



माणिकचन्द्र-दि०-जैनग्रन्थमालायारेकोनविंशतितमो ग्रन्थः ।

# श्रीमद्रविषेणाचार्यकृतं पद्मचरितम् ।

( प्रथमखण्डं । )

न्यायतीर्थपण्डितदरबारीलालेन साहित्यरत्नेन संशोधितम् ।

प्रकाशिका—माणिकचन्द्र-दिगम्बर-जैनग्रन्थमाला-समितिः ।

ज्येष्ठ, वीर नि० २४५४, वि० स० १९८५

मूल्यं सार्द्धरूप्यकम् ।

प्रकाशकः—

नाथूराम प्रेमी, मन्त्री—  
माणिकचन्द्र जैन ग्रन्थमाला,  
हीराबाग, पो० गिरगाँव, बम्बई।



सिर्फ प्राक्कथन और अनुक्रमणिका आदिके मुद्रक—

मंगेश नारायण कुळकर्णी,

कर्नाटक प्रिंटिंग प्रेस,

३१८ ए, ठाकुद्वार, बम्बई।

और शेष सम्पूर्ण पुस्तकके मुद्रक—

विनायक बाळकृष्ण पराजपे

नेटिव ओपीनियन प्रेस,

ऑप्रेवाडी, गिरगाँव, बम्बई।

## प्राक्कथन ।

यह ग्रन्थ यद्यपि 'पद्मपुराण' नामसे ही सर्वत्र प्रसिद्ध है; परन्तु इसका वास्तविक नाम 'पद्मचरित' है, क्योंकि इसमें पद्मसुनिका—जो कि पुरुषोत्तम रामचन्द्रका नामान्तर है—चरित निबद्ध किया गया है।

दिगम्बरजैनसम्प्रदायके उपलब्ध कथासाहित्य या प्रथमानुयोगमें 'पद्मचरित' सबसे प्राचीन ग्रन्थ है। जहाँ तक हम जानते हैं, अब तक इसके पहलेका कोई भी कथाग्रन्थ प्रकाशित नहीं हुआ है। माधनगरकी जैनधर्मप्रसारक सभाने जो 'पद्मचरितम्' नामका प्राकृत ग्रन्थ प्रकाशित किया है, वह इससे बहुत पहलेका है; परन्तु अभी तक यह बात विवाद-भस्त ही है कि उसके कर्ता दिगम्बरसम्प्रदायके थे या श्वेताम्बरके।

'पद्मचरित' भगवान् महावीरके निर्वाणके १२०३ वर्ष बाद लिखा गया था जैसा कि उसके निम्नलिखित पद्यसे प्रकट होता है:—

त्रिंशताभ्यधिके समासहस्रे समतीतेऽर्धचतुर्थवर्षयुके ।

जिनभास्करवर्द्धमानसिद्धे चरितं पद्मसुनेरिव निबद्धम् ॥

यदि वीर निर्वाणसे ४७० वर्ष बाद विक्रम संवत्का प्रारंभ माना जाय, तो इस ग्रन्थका रचनाकाल विक्रम संवत् ८३४ समझना चाहिए।

पुत्राटसंधी आचार्य जिनसेनका हरिवंशपुराण विक्रम संवत् ८४० (शक संवत् ७०५) में समाप्त हुआ है, अर्थात् वह इससे लगभग ६ वर्ष पीछेकी रचना है। इसी कारण उसमें इस ग्रन्थका उल्लेख मिलता है:—

कृतपद्मोदयोद्योता प्रत्यहं परिवर्त्तिता ।

मूर्तिः काव्यमयी लोके रवेरिव रवेः प्रिया ॥ ३४ ॥—सर्ग १

× 'चरितं पद्मसुनेरिव निबद्धम्।'—अन्तिम सर्ग, श्लोक १८५

\* इस ग्रन्थके सम्बन्धमें मेरा एक विस्तृत नोट जैनहितैषी भाग ११, अंक ३, पृष्ठ १३२ में प्रकाशित हो चुका है।



रविशेणाचार्यने अपनी गुरुपरम्परा इस प्रकार दी है—

आसीदिन्द्रगुरोर्विवाकरयतिः शिष्योऽस्यचार्यन्मुनिः

तस्मैल्लक्ष्मणसेनसन्मुनिरवः शिष्यो रविस्तस्मृतं ॥ ६९ ॥

अर्थात् इन्द्रगुरु—दिवाकरयति—अर्हन्मुनि—लक्ष्मणसेन और रविशेण ।

इन्होंने अपने किसी संघ या गणका उल्लेख नहीं किया है जिससे मालूम होता है कि उस समय तक दिगम्बर सम्प्रदायमें देव, नन्दि, सेन, सिंह संघोंकी उत्पत्ति नहीं हुई थी; कमसे कम ये भेद बहुत स्पष्ट नहीं हुए थे । शक संवत् १३५५ के लिखे हुए मंगराज कविके खिलालेख\*में इस बातका उल्लेख किया गया है कि महाकलंकदेवके स्वर्गवासके बाद यह संघभेद हुआ ।—

तस्मिन्नाते स्वर्गभुवं महर्षौ दिवःपतिं नर्तुमिवप्रकृष्टां ।

तदन्वयोद्भूतमुनीश्वराणां बभूवुरित्थं भुवि संघभेदाः ॥ १९ ॥

आचार्य रविशेणका यद्यपि इस समय केवल यही ग्रन्थ उपलब्ध है; परन्तु ऐसा जान पड़ता है कि इसके सिवाय उनके और भी कुछ ग्रन्थ होंगे जिनमेंसे बरांगचरितका उल्लेख हरिवंशपुराणके प्रारंभमें इस प्रकार किया गया हैः—

बरांगनेव सर्वोर्गैर्वरांगचरितार्थवाक् ।

कस्यनोत्पादयेद्वाढमनुरागं स्वगोचरम् ॥ ३५ ॥

इतिताम्बर-सम्प्रदायके आचार्य उद्योतनसूरिने अपने ' कुबलयमाला ' नामक प्राकृत ग्रन्थमें भी जो शकसंवत् ७०० ( वि० सं० ८३५ ) की रचना है रविशेणके पद्यचरित और बरांगचरितका उल्लेख किया हैः—

\* यह विस्तृत खिलालेख जैनसिद्धान्तभास्करके अंक २-३ में प्रकाशित हुआ है ।

जेहि कय रमणिजे वरंग-पडमाणचरितवित्थारे ।

कहव ण सल्लाहणिजे ते कहणो जह्य रविसेणो ॥

अर्थात् जिसने रमणीय वरांगचरित और पद्यचरितका विस्तार किया उस कवि रविवेणकी कौन सराहणा नहीं करेगा ?

अभी तक इनके वरांगचरितका किसी भी पुस्तकमंडारमें पता नहीं लगा है ।

पद्यपुराणका हिन्दी अनुवाद ( वचनिका ) अब तक चार पाँच बार छप चुका है; परन्तु मूल ग्रन्थ एक बार भी नहीं छपा है जिससे विद्वानोंको प्रमाणादि संग्रह करनेमें बहुत कष्ट होता है । यह देखकर हमने इसे ग्रन्थमालामें प्रकाशित कर के सबके लिए सुलभ कर देना उचित समझा ।

लगभग ५०० पृष्ठोंका यह प्रथम खण्ड प्रकाशित हो रहा है । शेष ग्रन्थ लगभग इतने ही बड़े दो खण्डोंमें समाप्त होगा । सम्पूर्ण ग्रन्थका मूल्य लगभग पाँच रुपया होगा । हमें आशा है कि जैनसाहित्यप्रेमी सज्जन इसके प्रचारमें हमारा हाथ अवश्य बँटावेंगे जिससे इसमें लगा हुआ रुपया शीघ्र उठ आवे और वह दूसरे ग्रन्थोंके उद्धारमें लगने लगे । यह बतलानेकी आवश्यकता नहीं कि इस कार्यमें लगभग पाँच हजार रुपया लग जावेगा और ग्रन्थमाला के फण्डमें जो रुपया है वह प्रायः सभी निःशेष हो जावेगा । प्रत्येक मन्दिरके भंडारमें इसकी एक एक प्रति मैगा रखनी चाहिए ।

ग्रन्थ समाप्त हो जाने पर हमारा विचार है कि किसी विद्वानसे इसकी एक विस्तृत ऐतिहासिक भूमिका लिखवाई जाय । इसके लिए प्रयत्न किया जा रहा है ।

एक वर्ष भरके भीतर ग्रन्थके शेष दोनों खण्ड निकल जायेंगे, ऐसी आशा की जाती है । १३-५-२८

—नाथूराम प्रेमी ।



पर्व-सूची ।



प्रथमं पर्व—सूत्रविधानं	...	...	...	...	...	...	४८	१
द्वितीयं पर्व—श्रेणिकवितामिधानं	...	...	...	...	...	...	"	१०
तृतीयं पर्व—विद्याधरलोकाभिधानं	...	...	...	...	...	...	"	३०
चतुर्थं पर्व—कषभमाहात्म्याभिधानं	...	...	...	...	...	...	"	५६
पञ्चमं पर्व—राक्षसवंशाभिधानं	...	...	...	...	...	...	"	६७
षष्ठं पर्व—बानरवंशाभिधानं	...	...	...	...	...	...	"	९८
सप्तमं पर्व—दशग्रीवाभिधानं	...	...	...	...	...	...	"	१४३
अष्टमं पर्व—दशग्रीवाभिधानं	...	...	...	...	...	...	"	१७४
नवमं पर्व—वाल्लिनिर्वाणाभिधानं	...	...	...	...	...	...	"	२१५
दशमं पर्व—दशग्रीवप्रस्थाने सहस्तरश्म्यनरण्यग्रामण्याभिधानं	...	...	...	...	...	...	"	२३३
एकादशं पर्व—महत्त्वह्रस्वनपदानुगाभिधानं	...	...	...	...	...	...	"	२४७
द्वादशं पर्व—इन्द्रपरामिधानं	...	...	...	...	...	...	"	२७७
त्रयोदशं पर्व—इन्द्रनिर्वाणाभिधानं	...	...	...	...	...	...	"	३०६
चतुर्दशं पर्व—अनन्तलब्धार्थाभिधानं	...	...	...	...	...	...	"	३१६
पञ्चदशं पर्व—अज्ञनामुन्दरीविषादाभिधानं	...	...	...	...	...	...	"	३४५



श्रीपरमात्मने नमः ।

श्रीमद्रविषेणाचार्यकृतं

## पद्मपुराणम् ।

मंगलाचरणम् ।

सिद्धं संपूर्णभव्यार्थं सिद्धेः कारणमुत्तमं । प्रशस्तदर्शनज्ञानचारित्रप्रतिपादनं ॥ १ ॥  
सुरेन्द्रमुकुटान्निष्ठपादपद्मांशुकेशरं । प्रणमामि महावीरं लोकत्रितयमंगलं ॥ २ ॥  
प्रथमं चावसर्पिण्यामृषमं जिनपुंगवं । योगिनं सर्वविद्यानां विधातारं स्वयंभुवं ॥ ३ ॥  
अजितं विजिताशेषबाह्यशरीरशात्रवं । शंभवं शं भवत्यस्मादित्यभिरूपागुपागतं ॥ ४ ॥

अधिनन्दितनिःशेषभुवनं चाभिनन्दनं । सुमतिं सुमतिं नाथं मतांतरनिराशिनं ॥ ५ ॥  
 उद्यदर्ककरालीढपद्माकरसमग्रभं । पद्मप्रभं सुपार्थं च सुपार्थं सर्ववेदिनं ॥ ६ ॥  
 शरत्सकलचंद्राभं परं चंद्रप्रभं प्रभुं । पुष्पदंतं च संफुल्लकुंदपुष्पप्रभद्विजं ॥ ७ ॥  
 शीतलं शीतलध्यानदायिनं परमेष्ठिनं । श्रेयांसं भव्यसत्त्वानां श्रेयांसं धर्मदेशिनं ॥ ८ ॥  
 वासुपूज्यं सतामीशं वसुपूज्यं जितद्विषं । विमलं जन्ममूलानां मलानामतिदूरगं ॥ ९ ॥  
 अनंतं दधतं ज्ञानमनंतं कांतदर्शनं । धर्मं धर्मध्रुवाधारं शांतं शांतिजिनाहितं ॥ १० ॥  
 कुंभुप्रभृतिसत्त्वानां कुंभुं हितनिरूपितं । अशेषकेशनिर्मोक्षपूर्वसौख्यारणादरं ॥ ११ ॥  
 संसारस्य निहंतारं मल्लं मल्लं मलोज्झितं । नमिं च प्रणताशेषं सुरासुरगुरुं विश्वं ॥ १२ ॥  
 अरिष्टनेमिमन्यूनारिष्टनेमिं महाद्युतिं । पार्थं नागेद्रसंसक्तपरिपार्थं विशां पतिं ॥ १३ ॥  
 सुव्रतं सुव्रतानां च देशकं दोषदारिणं । यस्य तीर्थं समुत्पन्नं पद्मस्य चरितं शुभं ॥ १४ ॥  
 अन्यानपि महाभागान् मुनीन् गणधरादिकान् । प्रणम्य मनसा वाचा कायेन च पुनः पुनः १५  
 पद्मस्य चरितं वक्ष्ये पद्मालिङ्गितवक्षसः । प्रफुल्लपद्मवक्त्रस्य गुरुपुण्यस्य धीमतः ॥ १६ ॥  
 अनंतगुणगेहस्य तस्योदारविचेष्टिनः । गदितुं चरितं शक्तः केवलं श्रुतकेवली ॥ १७ ॥

मादृशोपि वदत्येव चरितं यस्य यत्पुमान् । तच्चरितं क्रमायातं परमं देशदेशनात् ॥ १८ ॥  
 मच्चवारणसंक्षुण्णे व्रजंति हरिणाः पथि । प्रविशन्ति मटा युद्धं महामटपुरस्सराः ॥ १९ ॥  
 भास्वता भासितानर्थान् सुखेनालोकेते जनः । सूचीमुखविनिर्भिन्नं मार्गं विशति स्रजकं ॥ २० ॥  
 बुधपंक्तिः क्रमायातं चरितं रामगोचरं । भक्त्या प्रणोदिता बुद्धिः प्रष्टुं मम समुद्यता ॥ २१ ॥  
 विशिष्टचित्तयायातं यच्च श्रेयः क्षणान्महत् । तेनैव रक्षितायाता चारुतां मम भारती ॥ २२ ॥  
 श्वक्ताकारादिवर्णा वाग् लंभिता या न सत्कथा । सा तस्य निष्फला जंतोः पापादानाव क्रेवलं ॥ २३ ॥  
 हृदि व्रजति विज्ञानं यश्च श्रति निर्मलं । प्रयाति दुरितं दूरं महापुरुषकीर्तनात् ॥ २४ ॥  
 जल्पकालमिदं जंतोः शरीरं रोगनिर्भरं । यश्चस्तु सत्कथाजन्म यावच्चंद्रार्कतारकं ॥ २५ ॥  
 तस्मात्सर्वप्रयत्नेन पुरुषेणात्मवेदिना । शरीरं त्यास्तु कर्तव्यं महापुरुषकीर्तनं ॥ २६ ॥  
 लौकद्रव्यफलं तेन लब्धं भवति जंतुना । यो विधत्ते कथां रम्यां सज्जनानंददायिनीं ॥ २७ ॥  
 सत्कथाभ्रवणौ यौ च भ्रवणौ तौ मतौ मम । अन्यौ विदूषकश्चैव श्रवणाकारधारिणौ ॥ २८ ॥  
 सचेष्टावर्णनावर्णा धूर्णते यत्र मूर्द्धनि । अयं मूर्द्धान्यमूर्द्धा तु नालिकेरकरं कवत् ॥ २९ ॥  
 सत्कीर्तनमुखास्वादसक्तं च रसनं स्मृतं । अन्यच्च दुर्वचोधारं कृपाणदुहितुः फलं ॥ ३० ॥

श्रेष्ठावोष्ठौ च तावेव यौ सुकीर्तनवर्तिनौ । न शम्बूकास्य संशुक्तजलौकापृष्ठसन्निभौ ॥ ३१ ॥  
 दंतास्तएव ये शान्तकथासंगमरंजिताः । शेषाः श्लेष्मनिर्वाणद्वारबन्धाय केवलं ॥ ३२ ॥  
 मुखं श्रेयःपरिप्राप्तेर्मुखं मुख्यकथारतं । अन्यन्तु मलसंपूर्णं दंतकीटाकुलं बिलं ॥ ३३ ॥  
 वदिता योऽथवा श्रोता श्रेयसां वचसां नरः । पुमान् स एव शेषस्तु शिल्पिकल्पितकायवत् ॥ ३४ ॥  
 गुणदोषसमाहारे गुणान् गृह्णन्ति साधवः । क्षीरवारिसमाहारे हंसः क्षीरमिवाखिलं ॥ ३५ ॥  
 गुणदोषसमाहारे दोषान् गृह्णन्त्यसाधवः । मुक्ताफलानि संत्यज्य काका मांसमिव द्विपात् ॥ ३६ ॥  
 अदोषामपि दोषोक्तां पश्यन्ति रचनां खलाः । रविमूर्तिमिवोदूकास्तमालदलकालिकां ॥ ३७ ॥  
 सरो-जलागमद्वारजालकानीव दुर्जनाः । धारयन्ति सदा दोषान् गुणबन्धनवर्जिताः ॥ ३८ ॥  
 स्वभावमिति संचिंत्य सज्जनस्येतरस्य च । प्रवर्तते कथाबन्धे स्वार्थमुद्दिश्य साधवः ॥ ३९ ॥  
 सत्कथाश्रवणाद्यच्च सुखं संपद्यते नृणां । कृतिनां स्वार्थ एवासौ पुण्योपार्जनकारणं ॥ ४० ॥  
 वर्द्धमानजिनेन्द्रोक्तः सोयमर्थो गणेश्वरं । इन्द्रभूतिं परिप्राप्तः सुधर्म धारिणीभवं ॥ ४१ ॥  
 प्रभवं क्रमतः कीर्तिं ततोनुत्तरवाग्मिनं । लिखितं तस्य मंप्राप्य स्वैर्यज्ञोयमुद्गतः ॥ ४२ ॥  
 स्थितिर्विश्वसमुत्पत्तिः प्रस्थानं संयुगं ततः । लवणांकुशसंभूतिर्भवेक्तिः परिनिर्वृतिः ॥ ४३ ॥



भवांतरमवैर्भूरिप्रकारैश्चारुपर्वभिः । युक्ताःसप्त पुराणेस्मिन्नाधिकारा इमे स्मृताः ॥ ४४ ॥  
 पञ्चचेष्टितसंबंधकारणं तावदत्र च । त्रैलोक्यादिगतं वक्ष्ये सूत्रं संक्षेपि तद्यथा ॥ ४५ ॥  
 वीरस्य समवस्थानं कुशाग्रगिरिमुद्गनि । श्रेणिकस्य परिप्रश्नमिन्द्रभूतेर्महात्मनः ॥ ४६ ॥  
 तत्र प्रभे युगेयवामुत्पत्तिं कुलकारिणीं । भीतीश्च जगतो दुःखकारणाकस्मिकेक्षणात् ॥ ४७ ॥  
 ऋषभस्य समुत्पत्तिमभिषेकं नगाधिपे । उपदेशं च विविधं लोकस्यात्तिविनाशनं ॥ ४८ ॥  
 भ्रामण्यं केवलोत्पत्तिमैश्वर्यं विष्टपातिगं । सर्वामराधिपायानं निर्वाणसुखसंगमं ॥ ४९ ॥  
 प्रधानं बाहुबलिनो भरतेन समं महत् । समुद्भवं द्विजातीनां कुतीर्थिकगणस्य च ॥ ५० ॥  
 इक्ष्वाकुप्रभृतीनां च वंशानां गुणकीर्तनं । विद्याधरसमुद्भूतिं विद्युदंष्ट्रसमुद्भवं ॥ ५१ ॥  
 उपसर्गं जयंतस्य केवलज्ञानसंपदं । नागराजस्य संक्षोभं विद्याहरणसर्जने ॥ ५२ ॥  
 अजितस्यावतरणं पूर्णाबुदसुतासुखं । विद्याधरकुमारस्य शरणं प्रतिसंश्रयं ॥ ५३ ॥  
 रक्षोनाथपरिप्राप्तिं रक्षोद्वीपसमाश्रयं । सगरस्य समुद्भूतिं दुःखदीक्षणनिवृत्तिं ॥ ५४ ॥  
 अतिक्रांतं महारक्षो जन्मनः परिकीर्तनं । शाखामृगध्वजानां च प्रह्लादिमतिविस्तरां ॥ ५५ ॥  
 तद्वित्केशस्य चरितमुदधेरमरस्य च । किष्किंधात्र खगोत्पादं श्रीमालाखेचरागमं ॥ ५६ ॥

वधाद्विजयमिहस्य कोपं चाशनिवेगजं । अंधकांतमरिप्राप्तिं पुरसुंदरवेशनं ॥ ५७ ॥  
 किष्किंधपुरविन्यासं मधुपर्वतमूर्धनि । सुकेशनंदनादीनां लंकाप्राप्तिनिरूपणं ॥ ५८ ॥  
 निर्धातवधहेतुं च मालिनः संपदं परां । दक्षिणे विजयाद्वेस्य भागे च रथनूपुरे ॥ ५९ ॥  
 पुरे जननमिंद्रस्य सर्वविद्याभृतां विमोः । मालिनः पंचतावाप्तिं जन्म वैश्रवणस्य च ॥ ६० ॥  
 पुष्पांतकसमावेशं तनयस्य सुमालिनः । कैकस्या सह संयोगं चारुस्वभावलोकनं ॥ ६१ ॥  
 दशाननस्य प्रजनं विद्यानां समुपासनं । अनावृतस्य संक्षोभमागमं च सुमालिनः ॥ ६२ ॥  
 मंदौदर्याः परिप्राप्तिं कन्यकानां निरीक्षणं । चेष्टितैर्मानुकर्णस्य कोपं वैश्रवणोज्ज्वलम् ॥ ६३ ॥  
 यक्षराक्षससंग्रामं धनदस्य तपस्यर्नं । लंकागमं दशास्यस्य प्रश्नचैत्यावलोकने ॥ ६४ ॥  
 श्रीमतो हरिषेणस्य माहात्म्यं पापनाशनं । त्रिजगद्भूषणाभिख्यं द्विरद्वैतविलोकनं ॥ ६५ ॥  
 यमस्थानच्युतिं चार्कुरजः किष्किंधसंगमं । चारणं कैकसेयाश्च खरालंकारसंभ्रमं ॥ ६६ ॥  
 अनुराधामहादुःखं चंद्रोदयवियोगतः । विराधितपुरभ्रंशं सुग्रीवश्रीसमागमं ॥ ६७ ॥  
 बालेः प्रव्रजनं क्षोभमष्टापदमहीभृतः । सुग्रीवस्य सुताराया लामं साहसगामिनः ॥ ६८ ॥  
 सत्पापं विजयाद्वैद्विगमनं रावणस्य च । अनरण्यसहस्रांशुवैराग्यं यज्ञनाशनं ॥ ६९ ॥

मधुपूर्वमवाख्यानमुपरंभाभिभाषणं । विद्यालामं महेंद्रस्य राज्यलक्ष्मीपरिचयं ॥ ७० ॥  
 दशास्यमेरुगमनं पुनश्च विनिवर्तनं । अनंतवीर्यकैवल्यं दशास्यनियमग्रहं ॥ ७१ ॥  
 हनूमतः समुत्पत्तिं कषिकेतोर्महात्मनः । अष्टापदे महेंद्रेण प्रह्लादस्याभिभाषणं ॥ ७२ ॥  
 वायोः कोपं प्रसादं च तज्जायाप्रजनोज्ज्वले । दिगंबरेण कथनं हनूमत्पूर्वजन्मनः ॥ ७३ ॥  
 स्रतिस्तनूरुहप्राप्तिं प्रतिस्वर्येण कारितं । भूताटवीं प्रविष्टस्य वायोरिभविलोके ॥ ७४ ॥  
 विद्याधरसमायोगमंजनादर्शनोत्सवं । वायुपुत्रसहायत्वं दारुणं परमं रणं ॥ ७५ ॥  
 रावणस्य महाराज्यं जैनमुत्सेधमंतरं । रामकेशवतच्छत्रुपदखंडपरिवेष्टितं ॥ ७६ ॥  
 दक्षस्यंदनसंभृतिं कैकय्या वरसंपदं । पञ्चलक्ष्मणशत्रुघ्नभरतानां सङ्घञ्जवं ॥ ७७ ॥  
 सीतोत्पत्तिं प्रमाचक्रदूतं तन्मातृशोचनं । नारदालिखितां सीतां दृष्ट्वा भ्रातृविमूढतां ॥ ७८ ॥  
 स्वयंवराय वृत्तांतं चापरत्नस्य चोद्भवं । सर्वभूतशरण्यस्य दक्षस्यंदनदीक्षणं ॥ ७९ ॥  
 माचक्रान्यभवद्भानं विदेहायाश्च दर्शनं । कैकय्या वरतो राज्यप्रापणं भरतस्य च ॥ ८० ॥  
 वैदेही पद्मसौमित्रिगमनं दक्षिणाश्रया । चेष्टितं वज्रकरणस्य लामं कल्याणयोषितः ॥ ८१ ॥  
 सङ्घभृतिवशीकारं वालिस्त्रिल्यविमोचनं । निकारमरुणग्रामे रामपुर्याभिवेशनं ॥ ८२ ॥

संगमं वनमालाया अतिवीर्यसमुन्नतिं । प्राप्तिं च जितपद्मायाः कौलदेशविभूषणं ॥ ८३ ॥  
 चरितं कारणं रामं चैत्यानां वंशपर्वते । जटायुर्नियमप्राप्तिं पात्रदानफलोदयं ॥ ८४ ॥  
 महानागरथारोहं शंककविनिपातनं । कैकसेय्याश्च वृत्तांतं खरदूषणविग्रहं ॥ ८५ ॥  
 सीताहरणशोकं च शोकं रामस्य दुर्द्धरं । विराधितस्यागमनं खरदूषणपंचतां ॥ ८६ ॥  
 विद्यानां रत्नजटिनः छेदं सुग्रीवसंगमं । निधनं साहसगतेः सीतोदंतं विहायसा ॥ ८७ ॥  
 यानं विभीषणाश्वानं विद्याप्तिं हरिपद्मयोः । इंद्रजित्कुम्भकर्णाब्दस्वरपद्मगबंधनं ॥ ८८ ॥  
 सौमित्रिशक्तिनिर्मेदविश्वल्याश्लयताकुर्तिं । रावणस्य प्रवेशं च जिनशान्तिगृहं शुभं ॥ ८९ ॥  
 लंकाभिभवनं प्रातिहार्यं देवैः प्रकल्पितं । चक्रोत्पत्तिं च सौमित्रः कैकसेयस्य हिंसनं ॥ ९० ॥  
 विलापं तस्य नारीणां केवल्यागमनं ततः । दीक्षामिद्रजिदादीनां सीतया सह संगमं ॥ ९१ ॥  
 नारदस्य च संप्राप्तिमयोध्याया निवेशनं । पूर्वजन्मानुचरितं गजस्य भरतस्य च ॥ ९२ ॥  
 तत्प्रवृज्यां महाराज्यं सीरचक्रप्रहारिणः । लामं मनोरमायाश्च लक्ष्म्यालिंगितवधसः ॥ ९३ ॥  
 संयुगे मरणप्राप्तिं सुमाधोर्लवणस्य च । मथुरायां सदेशायामुपसर्गविनाशनं ॥ ९४ ॥  
 सप्तर्षिसंभ्रयात्सीतानिर्वासपरिदेवने । वज्रजंघपरित्राणं लवणांकुशसंभवं ॥ ९५ ॥

अन्यराज्यपराभूतिः पित्रा सह महाहवं । सर्वभूषणकैवल्यसंप्राप्तावमरागमं ॥ ९६ ॥  
 प्रातिहार्यं च वैदेह्या विभीषणभवांतरं । तपः कृतांतवक्त्रस्य परिक्षोभं स्वयंवरे ॥ ९७ ॥  
 भ्रमणत्वं कुमारणां प्रभामंडलदुर्मतिं । दीक्षां पवनपुत्रस्य नारायणपरामुतां ॥ ९८ ॥  
 रामात्मजतपःप्राप्तिं पद्मशोकं च दारुणं । पूर्वाम्नेदेवजनिताद्बोधाभिर्ग्रथिताभयं ॥ ९९ ॥  
 केवलज्ञानसंप्राप्तिं निर्वाणपदसंगतिं । एतत्सर्वं समाधाय मनः शृणुत सज्जनाः ॥ १०० ॥  
 सिद्धास्पदपरिप्राप्तेः सोपानमभिसौख्यदं ।  
 पद्मादीन्मृनिमत्तमान् स्मृतिपथे तावन्नृणां कुर्वतां । वरंभावमरानतेन मनसा मोक्षं परं विभ्रतां ॥  
 पापं याति भिदां सहस्रगणनैः खंडैश्चिरं संचितं । निःशेषं चरितं तु चंद्रधवलं किं श्रृण्वतामुच्यते १०१  
 एतद्यैः कृतमुत्तमं परिहृतं तैश्चेदमेनस्करं । कर्मात्यंतविवेकचित्तचतुराः संतः प्रशस्ता जनाः ॥  
 सेवध्वं चरितं पुराणपुरुषैरासेवितं सर्वतः । सन्मार्गप्रकटीकृते हि रविणा कथारुदृष्टिः स्थलेत् १०२  
 इत्यार्षे रविषेणाचार्यप्रोक्ते पद्मचरिते सूत्रविधानं नाम प्रथमं पर्व ।

## अथ द्वितीयं पर्व ।

अथ जंबूमति द्वीपे क्षेत्रे भरतनामनि । मगधामिख्यधारुयातो विषयोस्ति समुज्ज्वलः ॥ १ ॥  
 निवासः पूर्णपुण्यानां वासवावाससभिः । व्यवहारैरसंकीर्णैः कुतलोफव्यवस्थितिः ॥ २ ॥  
 क्षेत्राणि दधते यस्मिन्नुत्खातानूलांगलाननैः । स्थलाब्जमूलसंघातान्महीसारगुणानिव ॥ ३ ॥  
 धीरसेकादिबोद्धूतैर्मदानिलचलद्गैः । पुंद्रेक्षुषाटसंतानैर्ध्वान्नानंतरभूतलः ॥ ४ ॥  
 अपूर्वपर्वताकारैर्बिमक्तैः खलधामभिः । सस्यकूटैः सुविन्यस्तैः सीमांता यस्य संकटाः ॥ ५ ॥  
 उद्धाटकषटीसिक्तैर्बेत्र जीरकजटकैः । नितांतहरितैर्धूमैर्जटालेव विराजते ॥ ६ ॥  
 उर्वरायां बरीयोभिः बः क्षालैर्बैरलंकृतः । सुद्रकोशीपुटैर्बस्मिन्नुद्देशान्कपिलस्त्रिषा ॥ ७ ॥  
 सापस्फुटितकोशीकैराजमाभैर्मिरंतराः । उद्देशा यत्र किमीरानिक्षेत्रियतृणोद्गमाः (?) ॥ ८ ॥  
 अधिष्ठितेस्थलीपृष्टे श्रेष्ठगोधूमधामभिः । प्रस्रस्यैरन्यशस्यैश्च युक्तप्रत्यूहवर्जितैः ॥ ९ ॥  
 महामहिषपृष्टस्थगायद्रोपालपालितैः । कीटातिलंपटोद्ग्रीववलाकानुगतध्वनिः ॥ १० ॥  
 विवर्णसूत्रसंबंधर्षटारटितहारिभिः । क्षरन्निरजरत्रासत्पीतधीरोदवत्पयः ॥ ११ ॥  
 सुस्वादरससंपन्नैर्वाष्पच्छेद्यैरनंतरैः । तृणैस्तृप्तिं परिप्राप्तैर्गोधनैः सितकक्षपूः ॥ १२ ॥

सारीकृतसमुद्देशः कृष्णमारैर्विसारिभिः । सहस्रसंख्यैर्गोर्वाणस्वामिनो लोचनैरिव ॥ १३ ॥  
 केतकीधूलिधवलाः यस्य देशाः समुभताः । गंगापुलिनसंकाशो विभांति जिनसेविताः ॥ १४ ॥  
 शार्ङ्गकंदलवाटेन श्यामलश्रीधरः क्वचित् । वनपालकृतास्वादेर्नालिकेरैर्विराजितः ॥ १५ ॥  
 कोटिभिः शुक्लचंचूनां तथा श्यामामृगाननैः । संदिग्धकुसुमैर्युक्तः पृथुभिः दाडिमीवनैः ॥ १६ ॥  
 वत्सपालीकराष्ट्रमातुलिङ्गीफलांभसा । लिप्ताः कुंकुमपुष्पाणां प्रकरैरुपशोभिताः ॥ १७ ॥  
 फलस्वादपयःपानसुखसंसुप्तमार्गगाः । वनदेवीप्रपाकाराः द्राक्षाणां यत्र मंडपाः ॥ १८ ॥  
 विलुप्यमानैः पथिकैः पिंडस्वर्जूरपादपैः । कपिभिश्च कृताचोटैर्मोचानां निचितः फलैः ॥ १९ ॥  
 तुंगार्जुनवनाकीर्णतटदेशैर्महोदरैः । गोकुलाकलितादारस्वरवत्कूलधारिभिः ॥ २० ॥  
 विस्फुरच्छफरीनालैर्विकसल्लोचनैरिव । हसन्निरिव शुक्लानां पंकजानां कदंबकैः ॥ २१ ॥  
 तुंगैस्तरंगसंधातैर्नर्तनप्रसूतैरिव । गायन्निरिव संसक्तः हंसानां मधुरस्वनैः ॥ २२ ॥ (त्रिमिविशेषकं)  
 सामोदजनसंघातसमासितसरिचटैः । सरोर्मिसारसाकीर्णैर्वनरंध्रेषु मूषितः ॥ २३ ॥  
 संक्रीडनैर्वपुष्माद्विराविकोट्टकतार्णकैः । कृतसंघाधसर्वांश्च हितपालकपालकैः ॥ २४ ॥  
 दिवाकररथाश्वानां लोभनार्थमिवोचितैः । पुष्टैः कुंकुमपङ्केन चलत्प्रोषपुटैर्मुसैः ॥ २५ ॥

उदरस्थकिशोराणां जवार्यैव प्रभञ्जनं । स्वच्छन्दमापिबन्तीनां वडवानां गणैश्चितः ॥ २६ ॥ (युग्मम्)  
 चरद्भिर्हंससंघातैर्धनैर्जनगुणैरिव । रवेणाकुट्टचेतोभिरत्यंतधवलः कचित् ॥ २७ ॥  
 संगीतस्वनसंयुक्तैर्मयूररव मिश्रितैः । यस्मिन्पुरजनिर्घोषैर्मुखरं गगनं सदा ॥ २८ ॥  
 शरन्निशाकरस्वेतवृत्तैर्मुक्ताफलोपमैः । आनन्ददानचतुरैर्गुणवाद्भिः प्रसाधितः ॥ २९ ॥  
 तर्पिताध्वगसंघातैः फलैर्वरतरूपमैः । महाकुटंविभिर्नित्यं प्राप्तोभिगमनीयतां ॥ ३० ॥  
 सारंगमुगसद्गन्धमृगरोमभिरावृतैः । हिमवत्पाददेशीयैः कृतस्वैर्यो महत्तरैः ॥ ३१ ॥  
 हताः कुट्टयो यस्मिन् जिनप्रवचनाञ्जनैः । पापकथं च निर्दग्धं महाश्रुनितपोभिभिः ॥ ३२ ॥  
 तत्रास्ति सर्वतः कांतं नाम्ना राजगृहं पुरं । कुसुमामोदसुभगं श्रुवनस्यैव यौवनं ॥ ३३ ॥  
 महिषीणां सहस्रैर्यत्कुङ्कुमांचितविग्रहैः । धर्मातःपुरनिर्मासं धत्ते मानसकर्षणं ॥ ३४ ॥  
 मरुदुद्धूतचमरैर्वालव्यजनशोभितैः । प्रांतैरमरराजस्य छायां यदवलंबते ॥ ३५ ॥  
 संतापमपरैः प्राप्तैः कृतमीश्वरमार्गणैः । मनुजैर्यत्करोतीव त्रिपुरस्य जिगीषुतां ॥ ३६ ॥  
 सुधारससमासंगपांडुरागारपंक्तिभिः । टंककल्पितशीतांशुशिलाभिरिवकल्पितं ॥ ३७ ॥  
 मदिरामत्तवनिताभूषणस्वनसंभृतं । कुबेरनगरस्येव द्वितीयं सन्निवेशनं ॥ ३८ ॥



तपोवनं मुनिश्रेष्ठैर्वेद्याभिः काममदिरं । लामकैर्नृत्तमवनं शत्रुभिर्यमपत्तनं ॥ ३९ ॥  
 शस्त्रिभिर्वीरनिलयोऽभिलाषमणिरार्थेभिः । विद्यार्थिभिर्गुरोः सद्य बंदिभिर्धूर्तपत्तनं ॥ ४० ॥  
 गंधर्वनगरं गीतशास्त्रकौशलकोविदैः । विज्ञानग्रहणोद्युक्तैर्मदिरं विश्वकर्मणः ॥ ४१ ॥  
 साधूनां संगमः सद्भिर्भूमिलामस्य वाणिजैः । पंजरं शरणमाप्ते वज्रदारुविनिर्मितं ॥ ४२ ॥  
 वार्तिकैरसुरच्छिद्रं विदग्धैर्विटमंडली । परिणामो मनोज्ञस्य कर्मणो मार्गवार्तिभिः ॥ ४३ ॥  
 चारणैरुत्सवावासः कामुकैरप्सरः पुरं । सर्वलोकश्च विदितं यत्सदा सुस्त्रिभिर्जनैः ॥ ४४ ॥  
 यत्र मातंगगामिन्यः शीलवत्यश्च योषितः । श्यामाश्च पद्मरागिण्यो गौर्यश्च विभवाश्रयाः ॥ ४५ ॥  
 चंद्रकांतशरीराश्च शिरीषसुकुमारिकाः । भुजंगानामगम्याश्च कंचुकावृतविग्रहाः ॥ ४६ ॥  
 महालावण्ययुक्ताश्च मधुरालापतत्पराः । प्रसन्नोज्ज्वलवक्त्राश्च प्रमादरहितेहिताः ॥ ४७ ॥  
 कलत्रस्य पृथोर्लक्ष्मीं दधतेथचतुर्विधाः । मनोज्ञा नितरां मध्ये सुवृत्ताश्चायतिं गताः ॥ ४८ ॥  
 लोकांतपर्वताकारं यत्र प्राकारमंडलं । समुद्रोदरनिर्भासपरिखाकृतवेष्टनं ॥ ४९ ॥  
 आसीत्तत्र पुरे राजा श्रेणिको नाम विश्रुतः । देवेंद्र इव विश्राणः सर्ववर्णधरं धनुः ॥ ५० ॥  
 कल्याणप्रकृतित्वेन यश्च पर्वतराजवत् । समुद्र इव मर्यादालंघनत्रस्तचेतसा ॥ ५१ ॥

कलानां ग्रहणे चंद्रो लोकवृत्त्या धरामयः । दिवाकरः प्रतापेन कुबेरो धनसंपदा ॥ ५२ ॥  
 शौर्यरक्षितलोकोपि तयानुगतमानसः । लक्ष्म्यापि कृतसंबंधो न गर्वग्रहदूषितः ॥ ५३ ॥  
 जितजेयोपि नो शस्त्रव्यायामेषु पराङ्मुखः । विधुरेष्वप्यसंभ्रांतः प्रणतेष्वपि पूजकः ॥ ५४ ॥  
 रत्नभूतिरभूयस्य मलमुक्तेषु साधुषु । पृथिवीभेदविज्ञानं पाषाणशकलेषु तु ॥ ५५ ॥  
 क्रियासु दानयुक्तासु महासाधनदर्शनं । बृहत्कीटपरिज्ञानं मदोत्कटगजेषु तु ॥ ५६ ॥  
 सर्वस्याग्रेसरे श्रीतिर्यश्चस्मत्यंतपुष्पता । जरत्तुणसमावृद्धिर्जीविते तु विनश्यरे ॥ ५७ ॥  
 प्रसाधनप्रतिः प्राप्तकराश्चासासु संततं । आत्मीयासु तु भार्यासु विवोधाश्चान्यपुत्रिका ॥ ५८ ॥  
 गुणावनभिते चापे प्रतिपत्तिसहायजा । न पिंडमात्रसंतुष्टे मृत्यवर्गेपचारिणि ॥ ५९ ॥  
 बातोपि नाहरत्किंचिद्यत्र रक्षति मेदिनीं । प्रावर्तत न हिंसायां क्रूरा पशुमणा अपि ॥ ६० ॥  
 वृषघातीनि नो यस्य चरितानि हरेरिव । नैश्वर्यचेष्टितं दक्षवर्गितापि पिनाकिवत् ॥ ६१ ॥  
 गोत्रनाशकरी चेष्टा नामराधिपतेरिव । नातिदंडग्रहप्रीतिर्दक्षिणाशाविभोरिव ॥ ६२ ॥  
 वरुणस्येव न द्रव्यं निस्त्रिंशद्ग्राहरक्षितं । निःफला मांभिधिम्राप्तिर्नोत्तराशापतेरिव ॥ ६३ ॥  
 बुद्धस्येव न निर्मुक्तमर्थवादेन दर्शनं । न श्री बहुलदोषोपघातिनी शीतगोरिव ॥ ६४ ॥

त्यागस्य नार्थिनो यस्य पर्याप्तिं समुपागताः । प्रज्ञायाञ्च न शास्त्राणि कवित्वस्य न भारती ६५  
 साहस्रानि महिम्नो न नोत्साहस्य च चेष्टितं । दिगाननानि नो कीर्तिर्न संख्यागुणसंपदः ॥ ६६ ॥  
 चित्तानि नानुरागस्य जनस्याखिलभूतले । कला न कुशलत्वस्य न प्रतापस्य शात्रवः ॥ ६७ ॥  
 कथमस्मद्विधेस्तस्य शक्यंते गदितुं गुणाः । यथैद्रसदसि ज्ञानं सम्यग्दर्शनमुत्तमं ॥ ६८ ॥  
 उद्धतेषु सता तेन वज्रदंढेन शत्रुषु । तपोधनममृद्धेषु न मता चेतसायति ॥ ६९ ॥  
 रक्षिता बाहुदंढेन सकला तस्य मेदिनी । पुरस्य स्थितिमात्रं तु प्राकारपरिखादिकं ॥ ७० ॥  
 तत्पत्नी चेलनानामा श्रीलांगविभूषणा । सम्यग्दर्शनेनसंशुद्धा आवकाचारवन्दिनी ॥ ७१ ॥  
 एकदा तु पुरस्यास्य समीपं जिनमत्तमः । श्रीमान्प्राप्तां महावीरः सुरासुरनतक्रमः ॥ ७२ ॥  
 मातुरप्युदरे यस्य दिक्कुमारी विशांभिते । ज्ञानत्रयममेतस्य सुखमासीत्सुरैर्द्रजं ॥ ७३ ॥  
 जन्मनोर्वाक्पुरस्ताच्च यस्य शक्रनिदेशनः । अशयन्पितुःमग्न धनदो रत्नवृष्टिभिः ॥ ७४ ॥  
 जननाभिषवे यस्य नगराजस्य मूर्धनि । चक्रे महोत्सवं देवगण्डलसमन्वितैः ॥ ७५ ॥  
 पादांगुष्ठेन यो मेरुमनायासेन कंपयत् । लेभे नाम महावीर इति नाकालयाधिपात् ॥ ७६ ॥  
 अश्वसेन निषिक्तेन यस्यांगुष्ठेऽमरेशिना । वृत्तिरासीच्छरीरस्य बालस्याबालकर्मणः ॥ ७७ ॥

सुत्रामाप्रहितैर्यस्य कांतैः सुरकुमारकैः । कुमारचेष्टितैश्चारुविनीतैरिव सेवितं ॥ ७८ ॥  
 आनन्दः परमां वृद्धिं येन सार्धंमुपागतः । पित्रोर्बन्धुसमूहस्य त्रयस्य भुवनस्य च ॥ ७९ ॥  
 यत्र जाते पितुः सर्वे नृपाश्चिरविरोधिनः । महाप्रभावमपन्नाः जाताः प्रणतमस्तकाः ॥ ८० ॥  
 रथैर्मत्तगजैर्द्रैश्च वायुवेगैश्च वाजिभिः । प्राभृतद्रव्यसंयुक्तैः क्रमेलककुलैस्तथा ॥ ८१ ॥  
 उद्धृष्टचामरच्छत्रवाहनादिपरिच्छदैः । कांक्षद्भिः प्रतिसामन्तैराजैर्द्रालोकनोत्सवं ॥ ८२ ॥  
 नानादेशसमायातैर्महत्तरगणैस्तथा । पितुर्यस्यानुभावेन चुक्षोभ भवनाजिरं ॥ ८३ ॥  
 अल्पकर्मकलंकत्वाद्यस्य भोगेषु हारिषु । चित्तं न संगमायार्तैः पयःस्त्रिव सरोरुहं ॥ ८४ ॥  
 वेशुद्विलसिताकारं ज्ञात्वा यः सर्वसंपदं । प्रवव्राज स्वयंबुद्धः कृतलौकांतिकागमः ॥ ८५ ॥  
 सम्यग्दर्शनसंबोधचारित्र्यतितयं प्रभुः । यः समाराध्य चिच्छेद घातिकर्मचतुष्टयं ॥ ८६ ॥  
 संप्राप्य केवलज्ञानं लोकालोकावलोककं । धर्मतीर्थं कृतं येन लोकार्थं कृतिना मता ॥ ८७ ॥  
 अवाप्तप्रापणीयस्य कृतनिष्ठात्मकर्मणः । मास्करस्येव यस्याभूत्परकृत्याय चेष्टितं ॥ ८८ ॥  
 मलस्वेदविनिर्मुक्तं क्षीरसप्रभक्षोणितं । स्वाकारसंघसंघातं शक्त्या युक्तमनंतया ॥ ८९ ॥  
 चारुलक्षणसंपूणं हितसंमतभाषणं । अप्रमेयगुणाधारं यो बभार परं वपुः ॥ ९० ॥

यस्मिन् विहरणप्राप्ते योजनानां शतद्वये । दुर्भिक्षपरपीडानामीतीनां च न संभवः ॥ ९१ ॥  
 विद्यानां यः समस्तानां परमेश्वरतां गतः । विशुद्धस्फटिकच्छायं छायामपनयद्भुः ॥ ९२ ॥  
 पद्मस्पन्दविनिर्मुक्ते प्रशान्तिं यस्य लोचने । समा नखा महानीलस्निग्धच्छायाश्च मूर्द्धजाः ॥ ९३ ॥  
 मैत्री समस्तविषया विहारानुगवायुना । विभूतिश्च प्रभोर्यस्य भुवनानन्दकारणं ॥ ९४ ॥  
 सर्वर्तुफलपुष्पाणि धारयन्ति महीरुहाः । यस्मिन्नासन्नमायाते धरणी दर्पणायते ॥ ९५ ॥  
 सुगंधिमरुतो यत्र योजनांतरभूतलं । कुर्वते पांसुपाषाणकंदकादिभिरुत्थितं ॥ ९६ ॥  
 विद्युन्माला कृताभिर्यस्तदेवस्तानितामरैः । सुगंधिसलिलैः सिक्तं सोत्साहैर्यस्य सादरैः ॥ ९७ ॥  
 अप्रमेयपृदुत्वानि यस्य पद्मानि गच्छतः । धरण्यामुपजायन्ते यस्य न्योमविहारिणः ॥ ९८ ॥  
 अत्यंतफलसंपत्तिनम्रशाल्यादिभूषिता । धरिणी जायते तस्मिन्समेते सस्यकारणं ॥ ९९ ॥  
 शरत्सरःसमाकारं जायते विमलं नभः । धूमकादिविनिर्मुक्ता दिशस्तु सुखदर्शना ॥ १०० ॥  
 स्फुरितारसहस्रेण प्रभामंडलचारुणा । यत्पुरो धर्मचक्रेण स्थीयते जिनभानुना ॥ १०१ ॥  
 अवस्थानं चकारासौ विपुले विपुलाह्वये । नानानिर्ज्वरनिस्पंदमधुरारावहारिणि ॥ १०२ ॥  
 पुष्पोपशोभितोद्देशे लतार्लिगितपादपे । अधित्यक्ता सुविस्रग्धनिर्वैरव्यालसेविते ॥ १०३ ॥

नमतीव सदा यातघूर्णितादरपादपैः । हसतीव समुत्तर्पणिर्मरामलशीकरैः ॥ १०४ ॥  
 कूजितैः पक्षिसंचानां जल्पतीव मनोहरं । भ्रमराणां निनादेन गायतीव मदभिरां ॥ १०५ ॥  
 आलिंगतीव सर्वांश्च समीरणसुगंधिना । नानाधातुप्रमाज्जालमंडितोलुंगश्रृंगके ॥ १०६ ॥  
 गुह्यमुखसुखासीनं दृष्ट्वाननमृगाधिपे । घनपादपखंडाघःस्थितयूथपतिद्विपे ॥ १०७ ॥  
 महिम्ना सर्वमाकाशसंच्छाद्येव व्यवस्थिते । पर्वतेष्टापदे रम्ये भगवानिव नाभिजः ॥ १०८ ॥  
 तत्रास्य जगती जाता योजनं परिमाणतः । नाम्ना समवपूर्वेण सरणेन प्रकीर्तिता ॥ १०९ ॥  
 आसनाभिमुखे तत्र जिने जितभवद्विषि । जुष्टोम त्रिदशैद्रस्य मृगैर्द्रैरुदमासनं ॥ ११० ॥  
 प्रमावत्कस्य मे कंपं सिंहासनमिदं गतं । इत्यालोक्य विबुधोसौ ज्ञानेनावधिना ततः ॥ १११ ॥  
 आश्वापयदनुज्ञातशृणामातं कृतांजलिं । सेनापतिं यथा देवाः क्रियंतामितिबेदिनः ॥ ११२ ॥  
 जिनेन्द्रो भगवान् वीरः स्थितो विपुलभूधरे । तद्वदनाय युष्माभिः सपेतैर्गन्धत्तामिति ॥ ११३ ॥  
 ततः शारदजीसूतमहानिचयसन्निभं । जंबूनदतटाघातपिंगकोटिमहारदं ॥ ११४ ॥  
 सुवर्णकच्छया युक्तं कैलाशमिव जंगमं । सरितारसजाब्जानां पिंजरांतं ततो यथा ॥ ११५ ॥  
 मर्दध्वजधुपश्रेणीभ्रितगंडविराजितं । धूलीकदंबसंवादिसौरभ्यव्याप्तविष्टपं ॥ ११६ ॥

कर्णतालसमासक्तसमीपालक्ष्यशृङ्गकं । वमंतमिव पद्मानां वनान्यरुणतालुना ॥ ११७ ॥  
 दलंतमिव दर्पेण श्रसंतमिव शौर्यतः । मदानमूर्च्छाभिवायांतं मुधंतमिव यौवनात् ॥ ११८ ॥  
 स्निग्धं नक्षत्रदेशेषु परुषं रामगोचरे । सच्छिष्यं विनयावाप्तौ परमं गुरुमानने ॥ ११९ ॥  
 गृध्रमूर्धानमर्त्यतद्दृढं परिचयग्रहे । दीर्घमायुषि ह्रस्वत्वं दधंतं स्कंधबंधने ॥ १२० ॥  
 हरिद्रुमुदरे नित्यं प्रवृत्तं दानवर्त्मनि । नारदं कलहप्रीतां गरुडं नागशासने ॥ १२१ ॥  
 श्रद्धोषमिव राजंतं चारुनक्षत्रमालया । महाघंटाकृतारावं रक्तचामरमंडितं ॥ १२२ ॥  
 सिंदूरालपितोत्तुंगकुंभकूटमनोहरं । पारावतं समासाद्य प्रावर्तत सुराधिपः ॥ १२३ ॥  
 प्राप्ताश्च सहितो देवैरारूढनिजवाहनैः । जिनेन्द्रदर्शनोत्साहफुल्लाननसरोरुहैः ॥ १२४ ॥  
 कमलाग्रधमूल्याश्च नभश्चरजनाधिपाः । संप्राप्ताः सहपत्नीकाः नानालंकारधारिणः ॥ १२५ ॥  
 ततस्तुष्टाव देवैर्द्रो वचसाश्चर्यमीयुषा । गुणैरवितथैर्दिव्यैरत्यंतविमलैरिति ॥ १२६ ॥  
 त्वया नाथ जगत्सुप्ते महामौहनिष्ठागतं । ज्ञानमास्करषिणेन बोधितं प्रकृतेजसा ॥ १२७ ॥  
 नमस्ते वीतरागाय सर्वज्ञाय महात्मने । यतोद्य दुर्गमं कूलं संसारोदन्वतः परं ॥ १२८ ॥  
 भवत्यस्य स्मृत्यवाहेन भग्यचेतनवाणिजाः । यास्यंति वितनुस्थानं दोषचौरैरलुङ्घिताः ॥ १२९ ॥

प्रवर्तितस्त्वया पंथा विमलः सिद्धगामिना । कर्मजालं च निर्दग्धं ज्वलितध्यानबन्धिना ॥ १३० ॥  
 निर्बधूनामनाथानां दुःखाभिपरिवर्तिनां । बंधुर्नाथश्च जगतां जातोसि परमोदयः ॥ १३१ ॥  
 कथं कुर्यास्तव स्तोत्रं यस्यांतपरिवर्जिताः । उपमानेन निर्मुक्ता गुणाः केवलिगोचराः ॥ १३२ ॥  
 इति स्तुतिं प्रयुज्यासौ विधाय च नमस्कृतिं । मूर्द्धजानुकरांभोजमुकुलप्राप्तभूतलः ॥ १३३ ॥  
 विस्मयं प्राप्तवान् दृष्ट्वा स्थानं तज्जैनपुंगवं । इति यस्य समासेन कथ्यते रूपवर्णनं ॥ १३४ ॥  
 इन्द्रस्य पुरुषैरस्य प्राकारत्रितयं कृतं । नानावर्णमहारत्नसुवर्णमयमुत्तमं ॥ १३५ ॥  
 प्रधानाशासुखैस्तुंगैर्महावापीसमन्वितैः । चतुर्भिर्गोपुरैर्युक्तं रत्नछायापटैर्वृतैः ॥ १३६ ॥  
 आबृतं तेन तत्स्थानमष्टमंगलकान्वितं । त्रचसां गोचरासीतामदधत्कामपि श्रियं ॥ १३७ ॥  
 तत्र स्फटिकभिस्त्र्यंगा विभागा द्वादशाभवन् । प्रादक्ष्यण्यपथत्यक्तप्रदेशसमवस्थिताः ॥ १३८ ॥  
 तत्पुत्रेकत्र निर्ग्रन्था गणनाथैरधिष्ठिताः । अन्यत्र सेंद्रपत्नीकाः कल्पवासिसुरांगनाः ॥ १३९ ॥  
 अपरत्रार्थिकासंधो गणपालीसमन्वितः । ज्योतिषां योषितोन्यत्र वैयंतार्याः परत्र च ॥ १४० ॥  
 एकत्र भावनस्त्रीणामन्यत्र ज्योतिषां गणः । व्यंतराणां गणोन्यत्र गणोन्यत्र च भावनः ॥ १४१ ॥  
 कल्पवासिन एकस्मिन्नपरत्र च मानुषाः । वैरानुभवनिर्मुक्तास्तिर्यचोन्यत्र सुस्थिताः ॥ १४२ ॥



ततो मगधराजापि निश्चक्राम महाबलः । संपतत्सुरसंघातजातविस्मयमानसः ॥ १४३ ॥  
 वृरादेव हि संत्यज्य बाहनादिपरिच्छदं । स्तुतिपूर्वं जिनं नत्वा स्वदेशे समुपाविशत् ॥ १४४ ॥  
 अकूरो वारिषेणोश्च कुमारोऽभयपूर्वकः । विजयवाह नामाच तथान्यनृपसूतवः ॥ १४५ ॥  
 स्तुतिं कृत्वा प्रणामं च मस्तकन्यस्तपाणयः । उपविष्टा यथादेशं दधाना विनयं परं ॥ १४६ ॥  
 वैदूर्यविटपस्याधो मृदुपल्लवशोभिनः । पुष्पस्तवकभाजालव्याप्ताशस्य विलासिनः ॥ १४७ ॥  
 कल्पपादपरम्यस्य जनशोकापहारिणः । हरिद्वनपलाशस्य नानारत्नगिरेरिव ॥ १४८ ॥  
 अशोकपादपस्याधो निविष्टः सिंहविष्टरे । नानारत्नसमुद्योतजनितेन्द्रायुधोद्वेगे ॥ १४९ ॥  
 दिव्यांशुकपरिच्छन्ने मृदुस्पर्शमनोहरे । अमरेंद्रशिरोरत्नप्रभोत्सर्पिविधातिनि ॥ १५० ॥  
 त्रिलोकेश्वरताचिन्हछत्रत्रितयराजिते । सुरपुष्पसमाकीर्णे भूमिमंडलवार्तिनि ॥ १५१ ॥  
 यक्षराजकरासक्तचलच्चामरचारुणि । दुंदुभिष्वनितोद्भूतप्रशान्तप्रतिशब्दके ॥ १५२ ॥  
 गातेत्रयगतप्राणिभाषारूपविवृतया । घनाघनघनघ्नानधीरनिर्घोषया गिरा ॥ १५३ ॥  
 परिभूतरविद्योतप्रभामंडलमध्यगः । लोका येत्थ वदद्धर्मं पृष्टो गणभृता जिनः ॥ १५४ ॥  
 सत्तैका प्रथमं तत्त्वं जीवाजीवौ ततः परं । सिद्धाः संसारवंतश्च जीवाश्च द्विविधाः स्मृताः ॥ १५५ ॥

पाप्यापाप्यतया मापसस्यवत्प्रविभागतः । भव्याभव्यद्वयेनात्र जीवार्थः परिकीर्तितः ॥ १५६ ॥  
 धर्माधर्मादिभिर्मैद्वितीयो भिद्यते पुनः । सेत्स्यंतो गदिता भव्या अभव्यास्तु ततोन्वया १५७  
 जिनदेशिततत्त्वानां भद्राभद्रानमेतयोः । लक्षणं तत्प्रभेदाश्च पुनरेकेन्द्रियादयः ॥ १५८ ॥  
 गत्या कार्यस्तथा योगैर्वेदैर्लेश्याकषायतः । ज्ञानदर्शनचारित्र्यैर्गुणश्रेण्यधिरोहणैः ॥ १५९ ॥  
 निसर्गशास्त्रसम्यक्त्वैर्नामादिन्यासभेदतः । सदाद्यष्टानुयोगैश्च भिद्यते चेतनः पुनः ॥ १६० ॥  
 तत्र संसारिजीवानां केवलं दुःखवेदिनां । सुखसंज्ञावमृदानां तत्रैव विषयोऽज्ञवे ॥ १६१ ॥  
 चक्षुषः पुटसंकोचौ यद्यन्मात्रेण जन्यते । तावन्तमपि नोकारं नारकाणां सुम्बासनं ॥ १६२ ॥  
 दधनैस्ताडनैर्दोहपादादिभिरुषद्रवैः । तिरश्चां सततं दुःखं तथा शीतातपादिभिः ॥ १६३ ॥  
 प्रियाणां विप्रयोगेन तथानिष्टसमागमात् । ईप्सितानामलामाश्च दुःखं मानुषगोचरं ॥ १६४ ॥  
 यथोत्कृष्टसुराणां च दृष्टा भोगं महागुणं । ज्यवनाच्च परं दुःखं देवानामुपजायते ॥ १६५ ॥  
 तत्र दुःखावनद्वेषु चतुर्गतिगतेष्विति । कर्मभूमिं समासाद्य धर्मोपार्जनमुत्तमं ॥ १६६ ॥  
 मनुष्यभावमासाद्य सुकृतं ये न कुर्वते । तेषां करतलमाप्तममृतं नाशमागतं ॥ १६७ ॥  
 संस्रारपर्यटन् जंतुर्बहुयोनिःसमाकुलं । मनुष्यभावमायाति चिरैणात्यंतदुःखतः ॥ १६८ ॥

तत्र लब्धेषु पापेषु श्वरादिषु जायते । आर्यदेशेषु संप्राप्ते दुःकुलेषूपजायते ॥ १६९ ॥  
लब्धेषु सुकुले काणकुंठादितनुसंभवः । संपूर्णकायबंधेषु दुर्लभा हि निरोगता ॥ १७० ॥  
एवं सर्वमपि प्राप्य प्रशस्तानां समागमं । दुर्लभो धर्मसंवेगो विषयास्वादलोभतः ॥ १७१ ॥  
ततः केचिद्भृतिं कृत्वा जठरस्यापि पूरणं । कुर्वतेत्यंतदुःखेन दूरतो विमवोज्झवः ॥ १७२ ॥  
रक्तकर्दमधीमत्सं शस्त्रसंपातभीषणं । केचिद्विश्रुतिं संग्रामं जिहाकामवशीकृताः ॥ १७३ ॥  
अनंतजंतुसंबन्धं कृत्वान्ये भूमिकर्षणं । कुटुंबभरणं क्लेशात्कुर्वन्ति नृपपीडिताः ॥ १७४ ॥  
एवं यद्यत्प्रकुर्वन्ति कर्मसौख्याभिलाषिणः । तत्र तत्र प्रपद्यन्ते जंतवो दुःखाम्बुधतं ॥ १७५ ॥  
अवाप्त्वापि धनं क्लेशाच्चौराग्निजलराजतः । पालयन् परमं दुःखमवाप्नोत्याकुलः सदा ॥ १७६ ॥  
संप्राप्तं रक्षितं द्रव्यं ह्युजानस्यापि नो शमः । प्रतिवासरसं वृद्धगर्माग्निपरिवर्तनात् ॥ १७७ ॥  
प्राप्नोति धर्मसंवेगं कथंचित्पूर्वकर्मतः । संसारपदवीमेव नीयतेन्यैर्दुरात्मभिः ॥ १७८ ॥  
अन्यैस्ते नाश्रिताः सतो नाशयन्त्यपरान् जनान् । धर्मसामान्यशब्देन सेवमानाः परस्परं ॥ १७९ ॥  
कथं चेतोविशुद्धिः स्यात्परिग्रहवतां सतां । चेतो विशुद्धिमूलाच्च तेषां धर्मो स्थितिः कुतः ॥ १८० ॥  
यद्यप्यग्निज्वाहासक्तिस्तावत्याग्निनिपीडनं । हिंसा च संसृतेर्भूलं दुःखं संसारसंज्ञकं ॥ १८१ ॥

परिग्रहपरिष्वंगाद्देशो रागश्च जायते । रागद्वेषौ च संसारदुःखस्योत्पत्तिकारणं ॥ १८२ ॥  
 लम्ब्यापि दर्शनं सम्यक् प्रशमादर्शनाद्वृतेः । चारित्रं न प्रपद्यते चारित्रावरणावृताः ॥ १८३ ॥  
 चारित्रमपि संप्राप्ताः कुर्वतः परमं तपः । परीषहैः पुनर्मगं नीयते दुरतिक्रमैः ॥ १८४ ॥  
 अणुव्रतानि सेवन्ते केचिद्भगमुपागताः । केचिद्दर्शनमात्रेण भवंति परितोषिणः ॥ १८५ ॥  
 केचिद्भमीरसंसारकूपहस्तावलंबनं । सम्यग्दर्शनमुत्सृज्य मिथ्यादृष्टिमुपासते ॥ १८६ ॥  
 मिथ्यादर्शनसंयुक्तास्ते पुनर्भवसंकटे । भ्राम्यन्ति सततं जीवा दुःखाग्निपरिवर्तिनः ॥ १८७ ॥  
 केचित्तु पुण्यकर्माण्यचारित्रमविलंबितं । निर्वहन्ति महाशूरा यावत्प्राणविसर्जनं ॥ १८८ ॥  
 ते समाधिं समासाद्य कृत्वा देहविसर्जनं । वासुदेवादितां यांति निदानकृतदोषतः ॥ १८९ ॥  
 ते पुनः परपीडायां रता निर्दयचेतसः । नरकेषु महादुःखं प्राप्नुवंति सुदुस्तरं ॥ १९० ॥  
 केचित्तु सुतपः कृत्वा यांति गीर्वाणनाथतां । अपरे बलदेवत्वमन्ये तत्तरवासितां ॥ १९१ ॥  
 केचित्प्राप्य महासत्त्वा जिनकर्माणि षोडश । तीर्थकुत्वं प्रपद्यन्ते त्रैलोक्यक्षोभकारणं ॥ १९२ ॥  
 केचिभिरंतरायेण त्रितयाराधने रताः । द्वित्रैर्मवैर्विमुच्यन्ते कर्माष्टककलंकतः ॥ १९३ ॥  
 संप्राप्ता परमं स्थानं मुक्तानामुपमोज्झितं । अनंतं निःप्रतिद्वंद्वं लभन्ते सुखमुत्तमं ॥ १९४ ॥

ततस्ते निर्गतं धर्मं जिनवक्त्रारविंदतः । श्रुत्वा हर्षं परं जग्मुस्तिर्यक् त्रिदशमानवाः ॥ १९५ ॥  
 अशुव्रतानि संग्राप्ताः केचित्केचिच्चिरंवरं । तपश्चरितुमारब्धाः संसारोद्विग्नमानसाः ॥ १९६ ॥  
 सम्यग्दर्शनमायाताः केचित्केचित्स्वशक्तितः । विरतिं जगृहुः पापसमुपार्जनकर्मतः ॥ १९७ ॥  
 श्रुत्वा धर्मं जिनं स्तुत्वा प्रणम्य च यथाविधि । धर्मसुस्थितचित्तास्ते याताःस्थानं यथायथं १९८  
 श्रेणिकोपि महाराजो राजमानो नृपश्रिया । धर्मश्रवणदृष्टात्मा प्रविवेश निजं पुरं ॥ १९९ ॥  
 अथ तीर्थकरोदारतेजोमंडलदर्शनात् । विलक्ष्य ह्य तिग्मांशुरस्तमैच्छन्नभिवेदितुं ॥ २०० ॥  
 अस्ताचलसमीपस्थसरोसहरुचामिव । मणीनां किरणैश्छन्नो जगामात्यंतशोणतां ॥ २०१ ॥  
 अमंदार्यंत किरणा नित्यमस्यानुयायिनः । कस्य वा तेजसो वृद्धिः स्वामिन्पदमागते ॥ २०२ ॥  
 ततो विलोचनैः साभैरीक्षिताः कोकपोषिताः । अदर्शनं ययौ मंदं कृपयेव विरोचनः ॥ २०३ ॥  
 धर्मश्रवणतो मुक्तो यो रागः प्राणिनां गणैः । संध्याछलेन तेनैव ककुभां चक्रमाश्रितं ॥ २०४ ॥  
 उपकारे प्रवृत्तोयमस्मान्स्वप्रार्थितः परं । इतीव चक्षुर्लोकस्य मित्रेणेव समं गतं ॥ २०५ ॥  
 व्रजतो दिननाथस्य रागं प्रलयगामिनं । संकुचंत्परविंदानि कवलैरिवगृह्णे ॥ २०६ ॥  
 समीकृतततोत्तुंगं निरूपणविवर्जितं । ततः प्रकटतामारदुर्जनस्येव चेष्टितं ॥ २०७ ॥

विदधे सांध्यमुद्योतं सकलं बहलं तमः । पटलं धूमसंबंधि प्रशाम्यतमिवानलं ॥ २०८ ॥  
 चैपकः कारिकाकारप्रदीपप्रकरोगमत् । कंपितो मंदवातेन यामिनी कर्णपूरतां ॥ २०९ ॥  
 तुम्हा रसेनपद्मानां धूतपद्मा मृणालकैः । कृत्वा कंद्यनं निद्रां राजहंसाः सिषेविरे ॥ २१० ॥  
 घम्मिच्छमल्लिकाबंधग्राही सायंतनो मरुत् । वातुं प्रववृते मंदं निश्वा निश्वाससभिः ॥ २११ ॥  
 उच्चकेसरकोटीनां संकटेषु कदंबकैः । कुशेशयकुटीरेषु शिष्ये षट्पदसंहतिः ॥ २१२ ॥  
 नितांतविमलैश्चक्रे रम्यं तारागणैर्नमः । त्रैलोक्यं जिननाथस्य सुभाषितचयैरिव ॥ २१३ ॥  
 तमोष विमलैर्भिन्नं शशांककिरणाङ्कुरैः । एकांतवादिनां वाक्यं नयैरिव जिनोद्दितैः ॥ २१४ ॥  
 उज्जगाम च शीतांशुलोकनेत्राभिनंदितः । वपुर्भिन्नत्कुताकंपद्मांतकोपादिवाक्यं ॥ २१५ ॥  
 चंद्रालोके ततो लोककरग्राह्यत्वमागते । आरेमे तमसा खिन्नः क्षीरोदांक इवासितुं ॥ २१६ ॥  
 आमृष्टानि करैरिदोर्वहंत्या मोदमुत्तमं । सहसातीव यातानि कुसुदानि विकासतां ॥ २१७ ॥  
 इति स्पष्टे समुद्रभूते प्रदोषे जनसौख्यदे । प्रवृत्तदंपतिप्रीतिप्रवृद्धमदनोत्सवे ॥ २१८ ॥  
 तरंगमंगुराकारगंगापुलिनसभिमे । रत्नच्छायापरिष्वक्तनिःशेषमुवनोदरे ॥ २१९ ॥  
 यथासुखमुन्निर्यातकुसुमोत्तमसौरमे । पार्श्वस्थवारवनिताकलगीतमनोरमे ॥ २२० ॥

ज्वलन्नातिसमीपस्फटिकच्छन्नदीपके । अप्रमत्तशिरोरक्षिगर्णकाल्पितरक्षणे ॥ २२१ ॥  
 प्रधनभकरावाप्तमण्डनक्ष्मातलस्थिते । उपयातमुविन्यस्ततनुविस्तीर्णपट्टके ॥ २२२ ॥  
 विधाय भूभुजः कृत्यं कृतजैर्नेद्रसंकथः । शयनीये सुखं शिष्ये कुशाग्रनगराधिपः ॥ २२३ ॥  
 जिनेन्द्रमेव चापश्यत्स्वप्नेपि च पुनः पुनः । पर्यपृच्छच्च संदेहं पपाठ च जिनोदितं ॥ २२४ ॥  
 ततो मदकलेर्मैत्रिनिद्रां विद्रावकारिणा । गेहकक्षातिगंभीरगुहागोचरगामिना ॥ २२५ ॥  
 महाजलदसंघातधीरघोषानुहारिणा । प्रमातृवर्त्यनादेन विबुद्धो मगधाधिपः ॥ २२६ ॥  
 अचित्तयच्च वीरेण भाषितं धर्महेतुकं । चक्रवर्त्यादिवीराणां संभवं प्रणिधानतः ॥ २२७ ॥  
 अथास्य चरिते पद्मसंघादिनि गतं मनः । संबन्ध इव चेत्यासीद्रक्षस्तु प्रवगेषु च ॥ २२८ ॥  
 कथं जिनेन्द्रधर्मेण जाता संतो नरोत्तमाः । महाकुलीना विद्रांसो विद्योद्योतितमानसाः ॥ २२९ ॥  
 भूर्यते लौकिके ग्रंथे राक्षसा रावणादयः । वसाशोणितमांसादिपानभक्षणकारिणः ॥ २३० ॥  
 रावणस्य किल आता कुम्भकर्णो महाबलः । घोरनिद्रापरीतः षण्मासान् श्येते निरन्तरं ॥ २३१ ॥  
 मत्तैरपि गजैस्तस्य क्रियते मर्दनं यदि । तप्ततैलकटाहैश्च पूर्यते अवणौ यदि ॥ २३२ ॥  
 मेरीचिंशुभिर्नादेपि सुमहानपि अन्यते । तथापि किल नायाति कालेऽपूर्णे विबुद्धतां ॥ २३३ ॥

क्षुत्तृष्णाव्याकुलश्चासौ विबुद्धःसन्महोदरः । मक्षयत्यग्रतो दृष्ट्वा हस्त्यादीनपि दुर्दरः ॥ २३४ ॥  
 तिर्यग्भिर्मनूषैर्देवैः कृत्वा तृप्तिं ततः पुनः । स्वपितृष्वेव विमुक्तान्यनिःशेषपुरुषस्थितिः ॥ २३५ ॥  
 अहो कुकविभिर्मूर्खैर्विद्याधरकुमारकः । अभ्याख्यानमिदं नीतो दुःकृतग्रंथकच्छकैः ॥ २३६ ॥  
 एवंविधं किल ग्रंथं रामायणमुदाहृतं । शृण्वतां सकलं पापं क्षयमायाति तत्क्षणात् ॥ २३७ ॥  
 तापश्च जनचित्तस्य सोयमग्निसमागमः । सीतापनोदकामस्य तुषारानिलसंगमः ॥ २३८ ॥  
 हैयंगवीनकामस्य तदिदं जलमंथनं । सिकतापीडनं तैलमवाप्नुमभिवाञ्छतः ॥ २३९ ॥  
 महापुरुषचारित्रकूटदोषविभाविषु । पापैरधर्मशास्त्रेषु धर्मशास्त्रमतिः कृता ॥ २४० ॥  
 अमराणां किलार्थीशो रावणेन पराजितः । आकर्णाकृष्टनिर्मुक्तैर्वाणैर्मर्मविदारिभिः ॥ २४१ ॥  
 देवानामधिपः कामौ वराकः कैव मानुषः । तस्य चिंतितमात्रेण यायाद्यो भस्मराशितौ ॥ २४२ ॥  
 ऐरावतो गजो यस्य यस्य वज्रं महायुधं । समेरुवारिधिं क्षोणीं योऽनायासात्समुदरेत् ॥ २४३ ॥  
 सोयं मानुषमात्रेण विद्याभाजाल्पशक्तिना । आनीयते कथं भगं प्रभुः स्वर्गनिवासिनां ॥ २४४ ॥  
 वैदीग्रहगृहीतोसौ प्रभुणा रक्षसां किल । लंकायां निवसन्काराग्रहे निगडसंयतः ॥ २४५ ॥  
 भृगैः सिंहवधः सोऽयं शिलानां पेषणं तिलैः । वधो गंडूपदेनाहेर्गर्जेत्रशासनं शुना ॥ २४६ ॥



व्रतप्राप्तने रामेण सौवर्णो रुराहतः । सुग्रीवस्याग्रजः स्वार्थं जनकेन समस्तथा ॥ २४७ ॥  
 अश्रद्धेयमिदं सर्वं विद्युक्तमुपपत्तिभिः । भगवंतं गणाधीशं सोहं प्रष्टास्मि गौतमं ॥ २४८ ॥  
 एवं चिंतयतस्तस्य महाराजस्य धीमतः । वंदिभिस्तूर्यनादाते जयशब्दो महान् कृतः ॥ २४९ ॥  
 कुलपुत्रेण चासन्नस्वामिना बोधमीयुषा । निसर्गेणैव पठितः श्लोकोऽयं जठरायुषा ॥ २५० ॥  
 पृष्टव्या गुरवो नित्यमर्थं ज्ञातमपि स्वयं । स तैर्निश्चयमानीतो ददाति परमं सुखं ॥ २५१ ॥  
 एतदानंदयंश्चारु निमित्तं मगधाधिपः । शयनीयात्समुत्तस्थौ स्वस्त्रीभिः कृतमंगलः ॥ २५२ ॥  
 अथकुसुमपटांतः सुप्तनिःक्रांतभृंग । प्रहितमधुरनादाभ्यंतरस्यैकदेशात् ॥  
 जडपवनविधूताकंपिता षांडुदीपात् । निरगमदवनीशः श्रीमतो वामगेहात् ॥ २५३ ॥  
 रदनशिखरदृष्टस्पष्टविबोष्टपुष्ट । प्रतिहृतजयनाद श्रीसमानद्युतीनां ॥  
 करमुकलनिबद्धव्यक्तपद्माकराणां । श्रवणपथमनैषीच्चैष वारागनानां ॥ २५४ ॥  
 अतिशयशुभचिंतासंगनिष्कंपचेता । नरपतिरुपनीताशेषतत्कालभावः ॥  
 धवलकमलभासो वासगेहादपेतो । रविरिवशरदभ्रो दारवृंदादभासीत् ॥ २५५ ॥  
 इत्यार्षे रविचेणाचार्यप्रोक्ते पद्मचरिते ज्ञेयिकचिंताभिधानं नाम द्वितीयं पर्व ।

## अथ तृतीयं पर्व ।

आस्थानम्रण्डपेऽवासी कृताशेषतनुस्थितिः । सर्वालंकारसम्पन्नो निविष्टो भद्रविष्टरे ॥ १ ॥  
 सामंतैश्च प्रतीहारदत्तद्वारैरुपागतैः । केयूरकोटिसंघट्टपाटितप्रवरांशुकैः ॥ २ ॥  
 पतद्भ्रमरसंगीतमौलिमालावर्तसकैः । कटकांशुचर्यैश्छन्नकराग्रस्पष्टभूतलैः ॥ ३ ॥  
 ललत्पार्लवतरलप्रभापटलसारितैः । प्रणतः सदुणग्रामसमावर्जितमानसैः ॥ ४ ॥  
 ततस्तैरनुयातोसावारुढवरवाहनैः । प्रह्लादितकुथाशोभां भद्रामारुह्य वासितां ॥ ५ ॥  
 गृहीतमंडलाग्रेण चद्रसायकधेनुना । प्रकोष्ठे दधता वामे कटकं हेमनिर्मिते ॥ ६ ॥  
 दूरमुड्डीयमानेन वायुमार्गे मृदुर्मुहुः । मृगाणामिव यूथेन नमस्वदनुगाभिना ॥ ७ ॥  
 याहि याहि पुरोमार्गादर्पसर्पं व्रज व्रज । चल किं स्तंभितोसीति पादातेन कृतञ्चनिः ॥ ८ ॥  
 निश्चक्राम पुरो राजा बंदिनः पठतोव्रतः । आकर्णयन्समाधानन्यस्तचित्तः सुखापितं ॥ ९ ॥  
 प्राप्तश्च तमसौ देशं यस्मिन्मुनिरावृतः । सर्वश्रुतजलस्नाननिर्मलीकृतचेतनः ॥ १० ॥  
 हृद्ग्रन्थान्शमावेष्टस्तत्त्वाख्यानपरायणः । उपविष्टःसुखस्पर्शे लब्धुत्पन्ने ममरके ॥ ११ ॥

कात्या वारापतेस्तुत्यो दीप्त्या भास्करसन्निभः । अशोकपल्लवच्छायपाणिपादौज्ज्वलः ॥ १२ ॥  
 प्रशोतेन शरीरेण भुवनं श्रमयन्निव । पतिर्गणस्य साधूनां गौतमाख्योऽतिष्ठते ॥ १३ ॥  
 दुरादेचावतीर्णश्च करेणोक्षरणायनः । प्रमोदोत्फुल्लनयनो दुहौके विनयानतः ॥ १४ ॥  
 ततस्तं त्रिपरीत्यासौ प्रणम्य च कृताञ्जलिः । दत्ताक्षीर्गणनाथेन धरायां समुपविशत् ॥ १५ ॥  
 अथ दंतप्रमाजालधवलीकृतभूतलः । पर्यपृच्छदिदं राजा कुशलप्रश्नपूर्वकं ॥ १६ ॥  
 भयवन्प्रश्नचरितं श्रोतुमिच्छामि तत्त्वतः । उत्पादितान्यथैवास्मिन् प्रसिद्धिः कुमतालुगैः ॥ १७ ॥  
 राक्षसोपि हि लंकेशो विद्यावान् मानवोपि वा । तिर्यग्भिः परिभूतोसौ कथं कुद्रकवानरैः ॥ १८ ॥  
 अतिचात्यंतदुर्गंधं कथं मानुषविग्रहं । कथं वा रामदेवेन बालिश्छिद्रेण नाशितः ॥ १९ ॥  
 गत्वा वा देवनिलयं भक्त्यापवनमुत्तमं । वंदीग्रहं कथं नीतो रावणेनामराधिपः ॥ २० ॥  
 सर्वशास्त्रार्थकुशलो रोगवर्जितविग्रहः । शेते च स कथं मासान् षडेतस्य वरोज्जः ॥ २१ ॥  
 कथं चात्यंतगुरुभिः पर्वतैरलम्बितैः । सेतुः शास्त्रामृगैर्वद्धो य सुरैरपि दुर्घटः ॥ २२ ॥  
 प्रसीद भगवन्नेतत्सर्वं कथयितुं मम । उत्तरय बहून् भव्यान् संशयोदारकर्दमात् ॥ २३ ॥  
 ब्रह्मरूपो गणेशस्य निर्गतैर्दशनांशुभिः । क्षालयन्निव निःशेषं कुसुमैर्मलिनं जगत् ॥ २४ ॥

लताभवनमध्यस्थाकर्तयक्षुरगद्विषः । गंभीरांभोदनिर्घोषं धीरयोदाहरद्गिरा ॥ २५ ॥  
 शृण्वायुष्मन्महीपाल ! देवानां प्रिययत्नतः । मम वाक्यं जिनेन्द्रोक्तं तत्त्वशंखनतत्परं ॥ २६ ॥  
 रावणो राक्षसो नैव नचापि मनुजाशनः । अलीकमेव तत्सर्वं यद्वदन्ति कुवादिनः ॥ २७ ॥  
 न विना पीठबंधेन विधातुं सन्न शक्यते । कथा प्रस्तावहीनं च वचनं छिन्नमूलकं ॥ २८ ॥  
 यतः शृणु ततस्तावत्क्षेत्रकालोपवर्णनं । महतां पुरुषाणां च चरितं पापनाशनं ॥ २९ ॥  
 अनन्तालोकनमसो मध्ये लोकस्त्रिधा स्थितः । तालोलूखलसंकाशो बलिभिस्त्रिभिरावृतः ॥ ३० ॥  
 तिर्यग्लोकस्य मध्येस्मिन्संख्यातिक्रममागतैः । वेष्टितो बलयाकारैर्द्वीपैरंभोधिभिस्तथा ॥ ३१ ॥  
 कुलालचक्रसंस्थानो जंबूद्वीपोयमुत्तमः । लवणांभोधिमप्यस्थः सर्वतो लक्ष्ययोजनः ॥ ३२ ॥  
 तस्य मध्ये महामेरुर्मूले वज्रमयोऽश्वयः । ततो जांबूनदमयो मणिरजमयस्ततः ॥ ३३ ॥  
 संध्यानुरक्तमेघौघसदृशोऽसुंगशृंगकः । बालाग्रमात्रविवरास्पृष्टसौधर्मभूमिकः ॥ ३४ ॥  
 योजनानां सहस्राणि नवतिर्नव चोच्छिन्नतः । सहस्रमवगाढश्च स्थितो वज्रमयः क्षितौ ॥ ३५ ॥  
 विपुलः शिखरे चैकं धरण्यां दश संगतं । राजते तिर्यगाकाशं मानदंड इवोच्छिन्नतः ॥ ३६ ॥  
 द्वौ च तत्र कुरु द्वीपे क्षेत्रैः सप्तभिरन्विते । षट् क्षेत्राणां विभक्तारो राजते कुलपर्वताः ॥ ३७ ॥

द्वौ महापादपौ श्रेयौ विद्याधरपुरीशतं । अधिकं दशभिस्तत्र विजयार्द्धेऽथनैकशः ॥ ३८ ॥  
 त्रिशच्चतस्रिभिर्युक्ता राजधान्यः प्रकीर्तिताः । चतुर्दश महानद्यो जंबूवृक्षे जिनालयः ॥ ३९ ॥  
 षड्भोगक्षितयः प्रोक्तो अष्टौ जिनगृहाणि च । अष्टषष्टिर्गुहामानं भवनानां च तत्स्मृतं ॥ ४० ॥  
 सिंहासनानि चत्वारि त्रिंशच्च गदितानि तु । विजयार्द्धनगौ द्वौ च राजतौ परिकीर्तितौ ॥ ४१ ॥  
 वज्रारगिरियुक्तेषु समस्तेषु नगेषु च । भवनानि जिनेन्द्राणां राजंते रत्नरश्मिभिः ॥ ४२ ॥  
 जंबूमरतसंज्ञायां क्षोण्यां दक्षिणयाश्रया । सुमहान् राक्षसो द्वीपो जिनविषमसमन्वितः ॥ ४३ ॥  
 महाविदेहवर्षस्य जगत्यां पश्चिमाश्रया । विशालः किन्नरद्वीपो जिनविबोज्ज्वलः शुभः ॥ ४४ ॥  
 तथैरावतवर्षस्य क्षित्यामुचरया दिशा । गंधर्वो नामतो द्वीपः सचैत्यालयभूषितः ॥ ४५ ॥  
 मेरोः पूर्वविदेहस्य जगत्यां पूर्वाश्रया । रराज धरणीद्वीपो जिनायतनसंकुलः ॥ ४६ ॥  
 भरतैरावतक्षेत्रे बुद्धिहानिसमन्विते । शेषास्तु भूमयः प्रोक्तास्तुल्यकालव्यवस्थिताः ॥ ४७ ॥  
 जंबूद्वीपस्य भवने स्युरोज्जावृतश्चाब्धितः । शतैः किल्बिषिकारुणानामास्ते ब्रह्मिरावृतः ॥ ४८ ॥  
 अस्मिंश्च भरतक्षेत्रं पुरोत्तरंकुरुपर्व । कल्पपादपसंकीर्णं सुखमायां विराजते ॥ ४९ ॥  
 तद्वर्णादित्यसंकाशा गन्धूतित्रयमुच्छ्रिताः । सर्वलक्षणसंपूर्णाः प्रजा यत्र विरेजिरे ॥ ५० ॥

युग्ममुत्पद्यते तत्र पत्न्यानां त्रयमायुषा । प्रेमबंधनचंद्रं च म्रियते युगलं समं ॥ ५१ ॥  
 कांचनेन चिता भूमीरत्नैश्च मणिभिस्तथा । कालानुभावतश्चित्रैः सर्वकामफलप्रदा ॥ ५२ ॥  
 चतुरंगुलमानैश्च चित्रैर्गंधेन चारुभिः । विमलातिमृदुस्पर्शैस्तृणैश्छाया विराजते ॥ ५३ ॥  
 सर्वर्तुफलपुष्पैश्च तरवो रेजुरुज्ज्वलाः । स्वतंत्राश्च सुखेनास्थुः गोमहिष्याविकादयः ॥ ५४ ॥  
 कल्पवृक्षसमुत्पन्नं भक्षयंतो यथेप्सितं । अन्नं सिंहादयः सौम्या हिंसां तत्र न चक्रिरे ॥ ५५ ॥  
 पद्मादिजलजच्छायाः सौवर्णमणिरोधसः । संपूर्णा रेजिरे वाप्यो मधुक्षीरघृतादिभिः ॥ ५६ ॥  
 गिरयोऽप्यंतमुत्तंगाः पंचवर्णसमुज्ज्वलाः । नानारत्नाकरच्छायाः सर्वप्राणिसुखावहाः ॥ ५७ ॥  
 नद्यो निर्जंतुका रम्याः क्षीरसर्पिर्मधूदकाः । अत्यंतसुरसास्वादा रत्नोद्योतितरोधसः ॥ ५८ ॥  
 नातिशीतं नचात्युष्णं तीव्रमारुतवर्जितं । सर्वप्रतिभयैर्मुक्तं नित्योद्भूतसमुत्सवं ॥ ५९ ॥  
 ज्योतिःक्रमप्रभाजालछिन्नैर्दुरविमंडलं । सर्वेन्द्रियसुखास्वादप्रदकल्पमहातरुः ॥ ६० ॥  
 प्रासादास्तत्र वृक्षेषु विपुलोद्यानभूमयः । शयनासनमेष्वेव स्वादुपानाशनानि च ॥ ६१ ॥  
 वस्त्रानुलेपनादीनि तूर्यशब्दा मनोहराः । आमोदिनस्तथागन्धः सर्वं चान्यत्तत्तत्त्वं ॥ ६२ ॥  
 दक्ष भेदेषु तेष्वेवं कल्पवृक्षेषु चारुषु । रेमिरे तत्र युग्मानि सुरलोक हवानिर्ग ॥ ६३ ॥

एवं प्रोक्ते गणेशेन पुनः श्रेणिकभूपतिः । भोगभूमौ समुत्पत्तेः कारणं परिपृष्टवान् ॥ ६४ ॥  
 कथितं च गणेशेन तत्र ये प्रगुणा जनाः । साधुदानसमायुक्ता भवंत्येते सुमानुषाः ॥ ६५ ॥  
 ये पुनः कुत्सिते दानं ददते भोगतृष्णया । तेषि हस्त्यादितां गत्वा भुञ्जते दानजं फलं ॥ ६६ ॥  
 नितार्तं सृदुनि क्षेत्रे दूरं कृष्टे हलाननैः । क्षिप्तं बीजं यथानंतगुणं शस्यं प्रयच्छति ॥ ६७ ॥  
 यथा चक्षुषु निक्षिप्तं माधुर्यं वारि गच्छति । पीतं च धेनुभिस्तोयं धीरत्वेन निवर्तते ॥ ६८ ॥  
 एवं साधौ तपोगारे व्रतालंकृतविग्रहे । सर्वग्रंथविनिर्मुक्ते दत्तं दानं महाफलं ॥ ६९ ॥  
 खले गतं यथा क्षेत्रे बीजमल्पफलं भवेत् । निवेष्टुं च तथा क्षिप्तं कटुत्वं वारि गच्छति ॥ ७० ॥  
 यथा च पन्नगैः पीतं धीरं संजायते विषं । कुपात्रेषु तथा दत्तं दानं कुफलदं भवेत् ॥ ७१ ॥  
 एवं दानस्य सदृशो धरैर्द्रु फलसंभवः । यद्यदा धीयते वस्तु दर्पणे तस्य दर्शनं ॥ ७२ ॥  
 यथा शुक्लं च कृष्णं च पथद्वयमनंतरं । उत्सर्पिण्यवसर्पिण्योरेवं क्रमसमुद्भवः ॥ ७३ ॥  
 अथ कालांतरोत्पत्त्या हानिं यातेष्वनुक्रमात् । कल्पपादपखंडेषु शृणु कौलकरीं स्थितिं ॥ ७४ ॥  
 प्रतिश्रुतिरिति ज्ञेयः आद्यः कुलकरो महान् । भुत्वा तस्य वचः सर्वाः प्रजाः सौस्थित्यमागताः ॥  
 जन्मग्रथमतीतं यो जानाति स निजं विदुः । भुमचेष्टासमुद्युक्तो व्यवस्थानां प्रदेष्टुकः ॥ ७५ ॥

ततो वर्षसहस्राणामतिक्रान्तासु कोटिषु । बह्वीषु स मनुः प्राप्तो जन्म सन्मतिसंज्ञितः ॥ ७७ ॥  
 ततः क्षेमंकरो जातः क्षेममृत्तदनंतरं । अभूत्सीमंकरस्तस्मात्सीमपृच्छ ततः परं ॥ ७८ ॥  
 चक्षुष्मानपरस्तस्मात्तं गत्वा समयाः प्रजाः । अपृच्छन्नाथ कावेतौ दृश्येते गगनार्णवे ॥ ७९ ॥  
 ततो जगाद चक्षुष्मान् विदेहे यच्छ्रुतं जिनातः । युक्तो जन्मांतरस्मृत्या यथाकालपरिक्षयं ॥ ८० ॥  
 क्षीणेषु द्युतिवृक्षेषु समुद्भूतप्रभाविमौ । चंद्रातित्याविति ख्यातौ ज्योतिर्देवौ स्फुटौ स्थितौ ८१  
 ज्योतिषो भावनाः कल्पाः व्यंतराश्च चतुर्निधाः । देवा भवंति योग्येन कर्मणा जंतवो भवे ॥ ८२ ॥  
 तत्रायं चंद्रमाः क्षीतस्तीव्रगुरेण भास्करः । एतौ कालस्वभावेन दृश्येते गगनमरौ ॥ ८३ ॥  
 मानावस्तंगते तीव्रे कांतिर्मवति क्षीतगोः । व्योम्नि नक्षत्रचक्रं च प्रकटत्वं प्रपद्यते ॥ ८४ ॥  
 स्वभावमिति कालस्य ज्ञात्वा त्यजत भीतितां । इत्युक्तास्तं समाभ्यर्च्य प्रजा याता यथामर्तं ८५  
 चक्षुष्मति ततोऽस्तीति यश्चस्वीति समुद्गतः । विज्ञेयो विपुलस्तस्मादभिचंद्रः परस्ततः ॥ ८६ ॥  
 चंद्राभः परतस्तस्मान्मरुदेवस्तदुत्तरः । ततः प्रसेनजिज्जातो नाभिरंत्यस्ततोऽभवत् ॥ ८७ ॥  
 एते पितृसमा प्रोक्ताः प्रजानां कुलकारिणः शुभैः कर्मभिरुत्पन्नाः चतुर्दश समाधियः ॥ ८८ ॥  
 जह कल्पद्रुमो नाभेरस्य क्षेत्रस्य मध्यगः । स्थितः प्रासादरूपेण विभात्यत्यंतमुन्नतः ॥ ८९ ॥



शृङ्गादामचितो हेमरत्नकल्पितभित्तिकः । क्षितौ स एक एवासीद्वाप्युद्यानविभूषितः ॥ ९० ॥  
 शुद्धितद्दृष्ट्या तस्य बभूव वनितोत्तमा । प्रचलत्तारका भार्या रोहिणीव कलावतः ॥ ९१ ॥  
 गङ्गेव वाहिनीशस्य महाभूभृत्कुलोद्भवा । हंसीव राजहंसस्य मानसानुगमध्वमा ॥ ९२ ॥  
 अरुन्धतीव नाभस्य निन्यं पार्श्वानुवर्तिनी । हंसीव गमने वाचि परपुष्टवधूसमा ॥ ९३ ॥  
 चक्रादिव पतिप्रीतावित्यादिसमुदाहृतं । यां प्रति प्रतिपद्येत सर्वे हीनोपमानतां ॥ ९४ ॥  
 पूजिता सर्वलोकस्य मरुदेवीति विश्रुता । यथा त्रिलोकबंधस्य घर्मस्य श्रुतदेवता ॥ ९५ ॥  
 ऊष्माभावेन या चंद्रकलाभिरिव निर्मिता । दर्पणभ्राजिगीषेव प्रतिप्राणिगृहीतिषु ॥ ९६ ॥  
 निर्मितात्मस्वरूपेव परचित्प्रतीतिषु । सिद्धजीवस्वभावेव त्रिलोकव्याप्तकर्मणि ॥ ९७ ॥  
 पुष्पवृत्तितया जैन्या श्रुत्येव परिकल्पिता । अमृतात्मेव तृष्यत्सु घृत्येषु वसुवृष्टिवत् ॥ ९८ ॥  
 सखीषु निर्वृतेस्तुल्या विलासान्मदिरात्मिका । रूपस्य परमावस्था रतेरिव तनुस्थितिः ॥ ९९ ॥  
 मंदनं मुहुडमालाया यस्याश्चक्षुरभुद्धरं । असितोत्पलदामानि केवलं भारमात्रकं ॥ १०० ॥  
 अलकध्रमरा एव भूषा मालांतयोः सदा । दलानि तु तमालस्य पुनरुक्तानि केवलं ॥ १०१ ॥  
 श्लोकेऽसकृन्ना एव सुमगं कर्णभूषणं । डंवरो रत्नकनककुंडलादिपरिग्रहः ॥ १०२ ॥

कपोलावेव सततं स्फुटालोकस्य कारणं । रत्नप्रमाप्रदीपास्तु विमवायैव केवलं ॥ १०१ ॥  
 हासा एव च सद्रंघाः पटवासाः सितत्विषः । कर्पूरपांशवः कांतिव्याघातायैव केवलं ॥ १०४ ॥  
 वाप्येव मधुरा वीणा वाद्यश्रुतिकुतूहलं । कृतं तु परिवर्गेण तंत्रीनिकरताडनं ॥ १०५ ॥  
 कांतिरेवाधरोद्भूता रागोगस्य समुज्ज्वलः । निर्गुणः कौंकुमः पङ्को लावण्यस्य कलंकनं ॥ १०६ ॥  
 परिहासप्रहाराय भुजावेव सुकौमलौ । प्रयोजनमतीतानि मृणालशकलानि तु ॥ १०७ ॥  
 बौवनौष्मसमुद्भूता मण्डनं स्वेतविदवः । कुचयो हारभारस्तु वृथैव परिकल्पितः ॥ १०८ ॥  
 शिलातलविशाला च ओष्णी विस्मयकारणं । निर्मितेन विना जाता भवने मणिवेदिका ॥ १०९ ॥  
 भूषणं भ्रमरा एव निलीनाः कमलाश्रया । पादयोर्द्विनीले च नूपुरे निःप्रयोजने ॥ ११० ॥  
 तस्या नामिसमेताया भोगं कल्पतरुज्वलं । भुञ्जाना या दुराख्यानं ग्रंथकोटिशतैरपि ॥ १११ ॥  
 इंद्राज्ञापरितुष्टाभिर्दिक्कुमारीभिरादरात् । कस्मिंश्चित्समये प्राप्ते परिचर्या प्रवर्तिता ॥ ११२ ॥  
 नैदाज्ञापय जीवेति कृतशब्दाः ससंभ्रमं । प्रतीयुः शामनं तस्या लक्ष्मीश्रीधृतिर्कीर्तयः ॥ ११३ ॥  
 स्तुवंति काश्चित्काले तां गुणैर्हृदयंगमैः । काश्चित्परमविज्ञाना उपगायन्ति वीणया ॥ ११४ ॥  
 जल्यंतमद्भुतं काश्चिद्भासन्ति श्रवणामृतं । पादयोर्लोटनं काश्चित्कुर्वते मृदुपाणिकाः ॥ ११५ ॥

तांबूलदायिनी काचित्काचिदासनदायिनी । मंडलाग्रकरा काचित्सततं पालनोद्यताः ॥ ११६ ॥  
 काचिदभ्यंतरद्वारे बाह्यद्वारे तथापरा । गृहीतकुंतसौवर्णवेत्रदंडासिंहेतयः ॥ ११७ ॥  
 चामरग्रहिणी काचित्काचिच्छत्रस्य धारिका । आनेत्री वाससां काचिद्भूषणानां ततः परा ॥ ११८ ॥  
 शयनीयविधौ काचित्सक्ता सन्मार्जने परा । पुष्पप्रकरणे काचित्काचिद्गंधानुलेपने ॥ ११९ ॥  
 पानाशनविधौ काचित्काचिदाहानकर्मणि । एवं कर्तव्यतां तस्याः सर्वाः कुर्वति देवताः ॥ १२० ॥  
 चिताया अपि न क्लेशं प्रपेदे नृपवल्लभा । अन्यदा शयनीये स्वे सुप्ता सात्यंतकोमले ॥ १२१ ॥  
 पट्टांशुकपरिच्छिन्ने प्रांतयोः सोपधानके । तस्या मध्ये सुखं लब्ध्वा स्वपुण्यपरिपाकतः ॥ १२२ ॥  
 गृहीतामलशस्त्रामिर्देवीभिः पर्युपासिता । अद्राक्षीत्षोडश स्वमानिति श्रेयोविधायिनः ॥ १२३ ॥  
 वृषभं दुंदुभिस्कंधं दधत् ककुभं शुभं । नदन्तं शरदंभोदसंघाताकारधारिणं ॥ १२४ ॥  
 करटच्युतदानांनुगंधं संबधषट्पदं । वारणं चंद्रधवलं मंद्रगर्जितकारणं ॥ १२५ ॥  
 शीतांशुकिरणस्वेतकेशरालीविराजितं । शशिशिखासदृग्दंष्ट्रादंष्ट्रयुक्तं मृगाधिपं ॥ १२६ ॥  
 सिन्धुमानां शिबं नागैः कुम्भैः सौवर्णराजितैः । उत्फुल्लपुंडरीकस्य स्थिताद्युपरिनिश्चला ॥ १२७ ॥  
 पुष्पागमालतीकुंदचंपकादिप्रकल्पिते । नितांतं दामिनीदीर्घे सौरमाकृष्टपदपदे ॥ १२८ ॥

उदयाचलमूर्धस्त्वं प्रज्वस्ततिमिरोद्भव । विश्रब्धदर्शनं मानुं श्रुतं मेघाद्युपद्रवैः ॥ १२९ ॥  
 बंधुं कुम्भदखंडानां मंडनं रात्रियोषितः । घबलीकृतसर्वांश्च किरणैस्तारकापति ॥ १३० ॥  
 अन्योन्यप्रेमसंबंधं त्रस्फुरद्विमले जले । विद्युर्दंडसमाकारं मीनयोर्युगलं शुभं ॥ १३१ ॥  
 हारोपशोभितग्रीवं पुष्पमालापरिष्कृतं । मणिभिः कलशं पूर्णं पंचवर्णैः समुज्ज्वलं ॥ १३२ ॥  
 पर्वदीवरसंच्छन्नं विमलांशुमहासरः । नानापक्षिगणाकीर्णं चारुसोपानमंडितं ॥ १३३ ॥  
 चलन्मीनमहानक्रजनितीक्ष्णवीचिकं । मेघपंकिसमामक्तं नभस्तुल्यं नदीपति ॥ १३४ ॥  
 साटोपहरिभिर्युक्तं नानारत्नसमुज्ज्वलं । चामीकरमयं चारु विष्टरं दूरमुत्तरं ॥ १३५ ॥  
 सुमेरुशिखाराकारं सुमानं रत्नराजितं । विमानं बुद्बुदादर्शं चामरादिविभूषितं ॥ १३६ ॥  
 कल्पद्रुममृदाकारं भावनं बहुभूमिकं । मुक्तादामकृतच्छायं रत्नांशुपटलावृतं ॥ १३७ ॥  
 पंचवर्णमहारत्नराशिमत्वंतमुत्तरं । अन्योन्यकिरणोद्योतजनितैर्द्रश्वरासनं ॥ १३८ ॥  
 ज्वालाजटालमनलं धूमसंभववर्जितं । प्रदक्षिणकृतावर्तमनिघनसमुद्भवं ॥ १३९ ॥  
 अनंतरं च स्वप्नानां दर्शनाच्चारुदर्शना । सा प्रबोध्यं समायाता जयमंगलनिश्चनैः ॥ १४० ॥  
 व्यङ्ग्यस्त्रकांतिसंभूतत्रयैव निश्चाकरः । एव संप्रति मंजातः छायाया परिवर्जितः ॥ १४१ ॥

अयं भाति सहस्रांशुदयाचलमस्तके । कलशो मंगलार्थं च सिंदूरेणैव गुंठितः ॥ १४२ ॥  
 संप्रति त्वत्सितेनैव तिमिरं यास्यति क्षयं । इतीव स्वस्य वैयर्थ्यात्प्रदीपाः पांडुतां गताः ॥ १४३ ॥  
 कुलमेतच्छकुंतानां कलकोलाहलाकुलं । मंगलं ते करोतीव निजनीडमुखस्थितं ॥ १४४ ॥  
 अमी प्रभातवातेन जडमंदेन संगताः । निद्राशेषादिवेदानीं घूर्णते गृहपादपाः ॥ १४५ ॥  
 यथा त्वद्गृहवाप्यं ते भानुर्विचविलोकनात् । हृष्टाङ्गयति जीवेशं चक्रवाकी कलस्वनैः ॥ १४६ ॥  
 त्वद्व्रतिप्रेक्षणैर्नैते कृतोत्कंठा इवाधुना । कुर्वति कूजितं हंसा निद्रानिर्वासकारणं ॥ १४७ ॥  
 उल्लिख्यमानकंसोत्थनिःस्वनप्रतिमो महान् । अलं मारसचक्राणां झंकारोयं विराजितः ॥ १४८ ॥  
 निशांत इत्ययं स्पष्टो ज्योतिर्निर्मलचेष्टितं । देवि गुंचाधुना निद्रामितिबंदिकृतस्तवा ॥ १४९ ॥  
 अमुं चच्छवनीये च समुद्भूततरंगकं । सुमनोभिः समाकीर्णं साभ्रतारानमःसमं ॥ १५० ॥  
 वासगैहाच्च निर्झाता प्रत्यात्मकृतकर्मिका । ययौ नाभिसमीपं सा दिनश्रीरिव भास्करं ॥ १५१ ॥  
 मद्रासननिविष्टाय तस्मै खर्वासनस्थिता । कराभ्यां कुड्मलं कृत्वा क्रमात्स्वमान्यवेदयत् ॥ १५२ ॥  
 इति चिंताप्रमोदेन परायत्तीकृतः पतिः । जगाद त्वयि संभूतसैलोक्यस्य गुरुः शुभे ॥ १५३ ॥

इत्युक्ता सा परं हर्षं जगाम कमलेश्वरा । मूर्तिरिंदोरिवोदारा दधती कांतिसंहतीः ॥ १५४ ॥  
 संभविष्यति षण्मासाज्जिने शक्राक्षयामुचत् । रत्नवृष्टिं घनाधीशो मासात्पंचदशदितः ॥ १५५ ॥  
 तस्मिन्गर्भस्थिते यस्माज्जाता वृष्टिर्हिरण्यमी । हिरण्यगर्भनाम्नासौ स्तुतस्तस्मात्सुरेश्वरैः ॥ १५६ ॥  
 ज्ञानैर्जिनस्त्रिभिर्युक्तः कुक्षौ तस्याश्चचाल न । माभूत्संचलनादस्याः पीडेतिकृतमानसः ॥ १५७ ॥  
 यथा दर्पणसंक्रांतछायामात्रेण पावकः । आघाता न विकारस्य तथा तस्या बभूव सः ॥ १५८ ॥  
 निश्चक्राम ततो गर्भात् पूर्णे काले जिनोत्तमः । मलस्पर्शविनिर्मुक्तः स्फटिकादिव सद्यतः ॥ १५९ ॥  
 ततो महोत्सवश्चक्रे नामिना सुतजन्मनि । समानंदितनिःशेषजनो युक्तया यथोक्तया ॥ १६० ॥  
 त्रैलोक्यं क्षोभयायातमैर्द्रं कंपितमासनं । सुरासुराश्च संजाताः किं किमेतदितिस्वनाः ॥ १६१ ॥  
 जनाभ्यातस्ततः शृङ्खो दध्वान भवनभित्ता । व्यंतराधिपतेर्गेहे रराट् पटहः स्वर्गः ॥ १६२ ॥  
 ष्योतिषां निलये जातमकस्मार्त्तिसहवृंहितं । कल्पाधिपगृहे स्पष्टं घटारत्नं रराण च ॥ १६३ ॥  
 एवंविधशुभोत्पातैः ज्ञाततीर्थकरोद्भवः । प्रचलद्भिः किरीटैश्च प्रयुक्तावधयस्ततः ॥ १६४ ॥  
 प्रातिष्ठत् महोत्साहा इंद्रा नाभीयमालयं । वारणेंद्रसमारूढाः कृतमंडनविग्रहाः ॥ १६५ ॥  
 ततः कंदर्पिणः केचित्सुरा नृचं प्रचक्रिरे । चक्रुरास्फोटनं केचिद्रत्नानं केचिदुन्नतं ॥ १६६ ॥

केचित्केसरिणो नादां मृगचुर्व्याप्तविष्टपान् । विकुर्वति बहून् वेषान् केचित्केचिज्जगुर्वरा ॥ १६७ ॥  
 उत्पतद्भिः पतद्भिश्च ततो देवैरिदं जगत् । महारावसमापूर्णं स्थानभ्रंशमिवागतं ॥ १६८ ॥  
 ततः साकेतनगरं धनदेन विनिर्मितं । विजयार्द्धनगाकारप्राकारेण समावृतं ॥ १६९ ॥  
 पातालोदरगंभीरपरिस्त्राकृतवेष्टनं । तुंगगोपुरकूटाग्रदूरनष्टांतरिक्षकं ॥ १७० ॥  
 नानारत्नकरोधोत्पटप्रावृतसद्यकं । इंद्राः क्षणेन संप्रापुर्महाभूतिसमान्विताः ॥ १७१ ॥  
 पुरं प्रदक्षिणीकृत्य त्रिः शक्रः सहितोमरैः । प्रविष्टः प्रसवागारात्पौलोम्यानापयज्जिनं ॥ १७२ ॥  
 जिनमातुस्ततः कृत्वा मायाबालं प्रणामिनी । बालमानीय शक्रस्य शची चक्रे करद्वये ॥ १७३ ॥  
 रूपं पश्यन् जिनस्यासौ सहस्रनयनोपि सन् । तृप्तिमिद्रो न संप्राप त्रैलोक्यातिशयस्थितं ॥ १७४ ॥  
 ततस्तमेकमारोप्य समारुह्य गजाधिपं । गृहीतचामरच्छत्रो भक्त्या परमया स्वयं ॥ १७५ ॥  
 अवाप मेरुशिखरं सर्वैर्देवैः समन्वितः । वैश्यादिमहारत्नमरीचिनिचयोञ्ज्वलं ॥ १७६ ॥  
 पांडुकंबलसंज्ञायां शिलायां सिंहविष्टरे । ततो जिनः सुरेशेन स्वापितः पृष्टवर्तिना ॥ १७७ ॥  
 ततः समाहिता मेर्यः क्षुब्धसागरनिःस्वनाः । मृदंगशंखशब्दाश्च सादृहासाः कृताः सुरैः ॥ १७८ ॥  
 नक्षत्रकिशरगंधर्वाः सह तुंबरनारदाः । विश्वावसुसमा युक्ताः कुर्वाणा मूर्च्छना वराः ॥ १७९ ॥

गार्गेति सह पत्नीभिः मनःश्रोत्रहरं तदा । वीणावादनमारब्धा कर्तुं लक्ष्मींश्च सादराः ॥ १८० ॥  
 हावभावसमेताश्च नृत्यन्त्यप्सरसो वरं । अंगहारं यथा वस्तु कुर्वाणाः कृतभूषणाः ॥ १८१ ॥  
 एवं तत्र महातोद्यो जनितेऽमरसत्तमैः । अभिषेकाय देवेन्द्रो जग्राह कलशं शुभं ॥ १८२ ॥  
 ततः क्षीरार्णवांभोभिः पूर्णैः कुम्भैर्महोदरैः । चामीकरमयैः पद्मच्छन्नवक्रैः सपल्लवैः ॥ १८३ ॥  
 अभिषेकं जिनेन्द्रस्य चकार त्रिदक्षाधिपः । कृत्वा वैक्रियसामर्थ्यादात्मानं बहुविग्रहं ॥ १८४ ॥  
 ब्रह्मो वैभ्रवणः सोमो वरुणोऽन्ये च नाकिनः । मेषवक्रादयः सर्वे चक्रुर्मवत्याभिषेचनं ॥ १८५ ॥  
 इंद्राणीप्रमुखा देव्यः सद्गन्धैरनुलेपनैः । चक्रुस्तद्वर्तनं भवत्या करैः पल्लवकोमलैः ॥ १८६ ॥  
 महीध्रमिव तं नार्थं कुम्भैर्जलधरैरिव । अभिषिच्य समारब्धाः कर्तुमस्य विभूषणं ॥ १८७ ॥  
 चंद्रादित्यसमेतस्य कर्णयोः कुण्डले कृते । तत्क्षणं सुरनाथेन वज्रसूचीविमिश्रयोः ॥ १८८ ॥  
 पद्मरागमणिः शुद्धः वृडार्यां विनिवेशितः । जटालमिव संपन्नं शिरो यस्य मरीचिभिः ॥ १८९ ॥  
 अर्धचंद्राकृतिर्न्यस्ता चंदनेन ललाटिका । बाहुसूले कृते जात्यहेमकेयूरमंडिते ॥ १९० ॥  
 नक्षत्रस्थूलमुक्ताभिः कल्पितेन मयूखिना । हारेण भूषितं वक्षः श्रीवत्सकृतभूषकं ॥ १९१ ॥  
 हरिश्मणिः सरोजश्रीरत्नस्थूलमरीचिभिः । संजातपल्लवेनैव प्रालंवेन विराजितः ॥ १९२ ॥



लक्षणाभरणश्रेणौ प्रकोटौ दधतुः श्रियं । मणिवंधनचारुभ्यां कटकाभ्यां सुसंहती ॥ १९३ ॥  
 पट्टांशुकोपरिन्यस्तकटिसूत्रेण राजितं । नितंबफलकं संध्यादाग्नेवावनिभृच्चटं ॥ १९४ ॥  
 सर्वांगुलीषु विन्यस्तं मुद्रिकाभूषणं वरं । नानारत्नपरिष्वक्तचामीकरविनिर्मितं ॥ १९५ ॥  
 भक्त्या कृतमिदं देवैः सर्वमंडनयोजनं । त्रैलोक्यमंडनस्यास्य कुतोऽन्यन्मंडनं परं ॥ १९६ ॥  
 चंदनेन समालम्ब्य रोचनाः स्थासकाः कृताः । रेजुस्ते स्फटिकक्षोण्यां कनकावूजमा ह्य ॥ १९७ ॥  
 उत्तरीयं च विन्यस्तमंशुकं कृतपुष्पकं । अत्यंतनिर्मलं रेजे सतारमिव तन्ममः ॥ १९८ ॥  
 पारिजातकसंतामकुसुमैः परिकल्पितं । षट्पदालीपरिष्वक्तं पिनदं स्थूलशेखरं ॥ १९९ ॥  
 तिलकेन ध्रुवोर्मध्यं सद्रंध्रेण विभूषितं । तिलकत्वं त्रिलोकस्य विभ्रतभारुचेष्टिनः ॥ २०० ॥  
 ततस्तं भूषितं संतं त्रिलोकस्य विभूषणं । तुष्टास्तुष्टुवृत्तिं ते देवाः शक्रपुरस्तराः ॥ २०१ ॥  
 नष्टधर्मे जगत्पस्मिन्मज्जानतमसावृते । भ्राम्यतां भव्यसत्त्वानामुदितस्त्वं दिवाकरः ॥ २०२ ॥  
 किरणैर्जिनचंद्रस्य विमलैस्तव वाङ्मयैः । प्रबोधं यास्यतीदानीं भव्यसत्त्वकुमुद्वती ॥ २०३ ॥  
 भव्यानां तत्त्वदृष्टयर्थं केवलानलसंभवः । ज्वलितस्त्वं प्रदीपोसि स्वयमेव जगद्गृहे ॥ २०४ ॥  
 पापकण्डुनिघाताय जातस्त्वं सितसायकः । कर्ता भवाटवी दाहं त्वमेव ध्यानवन्दिना ॥ २०५ ॥

दुष्टेन्द्रियमहानागदमनाय त्वमुद्गतः । वैनतेयो महाबायुः संदेहघनसंपदा ॥ २०६ ॥  
 धर्माबुविंदुसंप्राप्तिवृषिता भव्यचातकाः । उन्मुखास्त्वामुदीक्ष्यते नाथामृतमहाघनं ॥ २०७ ॥  
 नमस्ते त्रिजगद्गीतनितांतामलकीर्तये । नमस्ते गुणपुष्पाय तरवे कामदायिने ॥ २०८ ॥  
 कर्मकाष्ठकुठाराय तीक्ष्णधाराय ते नमः । नमस्ते मोहतुंगाद्रिमंगवज्रात्मने सदा ॥ २०९ ॥  
 विध्यापकाय दुःखाग्नेर्नमस्ते सलिलात्मने । रजःसंगविहीनाय नमस्ते गमनात्मने ॥ २१० ॥  
 इति स्तुत्वा विधानेन प्रणम्य च पुनः पुनः । तमारोप्य गजं जम्बुरयोध्याभिमुखाः सुराः २११  
 मातुरंके ततोलेखः कृत्वा शय्या जिनार्मकं । विधाय परमानंदं स्वस्थानं ससुरोगमत् ॥ २१२ ॥  
 ततस्तमंबरैर्दिव्यैरलंकारैश्च भूषितं । लिप्तं च परमामोदघ्राणहार्यानुलेपनैः ॥ २१३ ॥  
 तुष्टाः संवीक्ष्य तनयर्मकस्थं जननी तदा । निजच्छायापरिष्वंगपिंजरीकृतदिग्मुखं ॥ २१४ ॥  
 आलिङ्गती मृदुस्पर्शं कौतुकव्याप्तमानसा । दुराख्यानपरावस्थामवतीर्णा मुखार्णवं ॥ २१५ ॥  
 अंकप्राप्तेन सा तेन रराज प्रमदोत्तमा । नवोदितेन पूर्वाशा विभेन सवितुर्यथा ॥ २१६ ॥  
 नाभिश्च तत्सुतं दृष्ट्वा दिव्यालंकारधारिणं । त्रैलोक्यैश्वर्यसंयुक्तं मेने स्वं परमद्युतिं ॥ २१७ ॥  
 सुवगात्रसमासंगसंजातसुखसंपदः । मीलिताश्च त्रिभागस्य मनोस्य द्रवतां गतं ॥ २१८ ॥

सुरेन्द्रपूजया प्राप्तः प्रधानत्वं जिनो यतः । ततस्तमृषभाभिख्यां निन्यतुः पितरौ सुतं ॥ २१९ ॥  
 तयोरन्योन्यसंबद्धं प्रेम यद्वृद्धिमागतं । तज्जातमधुना बाले पूर्ववच्च तयोरपि ॥ २२० ॥  
 करांगुष्ठे ततो न्यस्तममृतं वज्रपाणिना । पिबन् क्रमेण संप्राप देहस्योपश्रयं जिनः ॥ २२१ ॥  
 ततः कुमारैर्युक्तो वयस्यैरिन्द्रनोदितेः । अनवद्यां चकारासौ क्रीडां पित्रोः सुखावहां ॥ २२२ ॥  
 आसनं शयनं शानं भोजनं वसनानि च । चारणादिकमन्यच्च सकलं तस्य शक्रजं ॥ २२३ ॥  
 कनीषसैव कालेन परां वृद्धिमवाप सः । मेरुभिचिसमाकारं विभ्रद्वद्धः समुन्नतं ॥ २२४ ॥  
 आशास्तवेरमालानस्तंभसंस्थानतां गतौ । बाहू तस्य समस्तस्य जगतः कल्पपादपौ ॥ २२५ ॥  
 उरुदंढद्वयं दधे स्वकांतिकुतचर्चनं । त्रैलोक्यगृहघृत्यर्थं स्तंभद्वयसमुच्छ्रितं ॥ २२६ ॥  
 द्वयं बभार तद्वक्त्रमन्योन्यस्य विरोधकं । कांत्या जितनिशानाथं दीप्त्या च जितभास्करं २२७ ॥  
 करौ तस्यारुणच्छायौ पल्लवादिपि कौमलौ । धूलीकारे समस्तानां भूभृतामथ च क्षमौ ॥ २२८ ॥  
 निविडः केशसंघातः स्निघोत्पंतं बभूव च । नीलांजनशिलाकारो मूर्द्धि हेमगिरेरिव ॥ २२९ ॥  
 धर्मात्मनापि लोकस्य तेन सर्वस्य लोचने । उपमानमतीतेन हृते रूपेण शम्भुना ॥ २३० ॥  
 तस्मिन्काले ग्रनष्टेषु कल्पवृक्षेष्वशेषतः । अकृष्टपच्यशस्येन मही सर्वा विराजते ॥ २३१ ॥

वाणिज्यव्यवहारेण शिल्प्यश्च रहिताः प्रजाः । अभावाद्धर्ममंज्ञायाः पाखंडेश्च विवर्जिताः ॥२३२॥  
 आसीदिक्षुरसस्तासामाहारः षट्सान्वितः । स्वयं छिन्नच्युतः कान्तिवीर्यादिकरणक्षमः ॥२३३॥  
 सोपि कालानुभावेन स्वयं गलति नो यदा । यंत्रनिष्पीडनञ्च न लोकोनुपदेशतः ॥ २३४ ॥  
 पश्यन्तोपि तदा सस्यं नत्संस्कारविधौ जडाः । शुधा संतापिताः सद्यः प्रजाः व्याकुलतां गताः ॥  
 ततः क्षरणमीशुस्ताः नाभिं संघातमागताः । उचुश्चेति वचः स्तुत्वा प्रणम्य च महार्तयः ॥२३५॥  
 नाथ ! याताः समस्तास्ते प्रक्षयं कल्पपादपाः । शुधासंतापितानस्मांस्त्रायस्व क्षरणागतान् २३७  
 भूमिजं फलसंपन्नं किमप्येतच्च दृश्यते । विधिमस्य न जानीमः संस्कारे भक्षणोचितं ॥ २३८ ॥  
 स्वच्छंदचारिणामेतद्ग्रीकूलानां स्तनांतरात् । क्षरन् मक्ष्यमभक्ष्यं किं कथं चेति वद प्रभो ॥२३९॥  
 व्याघ्रसिंहादयः पूर्वं क्रीडास्वालिंगनोचिताः । अधुना त्रासयंत्येते प्रजाः कलहत्तपराः ॥२४०॥  
 मनोहराणि दिव्यानि स्थलानि जलजानि च । दृश्यन्ते न तु जानीमः सुखमेभिर्नया भवेत् २४१  
 अतः संस्करणोपायमेतेषां वद देव नः । अतः सुखेन जीवामस्त्वत्प्रसादेन रक्षिताः ॥ २४२ ॥  
 एवमुक्तः प्रजाभिः सन्नाभिः कारुण्यसंगतः । जगाद वचनं धीरो वृत्तेर्दर्शनकारणं ॥ २४३ ॥  
 उत्पत्तिसमये यस्य रत्नवृष्टिरभूच्चिरं । आगमश्च सुरेंद्राणां लोकक्षोभनकारणं ॥ २४४ ॥

महातिशयसंपन्नं तद्युपेत्य समं वयं । ऋषभं परिपृच्छामः कारणं जीवनप्रदं ॥ २४५ ॥  
 तस्य देवस्य लोकेस्मिन्सदृशो नास्ति मानवः । सर्वेषां तमसामंते तस्यात्मा संप्रतिष्ठितः ॥ २४६ ॥  
 इत्युक्तास्तेन साकं ते नाभेयस्यातिकं गताः । दृष्ट्वा च पितरं देवो विधिं चक्रे यथोचितं ॥ २४७ ॥  
 उपविष्टस्ततो नाभिर्नाभेयश्च यथासनं । अथैनं स्तोतुमारब्धाः प्रजाः प्रणतिपूर्वकं ॥ २४८ ॥  
 लोकं सर्वमतिक्रम्य तेजसा ज्वलितं वपुः । सर्वलक्षणसंपूर्णं तवैतन्नाथ शोभते ॥ २४९ ॥  
 गुणैस्तव जगत्सर्वं व्याप्तमत्यंतनिर्मलैः । प्रल्हादकरणोद्युक्तैः शशांककिरणैरिव ॥ २५० ॥  
 वयं प्रभुं समायाता पितरं तत्र कार्यिणः । गुणान् ज्ञानसमुद्भूतान् स चैष तव भाषते ॥ २५१ ॥  
 सत्त्वं कोपि महासत्त्वो महात्मातिशयान्वितः । एवंविधोपि यं गत्वा निश्चयार्थं निषेवते ॥ २५२ ॥  
 स त्वमेवंविधो भूत्वा रक्ष नः क्षुत्पीडितान् । उपायस्योपदेशेन मिहादिभयतस्तथा ॥ २५३ ॥  
 ततः कृपासमासक्तहृदयो नाभिर्नन्दनः । शशास चरणप्राप्ता बद्धांजलिपुटाः प्रजाः ॥ २५४ ॥  
 शिल्पानां शतमुद्दिष्टं नगराणां च कल्पनं । ग्रामादिसन्निवेशश्च तथा वेष्मादिकारणं ॥ २५५ ॥  
 क्षतिप्राणे नियुक्ता ये तेन नाथेन मानवाः । क्षत्रिया इति ते लोके प्रसिद्धिं गुणतो गताः २५६ ॥  
 वाणिज्यकुषिगोरक्षाप्रभृतौ ये निवेशिताः । व्यापारे वैश्यशब्देन ते लोके परिकीर्तिताः ॥ २५७ ॥

ये तु श्रुत्वा हर्षितं प्राप्ता नीचकर्मविधायिनः । शूद्रसंज्ञायवापुस्ते मेदैः प्रेष्यादिभिस्तथा ॥२५८॥  
 युगं तेन कृतं यस्मादित्यमेतत्सुखावहं । तस्मात्कृतयुगं प्रोक्तं प्रजामिः प्राप्तसंसर्गं ॥ २५९ ॥  
 नाभेयस्य सुनंदाभूतंदाच वनिताद्वयं । भरतादय उत्पन्नास्तयोः पुत्रा महौजसः ॥ २६० ॥  
 श्वतेन तस्य पुत्राणां गुणसंबन्धचारुणा । अभूदलंकृता धोणी नित्यप्राप्तसमुत्सवा ॥ २६१ ॥  
 तस्यानुपममैश्वर्यं भुञ्जानस्य जगद्गुरोः । प्रयातः सुमहान् कालो नाभेयस्यामितत्विषः ॥२६२॥  
 जत्र नीलाञ्जनाख्यायां नृत्यन्त्यां सुरयोषिति । इयं तस्य समुत्पन्ना बुद्धिर्वैराग्यकारणं ॥२६३॥  
 अहो जना निबन्धन्ते परितोषणचेष्टितैः । उन्मच्चरिताकारैः स्ववपुःस्नेदकारणैः ॥ २६४ ॥  
 अत्र कश्चित्पराधीनो लोके भृत्यत्वमागतः । आम्नां ददाति कश्चिच्च तस्मै गर्वस्थलद्वयः ॥२६५॥  
 एवं धिगस्तु संसारं यस्मिन्नुत्पाद्यते परैः । दुःखमेव सुखाभिरूपां नीतं संमूढमानसैः ॥ २६६ ॥  
 तस्मादिदं परित्यज्य कृत्रिमं क्षयवत्सुखं । सिद्धसौख्यसमावाप्त्यै करोम्याशु विचेष्टितं ॥२६७॥  
 यावदेवं मनस्तस्य ब्रह्मत्वं श्रुमन्वितेन । तावद्धौकांतिकैर्देवैरिदमागत्य भाषितं ॥ २६८ ॥  
 साधु नाथावबुद्धं ते त्रैलोक्ये हितकारणं । विच्छिन्नस्य महाकालो मोक्षमार्गस्य वर्तते ॥२६९॥  
 षष्ठे विपरिवर्तते भवदुःखमहार्णवे । उपदेशस्य दातारमंतरेणासुधारिणः ॥ २७० ॥

ब्रजेतु सांप्रतं जीवा देशितेन यथा त्वया । युक्तमध्यसौख्येन लोकाग्रेव स्थितं पदं ॥ २७१ ॥  
 इति तस्य प्रबुद्धस्य स्वयमेव महात्मनः । सुरैरुदाहृता वाचः प्रयाताः पुनरुक्ततां ॥ २७२ ॥  
 इति निष्क्रमणे तेन चितिते तदनंतरं । आगताः पूर्ववद्देवाः पुरंदरपुरस्सराः ॥ २७३ ॥  
 आगत्य च सुरैः सर्वैस्तुतः प्रणतिपूर्वकं । चितितं साधु नाथेति भाषितं च पुनः पुनः ॥ २७४ ॥  
 ततो रत्नप्रभाजालजटिलीकृतदिग्मुखा । चंद्रांशुनिकराकारमचलचारुचामरां ॥ २७५ ॥  
 पूर्णचंद्रनिभादर्शकतथोभां सुबुद्धदां । अर्द्धचंद्रकसंयुक्तामंशुकज्जभूषितां ॥ २७६ ॥  
 दिव्यसुगन्धिः कृतामोदां हृक्काहारविराजितां । सुदृशनां विमानानां किंकिणीभिःकृतस्वनां ॥ २७७ ॥  
 सुरनाथार्पितस्कंधां देवधित्पिबिनिर्मितां । आरुह्य शिविकां नाथो निर्जयाय निजालयात् ॥ २७८ ॥  
 ततः शब्देन तूर्याणां नृत्यतां च दिवौकसां । त्रिलोकविवरापूरयन्ने प्रतिनिनादिना ॥ २७९ ॥  
 कृतोऽर्ज्यंतमहाभूत्या भक्त्या देवैः समन्वितः । तिलकाहबभूधानं संप्राप जिनपुंगवः ॥ २८० ॥  
 प्रयाग इति देशोसौ प्रजाभ्योस्मिन् गतो यतः । प्रकृष्टो वा कृतस्त्यागः प्रयागस्तेन कीर्तितः ॥  
 आपृच्छनं ततः कृत्वा पित्रोर्बोधुजनस्य च । नमः सिद्धेभ्य इत्युक्त्वा भ्रामण्यं प्रतिपद्यता ॥ २८१ ॥  
 जलंकारैः समं त्यक्त्वा वसनानि महासुनिः । चकारासौ परित्यागं केशानां पंचमुष्टिभिः ॥ २८२ ॥

ततो रत्नपटे केशान् प्रतिपद्य सुराधिपः । चिक्षेप मस्तके कृत्वा क्षीरकूपारवारिणि ॥ २८४ ॥  
महिमानं ततः कृत्वा जिनदीक्षानिमित्तकं । यथा यातं सुरा जग्मुर्मनुष्याश्च विचेतसः ॥ २८५ ॥  
सहस्राणि च चत्वारि नृपाणां स्वामिमक्तितः । तदाकृतमजानंति प्रतिपन्नानि नम्रतां ॥ २८६ ॥  
ततो वर्षार्द्धमात्रं स कायोत्सर्गेण निश्चलः । घराघरेद्रवचस्थौ कूर्तेन्द्रियसमस्थितिः ॥ २८७ ॥  
वातोद्धृता जटास्तस्य रेजुराकुलमूर्तयः । धूमाल्य इव सद्बन्धानवह्निशक्तस्य कर्मणः ॥ २८८ ॥  
ततः षडपि नो बाक्न्मासा गच्छन्ति भूभृतां । मग्नस्तावदसौ संघः परीषदमहामटैः ॥ २८९ ॥  
केचिन्निपतिता भूमौ दुःखानिलसमाहताः । केचित्सरसवीर्यत्वादुपविष्टा महीतले ॥ २९० ॥  
कायोत्सर्गं परित्यज्य गताः केचित्फलाशनं । संतप्तमूर्तयः केचित्प्रविष्टाः शीतलं जलं ॥ २९१ ॥  
केचिन्नागा इवोद्धृता विविशुर्गिरिगहरं । परावृत्त्यमनाः केचित्प्रारब्धा जिनपीक्षितुं ॥ २९२ ॥  
मानी तत्र मरीचिस्तु दधत्काषायवाससी । परिव्रादशासनं चक्रे वल्किभिः प्रत्यवस्थितः ॥ २९३ ॥  
ततः फलादिकं तेषां नम्ररूपेण गृह्णतां । विचेरुर्गगने वाचो दर्शनानां सुधाश्रुजां ॥ २९४ ॥  
अनेन नम्ररूपेण न वर्तत इदं नृपाः । समाचरितुमत्यर्थं दुःखहेतुरयं हि वः ॥ २९५ ॥  
ततः परिदधुः केचित्पत्राण्यन्ये तु वल्कलं । चर्माणि केचिदन्ये तु वासः प्रथममुज्जितं ॥ २९६ ॥



लज्जिताः स्वेन रूपेण केचित्तु कुशचीवरं । प्राप्यामीभिस्ततस्तृप्तिं फलैः शीतजलेन च ॥२९७॥  
 संभूय ते ततो भग्नाः दुर्दशाचारवर्तिनः । विश्रब्धाः कर्तुमारब्धा दूरं कृत्वा प्रधारणं ॥ २९८ ॥  
 तेषां केनचिदित्युक्तास्ततो भूपेन ते नृपाः । एतेन कथितं किञ्चित्कस्मैचिद्भवतामिति ॥ २९९ ॥  
 नैतेन कथितं किञ्चिदस्मभ्यमिति ते ध्रुवं । ततो न्येनोदितं वाक्यमिति भोगाभिलाषिणः ॥३००॥  
 उत्तिष्ठत निजान्देशान् ब्रजामोत्र स्थितेन किं । प्राप्नुमः पुत्रदारादिवक्रालोकनजं सुखं ॥३०१॥  
 अपरेणेति तत्रोक्तं ब्रजामो विह्वला वयं । नहि किञ्चिदकर्तव्यं विद्यतेस्माकमार्तितः ॥ ३०२ ॥  
 नाथेन तु विना याताश्चिरीक्ष्य भरतो रुषा । मारयिष्यति नोऽवश्यं देशान्वापहरिष्यति ॥३०३॥  
 नामेयो वा पुनर्यस्मिन्काले राज्यं प्रपत्स्यते । तदास्य दर्शयिष्यामो निस्त्रयाः कथमाननं ३०४  
 तस्मादत्रैव तिष्ठामो भक्षयंतः फलादिकं । सेवामस्यैव कुर्वाणा भ्राम्यंतः सुखमिच्छया ॥३०५॥  
 प्रतिमास्यस्य तस्याथ नमिश्च विनमिस्तथा । तस्थुतः पादयोर्नत्वा भोगयाचनतत्परौ ॥३०६॥  
 याच्यमानौ विदित्वा तावासनस्य प्रकंपनात् । आयातो धरणो नाम्ना नागराजस्त्वरान्वितः ३०७  
 विकृत्य जिनरूपं स ताभ्यां विद्ये वरे ददौ । प्राप्य विद्ये वरे यातौ विजयार्दनगे क्षणात् ॥३०८॥  
 योजनानि दशारुह्य तत्र विद्या मृदालयाः । नानादेशपुराकीर्णाः भोगैर्भोगक्षितैः समाः ॥३०९॥

उपर्वथ समारुह्य योजनानि पुनर्दश । गंधर्वकिन्नरादीनां नगराणि सहस्रशः ॥ ३१० ॥  
 अतोपि समतिक्रम्य पंचयोजनमंतरं । अर्हद्भवनसंछन्नो भाति नंदीश्वराद्रिवत् ॥ ३११ ॥  
 मयनेष्वर्हतां तेषु स्वाध्यायगतचेतसः । मुनयश्चारणा नित्यं तिष्ठन्ति परमौजसः ॥ ३१२ ॥  
 दक्षिणे विजयार्द्धस्थे मागे पंचाशदाहिताः । रथनूपुरसंघ्याभ्रप्रभृतीनां पुरां ततः ॥ ३१३ ॥  
 उत्तरेण तथा षष्टिर्नगराणां निवेशिता । आकाशवल्लभादीनि यानि नामानि विभ्रति ॥ ३१४ ॥  
 देशग्रामसमाकीर्णं मटंवाकारसंकुलं । सखेटकर्वटाटोपं तत्रैकैकं पुरोत्तमं ॥ ३१५ ॥  
 उदारगोपुराट्टालं हेमप्राकारतोरणं । वाप्युद्यामसमाकीर्णं स्वर्गमोगोत्सवप्रदं ॥ ३१६ ॥  
 अकृष्टसर्वसस्याढ्यं सर्वपुष्पफलद्रुमं । सर्वौषधिसमाकीर्णं सर्वकामप्रसादनं ॥ ३१७ ॥  
 मोगामूमिसमं शश्वद्राजते यत्र भूतलं । मधुक्षीरघृतादीनि वहन्ते तत्र निर्झराः ॥ ३१८ ॥  
 सरांसि पद्मयुक्तानि हंसादिकलितानि च । मणिकांचनसोपानाः स्वच्छमिष्टमधूदकाः ॥ ३१९ ॥  
 सरोरुहरजश्छन्ना विरेजुस्तत्र दीधिकाः । सवत्सकामधेनूनां संपूर्णैर्दुसमत्विषां ॥ ३२० ॥  
 सुपर्णखुरश्रृंमाणां संधाः शालासु तत्र च । नेत्रानंदकरीणां च वसन्ति यत्र धेनवः ॥ ३२१ ॥  
 वस्त्रां चर्षणं मूत्रं च सुगंधं तु सरुक्कवत् । कांतिवीर्यप्रदं तासां पयः केनोपमीयते ॥ ३२२ ॥

नीलनीरजवर्णानां तथा पद्मसमस्त्रिधा । महिषीणां सपुत्राणां सर्वासामत्र पंक्तयः ॥ ३२३ ॥  
 धान्धानां पर्वताकाराः पल्यौघाः क्षयवर्जिताः । वाप्युद्यानपरिक्षिप्ताः प्रासादाश्च महाप्रभाः ३२४  
 रेषुकटनिर्मुक्ताः रथ्यामार्गाः सुखावहाः । महातरुकृतच्छायाः प्रपाः सर्वरसान्विताः ॥ ३२५ ॥  
 मासाश्च चतुरस्तत्र श्रोत्रानन्दकरध्वनिः । देशे काले च पर्जन्यः कुरतेऽमृतवर्षणं ॥ ३२६ ॥  
 हिमानिलविनिर्मुक्तो हेमन्तः सुखभागिनां । यथेप्सितपरिप्राप्तवाससां साधु वर्तते ॥ ३२७ ॥  
 मृदुतापो निदाघेपि शंकावानिव भास्करः । नानारत्नः प्रभाक्रान्तो बोधकः पद्मसंपदां ॥ ३२८ ॥  
 ऋतवोन्धेपि चेतःस्थवस्तुसंप्रापणोचिताः । नीहारादिविनिर्मुक्ताः शोभन्ते निर्मला दिशः ॥ ३२९ ॥  
 न कश्चिदेकदेशोपि तस्मिन्मस्त्वसुखालयः । रमन्तं सततं सर्वा भोगभूमिष्विव प्रजाः ॥ ३३० ॥  
 योषितः सुकुमारङ्गाः सर्वाभरणभूषिताः । हंगितज्ञानकुशलाः कीर्तिश्रीहीदृतिप्रभाः ॥ ३३१ ॥  
 काचित्कमलगर्भा मा काचिर्दिदीवरप्रभा । काचिच्छिरीषसंकाशा काचिद्विद्युत्समद्युतिः ॥ ३३२ ॥  
 नन्दनस्येव बातेन निर्मितास्ताः सुगन्धतः । वसन्तादिषु संप्रभूताश्चारुपुष्पविभूषणास्तु ॥ ३३३ ॥  
 चन्द्रकांतिविनिर्माणशरीरा इव चापराः । कुर्वन्ति सततं रामा निजज्योत्स्ना सरस्वती ॥ ३३४ ॥  
 त्रिवर्णनेत्रशोभिन्त्यो गत्या हंसवधूसमाः । पीनस्तन्यः कुशोदर्यः सुरस्त्रीसमविभ्रमाः ॥ ३३५ ॥

नरार्थद्रमुखाः शूराः मिहोरस्का महाशुजाः । आकाशगमने शक्ताः सुलक्षणगुणक्रियाः ॥ ३३६ ॥  
 न्यायवर्तनसंतुष्टाः स्वर्गवासिसमप्रमाः । विचरन्ति सनारीका यथेष्टं कामरूपिणः ॥ ३३७ ॥  
 श्रेष्ठोरेवं रम्ययोस्तन्नितांतं । विद्याजायासंपरिष्वक्तचित्ताः ॥  
 इष्टान्भोगान्भुञ्जते भूमिदेवाः । धर्मासक्तानंतरायेण मुक्ताः ॥ ३३८ ॥  
 एवंप्रपद्यन्ते धर्मलाभेण सर्वे । संप्राप्यन्ते प्राणिनो भोगलाभाः ।  
 तस्मात्कर्तुं धर्ममेकं यतध्वं । नष्टं ध्वातं स्वं रवेस्तुल्यचेष्टं ॥ ३३९ ॥  
 इत्यार्षे रविषेणाचार्यप्रोक्ते पञ्चचरिते विद्याधरलोकामिधानं नाम तृतीयं पर्व ।

## अथ चतुर्थ पर्व ।

अथासौ भगवान् ध्यानी शतकौभप्रभः प्रभुः । हिताय जगते कर्तुं दानधर्मं समुद्यतः ॥ १ ॥  
 निःशेषदोषनिर्मुक्तो मौनमाश्रित्य नैष्ठिकं । संहृत्य प्रतिमां धीरो जगाम धरणीतलं ॥ २ ॥  
 ददृशुस्तं प्रजा देवं भ्राम्यन्तं तुंगविग्रहं । देहप्रभापरिच्छिन्नं द्वितीयमिव भास्करं ॥ ३ ॥  
 यत्र यत्र पदन्यासमकरोत्य जिनेश्वरः । तस्मिन्विकचपद्मानि भवंतीव महीतले ॥ ४ ॥

मेरुकूटसमाकारभासुरांशः समाहितः । स रेजे भगवान् दीर्घजटाजालहृतांशुमान् ॥ ५ ॥  
 अन्यदा हास्तिनपुरं विहरन्स समागतः । अविशब्ध दिनस्यार्द्धे गते मेरुरिव श्रिया ॥ ६ ॥  
 मध्याह्नरविसंकाशं दृष्ट्वा तं पुरुषोत्तमं । सर्वे नराश्च नार्यश्च मुमूर्च्छुरतिविस्मयात् ॥ ७ ॥  
 नानावर्णानि वस्त्राणि रत्नानि विविधानि च । हस्त्यश्वरथयानानि तस्मै दौकितवान् जनः ॥ ८ ॥  
 मृग्धाः पूर्णदुवदनाः कन्यास्तामरसेक्षणाः । उपनिन्युर्नराः केचिद्विनीताकारधारिणः ॥ ९ ॥  
 तस्मै न रुचिताः सत्यः स्वस्याप्याप्रियतां गताः । कन्यास्ता निरलंकारा ध्यायंत्यस्तं व्यवस्थिताः ॥  
 अथ प्रासादशिखरे स्थितः श्रेयान् महीपतिः । द्रष्टुं स्निग्धया दृष्ट्वा पूर्वजन्म समस्मरत् ॥ ११ ॥  
 उत्थाय च नृसिंहोसौ सातः पुरसुहृज्जनः । कुतांजलिपुरः स्तोत्रव्यग्रोष्टपुटपंकजः ॥ १२ ॥  
 तस्य प्रदक्षिणां कुर्वन् रराज स नराधिपः । मेरोर्नितंबमंडल्यां भ्राम्यन्निव दिवाकरः ॥ १३ ॥  
 ततः कुंतलभारेण प्रमृज्य चरणद्वयं । तस्यानंदाश्रुभिः पूर्वं क्षालितं तेन श्रूयता ॥ १४ ॥  
 रत्नपात्रेण दत्तार्घ्यं कृततत्पादमार्जनः । शुचौ देशे स्थितायास्मै विधिना परमेष्ठ सः ॥ १५ ॥  
 रसमिक्षोः समादाय कलशस्थं सुशीतलं । चकार परमं श्राद्धं तद्गुणाकृष्टमानसः ॥ १६ ॥  
 ततः प्रभृदिदैर्देवैः साधु शब्दौषमिश्रितः । नमो यैर्दुग्धमिवानम्रके दिक्चक्रपूरणः ॥ १७ ॥

पुण्याणां पंचवर्णानां वृष्टीश्च प्रमथाधिपाः । अहोदानमहोदानमित्युक्त्वा वष्टुष्टुदा ॥ १८ ॥  
 अनिलोतिसुखस्पर्शो दिशः सुरमयन् ववौ । पूरयंती नमोभायं वसुधारा पपात च ॥ १९ ॥  
 संप्राप्तः सुरसन्मानं त्रिजगद्विस्मयप्रदं । पूजितो भरतस्यापि भेयान् प्रीतिसमृत्कटं ॥ २० ॥  
 अथ प्रवर्तनं कृत्वा पाणिपात्रव्रतस्य सः । श्रुमध्यानं समाविष्टो भूयोपि विजितेन्द्रियः ॥ २१ ॥  
 ततस्तस्य सितध्यानावगते मोहे परिध्वयं । उत्पन्नं केवलज्ञानं लोकालोकावलोकनं ॥ २२ ॥  
 तेनैव च समं जातं तेजसो मंडलं महत् । कालस्य विकरज्जेदं रात्रिचासरसंभवं ॥ २३ ॥  
 तद्वैशे विपुलस्कंधो रत्नपुष्पैरलंकृतः । अशोकपादपोभूच विकसद्रक्तपल्लवः ॥ २४ ॥  
 प्रकीर्णा सुमनोवृष्टिरामोदाकृष्टपदा । नमस्यैरमैर्नानारूपसंभवगामिनी ॥ २५ ॥  
 महादुन्दुभयो नेदुः क्षुब्धसागरनिःस्वनाः । अदृष्टविग्रहैर्देवैराहताः करपल्लवैः ॥ २६ ॥  
 यक्षी पद्मपलाशाक्षौ सर्वालंकारभूषितौ । चालयांचक्रतुः स्वैरं चामरे चंद्रहासिनी ॥ २७ ॥  
 मेरुमस्तकसंकाशं मुकुटं भूमियोषितः । सिंहासनं समुत्पन्नं कराहतदिवाकरं ॥ २८ ॥  
 त्रिलोकविमुताचिन्हं मुक्ताजालकभूषितं । छत्रत्रयं समुद्भूतं तस्येव विमलं यशः ॥ २९ ॥  
 सिंहासनस्थितस्यास्य सरणं समवान्वितं । प्राप्तस्य गदितुं शोभां केवली केवलं प्रभुः ॥ ३० ॥

ततस्तमवधिज्ञानादवगम्य सुराधिषाः । वंदितुं सपदि प्राप्ताः परिवारसमन्विताः ॥ ३१ ॥  
 ख्यातो वृषभसेनोस्य संजातो गणभृत्ततः । अन्ये च श्रमणा जाता महावैराग्ययोगिनः ॥ ३२ ॥  
 यथास्थाने ततस्तेषु सरणे समवाम्बिते । यत्यादिषु निविष्टेषु गणेशेन प्रचोदितः ॥ ३३ ॥  
 छादयन्तीं स्वनादेन देवदुन्दुभिनिःस्वनां । जगाद भगवान् वाचं तत्त्वार्थपरिशंसिनीं ॥ ३४ ॥  
 अस्मिन्निष्ठुवने कृत्स्ने जीवानां हितमिच्छतां । शरणं परमो धर्मस्तस्माच्च परमं सुखं ॥ ३५ ॥  
 सुखार्थं चेष्टितं सर्वं तच्च धर्मनिमित्तकं । एवं ज्ञात्वा जना यत्नात्कुरुष्व धर्मसंग्रहं ॥ ३६ ॥  
 वृष्टिर्विना कुतो मेघैः क सस्यं बीजवर्जितं । जीवानां च विना धर्मात्सुखमुत्पद्यते कुतः ॥ ३७ ॥  
 गतुकामो यथा पंगुर्मूको वक्तुं समुद्यतः । अंधो दर्शनकामश्च तथा धर्माद्वते सुखं ॥ ३८ ॥  
 परमाणोः परं स्वल्पं न चान्यन्नमसो महत् । धर्मादन्यश्च लोकेस्मिन्सुहृन्नास्ति शरीरिणः ॥ ३९ ॥  
 मनुष्यभोगः स्वर्गश्च सिद्धसौख्यं च धर्मतः । प्राप्यते यत्तदन्येन व्यापारेण कुत्रेन किं ॥ ४० ॥  
 अहिंसा निर्मलं धर्मं सेवन्ते ये विपश्चितः । तेषामेवोद्देगमनं यांति तिर्यग्धोन्मथा ॥ ४१ ॥  
 यद्यप्युर्ध्वं तपःशक्त्या ब्रजेयुः परलिङ्गिनः । तथापि किंकरा भूत्वा ते देवान्समुपासते ॥ ४२ ॥  
 देवदुर्यतिदुःखानि प्राप्य कर्मवशात्ततः । स्वर्गञ्भुताः पुनस्तिर्यग्योनिमाप्ताति दुःखिनः ॥ ४३ ॥

सम्यग्दर्शनसंपन्नाः स्वभ्यस्तजिनशासनाः । दिवं गत्वा व्युता बोधिं प्राप्य यांति परं शिवं ४४  
 सागाराणां गतीनां च धर्मोसौ द्विविधः स्मृतः । तृतीयं ये तु मन्यन्ते दग्धास्ते मोहवन्दिना ४५  
 अशुव्रतानि पंच स्युः त्रिप्रकारं गुणव्रतं । शिक्षाव्रतानि चत्वारि धर्मोयं गृहसेविनां ॥ ४६ ॥  
 सर्वारंभपरित्यागं कृत्वा देहेपि निःस्पृहाः । कालधर्मेण मयुक्ता गतिं ते यांति शोभतां ॥ ४७ ॥  
 महाव्रतानि पंच स्युस्तथा समितयो मताः । गुप्तयस्तिप्त उद्दिष्टा धर्मोयं व्योमवाससां ॥ ४८ ॥  
 धर्मेणानेन संयुक्ताः शुभध्यानपरायणाः । यांति नाकं च मोक्षं च हित्वा पूतिकलेवरं ॥ ४९ ॥  
 येषि जातस्वरूपाणां परमब्रह्मचारिणां । स्तुतिं कुर्वन्ति भावेन तेषि धर्ममवाप्नुयुः ॥ ५० ॥  
 तेन धर्मप्रभावेन कुगतिं न व्रजन्ति ते । लभन्ते बोधिलामं च मुच्यन्ते येन किस्त्विषात् ॥ ५१ ॥  
 इत्यादि देवदेवेन माषितं धर्ममुत्तमं । श्रुत्वा देवमनुष्याश्च परमं मोदमागताः ॥ ५२ ॥  
 केचित्सम्यग्गतिं भेजुर्गृहिधर्ममथापरे । अनगारव्रतं केचित्स्वशक्तेरनुगामिनः ॥ ५३ ॥  
 ततः समुद्यताः गन्तुं जिन्नं नत्वा सुरासुराः । स्तुत्वा च निजधामानि गता धर्मविभूषिताः ॥ ५४ ॥  
 यं यं देशं न सर्वज्ञः प्रयाति गतियोगतः । योजनानां शतं तत्र जायते स्वर्गविभ्रमं ॥ ५५ ॥  
 स भ्रमन् बहुदेशेषु भव्यराशीनुपागतान् । रत्नत्रितयदानेन संमारादुदतीतरन् ॥ ५६ ॥



तस्यासीद्गणपालानामशीतिश्चतुरक्षरा । सहस्राणि च तावन्ति साधूनां च तपोभृतां ॥ ५७ ॥  
 अत्यन्तशुद्धचित्तास्ते रविचन्द्रसमप्रभाः । एभिः परिवृतः सर्वा जिनो विहरते महीं ॥ ५८ ॥  
 चक्रवर्तिभियं तावत्प्राप्तो भरतभूपतिः । यस्य क्षेत्रमिदं नाम्ना जगत्प्रकटतां गतं ॥ ५९ ॥  
 ऋषभस्य शतं पुत्रास्तेजस्कांतिसमन्विताः । भ्रमणव्रतमास्थाय संप्राप्ताः परमं पदं ॥ ६० ॥  
 तन्मध्ये भरतश्चक्री बभूव प्रथमो भुवि । विनीतानगरे रम्ये साधुलोकनिषेविते ॥ ६१ ॥  
 अक्षया निधयस्तस्य नवरत्नादिसंभृताः । आकराणां सहस्राणि नवतिर्नवसंयुताः ॥ ६२ ॥  
 त्रयं सुरभिकोटीनां हलकोटिस्तथोदिताः । चतुर्भिरधिकाशीतिलक्षाणां वरदंतिनां ॥ ६३ ॥  
 कोट्यश्चाष्टौदशोद्दिष्टा वाजिनां वातरंहमां । द्वात्रिंशच्च सहस्राणि पार्थिवानां महौजसां ॥ ६४ ॥  
 तावन्त्येव सहस्राणि देशानां पुरसंपदां । चतुर्दश च रत्नानि रक्षितानि सदा सुरैः ॥ ६५ ॥  
 पुरं धीणां सहस्राणि नवतिः षड्भिरन्विताः । ऐश्वर्यं तस्य निःशेषं गदितुं नैव शक्यते ॥ ६६ ॥  
 पौतनाख्ये पुरे तस्य स्थितो बाहुवली नृपः । प्रतिकूलो महासत्त्वस्तुल्योत्पादकमानसः ॥ ६७ ॥  
 तस्य युद्धाय संप्राप्तो भरतश्चक्रगर्वितः । सैन्येन चतुरंगेण छादयन्धरणीतलं ॥ ६८ ॥  
 तथोर्गजघटाटोपसंघट्टरवसंकुलं । संजातं प्रथमं युद्धं बहुसत्त्वक्षयावहं ॥ ६९ ॥

अथोवाच विहस्यैवं भरतं बाहुविक्रमी । किं वराकेन लोकेन निहतेनामुनावयोः ॥ ७० ॥  
 यदि निःस्पंदया दृष्ट्या भवताहं पराजितः । ततो निर्जितएवास्मि दृष्टियुद्धे प्रवर्त्यतां ॥ ७१ ॥  
 दृष्टियुद्धे ततो भयस्तथा बाहुरणादिषु । वधार्थं भरतो भ्रातृश्वक्ररत्नं विसृष्टवत् ॥ ७२ ॥  
 तत्तस्यांत्यशरीरत्वादक्षमं विनिपातने । तस्यैव पुनरायातं समीपं विफलक्रियं ॥ ७३ ॥  
 ततो भ्रात्रा समं वैरमवबुध्य महामनाः । संप्राप्तो भोगवैराग्यं परमं भुजविक्रमी ॥ ७४ ॥  
 संत्यज्य सततो भोगान् भूत्वा निर्वस्त्रभूषणः । वर्षं प्रतिमया तस्थौ मेरुवन्निःप्रकंपकः ॥ ७५ ॥  
 बल्मीकनिवरोधातैरन्युग्रैःसमहोरगैः । श्यामादीनां च बह्वीभिः वेष्टितः प्राप केवलं ॥ ७६ ॥  
 ततः शिवपदं प्रापदायुषः कर्मणः क्षये । प्रथमं सोवसर्पिण्यां मुक्तिमार्गं व्यशोधयत् ॥ ७७ ॥  
 भरतस्त्वकरोद्राज्यं कंदकैः पन्विर्जितं । बह्मिर्मार्गैर्विभक्तायां सर्वस्यां भरतश्चितौ ॥ ७८ ॥  
 विद्याधरपुराकारा ग्रामाः सर्वमुखावहाः । देवलोकप्रकाराश्च पुरःपरमसंपदः ॥ ७९ ॥  
 देवा हव जनास्तेषु रेडुः कृतयुगे सदा । मनोविषयसंप्राप्तविचित्रावरभूषणाः ॥ ८० ॥  
 देशा भोगश्च तुल्या लोकपालोपमा नृपाः । अप्सरःसदृशो नार्यो मदनावासभूमयः ॥ ८१ ॥  
 एकैकैकवशायां पृथिव्यां भरताधिपः । आलंङ्गल हव स्वर्गे भुंक्ते कर्मफलं शुभं ॥ ८२ ॥

रक्षितं यस्य यक्षाणां सहस्रेण प्रयत्नतः । सर्वेन्द्रियसुखं रत्नं सुमद्राख्यं विराजते ॥ ८३ ॥  
 पंचपुत्रशतान्यस्य यैरिदं भरताहयं । क्षेत्रं विभागतो भुक्तं पित्रा दत्तमकंटकं ॥ ८४ ॥  
 अथैवं कथितं तेन गौतमेन महात्मना । श्रेणिकः पुनरप्याह वाक्यमेतत्कुतूहली ॥ ८५ ॥  
 वर्षत्रयस्य भगवन्संभवो मे त्वयोदितः । उत्पत्तिं सूत्रकंठानां ज्ञातुमिच्छामि सांप्रतं ॥ ८६ ॥  
 प्राणिघातादिकं कृत्वा कर्म साधु जुगुप्सितं । परं बहंत्यमी गर्वं धर्मप्राप्तिनिषिक्तं ॥ ८७ ॥  
 हृदेषां विपरीतानां उत्पत्तिं वक्तुमर्हसि । कथं चैषां गृहस्थानां मक्तो लोकः प्रवर्तते ॥ ८८ ॥  
 एवं प्रष्टो गणेशोसाविदं वचनमब्रवीत् । कृपांगनापरिष्वक्तहृदयोद्गतमत्सरः ॥ ८९ ॥  
 श्रेणिक भूयतामेषां यथा ज्ञातः समुद्भवः । विपरीतप्रवृत्तीनां मोहावष्टब्धचेतसां ॥ ९० ॥  
 साकेतनगरासन्ने प्रदेशे प्रथमो जिनः । आसांचक्रेऽन्यदा देवस्तिर्यग्मानववेष्टितः ॥ ९१ ॥  
 ज्ञात्वा तं भरतस्तुष्टो ग्राहयित्वा सुसंस्कृतं । अन्नं जगाम यत्पर्यं बहुभेदप्रकल्पितं ॥ ९२ ॥  
 प्रणम्य च जिनं मक्त्या समस्तांश्च दिग्बरान् । भ्रमौ करद्वयं कृत्वा बाणीमेतां प्रप्रापत् ॥ ९३ ॥  
 प्रसादं भगवंतो मे कर्तुमर्हथ याचिताः । प्रतीच्छत मया भिक्षां शोभनामुपपादितां ॥ ९४ ॥  
 इच्छुके भगवानाह मरतेयं न कल्पते । साधूनामीदृशी भिक्षा या तदुद्देशमस्कृता ॥ ९५ ॥

एते हि तृष्णया भुक्ता निर्जितेन्द्रियशत्रवः । विधायापि बहुन्मासानुपवासं महागुणाः ॥ ९६ ॥  
 मिथ्यां परगृहे लब्धां निर्दोषां मौनमास्थिताः । भुञ्जते प्राणघृत्यर्थं प्राणधर्मस्य हेतवः ॥ ९७ ॥  
 धर्मं चरन्ति मोक्षार्थं यत्र पीडा न विद्यते । कथंचिदपि सत्त्वानां सर्वेषां सुखच्छिता ॥ ९८ ॥  
 भुत्वा तद्वचनं सम्राडचितयदिदं चिरं । अहो वत महाकष्टं जैनेश्वरमिदं व्रतं ॥ ९९ ॥  
 तिष्ठन्ति धुनयो यत्र स्वस्मिन् देहेपि निःस्पृहाः । जातरूपधरा धीराः शान्तप्रशममूर्तयः ॥ १०० ॥  
 इदानीं भोजयाम्येतान्सागरव्रतमाश्रितान् । लक्षणं हेमसूत्रेण कृत्वैतेनमहाधसा ॥ १०१ ॥  
 प्रकाममन्यदप्येभ्यो दानं यच्छामि भक्तितः । कनीयान्मुनिधर्मस्य धर्मोऽमीभिः समाश्रितः १०२  
 सम्यग्दृष्टिजनं सर्वं ततोसौ धरणीतले । न्यमंत्रयन्महावेगैः पुरुषैः स्वस्य सस्मृतैः ॥ १०३ ॥  
 महान्कलकलो जातः सर्वस्यामवनौ ततः । भो भो नरा महादानं भरतः कर्तुमुद्यतः ॥ १०४ ॥  
 उत्तिष्ठताञ्च गच्छामो वस्त्ररत्नादिकं धनं । आनयामो नरा ह्येते प्रेषितास्तेन सादराः ॥ १०५ ॥  
 उक्तमन्यैरिदं तत्र पूजयत्येष सम्मतान् । सम्यग्दृष्टिजनान् राजा गमनं तत्र नो ब्रूया ॥ १०६ ॥  
 ततः सम्यग्दृष्टो याता हर्षं परममागताः । समं पुत्रैः कलत्रैश्च पुरुषा विनयस्थिताः ॥ १०७ ॥  
 मिथ्वाहश्चोपि संप्राप्ता मायया वसुतृष्णया । भवनं राजराजस्य शक्रप्रासादसन्निभं ॥ १०८ ॥

अङ्गणोत्थयवत्रीहिमुद्रभाषाङ्कुरादिभिः । उचित्यलङ्घनैः सर्वान्सम्बद्दर्शनसंस्कृतान् ॥ १०९ ॥  
 अलङ्घयत्सरस्तेन सूत्रचिन्हेन चारुणा । चामीकरमयेनासौ प्रावेशयदथो गृहं ॥ ११० ॥  
 मिथ्यादृशोपि तृष्णार्ताक्षितया व्याकुलीकृताः । जल्पन्तो दीनवाक्यानि प्रविष्टाः दुःखसागरं ॥ १११ ॥  
 ततो यथेप्सितं दानं भावकेभ्यो ददौ नृपः । पूजितानां च चित्तं तेषां जाता दुरात्मनां ॥ ११२ ॥  
 वयं केपि महापूता जगते हितकारिणः । पूजिता यन्नरेन्द्रेण भद्रयात्यन्ततुंगया ॥ ११३ ॥  
 ततस्ते तेन गर्वेण समस्ते घरणीतले । प्रवृत्ता याचितुं लोकं दृष्ट्वा द्रव्यसमन्वितं ॥ ११४ ॥  
 ततो मतिसमुद्रेण भरताय निवेदितं । यथाद्येति मया जैने वचनं सदसि श्रुतं ॥ ११५ ॥  
 वर्द्धमानजिनस्थांति भविष्यन्ति कलौ युगे । एते ये भवता सृष्टाः पाखण्डिनो महोद्धताः ॥ ११६ ॥  
 प्राणिनो मारयिष्यन्ति धर्मपुण्या विमोहिताः । महाकषायसंयुक्ताः सदा पापक्रियोद्यताः ॥ ११७ ॥  
 कुत्रयं वेदसंज्ञं च हिंसाभाषणतत्परं । वक्ष्यन्ति कर्तुर्निर्मुक्तं मोहयन्तोखिलाः प्रजाः ॥ ११८ ॥  
 महारंभेषु संसक्ताः प्रतिग्रहपरायणाः । करिष्यन्ति सदा निंदां जिनभाषितशासने ॥ ११९ ॥  
 निर्ग्रन्थमग्रतो दृष्ट्वा क्रोधं यास्यन्ति पापिनः । उपद्रवाय लोकस्य विषदृष्टाङ्कुरा इव ॥ १२० ॥  
 दृष्ट्वा भ्रष्टा भरतः क्रुद्धः तान्सर्वान् हंतुमुद्यतः । त्रासितास्ते ततस्तेन नाभयं शरणं गताः ॥ १२१ ॥

यस्मान्मया हननं पुत्र कार्णीरिति निवारितः । ऋषभेण ततो याता 'माहना' इति ते श्रुतिं ॥ १२२ ॥  
 रक्षितास्ते यतस्तेन जिनेन शरणागताः । त्रातारमिद्रमित्युचैस्ततस्तं विबुधा जगुः ॥ १२३ ॥  
 ये च ते प्रथमं मया नृपा नाथानुगामिनः । व्रतांतरममी चक्रुः स्वशुद्धिपरिकल्पितं ॥ १२४ ॥  
 तेषां शिष्याः प्रशिष्याश्च मोहयंतः कुहेतुभिः । जगद्गर्वपरायणाः कुशास्त्राणि प्रचक्रिरे ॥ १२५ ॥  
 भृगुरंगोंगिरा बन्धिः कपिलोत्रिविदस्तथा । अन्ये च बहवोऽज्ञानाज्जाता बल्कलतापसाः ॥ १२६ ॥  
 क्षियं दृष्ट्वा कुचितास्ते पुल्लिङ्गं प्राप्तविक्रियं । पिदधुर्मोहसंलम्बाः कोपीनेव नराधमाः ॥ १२७ ॥  
 सूत्रकंठाः पुरा तेन ये सृष्टाश्चक्रवर्तिना । बीजवत्प्रसृतास्तेऽत्र संतानेन महीतले ॥ १२८ ॥  
 प्रस्तावगतमेतत्ते कथितं द्विजकल्पनं । इदानीं प्रकृतं बक्ष्ये राजन् शृणु समाहितः ॥ १२९ ॥  
 अथासौ लोकसुखार्थं प्रभूतं भवसागरात् । कैलाशशिखरे प्राप निर्बुधेति नाभिर्नन्दनः ॥ १३० ॥  
 ततो भरतराजोऽपि प्रव्रज्यां प्रतिपन्नवान् । साम्राज्यं तृणवत्यक्त्वा लोकविषयकारणं ॥ १३१ ॥  
 स्थित्यधिकारोऽयं ते, श्रेणिक गदितः समासतस्त्वेन । वंशाधिकारमधुना पुरुषरवे विद्धि सादरं वन्धि ॥

इत्थार्षे रविषेणाचार्यप्रोक्ते पद्यचरिते ऋषभमाहात्म्याभिधानं नाम चतुर्थं पर्व ।

## अथ पञ्चमं पर्व ।

जगत्पत्न्यसिन्धुर्हार्षशाश्वत्कारः प्रविता नृप । एषां रहस्वसंयुक्ताः प्रमेदा बहुधोदिताः ॥ १ ॥  
 इत्थाङ्गः प्रथमस्तेषामुजतो लोकभूषणः । ऋषिवंशो द्वितीयस्तु शर्माकरनिर्मलः ॥ २ ॥  
 विद्यामृता तृतीयस्तु वंशोत्पंतमनोहरः । हरिवंशो जगत्ख्यातश्चतुर्थः परिकीर्तितः ॥ ३ ॥  
 तस्मादित्यवशाः पुत्रो भरतस्त्रोदपद्यत । ततः सितयज्ञा जातो वलाङ्कस्तस्य चामवत् ॥ ४ ॥  
 अङ्गे च सुबलस्तस्मात्तथापि महाबलः । तस्मादतिबलो जातस्ततश्चामृतशब्दितः ॥ ५ ॥  
 सुमित्रः सागसे भद्रो रवितेजास्तथा शशी । प्रभूततेजाः तेजस्वी तपनोच यतापवाद् ॥ ६ ॥  
 अतिधीर्बलः सुधीर्बल उद्योदितपराक्रमः । महेंद्रविक्रमः सर्व ईद्रपुत्रो महेंद्रजित् ॥ ७ ॥  
 अमुर्विशुरषिर्ष्वसो वीरवीर्यवाम्भजः । गुरुर्बाको वृमाङ्कश्च तथान्ये पृथिवीभृतः ॥ ८ ॥  
 शङ्खं मुतेष्टु मिथिष्व संसारार्थवर्धनः । क्षीरेष्वपि निःसंगा निर्विषव्रतमाश्रिताः ॥ ९ ॥  
 अजमादित्वंशस्य कथितः कमतो नृपः । उत्पत्तिः सोमवंशस्य सांप्रतं परिकीर्त्यते ॥ १० ॥  
 ऋषमस्यामवत्पुत्रो नाम्ना बाहुबलीति चः । ततः सोमयज्ञा नाम सौम्याः सुनुरजायत ॥ ११ ॥  
 कक्षो महाबलो जातस्ततोऽस्य सुबलोभवत् । स्मृतो भुजबली तस्मादेवमाद्या नृपाधिपः ॥ १२ ॥

शशिवंशसमुत्पन्नाः क्रमेण सितचेष्टिताः । श्रामप्यमनुभूयाश्च संप्राप्ताः परमं पदं ॥ १३ ॥  
 केचित्तु तमुकर्माणो भुञ्जानास्तपसः फलं । स्वर्गे चक्रुरवस्थानमासन्नमवनिर्गमाः ॥ १४ ॥  
 एष ते सोमवंशोऽपि कथितः पृथिवीपते । वैद्याधरमतो वंशं कथयामि समासतः ॥ १५ ॥  
 नमेर्विद्याधरैर्द्वय रत्नमाली सुतोमवत् । रत्नवज्रस्ततो जातस्ततो रत्नरथोमवत् ॥ १६ ॥  
 रत्नचित्रोभवत्तस्माज्जातश्चंद्ररथस्ततः । जज्ञेऽतो वज्रसंधारव्यो वज्रसेनश्रुतिस्ततः ॥ १७ ॥  
 उद्भूतो वज्रदंष्ट्रोतस्ततो वज्रध्वजोमवत् । वज्रायुधश्च वज्रश्च सुवज्रो वज्रभृत्तथा ॥ १८ ॥  
 वज्राभो वज्रबाहुश्च वज्रांको वज्रसंज्ञकः । वज्रास्यो वज्रपाणिश्च वज्रजातुश्च वज्रवान् ॥ १९ ॥  
 विद्युन्मुखः सुवक्रश्च विद्युर्दंष्ट्रश्च तत्सुतः । विद्युत्वान् विद्युदामश्च विद्युद्वेगोश्च वैद्युतः ॥ २० ॥  
 इत्याद्या बहवः शूरा विद्याधरपुराविषाः । गता दीर्घेण कालेन चेष्टितोचितमाश्रमं ॥ २१ ॥  
 सुतेषु प्रभुतां न्यस्य जिनदीक्षामुपाभिताः । हित्वा द्वेषं च रागं च केचित्सिद्धिमुपागताः ॥ २२ ॥  
 केचिद्दिनाश्रमप्राप्ते समस्ते कर्मबंधने । संकल्पकृतसान्निध्यं सुरभोगमभुञ्जत ॥ २३ ॥  
 केचित्तु कर्मपाशेन बद्धाः स्नेहगरीयसा । तत्रैव निधनं याता वागुरायां मृगा इव ॥ २४ ॥  
 जय विद्युर्दंष्ट्रो नाम्ना प्रभुः श्रेण्योर्द्वयोरपि । विद्यावलसमुन्नद्धो बभूवोन्नतविक्रमः ॥ २५ ॥



अन्यदा स गतोऽपश्यद्विदेहं गगनस्थितः । निर्ग्रन्थं योगमारूढं शैलनिश्चलविग्रहं ॥ २६ ॥  
 स्थापितस्तेन नीत्वासौ नाम्ना पञ्चगिरौ गिरौ । कुरुध्वं बध्मस्येति विद्यावंतश्च बोदिताः ॥ २७ ॥  
 तस्य लोष्टुमिरन्यैश्च हन्यमानस्य योगिनः । बभूव समचित्तस्य संक्लेशो न मनागपि ॥ २८ ॥  
 ततोऽस्य सहमानस्य संजयंतस्य पुःस्सहं । उपसर्गं, समुत्पन्नं केवलं सर्वमासर्गं ॥ २९ ॥  
 धरणेन ततो विद्या हता विद्युद्दृढस्थिताः । ततोऽसौ हतविद्यः सन् ययावुपश्रमं परं ॥ ३० ॥  
 ततोऽनया पुनर्लब्धा विद्यानेन व्यवस्थया । प्रणतेनाञ्जलिं कृत्वा संजयंतस्य पादयोः ॥ ३१ ॥  
 तपः क्लेशेन भवतां विद्याः सेत्स्यन्ति भूरिणा । सिद्धा अपि तथासत्यः छेदं यास्यन्ति दुःकृतात् ॥  
 अर्हद्विबसनायस्य चैतस्योपरि गच्छतां । साधूनां च प्रमादेऽपि विद्या न हस्यन्ति वः क्षणात् ॥ ३३ ॥  
 धरणेन ततः पृष्टः संजयंतः कुतूहलात् । विद्युद्दृढेन भगवन् कस्मादेवं विचेष्टितं ॥ ३४ ॥  
 उवाच भगवानेवं संसारोऽस्मिन् चतुर्गतौ । आम्यन्नहं समुत्पन्नो ग्रामे शकटनामनि ॥ ३५ ॥  
 वणिग्धितकरो नाम्ना प्रियवादी दयान्वितः । स्वभावार्जवसंपन्नः साधुसेवापरायणः ॥ ३६ ॥  
 कालधर्मं ततः कृत्वा राजा श्रीवर्द्धनाह्वयः । अभवत्कुमुदावत्यां व्यवस्थापालनोद्यतः ॥ ३७ ॥  
 ग्रामे तत्रैव विप्रोभूत्स कृत्वा कुत्सितं तपः । कुदेवोऽत्र ततश्चुत्वा राज्ञः श्रीवर्द्धनस्य तु ॥ ३८ ॥

रुधातो बन्दिशिसो नाम्ना सत्यवादीति विश्रुतः । अभूत्युरोहितो रौद्रो गुप्ताकार्यकरो महान् ॥ ३९ ॥  
 वणिमियमदत्तस्य स च द्रव्यमपान्नुत । राज्ञा द्यूतं ततः कृत्वा निजितः सौगुलीयकं ॥ ४० ॥  
 तेनाभिज्ञानदानेन दास्या गत्वा वदालयं । उपनीतानि रत्नानि वाणिजे दुःखवर्तिने ॥ ४१ ॥  
 तत्रे गृहीतसर्वस्वः खलीकृत्य द्विजाधमः । पुरो निर्वासितो दीनस्तपः परममाचरन् ॥ ४२ ॥  
 धृत्वा कल्पं स मार्बेद्रं प्राप्नोस्तस्मान्परिच्युतः । खेचराणामधीशोयमभूद्विद्युद्दहध्वनिः ॥ ४३ ॥  
 श्रीवर्देनस्तपः कृत्वा धृत्वा कल्पमुपागतः । संजयंतश्चातिर्जाता विदेहेहं ततश्च्युतः ॥ ४४ ॥  
 तेन दोषानुबन्धेन दृष्ट्वा मां क्रोधमूर्छितः । उपसर्गं व्याधादेश कर्मणां वशतां गतः ॥ ४५ ॥  
 योसौ नियमदत्तोभूत्स कृत्वा तपसोर्जनं । राजा नागकुमाराणां जातस्त्वं शुभमानसः ॥ ४६ ॥  
 अथ विष्णुदहदस्याभूष्मात्रा दहयथः सुतः । तत्र राज्यं स निक्षिप्य तपः कृत्वा गतो दिवं ॥ ४७ ॥  
 अश्वधर्माभवत्तस्मादश्वयुरभवत्ततः । अश्वध्वजस्ततो जातस्ततो पथनमोभवत् ॥ ४८ ॥  
 पथमाढी ततोभूतोऽभवत्पथरथस्ततः । सिंहयानो मृगधर्मा मेघाक्षः सिंहसप्रभुः ॥ ४९ ॥  
 सिंहकेतुः शशाकास्यर्थाद्राहर्षद्रशेखरः । इंद्रर्चद्ररथामिस्त्र्यौ चक्रधर्मा तदायुधः ॥ ५० ॥  
 चक्रध्वजो मणिग्रीवो मर्षको मणिमासुरः । मणिस्थंदनमण्यास्यौ विचोष्ठो लविताधरः ॥ ५१ ॥

रक्तोष्ठो हरिचंद्रश्च पूषंद्रः पूर्णचंद्रमाः । बालेदुर्ध्वद्रमश्चूडो व्योमेदुरुहपातनः ॥ ५२ ॥  
 एकचूडो द्विचूडश्च त्रिचूडश्च ततोभवत् । वज्रचूडस्ततस्तस्माद्हरिचूडाकंचूडकौ ॥ ५३ ॥  
 तस्माद्गन्धिजटीजातो बन्धितेजास्ततोभवत् । बहवर्षैवमन्येपि कालेन क्षयमागताः ॥ ५४ ॥  
 पालयित्वा श्रियं केचिन्न्यस्य पुत्रेषु तां पुनः । कृत्वा कर्मक्षयं याताः सिद्धैरभ्यासितां महीं ५५  
 एवं वैद्याधरोर्यं ते राजन् वंशः प्रकीर्तितः । अवतारो द्वितीयस्य युगस्यातः प्रचक्षते ॥ ५६ ॥  
 अन्य नामेयचिन्हस्य युगस्य विनिवर्तते । हीनाः पुरातना भावाः प्रशस्ता अत्र भूतले ॥ ५७ ॥  
 स्त्रियिलायितुमारब्धाः परलोकक्रियारतिः । कामार्थयोः समुत्पन्ना जनस्य परमा मतिः ॥ ५८ ॥  
 अयेस्वाकुलुलोत्थेषु तेष्वतीतेषु राजसु । पुत्रभियं समुत्पन्नो घरणीघरनामतः ॥ ५९ ॥  
 अयोध्यानगरे श्रीमान् प्रख्यातस्त्रिदशंजयः । इंदुरेखा प्रिया तस्य जितशत्रुस्तयोः सुतः ॥ ६० ॥  
 पुरे पौदनसंज्ञेयं व्यानंदस्य महीपतेः । जातानंमोजमालायो नामतो विजयां सुतां ॥ ६१ ॥  
 जितशत्रोः समायोज्य प्रव्रज्यस्त्रिदशंजयः । निर्वाणं च परिप्राप्तः कैलाशघरणीघरे ॥ ६२ ॥  
 अथाजितजिनो जातस्तयोः पूर्वविधानतः । अभिषेकादि देवैर्द्रुः कृतं नामेयवर्णितं ॥ ६३ ॥  
 तस्य पित्रा जिताः सर्वे तज्जन्मनि यतो द्विषः । ततोसावजिताभिर्यां संग्राप्तो घरणीघरो ॥ ६४ ॥

आसन्मुनयनानंदेत्यादयस्यस्य योषितः । यासां श्रव्यपि रूपेण शक्ता नानुकृतिं प्रति ॥ ६५ ॥  
 अन्यदा रम्यमुद्यानं गतः शान्तः पुरोजितः । पूर्वाह्ने कुल्लुमैक्षिष्ट पंकजानां वनं महत् ॥ ६६ ॥  
 तदेव संकुचद्वीक्ष्य भास्करेस्तं धियासति । अनित्यतां श्रियो मत्वा निर्वेदं परमंगतः ॥ ६७ ॥  
 ततः पितरमापृच्छ मातरंसर्वाधवान् । नायः पूर्वविधानेन प्रव्रज्यां प्रतिपन्नवान् ॥ ६८ ॥  
 श्रुश्रियाणां सहस्राणि दशानेन समं ततः । निष्क्रान्तानि परित्यज्य राज्यबंधुपरिग्रहं ॥ ६९ ॥  
 पृष्ठोपवासयुक्ताश्च तस्मै नाथाय पारणं । ब्रह्मदत्तो ददौ भक्त्या साकेतनगरोद्भवः ॥ ७० ॥  
 चतुर्दशस्वतीतेषु वर्षेष्वस्य ततोभवत् । केवलज्ञानमार्हत्यं तथा विश्वस्य पूजितं ॥ ७१ ॥  
 ततश्चातिशयास्तस्य चतुस्त्रिंशत्समुत्थिताः । अष्टौ च प्रातिहार्याणि दृष्टव्यानीह पूर्ववत् ॥ ७२ ॥  
 नवतिस्तस्य संजाता गणेशाः पादसंश्रिताः । साधूनां चोदितं लब्धं दिवाकरसमत्विषां ॥ ७३ ॥  
 कनीयान् जितशत्रोस्तु रूपातो विजयसागरः । पत्नी सुमंगला तस्य तत्सुतः सगरोभवत् ॥ ७४ ॥  
 बभूवासौ शुभाकारो द्वितीयश्चक्रवर्तिनां । निधानैर्नवमिः ख्यातिं यो गतो वसुधातले ॥ ७५ ॥  
 अस्मिन्यदंतरे वृत्तं श्रेणिकेदं निश्चम्यतां । अस्तीह चक्रवालारूपं पुरं दक्षिणगोचरं ॥ ७६ ॥  
 तत्र पूर्वधनो नाम विभुर्व्योमविचारिणां । महाप्रभावसंपन्नो विद्याबलसमुन्नतः ॥ ७७ ॥

विहाय तिलकेशं स ययाचे वरकन्यकां । नैमित्तकाङ्क्षया दत्ता मगराय तु तेन सा ॥ ७८ ॥  
 युद्धं सुलोचनस्योग्रं यावत्पूर्णघनस्य च । गृहीत्वा भगिनीं तावत्सहस्रनयनोगमत् ॥ ७९ ॥  
 निषूय च मुनेत्रं स पुरं पूर्णघनोविशत् । अदृष्ट्वा च स तां कन्यां स्वपुरं पुनरागतः ॥ ८० ॥  
 ततः पितृवधात्कुद्धः सहस्रनयनो बलः । अरण्ये शरमाक्रांते स्थितः छिद्रेक्षणादृतः ॥ ८१ ॥  
 ततश्चक्रधरोऽश्वेन हृतस्तं देशमागतः । दिष्ट्या चोत्पलमत्यासौ दृष्ट्वा भ्रात्रे निवेदितः ॥ ८२ ॥  
 त्वेन तेन सा तस्मै दत्ता सगरचक्रिणे । चक्रिणाप्ययमानीतो विद्याधरमहीश्वरा ॥ ८३ ॥  
 स्त्रीरत्नं तदसौ लब्ध्वा परं तोषमुपागतः । षट्खंडाधिपतिः सर्वैः पार्थिवैः कृतश्चासनः ॥ ८४ ॥  
 प्राप्तविद्याभुदैश्चेन पुरं पौर्णघनं ततः । रुद्धं सहस्रनेत्रेण प्राकोरेणेव सर्वतः ॥ ८५ ॥  
 ततो महति संग्रामे प्रवृत्ते जनसंक्षये । नीतः सहस्रनेत्रेण पूर्णमेघः परासुता ॥ ८६ ॥  
 पुत्रः पूर्णघनस्याथ नाम्ना तोयदवाहनः । परैरुद्धासितश्चक्रवालाद्भ्राम्यन्नमौगणे ॥ ८७ ॥  
 खेचरैर्बहुभिः क्रुदैरनुयातः सदुःखितः । अजितं शरणं यातुर्लोक्यसुखकारणं ॥ ८८ ॥  
 ततो वज्रघरेणासौ पृष्टस्त्रासककारणं । अत्रपीत्सगरं प्राप्य मम बंधुः क्षयं कृतः ॥ ८९ ॥  
 अकम्पिप्रोरभुङ्क्षुरं नैकजीवविनाशनं । तेनालुबध्दोषेण निर्तातकूरचेतसा ॥ ९० ॥

सहस्रनयनेनाहं त्रासितः शत्रुणा भृशं । हंसैः समं समुत्पत्य प्रासादादागतो ह्रुतं ॥ ९१ ॥  
 ततो जिनसमीपे तं गृहीतुमसहैर्नृपैः । निवेदिते सहस्राक्षः संप्रतस्थे स्वयं रुषा ॥ ९२ ॥  
 क्रोपरेस्ति मदुद्दीर्घो येनासौ परिरक्ष्यते । इति संचिंतयन् प्राप्तो जिनस्य धरणीमसौ ॥ ९३ ॥  
 प्रभामंडलमेवासौ दृष्ट्वा दूरे जिनोद्भवम् । सर्वं गर्वं परित्यज्य प्रणनामाजितं विभुं ॥ ९४ ॥  
 जिनपादसमीपे तौ युक्तवैरौ ततः स्थितौ । तत्पित्रोश्चरितं पृष्टो गणिना च जिनाधिपः ॥ ९५ ॥  
 इदं प्रोवाच मगवान् जंबूद्वीपस्य भारते । पुरे सदृशसंज्ञाके भावनो नाम बाणिजः ॥ ९६ ॥  
 आतर्कित्यंगना तस्य हरिदासश्च तत्सुतः । चतुःकोटीश्वरो भूत्वा यात्रोद्युक्तः स भावनः ॥ ९७ ॥  
 पुत्राय सकलं द्रव्यं न्यासत्वेन समर्पयन् । द्यूतादिवर्जनार्थं च शिष्यामस्मै ददौ परं ॥ ९८ ॥  
 सहेतुसर्वदोषेभ्यः उपदिश्य निवर्तनं । पुत्राय बाणिजो यातः पोतेन धनतृष्णया ॥ ९९ ॥  
 उपचारेण वेश्याया मासया द्यूतमंडले । सुराशामभिमानेन चतुःकोट्योपि नाशिताः ॥ १०० ॥  
 यदासौ निर्जितो द्यूते तदा राज्ञो गृहं गतः । हरिदासो दुराचारो द्रविणार्थं सुरंगया ॥ १०१ ॥  
 आनीयासौ ततो द्रव्यं क्रियाः सर्वाश्चकार सः । भावनोन्यदा गेहमावातो नैष्ठते सुतं ॥ १०२ ॥  
 हरिदासः गतः क्वेति तेन पृष्टा कुटुंबिनी । साऽबोचदनया यातश्चौर्यार्थं च सुरंगया ॥ १०३ ॥

ततोसौ तस्य मरणं शंकमानः सुरंगया । प्रस्थितश्चौर्यशान्त्यर्थं गृहाभ्यन्तरदक्षया ॥ १०४ ॥  
 आगच्छता च पुत्रेण कोपि वैरी ममेत्यसौ । मंडलाग्रेण पापेन वराको विनिपातितः ॥ १०५ ॥  
 विज्ञातोसौ ततस्तेन नखस्मश्रुसटादिभिः । स्पृष्ट्वा मम पितेत्येष प्राप्तो दुःखं च दुस्सहं ॥ १०६ ॥  
 जनकस्य ततो मृत्युं कृत्वा सोऽभयविद्रुतः । पर्यटन्दुःखतो देशान् यातः कालेन पंचतां ॥ १०७ ॥  
 कौलेयकौ शृगालौ च वृषदंशौ वृषौ तथा । नकुलौ महिषावेतौ जातौ च वृषभौ पुनः ॥ १०८ ॥  
 अन्योन्यस्य ततो घातं कृत्वा तौ भवसंकटे । विदेहे पुष्कलावत्यां मनुष्यत्वमुपागतौ ॥ १०९ ॥  
 उग्रं कृत्वा तपस्तस्मिन्नुत्तरानुत्तराद्वयौ । गत्वा सतारमायातौ जनकौ भवतोरिजौ ॥ ११० ॥  
 योसौ भावननामासीज्जातोसौ पूर्णतोयदः । आसीत्तस्य तु यः पुत्रः संजातः स सुलोचनः १११  
 पित्रोरेवं परिज्ञाय भवदुःखविवर्तनं । भजतः शममृज्जित्वा वैरं संसारकारणं ॥ ११२ ॥  
 चक्रवर्ती ततोपृच्छदेतयोः पूर्वजन्मनि । वैरकारणमेवं च माषितं धर्मचक्रिणा ॥ ११३ ॥  
 जैबुद्धीपस्य मरते पुरे पद्मकनामनि । शंखिकोरंमनामासीद्विषये प्रथितो धनी ॥ ११४ ॥  
 क्षत्र्यावलिसमाह्वानौ तस्य मैत्रीसमन्वितौ । शिष्यावत्यंतविख्यातौ धनवंतौ गुणोत्कटौ ॥ ११५ ॥  
 यमद्वारभ्यां ममोद्वर्तः मंहताभ्यामिति द्रुतं । तयोः संमेदमकरोन्नयशास्त्रविचक्षणः ॥ ११६ ॥

गोपालकेन सन्मंथ्य शशी मूल्यार्थमन्यदा । चिक्रीडुर्गी दृढं यावदायातो निजलीलया ॥११७॥  
 क्रीत्वा देवनियोगात्तामागच्छन्नावली पुरं । गच्छता शशिना क्रोधाभिहतो म्लेच्छतामितः ॥११८॥  
 मृतः शशी बलीवर्दो जातो म्लेच्छेन तेन च । हत्वा वैरानुबन्धेन भक्ष्यतामुपपादितः ॥ ११९ ॥  
 तिर्यग्प्ररकपांथः सन्म्लेच्छो मूषकतां गतः । अभूच्छश्यपि मार्जारस्तेन हत्वा स भक्षितः ॥१२०॥  
 पापकर्मनियोगेन प्राप्तौ नरकभूमिषु । प्राप्स्यते सुमहद्दुःखं जंतुभिर्भवसागरे ॥ १२१ ॥  
 भूयः संसृत्य क्राश्यां तौ दासौ जातौ सहोदरौ । दास्याः संभ्रमदेवस्य कूटकार्पटिकादयौ ॥१२२॥  
 जिनवेश्मनि तौ तेन नियुक्तौ प्रेत्यपुण्यतः । रूपानंदसुरूपश्च जातौ भूतगणाधिपौ ॥ १२३ ॥  
 शशिपूर्वोरजोवाल्यां च्युत्वाभूत्कुलपुत्रकः । कुलंधरो परः पुण्यभूतिः पुत्रः पुरोधसः ॥ १२४ ॥  
 मित्रौ तौ सैरिकास्थार्ये प्राप्तौ वैरं ततः स्थितौ । पुण्यभूति ततो हंतुं प्रावर्तत कुलंधरः ॥१२५॥  
 वृक्षमूलस्यसाधोश्च धर्मंश्रुत्वा प्रशान्तवान् । राज्ञा परीक्षितश्चाभूत्सामंतः पुण्ययोगतः ॥ १२६ ॥  
 पुण्यभूतिरिमं दृष्ट्वा धर्माद्विभ्रममागतं । जैनो भूत्वा मृतो जातस्त्वृतीये सुरविष्टपे ॥ १२७ ॥  
 कुलंधरोपि तत्रैव च्युतौ तौ मंदरावरे । विदेहे घातकीखंडे जयावत्यामरिजये ॥ १२८ ॥  
 सहस्राक्षिरसो भृत्यौ क्रूरामरधनश्रुती । जातावत्यंतविक्रान्तावतरंगौ सुविश्रुतौ ॥ १२९ ॥



अन्यदैषः समं ताभ्यां ब्रह्मं प्रातिष्ठत द्विषं । प्रीतिमैक्षिष्ट सत्त्वानां जन्मनैव विरोधिनां ॥१३०॥  
 क्षमिनोमी कथं व्याला इति विस्मयमागतः । अविशत्स महारण्यमपश्यच्च महाह्युनिं ॥ १३१ ॥  
 ततो राजा समं ताभ्यां तस्य केवलिनोत्तिके । प्रव्रज्य निर्वृतिं प्रापच्छतारं तु गताविमौ ॥१३२॥  
 शशिपूर्वस्ततश्च्युत्वा जातोयं मेघवाहनः । आवली तु सहस्राक्षो वैरं तेनानयोरिदं ॥ १३३ ॥  
 प्रीतिर्ममाधिका कस्मात्सहस्रनयने विभो । इति पृष्ठो जिनोवोचत्सगरेण ततः पुनः ॥ १३४ ॥  
 मिथ्यादानेन साधूनां रंभोमरकुरंगतः । सौधर्मं च ततश्च्युत्वा जातश्चंद्रपुरे हरेः ॥ १३५ ॥  
 नरेंद्रस्य धरादेव्यां दयितव्रतकीर्तनः । श्रामण्यान्नाकमारुह्य विदेहेत्ववरे च्युतः ॥ १३६ ॥  
 महाघोषेण चंद्रिण्यामुत्पन्नो रत्नसंचये । पयोबलो मुनीभूय प्राणतं कल्पमाश्रितः ॥ १३७ ॥  
 प्रच्युत्य भरते जातो नगरे पृथिवीपुरे । यशोधरनरेंद्रेण जयायां जयकीर्तनः ॥ १३८ ॥  
 प्रव्रज्य च पितुः पार्श्वे मृत्वा विजयमाश्रितः । च्युत्वा ततो भवान् जातः सगरश्चक्रलाञ्छनः ॥  
 रंभस्य भवतो यस्मादावली दयितोभवत् । तत्पूर्वोयं प्रियोद्यापि सहस्राक्षस्ततस्तव ॥ १४० ॥  
 अवगम्य जिनेन्द्रास्यादात्मपित्रोर्मवांतरं । उत्पन्नो धर्मसंवेगस्तयोरत्यंतमुन्नतः ॥ १४१ ॥  
 महस्यो धर्मसंवेगाज्जातौ जातिस्मृतौ ततः । श्रद्धावंतौ समारण्यौ स्तोतुं तावजितं जिने ॥१४२॥

बालिशानामनाथानां सत्त्वानां कारणाद्विना । उपकारं करोषि त्वं आश्चर्यं किमृतः परं ॥ १४३ ॥  
 उपमासुकरूपस्य वीर्येणाग्रमितस्य ते । निरीक्षणेन कस्तुभो विद्यतेस्मिन् जगत्प्रये ॥ १४४ ॥  
 लब्धार्थः कृतकृत्योपि सर्वदर्शी सुखात्मकः । अर्चित्यो ज्ञातविज्ञेयस्त्वयापि जगते हितः ॥ १४५ ॥  
 सारधर्मोपदेशाख्यं जीवानां त्वं जिनोत्तम । पततां भवपाताले हस्तालंबं प्रयच्छसि ॥ १४६ ॥  
 इति तौ मद्गदालापौ वाष्पविप्लुतलोचनौ । परमं हर्षमायातौ प्रणम्य विधिवत्स्थितौ ॥ १४७ ॥  
 शुक्राद्या देववृषभाः सगराद्या नृपाधिपाः । साधवः सिंहवीर्याद्या ययुः परममङ्गुतं ॥ १४८ ॥  
 सदस्यस्य जिनेन्द्रस्य रक्षसामधिपाविदं । ऊचतुर्वचनं भीमसुभीमाविति विभ्रुतौ ॥ १४९ ॥  
 श्वेचरार्मकं धन्योसि यस्त्वं शरणमागतः । सर्वज्ञमजितं नार्थं तुष्टावावायतस्त्वव ॥ १५० ॥  
 शृणु संप्रति ते स्वास्थ्यं यथा भवति सर्वतः । तं प्रकारं प्रवक्ष्यामः पालनीयस्त्वयावयोः १५१  
 संत्यज लवणामोधावत्युग्रग्राहसंकटे । अत्यंतदुर्गमारम्या मही द्वीपा सहस्रशः ॥ १५२ ॥  
 क्वचित्क्रीडन्ति गंधर्वाः किमराणां क्वचिद्गणाः । क्वचिच्च यक्षसंघाताः क्वचित्किंपुरुषाभराः ॥ १५३ ॥  
 तत्रमध्येस्ति सद्दीपो रक्षसां क्रीडनः शुभः । योजनानां शतान्येषः सर्वतः सप्त कीर्तितः ॥ १५४ ॥  
 लम्बमध्ये श्वेद्वज्राति त्रिकूटाख्यो महागिरिः । अत्यंतदुःप्रवेशो यः शरणः सद्गुहागृहैः ॥ १५५ ॥

शिखरं तस्मै शैलेन्द्रचूडाकारं मनोहरं । योजनानि नवोत्तुंगं पञ्चाशद्विपुलत्वतः ॥ १५६ ॥  
 नानारत्नप्रभाजालच्छब्दहेममहातटं । चित्रवल्लीपरिष्वक्तकल्पद्रुमसमाकुलं ॥ १५७ ॥  
 त्रिशद्योजनमानाधः सर्वतस्तस्य राक्षसी । लंकेति नगरी भाति रत्नजातूनदालया ॥ १५८ ॥  
 मनोहारिरिक्कमानैः सरोभिश्च सवारिजैः । महद्भिद्यैत्यगेहैश्च सा महेंद्रपुरीसमा ॥ १५९ ॥  
 गच्छतां दक्षिणाश्यायां मन्दनत्वष्ट्रपागतां । समं बाधववर्गेण विद्याधर सुखी भव ॥ १६० ॥  
 एवमुक्त्वा ददावस्मै हारं राक्षसपुंगवः । देवताधिष्ठितं ज्योत्स्नां कुर्वाणं करकोटिमिः ॥ १६१ ॥  
 जन्मांतरसुतप्रीत्या भीमश्चैवं तमब्रवीत् । हारोयं तैत्यदेहस्य युगश्रेष्ठस्य चोदितः ॥ १६२ ॥  
 धरण्यवर्गतं चान्यदत्तं स्वाभाविकं पुरं । विस्तीर्णमरतार्द्रार्द्रमधः पञ्चोजनीगतं ॥ १६३ ॥  
 दूःप्रवेशमरातीनां मनसापि महद्गृहं । अलंकारो दयामिख्यं स्वर्गतुल्यमभिरूपा ॥ १६४ ॥  
 परचक्रसमाक्रांतः कदाचिच्चेन्नवेरसि । आश्रित्य तच्चदा तिष्ठेरहस्यं वंशसंततेः ॥ १६५ ॥  
 इत्युक्तो राक्षसेशाभ्यां प्राप पूर्णघनात्मजः । प्रमोदं परमं देवं प्रणनाम च सोऽजितं ॥ १६६ ॥  
 लब्ध्वा च राक्षसीं विद्यां आरुषोप्सितगतत्वं । विमानं कामगं नाम प्रस्थितस्तां पुरीमसौ ॥ १६७ ॥  
 कृत्वा लब्धवरं चैतं राक्षोभ्यां सर्वबाधवाः । याता विकाशमंभोजसंका इव दिवानने ॥ १६८ ॥

विमलामलकात्याधा विद्याभाजस्तपृद्धिभिः । सुप्रीता शीघ्रमायाता नन्दयतः सुभाषितैः ॥ १६९ ॥  
 वेष्टितोसौ ततस्तुष्टैः पार्श्वतः पृष्टतोग्रतः । कैश्चिद्द्विरदपृष्टस्थैः कैश्चित्तुरगयायिभिः ॥ १७० ॥  
 जयशब्दकुतारावैः प्राप्तदुंदुभिनिःस्वनैः । श्वेतच्छप्रकृतच्छायैर्ध्वजमालाविभूषितैः ॥ १७१ ॥  
 विद्याधराणां संधातैः कृतार्थार्नमनक्रियाः । गच्छन्नमस्तले पश्यंल्लवणार्णवमाकुलं ॥ १७२ ॥  
 आकाशमिव विस्तीर्णं पातालमिव निस्तलं । तमालवनसंकाशं ऊर्मिमालासमाकुलं ॥ १७३ ॥  
 अयं जलगतः शैलो ब्राह्मणं प्रकटो महान् । चलितोयं महामीनः समीपैरिति भाषितः ॥ १७४ ॥  
 त्रिकूटशिखराधस्तान्महाप्राकारगोपुरं । संभ्यामिव विलपन्ती छाययारुणया नमः ॥ १७५ ॥  
 कुंदशुभ्रैः समुत्तुंगैः वैजयंत्युपशोभितैः । मंडितां चैत्यसंधातैः सप्राकारैः सतोरणैः ॥ १७६ ॥  
 प्रविष्टो नगरीं लंकां प्रविश्य च जिनालयं । वंदित्वा स्वोचितागारमध्युवास समंगलं ॥ १७७ ॥  
 इतरेपि यथासन्न निविष्टास्तस्य बांधवाः । रत्नशोभासमाकुष्टमनोनयनपंक्तयः ॥ १७८ ॥  
 अथ किंजरीताख्ये पुरे रतिमयूखतः । अनुमत्तां समुत्पन्नां सुप्रभानामकन्यकां ॥ १७९ ॥  
 चक्षुर्मानसयोश्चारीं वसतिं पुष्पधन्वनः । कौमुदीं श्रीकुमुदव्यां लावण्यजलदीर्घिकां ॥ १८० ॥  
 लंबदा वस्योवाह भूषणानां विभूषणीं । हृषीकाजामशेषाणां प्रमोदस्य विधायिकां ॥ विशेषकम् ॥

ततः खेचरलोकेन मस्तकोपात्तश्चासनः । पुरंदर इव स्वर्गे तत्रासाववसच्चिरं ॥ १८२ ॥  
 अथ तस्याभवत्पुत्रः पुत्रजन्माभिकांक्षिणः । महारथ इति ख्यातिं योगतः कौलदेवतीं ॥ १८३ ॥  
 बंदनायान्वदा यातोऽजितं तोयदवाहनः । बंदित्वा च निजस्थाने स्थितो विनयसन्नतः ॥ १८४ ॥  
 तावदन्यकथाच्छेदे प्रणम्य सगरोऽजितं । पृच्छतीदं शिरः कृत्वा पाणिपंकजदंतुरं ॥ १८५ ॥  
 भगवन्नवसर्पिण्यां भवद्विघजिनेश्वराः । स्वामिनो धर्मचक्रस्य भविष्यत्यपरे कति ॥ १८६ ॥  
 कति वा समतिक्रांता जगत्रयसुखप्रदा । भवद्विघनरोत्पत्तिराश्वर्यं भुवनत्रये ॥ १८७ ॥  
 कति वा रत्नचक्रांका लक्ष्मीभाजः प्रकीर्तिताः । हलिनो वासुदेवाश्च कियंतस्तद्विषस्तथा ॥ १८८ ॥  
 एवं पृष्टो जिनो वाक्यमुवाच सुरदुंदुभेः । तिरस्कुर्वन्महाध्वानं जनितभ्रवणोत्सवं ॥ १८९ ॥  
 माषार्द्धभागधी तस्य माषमाणस्य नाधरौ । चकार स्पंदसंयुक्तावहो चित्रमिदं परं ॥ १९० ॥  
 उत्सर्पिण्यवसर्पिण्योर्धर्मतीर्थप्रवर्तिनः । चतुर्विंशतिसंख्यानाः प्रत्येकं सगरोदिताः ॥ १९१ ॥  
 मोहांध्रवांतसंलभं कृत्स्नमासीदिदं जगत् । धर्मसंचेतनामृक्तं निष्पाखंडमराजकं ॥ १९२ ॥  
 यदा तदा समुत्पन्नो नाभेयो जिनपुंगवः । राजन् तेन कृतः पूर्वः कालः कृतयुगाभिधः ॥ १९३ ॥  
 कक्षिपसाश्च त्रयो वर्णाः क्रियाभेदविधानतः । शस्यानां च समुत्पत्तिर्नायते कल्पतोयतः ॥ १९४ ॥

सृष्टाः काले च तस्यैव माहनाः सूत्रधारिणः । सुतेन भरताख्येन तस्य तत्समतेजसा ॥ १९५ ॥  
 आश्रमश्च समुत्पन्नाः सागारेतरमेदतः । विज्ञानानि कलाश्चैव नाभेयेनैव देशिताः ॥ १९६ ॥  
 दीक्षामास्थाय तेनैव जन्मदुःखानलाहताः । भव्याः कृतात्मकृत्येन नीताः सौख्यं शमांशुना ॥ १९७ ॥  
 त्रैलोक्यमपि संभूय यस्थौपम्यादपेयुषां । गुणानामशकं गंतुमंतमात्मसमुद्यतेः ॥ १९८ ॥  
 अष्टापदनगालुहो यः शरीरविस्मृष्टये । दृष्टः सुरासुरैर्देमकूटाकारः सविस्मयैः ॥ १९९ ॥  
 शरणं प्राप्य तं नार्थं मुनयो भरतादयः । महाव्रतधरा याताः पदं सिद्धेः समाश्रिताः ॥ २०० ॥  
 पुण्यं केचिदुपादाय स्वर्गसौख्यमुपागताः । स्वमावार्जवसंपन्नाः केचिन्मानुष्यकं परं ॥ २०१ ॥  
 नितांतोच्चव्रतमप्यन्ये दृष्टश्रुतस्य नो मतं । कुदृष्टिरागसंपुक्ताः कौशिका इव मास्करं ॥ २०२ ॥  
 ते कुधर्मं समास्थाय कुदेवत्वं प्रपद्य च । पुनस्तिर्यक्षु दुश्चेष्टा भ्रमेति नरकेषु च ॥ २०३ ॥  
 अनेकेषु ततोतीते काले रत्नाल्लसोपमे । नाभेययुगविच्छेदे जाते नष्टसमुत्सवे ॥ २०४ ॥  
 अबतीर्य दिवो मूर्ध्निः कर्तुं कृतयुगं पुनः । उद्भूतोसि हिताधार्या जगतामजितो जिनः ॥ २०५ ॥  
 आचाराणां विधातेन कुदृष्टीनां च संपदा । धर्मं ग्लानिपरिप्राप्तमुच्छ्रयते जिनोत्तमाः ॥ २०६ ॥  
 ते तं प्राप्य पुनर्धर्मं जीवा बांधवमुत्तमं । प्रपद्यंते पुनर्मार्गं सिद्धस्थानामिगामिनः ॥ २०७ ॥

वतो मयि गते मोक्षमुत्पत्स्यन्ते जिनाधिपाः । द्वाविंशति क्रमादन्ये त्रिलोकोद्योतकारिणः ॥ २०८ ॥  
 ते च मत्सदृशाः सर्वे कांतिवीर्यादिभूषिताः । त्रैलोक्यपूजनप्राप्तेर्ज्ञानदर्शनरूपतः ॥ २०९ ॥  
 चक्राकितां श्रियं भुक्त्वा तेषां मध्ये त्रयो जिनाः । प्राप्स्यन्ति ज्ञातसाम्राज्यमनंतसुखकारणं ॥ २१० ॥  
 तेषां नामानि सर्वेषां मंगलानि जगत्त्रये । महात्मनामहं वक्ष्ये मनःशुद्धिकराणि ते ॥ २११ ॥  
 ऋषभो वृषभः पुंसामतीतः प्रथमो जिनः । वर्तमानोजितश्चाहं परिश्रेषा सु भाविनः ॥ २१२ ॥  
 संभवः संभवो मुक्तेः ध्व्यानंदमभिनंदनः । सुमतिः पद्मतेजाश्च सुपार्श्वश्चंद्रसंक्षिप्तः ॥ २१३ ॥  
 पुष्पदंतोष्टकर्मोतः शीतलः शीलमागरः । श्रेयान् श्रेयान्सुचेष्टासु वासुपूज्योर्चितः सतां ॥ २१४ ॥  
 विमलानंतधर्माश्च शान्तिकुण्डलकीर्तिताः । मल्लिसुव्रतनामानौ नमिनेमी च विभुतौ ॥ २१५ ॥  
 पार्श्वो वीरजिर्नेद्रश्च जिनशैली धुरंधरः । देवाधिदेवता एते जीवस्वात्मव्यवस्थिताः ॥ २१६ ॥  
 जन्मावतारः सर्वेषां रत्नवृष्टयामिनंदितः । मेरौ जन्मामिषेकश्च सुरैः क्षीरोदवारिणा ॥ २१७ ॥  
 उपमानविनिर्मुक्तं तेजोरूपं सुखं बलं । सर्वे जन्मरिपोर्लोके विध्वंसनविघ्नायिनः ॥ २१८ ॥  
 अस्तं याते महावीरजिनतिग्मांशुमालिनि । लोके पाखंडखद्योतास्तेजः प्राप्स्यन्ति भूरयः ॥ २१९ ॥  
 चतुर्ध्वंसिकसंसारकूपे ते पतिताः स्वयं । पातयिष्यन्ति मोहांधानन्यानप्यसुधारिणः ॥ २२० ॥

एकस्त्वत्सदृशोऽतीतश्चक्रचिन्हश्रियःपतिः । भवानेको महावीर्यो जनिष्यति दशपरे ॥ २२१ ॥  
 प्रथमो भरतोतीतस्सगरस्त्वं च वर्तते । चक्रलाञ्छितभोगेश भविष्यति परे नृपाः ॥ २२२ ॥  
 सनत्कुमारविख्यातिर्मघवा नामतो परः । शान्तिकुण्ड्वरनामानः सुभूमध्वनिकीर्तितः ॥ २२३ ॥  
 महापद्मः प्रसिद्धश्च हरिषेणध्वनिस्तथा । जयसेननृपश्चान्यो ब्रह्मदत्तो भविष्यति ॥ २२४ ॥  
 वासुदेवा भविष्यति नव सार्द्धं प्रतीश्वरैः । बलदेवाश्च तावतो धर्मविन्यस्तचेतसः ॥ २२५ ॥  
 प्रोक्ता ऐतेवसर्पिण्यां जिनप्रभृतयस्तथा । तथैवोत्सर्पिणीकाले भरतैरावताख्ययोः ॥ २२६ ॥  
 एवं कर्मवशं श्रुत्वा जीवानां भवसकटं । महापुरुषभूतिं च कालस्य च त्रिवर्तनं ॥ २२७ ॥  
 अष्टकर्मविमुक्तानां सुखं चोपमयोजितं । जीमूतवाहनश्चक्रे चेतसीदं विचक्षणः ॥ २२८ ॥  
 कष्टं यैरेव जीवोयं कर्मभिः पारितप्यते । तान्येवोत्सदृशे कर्तुं मोहितः कर्ममायया ॥ २२९ ॥  
 आपातमात्ररम्येषु विषवद्दुःखदायिषु । विषयेषु रतिः का वा दुःखोत्पादनवृत्तिषु ॥ २३० ॥  
 कृत्वापि हि चिरं संगं धने कांतासु बंधुषु । एकाकिनैव कर्तव्यं संमारे परिवर्तनं ॥ २३१ ॥  
 तावदेव जनः सर्वः प्रियत्वेनानुवर्तते । दानेन गृह्यते यावत्सारमेयशिशुर्यथा ॥ २३२ ॥  
 इयता चापि कालेन को गतः सह बंधुभिः । परलोकं कलत्रैर्वा मुहूर्त्तैर्बाधवेन वा ॥ २३३ ॥



नागभोगोपमा भोगा भीमा नरकपातिनः । तेषु कुर्यान्नरः संगं को वा यः स्यात्सचेतनः ॥ २३४ ॥  
 अहो परमिदं चित्रं सज्जावेन पदाश्रितान् । लक्ष्मी प्रतारयत्येव दुष्टत्वं किमतः परं ॥ २३५ ॥  
 स्वप्ने समागमो यद्वत्तद्वद्वंधुसमागमः । इन्द्रचापसमानं च क्षणमात्रं च तैः सुखं ॥ २३६ ॥  
 जलबुद्बुदवत्कायः सारेण परिवर्जितः । विद्युच्छ्रुताविलासेन सदृशं जीवितं चलं ॥ २३७ ॥  
 तस्मात्सर्वमिदं हित्वा संसारावासकारणं । सहायं परिगृह्णामि धर्ममन्यभिचारिणं ॥ २३८ ॥  
 महारक्षसि निक्षिप्य राज्यभारं ततः कृती । प्राव्रजत्सोजितस्यांते महावैराग्यकंकटः ॥ २३९ ॥  
 दशाधिकं क्षतं तेन साकं खेचरभोगिना । निर्वेदमाप्य निष्क्रान्तं गेहचारकवासतः ॥ २४० ॥  
 महारक्षः शशांकोपि विश्राणनकरोत्करैः । पूरयन्वाधवांमोधिं रेजे लंकानभोगणे ॥ २४१ ॥  
 प्राप्य स्वप्नेपि तस्याह्नां महाविद्याधराधिपाः । संभ्रमाद्बोधमायांति कुतमस्तकपाणयः ॥ २४२ ॥  
 प्रथिता विमलामस्य जाता प्राणसमप्रिया । यस्यानुवर्तनं चक्रे छायेव सततानुगा ॥ २४३ ॥  
 अमरोदधिमानुभ्य परां रक्षःश्रुतिं श्रिता । तस्य तस्यां समुत्पन्नाः पुत्रा सर्वार्थसम्मिताः ॥ २४४ ॥  
 विचित्रं कर्मसंपूर्णाः तुंगा विस्तारभाजिनः । प्रसिद्धास्तस्य ते पुत्रास्त्रयो लोका इवाभवन् ॥ २४५ ॥  
 प्रवृत्त्याजितनाथोपि भव्यानां मुक्तिगामिनां । पञ्चानं प्राप्य सम्मेदे निजां प्रकृतिमात्मनः ॥ २४६ ॥

सगरस्य च यत्नीनां सहस्राणां षडुत्तराः । नवतिः शक्रपत्नीनामभवन् तुल्यतेजसां ॥ २४७ ॥  
 सुपुत्राणां च पुत्राणां विभ्रतां शक्तिमुत्तमां । जाताः षष्टिसहस्राणां रत्नस्तंभसमत्विषां ॥ २४८ ॥  
 ते कदाचिदथो याताः कैलाशं वंदनार्थिनः । कंपयतां पदन्यासैर्वसुधां पर्वता इव ॥ २४९ ॥  
 विधाय सिद्धविधानां वंदनां प्रश्रयान्विताः । गिरेस्ते दंडरत्नेन परिक्षेपं प्रचक्रिरे ॥ २५० ॥  
 आरसातलमूलांतां दृष्ट्वा खातां वसुधरां । तेषामालोचनं चक्रे नागेंद्रः क्रोधदीपितः ॥ २५१ ॥  
 क्रोधबन्धेस्ततस्तस्य ज्वालाभिर्लीढविग्रहाः । मस्मसाद्भावमायाताः सुतास्ते चक्रवर्तिनः ॥ २५२ ॥  
 तेषां मध्ये न दग्धौ द्वौ कथमप्यनुकंपया । जीवितात्मकया शक्त्या विषतो जातया यथा ॥ २५३ ॥  
 सागरीणामिमं मृत्युं दृष्ट्वा युगपदागतं । दुःस्वितौ सगरस्यांतं यातौ भीमभगीरथौ ॥ २५४ ॥  
 अकस्मात्कथितेनार्य प्राणांस्त्याक्षीत्क्षणादिति । पंडितैरिति संचित्य निषिद्धौ तौ निवेदने ॥ २५५ ॥  
 ततः संभूय राजानो मंत्रिणश्च कुलागताः । नानाशास्त्रविबुद्धाश्च विनोदज्ञा मनीषिणः ॥ २५६ ॥  
 अविभिन्नमुखच्छायाः पूर्ववेषसमन्विताः । विनयेन यथा पूर्वं सगरं समुपागताः ॥ २५७ ॥  
 नमस्कृत्योपविष्टैस्तैर्यथास्थानं प्रचोदितां । संज्ञया प्रवयाः कश्चिदिदं वचनमब्रवीत् ॥ २५८ ॥  
 राजन् स्वयर पश्य त्वं जगतीमामनित्यतां । संसारं प्रति यां दृष्ट्वा मानसं न प्रवर्तते ॥ २५९ ॥

राजासीद्भरतो नाम्ना त्वया समपराक्रमः । दासीव येन वदल्लंडा कृता वक्ष्या वसुंधरा ॥ २६० ॥  
 तस्यादिस्वयक्षाः पुत्रो बभूवोन्नतविक्रमः । प्रसिद्धो यस्य नाम्नायं वंशः संप्रति वर्तते ॥ २६१ ॥  
 एवं तस्याप्यमृत्युप्रस्तस्याप्यन्योपरस्ततः । गतास्ते चाधुना सर्वे दर्शनानामगोचरं ॥ २६२ ॥  
 आसतां तावदेते वा नाकलोकेधरा अपि । ज्वलिता विभवैर्याताः क्षणाद्दुःखेन भस्मतां ॥ २६३ ॥  
 येषि तीर्थकरा नाम त्रैलोक्यस्याभिनंदकाः । शरीरं तेषि संत्यज्य गच्छन्त्यायुःपरिस्रये ॥ २६४ ॥  
 महातरौ ययैकस्मिन्नुपित्वा रजनीं पुनः । प्रभाते प्रतिपद्यंते ककुभो दश पक्षिणः ॥ २६५ ॥  
 एवं कुटुब एकस्मिन् संगमं प्राप्य जंतवः । पुनः स्वां स्वां प्रपद्यंते गतिं कर्मवशानुगाः ॥ २६६ ॥  
 कैश्चित्तथेष्टितं तेषां वपुश्चात्यंतशोभनं । विषयीकृतमक्षिभ्यामस्माकं तु कथागतं ॥ २६७ ॥  
 बलवद्भ्यो हि सर्वेभ्यो मृत्युरेव महाबलः । आनीता निघनं येन बलवंतो बलीयसा ॥ २६८ ॥  
 कथं स्फुटति नो वक्ष्यः स्मृत्वा तेषां महात्मनां । विनाशं भरतादीनामहो चित्रमिदं परं ॥ २६९ ॥  
 फेनोमीद्रधनुःस्वप्नविषुद्बुद्धसन्निभाः । संपदः प्रियसंपर्का विग्रहाश्च शरीरिणां ॥ २७० ॥  
 नास्ति कश्चिन्नरो लोके यो ब्रजेदुपमानतां । यथायममरस्तद्वद्वयं मृत्युज्झिता इति ॥ २७१ ॥  
 येषि क्षोषयितुं शक्ताः समुद्रं ग्राहसंकुलं । कुर्युर्वा करयुग्मेन चूर्णं मेरुमहीधरं ॥ २७२ ॥

उद्धर्तुं धरणीं शक्ताः प्रसितुं चंद्रमास्करा । प्रविष्टास्तेपि कालेन कृतांतवदनं नराः ॥ २७३ ॥  
मृत्योर्दुर्लभितस्यास्य त्रैलोक्ये वशतां गते । केवलं व्युच्छिताः सिद्धाः जिन्धर्मसमुद्भवाः ॥ २७४ ॥  
यथा ते बहवो याताः कालेन निघ्नं नृपाः । यास्यामो वयमप्येवं सामान्यं जगतामिदं ॥ २७५ ॥  
तत्र त्रिलोकसामान्ये वस्तुन्यस्मिन् समागते । शोकं कुर्याद्विबुद्धात्मा को नरो भवकारणं २७६  
कथायामिति जातायां वीक्ष्यापत्यद्वयं पुनः । मानसे चक्रवर्तीदं चकारैंगितकोविदः ॥ २७७ ॥  
सर्वदा युगपत्सर्वे मां नमंति स्म देहजाः । अथ द्वौ दीनवदनौ नूनं शेषा गताः श्वयं ॥ २७८ ॥  
एते चान्यापदेक्षेन कथयंति समागताः । नृपाः कथयितुं साक्षादुदारं दुःखमक्षमाः ॥ २७९ ॥  
ततः शोकोरगेणासौ दष्टोपि न समत्यजत् । प्राणान् सभ्यवचोर्भूतैः प्रतिपद्य प्रतिक्रिया ॥ २८० ॥  
कदलीगर्मनिःसारमवेत्य भवजं सुखं । भगीरथे श्रियं न्यस्य दीक्षां स समशिश्रियत् ॥ २८१ ॥  
त्वजतोस्य धरित्रीयं नगराकरमंडिता । मनस्युदात्तलीलस्य चरत्तुणसमामवत् ॥ २८२ ॥  
सार्द्धं भीमरथेनासौ प्रतिपद्याजितं विभुं । केवलज्ञानमुत्पाद्य सिद्धानां पदमाश्रयत् ॥ २८३ ॥  
तनयः सागरेर्जन्होः कुर्वन् राज्यं भगीरथः । श्रुतसागरयोगीन्द्रं पृष्टवानेवमन्यदा ॥ २८४ ॥  
पितामहस्य मे नाथ तनया युगपत्कृतः । कर्मणो मरणं प्राप्ता मध्ये तेषामहं तु न ॥ २८५ ॥

अबोचद्गगवान्संघो वंदनार्थं चतुर्विधः । सम्मेदं प्रस्थितोवापदंतिकग्रामदर्शनं ॥ २८६ ॥  
 दृष्ट्वा तमंतिकग्रामो दुर्वचाः सकलोऽहसत् । कुंभकारस्तु तत्रैको निषिध्य कृतवान् स्तुतिं ॥ २८७ ॥  
 तद्ग्रामवासिनैकेन कृते चौर्ये स भूभृता । परिवेष्ट्याखिलो दग्धो ग्रामो भूर्यपराधकः ॥ २८८ ॥  
 मस्मसाज्जावमापन्नो यस्मिन् ग्रामोत्र वासरे । कुंभकारो गतः कापि मध्यचेता निर्मंत्रितः ॥ २८९ ॥  
 कुंभकारोभवन्मृत्वा वाणिजः सुमहाधनः । बराटकसमूहस्तु ग्रामः प्राप्तश्च तेन सः ॥ २९० ॥  
 कुंभकारोभवद्राजा ग्रामोसौ मातृवाहकाः । हस्तिना चूर्णितास्तस्य ते चिरं भवमभ्रमन् ॥ २९१ ॥  
 राजा च भ्रमणो भूत्वा देवीभूय च्युतो भवान् । भगीरथः ममृत्पन्नो ग्रामस्तु सगरांगजाः ॥ २९२ ॥  
 संघस्य निंदनं कृत्वा मृत्युमेति भवे भवे । तेनासौ युगपद्ग्रामो जातःस्तुत्या त्वमीदृशः ॥ २९३ ॥  
 भूत्वा पूर्वभवानेवमुपशान्तो भगीरथः । बभूव मुनिमुत्सृज्य तपोयोग्यं पदं ययौ ॥ २९४ ॥  
 वृत्तातागतमेतत्ते चरितं सगराश्रितं । कथितं प्रस्तुतं वक्ष्ये शृणु श्रेणिक सांप्रतं ॥ २९५ ॥  
 योऽसौ तत्र महारक्षो नाम विद्याधराधिपः । लंकायां कुरुते राज्यं कंटकैः परिवर्जितं ॥ २९६ ॥  
 सोन्यदा कमलच्छन्नदीर्घिकाकृतमंडनं । नानारत्नप्रभोऽगुंगक्रीडापर्वतकारितं ॥ २९७ ॥  
 आमोदिकुसुमोज्जासितस्खंडविराजितं । कलकूजितविभ्रांतशकुंतगणसंकुलं ॥ २९८ ॥

रत्नभूमिपरिक्षिप्तं विकाशिविविधद्युतिं । धनपल्लवसञ्छायलतामंडपमंडितं ॥ २९९ ॥  
 अगमत्प्रमदोद्यानमंतःपुरसमन्वितः । महत्या संपदा युक्तो विद्यावलसमुच्छ्रयः ॥ ३०० ॥  
 तत्र क्रीडितुमारेमे वनिताभिरसौ समं । कुसुमैः ताड्यमानश्च ताडयंश्च यथोचितं ॥ ३०१ ॥  
 कांचित्पादप्रणामेन कुपितामीर्षया स्त्रियं । सांत्वयन्नन्ययातेन सांत्वमानः सुलीलया ॥ ३०२ ॥  
 उरसा प्रेरयन् कांचित्त्रिकूटतटशोभिना । पीवरस्तनरम्येण प्रेर्यमाणस्तथान्वया ॥ ३०३ ॥  
 पश्यन्प्रच्छन्नगात्राणि क्रीडाव्याकुलयोषितां । रतिसागरमध्यस्थो नंदनेऽमरराजवत् ॥ ३०४ ॥  
 अथ वक्त्रे त्रियामायाः परं संकोचमीयुषि । राजीवसंपुटे पश्यदद्विरेकं स निपीडितं ॥ ३०५ ॥  
 दृष्ट्वा चास्य समुत्पन्ना चित्तेयं भवनाशिनी । कर्मणो मोहनीयस्य याते शिथिलतां गुणे ॥ ३०६ ॥  
 मकरंदरसासक्तो मूढस्तृप्तिमनागतः । मूर्तिं मधुकरः प्राप्तो धिगिच्छामंतवर्जितां ॥ ३०७ ॥  
 यथायमत्र संशक्तः प्राप्तो मृत्युं मधुव्रतः । प्राप्स्यामो वयमप्येवं शक्ताः स्त्रीमुखपंकजे ॥ ३०८ ॥  
 यदि तावदयं ध्वस्तो घ्राणेन रसनेन च । कैव वार्ता तदास्मासु पचेंद्रियवशात्मसु ॥ ३०९ ॥  
 तिर्यग्जातिसमेतस्य युक्तं वास्येदमीहितुं । वयं तु ज्ञानसंपन्नाः संगमत्र कथं गताः ॥ ३१० ॥  
 मधुदग्धासिधाराया लेहने कीदृशं सुखं । रसनं प्रत्युतायाति शतधा यत्र खंडनं ॥ ३११ ॥

विषयेषु तथा सौख्यं कीदृशं नाम जायते । यत्र प्रत्युत दुःखानां उपर्युपरिसंततिः ॥ ३१२ ॥  
 किंपाकफलतुल्येभ्यो विषयेभ्यः पराङ्मुखाः । ये नरास्ताममस्यामि कायेन वचसा धिया ३१३  
 हा कष्टं नञ्चितः पापो दीर्घकालमहं खलैः । विषयैर्विषमामंगैर्विषवन्मारणात्मकैः ॥ ३१४ ॥  
 अथात्र समये प्राप्तस्तमुद्यान महामुनिः । अर्थानुगतया युक्तः श्रुतसागरसंज्ञया ॥ ३१५ ॥  
 पूर्णः परमरूपेण द्वेपयन् कांतितो विधुं । तिरस्कुर्वन् रविं दीप्त्या जयं स्थैर्येण मंदरं ॥ ३१६ ॥  
 धर्मध्यानप्रशुक्तात्मा रागद्वेषविवर्जितः । भग्नस्त्रिदंडसंपर्कः कषायाणां समे रतः ॥ ३१७ ॥  
 वशीकर्ता हृषीकणां षट्पायप्राणिवत्सलः । भीतिभिः सप्तभिर्मुक्तो मदाष्टकविवर्जितः ॥ ३१८ ॥  
 साक्षादिव शरीरेण धर्मसंबन्धमागताः । सहितो यतिमंघ्रेण महता चारुषेष्टिना ॥ ३१९ ॥  
 स तत्र विपुले शुद्धे भूतले जंतुवर्जिते । उपविष्टस्तनुच्छायास्थगिताशेषदिग्मुखः ॥ ३२० ॥  
 तत्रासीनं विदित्वैनं मुखेभ्यो वनरक्षिणां । अमीषाय महारक्षो विभ्रदुत्कंठितं मनः ॥ ३२१ ॥  
 अथास्यासिप्रसन्नास्यकांतितोयेन पादयोः । कुर्वन् प्रक्षालनं राजा पपात शिवदायिनोः ॥ ३२२ ॥  
 प्रणम्य शेषसंघं च पृष्ठा धेमं च धर्मगं । अवस्थाय क्षणं धर्मं पर्यपृच्छत्समक्षितः ॥ ३२३ ॥  
 अशेषशुभमर्चद्रस्य चित्तस्थस्येव निर्मलैः । दंतांशुपटलैः कुर्वन् ज्योत्स्नां मुनिरभाषत ॥ ३२४ ॥

अहिंसा नृप सद्भावो धर्मस्योक्तो जिनेश्वरैः । परिवारोस्तु श्रेषोस्य सत्यभाषादिरिष्यते ॥३२५॥  
 यां यां जीवाः प्रपद्यन्ते गतिं कर्मानुभावतः । तत्र तत्र रतिं यांति जीवनं प्रतिमोहितः ॥३२६॥  
 त्रैलोक्यं परित्यज्य लाभं मरणभीरवः । इच्छन्ति जीवनं जीवा नान्यदस्ति ततः प्रियं ॥३२७॥  
 किमत्र बहुनोक्तेन स्वसंवेद्यमिदं नतु । यथा स्वजीवितं कांतं सर्वेषां प्राणिनां तथा ॥ ३२८ ॥  
 तस्मादेवंविधं मृदा जीवितं ये शरीरिणां । हरन्ति रौद्रकर्माणः पाप तैर्न च किं कृतं ॥ ३२९ ॥  
 जंतूनां जीवितं नीत्वा कर्मभारगुरुकृताः । पतन्ति नरके जीवा लोहपिंडवदभसि ॥ ३३० ॥  
 मधु भवंति ये वाचा हृदये विषदारुणाः । वशे स्थिता इषीकाणां त्रिसंध्यादग्धमानसाः ॥३३१॥  
 साध्वाचारविनिर्मुक्ता यथाकामविधायिनः । ते अमन्ति दुरात्मानस्तिर्थगर्मपरंपरां ॥ ३३२ ॥  
 दुर्लभं सति जंतुत्वे मनुष्यत्वं शरीरिणां तस्मादपि सुरुपत्वं ततो घनसमृद्धता ॥ ३३३ ॥  
 ततोऽप्यार्यत्वसंभूतिस्ततो विद्यासमागमः । ततोऽप्यर्थज्ञता तस्माद्दुर्लभो धर्मसंगमः ॥ ३३४ ॥  
 कृत्वा धर्मं ततः केचित्सुखं प्राप्य सुरालये । देव्यादिपरिवारेण कृतं मानसगोचरं ॥ ३३५ ॥  
 श्रुत्वा गर्भमृहे भूयोविद्मूत्रकृतलेपने । चलत्कुम्भिकुलाकीर्णे दुर्गधेत्यंतदुस्सहे ॥ ३३६ ॥  
 चर्मजालकसंछन्नाः पित्तश्लेष्मादिमध्यगाः । जनन्याहारनिस्पंदं लिहंतो नाडिकाच्युतं ॥३३७॥



पिंडीकृतसमस्तांगा दुःखभारसमादिताः । उषित्वा निर्गता लब्ध्वा मनुष्यत्वमनिदितं ॥३३८॥  
 जन्मनः प्रभृति क्रूरा निषमाचारवर्जिताः । सदृष्टिरहिताः पापा विषयान्समुपासते ॥ ३३९ ॥  
 ये कामवशतां याताः सम्यक्त्वपरिवर्जिताः । प्राप्नुवंतो महादुःखं ते भ्रमंति भवार्णवे ॥३४०॥  
 परपीडाकरं वाक्यं वर्जनीयं प्रयत्नतः । हिंसायाः कारणं तद्धि सा च संसारकारणं ॥ ३४१ ॥  
 तथास्तेषां स्त्रियाः संगं महाद्रविणवाञ्छनं । सर्वमेतत्परित्याज्यं पीडाकरणतां गतं ॥ ३४२ ॥  
 श्रुत्वा धर्मं समाविष्टो वैराम्यं खेचराधिपः । पप्रच्छ प्रणतिं कृत्वा व्यतीतं भवमात्मनः ॥३४३॥  
 चतुर्ज्ञानोपगूढात्मा विनयेनोपसेदुषे । इति तस्मै समासेन जगाद श्रुतसागरः ॥ ३४४ ॥  
 भरते षोडनस्थाने हितो नाम नरोभवत् । माश्रवीति च भार्यास्य प्रीत्यारूपस्त्वं तयोः सुतः ३४५  
 अथ तत्रैव नगरे नृपोऽभूददयाचलात् । अर्हच्छिष्यां समुत्पन्नो नाम्ना हेमरथो महान् ॥ ३४६ ॥  
 प्रासादे सोन्यदा जैने श्रद्धया परयान्वितः । चकार महतीं पूजां लोकविस्मयकारिणीं ॥३४७॥  
 तस्मादुत्थितमाकर्ण्य जयशब्दं जनैः कृतं । जयेत्यानंदपूर्णं त्वयापि परिघोषितं ॥ ३४८ ॥  
 अमाते च ततस्तस्मिन् गृहाभ्यंतरतो मुदा । शिखिनेव घनध्वानाभर्तनं कृतमंगणे ॥ ३४९ ॥  
 तस्मादुपाचकुशलो गतः कालेन पंचतां । अजायत महान् यक्षो यक्षनेत्रसमुत्सवः ॥ ३५० ॥

अवरस्मिन् विदेहेय पुरे काञ्चननामनि । साधूनां शत्रुभिः कर्तुं पसर्गः प्रवर्तितः ॥ ३५१ ॥  
निर्घाटय तान् त्वया शत्रून् मुनीनां धर्मसाधनं । शरीरं रक्षितं तस्मात्पुण्यराशिरुपाजितः ॥ ३५२ ॥  
विजयादौ ततश्च्युत्वा तडिदंगदखेचरात् । श्रीप्रमायां समुद्भूत उदितो नाम विभ्रुतः ॥ ३५३ ॥  
वन्दनाय समायातं नाम्ना चामरावेकमं । दृष्टवानसिविधेशं निदानमकरोत्ततः ॥ ३५४ ॥  
ततो महत्तपस्तप्त्वा कल्पमैशानमुत्थितः । एष प्रच्युत्य भूतोसि सांप्रतं धानवाहनिः ॥ ३५५ ॥  
भास्करस्यंदनस्येव चक्रेण परिवर्तनं । कुतं त्वया तु संसारे स्त्रीजिह्वावश्ववर्तिना ॥ ३५६ ॥  
यावंतः समतिक्रांतास्तव देहा भवांतरे । पिब्यंते यदि ते लोके संभवेयुर्न जातुचित् ॥ ३५७ ॥  
कल्पानां कोटिभिस्त्वस्मिं सुरभोगैर्न योगतः । खेचराणां च भोगेन स्वेच्छाकल्पितवृत्तिना ॥ ३५८ ॥  
अष्टाभिर्दिवसैः स त्वं कथं प्राप्स्यसि तर्पणं । स्वप्नजालोपमैर्भोगैरधुना भज्यतां श्रमः ॥ ३५९ ॥  
ततस्तस्य विषादोऽभून्नायुः क्षयसमुत्थितः । किंतु संसारचक्रस्थजन्मांतरविचर्तनात् ॥ ३६० ॥  
स्थापयित्वा ततो राज्ये तनयं देवरक्षसं । युवराजप्रतिष्ठायां तथा भास्कररक्षसं ॥ ३६१ ॥  
त्यक्त्वा परिग्रहं सर्वं परमार्थपरायणः । स्तंभतुल्यो महारक्षलोभेनाभवदुज्जितः ॥ ३६२ ॥  
पानाहारादिकं त्यक्त्वा सर्वं देहस्य पालनं । समः शत्रौ च मित्रे च मनः कृत्वा सुनिश्चलः ॥ ३६३ ॥

मौनव्रतं समास्थाय जिनप्रासादमध्यगः । कृत्वा सुमहतीं पूजामर्हतामभिषेकिणीं ॥ ३६४ ॥  
 अर्हत्पदपरिध्यानपवित्रीकृतचेतनः । कृत्वा समाधिना कालं स बभूव सुरोत्तमः ॥ ३६५ ॥  
 अथ किंनरबादारुख्ये पुरे श्रीधरनामतः । विद्याजातामरिंजायां देवरक्षः प्रपन्नवान् ॥ ३६६ ॥  
 गंधर्वमीतनगरे सुरसन्निभनामतः । गांधारी गर्भसंभूतां गंधर्वी भानुरुढवान् ॥ ३६७ ॥  
 मुता दृष्ट समुत्पन्ना मनोज्ञा देवरक्षसः । देवांगनासुरुपाश्च षट्कन्या गुणभूषणाः ॥ ३६८ ॥  
 तावन्तएव चोत्पन्ना मुताःकन्याश्च तत्समाः । आदित्यरक्षसो राज्ञः कीर्तिव्याप्तदिगंतराः ॥ ३६९ ॥  
 स्वनामसहनामानि महांति नगराणि तैः । निवेशितानि रम्याणि श्रेणिकैतानि जित्वरैः ॥ ३७० ॥  
 संभ्याकारः सुवेलश्च मनोव्हादो मनोहरः । हंसद्वीपो हरिर्योधः समुद्रः कांचनस्तथा ॥ ३७१ ॥  
 अर्धस्वर्गोदिशश्चापि निवेशा स्वर्गसन्निभाः । गीर्वाणरक्षसः पुत्रैर्महापुद्गिपराक्रमैः ॥ ३७२ ॥  
 आर्षवविषटांभोदा उत्कटस्फुटदुर्ग्रहाः । तटतोयावलीरत्नद्वीपाश्चामांति राक्षसैः ॥ ३७३ ॥  
 नानारत्नकृतोद्योता हेममिच्छिप्रभा सुराः । राक्षसानां बभूवुस्ते निवासाः क्रीडनार्थिनाः ॥ ३७४ ॥  
 तत्रैव खेचरैरेभिर्द्वीपांतरसमाश्रितैः । सन्निवेशा महोत्साहैर्नगराणां प्रकल्पिताः ॥ ३७५ ॥  
 ततस्तौ पुत्रयोः राज्यं दत्त्वा दीक्षां समाश्रितौ । महातपोधनौ भूत्वा पदं यातौ सनातनम् ॥ ३७६ ॥

एवं महति संगताने प्रवृत्ते धानवाहने । महापुरुषनिर्व्यूढराज्यप्रात्राज्यवस्तुनि ॥ ३७७ ॥  
 राक्षसस्तनयो जाता मनोवेगांगधारिणः । राक्षसो नाम यस्यायं नाम्ना वंशः प्रकीर्त्यते ॥ ३७८ ॥  
 तस्यादित्यगतिर्यातो वृहत्कीर्तिश्च नंदनः । योषायां सुप्रमाख्यायां रविचंद्रसमप्रभौ ॥ ३७९ ॥  
 वृषभौ तौ समासज्य राज्यस्यंदनजे भरे । श्रमणत्वं समाराध्य देवलोकं समाश्रितः ॥ ३८० ॥  
 जाता सदनपद्माख्या भार्यादित्यगतेर्वरा । वृहत्कीर्तिस्तथापुष्पनखेति परिकीर्तिता ॥ ३८१ ॥  
 अथादित्यगतेः पुत्रो नाम्ना भीमप्रभोऽभवत् । सहस्रं यस्य पत्नीनामभूद्देवांगनारुचां ॥ ३८२ ॥  
 आसीदष्टोत्तरं तस्य पुत्राणां शतमूर्जितं । स्तंभैरिव निजं राज्यं धारितं यैः समंततः ॥ ३८३ ॥  
 ज्ञात्वा ज्ञाय ततो राज्यं वितीर्य ज्यायसे प्रभुः । भीमप्रभः प्रवव्राज प्राप्तश्च परमं पदं ॥ ३८४ ॥  
 देवेन राक्षसेन्द्रेण राक्षसद्वीपमंडले । कृतानुकंपना ऊषुः सुखेनावरगामिनः ॥ ३८५ ॥  
 रक्षन्ति रक्षसां द्वीपं पुण्येन परिरक्षिताः । राक्षसानामतो द्वीपं प्रसिद्धिं तदुपागतं ॥ ३८६ ॥  
 एष राक्षसवंशस्य संभवः परिकीर्तितः । वंशमध्वानपुरुषान्कीर्तयिष्याम्यतः परं ॥ ३८७ ॥  
 पुत्रो भीमप्रभस्याद्यः पूजार्हो नाम विश्रुतः । प्रवव्राज श्रियं न्यस्य तनये जितभास्करे ॥ ३८८ ॥  
 सोऽपि संपरिकीर्त्याख्ये स्थापयित्वा श्रियं सुते । प्राव्रजत्सोऽपि सुग्रीवे निधाय प्राप दीक्षणं ॥ ३८९ ॥

सुग्रीवोपि हरिग्रीवं सन्निवेश्य निजे पदे । उग्रं तपः समाराध्य बभूव सुरसत्तमः ॥ ३९० ॥  
 हरिग्रीवोपि निक्षिप्य श्रीग्रीवे राज्यसंपदं । गृहीतश्रमणाचारो वनांतरमग्निश्रियत् ॥ ३९१ ॥  
 आरोप्य सुमुखे राज्यं श्रीग्रीवो जनकाश्रितं । मार्गमाश्रितवान् वीरः सुव्यक्ते सुमुखस्तथा ३९२  
 सुव्यक्तोमृतवेगाख्ये न्यस्तवान् राक्षसीं श्रियं । स चापि भालुगत्याह्ने स च चिंतागतौ सुते ३९३  
 इंद्र इंद्रप्रभो मेघो भृगारिदमनः पविः । इंद्रजिह्वालुवर्मा च भानुर्भालुसमप्रभः ॥ ३९४ ॥  
 सुरारिस्त्रिजटो भीमो मोहनोद्धारको रविः । चकारो वज्रमध्यश्च प्रमोदः सिंहविक्रमः ॥ ३९५ ॥  
 चामुंडो मारणो भीष्मो द्विपवाहोरिमर्दनः । निर्वाणभक्तिरुग्रश्रीरईन्द्रक्तिरनुत्तरः ॥ ३९६ ॥  
 गतभूमोनिलश्रृङ्गो लंकाशोको मयूरवान् । महाबाहुर्मनोरम्यो मास्करामो बृहद्गतिः ॥ ३९७ ॥  
 बृहत्कांतोरिसंत्रासश्रृङ्गावर्तो महारवः । मेघध्वान् ग्रहश्लोभ नक्षत्रदमनादयः ॥ ३९८ ॥  
 संरुम्रैवं कोटिशस्तेषां दृष्टव्यांवरचारिणां । आयावीर्यसमेतानां विद्याबलमहाकृत्वां ॥ ३९९ ॥  
 विद्यानुयोगकुशलाः सर्वे श्रीशक्तवहसः । लंकायां स्वामिनः कान्ताः प्रायशः स्वर्गतश्च्युताः ४००  
 स्वेषु पुत्रेषु निक्षिप्य लक्ष्मीं वंशक्रमागतां । संविधा राक्षसाधीशा महाप्रात्राज्यमाश्रिताः ॥ ४०१ ॥  
 कोपितकर्मावशेषेण त्रिलोकशिखरं गताः । दिवसीयुः परे केचित्पुण्यपाकानुभावतः ॥ ४०२ ॥

एवं तेष्वप्यतीतेषु धनप्रभसुतोभवत् । लंकायामधिपः कीर्तिधवलो नाम विश्रुतः ॥ ४०३ ॥

पद्मागर्भे समुद्भूतः खेचरैः कृतश्चासनः । संभुक्ते परमैश्वर्यं सुनासीरो यथा दिवि ॥ ४०४ ॥

एवं मवांतरकृतेन तपोबलेन । संप्राप्नुवंति पुरुषा मनुजेषु भोगान् ॥

देवेषु चोत्तमगुणागुणभूषितांगाः । निर्दग्धकर्मपटलाश्च भवंति सिद्धाः ॥ ४०५ ॥

दुष्कर्मशक्तमतयः परमां लभन्ते । निर्दां जना इह भवे मरणात्परं च ॥

दुःखानि यांति बहुधा पतिताः कुयोनौ । ज्ञात्वेति पापतमसो रवितां भजन् ॥ ४०६ ॥

इत्यार्षे रविषेणाचार्यप्रोक्ते पञ्चचरिते राष्ट्रसवंशाधिकारः पंचमं पर्व ।

## अथ षष्ठं पर्व ।

वंशो रक्षोनभोगानां मया ते परिकीर्तितः । शृणु वानरकेतूनां संतानमधुना नृप ॥ १ ॥

विजयार्द्धभिरेर्भागे दक्षिणे स्वर्गसन्निभे । पुरं मेघपुरं नाम्ना तुंगप्रसादशोभितं ॥ २ ॥

विद्याभृतां पतिस्तस्मिन्नर्तीन्द्रो नाम विश्रुतः । अतिक्रम्य च यः शक्रं स्थितो भोगादिसंपदा ॥ ३ ॥

भीमती नाम तस्यासीत्कांता श्रीसमविभ्रमा । यस्याः सति मुखे पक्षो ज्योत्स्नयेव सदाभवत् ॥ ४ ॥

तयोः श्रीकंठनामाभूत्सुतः भुतिविशारदः । यस्य नाम्नि गते कर्णं हर्षमीयुर्विचक्षणः ॥ ५ ॥  
 स्वसा तस्याभवच्चार्वी देवी नाम कनीयसी । वाणतां नयने यस्या गते कुसुमघन्विनः ॥ ६ ॥  
 अथ रत्नपुरं नाम पुरं तत्र मनोहरं । तत्र पुष्पोत्तरो नाम विद्याधारी महाबलः ॥ ७ ॥  
 पद्माभासीत्सुता तस्य मनोल्हादनकारिणी । देवकन्येव सर्वेषां रूपलावण्यसंपदा ॥ ८ ॥  
 तस्य पद्मोत्तराभिख्यः सुतो येन विलोचने । विषयांतरसंबंधाज्जनानां विनिवर्तते ॥ ९ ॥  
 तस्मै पुष्पोत्तरः कन्यां बहुशस्तामयाचत । श्रीकंठेन न सा तस्मै दत्ता कर्मानुभावतः ॥ १० ॥  
 सा तेन कीर्तिशुभ्राय दत्ता बांधववाक्यतः । विवाहं च परेणास्याः विधिर्न निरवर्तयत् ॥ ११ ॥  
 न मेऽभिजनतो दोषो न मे दारिद्र्यसंभवः । न च पुत्रस्य वैरूप्यं न किञ्चिद्वैरकारणं ॥ १२ ॥  
 तथापि मम पुत्राय वितीर्णा तेन न स्वसा । इति पुष्पोत्तरो ध्यात्वा कोपावेशं परं गतः ॥ १३ ॥  
 चैत्यानां वंदनां कर्तुं श्रीकंठः सुरपर्वतं । गतो यदा विमानेन वायुवेगेन चारुणा ॥ १४ ॥  
 तस्माभिवर्तमानोसौ चेतःश्रोत्रापहारिणं । भृंगाराणामिव झंकारमभृणोद्गीतनिःस्वनं ॥ १५ ॥  
 रम्यप्रकणमिश्रेण तेन गीतस्वनेन सः । धृतो ऋजुगुणेनेव बध्वा निश्चलविग्रहः ॥ १६ ॥

बालोकनमथो चक्रे ततोऽपश्यत्स कन्यकां । गुरुणाधिष्ठितां कांतां संगीतकगृहांगणे ॥ १७ ॥  
 तस्या रूपसमुद्रेऽसौ निमग्नं मानसं द्रुतं । न शशाक समुद्धर्तुं धर्तुं नांगानि च प्रभुः ॥ १८ ॥  
 स्थितश्चैषोतिकव्योम्नि तया नीलोत्पलामया । बध्वेव पीवरस्कंधो दृष्ट्याकुष्टो मनोमुषा ॥ १९ ॥  
 ततो दर्शनमन्योन्यं तयोर्माधुर्यपेशलं । चकार वरणं प्रेमबद्धभावस्य सूचनं ॥ २० ॥  
 ततस्तामिगिताभिज्ञो भुजपंजरमध्यगां । कृत्वा नमस्तले यातः स्पर्शमीलितलोचनः ॥ २१ ॥  
 परिवर्गस्ततस्तस्याः प्रलापमुखरीकृतः । पुष्पोचराय कन्यायाः श्रीकंठेन हृतिं जगौ ॥ २२ ॥  
 सर्वोद्योगेन संनद्ध ततः पुष्पोचरो रुषा । तस्यानुपदर्वी यातो दंतदष्टरदञ्छदः ॥ २३ ॥  
 तेनानुधावमानेन व्रजता मुनमस्तले । शशीव धनदं देन श्रीकंठः शुश्रुमेऽधिकं ॥ २४ ॥  
 आर्षातं पृष्टतो दृष्ट्वा श्रीकंठस्तं महाबलं । त्वरितं प्रस्थितो लंकां नीतिशस्त्रविशारदः ॥ २५ ॥  
 तत्र स्वसुःपतिं गत्वा शरणं स समाश्रयत् । कालप्राप्तं नयं संतो युंजाना यांति तुंगतां ॥ २६ ॥  
 सोदरो मम कांताया इति सस्नेहनिर्भरं । संभ्रमेण परिष्वज्य तं चकारात्तपूजनं ॥ २७ ॥  
 तयोः कुशलवृत्तांतप्रश्नो यावत्प्रवर्तते । तावत्पुष्पोचरः प्राप्तो महाबलसमन्वितः ॥ २८ ॥  
 कीर्तिशुक्लस्ततोऽपश्यद्गगनं सर्वतश्चितं । विद्याधरसमूहेन प्रदीप्तपुरुतेजसा ॥ २९ ॥



असिकुंतादिभिः शस्त्रैर्विकरालं महारवं । स्थानभ्रंशमिवागच्छद्गलं खेचरसंगमात् ॥ ३० ॥  
 वाजिभिर्वायुरहोभिर्गजैश्च जलदोषमैः । विमानैश्च महामानैः सिंहैश्च प्रचलत्सटैः ॥ ३१ ॥  
 दृष्टोत्तरां दिशं व्याप्तां विहस्य क्रोधमिश्रितं । सचिवानां समादेशं कीर्तिशुक्लो युधे ददौ ॥ ३२ ॥  
 अकार्येण ततः स्वेन श्रीकण्ठो यंत्रपानतः । कीर्तिशुभ्रमिदं वाक्यं जगाद त्वरयान्वितं ॥ ३३ ॥  
 एतं बंधुजर्नं रक्ष त्वं मदीयमिहाधुना । करोमि निर्जितं यावत् प्रतिपक्षं तवाश्रयात् ॥ ३४ ॥  
 एवमुक्तो जगादासौ वचनं नयसंगतं । तवायुक्तमिदं वक्तुं प्राप्य मां भीतिभेदनं ॥ ३५ ॥  
 यदि नामैष नो साम्ना शमं यास्यति दुर्जनः । ततः पश्य प्रविष्टोऽयं मृत्योर्वक्त्रं मदीरितः ॥ ३६ ॥  
 स्थापयित्वेति विश्रब्धं प्रियायाः सोदरं नृपः । उत्कृष्टवयसो धीरो दूतान् द्रुतमजीयमत् ॥ ३७ ॥  
 उपर्युपरि ते गत्वा क्रमेणेदं वभाषिरे । पुष्पोत्तरं महाप्राज्ञा मधुरालापकोविदाः ॥ ३८ ॥  
 पुष्पोत्तरं वदत्येतद्भवतं कीर्तिनिर्मलः । अस्मद्भदनविन्यस्तैः पदैरादरसंगतैः ॥ ३९ ॥  
 महाकुलसमुत्पन्नो भवान् विमलचेष्टितः । सर्वसिन् जगति ख्यातिं गतः शास्त्रार्थकोविदः ॥ ४० ॥  
 आगता गौचरं का ते न मर्यादा महामते । कर्णजाहे निधीयेत यास्माभिरधुना तव ॥ ४१ ॥  
 श्रीकण्ठोऽपि कुले जातः शशांककरनिर्मले । विचवान् विनयोपेतः कांतः सर्वकलान्वितः ॥ ४२ ॥

तस्य योग्या गुणैः कन्या रूपेण च कुलेन च । समानयोः समायोगं करोतु विधिरिष्यतां ॥४३॥  
न चास्ति कारणं किञ्चित्सेनयोः संक्षये कृते । स्वभाव एष कन्यानां यत्परागारसेवनं ॥ ४४ ॥  
दूतो यावद्ब्रवीत्येवं तावद्दूती समागता । पद्मया प्रेषिता तस्य दुहित्रेदमभाषत ॥ ४५ ॥  
ब्रवीति देव पद्मेदं कृत्वा चरणवन्दनं । स्वयं ते गदितुं शक्ता त्रपया नेति नागता ॥ ४६ ॥  
तात स्वल्पापि नास्त्यत्र श्रीकण्ठस्यापराधिता । मया कर्मानुभावेन स्वयमेव प्रचोदितः ॥ ४७ ॥  
यतः सत्कुलजातानां गतिरेवैव योषिता । विमृष्यैनमतोऽन्यस्य नरस्य निषमो मम ॥ ४८ ॥  
इति विज्ञापितो दूत्या चिन्तामेतामसौ श्रितः । किं कर्तव्यं विमूढेन चेतसा विह्वलीकृतः ॥४९॥  
अद्भुतमभिजनिता मुख्या गुणानां वरभाजिनां । तस्मिंश्च संभवत्येषा पक्षं च बलिनं श्रिता ॥५०॥  
अभिमानात्तथाप्येनं विनेतुं शक्तिरस्ति मे । स्वयमेव तु कन्यायै रोचते क्रियतेऽत्र किं ॥ ५१ ॥  
अभिप्रायं ततस्तस्य ज्ञात्वा ते हर्षनिर्भराः । समं दूत्या गता दूता शशाशुश्च यथोदितं ॥ ५२ ॥  
सुताविज्ञापनात्पक्षक्रोधभारोभिमानवान् । पुष्पोत्तरो गतःस्थानमात्मीयं परमार्थवित् ॥ ५३ ॥  
शुक्लायां मार्गशीर्षस्य पक्षतावथ शोभने । मुहूर्त्ते विधिना वृत्तं पाणिग्रहणमेतयोः ॥ ५४ ॥  
इति श्रीकण्ठमाहेदं प्रीत्यात्यंतमुदारया । प्रेरितः कीर्तिधवलो वचनं कृतनिश्चयं ॥ ५५ ॥

वैरिणो बहवः संति विजयार्द्धगिरौ तव । अग्रमत्ततया कालं कियंतं गमयिष्यसि ॥ ५६ ॥  
 अतस्तिष्ठ त्वमत्रैव रम्ये रत्नालयांतरे । निजाभिरुचिते स्थाने स्वेच्छया कृतचेष्टितः ॥ ५७ ॥  
 धर्याप्नोतिपरित्यक्तुं न च त्वां मम मानसं । मत्प्रीतिवागुरां छित्वा कथं वा त्वं गमिष्यसि ॥ ५८ ॥  
 श्रीकंठमभिधायैवं सचिवं निजमब्रवीत् । पितामह क्रमायातमानंदाख्यं महामतिं ॥ ५९ ॥  
 सारासारं त्वया दृष्टं मदीयानां चिरं पुरां । उद्दिश्यतामतः सारं श्रीकंठायात्र यत्पुरं ॥ ६० ॥  
 इत्युक्तः सचिवः प्राह सितेन हृदयस्थितं । कूर्चेन स्वामिनं मत्तया चामरेणेव वीजयन् ॥ ६१ ॥  
 नरेंद्र तव नास्त्येव पुरं यन्न मनोहरं । तथापि स्वयमन्विष्य गृह्णातु रुचिदर्शनं ॥ ६२ ॥  
 मध्येसागरमेतस्मिन् द्वीपाः संत्यतिभूरयः । कल्पद्रुमसमाकारैः पादपैर्व्याप्तदिग्मुखाः ॥ ६३ ॥  
 आचिता विविधैरत्नैस्तुंगशृंगा महौजसः । गिरयो मेषु देवानां संति श्रीडनहेतवः ॥ ६४ ॥  
 भीमातिभीमदाक्षिण्याचे चान्यैरपि वः कुले । अनुज्ञाताः सुरैः सर्वैः पूर्वमित्येवमागमः ॥ ६५ ॥  
 पुराणि तेषु रम्याणि संति कांचनसन्धभिः । संपूर्णानि महारत्नैः करदष्टदिवाकरैः ॥ ६६ ॥  
 संध्याकारो मनोल्हादः सुवेलः कांचनो हरिः । योधनो जलधिष्वानो हंसद्वीपो भरश्चमः ॥ ६७ ॥  
 अर्द्धस्वर्गोत्कटावर्तो वैषटो रोधनो मलः । कांतः स्फुटचरोरत्नद्वीपस्तोयावलीसरः ॥ ६८ ॥

मलं घनो नमो मानुः श्वेममित्येवमादयः । आसन् ये रमणोद्देशा देवानां निरुपद्रवाः ॥ ६९ ॥  
 त एव सांप्रतं जाता भूरिपुण्यैरुपार्जिताः । पुराणां सन्निवेशा वो नानारत्नवसुंधराः ॥ ७० ॥  
 इतो धरोचरे भागे समुद्रपरिवेष्टिते । शतत्रयमतिक्रम्य योजनानामलं पृथुः ॥ ७१ ॥  
 अस्ति शास्त्रासृगद्वीपः प्रसिद्धो भुवनत्रये । यस्मिन्नुवांतरद्वीपाः संति रम्याः सहस्रशः ॥ ७२ ॥  
 पुष्परागमणिमाभिः क्वचित्प्रज्वलतीव यः । सस्यैरिव क्वचिच्छन्नो हरिन्मणिमरीचिभिः ॥ ७३ ॥  
 ईद्रीनीलप्रभाजालैस्तमसेव चितः क्वचित् । पद्माकरभिर्यं धत्ते पद्मरागचयैः क्वचित् ॥ ७४ ॥  
 भ्रमता यत्र वातेन गगने गंधचारुणा । हुता जानन्ति नो यस्मिन्पताम इति पक्षिणः ॥ ७५ ॥  
 स्फटिकांतराविन्यस्तैः पद्मरागैः समत्विषः । ह्यार्यते चलनाद्यत्र सरःसुकमलाकराः ॥ ७६ ॥  
 मयैर्मध्वासवास्वादच्छकुंतैः कलनादिभिः । संभाषत इति द्वीपान् यः समीपव्यवस्थितान् ॥ ७७ ॥  
 धत्रीपद्मप्रभाजालैस्तमो दूरं निराकृतं । चक्रे बहुलपक्षेपि समावेशं न रात्रिषु ॥ ७८ ॥  
 यत्र छत्रसमाकाराः फलपुष्पसमन्विताः । पादपा विपुलस्कंधाः कलस्वनशकंतयः ॥ ७९ ॥  
 सस्यैः स्वभावसंपन्नैर्वीर्यकांतिवितारिभिः । चलद्भिर्मदवातेन मही यत्र सकुञ्चुका ॥ ८० ॥  
 विकर्षेदीवरैर्यत्र षट्पदौघसमन्वितैः । नयनैरिव वीक्ष्यन्ते दीर्घिका भ्रूविलासिभिः ॥ ८१ ॥

पवनाकंपनाद्यस्मिन् सीत्कारश्रोत्रहारिभिः । पुंद्रेक्षोर्विपुलैर्बाटैः प्रदेशाः पवनोज्झिताः ॥ ८२ ॥  
 रत्नकांचनविस्तीर्णशिलासंघातशोभनः । मध्ये तस्य महानस्ति किष्कुर्नाम महीधरः ॥ ८३ ॥  
 त्रिकूटेनेव तेनासौ शृंगबाहुभिरायतैः । आलिंगता दिशः कांता श्रियमारोपितः परां ॥ ८४ ॥  
 आनंदवचनादेवमानंदं परमं गतः । श्रीकंठः कीर्तिधवलं ग्राहैवमिति मारती ॥ ८५ ॥  
 ततश्चैत्रस्य दिवसे प्रथमे मंगलार्चिते । ययौ सपरिवारौसौ द्वीपं वानरलांछितं ॥ ८६ ॥  
 पश्यन्भीलमणिच्छायं गतं नम इव क्षितिं । महाग्राहकृताकंपं समुद्रं विस्मयाकुलः ॥ ८७ ॥  
 ततश्च तं वरद्वीपं प्राप्तस्वर्गमिवापरं । व्याहरंतमिवात्पुष्पैः स्वागतं निर्ज्वरस्वनैः ॥ ८८ ॥  
 निर्ज्वराणामतिस्थूलैः शीकरैर्व्योमगामिभिः । हसंतमिव तोषेण श्रीकंठागमजन्मना ॥ ८९ ॥  
 विचित्रमणिसंभूतप्रभाजालेन चारुणा । इच्छिता इव संघातास्तोरणानां समुक्षताः ॥ ९० ॥  
 ततस्तमवतीर्णोसौ द्वीपमाश्चर्यसंकुलं । चिक्षिपन् दिक्षु सर्वासु दृष्टिं नीलोत्पलद्युतिं ॥ ९१ ॥  
 स्वर्जूरामलकीनीपकपित्थागुरुचंदनैः । पुष्पार्जुनकंदवाग्रप्रियालकदलीधवैः ॥ ९२ ॥  
 दाडिमीपूगर्ककोललवंगवकुलैस्तथा । रन्ध्रैरन्यैश्च विविधैः पादपैरुपशोभितं ॥ ९३ ॥  
 मणिवृक्षा इवोद्भिद्य क्षितिं ते तत्र निःसृताः । स्वस्मिन्निपतितां दृष्टिं नेतुमन्यत्र नो ददुः ॥ ९४ ॥

प्रगुणाः काण्डदेशेषु विस्तीर्णाः स्कंधबंधने । उपरिच्छत्रसंकाशा घनपल्लवराशयः ॥ ९५ ॥  
 शाखाभिः सुप्रकाशाभिर्नताभिः कुसुमोत्करैः । फलैश्च सरसाः स्वादैः प्राप्ताः संतानमुत्तमं ॥ ९६ ॥  
 नात्यंतमुन्नतिं याता न च याता निस्त्वतां । अनायासांगनाप्राप्यप्रसन्नफलपल्लवाः ॥ ९७ ॥  
 स्तवकस्तनरम्याभिर्भृगुनेत्राभिरादरात् । आलिङ्गिताः सुवल्लीभिश्चलपल्लवपाणिभिः ॥ ९८ ॥  
 परस्परसमुल्लापं कुर्वाणा इव पक्षिणां । मनोहरेण नादेन गायंत इव वदपदैः ॥ ९९ ॥  
 केचिच्छंसदलच्छायाः केचिद्धेमसमत्विषः । केचित्पंकजसंकाशाः केचिद्वैदूर्यसन्निभाः ॥ १०० ॥  
 एवं नानाविधास्तस्मिन् देशा विविधपादयैः । मंडिता यान्समालोक्य स्वर्गभूरपि नेक्ष्यते १०१  
 जीवं जीवकयुम्नानां व्यक्तवाचां समं शुक्रैः । आलापः सारिकाभिश्च तस्मिन्नद्भुतकारणं ॥ १०२ ॥  
 ततो नानातरुच्छायामंडलस्थेषु हारिषु । रत्नकांचनदेहेषु पुष्पामोदानुलेपिषु ॥ १०३ ॥  
 क्षिलातलेषु विभ्रन्धं निविष्टः सेनया समं । करणीयं च निःशेषं स चक्रे वपुषः सुखं ॥ १०४ ॥  
 ततो नानाप्रसन्नानां हंससारसनादिनां । विमलोदकपूर्णानां सरसां मीनकंपिनां ॥ १०५ ॥  
 किरतां पुष्पनिकरं तरुणां च महत्त्विषां । जयशब्दमिवोद्घातं कुर्वतां पक्षिनिःस्वनैः ॥ १०६ ॥  
 नानारत्नचितानां च भूमागानां सुशोभया । युक्तं भ्रमति सद्भीषमितश्चेतश्च तं सुखी ॥ १०७ ॥

ततः स विहरंस्तस्मिन्वने नंदनसन्निभे । यथेच्छं क्रीडतो पश्यद्धानरान् बहुविभ्रमान् ॥ १०८ ॥  
 अर्चितयच्च दृष्ट्वा सृष्टेरतिविचित्रतां । तिर्यग्योनिगता ह्येते कथं मानुषसन्निभाः ॥ १०९ ॥  
 वदनं पाणिपादं च शेषांश्चावयवानमी । दधते मानुषाकारां चेष्टां तेषां च सन्निभां ॥ ११० ॥  
 ततस्तैर्महती रंतुं प्रीतिरस्य समुत्थिता । यथास्थिरोप्यसौ राजा नितांतं प्रवणीकृतः ॥ १११ ॥  
 जगाद च समासन्नाः पुरुषान् वदनेक्षणः । एतानानयतक्षिप्रमितिर्विस्मितमानसः ॥ ११२ ॥  
 इत्युक्तैः श्रुतशस्तस्य प्लवंगा गगनायनैः । उपनीताः प्रमोदेन कृतकेलिकलस्वनाः ॥ ११३ ॥  
 सुशीलैस्तैरसौ साकं रंतुं प्रववृते नृपः । नर्तयन् तालशब्देन बाहुभ्यां च परामृशन् ॥ ११४ ॥  
 वीक्ष्यमाणः सितान् दंतान् दाडिमीपुष्पलोहिते । अवटीटे मुखे तेषां भास्वत्कांचनतारके ॥ ११५ ॥  
 यूकापयननं पश्यन्विनयेन परस्परं । प्रेम्णा च कलहं रम्यं कृतरवोत्कारनिःस्वनं ॥ ११६ ॥  
 शालिशूकसमच्छायान् मृदिमातिशयान्वितान् । विधूतान् मृदुवातेन केशान् सीमंतभाजिनः ॥ ११७ ॥  
 कर्णान् विदूषकासक्तश्रवणाकारधारिणः । नितांतकोमलश्लक्ष्णानचलद्रुषां स्पृशन् ॥ ११८ ॥  
 विलोमानि नयल्लोमान्युदरे मृष्टिमायिनि । उत्क्षिपंश्च भ्रुवोर्पाग देशान् रेखावतस्तथा ॥ ११९ ॥  
 ततस्ते तेन बहवः पुरुषाणां समर्पिताः । मृष्टाशनादिभिः कर्तुं पोषणं रतिहेतवः ॥ १२० ॥

ग्राहयित्वा च तान् किष्कुमारोद्भूतमानसः । ग्रावकूटैर्लताभिश्च निर्ज्वरैस्तकमिस्त्रया ॥ १२१ ॥  
 तत्रापश्यत्स विस्तीर्णा वैषम्यरहिता भुवं । गुप्तां प्रांते महामानः ग्रावभिः सोन्नतहुमैः ॥ १२२ ॥  
 पुरं तत्र महेच्छेन ख्यातं किष्कुपुराख्यया । निवेशितमरातीनां मानसस्यापि दुर्गमं ॥ १२३ ॥  
 प्रमाणं योजनान्यस्य चतुर्दश समंततः । त्रिगुणं परिवेषेण लेशतश्चाधिकं भवेत् ॥ १२४ ॥  
 संमुखद्वारविन्यासा मणिकांचनमित्तयः । प्रग्रीवकसमायुक्ता रत्नस्तंभसमुच्छ्रिताः ॥ १२५ ॥  
 कपोलपाल्युपांतेषु महानीलविनिर्मिताः । रत्नमाभिर्निस्तस्य घ्नांतस्थेवानुकंपिताः ॥ १२६ ॥  
 देहलीषिडिकाभागं पञ्चरागविनिर्मितं । तांबूलेनेवच्छायं धारयंत्यो रदच्छदं ॥ १२७ ॥  
 द्वारोपरि समायुक्ता मुक्तादामांशुसंपदाः । हसंत्य हव शेषाणां भवनानां सुरूपांतां ॥ १२८ ॥  
 शशांकसदृशाकारैर्मणिभिः शिखराहितैः । रजनीष्वपि कुर्वाणा संदेहं रजनीकरे ॥ १२९ ॥  
 चंद्रकांतमणिच्छाया कल्पितोदारचंद्रिका । नानारत्नप्रभापंकिसंदिग्धोत्तुंगतोरणा ॥ १३० ॥  
 मणिकुट्टिमविन्यस्तरत्नपञ्चावलिक्रियाः । पंकयस्तत्र गेहानां खेचरैर्विनिवेशिताः ॥ १३१ ॥  
 शुष्कसागरविस्तीर्णा मणिकांचनवालुकाः । राजमार्गाः कृतास्तस्मिन्कौटिल्यपरिवर्जिताः ॥ १३२ ॥  
 अकारस्तत्र विन्यस्तो रत्नच्छायाकृतावृतिः । शिखराग्रैः श्रिया दर्पात् मौघर्ममिव ताडकन् ॥ १३३ ॥



गोपुराणि च तुंगानि न्यस्तान्यत्र मरीचिभिः । मणीनां यानि लक्ष्यन्ते स्थगितानीव सर्वदा ॥ १३४ ॥  
 पुरंदरपुराकारे पुरे तस्मिन् चिराय सः । पद्मया सहितो रेमे शच्येव विबुधाधिपः ॥ १३५ ॥  
 मद्रश्चालवने याति तथा सौमनसे बने । नंदने वा न तान्यस्य द्रव्याण्यापुर्दुरापता ॥ १३६ ॥  
 कदाचिदथ तन्नासौ तिष्ठन् प्रासादमूर्द्धनि । ब्रजंतं वंदनां भक्त्या द्वीपं नंदीश्वरश्रुति ॥ १३७ ॥  
 प्राकशासनमैक्षिष्ट सत्रा दैवैश्चतुर्विधैः । मुकुटानां प्रभाजालैः पिशंगितनमस्तलं ॥ १३८ ॥  
 कुर्वन्तं भधिरं लोकं समस्तं तूर्यनिःस्वनैः । हस्तिभिर्वाजिभिर्हंसैर्मेघैरुष्टैर्वृकैर्मृगैः ॥ १३९ ॥  
 अन्यैश्च विविधैर्यानैः परिवर्गैरधिष्ठितैः । अन्वीयमानं दिव्येन गंधेन व्याप्तविष्टपं ॥ १४० ॥  
 ततस्तेन श्रुतं पूर्वं शुनिभिः संक्रथागतं । स्मृतं नंदीश्वरद्वीपं वंदनं स्वर्गवासिनां ॥ १४१ ॥  
 स्मृत्वा च विबुधैः सार्द्धमकरोद्गमने मतिं । खेचरैश्च समं सर्वैः समारूढो मरुत्पथं ॥ १४२ ॥  
 स गच्छन्क्रीचयुक्तेन विमानेन सहांगनः । मानुषोचरशैलेन निवारितगतिः कुतः ॥ १४३ ॥  
 अतिक्रांतास्ततो दृष्ट्वा मानुषोचरपर्वतं । गीर्वाणनिवहान् सर्वान्परमं श्लोकमागतः ॥ १४४ ॥  
 परिदेवमथो चक्रे भभ्रोत्साहो गतद्युतिः । हा कष्टं शुद्रशक्तीनां मनुष्याणां धिगुन्नति ॥ १४५ ॥  
 मंदीश्वरे जिनेन्द्राणां प्रतिमानां महस्विषां । अकृत्रिमाणां भावेन करिष्यामीति दर्शनं ॥ १४६ ॥

पूजां च विविधैः पुष्पैर्धूपैर्गन्धैश्च हारिभिः । नमस्कारं च शिरसा घरासंसक्तमौलिना ॥ १४७ ॥  
 ये कृता मंदमाग्नेन मया चारुमनोरथाः । कथं ते कर्मभिर्मग्ना अशुभैः पूर्वसंचितैः ॥ १४८ ॥  
 अथवा श्रुतमेवासीन्मया मानुषपर्वतं । अतिक्रम्य न गच्छति मानुषा इत्यनेकशः ॥ १४९ ॥  
 तथापि भद्रया तन्मे नितांतं वृद्धियुक्तया । विस्मृतं गंतुमुद्युक्तो यतोऽस्मिन् स्वल्पशक्तितः १५०  
 तस्मात्करोमि कर्माणि तानि यैरन्यजन्मनि । यातुं नंदीश्वरं द्वीपं गतिर्मे न विहन्यते ॥ १५१ ॥  
 इति निश्चित्य मनसा न्यस्य राज्यभरं सुते । अभून्महामुनिर्धीरस्त्यक्तसर्वपरिग्रहः ॥ १५२ ॥  
 वज्रकंठस्ततः सार्द्धं चारुण्याश्रयमुत्तमां । श्रुत्वा किष्कुपुरे रम्ये श्रुत्वोपाख्यानकं पितुः ॥ १५३ ॥  
 ऐश्वर्यं तनयं श्रिप्त्वा प्राप दैगंबरीं क्रियां । कीदृशं तदुपाख्यानमित्युक्तो गणभृज्जगौ ॥ १५४ ॥  
 वणिर्वा आतरावास्तां प्रीतेः स्त्रीभ्यां विदितमेतत् । कनीयास्तु विदितेः स्वपतेर्गृहीतवाक्  
 भोष्ठिनः संगमादेश प्राप्तः आवकतां परां । मृगयाजीविना आत्रा परमं दुःखितोऽभवत् ॥ १५५ ॥  
 अलीकस्वाहतस्वामिपुरुषस्य विसर्जनं । परीक्ष्य आतरं प्रीतं ददावस्मै महद्वनं ॥ १५६ ॥  
 दुष्टांततः स्त्रियं त्यक्त्वा संगीर्यानुजबोधनं । प्रव्रज्यायामभूदिंद्रः कनीयास्तु शमी मृतः ॥ १५७ ॥  
 देवीभूयश्च्युतो जातः श्रीकंठस्तत्प्रबुद्धये । आत्मानं दर्शयन्निद्रः श्रीमान्नंदीश्वरं गतः ॥ १५८ ॥

सुरेन्द्रं वीक्ष्य पित्रा ते जातस्मरणमीयुषा । इदं कथितमस्माकमिति वृद्धास्तमूचिरे ॥ १६० ॥  
 एतमारुहानकं श्रुत्वा वज्रकंठोऽभवन्मुनिः । इंद्रायुधप्रभोग्पेवं न्यस्य राज्यं शरीरजे ॥ १६१ ॥  
 तत ईद्रमतो जातो मेरुस्तस्माच्च मंदरः । समीरणगतिस्तस्मात्तस्मादपि रविग्रमः ॥ १६२ ॥  
 ततोमरप्रभो जातस्त्रिकुटेंद्रसुतास्य च । परिणेतुं समानीता नाम्ना गुणवती शुभा ॥ १६३ ॥  
 अथासौ दर्पणच्छाये वेदीसंबंधिभूतले । मणिभिः कल्पितं चित्रं पश्यन्नाश्चर्यकारणं ॥ १६४ ॥  
 अमरालीपरिष्वक्तमरविदं कचिद्धनं । ऐंद्रीवरं वनं चार्द्धपर्वेदीवरकं तथा ॥ १६५ ॥  
 चंचूपात्तपृणालानां हंसानां युगलानि च । क्रौचानां सारसानां च तथान्येषां पतत्रिणां ॥ १६६ ॥  
 रत्नचूर्णैरतिश्लक्ष्णैः पंचवर्णसमन्वितैः । रचितान्स्वेचरस्त्रीभिः तत्रापश्यत्पुत्रवंगमान् ॥ १६७ ॥  
 स तान् दृष्ट्वा परं तोषं जगामांबरगाधिपः । मनोज्ञं प्रायशो रूपं धीरस्यापि मनोहरं ॥ १६८ ॥  
 अथ पाणिगृहीतास्य दृष्ट्वा तान् विहृताननान् । मलयंगवेपथुं प्राप्ता प्रचलत्सर्वभूषणा ॥ १६९ ॥  
 निःशेषदृश्यविभ्रांततारकाकुललोचना । दर्शयंतीव रोमांचप्रोद्गमाद्देहवज्रयं ॥ १७० ॥  
 स्वेदोदविंदुसंवद्धविसर्पचिलकालिका । भीरुरप्यति सञ्चेष्टा प्राविशद्भुजपंजरं ॥ १७१ ॥  
 दृष्ट्वा यान् मुदितः पूर्वं तेभ्योऽकुप्यत्पुनर्वरः । कांताभिप्रायसामर्थ्यात्सुरूपमपि नेष्यते ॥ १७२ ॥

ततोऽसावज्जघीत्केन विवाहे मम चित्रिताः । कपयो त्रिविधाकारा अमी वित्रासकारिणः ॥ १७३ ॥  
 नूनं कश्चिन्ममास्तेस्मिन् जनो मत्सरसंगतः । क्षिप्रमन्विष्यतामेष करोम्यस्य वधं स्वयम् ॥ १७४ ॥  
 ततस्त्वं कोषगंभीरगुहागहरवर्तिनं । वर्षायांशो महाप्राज्ञा मधुरं मंत्रिणोऽञ्जुवन् ॥ १७५ ॥  
 तात नास्मिन् जनः कोपि विद्वेष्टा तव विद्यते । त्वयि वा यस्य विद्वेषः कुतस्तस्यास्ति जीवितं ॥  
 स त्वं भव प्रसन्नात्मा श्रूयतामत्र कारणं । विवाहमंगले न्यस्ता यतः प्लवगपंक्तयः ॥ १७६ ॥  
 अन्वये भवतामासीच्छ्रीकण्ठो नाम विश्रुतः । येनेदं नाकसंकाशं मृष्टं किष्कुपुरोत्तमं ॥ १७८ ॥  
 सकलस्यास्य देशस्य चित्रिधाकारभाजिनः । अभवत्स नृपः स्रष्टा प्रपञ्चः कर्मणामिव ॥ १७९ ॥  
 यस्याद्यापि वनातेषु लतागृहसुस्थिताः । गुणान् गायन्ति किञ्चर्यः स्थानकं प्राप्य किञ्चरात् १८०  
 नैव चलत्समुद्भूतमयशो येन शोधितं । स्मिरप्रकृतिना लक्ष्म्या वासवोपमशक्तिना ॥ १८१ ॥  
 स एतान् प्रथमं दृष्ट्वा वानरानत्र रूपिणः । मनुष्याकारसंयुक्तान् जगाम किल विस्मयं ॥ १८२ ॥  
 रेमे च मुदितोमीभिः समं विविधचेष्टितैः । मृष्टाशनादिभिश्चामी नितातं सुस्थिताः कृताः १८३  
 ततः प्रभृति ये जाताः कुले तस्य महाद्युतेः । तस्य भक्त्या रतिं तेऽपि चकुरेभिर्नरोत्तमाः ॥ १८४ ॥  
 शुष्माकं पूर्वैर्यस्मादमी मंगलवस्तुषु । प्रकल्पिताः ततस्तेपि मंगले सन्निधापिता ॥ १८५ ॥

मंगलं यस्य यत्पूर्वं पुरुषैः सेवितं कुले । प्रत्यवायेन संबन्धो निराशे तस्य जायते ॥ १८६ ॥  
 क्रियमाणं तु तद्भक्त्या करोति शुभसंपदं । तस्मादासेव्यतामेतद्भवतापि सुचेतसा ॥ १८७ ॥  
 इत्युक्ते मंत्रिभिः सांत्वन् प्रत्युवाचाऽमरप्रभः । त्यजन् क्षणेन कोपोत्थविकारं वदनापितं ॥ १८८ ॥  
 मंगलं सेविता पूर्वं यद्यस्माकममी ततः । किमित्पालिखिता भूमौ यस्यां पादादिसंगमः १८९  
 नमस्कृत्य बहाम्पेतान् शिरसा गुरुगौरवात् । रत्नादिघटितान् कृत्वा लक्षणान्मौलिकोटिषु १९०  
 ध्वजेषु गृहशृंगेषु तोरणानां च मूर्द्धसु । शिरस्सु चातपत्राणामेतानां प्रयच्छत ॥ १९१ ॥  
 ततस्तैस्तत्प्रतिज्ञाय तथासर्वमनुष्ठितं । यथा दिगीक्ष्यते या या तत्र तत्र प्लवंगमाः ॥ १९२ ॥  
 अथैतस्य समं देव्यां शृङ्गानस्य परं सुखं । विजयार्द्धजिगीषायामकरोन्मानसं पदं ॥ १९३ ॥  
 प्रतस्थे च ततो युक्तः सेनया चतुरंगया । ऋषिध्वजः कपिच्छत्रः कपिमौलिः कपिस्तुतः १९४  
 श्रेणिद्वयं विजित्वासौ रणे सत्त्वविमर्दिनि । आस्थापयद्वशे राजा जग्राह न धनं तयोः ॥ १९५ ॥  
 अभिमानेन तुंगानां पुरुषाणामिदं व्रतं । नमयंत्येव यच्छत्रं द्रविणे विगताश्रया ॥ १९६ ॥  
 ततोसौ पुनरागच्छत्पुरं किष्कुप्रकीर्तितं । विजयार्द्धप्रधानेन जनेनानुगतायनः ॥ १९७ ॥  
 आशिष्यत्वं समस्तानां प्राप्य विद्याभृतामसौ । निश्चलां बुभुजे लक्ष्मीं निगडैरिव संयुतां ॥ १९८ ॥

वतस्तस्य सुतो जातः कपिकेतुरमिरुयया । श्रीप्रभा कामिनी यस्य बभूव गुणधारिणी ॥१९९॥  
 ततो विक्रयसंपन्नं स तं वीक्ष्य शरीरजं । राज्यलक्ष्म्यां समायोज्य निरगाद् गृहबंधनात् ॥२००॥  
 दृष्ट्वा प्रतिबलस्थाय लक्ष्मीं सोपि विनिर्ययौ । प्रायशो विषवल्लीव दृष्ट्वा पूर्वैर्नृपश्रुतिः ॥२०१॥  
 पूर्वोपार्जितपुण्यानां पुरुषाणां प्रभत्नवः । संजातासु न लक्ष्मीषु भावः संजायते महान् ॥२०२॥  
 नयैव ताः समुत्पन्नास्तेषामल्पप्रयत्नतः । तथैव त्यजतामेषां पीडा तासु न जायते ॥ २०३ ॥  
 तथा कथञ्चिदासाद्य संतो विषयजं सुखं । तेषु निर्वेदमागत्य वाञ्छन्ति परमं पदं ॥ २०४ ॥  
 मत्नोपकरणैः साध्यमात्मायत्नं निरंतरं । ग्रहदं तेन निर्मुक्तं सुखं तत्को न वाञ्छति ॥ २०५ ॥  
 सुतः प्रतिबलस्थापि गगनानंदसंज्ञितः । तस्यापि खेचरानंदस्तस्यापि गिरिनंदनः ॥ २०६ ॥  
 यत्वं ज्ञानरकेतूनां वंशे संख्याविवर्जिताः । आत्मीयैः कर्मभिः प्राप्ताः स्वर्गं मोक्षं च मानवाः २०७  
 वंशानुसरणच्छायाभात्रधेतत्प्रकीर्त्यते । नामान्येषां समस्तानां शक्तः कः परिकीर्तितुं ॥ २०८ ॥  
 लक्षणं यस्य यल्लोके स तेन परिकीर्त्यते । सेवकः सेवया युक्तः कर्षकः कर्षणात्तथा ॥ २०९ ॥  
 धानुष्को धनुषो योगाद्धार्मिको धर्मसेवनात् । क्षत्रियः क्षततस्त्राणाद्ब्राह्मणो ब्रह्मचर्यतः ॥२१०॥  
 क्षत्र्याकनो यथा चैते नमश्च विनमेस्तथा । कुले विद्याधरा जाता विद्याधरणयोगतः ॥ २११ ॥

परित्यज्य नृपो राज्यं श्रमणो जायते महान् । तपसा प्राप्य संबंधं तपो हि श्रम उच्यते ॥ २१२ ॥  
 अयं तु व्यक्त एवास्ति शब्दोन्यत्र प्रयोगवान् । यष्टिहस्तो यथा यष्टिः कुंतः कुंतकरस्तथा ॥ २१३ ॥  
 मंचस्थाः पुरुषा मंचा यथा च परिकीर्तिताः । साहचर्यादिभिर्धर्मैरेवमाद्या उदाहृताः ॥ २१४ ॥  
 तथा वानरचिन्हेन छत्रादिविनिवेशिना । विद्याधरा गता स्याति वानरा इति विष्टपे ॥ २१५ ॥  
 श्रेयसो देवदेवस्य वासुपूज्यस्य चांतरे । अमरप्रभसंज्ञेन कृतं वानरलक्षणं ॥ २१६ ॥  
 तत्कृतात्सेवनाज्जाता शेषा अपि तथा क्रिया । परां हि कुरुते प्रीतिं पूर्वाचरितसेवनं ॥ २१७ ॥  
 एवं संक्षेपतः प्रोक्तः कपिवंशमगुह्यः । प्रवक्ष्यामि परां वार्तामिमां श्रेणिक तेऽधुना ॥ २१८ ॥  
 सहोदधिरवो नाम खेचराणामभूत्पतिः । कुले वानरकेतूनां किष्कुनाञ्चि पुरोचमे ॥ २१९ ॥  
 विद्युत्प्रकाशः नाम्नास्य पत्नी स्त्रीगुणसंपदा । निधानमभवद्भावगृहीतपतिमानसा ॥ २२० ॥  
 रामाणामभिरायाणां शतशो येषरि स्थिता । सौभाग्येन तु रूपेण विज्ञातेन तु कर्मभिः ॥ २२१ ॥  
 पुत्राणां शतशेतस्य स्रष्टकं वीर्यशालिनां । येषु राज्यभरं न्यस्य स भोगान् बुभुजे सुखं ॥ २२२ ॥  
 मुनिसुव्रतनाथस्य तीर्थे यः परिकीर्तितः । व्यापारैरद्भुतैर्नित्यमनुरंजितखेचरः ॥ २२३ ॥  
 कंकायानं च तदा स्वामी रक्षोवंशे नमोविधुः । विद्युत्केश इति स्यातो बभूव जनताप्रियः ॥ २२४ ॥

गत्यागमनसंवृद्धमभूत्प्रेम परं तयोः । यतश्चित्तमभूदेकं पृथक्त्वं देहमात्रतः ॥ २२५ ॥  
 तडित्केशस्य विज्ञाय भ्रामण्यमुदधिस्वनः । श्रमणत्वं परिप्राप्तः परमार्थविशारदः ॥ २२६ ॥  
 तडित्केशः कुतो हेतोराश्रितो दुर्द्धराकृतिः । संपृष्टः श्रेणिकेनैवमुवाच गणनायकः ॥ २२७ ॥  
 अन्यदाथ तडित्केशः प्रमदारूपं मनोहरं । निष्क्रान्तो रंतुमुद्यानं कृतक्रीडनकालयं ॥ २२८ ॥  
 पर्वदीवररम्येषु सरःसु स्वच्छवारिषु । उद्यत्तरंगमंगेषु द्रोणीसंचारचारुषु ॥ २२९ ॥  
 दोलासु च महार्हासु रचितासनभूमिषु । तुंगपादपशक्तासु दूरप्रेक्षप्रवद्धिषु ॥ २३० ॥  
 ततः सोपानमार्गेषु रत्नरंजितसानुषु । द्रुमखंडपरीतेषु हेमपर्वतकेषु च ॥ २३१ ॥  
 फलपुष्पमनोज्ञेषु चलत्पल्लवशालिषु । लतारलिमितदेहेषु महीरुहचयेषु च ॥ २३२ ॥  
 मुनिश्वोभनसामर्थ्ययुक्तविभ्रमसंपदां । पुष्पादिप्रचयाशक्तपाणिपल्लवशोभिनां ॥ २३३ ॥  
 नितंबवहनायासजातस्वेदांशुविप्रसां । कुचकंपोज्वलत्स्थूलमुक्ताहारपुरत्विषां ॥ २३४ ॥  
 निमज्जद्बुद्धवत्सूक्ष्मबलिमध्यविराजिनां । निःश्वासाकृष्टमत्तालिवारणाकुलचेतसां ॥ २३५ ॥  
 स्रस्तांवरसमालंबिकराणां चलचक्षुषां । मध्यमास्थाय दाराणां स रेमे राक्षसाधिपः ॥ २३६ ॥  
 अथ क्रीडनशक्ताया देव्यास्तस्य पयोधरा । श्रीचंद्रारूपं दधानायाः कपिना नखकोटिभिः ॥ २३७ ॥



विपाटितौ स्वभावेन विनयप्रच्युतात्मना । नितातं विद्यमानेन रुषा विकृतचक्षुषा ॥ २३८ ॥  
 समाश्रास्य ततः कांतां प्रगलत्स्तनशोणितां । निहतो बाणमाकुष्ट्य वडित्केशेन वानरः ॥ २३९ ॥  
 वेगेन स ततो गत्वा पतितस्तत्र भूतले । तिष्ठति म्रुनयो यत्र विहायस्तलचारिणः ॥ २४० ॥  
 ततस्तं वेषयुग्रस्तं स बाणं वीक्ष्य वानरं । म्रुनीनामनुकंपाभूत्संसारस्थितिवेदिनां ॥ २४१ ॥  
 तस्यै यंचनमस्कारः सर्वत्यागसमन्वितः । धर्मदानसमुद्युक्तैरुपदिष्टस्नपोधनैः ॥ २४२ ॥  
 ततः स विकृतां त्यक्त्वा तनुं वानरयोनिजां । महोदधिकुमारोभूत्क्षणेनोत्तमविग्रहः ॥ २४३ ॥  
 ततो यावदसौ हंतुं खेचरोन्यान्समुद्यतः । कर्पीस्तावदयं प्राप्तः कृतस्वतनुपूजनः ॥ २४४ ॥  
 हन्यमानां नरैः क्रूरैर्दृष्ट्वा वानरसंहतिं । चक्रे वैक्रियसमर्थ्यात्कपीनां महतीं चमूं ॥ २४५ ॥  
 दंष्ट्रां कुरकरालैस्तैर्वदनैर्भ्रूविकारिभिः । सिंदूरसदृशच्छायैः कृतमीषणनिःस्वनैः ॥ २४६ ॥  
 उत्क्षिप्य पर्वतान्केचित्केचिदुन्मूल्य पादपान् । आहत्य धरणीं केचित्पाणिना स्फाल्य चापरे २४७  
 क्रोधसंभाररौद्रांगा दूरोत्प्लवनकारिणः । वमणुर्वानराप्यश्वं खेचरं भिन्नचेतसं ॥ २४८ ॥  
 तिष्ठ तिष्ठ दुराचार मृत्योः संप्रति गोचरे । निहत्य वानरं पाप तवाद्य शरणं कुतः ॥ २४९ ॥  
 अभिधायेति तैः सर्वे व्योम पर्वतपाणिभिः । व्याप्तं तथा यथाऽस्मिंश्च सूचीमेदोपि नेक्ष्यते २५०

ततो विस्मयमापन्नस्तडिस्केशो व्यर्चितयत् । नेदं बलं पुर्वंगाणां किमप्यन्यदिदं भवेत् ॥२५१॥  
 ततो निरीहदेहोसौ माधुर्यामितया गिरा । वानरान्विनयेनेदमब्रवीन्नयपंडितः ॥ २५२ ॥  
 संतो वदत के यूयं महाभासुरविग्रहाः । न प्रकृत्या पुर्वंगाणां शक्तिरेषा समीक्ष्यते ॥ २५३ ॥  
 ततस्तं विनयोपेतं दृष्ट्वा खेचरपुंगवं । महोदधिकुमारेण वाक्यमेतदुदाहृतं ॥ २५४ ॥  
 तिर्यग्जातिस्वभावेन नितांतं चपलस्त्वया । अपराधः स्वजायायां हतो योसौ प्लवंगमः ॥२५५॥  
 सोऽहं साधुप्रसादेन संप्राप्तो देवतामिमां । महाशक्तिसमायुक्तां यथेच्छावाप्तसंपदां ॥ २५६ ॥  
 विभूतिं मम पश्य त्वमिति चोक्त्वा परां श्रियं । स तस्मै प्रकटीचक्रे महोदधिः सुरोचितां ॥२५७॥  
 ततौसौ वेपथुं प्राप्तो भवात्सर्वशरीरगं । विदीर्णहृदयो दृष्टरोमाविभ्रातलोचनः ॥ २५८ ॥  
 महोदधिकुमारेण माभैषीरिति चोदितः । जगाद गदगदं वाक्यं किं करोमीति दुःखितः ॥२५९॥  
 ततस्तेन सुरेणासौ गुर्वतिकमुपाहृतः । ताभ्यां प्रदक्षिणीकृत्य कृतं तस्याहिवंदनं ॥ २६० ॥  
 वानरेण सता प्राप्तं मया देवत्वमीदृशं । गुहं भवंतमासाद्य वत्सलं सर्वदेहिनां ॥ २६१ ॥  
 देवेनेत्यभिधायासौ स्तुतो वाग्भिः पुनः पुनः । अर्चितश्च महामृग्भिः पादयोः प्रणतस्तथा २६२  
 तदाश्रयं ततो दृष्ट्वा खेचरेण तपोधनः । संपृष्टः किं करोमीति जगाद वचनं हितं ॥ २६३ ॥

चतुर्धनौषगूढात्मा ममास्त्यत्र समीपगः । गुरुस्तस्यातिकं याम एष धर्मः सनातनः ॥ २६४ ॥  
 आचार्ये ध्रियमाणे यस्तिष्ठत्यंतिकगोचरे । करोत्याचार्यकं मूढः शिष्यतां दूरमुत्सृजन् ॥ २६५ ॥  
 नासौ शिष्यो नचाचार्यो निर्धमः स कुमार्गगः । सर्वतो भ्रंशमायातः स्वाचारात्साधुनिन्दितः ॥  
 इत्युक्ते विस्मयोपेतौ जातौ देवनमश्चरौ । चक्रतुभेतसीदं च परिवारसमन्वितौ ॥ २६७ ॥  
 अहो परममाहात्म्यं तपसो ब्रुवनातिर्ग । मुनेरेवंविधस्यापि यदन्यो विद्यते गुरुः ॥ २६८ ॥  
 ततस्तस्यापकंठे ते साधुनाधिष्ठिता ययुः । देवाश्च ज्योमयानाश्च धर्मोत्कंठितचेतसः ॥ २६९ ॥  
 गत्वा प्रदक्षिणीकृत्य प्रणम्यादरतो मुनि । नातिदूरे नचात्यंतसमीपे स्थितिमाश्रिताः ॥ २७० ॥  
 ततस्तां परमां मूर्तिं तपोराशिसमुत्थया । प्रज्वलन्तीं मुनेर्दीप्ता दृष्ट्वा देवनमश्चराः ॥ २७१ ॥  
 चिंतां कामपि संप्राप्ता धर्माचारसमुद्भवा । प्रफुल्लनयनांमोजा महाविनयसंगताः ॥ २७२ ॥  
 ततो देवनमोयानावजलिं न्यस्य मस्तके । पप्रच्छतुर्धुनिं धर्मं फलं चास्य यथोचितं ॥ २७३ ॥  
 ततो जंतुहितासंगनित्यप्रस्थितमानसः । संसारकारणासंगदूरीकृतसमीहितः ॥ २७४ ॥  
 सज्जलमौदगीभीरधीरया भ्रमणो गिरा । जगाद परमं धर्मं जगतोभ्युदयावहं ॥ २७५ ॥  
 तस्मिन् गदति तद्वेषे लतामंडपसंभिताः । ननृतुः शिखिसंघाता मेघनादविशङ्किताः ॥ २७६ ॥

समाधाय मनो धर्मः श्रूयतां सुरस्त्रेचरौ । यथा जिनैः समुद्दिष्टो भुवनानन्दकारिभिः ॥ २७७ ॥  
 धर्मशब्दनमात्रेण बहवः प्राणिनोऽधमाः । अधर्ममेव सेवंते विचारजडचेतसः ॥ २७८ ॥  
 मार्गोऽयमिति यो गच्छेत् दिशमज्ञाय मोहवान् । द्राघीयसापि कालेन नेष्टं स्थानं स गच्छति ॥  
 कथाकल्पितधर्माख्यमधर्मं मदमानसाः । प्राणिघातादिभिर्जातं सेवंते विषयाश्रिताः ॥ २८० ॥  
 ते ते भावेन संसेव्य मिथ्यादर्शनदूषिताः । तिर्यग्ररक्तदुःखानां प्रपद्यन्ते निधानतां ॥ २८१ ॥  
 कुहेतुजालसंपूर्णग्रन्थार्थैर्गुरुदण्डकैः । धर्मोपलिप्सया मूढास्ताडयन्ति नमस्तलं ॥ २८२ ॥  
 यद्यपि स्यात्कचित्किञ्चिद्धर्मं प्रति कुशासने । हिंसादिरहिताचारे शरीरश्रमदेश्विने ॥ २८३ ॥  
 सम्यग्दर्शनहीनत्वान्मूलच्छिन्नं तथापि च । न ज्ञानं क्षुद्रचारित्रं तेषां भवति मुक्तये ॥ २८४ ॥  
 पार्थिवो लोष्टुलेशोपि वैदूर्यमपि पार्थिवं । न पार्थिवत्वसमान्यात्तयोस्तुल्यं गुणादिकं ॥ २८५ ॥  
 लोष्टुलेशसमो धर्मो मिथ्यादृग्भिः प्रकीर्तितः । वैदूर्यसदृशो जैनो धर्मसंज्ञा तु सर्वगा ॥ २८६ ॥  
 धर्मस्य हि दया मूलं तस्या मूलमहिंसनं । परिग्रहवतां पुंसां हिंसनं स तदोद्भवं ॥ २८७ ॥  
 तथा सत्यवचो धर्मस्तच्च यश्च परं सुखं । अदत्तादानमुक्तिश्च परनार्याश्च वर्जनं ॥ २८८ ॥  
 द्रविणश्लिषु संतोषो हृषीकाणां निवारणं । तनूकृतिः कषायाणां विनयो ज्ञानसेविनां ॥ २८९ ॥

ब्रतमेद्गृहस्थानां सम्यग्दर्शनचारिणां । आगाररहितानां तु शृणु धर्मं यथाविधि ॥ २९० ॥  
 पंचोदारव्रतोत्तुंगमातंगस्कंधवर्तिनः । त्रिगुप्तदृढनीरंध्रकंकटच्छत्रविग्रहाः ॥ २९१ ॥  
 पादातेन समायुक्ताः समित्या पंचमेदया । नानातपोमहीतीक्ष्णशस्त्रयुक्तमनस्कराः ॥ २९२ ॥  
 वृत्तं कषायसामंतैर्मोहवारणवर्तिनं । भवारार्तिं विनिघ्नंति निरंबरमहानृपाः ॥ २९३ ॥  
 सर्वारभपरित्यागे सम्यग्दर्शनसंगते । धर्मस्थितानगाराणामेष धर्मः समासतः ॥ २९४ ॥  
 त्रिलोकश्रीपरिप्राप्ते धर्मोयं हेतुतां गतः । एष एव परं प्रोक्तो मंगलं पुरुषोत्तमैः ॥ २९५ ॥  
 अन्यः कस्तस्य कथ्येत धर्मस्य परमो गुणः । त्रिलोकशिखरं येन प्राप्यते सुमहामुखं ॥ २९६ ॥  
 सागारेण जनः स्वर्गे भुंक्ते भोगान्महागुणान् । देवीनिबहमप्यस्थो मानसेन समाहृतान् ॥ २९७ ॥  
 निर्वाससां तु धर्मेण मोक्षं प्राप्नोति मानवः । अनौपम्यमनावाधं सुखं यत्रांतवर्जितं ॥ २९८ ॥  
 स्वर्गगास्तु पुनश्च्युत्वा प्राप्य दैगंबरीं क्रिया । द्वित्रैर्मवैः प्रपद्यंते प्रकृष्टाः परमं पदं ॥ २९९ ॥  
 काकतालीययोगेन प्राप्ता अपि सुरालयं । कुयोनिषु पुनः पापा भ्रमंत्येव कुतीर्थिनः ॥ ३०० ॥  
 जैनमेवोत्तमं वाक्यं जैनमेवोत्तमं तपः । जैन एव परो धर्मो जैनमेव परं मतं ॥ ३०१ ॥  
 नमरं ब्रजतः पुंसो वृक्षमूलादिसंगमः । नांतरीयकतामेति यद्याखेदनिवारिणः ॥ ३०२ ॥

प्रस्थितस्य तथा मोक्षं जिनशासनवर्त्मना । देवविद्याधरादिश्रीरनुषंगेण जायते ॥ ३०३ ॥  
 विबुधैर्द्रादिभोगानां हेतुत्वं यत्प्रपद्यते । जिनधर्मो न तच्चित्रं ते ह्यस्मात्सुकृतादपि ॥ ३०४ ॥  
 विपरीतं यदेतस्माद्गृह्यश्रमणधर्मतः । चरितं तस्य संज्ञा न धर्म इति कीर्तितं ॥ ३०५ ॥  
 भ्रमंति येन तिर्यक्षु नानादुःखप्रदायिषु । बाहनात्ताडनाच्छेदाद्भेदाच्छीतोष्णसंगमात् ॥ ३०६ ॥  
 नित्यांघकारयुक्तेषु नरकेषु च भूरिषु । तुषारपवनाघातकृतकंपेषु केषुचित् ॥ ३०७ ॥  
 स्फुरन्स्फुलिगरीद्राग्निज्वालीढेषु केषुचित् । नानाकारमहारावयंत्रव्यासेषु केषुचित् ॥ ३०८ ॥  
 सिहव्याघ्रवृकश्वेनगृध्ररुद्रेषु केषुचित् । चक्रककचकुंठासिमोचिवृक्षेषु केषुचित् ॥ ३०९ ॥  
 बिलीनत्रिपुसीसादिपानदायिषु केषुचित् । तीक्ष्णतुंडस्फुरत्क्रूरमक्षिकादिषु केषुचित् ॥ ३१० ॥  
 कृमिप्रकारसन्मिश्र रक्तर्पकेषु केषुचित् । परस्परसमुन्मूलतवाघाहेषु केषुचित् ॥ ३११ ॥  
 एवंविधेषु जीवानां सदा दुःखविधायिषु । दुःखं यन्नरकेषु स्यात्कः शक्तस्तत्प्रकीर्तितुं ॥ ३१२ ॥  
 यतो यथा पुरा भ्रांती युवां दुःखामु योनिषु । तथा पर्यटनं भूयः प्राप्स्यतो धर्मवर्जितौ ॥ ३१३ ॥  
 इत्युक्ताभ्यां परिपृष्टस्ताभ्यां श्रमणसत्तमः । कथं कुयोनिषु भ्रांतावावामिति श्रुत्वा वद ॥ ३१४ ॥  
 जन्मान्तरं ततोऽबोचत्तयोः संयममंडनः । मनो निधीयतां वत्सावित्युक्त्वा मधुरं वचः ॥ ३१५ ॥

वर्षटंती युवामत्र संसारे दुःखदायिनि । परस्परस्य कुर्वाणां वधं मोहपरायणौ ॥ ३१६ ॥  
 मानुष्यमावमायातौ कयंचित्कर्मयोगतः । अयं हि दुर्लभो लोके धर्मोपादानकारणं ॥ ३१७ ॥  
 व्याधस्तयोरभूदेको विषये काशिनामनि । श्रावस्थ्यामपरोमात्यपदे स्थैर्यमुपागतः ॥ ३१८ ॥  
 मुयशोदक्षनामासौ प्रव्रज्यामाश्रितः क्षितौ । चचार तपसा युक्तो महतात्यंतरूपवान् ॥ ३१९ ॥  
 ततस्तं मुस्थितं देशे काश्यां प्राणिविवर्जिते । पूजनार्थं समायाताः सम्यग्दृष्टिकुलांगनाः ॥ ३२० ॥  
 स्त्रीभिस्ततः परीतं तं व्याधोसौ वीक्ष्य योगिनं । अत्यङ्गोद्वाग्मिरुग्राभिः शस्त्रैः कुर्वन् विभीतिकां  
 निर्लज्जो वस्त्रमुक्तोऽयं स्नानवर्जितविग्रहः । मृगयायां प्रवृत्तस्य जातो मेष्मंगलं महत् ॥ ३२१ ॥  
 वदत्येषं ततो व्याधे क्षुर्माषणकारिणि । मुनेः कलुषतां प्राप्तं ध्यानं दुःखेन संमृतं ॥ ३२३ ॥  
 इति वा चित्तमत्क्रोधान्मुष्टिघातेन पापिनं । कणशश्चूर्णयाम्येनं व्याधे रूक्षवचोमुचं ॥ ३२४ ॥  
 ततः कापिष्टगमनं मुनिना यदुपार्जितं । तदस्य क्रोधसंमारात् क्षणाद्भस्ममुपागनं ॥ ३२५ ॥  
 ततोसौ कालधर्मेण युक्तो ज्योतिःसुरोऽभवत् । ततः प्रच्युत्य जातस्त्वं विद्युत्केशो नमश्चरः ३२६ ॥  
 व्याधोऽपि सुचिरं भ्रात्वा भवद्गुममहावने । लंकायां प्रमदोद्याने शास्त्रामृगगतिं गतः ॥ ३२७ ॥  
 ततोसौ निहतःस्थिरं त्वया वाणेन चापलात् । प्राप्य पंचनमस्कारं जातोऽयं सागरामरः ॥ ३२८ ॥

एवं ज्ञात्वा पुनर्वैरं मुंचतं देवसेचरौ । माभूद्भूयोपि संसारे भवतोः परिहिंङ्गनं ॥ ३२९ ॥  
 वाञ्छतं नरमात्रेण शक्यं यन्न प्रशंसितुं । सिद्धानां तत्सुखं भद्रो भद्राचारपरायणौ ॥ ३३० ॥  
 नमतं प्रणतं देवैराखंडलपुरस्मरैः । भक्त्या परमया युक्तौ मुनिसुव्रतमीश्वरं ॥ ३३१ ॥  
 शरणं प्राप्य तं नार्थं निष्ठितात्मप्रतिक्रियं । परकृत्यसमुद्युक्तं प्राप्स्यथः परमं सुखं ॥ ३३२ ॥  
 ततो मुनिमुखादित्याभिर्गतेन वचोऽशुना । परं प्रबोधमानीतस्तडित्केशः सरोजवत् ॥ ३३३ ॥  
 सुकेशसंज्ञके पुत्रे संक्रमय्य निजं पदं । शिष्यतामगमद्दीरो मुनेरंवरचारिणः ॥ ३३४ ॥  
 सम्पद्दर्शनसंज्ञानसचारित्रव्रतं ततः । ममाराध्य गतः कालं बभूवामरसत्तमः ॥ ३३५ ॥  
 ततः किष्कुपुरस्वामी महोदधिरवामिधः । कांताभिः सहितास्तिष्ठन् विद्युत्सदृशदीप्तिभिः ॥ ३३६ ॥  
 चंद्रपादाश्रये रम्ये महाप्रासादमूर्द्धनि । चारु गोष्ठीसुधास्वादं विदन् देवैर्द्रवत्सुखं ॥ ३३७ ॥  
 वेगेन महतागत्य धवलांबरधारिणा । सेचरेणाग्रतो भूत्वा कृत्वा प्रणतिमादरात् ॥ ३३८ ॥  
 निवेदितस्तडित्केशः प्रव्रज्यां कारणान्वितां । प्राप्य भोगेषु निर्वेदं दीक्षणे मतिमादधे ॥ ३३९ ॥  
 प्रव्रजामीति चानेन गदितैतः पुरान्महान् । उदतिष्ठद्गृहांतेषु विलापः प्रतिनादवान् ॥ ३४० ॥  
 तंत्रीवंशादिसन्मिश्रदंगध्वनितोपमः । प्रविलापः सुनारीणां मुनेरप्यहरन्मनः ॥ ३४१ ॥



तवार्पितः परप्रीत्या तडित्केशेन बालकः । सुकेशो नवराज्यस्थः पालनीयः सुतोषुना ॥३४२॥  
 इति विज्ञाप्यमानोपि युवराजेन सादरं । नेत्रमेषजलस्थूलधारावर्षविधायिना ॥ ३४३ ॥  
 निष्कण्टकमिदं राज्यं भुंक्त्व तावन्महागुणं । पुरंदर इवोदारैर्भोगैर्मानय यौवनं ॥ ३४४ ॥  
 एवं संचोद्यमानोपि मंत्रिभिर्दूनमानसैः । बहुमेदान्युदाहृत्य शास्त्राणि नयकोविदैः ॥ ३४५ ॥  
 अनाथाश्रय नः कृत्वा त्वन्मनःस्थितमानसान् । विहाय प्रस्थितः क्वासि लता इव महातरुः ॥३४६॥  
 इति प्रसाद्यमानोपि चरणानतमूर्द्धभिः । गुणौघप्रियकारीभिर्नारीभिः क्षरदश्रुभिः ॥ ३४७ ॥  
 गुणैर्नाथ तवोदारैर्वद्वां कालं चिरं मतीम् । प्रतिभज्य महालक्ष्मीं योजितां ललितां सदा ॥३४८॥  
 ब्रजसि क्वेति सामंतैर्गढांतैरश्रुधारिभिः । समं विज्ञाप्यमानोपि नृपाटोपविवर्जितैः ॥ ३४९ ॥  
 छित्त्वा स्नेहमयान्पाशान् त्यक्त्वा सर्वपरिग्रहं । प्रतिचंद्राभिधानाय दत्त्वा पुत्राय संपदं ॥३५०॥  
 विग्रहेपि निरासंगो जग्राहोग्रां समग्रधीः । धीरो दैर्गवरीं लक्ष्मीं क्षमातलस्थिरचंद्रमाः ॥३५१॥  
 ततोऽभ्यानगरारूढस्तपस्तीक्ष्णपतत्रिणा । शिरश्छित्त्वा भवारातेः प्रविष्टः सिद्धकाननं ॥३५२॥  
 प्रतीदुरपि पुत्राय किष्किं धाय ददौ श्रियं । यौवराज्यं कनिष्ठाय तस्मै चांध्रकरूढये ॥ ३५३ ॥  
 अन्येषुः प्रतिपन्नश्च जैनमार्गं निरंतरं । सिद्धैरासेवितं स्थानं गतश्चामलयोगतः ॥ ३५४ ॥

ततस्तद्बुधतौ कृत्यं भ्रातरौ भुवि चक्रतुः । अन्योन्याक्रान्तेजस्कौ सूर्याचंद्रमसप्रविव ॥ ३५५ ॥  
 अत्रांतरे नमोगानां पर्वते दक्षिणे स्थितौ । रथनूपुरनामास्ति पुरं सुरपुराकृतिः ॥ ३५६ ॥  
 आसीत्तत्रोभयोः श्रेष्ठोः स्वामी भूरिपराक्रमः । दध्वावशनिवेगाख्यां यः शत्रुत्रासकारिणीं ॥ ३५७ ॥  
 पुत्रो विजयसिंहश्च नाम्नादित्यपुरं परं । वांछन् रूपावलेपेन प्रयातोऽथ स्वयंवरं ॥ ३५८ ॥  
 विद्यामंदरसंज्ञस्य मुत्तामंवरचारिणः । वेगवत्यां समुत्पन्नां कांतिदिग्धनमस्तलां ॥ ३५९ ॥  
 अवासौ यौवनप्राप्तां वीक्ष्य पुत्रीं मनोहराम् । स्वजनानुमतोमोहात्स्वयंवरमरीरचत् ॥ ३६० ॥  
 अपरेपि लभाः सर्वे विमानैर्मणिश्चालिभिः । पूरयंतो नमः शीघ्रं यताः भूषितविग्रहाः ॥ ३६१ ॥  
 ततो मंचेषु रम्येषु रत्नस्तंभधृतात्सु । तुंगासनसमूहेषु स्फुरन्मणिमरीचिषु ॥ ३६२ ॥  
 मितेन परिभारेण युक्ता देहोपयोगिना । उपविष्टा यथास्थानं प्रधाना व्योमचारिणः ॥ ३६३ ॥  
 श्रीमालायां ततस्तेषां सर्वेषां व्योमचारिणां । मध्यस्थायां समं पेतुर्दृष्टेदीवरपंक्तयः ॥ ३६४ ॥  
 अथ स्वयंवराश्चानां प्रवृत्ता व्योमचारिणां । मदनाश्लिष्टचित्तानां इति सुंदरविभ्रमा ॥ ३६५ ॥  
 निष्कंपमपि मूर्द्धस्यं मुकुटं कश्चिदुन्नतं । अकरोत्किल निष्कंपं रत्नांशुच्छन्नपाणिना ॥ ३६६ ॥  
 कञ्चित्कर्षणमाधाय कटिपार्श्वे सजुंमणः । चक्रे देहस्य बलनं स्फुटत्संधिकृतस्वनं ॥ ३६७ ॥

प्रदेशेषु स्थिता कश्चिदुज्ज्वलामसिपुत्रिकां । असारयत्कराग्रेण कटाक्षकृतवीक्षणं ॥ ३६८ ॥  
 पार्श्वगे मुखे कश्चिच्चलयत्येव चामरं । सलीलमंशुकांतेन चक्रे वीजनमानने ॥ ३६९ ॥  
 सव्येन वक्रमाच्छाद्य कश्चिदुत्तलपाणिना । संकोच्य दक्षिणं बाहुं व्याक्षिपद्बद्धमुष्टिकं ॥ ३७० ॥  
 पादासनस्थितं कश्चिदुद्यम्य चरणं शनैः । बामोरुफलके चक्रे दक्षिणं रतिदक्षिणः ॥ ३७१ ॥  
 पादांगुष्ठेन कश्चिच्च नेत्रांतेक्षितकन्यकः । कृत्वा पाणितले गंडं लिलेख चरणाशनं ॥ ३७२ ॥  
 गाढमप्यपरो बद्धमुन्मुच्य कटिसूत्रकं । बन्धं शनकैर्भूयः शेषाममणिचक्रकं ॥ ३७३ ॥  
 स्फुटदन्योन्यसंदष्टः प्रोत्तानविकरांगुलिः । वक्षः कश्चित्समुद्यम्य बाहुतोरणमूर्दयत् ॥ ३७४ ॥  
 पार्श्वस्थस्यापरो हस्तं सख्युरास्फाल्य सस्मितं । कथां चक्रे विना हेतोः कन्याक्षिप्तचलेक्षणः ॥ ३७५ ॥  
 कृतचंदनचर्चन्यः कुंकुमस्यासकाचिते । चक्षुर्वक्षसि चिक्षेप विशाले कृतहस्तके ॥ ३७६ ॥  
 कश्चित्कुंतलमालस्यां गृहीत्वा केशवल्लरीं । कुटिलामपि वामायां प्रदेशिन्यामबोजयत् ॥ ३७७ ॥  
 अघरं कश्चिदाकुप्य वामहस्तेन मंथरं । स्वच्छतांबूलसच्छायमैक्षिष्टभ्रुवमुभयनू ॥ ३७८ ॥  
 अपरो भ्रमयत्पद्मं बद्धभ्रमरमंडलं । सव्येतरेण हस्तेन विसर्पन् कर्णिकारजः ॥ ३७९ ॥  
 वीष्णामिर्वेशुभिः शंखैर्मृदंगैर्गल्लैस्तथा । जनितोद्य महानादः काहलानकमंडकैः ॥ ३८० ॥

मंगलानि प्रयुक्तानि वंदिभिर्वृद्धवृद्धकैः । महापुरुषचेष्टाभिर्निबद्धानि प्रमोदिभिः ॥ ३८१ ॥  
 महानादस्य तस्यांते धात्री नाम्ना सुमंगला । वामेतरकरोपात्तहेमवेत्रलता ततः ॥ ३८२ ॥  
 जगाद् वचनं कन्यां विनयादानतानना । प्राप्तकल्पलनाकारां मणिहेमविभूषणैः ॥ ३८३ ॥  
 सरूपां सन्यस्तविस्त्रंसिमृदुपाणिसरोरुहां । ऊर्द्धस्थिता स्थितामूर्द्धं मकरध्वजवर्णिनीं ॥ ३८४ ॥  
 नभस्तिलकनाम्नोयं नगरस्य पतिः सुते । उत्पन्नो विमलायां च चंद्रकुंडलभूपतेः ॥ ३८५ ॥  
 मार्तण्डकुंडलो नाम्ना मार्तण्डविजयी रुचा । प्रकांडतां परां प्राप्तो मंडलाद्यो गुणात्मकात् ॥ ३८६ ॥  
 गुणचिंताप्रवृत्तासु गोष्ठीष्वस्यादितो बुधाः । नाम गङ्गति रोमांचकंटकव्याप्तविग्रहाः ॥ ३८७ ॥  
 साकमेतेन रंतुं चेदस्ति ते मनसः स्पृहा । वृणीष्वैनं ततो दृष्टसमस्तग्रंथगर्भकं ॥ ३८८ ॥  
 ततस्तं यौवनादीषत्प्रच्युतं स्वेचराधिपं । आननानतिमात्रेण प्रत्यारूपातवती शुभा ॥ ३८९ ॥  
 भूयोऽवदत्ततो धात्री तनये यच्छ लोचने । पुरुषाणामधीशेस्मिन् कांतिदीप्तिविभूतिभिः ॥ ३९० ॥  
 अयं रत्नपुराधीशो लक्ष्मीविद्यांगयोः सुतः । नाम्ना विद्यासमुद्भातो बहुविद्याधराधिपः ॥ ३९१ ॥  
 अस्य नाम्नि गते कर्णजाहं वीरप्रकीर्तने । शत्रवो गृह्यते वातधूताश्चस्थदलस्थितिं ॥ ३९२ ॥  
 अस्म्य वक्षसि विस्तीर्णे कृतहारोपधानके । कुनृपभ्रांतिभिः खिन्ना लक्ष्मी विश्रांतिमागता ॥ ३९३ ॥

अस्याके यदि ते प्रीतिः स्थातुमस्ति मनोहरे । गृहाणैनं वडिन्माला युज्यतां मंदसद्विष्णो ॥ ३९४ ॥  
 ततः प्रत्याचक्ष्ये तं चक्षुषैर्बर्जुदर्शनात् । बाञ्छिते हि वरत्वेन दृष्टिर्बलतां व्रजेत् ॥ ३९५ ॥  
 ततोऽसौ तदभिप्रायवेदिनी तां मुमंगला । अपरं दर्शयन्ती न-रेश्वरमिति चाबदत् ॥ ३९६ ॥  
 वज्रायुधस्य पुत्रोऽयं वज्रशीलांगसंभवः । वज्रपञ्जरनामानमधितिष्ठति पत्तनं ॥ ३९७ ॥  
 अस्य बाहुद्वये लक्ष्मीर्दिनेश्वरभासुरे । चंचलापि स्वभावेन संयतेनावतिष्ठते ॥ ३९८ ॥  
 सत्यमन्येषि विद्यंते नाममात्रेण खेचराः । तेषां सुद्योततुल्यानामयं भास्करतां गतः ॥ ३९९ ॥  
 मानेन तुंगतामस्य प्राप्तस्य शिरसः परां । संप्राप्तुं पुनरुत्कर्षं मुकुटं स्फुटरत्नकं ॥ ४०० ॥  
 स्वरूपे प्रतिपद्यस्व पतिं विद्याभूतामिमं । विषयाभ्येत्समान् श्रम्या भोक्तुं धीस्तत्र विद्यते ॥ ४०१ ॥  
 बतः खेचरभानुं तं दृष्ट्वा कन्या कुमुद्वती । संकोचं परमं माता धाम्नेति गदिता पुनः ॥ ४०२ ॥  
 चित्रावरस्य पुत्रोऽयं पद्मश्रीकुक्षिसंभवः । नित्यं चंद्रपुराधीशो नाम्ना चंद्राननो नृपः ॥ ४०३ ॥  
 पश्य वक्षोऽस्य विस्तीर्णं चारुचंदनचर्चितं । चंद्ररश्मिपरिष्वक्तं कैलाशतटसन्निभं ॥ ४०४ ॥  
 उज्ज्वलत्करमारोऽस्य हारो वक्षसि राजते । उत्सर्पत्सीकरो दूरं कैलाश इव निर्ज्वरः ॥ ४०५ ॥  
 नाशान्करकरैरस्य मनश्छिद्यमरेरपि । प्रयाति परमं ब्रह्मदं दुःखतापविचर्जितं ॥ ४०६ ॥

याति चेदिह ते चेतः प्रसादं सौम्यदर्शने । रजनीव अक्षाकेन लभस्वेतेन संममं ॥ ४०७ ॥  
 ततस्तस्मिन्नपि प्रीतिं न मनोस्याः समागतं । कमलिन्या यथा चंद्रे नयनानंदकारिणि ॥ ४०८ ॥  
 पुनराह ततो चात्री कन्ये पश्य पुरंदरं । अवतीर्णं महीमेतं भवतीसंगलालसं ॥ ४०९ ॥  
 सुतोयं मेरुकांतस्य श्रीरंमागर्मसंभवः । स्वामी मंदरकुंजस्य पुरस्यांभोधरध्वनिः ॥ ४१० ॥  
 अक्ता यस्य न संग्रामे दृष्टिं सम्मुखमागता । प्रतिपशुं कुतो वाणान् क्षत्रवो भयदारिताः ४११  
 संभावयामि देवानां नाथोप्यस्माद् ब्रजेज्जयं । अमघप्रसरो ह्यस्य प्रतापो अमति क्षितिं ॥ ४१२ ॥  
 उन्नतं चरणेनास्य शिरस्ताडय मुस्वने । प्रस्तावे प्रेमयुक्तेषु कलहेषु नितंबिनि ॥ ४१३ ॥  
 असावपि ततस्तस्या न लेभे मानसे पदं । चित्रा हि चेतसो वृत्तिः प्रजानां कर्महेतुका ॥ ४१४ ॥  
 अभाषयदिमां बालां ततोऽन्यं व्योमचारिणं । चात्री सदःसरस्यन्जं हंसीमुत्कलिका यथा ॥ ४१५ ॥  
 उवाच च सुते पश्य नृपमेतं महाबलं । मनोजवेन वेगिन्यां संभूतं वायुरंहसं ॥ ४१६ ॥  
 नाकार्द्वंसंभ्रुकस्यायं पुरस्य परिरक्षिता । अतिक्रम्य स्थिता यस्य गणतां विमला गुणाः ॥ ४१७ ॥  
 भ्रूसमुत्क्षेपमात्रेण सर्वे यः क्षितिमंडलं । भ्राम्यति स्वांगवेगोत्थवातपातितभूधरः ॥ ४१८ ॥  
 विद्याचलेन यः कुर्याद् भूमिं गगनमध्यगां । दर्शयेद्वा ब्रह्मान्सर्वान् धरणीतलचारिणः ॥ ४१९ ॥

तुरीयं वा सृजेच्छोकं सूर्यं वा चंद्रशीतलं । चूर्णयेद्वा घराधीशं स्थापयेद्धानिलं स्थिरं ॥ ४२० ॥  
 श्लोपयेद्वांमसां नाथं मूर्त्तं कुर्वीत वा नमः । भाषितेनोरुणा किं वा मवेद्यस्य यथेप्सितं ॥ ४२१ ॥  
 तत्रापि न मनस्तस्याश्वके स्थानमयुक्तिकं । वदत्येवेति चाज्ञासीत्सर्वशास्त्रकुतभमा ॥ ४२२ ॥  
 अन्यानपि बहूनेवं धात्रीदर्शितसंपदः । विद्याबलसमायुक्तान्कन्धा तत्प्राज खेचरान् ॥ ४२३ ॥  
 ततोसौ चंद्रलेखेव व्यतीयाय नमश्चरान् । पर्वता इव ते प्राप्ताः श्यामतां शोकवाहिनः ॥ ४२४ ॥  
 खेचराणां विलम्बार्णां दृष्ट्वान्योन्यं गतत्विषां । प्रवेष्टुं धरणीमासीदभिप्रायस्त्रपावतः ॥ ४२५ ॥  
 अपकर्ष्य ततो धात्रीं खेचरद्युतिवर्णिनीं । तस्याः पपात किष्कंधकुमारे दृष्टिरादरात् ॥ ४२६ ॥  
 ततो मालागुणः कंठे दृष्टिरेवास्य संगतः । अन्योन्यं च समालापः क्षिग्धया रचितोनया ॥ ४२७ ॥  
 ततो विजयसिंहरूप किष्कंधाभ्रकयोर्गता । दृष्टिराहूय तावेवं विद्यावीर्येण गर्वितः ॥ ४२८ ॥  
 विद्याधरसमाजोयं क्व भवंताविहागतौ । विरूपदर्शनौ भुद्रौ वानरौ विनयच्युतौ ॥ ४२९ ॥  
 नेह देशे वनं रम्यं फलैरस्ति कृतानतिः । नवा निर्झरधारिण्यः सुंदरा गिरिकंदराः ॥ ४३० ॥  
 वृंदानि वानरीणां वा कुर्वन्ति कुविचेष्टितं । मांसलोहितवक्राणां प्रवृत्तानां यथेप्सितं ॥ ४३१ ॥  
 आहूताविह केनैतौ पशुकपिनिशाचरौ । दूताधमस्व तस्याद्य करोमि विनिपातनं ॥ ४३२ ॥

निर्घात्र्येतामिमावस्मादेशाच्छास्त्राभूगी खलौ । वृथाविद्याधरीभ्रष्टां दूरं नयत आनयोः ॥ ४३३ ॥  
 रुष्टौ ततो बचोमिस्तौ यद्वैर्वानरध्वजौ । महातं क्षोभमायातौ सिंहाविष गजान्प्रति ॥ ४३४ ॥  
 ततः स्वामिपरीवादमहावाताहता सती । गता क्षोभं चमूवेला रौद्रचेष्टाविधायिनी ॥ ४३५ ॥  
 कश्चिदास्फालग्रहामर्मसं दक्षिणपाणिना । वेगाघातसमुत्सर्पद्रक्तशीकरजालकं ॥ ४३६ ॥  
 कश्चिद् दृष्टिं विविक्षेप क्षेपीयः क्षुब्धमानसः । कोपावेशाङ्गां भीमां प्रलयोत्कामिवारिणु ॥ ४३७ ॥  
 कश्चिदक्षिणहस्तेन बध्नः कंथेण कोपतः । अस्पृष्टसकलं क्रूरकर्म नाञ्छन् महास्पदं ॥ ४३८ ॥  
 करं करेण कश्चिच्च स्मितयुक्तमताडयत् । तथा मया गतः पांथः भुतेः बधिरत्वं चिरं ॥ ४३९ ॥  
 मूलजालदृढावद्महापीठस्य आखिनः । कश्चिदुन्मूलनं चक्रे चलत्पल्लवधारिणः ॥ ४४० ॥  
 भञ्जस्य स्तम्भमादाय बर्मजासे परः कपिः । सुद्रुमगेर्नमस्तस्य व्याघ्रमंतद्वर्जितैः ॥ ४४१ ॥  
 ग्रात्रं प्रलितमेकेव स्फुटद् दृढवृणांकितं । शोणितोदारधाराभिरुत्पातघनसन्निभं ॥ ४४२ ॥  
 कृताहुहासमन्येन हसितं विवृताननं । शब्दप्रतिक्रमिवाशेषं कुर्वता भुवनांतरं ॥ ४४३ ॥  
 धूतान्येन जटामारच्छन्नाशेषदिगाननः । छायाया तस्य संजाता शर्वरीव तदा चिरं ॥ ४४४ ॥  
 लक्ष्म्योषिते भुजे कश्चिद्ग्रामे दक्षिणपाणिना । चकार ताडनं घोरं निर्घातापातभीषणं ॥ ४४५ ॥



सहस्रं सांप्रतं वाचः परुषायाः फलं खलाः । दुःखग्न इति तारेण ध्वनिन्म सुखराजनाः ॥ ४४६ ॥  
 अपूर्वायाः पराभूते स्ततस्ते सहनाद्भयं । कपयोमिमूखीभूता हंतुं खेच्छवाहिनं ॥ ४४७ ॥  
 गजा गजैस्त्वतः सार्द्धं रथास्तदा रथस्थितैः । पदातयश्च पादातैः चकुर्युद्धं सुदारुणं ॥ ४४८ ॥  
 सैन्ययोद्धमयोर्जातस्ततस्तत्र रणो महान् । दूरस्थितामरमातजनितोदारविस्मयः ॥ ४४९ ॥  
 भूत्वा च तत्क्षणां युद्धं सुकेशो राक्षसाधिपः । मनोरथ इवायावः किष्किंधाधकयोः सहत् ॥ ४५० ॥  
 अकंपनमुताहेतोर्यथा युद्धमभूत्परं । तथेदमपि संवृत्तं वीजं युद्धस्य योषितः ॥ ४५१ ॥  
 वावच तुमुलं तेषां वर्तते खगरक्षसां । तावदादाय तां कन्यां किष्किधः कुवित्वा मयः ॥ ४५२ ॥  
 आहूय चामियातस्य तावदंधकभूमता । कृपाणेन शिरस्तुंगं जयसिंहस्य पातितं ॥ ४५३ ॥  
 तेनैकेन विना सैन्यमितश्चेतश्च तद्रथं । आत्मनेव विना देहे इषीकाणां कुलं बलं ॥ ४५४ ॥  
 ततः सुतवर्धं भूत्वा वज्रेणैव समाहतः । शोकेनाशनिवेशोभून्मूर्छीभूतमसावृतः ॥ ४५५ ॥  
 ततः स्वदारनेत्रांशुसिक्तवक्षःस्थलश्चिरात् । गतः प्रबोधमाकारं वमार क्रोधस्यैषणं ॥ ४५६ ॥  
 ततस्तस्य समाकारं परिवर्गोपि नेक्षितुं । शशाक प्रलयोत्पातमास्कराकारसभिर्भं ॥ ४५७ ॥  
 कर्षयिषाधरैः सार्द्धं ततोसौ शस्त्रमाधुरैः । गत्वा किष्कपुरस्याभूतुंगशाल इवापरः ॥ ४५८ ॥

विदित्वा नगरं रुद्धं ततस्तौ वानरध्वजौ । तडित्केशिसमायुक्तौ निष्क्रांतौ रणलालसौ ॥४५९॥  
 गदामिः शक्तिभिर्बाणैः पाशैः प्राशैर्महासिभिः । ततो दानवसैन्यं तदध्वस्तं वानरराक्षसैः ४६०  
 दिशः यथाध्रको यातःकिष्किधो वा महाहवे । सुकेशो वा तथा जाता मार्गाश्चूर्णितखेचराः ॥  
 तत्रपुत्रवधक्रोधवह्निज्वालाप्रदीपितः । अंधकाभिमुखो जातो वज्रवेगः कृतध्वनिः ॥ ४६२ ॥  
 बालोयमंधकः पापोशनिवेगोयमुद्धतः । इति ज्ञात्वोत्थितो योर्धुं किष्किधोशनिरंहसा ॥४६३॥  
 विष्णुद्राहनाभ्रासौ तत्सुतेन पुरस्कृतः । जम्बवच्च तयोर्युद्धं दारजातं परामर्षं ॥ ४६४ ॥  
 यावच्च तत्तयोर्युद्धं वर्ततेत्यंतभीषणं । निहतोशनिवेगेन तावदंधकवानरः ॥ ४६५ ॥  
 ततोसौ पतितो बालः क्षितौ तेजोविवर्जितः । प्रत्यूषशश्चिनश्छायां बभार गतचेतनः ॥४६६॥  
 किष्किधेनापि निक्षिप्त्वा विष्णुद्राहनवक्षसि । शिला स ताडितो मूर्च्छां प्राप्य बोधं पुनर्गतः ४६७  
 जादायतां शिलां तेन ततो वक्षसि ताडितः । किष्किधोपि गतो मूर्च्छां घूर्णितेक्षणमानसः ४६८  
 लंकेद्रेण ततो नीतः प्रेम संसक्तचेतसा । किष्कुं प्रमोदमुत्क्षिप्य चिरात्प्राप्तश्च चेतनां ॥ ४६९ ॥  
 उन्मील्य स ततो नेत्रे यदा नापश्यदंधकं । तदापृच्छन्मम भ्राता वर्तते केति पार्श्वगान् ॥४७०॥  
 ततः प्रलम्बवातेन क्षोभितस्यांबुधेः समं । शुभ्रावांतःपुराक्रंदमंधकध्वंसहेतुकं ॥ ४७१ ॥

विप्रलापं ततश्चक्रे प्रतप्तः शोकवन्दिना । चिरं भ्रातृगुणध्यानकृतदुःखोर्मिसंततिः ॥ ४७२ ॥  
 हा भ्रातर्मयि सत्येवं कथं प्राप्नोसि पंचतां । दक्षिणः पतितो बाहुस्त्वयि मे पातमागते ॥ ४७३ ॥  
 दुरात्मना कथं तेन पापेन विनिपातितं । शृङ्खं बाले त्वयि क्रूरं धिक्कृतमन्यायवर्तिनं ॥ ४७४ ॥  
 अपश्यन्नाकुलोऽभूवं यो भवंतं निमेषतः । सोहं वद कथं प्राणान् चारयिष्यामि सांप्रतं ॥ ४७५ ॥  
 अथवा निर्मितं चेतो वज्रेण मम दारुणं । यज्ज्ञात्वापि भवन्मृत्युं क्षरीरं न विमृंचति ॥ ४७६ ॥  
 बाल ते स्मितसंयुक्तं वीरगोष्ठीसङ्गृह्यं । स्मरन्स्फुटसङ्गृहासं दुःखं प्राप्नोमि दुस्सहं ॥ ४७७ ॥  
 यद्यद्विचेष्टितं सार्द्धं क्रियमाणं त्वया पुरा । प्रसेकममृतेनेव कृतवत्सर्वगात्रकं ॥ ४७८ ॥  
 स्मर्यमाणं तदेवेदमधुना मरणं कथं । प्रयच्छति विषेणैव सेकं मर्मविदारणं ॥ ४७९ ॥  
 ततोसौ विलपन् भूरि भ्रातृस्नेहातिविक्लवः । सुकेशादिभिरानीतः प्रबोधमिति भाषणात् ४८०  
 युक्तमेतन् धीराणां कर्तुं शुद्रविचेष्टितं । शोको हि पंडितैर्दृष्टः पिशाचो मिथुनामकः ॥ ४८१ ॥  
 कर्मणां विनियोगेन वियोगः सह बंधुना । प्राप्ते तत्रापरं दुःखं शोको यच्छति संततं ॥ ४८२ ॥  
 प्रेक्षापूर्वप्रवृत्तेन जंतुना सप्रयोजनः । व्यापारः संततं कृत्यः शोकश्चायमनर्थकः ॥ ४८३ ॥  
 अस्वागमः कृते शोके प्रेतस्य यदि जायते । ततोन्वानपि संगृह्य विदधीत जनः शुचं ॥ ४८४ ॥

शोकः प्रत्युत देहस्य शोषीकरणमुत्तमं । पापानामयमुद्रेकः महामोहप्रवेशनः ॥ ४८५ ॥  
 तदेवं वैरिणं शोकं परित्यज्य प्रसन्नधीः । कृत्ये कुरु मतिन्यासं नानुबंधं त्यजत्परिः ॥ ४८६ ॥  
 मूढाः शोकमहापंके मग्नाः शेषामपि क्रिया । नाशयन्ति तदायत्तजीवितैर्वीक्षिता जनैः ॥ ४८७ ॥  
 बलीयान् वज्रवेगोयमस्मत्ताशस्य चित्तकः । प्रतिकर्तव्यमस्मामिश्चितनीयमिहाधुना ॥ ४८८ ॥  
 बलीयसि रिपौ गुप्तिं प्राप्य कालं नयेद् बुधः । तत्र तावदवाप्नोति न विकारमरातिजं(कं) ४८९  
 प्राप्य तत्र स्थितः कालं कुतश्चिद् द्विगुणं रिपुं । साधयेन्नहि भूतीनां एकस्मिन्सर्वदा रतिः ॥ ४९० ॥  
 अतः परंपरायातमस्माकं कुलगोचरं । अलंकारपुरं नाम स्थानं मे स्मृतिमागतं ॥ ४९१ ॥  
 कुलवृद्धास्त्वमस्माकं शंसन्त्यचिदितं परैः । प्राप्य तत्स्वर्गलोकेपि न कुर्वीत पदं मनः ॥ ४९२ ॥  
 तस्माद्दृष्टिष्ठ गच्छामस्तत्पुरं रिपुदुर्गमं । अनयो हि महानेष भक्तकालस्मातिपातनं ॥ ४९३ ॥  
 धूमन्निष्य न(निः)शोको यदा तीव्रो नि(न)वर्तते । श्रीमालादर्शनसदस्य ततोसौ विनिवर्तितः ॥  
 ततस्तौ परिवर्गेण समस्तेन समन्वितौ । प्रस्थितौ दर्शनं प्राप्नो विष्णुद्वाहनविद्विषः ॥ ४९५ ॥  
 ततोसौ पृष्ठतो गंतुं प्रवृत्तो धावतोस्तयोः । भ्रातृघातेन संकुद्धः शत्रुनिर्मूलनोद्यतः ॥ ४९६ ॥  
 मग्नाः किलानुसर्तव्याः शत्रवो नेति भाषितं । नीतिशास्त्रशरीरज्ञैः पुरुषैः शुद्धबुद्धिमिः ॥ ४९७ ॥

निहतश्च तव भ्राता येन पापेन वैरिणा । प्रापितोसौ महोनिद्रा विश्विखेरधको मया ॥ ४९८ ॥  
 तस्मात्पुत्र निवर्तस्व नैतेस्माकं कृतागसः । अनुकंपा हि कर्तव्या महता दुःस्थिते जने ॥ ४९९ ॥  
 पुच्छस्व दर्शने येन कारितं कातरात्मना । जीवन्मृतस्य तस्यान्यत्क्रियतां किं मनस्विना ॥ ५०० ॥  
 वाचदेवं सुतं शास्ति वज्रवेगो वशस्थितिं । अलंकारपुरं प्राप्तास्तावद्दानरराक्षसाः ॥ ५०१ ॥  
 पातालावस्थिते तत्र रत्नालोकचिते पुरे । तस्थुः शोकं प्रमोदं च बहंतो मयर्वाजिवाः ॥ ५०२ ॥  
 अन्यदाशुनिवेगोऽथ दृष्ट्वा शरदि तोषदं । क्षणाद्विलयमायातं विरक्तो सज्जसंपदि ॥ ५०३ ॥  
 सुखं विषययोगेन विज्ञाय क्षणमंगुरं । मनुष्यजन्म चात्यंतदुर्लभं भवसंकटे ॥ ५०४ ॥  
 सहस्रारं सुतं राज्ये स्थापयित्वा विधानतः । समं विद्युत्कुमारेण बभूव भ्रमणो महान् ॥ ५०५ ॥  
 अश्वसात्रातरे लंकां निर्धातो नाम खेचरः । निपुक्तोऽशुनिवेगेन महाविद्यापराक्रमः ॥ ५०६ ॥  
 एकदोत्थाय बलिवत्पातालनगरोदरात् । स वनश्माधरं पश्यन् अनैरवनिमंडलं ॥ ५०७ ॥  
 विदित्वोपशमप्राप्तान् शत्रून् भयविवर्जितः । स श्रीमालो गतो मेरुं किष्किंधो वंदितुं जिने ॥ ५०८ ॥  
 प्रत्यागच्छंस्ततोपश्यदक्षिणोदन्वतस्तटे । अटवीं सुरकुर्वासां पृथ्वीकर्णतटाभिषां ॥ ५०९ ॥  
 श्रीमालां चाग्रवीदेवं वीणामिव सुखस्वरां । वयःस्थलस्थितां वामबाहुना कृतधारणां ॥ ५१० ॥

देवि पश्चाट्पर्वी रम्यां कुसुमांचितपादपां । सीमंतिनीमिव स्वच्छमंदगत्यापगांमसां ॥ ५११ ॥  
 श्वरजलधराकारो राजतेयं महीधरः । मध्येस्याः शिखरैस्तुगैर्धरणीमौलिसंज्ञितः ॥ ५१२ ॥  
 कुंदशुभ्रसमावर्तफेनमंडलमंडितैः । निर्झरैर्हसतीवायमदहासेन भासुरः ॥ ५१३ ॥  
 पुष्पांजलिं प्रकीर्यायं तरुशाखाभिरादरात् । अभ्युत्थानं करोतीव चलत्तुरुवनेन नौ ॥ ५१४ ॥  
 पुष्पामोदसमृद्धेन वायुना घ्राणलेपिना । प्रत्युद्धर्ती करोतीव नमनं च नमत्तुरुः ॥ ५१५ ॥  
 वध्वेव धृतवान् गाढं ब्रजंतं मामयं गुणैः । अतिक्रम्य न शक्नोमि गंतुमेतुं महीधरं ॥ ५१६ ॥  
 जालयं कल्पयाम्यत्र भूचरैरतिदुर्गमं । प्रसादं मानसं गच्छत्स्वचयत्पत्र मे शुभ्रं ॥ ५१७ ॥  
 जलंकारपुरावासे पातालोदरवर्तिने । खिन्नं खिन्नं मम स्वातं रतिमत्र प्रयास्यति ॥ ५१८ ॥  
 इत्युक्त्वा नुमतालापः प्रियया विस्मयाकुलः । उत्सारयन् धनव्रातमवतीर्णो धराधरं ॥ ५१९ ॥  
 सर्वबाधवशुक्तेन तेन स्वर्गसमं पुरं । क्षणाक्षुंगप्रमोदेन रचितं गिरिमूर्धनि ॥ ५२० ॥  
 अभिधानं कृतं चास्य निजमेव यशस्विना । यतोद्यापि पृथिव्यां तत्किंकिषपुरमुच्यते ॥ ५२१ ॥  
 पर्वतोपि स किंकिषः प्रख्यातस्तस्य संगमात् । पूर्वं तु मधुरित्यासीन्नाम तस्य जगद्गतं ॥ ५२२ ॥  
 सम्बन्धदर्शनयुक्तोसौ जिनपूजासमुद्यतः । भुञ्जानः परमान्भोगान्सुखेन न्यवसधिरं ॥ ५२३ ॥

तस्माच्च संभवं प्राप श्रीमालायां सुतद्वयं । ज्येष्ठः सूर्यरजा नाम ख्यातोऽश्वरजास्तथा ॥ ५२४ ॥  
 सुता च सूर्यकमला जाता कमलकोमला । यया विद्याधराः सर्वे शोभया विक्रवीकृताः ॥ ५२५ ॥  
 अथ मेघपुरे राजा मेरुर्नाम नमश्चरः । मघोन्यां तेन संभूतो मृगारिदमनः सुतः ॥ ५२६ ॥  
 तेन पर्यटता दृष्टा किष्किधनपान्यदा । तस्यामुत्कंठितो लेभे न स नक्तं दिवा सुखं ॥ ५२७ ॥  
 अभ्यर्षिता सुहृद्भिः सा तदर्थं सादरैस्ततः । संप्रधार्य समं देव्या दत्ता किष्किधभूभृता ॥ ५२८ ॥  
 निर्वृत्तं च विधानेन तयोर्विवाहमंगलं । किष्किधनगरे रम्ये ध्वजादिकृतभूषणे ॥ ५२९ ॥  
 प्रतिगच्छन् स तामूढा न्यवसत्कर्णपर्वते । कर्णकुंडलमेतेन नगरं तत्र निर्मितं ॥ ५३० ॥  
 अलंकारपुरेशस्य सुकेशस्याय सूनवः । इंद्राण्याः जन्म संप्रापुः क्रमेण पुरुविक्रमाः ॥ ५३१ ॥  
 जमीषां प्रथमो माली सुमाली चेति मध्यगाः । कनीयान्माल्यवान् ख्यातो विज्ञानगुणभूषणः ॥  
 अहरन्मानसं पित्रोर्वैधूनां द्विषतां तथा । तेषां क्रीडाकुमाराणां देवानामिव चाद्भुता ॥ ५३३ ॥  
 सिद्धविद्यासमुद्भूतवीर्योद्धतक्रियास्ततः । निवारिताः पितृभ्यां ते यत्नादिति पुनः पुनः ॥ ५३४ ॥  
 रंतुं चेद्यात् किष्किधं पुत्रा कौमारचापलात् । मात्राजिष्ट समीप त्वं जातुचिद्विषिणांशुषेः ॥ ५३५ ॥  
 ततः प्रणम्य तौ पृष्ठौ पितरौ तत्र कारणं । कुतूहलस्य बाहुल्याद्वीर्यशैशवसंभृतात् ॥ ५३६ ॥

अनाख्येयमिदं वत्सा इति तौ विहितोत्तरौ । सुतरामनुबन्धेन सुतैः पृष्टौ सञ्जातुमिः ॥ ५३७ ॥  
 ततस्तेभ्यः सुकेशेन कथितं शृणुतात्मजाः । हेतुना विदितेनात्र यद्यवश्यं प्रयोजनं ॥ ५३८ ॥  
 पुर्यामश्निवेगेन लंकायां स्थापितः पुरा । विर्षातो नामतः क्रूरः खेचरो बलवानलं ॥ ५३९ ॥  
 कुलक्रमेण सास्माकमागता नगरी शुभा । रिपोस्तस्माद्भयास्पत्तवा नितांतमसुखप्रिय ॥ ५४० ॥  
 देशे देशे चरास्तेन नियुक्ताः पापकर्मणा । दत्तावधानाः सततमस्मच्छिद्रगवेषणे ॥ ५४१ ॥  
 यंत्राणि च प्रयुक्तानि यानि कुर्वन्ति मारणं । विदित्वा रमणाश्चकान्भवतो गगनांगणे ॥ ५४२ ॥  
 निम्रन्ति तानि रथेषु कृत्वा रूपेण लोभनं । प्रमादाचरणानीवाशक्तं तपसि योयिनं ॥ ५४३ ॥  
 एवं निगदितं श्रुत्वा पितृदुःखानुचितनात् । निःशस्य मालिना दीर्घं समुद्रमृत्युचक्रुवा ॥ ५४४ ॥  
 क्रोधसंपूर्णचित्तेन कृत्वा भवस्मितं चिरं । निरीक्ष्य बाहुयुगलं प्रमत्तममिति भाषितं ॥ ५४५ ॥  
 इत्यंतं समयं तदा कक्षाधो न निवेदितं । अहो स्नेहप्रदेशेन गुरुणा वंचिता वयं ॥ ५४६ ॥  
 भविष्याय नराः कार्यं ये गर्जन्ति निरर्थकं । महान्तं लाघवं लोके शक्तिमंतोऽपि यद्वि ते ॥ ५४७ ॥  
 आस्तां ततः फले नैव शमतां तान यास्यसि । तन्मर्यादं कृतं चेदं मया चूडाविमोक्षणं ॥ ५४८ ॥  
 अधामंभलमीताभ्यां वाचा ते न निवारिताः । पितृभ्यां तनया यान् म्लिग्धदृष्टयानुवीक्षिताः ॥



पातालादथ निर्गत्य यथा भवनवासिनः । जम्बुः प्रत्यरि सोत्साहा भ्रातरः शङ्खभासुराः ॥ ५५० ॥  
 तेषामनुषदं लग्ना ततो राक्षसवाहिनी । चलदायुधधारोर्मिमालान्धाप्यनभस्तलं ॥ ५५१ ॥  
 निरीक्षिताः पितृभ्यां ते यावद्वोचनगोचरं । ब्रजंतः स्नेहसंपूर्णमानसाभ्यां समंगलं ॥ ५५२ ॥  
 त्रिकूटशिखरेणासौ बतस्तैरुपलक्षिताः । दृष्ट्यैव प्रौढ्या ज्ञाता गृहीतेति पुरी बरा ॥ ५५३ ॥  
 वृजजिरेव तैः केचिदैत्या मृत्युवशीकृताः । केचित्प्रणवतां मीताः केचित्स्वाम्यभिषोषिताः ॥ ५५४ ॥  
 विश्वाग्निः सैन्धवामृत्युः प्रणवैः शत्रुगोचरैः । ते सामंतैरलं जाता महीतः वृधुकीर्तिभ्यः ॥ ५५५ ॥  
 शत्रूनामागमं श्रुत्वा निर्घातो निर्घवो ततः । मुदुशौढबलच्छमलायमलमविवाकरः ॥ ५५६ ॥  
 ततोभवन्महाबुद्धं सेनयोः सश्वदारणं । वाजिभिर्वारणैर्मसैर्विमानैः स्वदनैस्तथा ॥ ५५७ ॥  
 महीमथमिवोत्पन्नं गमनं दंतिनां कुलैः । तथा जलात्मकं जातं तेषां गृहच्युतामसा ॥ ५५८ ॥  
 बातात्मकं च तत्कर्णतालसंज्ञातवायुना । तेजोमयं तथान्योन्यशङ्काघातेष्ववन्दिन्म ॥ ५५९ ॥  
 दीनैः क्रिमपरैरत्र निहतैः शुद्रखेचरैः । कासौ कासो गतः पापो निर्घात इति चैदधनम् ॥ ५६० ॥  
 दृष्ट्वा मालीं सितैर्बाणैः कृत्वा स्यंदनवर्जितं । निर्घातमसिनिर्घाताश्रके संप्राप्तपंचर्ता ॥ ५६१ ॥  
 विर्घर्तं निहतं ज्ञात्वा दानवा भट्टचेतसः । यथास्वं निलयं याता विजयार्दनगाभितं ॥ ५६२ ॥

केचित्कंठे समासाद्य कृपाणं कृपणोद्यताः । मालिनं त्वरया याताः शरणं रणकातराः ॥ ५६३ ॥  
 प्रविष्टास्ते ततो लंकां भ्रातरो मंगलार्चिता । समागमं च संग्राप्ताः पितृप्रभृतिर्वाचवैः ॥ ५६४ ॥  
 ततो हेमपुरेशस्य सुतां हेमखचारिणः । भोगवत्यां समुत्पन्नां नाम्ना चंद्रवतीं शुभां ॥ ५६५ ॥  
 उवाह विधिना माली मानसोत्सवकारिणी । स्वभाव चपलस्वातहृषीकप्रगवागुरां ॥ ५६६ ॥  
 प्रीतिकूटपुरेशस्य प्रीतिका तस्य चात्मजा । प्रीतिमत्यंगजां लेभे सुमाली प्रीतिसंज्ञिता ॥ ५६७ ॥  
 कनकामपुरेशस्य कनकस्य सुतां तथा । उवाह कनकश्रीजां मात्स्यवान्कनकावलीं ॥ ५६८ ॥  
 एतेषां प्रथमं जाया एता हृदयसंश्रयाः । अंगनानां सहस्रं तु प्रत्येकमधिकं स्मृतं ॥ ५६९ ॥  
 श्रेणीद्वयं ततस्तेषां पराक्रमवशीकृतं । शेषामिव बभूवाराह्यां शिरसा रचितांजलिं ॥ ५७० ॥  
 दृढबद्धपदापत्यनियुक्तनिजसंपदौ । जातौ सुकेशकिष्किषौ निर्गन्धौ शान्तचेतसौ ॥ ५७१ ॥  
 श्रुत्वा श्रुत्वा विषयजनितं सौख्यमेवं महान्तो । लब्ध्वा जैनं भवशतमलध्वंसनं श्रुक्तिमार्गं ॥  
 याताः प्रायः प्रियजनगुणस्नेहपाशादपेताः । सिद्धिस्थानं निरुपमसुखं राक्षसा वानराश्च ॥ ५७२ ॥  
 कृत्वाप्येवं सुबहुदुरितं ध्यानयोगेन दग्ध्वा । सिद्धावासे विदधितपदं योगिनस्त्यक्तसंगाः ॥  
 एवं ज्ञात्वा सुचरितगुणं प्राणिनो यात शान्तं । मोहोच्छेदात्कृतजयरविः प्राप्नुत ज्ञानराज्यं ५७३  
 इत्यार्षे रविशेषाचार्यप्रोक्ते पद्मचरिते वानरवंशमिधानं नाम षष्ठं पर्व ।

## अथ सप्तमं पर्व ।

अत्रांतरे पुरे राजा रथनूपुरनामनि । सहस्रार इति ख्यातो बभूवात्यंतमुद्धतः ॥ १ ॥  
 तस्य भार्वा बभूवेष्टा नाम्ना मानससुंदरी । सुंदरी मानसेनालं शरीरेण च सद्गुणा ॥ २ ॥  
 अतर्वर्त्नीं सतीमेतामत्यंतकुशविग्रहां । भर्तापृच्छत् श्रुत्याशेषभूषणां वीक्ष्य सादरं ॥ ३ ॥  
 विभ्रंत्यंगानि ते कस्माभितांतं तनुतां प्रिये । किं तवाकांक्षितं राज्ये मम जायेत दुर्लभं ॥ ४ ॥  
 गत्वा प्रगल्भतां ब्रूहि तवाद्यैव समीहितं । संपादयामि निःशेषं देवि प्राणगरीयसि ॥ ५ ॥  
 कर्तुं शक्तोस्मि ते कर्ति सुरस्त्रीकृतशासनां । शचीमपि कराग्राभ्यां पादसंवाहकारिणीं ॥ ६ ॥  
 इत्थुक्ता सा ततस्तेन वरारोहांकसंश्रिता । जगाद विनयादेवं वचनं लीलयान्वितं ॥ ७ ॥  
 यस्मादारभ्य मे गर्भे संभवं कोप्ययं गतः । ततः प्रभृति वाञ्छामि भोक्तुमिंद्रस्य संपदं ॥ ८ ॥  
 इमे मनोरथा नाथ परित्यज्य मया त्रपां । परायत्ततयात्यंतं भवतो विनिवेदिताः ॥ ९ ॥  
 इत्थुक्ते कल्पिता भोगसंपत्तस्याः सुरेंद्रजा । विद्याबलसमृद्धेन सहस्रारेण तत्क्षणात् ॥ १० ॥  
 संपूर्णदोहदा जाता सा ततः पूर्णविग्रहा । धारयंती दुराख्यानं घृतिं कान्तिं च मामिनी ॥ ११ ॥

ब्रजता रविणाप्यूढं खेदं जग्राह तेजसा । अभ्यवाञ्छच्च सर्वासां दातुमाज्ञां दिशामपि ॥ १२ ॥  
 काले पूर्णे च सपूर्णलक्षणमगमस्यत सा । दारकं बाधवानन्दसंपदुत्तमकारणं ॥ १३ ॥  
 ततो महोत्सवं चक्रे सहस्रारः प्रमोदवान् । शंखतूर्यनिनादेन बभरीकृतदिग्मुखं ॥ १४ ॥  
 सन् पुररणत्कारचरणन्यासकुट्टनैः । नृत्यंतीभिः पुरस्त्रीभिः कृतभूतलकंपनं ॥ १५ ॥  
 यथेच्छं द्रविणं दत्तं विचारपरिवर्जितं । प्रचलोर्द्ध्वकरैर्नृत्तं गजैरपि सद्बुद्धितं ॥ १६ ॥  
 उत्पाताः शत्रुगेहेषु संजाताः शोकसूचिनः । बंधुगेहेषु चोत्पन्नाः सूचिका भूरिसंपदः ॥ १७ ॥  
 अभिलाषो यतस्तस्मिन्मातुर्गर्भस्थितेऽभवत् । ईद्रभोमे ततः पित्रा कृतं तस्यैद्रशब्दनं ॥ १८ ॥  
 बालक्रीडा बभूवास्य शक्त्या यूनोपि जित्वरी । भिदुरा रिपुदर्पाणां सत्त्वरी चाकर्मणि ॥ १९ ॥  
 क्रमात्स यौवनं प्राप्तस्तेजोनिर्जितमास्करं । कांतिनिर्जितरात्रीशं स्थैर्यनिर्जितपर्वतं ॥ २० ॥  
 प्रस्ता इव दिशस्तैन सुविस्तीर्णेन वक्षसा । दिमागकुंभतुंगांसस्थवीर्योवृत्तबाहुना ॥ २१ ॥  
 उरुस्तंभद्वयं तस्य सुवृत्तं गूढजालुकं । जगाम परमस्थैर्ये बक्षोभवनधारणात् ॥ २२ ॥  
 विजयार्द्धगिरौ तेन सर्वे विद्याधराधिपाः । ग्राहिता वैतसीं वृत्तिं महाविद्याबलद्धिना ॥ २३ ॥  
 ईद्रमंदिरसंकाशं भवनं तस्य निर्मितं । चत्वारिंशत्सहाष्टाभिः सहस्राणि च योषितां ॥ २४ ॥

षड्विंशतिसहस्राणि ननुतुर्नाटकानि च । दंतिना व्योममार्गार्णा वाजिनां च निरहसा ॥ २५ ॥  
 शशांकधवलस्तुंगो गगनाङ्गणगोचरः । दुर्निवार्यो महावीर्यो दंष्ट्राष्टकविराजितः ॥ २६ ॥  
 दंतिराजो महावृषकरार्गलितदिग्मुखः । ऐरावताभिधानेन गुणैश्च प्रथितो भुवि ॥ २७ ॥  
 शक्त्या परमया युक्तं लोकपालचतुष्टयं । शची च महिषी रम्या सुधर्माख्या तथा समा ॥ २८ ॥  
 वज्रं प्रहरणं त्रीणि सदास्यप्सरसां गणाः । नाम्ना हरिणकेशी च सेनायास्तस्य चाधिपः ॥ २९ ॥  
 अश्विनौ वसवश्चाष्टौ चतुर्मेदा दिवौकसः । नारदस्तुंबुरोविश्वावसुप्रभृतिगायकाः ॥ ३० ॥  
 उर्वशी मेनका मञ्जु स्वल्पाद्यप्सरसो वराः । मंत्री बृहस्पतिः सर्वमेवं तस्य सुरैर्द्रवत् ॥ ३१ ॥  
 तत्तोसौ नमिवज्जातः सर्वविद्याभृता पतिः । ऐश्वर्यं सुरनाथस्य विभ्राणः पुण्यसंभृतं ॥ ३२ ॥  
 अत्रातरे महामानो माली लंकापुरीपतिः । पूर्वयैव धिया सर्वान् शास्ति खेचरपुङ्गवान् ॥ ३३ ॥  
 विजयार्दनगस्थेषु समस्तेषु पुरेषु वा । लंकागतः करोत्यैश्वर्यं स्वभातुबलगर्वितः ॥ ३४ ॥  
 वेश्या यानं विमानं वा कन्या वासांसि भूषणं । यद्यच्छ्रेणीद्वये सारं वस्तुचारैर्निवेद्यते ॥ ३५ ॥  
 तत्तत्सर्वं बलाद्वीरः क्षिप्रमानापयत्यसौ । पश्यन्नात्मानमेवैकं बलविद्याविभूतिभिः ॥ ३६ ॥  
 ईशानवात्सल्यैराज्ञां मग्नां श्रुत्वास्य चान्यदा । प्रस्मितो भ्रातृकिष्किधसुतैः साकं महाबलः ॥ ३७ ॥

विमानैर्विविधच्छायैः संध्यामेघैरिवोन्नतैः । महाप्रासादसंकाशैः स्यन्दनैः काञ्चनाचितैः ॥ ३८ ॥  
 गजैर्धनाघनाकारैः सप्तिमिश्रिचगामिभिः । शार्दूलैर्भ्रगरैर्गोभिर्मृगराजैः क्रमेलकैः ॥ ३९ ॥  
 बालैर्यैर्महिषैर्हंसैर्वृकैरन्यैश्च वाहनैः । स्वांगणं छादयन्सर्वं महाभासुरविग्रहैः ॥ ४० ॥  
 अथ मालिनमित्यूचे सुमाली भ्रातृवत्सलः । प्रदेशेऽत्रैव तिष्ठामो भ्रातरद्य न गम्यते ॥ ४१ ॥  
 लंकां वा प्रतिगच्छामः शृणु कारणमत्र मे । अनिमित्तानि दृश्यन्ते पुनः पुनरिहायने ॥ ४२ ॥  
 एकं संकोच्य चरणमत्यन्ताकुलमानसः । स्थितः शुष्कद्रुमस्याग्रे धुन्वन्पश्यान् पुनः पुनः ॥ ४३ ॥  
 शुष्ककाष्ठं दधच्चञ्च्वा वीक्ष्यमाणो दिवाकरं । रसक्रूरमयं घ्वांश्चो निवारयति नो गतिं ॥ ४४ ॥  
 ज्वालारौद्रमुखी चेयं शिवा नो भुजदक्षिणे । घोरं विरौति रोमाणि दृष्ट्वा निदधती मुहुः ॥ ४५ ॥  
 अयं पतंगविभे च परिवेषिणि दृश्यते । कबंधो भीषणो मुञ्चत्कीलाललवजालकः ॥ ४६ ॥  
 घोराः पतन्ति निर्घाताः कंपिताखिलपर्वताः । दृश्यन्ते वनिताः कुत्सा मुक्तकेश्यो नमस्तले ॥ ४७ ॥  
 खरं खरः खड्गुत्क्षिप्य मुखं मुखरयन्ममः । शितिं खनन्सुराग्रेण दक्षिणः कुरुते स्वरं ॥ ४८ ॥  
 प्रत्युवाच ततो माली सुमालिनमिति स्फुटं । कृत्वा स्मितं ददं बाहू केशराभ्यां निपीडयन् ॥ ४९ ॥  
 अभिप्रेत्य वधं शत्रोरारुह्य जयिनं द्विपं । प्रस्थितः पौरुषं विभ्रत्कथं भूपो निवर्तते ॥ ५० ॥

दंष्ट्रयोः प्रेक्षणं कुर्वन्धरहानस्य दंतिनः । चक्षुर्वित्रासितारातिस्तर्यमाणः श्रितैः श्रैः ॥ ५१ ॥  
 दंतदष्टाधरो बद्धभृकुटी कुटिलाननः । विस्मितैरमरैर्दृष्टो भटः किं विनिवर्तते ॥ ५२ ॥  
 कंदरासु रतं मेरोर्नदने चारुनंदिने । चैत्यालया जिनेन्द्राणां कारिता गगनस्पृशः ॥ ५३ ॥  
 दत्तं किमिच्छकं दानं भुक्ता भोगा महागुणाः । यशोधवलितशेषभुवनं समुपार्जितं ॥ ५४ ॥  
 जन्मनेत्यं कृतार्थोस्मि यदि प्राणान्महाहवे । परित्यजामि कियता कृतमन्येन वस्तुना ॥ ५५ ॥  
 असौ पलायितो भीतो वराक इति भाषितं । कथमाकर्णयेद्धीरो जनतायाः सुचेतसः ॥ ५६ ॥  
 इति संभाषमाणोमौ भ्रातरं भामुराननः । विजयार्द्धस्य मूर्धानं क्षणादविदितं ययौ ॥ ५७ ॥  
 ततोपमानितं यैर्यैः शासनं खेचराधिपैः । तत्पुराणि ससामंतैर्ध्वंसयामास दारुणैः ॥ ५८ ॥  
 उद्यानानां महाध्वंसो जनितः क्रोधिभिः स्वर्गैः । यथा कमलखंडानां मातंगैर्मदमंथरैः ॥ ५९ ॥  
 ततः संवाध्यमाना सा प्रजा गगनचारिणां जगाम शरणं त्रस्ता सहस्रारं सवेपथुः ॥ ६० ॥  
 पादयोश्च प्रणम्योचे बभौ दीनमिदं भृशं । सुकेशस्य सुतैर्ध्वस्तां समस्तां नाथ पालय ॥ ६१ ॥  
 सहस्रारस्ततोवोचत्स्वगा गच्छत मत्सुतं । विज्ञापयत युष्माकं सपरित्राणकारणं ॥ ६२ ॥  
 त्रिविष्टपं यथा शक्रो रक्षस्युर्जितशासनः । एवं लोकमिमं पाति स सर्वं वृत्तसूदनः ॥ ६३ ॥

एवमुक्तास्ततो जग्मुरिन्द्राभ्यासं नमश्चराः । कुत्वाञ्जलिं प्रणमुश्च वृत्तांतं च न्यवेदयन् ॥ ६४ ॥  
 इन्द्रस्ततोवदत्कुब्जो दर्पस्मितसिताननः । पार्श्वे व्यवस्थिते वज्रे दत्त्वा लोहितलोचने ॥ ६५ ॥  
 यत्नेन महतान्विष्य हंतव्या लोककंटकाः । किं पुनः स्वयमायाताः ममीषं लोकपालिनः ॥ ६६ ॥  
 ततो मत्तद्विपालानस्तंभमंगस्य कारणं । रणसंज्ञाविधानार्थं विषमं तूर्यमाहृतं ॥ ६७ ॥  
 सन्नाहमंडनोपेता निरीयुश्च नमश्चराः । हेतिहस्ताः परं हर्षं विभ्राणा रणसंभ्रमं ॥ ६८ ॥  
 रथैरश्वैर्गजैरुष्टैः सिंहैर्व्याघ्रैर्वृकैर्मृगैः । हंसच्छार्गैर्वृषैर्मैवैर्विमानैर्वह्निः स्त्रैः ॥ ६९ ॥  
 लोकपालाश्च निर्जग्मुर्निजवर्गसमन्विताः । नानाहेतिप्रभास्त्रिष्टाभ्रमंगविषमाननाः ॥ ७० ॥  
 ऐरावतं समारुह्य कंकटच्छन्नविग्रहः । समुच्छ्रितसितच्छत्रोऽनिरैर्दिद्रः समं सुरैः ॥ ७१ ॥  
 युगांतधनमीमानां ततः प्रवृत्ते रणः । देवानां राक्षसानां च दुःप्रेक्ष्यः क्रूरचेष्टितः ॥ ७२ ॥  
 सस्तिना पात्यते बाजी रथेन क्षोद्यते रथः । भज्यते दंतिना दंती पादांतं च पदातिभिः ॥ ७३ ॥  
 प्रासमुद्रगरचक्रासिद्धवंडीमुशलेषुभिः । गदा कनकपाशैश्च छन्नं कुत्स्नं नमस्तलं ॥ ७४ ॥  
 महोत्साहमयो सैन्यं पुरस्सरणदक्षिणं । दक्षिणं चलितोद्योगं देवानां निवहैः कुतं ॥ ७५ ॥  
 विष्णुत्वान् चारुयानश्च चन्द्रो नित्यगतिस्तथा । चलद्योति प्रमादयश्च रक्षसामक्ष्णोद्भवं ॥ ७६ ॥



अथर्षसूर्यरजसाबुधुंगकपिकेतुकौ । मीदतो राक्षसान् वीक्ष्य दुर्देरौ योद्धुमुद्यता ॥ ७७ ॥  
 दर्शिताः पृष्ठमेताभ्यां सर्वे ते सुरपुंगवाः । क्षणादन्यत्र दृष्टाभ्यां ददभ्यां वैद्युतं जवं ॥ ७८ ॥  
 बातुधाना अपि प्राप्य बलं ताभ्यां समुद्यताः । योद्धुं शस्त्रसमूहेन कुर्वाणा ज्वांसमं वरे ॥ ७९ ॥  
 ज्वंसमानं ततः सैन्यं दैवं जातु कपिध्वजैः । दृष्ट्वा क्रुद्धः समुत्तस्थौ स्वयं योद्धुं सुराधिपः ॥ ८० ॥  
 कपियातुधनैर्व्याप्तस्ततो देवेन्द्रभूधरः । शस्त्रवर्षं विधुंचक्रिस्तामगर्जनकारिभिः ॥ ८१ ॥  
 निजग्राद ततः शक्रः पालयन् लोकपालिनः । सर्वतो विशिखैर्मुक्तैर्बभञ्ज कपिराक्षसान् ॥ ८२ ॥  
 जय माली समुत्तस्थौ सैन्यं दृष्ट्वा समाकुलं । तेजसा क्रोधजातेन दीपयन् सकलं नमः ॥ ८३ ॥  
 अमवच्च ततो युद्धं मालीन्द्रमतिदारुणं । विस्मयव्याप्तचित्ताभ्यां सेनाभ्यां कृतदर्शनं ॥ ८४ ॥  
 मालिनो मालदेष्टेऽथ स्वकनामांकितं शरं । आकर्णाकृष्टनिर्मुक्तं निचखान सुराधिपः ॥ ८५ ॥  
 संस्तंभ्य वेदनां क्रोधान्मालिनाप्यमरोचमः । ललाटस्य तटे क्षत्तया हतो वेगविमुक्तया ॥ ८६ ॥  
 रक्षारुणितदेहं च माली द्राक्तमुपागतः । क्रोधारुणः सहस्रांशुर्वथास्तधरणीधरं ॥ ८७ ॥  
 भानुर्विबसमानेन चक्रेणास्य ततः शिरः । आभिमुख्यमुपेतस्य लूनं पत्या दिवौकसां ॥ ८८ ॥  
 अतर्ं निहतं दृष्ट्वा नितातं दुःखितस्ततः । चितथित्वा महावीर्यं चक्रिणां व्योमगामिनी ॥ ८९ ॥

परिवारेण सर्वेण निजेन सहितः क्षणात् । रणात्पलायनं चक्रे सुमाली नयपेशलः ॥ ९० ॥  
तद्वधार्थं गतं शक्रमनुमार्गेण गत्वरं । उवाच प्रणतः सोमः स्वामिभक्तिपरायणः ॥ ९१ ॥  
विद्यमाने प्रभो भृत्ये मादृशे शत्रुमारणे । प्रयत्नं कुरुष्व कस्मात्स्वयं मे यच्छ शासतं ॥ ९२ ॥  
एवमस्तिवति चोक्तेसावनुमार्गं रिपोर्मतः । वाणपुंजं विमुञ्चस्व करौघमिव शत्रुगं ॥ ९३ ॥  
ततस्तदाहतं सैन्यं विशिखैः कपिरक्षसां । धाराहतं गवां यद्वत्कुलमाकुलतां गतं ॥ ९४ ॥  
पाप न क्षत्रमर्यादां त्वं जानासि मनागपि । जडवर्गपरिक्षिप्त इत्युक्तः प्राप्तकारिणा ॥ ९५ ॥  
निवृत्य क्रोधदीप्तेन ततो माल्यवता शशी । गाढं स्तनांतरे भिन्नो मिडिमालेन मूर्छितः ॥ ९६ ॥  
अयं त्वाश्वासयते यावन्मूर्च्छामीलितलोचनः । अंतर्द्धानं गतास्तावद्यातुधानप्रवंगमाः ॥ ९७ ॥  
पुनर्जन्मेव ते प्राप्ता अलंकाराढयं पुरं । सिंहस्येव विनिःक्रांता जठरादागता सुखं ॥ ९८ ॥  
प्रतिबुद्धः शशंकोपि दिशो वीक्ष्य रिपूजिह्वाः । स्तूयमानो जयेनारेर्ययौ मधवतौतिकं ॥ ९९ ॥  
ध्वस्तशत्रुश्च मुत्रामा वंदिनां निवहैः स्तुतः । अन्वितो लोकपालानां चक्रवालेन तोषिणा ॥ १०० ॥  
ऐरावतं समारूढश्चामरानिलबीजितः । सितच्छत्रकृतच्छायो नृत्पत्सुरपुरस्सरः ॥ १०१ ॥  
रत्नांशुकध्वजन्यस्तशोभशुचिस्तोरणं । आगुल्फपुष्पविशिखं सितकंदुकुमवारिणा ॥ १०२ ॥

गवाक्षन्यस्तसञ्चारीनयनालीनिरीक्षितः । युक्तः परमया भूत्या विवेश रथनूपुरं ॥ १०३ ॥  
 पित्रोश्च विनयात्पादौ प्रणनाम कृताञ्जलिः । तौ च पस्पृशतुर्गात्रं कंपिना तस्य पाणिना ॥ १०४ ॥  
 शत्रून्नेवं स निर्जित्य परमानन्दमागतः । आस्वादयन्परं भोगं प्रजापालनतत्परः ॥ १०५ ॥  
 सुतरां स ततो लोके प्रसिद्धिं शक्रतां गतः । प्राप्तः स्वर्गप्रसिद्धिं च विजयार्द्धश्च भूधरः ॥ १०६ ॥  
 उत्पत्तिं लोकपालानां तस्य वक्ष्यामि सांप्रतं । एकाग्रं मानसं कृत्वा श्रेणिकैषां निबुध्यतां ॥ १०७ ॥  
 स्वर्गलोकाञ्च्युतो जातो मकरध्वजसेचरात् । संभूतो जठरे दित्या लोकपालोऽभवच्छशी ॥ १०८ ॥  
 कांतिमानेष शक्रेण द्योतिःसंगे पुरोत्तमे । पूर्वस्यां ककुभि न्यस्तो मृमुदे परमर्द्धिकः ॥ १०९ ॥  
 जातो मेघरथामिख्याद्दृष्ट्यायां महाबलः । सेचरो वरुणो नाम संप्राप्तो लोकपालतां ॥ ११० ॥  
 पुरे मेघपुरे न्यस्तः पश्चिमायामसौ दिशि । पाशं प्रहरणं श्रुत्वा यस्य विभ्यति शत्रवः ॥ १११ ॥  
 संभूतः कनकावल्यां किंशूर्येण महात्मना । कुबेराख्यो नभोगामी विभूत्या परयान्वितः ॥ ११२ ॥  
 कांचिनाख्ये पुरे चायमुदीच्यां दिशि योजितः । संप्राप परमं भोगं प्रख्यातो जगति त्रिधा ॥ ११३ ॥  
 संभूतः श्रीप्रभागर्भे कालाग्रिन्योज्जिचारिणः । चंडकर्मा यमो नाम तेजस्वी परमोभवत् ॥ ११४ ॥  
 दक्षिणोदन्वतो द्वीपे किष्कुनाग्नि पुरोत्तमे । स्थापितोऽसौ स्वपुण्यानां प्राप्नुवन्नुजितं फलं ॥ ११५ ॥

पुरस्य यस्य यन्नाम पृथिव्यां रूपातिमागतं । तेनैव ख्यापिता नाम्ना पौरास्तत्र सुरेशिना ११६  
 असुरारूपे नभोगानां नगरे निवसन्ति ये । असुरारूपा इमे जाताः सकले धरणीतले ॥ ११७ ॥  
 यक्षगीते पुरे यक्षाः किन्नराश्च च किन्नराः । गंधर्वसंज्ञया रूपाताः पुरे गंधर्वनामनि ॥ ११८ ॥  
 अश्विनौ वसवो विश्वे वैश्वानरपुरस्तराः । कुर्वन्ति त्रिदशक्रीडां विद्याबलसमन्विताः ॥ ११९ ॥  
 अवाप्य संभवं योनौ प्राप्यश्रीविस्तरं भुवि । प्रणतो भूरिलोकेन मन्यते स्वं सुरेश्वरं ॥ १२० ॥  
 इन्द्रः स्वर्गः सुराश्चान्ये समस्तास्तस्य विस्मृताः । संपद्भिरतिमेतस्य नित्योत्सवाविधाभिनः १२१  
 स्वर्गिन्द्रं पर्वतं स्वर्गं लोकपालान् स्वमेश्वरान् । निजांश्च सकलान्देवान्स मेने भूतिमर्वितः ॥ १२२ ॥  
 मत्तोस्ति न महान्कथित्पुरुषो भुवनत्रये । अहमेवास्य विश्वस्य प्रणेता विदिताखिलः ॥ १२३ ॥  
 विद्याभुक्तकवचित्त्वमिति प्राप्य स गर्वितः । फलमन्वभक्तपूर्वजन्मोपात्तसुकर्मणः ॥ १२४ ॥  
 मायेत्र यो व्यतिक्रान्तस्तं वृत्तांतमतः शृणु । घनदस्य समुत्पत्तिः श्रेणिक ज्ञायते यथा ॥ १२५ ॥  
 व्योमर्षिदुरिति रूपावः पुरे कौतुकमंगले । भर्ग्यानंदवती तस्यामुत्पत्तिं दुहिताद्वयं ॥ १२६ ॥  
 कौशिकी ज्यायसी तत्र केकसी च कनीयसी । ज्येष्ठा विश्रवसे दत्ता पुरे यक्षविनिर्मिते ॥ १२७ ॥  
 तस्यै वैभवणो जातः शुभलक्षणविग्रहः । शतपत्रेक्षणः श्रीमानंगनानयनोत्सवः ॥ १२८ ॥

एवमुक्तः सचाह्वय शक्रेण कृतपूजनः । ब्रज लंकापुरीं शशि प्रियस्त्वं मम खेचरान् ॥ १२९ ॥  
 चतुर्णां लोकपालानामद्य प्रभृतिपञ्चमः । लोकपालो भव त्वं मे मत्प्रयादान्महाबलः ॥ १३० ॥  
 यदाह्वयसीत्युक्त्वा कृत्वा चरणवन्दनां । आपृच्छ च पितरौ नत्वा निर्मितासौ सुमंमलं ॥ १३१ ॥  
 अघ्यतिष्ठ मुदितो लंकां शंकरविवर्जितः । विद्याधरसमूहेन शिरसा धृतशस्त्रः ॥ १३२ ॥  
 प्रीतिमत्स्यं समुत्पन्नः सुमालितनयस्तु यः । नाम्ना रत्नश्रवाः शूरस्त्वामी भुवनवत्सलः ॥ १३३ ॥  
 मित्रोपकरणं यस्य जीवितं तुंगचेतसः । भृत्यानामुपकाराय प्रभुत्वं शूरि तेजसः ॥ १३४ ॥  
 लब्धवर्णोपकाराय वैदग्ध्यं दग्धदुर्मतेः । बंधूनामुपकाराय लक्ष्म्याश्च परिपालनं ॥ १३५ ॥  
 ईश्वरत्वं दन्दिणांमुपकारार्थमुन्नतं । साधूनामुपकारार्थं सर्वस्वं मर्वपालिनः ॥ १३६ ॥  
 सुकृतस्मरणार्थं च मानसं मानशालिनः । धर्मोपकरणं चायुः वीर्योपकृतये वपुः ॥ १३७ ॥  
 पितेव प्राणिवर्गस्य यो बभूवानुकंपकः । सुकाल इव चावीतः स्मर्यतेद्यापि जंतुभिः ॥ १३८ ॥  
 परस्त्रीमातृद्वयस्य शीलभूषणघोरिणः । परद्रव्यं तृणवत्परश्च स्वशरीरवत् ॥ १३९ ॥  
 गुणिनां गणनायां यः प्रथमं गणितो बुधैः । दोषिणां च समुल्लागे स स्मृतो नैव जंतुभिः १४०  
 अन्यैश्चि महाभूतैः शरीरं तस्य निर्मितं । अन्यथा सा कुतः शोभा बभूवास्तथाविधा ॥ १४१ ॥

प्रसेकममृतैर्नैव चक्रे संभाषणेषु सः । महादानमिवोदात्तचरितो विततार च ॥ १४२ ॥  
 धर्मार्थकामकार्याणां मध्ये तस्य महामतेः । धर्म एव महान्यत्नो जन्मांतरगतावभूत् ॥ १४३ ॥  
 यश्चो विभूषणं तस्य भूषणानां सुभूषणं । गुणाः कीर्त्या समं तस्मिन्सकुटुम्बा इव स्थिताः ॥ १४४ ॥  
 स भूतिं परमां वाञ्छन् क्रमाद्ग्रोत्रसमागतां । संत्याजितो निजं स्थानं पत्या स्वर्गनिवासिनां ॥  
 परित्यज्य भयं धीरो विद्यां साधयितुं क्षमः । रौद्रं भूतपिशाचादिनादि पुष्पांतकं वनं ॥ १४५ ॥  
 विद्याया विदितां पूर्वमथो तज्जामिनीं सुतां । व्योमबिन्दुर्ददावस्मै तपसे परिचारिकां ॥ १४६ ॥  
 तस्य सा योगिनः पार्श्वे विनीता समवस्थिता । कृताञ्जलिपुटादेशं वाञ्छन्ती तन्मुखोद्गतं ॥ १४७ ॥  
 ततः समाप्तनियमः कृतसिद्धनमस्कृतिः । एकाकिनीं सुतां बालां दृष्ट्वा सरललोचनां ॥ १४८ ॥  
 नीलोत्पलेक्षणां पद्मवक्रां कुन्ददलद्विजां । शिरीषमालिकाबाहुं पाटलादंतवाससां ॥ १४९ ॥  
 बकुलामोदनिःश्वासां चम्पकत्वक्समत्विषं । कुसुमैरिव निःशेषां निर्मितां दधतीं तनुं ॥ १५० ॥  
 मुक्तपद्मालयां पद्मां रूपेणैव वशीकृतां । परमोत्कंठयानीतां पादविन्यस्तलोचनां ॥ १५१ ॥  
 अपूर्वपुरुषालोकलज्जितानतविग्रहां । समाध्वसविनिस्त्रिभुजानिःश्वासोत्कंपितस्तनीं ॥ १५२ ॥  
 लाषण्येन विलंपतीं पल्लवानंतिकीगतान् । निःश्वासाकुष्ठमत्तलिकुलव्याकुलिताननां ॥ १५३ ॥

सौकुमार्यादिवोदाराद्विभ्यतानतिनिर्भरं । यौवनेन कृताश्लेषां संभूतिं योषितः परां ॥ १५५ ॥  
 मृहीत्वेवाखिलस्रैणं लावण्यं त्रिजगद्गतं । कर्मभिर्निर्मितां कर्तुमद्भुतं सार्वलौकिकं ॥ १५६ ॥  
 शरीरेणैव संयुक्तां साक्षाद्विद्यामुपागतां । वशीकृतामुदारेण तपसा कान्तिशालिनीं ॥ १५७ ॥  
 यप्रच्छ प्रियया वाचा करुणावान् स्वभावतः । प्रमदासु विशेषेण कन्यकासु ततोधिकं ॥ १५८ ॥  
 कस्यासि दुहिता बाले किमर्थं त्वमिहावनौ । एकाकिनी मृगीवास्मिन्यूयाद्भ्रष्टावतिष्ठसे ॥ १५९ ॥  
 के वा भजन्ति ते वर्णा नाम पुण्यमनोरथैः । पञ्चपातो भवत्येव योगिनामपि सज्जने ॥ १६० ॥  
 तस्मै साकथयद्वाचा गद्गदत्वमुपेतया । दधत्यात्यन्तमाधुर्यं चेतश्चोरणदक्षया ॥ १६१ ॥  
 उत्पन्ना नन्दवत्यङ्गे व्योमविदोरहं सुता । कैकसीति भवत्सेवां कर्तुं पित्रा निरूपिता ॥ १६२ ॥  
 तत्रैव समये तस्य सिद्धा विद्या महौजसः । मानसस्तम्बनी नाम्ना क्षणदर्शितविग्रहा ॥ १६३ ॥  
 ततो विद्याप्रभावेण तस्मिन्नेव महावने । पुरं पुष्पांतकं नाम क्षणात्तेन निवेशितं ॥ १६४ ॥  
 कृत्वा पाणिमृहीतां च कैकसीं विधिना ततः । रेमे तत्र पुरे प्राप्य भोगान्मानसकल्पितान् १६५  
 बभूव च तयोः प्रीतिजायापत्योरनुत्तरा । क्षणार्द्धमपि नो सेहे वियोगं या सुचेतसोः ॥ १६६ ॥  
 मृतामिव स तां मेने लोचनागोचरस्थितां । निमेषादर्शनम्लानि ब्रजन्तीं मृदुमानसां ॥ १६७ ॥

वक्त्रचन्द्रेक्षिणी तस्या तस्य नित्यं व्यवसिते । सर्वेषां वा हृषीकाणां सा बभूवस्य बंधनं ॥ १६८ ॥  
 अनन्यजैकरूपेण यौवनेन धनधिया । विद्याचलेन धर्मेण शक्तिरासीत्परं तयोः ॥ १६९ ॥  
 प्रजंती प्रजयायुक्ते तिष्ठंती स्थितिमागते । छायेव साभवत्पत्याबलुवर्तनकारिणी ॥ १७० ॥  
 अश्रुसौ विपुले कांते क्षीराकूपारपांडुरे । रत्नद्वीपकुतालोके दुकूलपटकोमले ॥ १७१ ॥  
 यथेष्टदेहविन्यस्तनानावर्णोपधानके । निःश्वासामोदनिर्निद्राद्विरेकसमुपासते ॥ १७२ ॥  
 परितः स्थितयामश्रीविनिद्रनयनेक्षिते । तत्र दंतविनिर्माणपट्टके क्षयनोत्तमे ॥ १७३ ॥  
 चितयंती गुणान्यत्युर्मनोबंधनकारिणः । वाञ्छंती च सुतोत्पत्तिं सुखं निद्रासुप्तगता ॥ १७४ ॥  
 ईर्ष्याचक्रे परान्स्वप्नान्महाविस्मयकारिणः । अव्यक्तचलनादायिमखीवीक्षितविग्रहा ॥ १७५ ॥  
 ततः प्रमाततूर्णेण शंखशब्दानुकारिणा । भागधानां च वाणीभिः सापि प्रबोधमागता ॥ १७६ ॥  
 कृतमंगलकार्यार्थं नेपथ्यं दधती शुभं । सखीभिरन्विताऽऽगच्छन्मनोज्ञा भर्तुरंतिकं ॥ १७७ ॥  
 आसीना चाञ्जलिं कृत्वा पत्युः पार्श्वे सुविभ्रमा । भद्रासर्नेशुकच्छन्ने क्रमात्स्वप्नान्मयवेदयत् ॥ १७८ ॥  
 अद्य रात्रौ मया यामे चरमे नाथ वीक्षिताः । त्रयः स्वप्नाः श्रुतौ तेषां प्रसादं कर्तुमर्हसि ॥ १७९ ॥  
 वृहद्वृद्धं गर्जेद्राणां ध्वंसयन्परमौजसा । कुक्षिमास्येन मे सिंहः प्रविष्टो नमस्तलात् ॥ १८० ॥



विद्रावयन्मयूखैश्च ध्वातं गजकुलासितं । स्थितो विहायसो मध्यादंके कमलबांधवः ॥ १८१ ॥  
 कुर्वन्मनोहरां लीलां दूरयन् तिमिरं करैः । अखंडमंडलो दृष्टः पुरः कुमुदनंदनः ॥ १८२ ॥  
 दृष्टमात्रेषु चैतेषु विस्मयाक्रांतमानसा । प्रभाततूर्यनादेन गताहं वीतनिद्रतां ॥ १८३ ॥  
 किमेतदिति नाथ त्वं ज्ञातुमर्हसि सांप्रतं । ज्ञातव्येषु हि नारीणां प्रमाणं प्रियमानसं ॥ १८४ ॥  
 ततोष्टांगनिमिच्छः कुशलो जिनशासने । रत्नश्रवाः प्रमोदेन स्वप्रार्थान् व्यवृणोत्क्रमात् ॥ १८५ ॥  
 उत्पत्स्यते त्रयः पुत्राः त्रिजगत्तकीर्तयः । तव देवि महासत्त्वाः कुलवृद्धिविधायिनः ॥ १८६ ॥  
 भवांतरनिबद्धेन सुकृतेनोत्तमक्रियाः । बल्लभत्वं प्रपत्स्यंते सुरेष्वपि सुरैः समाः ॥ १८७ ॥  
 कांत्युत्सारिततारेशाः दीप्त्युत्सारितभास्कराः । गांभीर्यजिततोषेशा स्थैर्यात्सारितभूधराः ॥ १८८ ॥  
 चारुकर्मफलं श्रुत्वा स्वर्गे शेषस्य कर्मणः । परिपाकमवाप्स्यंति सुरैरप्यपराजिताः ॥ १८९ ॥  
 दानेन कामजलदाः चक्रवर्तिसमर्द्धयः । वरसीमंतिनीचेतोलोचनालीमलिम्लुचाः ॥ १९० ॥  
 श्रीवत्सलक्षणात्वंतराजितोचुंगवक्षसः । नाममात्रश्रुतिध्वस्तमहासाधनशत्रवः ॥ १९१ ॥  
 भविता प्रथमस्तेषां नितांतं जगते हितः । साहसैकरसासक्तः शत्रुपक्षपाकरः ॥ १९२ ॥  
 संज्ञायाग्रमनात्तस्य भविष्यति समंततः । शरीरं निश्चितं चारोरुचरोमाचकंटकैः ॥ १९३ ॥

निधानं कर्मणामेष दारुणानां भविष्यति । वस्तुन्युरीकृते तस्य न शक्नोति निवर्तकः ॥ १९४ ॥  
 कृत्वा स्मितं ततो देवी परमप्रमदाचिता । मर्षुराननमालोक्य विनयादित्यभाषत ॥ १९५ ॥  
 अर्हन्मतामृतास्वादमुचित्ताभ्यां कथं प्रभो । आवाभ्यां प्राप्यजन्मायं क्रूरकर्मा भविष्यति १९६  
 आवयोर्ननु मज्जापि जिनवाक्येन भाविता । भवेदमृतबल्लीतो विषस्य प्रसवः कथं ॥ १९७ ॥  
 प्रत्युवाच च तामेवं प्रिये शृणु वरानने । कर्माणि कारणं तस्य न वयं कृत्यवस्तुनि ॥ १९८ ॥  
 भूलं हि कारणं कर्म स्वरूपविनियोजने । निमित्तमात्रमेवास्य जगतः पितरौ स्मृतौ ॥ १९९ ॥  
 भविष्यतोनुजावस्य जिनमार्गविशारदौ । गुणग्रामसमाकीर्णौ सुचेष्टौ शीलसागरौ ॥ २०० ॥  
 सुदृढं सुकृते लग्नौ भवस्खलनभीतिः । सत्यवाक्यरतौ सर्वसत्त्वकारुण्यकारिणौ ॥ २०१ ॥  
 तयोरपि पुरोपात्तं सौम्यकर्म मृदुस्वने । कारणं करुणोपेते यतो हेतुसमं फलं ॥ २०२ ॥  
 एवमुक्त्वा जिनोद्वाणां ताभ्यां पूजा प्रवर्तिता । मनभापि प्रतीतेन प्रयाताभ्यामहर्दिवं ॥ २०३ ॥  
 ततो गर्भस्थिते सत्त्वे प्रथमे मातुरीहितं । बभूव क्रूरमत्यंतं दृढनिर्जितपौरुषं ॥ २०४ ॥  
 अम्यवाञ्छत्पदं न्यासं कर्तुं मूर्धसु विद्विषां । रक्तकर्दमदिग्घेषु परिस्फुरणकारिषु ॥ २०५ ॥  
 आज्ञां दातुमभिप्रायः सुरराज्येप्यजायत । हुंकारमुखं चास्यमंतरेणापि कारणं ॥ २०६ ॥

निष्ठुरत्वं शरीरस्य निर्जितश्रमवत्तरा । कठोरा घर्घरा बाणी दृष्टिपाताः परिस्फुटाः ॥ २०७ ॥  
 दर्पणे विद्यमानेपि सायकेऽपश्यदाननं । कथमप्यानमन्मूर्द्धा गुरुणामपि वंदने ॥ २०८ ॥  
 प्रतिपक्षासनार्कपं कुर्वन्नथ विनिर्गतः । संपूर्णे समये तस्याः कुक्षेः प्राणी सुदारुणः ॥ २०९ ॥  
 प्रभया तस्य जातस्य दिवाकरदुरीक्षया । परिवर्गस्य नेत्रौघाः सघनस्थगिता इव ॥ २१० ॥  
 भूतैश्च ताडनाहूतो दुंदुभेरुद्धतो ध्वनिः । कबंधैः शत्रुगेहेषु कृतमुत्पातनर्तनं ॥ २११ ॥  
 ततो जन्मोत्सवस्तस्य महान्पित्रा प्रवर्तितः । उन्मात्तिकेव यत्रासीत्प्रजा स्वेच्छाविधायिनी २१२  
 अथ मेरुगुहाकारे तस्मिन्सूतिगृहोदरे । शयने सस्मितस्तिष्ठन् रक्तपादतलध्वलः ॥ २१३ ॥  
 उत्तानः कंपयन् भूमिं लीलया शयनांतिकां । सद्यः समुच्छितादित्यमंडलोपमदर्शनः ॥ २१४ ॥  
 दक्षं राक्षसनाथेन मेघवाहनरूढये । पुरा नागसहस्रेण रक्षितं प्रस्फुरत्करं ॥ २१५ ॥  
 पिनदं रक्षसां भीत्या न केनचिदिहांतरे । आदरेण विना हारं करेणार्कवर्दमकः ॥ २१६ ॥  
 हारमुष्टिं ततो बालं दृष्ट्वा माता ससंभ्रमा । चकारांके महास्नेहात्समाजघ्नौ च भूर्द्धनि ॥ २१७ ॥  
 दृष्ट्वा पिता च तं बालं सहारं परमाद्भुतं । महानेष नरः कोपि भवितेति व्यचिंतयत् ॥ २१८ ॥  
 नागैर्द्रुततरक्षेण हारेण रमतेभुना । कोन्यथा यस्य नो शक्तिर्भविष्यति जनातिगा ॥ २१९ ॥

चारणेन समादिष्टं साधुना यद्वचः पुरा । इदं तद्वितथं नैव जायते यतिभाषितं ॥ २२० ॥  
 दृष्ट्वाश्चर्यं सहारोस्य जनन्या भीतिमुक्तया । पिवद्भो भाषयन्नाशा दशजालेन रोचिषा ॥ २२१ ॥  
 स्थूलस्वच्छेषु रत्नेषु नवान्यानि मुखानि यत् । हारे दृष्टानि यातोसौ तद्दशाननसंज्ञितः ॥ २२२ ॥  
 भानुकर्णस्ततो जातः कालेतीते कियत्यपि । यस्य भानुरिव न्यस्तः कर्णयोगैर्दशोभया ॥ २२३ ॥  
 ततश्चन्द्रनखा जाता पूर्णचन्द्रसमानना । उद्यदद्दशशांकाभनखभामितदिग्मुखा ॥ २२४ ॥  
 ततो विभीषणो जातः कृतं येन विभीषणं । जातमात्रेण पापानां मौम्याकारेण साधुना ॥ २२५ ॥  
 देहवत्त्वं जगामासौ साक्षाद्धर्म इवोत्तमः । अद्यापि शुण्जा यस्य कीर्तिर्जगति निर्मला ॥ २२६ ॥  
 बालक्रीडापि भीमाशूदशग्रीवस्य भास्वतः । कनीयसोस्तु सानंदं विदधे विद्विषामपि ॥ २२७ ॥  
 शुशुमे भ्रातृमध्ये सा कन्या सुंदरविग्रहा । दिवसार्कशशांकानां मध्ये संध्येव सत्क्रिया ॥ २२८ ॥  
 मातुरंके स्थितोयासौ धृतचूडः कुमारकः । दशाननो दशाशानां कुर्वन् ज्योत्स्नां द्विजत्विषा ॥ २२९ ॥  
 नभसा प्रस्थितं कापि द्योतर्यतं दिशः त्विषा । युक्तं खेचरचक्रेण विमूतिबलशालिना ॥ २३० ॥  
 कक्षाविद्युत्कृतोद्योतैर्मदधारात्रिसार्जिभिः । वेष्टितं दंतिजामूतैः कर्णशंखबलाहकैः ॥ २३१ ॥  
 महता तूर्जबादेन श्रुतिवाधिर्यकारिणा । कुर्वाणं मुखरं चक्रं दिशां मुरपराक्रमं ॥ २३२ ॥

असित्वेव विमुंचतं बलेन पुरतो नमः । धीरो वैश्रवणं वीक्ष्यांचक्रे दृष्ट्वा प्रगल्भया ॥ २३३ ॥  
 महिमां च दृष्ट्वा पप्रच्छेति स मातरं । विजयलभावाश्च बालभावेन सस्मितः ॥ २३४ ॥  
 अंब कोयमितो याति मन्यमानो निजौजसा । जगत्तृणमिवाशेषं बलेन सहतावृतः ॥ २३५ ॥  
 व्रतः साकथयत्तस्य मातृस्वस्त्रीय एष ते । सिद्धविद्यः श्रिया युक्तो महत्या लोककीर्तितः ॥ २३६ ॥  
 शत्रूणां जनबन्कपं पर्यटत्येष विष्टपं । महाविभवसंपन्नो द्वितीय इव भास्करः ॥ २३७ ॥  
 भवत्कुलक्रमायातां तवोद्धास्य पितामहं । अयं पाति पुरीं लंकां दत्तार्मिद्रेण वैरिणा ॥ २३८ ॥  
 मरोरथशतान्येष जनकस्तव चिंतयन् । तदर्थं न दिवा निद्रां न च नक्तमवाप्नुते ॥ २३९ ॥  
 अहमप्यनया पुत्र चिंतया शोषमागता । अवासं मरणं पुंसां स्वस्थानभ्रंशतो वरं ॥ २४० ॥  
 पुत्र लक्ष्मीं कदा तु त्वं प्राप्स्यसि स्रक्कुलोचितां । विशल्यमिव यां दृष्ट्वा भविष्यत्यावयोर्मनः ॥ २४१ ॥  
 कदा नु भ्रातरावेतौ विश्रुत्या तव संगतां । दृक्ष्यामि विहितच्छंदौ विष्टपे वीतकंटके ॥ २४२ ॥  
 मातुर्दीनवचः श्रुत्वा कृत्वा गर्वसितं ततः । विभीषणो बभाणेदमुद्यत्क्रोधविषांशुरः ॥ २४३ ॥  
 घनदो वाभवत्येष देवो वा कोस्य वीक्षितः । प्रभावो येन मातस्त्वं करोषि परिदेवनं ॥ २४४ ॥  
 वीर्यसिन्धो वीरा विज्ञातजनचेष्टिता । एवंविधा सती कस्माद्भदसि त्वं यथेतरा ॥ २४५ ॥

श्रीवत्समंडितोरस्को ध्यायिता ततविग्रहं । अट्टुतैकरसासिक्तनित्यचेष्टो महाबलः ॥ २४६ ॥  
 मलच्छन्नाशिवद्भस्मीकर्तुं शक्तोऽखिलं जगत् । न मनो गोचरं प्राप्तो दशग्रीवः किमिव ते ॥ २४७ ॥  
 गत्या जयेदयं चित्तमनादरसमुच्छया । तटानि गिरिराजस्य पाटयेच्च चपेटया ॥ २४८ ॥  
 राजमार्गौ प्रतापस्य स्तंभौ भुवनवेश्मनः । अंकुरौ दर्पवृक्षस्य न ज्ञातावस्य ते भुजौ ॥ २४९ ॥  
 एवं कृतस्तवोऽथासौ भ्रात्रा गुणकलाविदा । तेजो बहुतरं प्राप सर्पिषेव तनूनपात् ॥ २५० ॥  
 जगाद चेति किं मातरात्मनोऽतिविकत्थया । वदामि शृणु यत्सत्यं वाक्यमेतदनुत्तरं ॥ २५१ ॥  
 गर्विता अपि विद्याभिः संभूय मम खेचराः । एकस्यापि न पर्याप्ता भुजस्य रणमूर्द्धनि ॥ २५२ ॥  
 कुलोचितं तथापीदं विद्याराधनसंज्ञकं । कर्मकर्तव्यमस्माभिस्तत्कुर्वाणैर्न लज्यते ॥ २५३ ॥  
 कुर्वत्याराधनं यत्नात्साधवस्तपसो यथा । आराधनं तथा कृत्यं विद्यायाः स्वर्गगोत्रजैः ॥ २५४ ॥  
 इत्युक्त्वा धारयन्मानमनुजाभ्यां समन्वितः । पितृभ्यां चुंबितो मूर्द्धि कृतसिद्धनमस्कृतिः ॥ २५५ ॥  
 प्राप्तमंगलसंस्कारो निश्चयस्थिरमानसः । निर्गत्य मुदितोगेहादुत्पपात नमस्तलं ॥ २५६ ॥  
 क्षणात्प्राप्तं प्रविष्टश्च भीमं नाम महावनं । दंष्ट्राकरालवदनैः क्रूरसत्त्वैर्विदारितं ॥ २५७ ॥  
 सुप्ताजगरनिश्वासप्रेक्षितोदारपादपं । नृत्यञ्चंतरसंघातपादक्षोभितभूतलं ॥ २५८ ॥

महागहरदेशस्त्वं सूच्यमेद्यतमश्चयं । कालेनैव स्वयं क्लृप्तं सन्निधानं सुभीषणं ॥ २५९ ॥  
 यस्म्योपरि न गच्छन्ति सुराश्चापि भयादिताः । यच्च भीमतया प्राप प्रसिद्धिं भुवनत्रये ॥ २६० ॥  
 गिरयो दुर्गमा यत्र ध्वातव्यास्तगुहाननाः । साराश्च तरवो लोकं प्रसितुं प्रोद्यता इव ॥ २६१ ॥  
 अभिन्नचेतस्तत्र गृहीत्वा शममुत्तमं । दुराशादूरितात्मानो धवलावरधारिणः ॥ २६२ ॥  
 पूर्णेदुसौम्यवदनाः शिखामणिविराजिताः । तपश्चरितुमारब्धास्त्रयोपि भ्रातरो महत् ॥ २६३ ॥  
 विद्याश्चाष्टाश्वरी नीता वश्यतां जपलक्षया । सर्वकामाब्जदा नाम दिवसादेनै तैस्ततः ॥ २६४ ॥  
 अन्नं यथेप्सितं तेभ्यः सोपनिन्ये यतस्ततः । क्षुधाजनितमेतेषां संबभूव न पीडनं ॥ २६५ ॥  
 ततो जपितुमारब्धाः सुचित्ता षोडशाश्वरं । मंत्रकोटिसहस्राणि यस्या वृत्तिर्दशोदिताः ॥ २६६ ॥  
 जंबूद्वीपपतिर्यक्षस्तमथ स्त्रीभिरावृतः । अनावृत इति ख्यातः प्राप्तः क्रीडितुमिच्छया ॥ २६७ ॥  
 अंगनानां ततस्तस्य क्रीडन्तीनां सुविभ्रमं । तं तपोनिहितात्मानः स्थिता लोचनगोचरे ॥ २६८ ॥  
 रूपेण तास्ततस्तेषां समाकृष्य कचेष्विव । देव्यः समीपमानीताः कौतुकाकुलचेतसः ॥ २६९ ॥  
 ऊबुस्तासामिदं काश्चित्कुंचितालकलासिना । वक्त्रेण सद्विरेफेण पद्मस्य श्रियमाश्रिताः ॥ २७० ॥  
 निर्वातं सुकुमारांगा विसर्पत्कांतितेजसः । तपश्चरत किं कार्यमपरित्यक्तवाससः ॥ २७१ ॥

मोगैर्विना न गात्राणामीदृशी जायते रुचिः । ईदृग्देहतया नापि शक्यते परतो ययं ॥ २७२ ॥  
जटाशुकुटभारः क क चेदं प्रथमं वयः । विरुद्धसंप्रयोगस्य स्रष्टारो यूयमुद्यताः ॥ २७३ ॥  
पीतस्तनतटास्फालमुखसंगमनोचितौ । करौ शिलादिसंगेन किमर्थं प्रापितौ व्यर्था ॥ २७४ ॥  
अहो ह्रस्वीयसी बुद्धिर्बुध्मकं रूपशालिना । भोगोचितस्य देहस्य यत्कृतं दुःस्वयोजनं ॥ २७५ ॥  
उन्निष्ठत गृहं यामः किमद्यापि गतं बुधाः । सहास्माभिर्महाभोगान् प्राप्नुत प्रियदर्शनान् ॥ २७६ ॥  
त्वाभिरित्युदितं तेषां न चक्रे मानसे पदं । यथा सरोजिनीपत्रे पयसो बिंदुजालकं ॥ २७७ ॥  
एवमूचुस्ततश्चान्धाः सख्यः काष्ठमया हमे । निश्चलत्वं तथाहोषां सर्वेष्वंगेषु दृश्यते ॥ २७८ ॥  
अभिधायेति संकुप्य रभसादुपसृत्य च । विश्वाले हृदये चक्रुरवतंसेन ताडनं ॥ २७९ ॥  
तथापि ते गताः क्षोभं नैवं प्रवणचेतसः । यतः कापुरुषा एव स्खलन्ति प्रस्तुताश्रयात् ॥ २८० ॥  
देवी निवेदनाद्दृष्ट्वा जंबूद्वीपेशिना ततः । कृत्वा च स्मितमित्युक्ताः प्राप्तविस्मयचेतसा ॥ २८१ ॥  
भो भो सुपुरुषः कस्माच्चपश्चरत दुष्करं । आराधयत वा देवं कतरं बदताचिरात् ॥ २८२ ॥  
इत्युक्तास्ते यदा तस्थुः पुस्तकर्मगता इव । तदा कोपेन यक्षाणां पतिरेवमभाषत ॥ २८३ ॥  
विस्मृत्य मामिमे देवं कमन्यं ध्यातुमुद्यताः । अहो चपलताऽभीषां परमेयममेघसां ॥ २८४ ॥



उपद्रवार्थमेतेषां तत्क्षणं च प्रचंडवाक् । किंकराणामदादाज्ञामाज्ञादानप्रतीक्षिणां ॥ २८५ ॥  
 स्वभावेनैव ते क्रूराः प्राप्य त्वाज्ञां ततोधिक्तां । नानारूपधराश्चक्रुः पुरस्तेषामिति क्रियाः ॥ २८६ ॥  
 कश्चिदुत्प्लुत्य बेगेन गृहीत्वा पर्वतोन्नतिं । पुरः पपात निर्घातान् घातयन्निव सर्वतः ॥ २८७ ॥  
 सर्पेण वेष्टनं कश्चिच्चक्रे सर्वशरीरगं । भूत्वा च केशरी कश्चिद्यादायास्यं समागतः ॥ २८८ ॥  
 चक्रुरन्ये रवं कर्णे बधिरीकृतदिग्मुखं । दंशहस्तिमरुदावसमुद्रत्वं गतास्तथा ॥ २८९ ॥  
 एवंविधैरुपायैस्ते यदा जग्मुर्न विक्रियां । ध्यानस्तंभसमासक्तनिश्चलस्वावधारणाः ॥ २९० ॥  
 तदा म्लेच्छबलं भीमं चंडचंडालसंकुलं । करालमायुषैरुग्रैर्विकृतं तैस्तमोनिभं ॥ २९१ ॥  
 कृत्वा पुष्पांतकं ध्वस्तं विजित्य च किलाहवे । बध्वा रत्नभवास्तेषां दर्शितो बांधवैः समं ॥ २९२ ॥  
 अंतःपुरं च कुर्वाणं विप्रलापं मनश्छिदं । युष्मासु सत्सु पुत्रेषु दुःखप्राप्तमिति ध्वनन् ॥ २९३ ॥  
 पुत्रा रक्षत मां म्लेच्छैर्हन्यमानं महावने । तेषामिति पुरः पित्रा मयुक्तो भूरिविप्लवः ॥ २९४ ॥  
 ताव्यमाना च चंडालैर्माता निगडसंयुता । कचाकृष्टा विमुंचंती धाराः नयनवारिणः ॥ २९५ ॥  
 जगाद् पश्यतावस्थामीदृशीं मे सुता वने । नीताहं शवैरः पल्लीं कथं युष्माकमग्रतः ॥ २९६ ॥  
 संभूय मम सर्वेऽपि लब्धविद्यावलाः अपि । एकस्यापि न पर्याप्ता भुजस्य व्योमचारिणः ॥ २९७ ॥

इत्युक्तं वितथं पूर्वमेकस्यापि यतोऽधुना । यूयं म्लेच्छस्य पर्याप्ता न त्रयोऽपि हतौजसः ॥ २९८ ॥  
 दशग्रीव वृथा स्तोत्रमकरोत्ते विभीषणः । एकापि नास्ति ते ग्रीवा जननीं यो न रक्षति ॥ २९९ ॥  
 कालेन यावता यातस्त्वं मे मानेन वर्जितः । निष्क्रान्तो जठरादस्मादुच्चारस्तावता वरं ॥ ३०० ॥  
 भानुकर्णोऽप्ययं मुक्तः कर्णाभ्यां यो न मे स्वरं । आर्तं शृणोति कुर्वत्या विगतक्रियविग्रहः ॥ ३०१ ॥  
 विभीषणोऽप्ययं व्यर्थं नाम धत्ते विभीषणः । शक्तो यो नैककस्यापि श्वरस्य मृताकृतिः ॥ ३०२ ॥  
 म्लेच्छैर्विधर्ममाणायां दयां कुरुत नो कथं । स्वसरि प्रेम हि प्रायः पितृभ्यां सोदरे परं ॥ ३०३ ॥  
 विद्या हि साध्यते पुत्राः स्वजनानां समृद्धये । तेषां च पितरौ श्रेष्ठौ तथोच्चैषा व्यवस्थितिः ॥ ३०४ ॥  
 भूक्षेपमात्रतोऽप्येते श्वरा यांति भस्मतां । भवतां दृग्विषण्वालचक्षुःपातादिव द्रुमाः ॥ ३०५ ॥  
 जठरेण मया यूयं धारिताः सुखलिप्सया । पुत्रा हि गदिताः पित्रोः प्रारोहा इव धारकाः ॥ ३०६ ॥  
 यदैवमपि न ध्यानमंगस्तेषामजायत । तदेति तैः समारब्धं मायाकर्मातिदारुणं ॥ ३०७ ॥  
 छिन्नं पित्रोः शिरस्तेषां पुरः सायकधारया । पुरो दशाननस्यापि मूर्द्धा भ्रात्रोर्निपान्तिता ॥ ३०८ ॥  
 तयोरपि पुरो मूर्द्धा दशग्रीवस्य पातितः । येन तौ कोपतः प्राप्तावीषद्विधानविकल्पनं ॥ ३०९ ॥  
 दशग्रीवस्तु भावस्य दधानोत्थंतश्चुद्धतां । महावीर्यो दधत्स्थैर्यं मंदरस्य महारुचिः ॥ ३१० ॥

अवमज्य हृषीकाणां प्रसरं निजगोचरे । अचिराभाचलं चित्तं कृत्वा दासमिवाश्रवं ॥ ३११ ॥  
 कंटकेन कृतत्राणः श्वरेण समं ततः । ध्यानवक्तव्यताहीनो दध्यौ मंत्रं प्रयत्नतः ॥ ३१२ ॥  
 यदि नाम तथा ध्यानमाविशच्छ्रमणोत्तमः । अष्टकर्मसमुच्छेदं ततः कुर्वीत तत्क्षणात् ॥ ३१३ ॥  
 अत्रांतरे सदेहानां कृताञ्जलिपुटस्थितं । सहस्रं तस्य विद्यानामनेकं वशतामितं ॥ ३१४ ॥  
 समाप्तिमेति नोयावत्संख्यामंत्रविवर्तने । तावदेवास्म्य ताःसिद्धा निश्चयार्त्तिकं न लभ्यते ॥ ३१५ ॥  
 निश्चयोपि पुरोपात्ताल्लभ्यते कर्मणः सितात् । कर्माण्येव हि यच्छंति विघ्नं दुःखानुभाविनः ३१६  
 काले दानविधिं पात्रे क्षेत्रे चायुःस्थितिक्षयं । सम्यग्बोधिफलां विद्यां नामव्यो लब्धुमर्हति ३१७  
 कस्यचिदश्रमिर्वर्षैर्विद्या मासेन कस्यचित् । क्षणेन कस्यचित्सिद्धिं यांति कर्मानुभावतः ॥ ३१८ ॥  
 घरण्यां स्वपितु त्यागं करोतु चिरमंधसः । मज्जत्वप्सु दिवानक्तं गिरेःपततु मस्तकात् ॥ ३१९ ॥  
 विषत्तां पंचतायोभ्यां क्रियां विग्रहशोषिणीं । पुण्यैर्विरहितो जंतुस्तथापि न कृती भवेत् ॥ ३२० ॥  
 अंगमात्रं क्रियाः पुंसां सिद्धेः सुकृतकर्मणां । अकृतोत्तमकर्माणो यांति मृत्युं निरर्थकाः ॥ ३२१ ॥  
 सर्वादरान्मनुष्येण तस्मादाचार्यसेवया । पुण्यमेव सदा कार्यं सिद्धिः पुण्यैर्विना कुतः ॥ ३२२ ॥  
 पश्य श्रेणिक पुण्यानां प्रभावं यदज्ञाननः । असंपूर्णे गतः काले विद्यासिद्धिं महामनाः ॥ ३२३ ॥

संक्षेपेण करिष्यामि विद्यानां नामकीर्तनं । अर्थसामर्थ्यतो लब्धं भवावहितमानसः ॥ ३२४ ॥  
 नमःसंचारिणी, कामदामिनी, कायगामिनी । दुर्निवारा, जगत्कम्पा, प्रज्ञासि, भानुमालिनी, ३२५  
 अणिमा, लघिमा, क्षोभ्या, मनःस्तंभनकारिणी, । संवाहिनी, सुरध्वंसी, कौमारी, वधकारिणी ॥  
 सुविधाना, तपोरूपा, दहनी, विपुलोदरी । शुभप्रदा, रजोरूपा, दिनरात्रिविधायिनी ॥ ३२७ ॥  
 वज्रोदरी, समाकृष्टिरदर्शन्यजरामरा । अनलस्तंभनी, तोयस्तंभनी, गिरिदारणी ॥ ३२८ ॥  
 अवलोकन्यरिध्वंसी, घोरा, धीरा, भ्रुजंगिनी । वारुणी, ध्रुवनावध्या, दारुणा, मदनाशिनी ३२९  
 मास्करी, भयसंभूतिरैशानी, विजया, जया । बंधनी, मोचनी, चान्या वाराही, कुटिलाकृतिः ३३०  
 चित्तोज्ज्वकरी, शांतिः, कौवेरी, वधकारिणी । योगेश्वरी, बलोत्सादी, चंडा, भीतिः, प्रवर्षिणी ॥  
 एवमाद्या महाविद्या पुरा सुकृतकर्मणा । स्वल्पैरेव दिनैः प्राप दशग्रीवः सुनिश्चयः ॥ ३३२ ॥  
 सर्वाहा, रतिसंबुद्धिर्जृम्भिणी, व्योमगामिनी । निद्राणी, चैति पंचैता भानुकर्ण समाभिताः ३३३  
 सिद्धार्था, शत्रुदमनी, निर्व्याघाता, खगामिनी । विद्या बिभीषणं प्राप्ता चतस्रो दयिता इव ३३४  
 ईश्वरत्वं ततः प्राप्ता विद्यायां ते सुविभ्रमाः । जन्मान्यदिवसं प्राप्नुर्महासंमदकारणं ॥ ३३५ ॥  
 तदाः पस्यामि यथाणां दृष्ट्वा विद्याः समागताः । पूजितास्ते महाभूत्या दिव्यालंकारभूषिताः ३३६

स्वयंप्रभमिति ख्यातं नगरं च निवेशितं । मेरुशृंगसमुच्छ्रायं सशपेक्तिविराजितं ॥ ३३७ ॥  
 मुक्ताजालपरिशिप्तगवाक्षैर्दूस्मुन्नतैः । रत्नजांबूनदस्तंभैरंचितं चैत्यवेश्मभिः ॥ ३८ ॥  
 अन्योन्वकरसंबंधजनिर्तेद्रशरासनैः । रत्नैः कृतसमुद्योतं नित्यविद्युत्समप्रभैः ॥ ३३९ ॥  
 आतृभ्यां सहितस्तत्र प्रासादे गगनस्पृशि । विद्याबलेन संपन्नः सुखं तस्थौ दशाननः ॥ ३४० ॥  
 जंबूद्वीपपतिः प्राह तत एवं दशाननं । विस्मितस्तव वीर्येण प्रसन्नोहं महामते ॥ ३४१ ॥  
 चतुःसमुद्रपर्यते नागव्यंतरसंकुले । तिष्ठत्वत्र यथालं दं जंबूद्वीपतले भवान् ॥ ३४२ ॥  
 द्वीपस्यास्य समस्तस्य वसिताहमकंटकः । यथेप्सितं चरैस्तस्मिन्नुदरन् शत्रुसंहतिं ॥ ३४३ ॥  
 प्रसन्ने मयि ते वत्स स्पृतिमात्रपुरस्थिते । ईप्सितव्याहनौ शक्तो न शक्रोपि कुतोऽपरे ॥ ३४४ ॥  
 द्राघिष्टं जीव कालं त्वं आतृभ्यां सहितः सुखी । वर्द्धतां भूतयो दिव्या बंधुसेच्चा सदा तव ३४५  
 इत्याशीर्मिः समानंद्य सत्याभिस्तान् पुनः पुनः । जगाम स्वालयं यक्षः परिवारसमन्वितः ३४६  
 तं रत्नश्रवजं श्रुत्वा विद्यालिंगितविग्रहं । सर्वतो रक्षसां संधाः प्राप्ताः कृतमहोत्सवाः ॥ ३४७ ॥  
 उन्नतं ननृतुः केचित् चक्रुरास्फोटनं तथा । केचित्प्रमदसंपूर्णाः प्रशशंसुश्च रावणं ॥ ३४८ ॥  
 चंद्रकांतिं तिरस्कुर्वत् शत्रुपक्षभयंकरं । सुधयेव नमः कैशिल्लिपेज्जिहसितं चिरं ॥ ३४९ ॥

सुमाली माल्यवत्सूर्यरजाऋक्षरजास्तथा । आगता नितरां प्रीताः समारुह्योत्तमान् रथान् ॥ ३५० ॥  
 अन्ये च स्वजनाः सर्वे विमानैर्वाजिभिर्गजैः । स्वदेशेभ्यो विनिष्क्रान्ता त्रासेन परिवर्जिताः ॥ ३५१ ॥  
 अथ रत्नश्रवाः पुत्रस्नेह संपूर्णमानसः । वैजयंतीभिराकाशं शुक्लीकुर्वन्भिरंतरं ॥ ३५२ ॥  
 विभूत्या परया युक्तो वंदिवंदैरभिष्टुतः । संप्राप्तो रथमारुढो महाप्रसादसन्निभं ॥ ३५३ ॥  
 एकीभूय ब्रजंतोमी पंचसंगमपर्वते । दुःखेन रजनीं निन्युररातिमययोगतः ॥ ३५४ ॥  
 ततो गुरुन्प्रणामेन समाश्लेषणतः मखीन् । स्निग्धेन चक्षुषा भृत्यान् जगृहुः कैकसीसुताः ॥ ३५५ ॥  
 शरीरश्वेमपृच्छादिसिद्धिवृत्तांतमंकथा । न तेषामवगीतत्वं प्राप्ताख्या पुनः पुनः ॥ ३५६ ॥  
 ददृशुर्विस्मयापन्नाः स्वयंप्रभपुरोत्तमं देवलोकप्रतिच्छंदं यातुधानप्लवंगमाः ॥ ३५७ ॥  
 सवेपथुकरेणैषां गात्रमस्पृशतं चिरं । पितरौ सप्रणामानामानंदाच्चाकुलेक्षणौ ॥ ३५८ ॥  
 नमोमघ्ये गते भानौ तेषां स्नानविधिस्ततः । दिव्याभिः कर्तुमारब्धो वनिताभिर्महोत्सवः ॥ ३५९ ॥  
 मुक्ताजालपरीतेषु स्नानपीठेषु ते स्थिताः । नानारत्नसमृद्धेषु जात्यजांबूनदात्मसु ॥ ३६० ॥  
 पाठपीठेषु चरणौ निहितौ पल्लवच्छनी । उदयाद्रिशिरोवर्तिदिवाकरसमाकृती ॥ ३६१ ॥  
 ततो रत्नविनिर्माणैः सौवर्णैराजतात्मकैः । कुर्मैः पल्लवसंछन्नवक्रैर्हारविराजितैः ॥ ३६२ ॥

चन्द्रादित्यप्रतिस्पर्द्धिच्छायावच्छादितात्माभिः । आमोदवासिताशेषदिक्चक्रजलपूरितैः ॥ ३६३ ॥  
 एकानेकमुखैः प्रांतभ्रातभ्रमरमंडलैः । गर्जद्भिर्जलपातेन गंभीरजलदैरिव ॥ ३६४ ॥  
 गंधैरुद्धर्तनैः कांतिविधानकुशलैस्तथा । अभिषेकः कृतस्तेषां तूर्यनादादिनंदितः ॥ ३६५ ॥  
 अलंकृतस्ततो देहो दिव्यवस्त्रविभूषणैः । मंगलानि प्रयुक्तानि कुलनारीभिरादरात् ॥ ३६६ ॥  
 ततो देवकुमाराभैः स्वजनानंददायिभिः । गुरुणां विनयादेतैः कृतं चरणवंदनं ॥ ३६७ ॥  
 अत्पाशिपस्ततो दृष्ट्वा तेषां विद्योत्यसंपदः । जीवतातिचिरं कालमिति तान् गुरवोऽब्रुवन् ३६८  
 सुमाली माल्यमान्स्वर्णरत्नैः रत्नभवाश्च तान्स्नेहादाल्लिलंग पुनः पुनः ॥ ३६९ ॥  
 समं बांधवलोकेन भृत्ववर्गेण चावृताः । चक्रुरभ्यवहारं ते स्वेच्छाकल्पितसंपदः ॥ ३७० ॥  
 गुरुषु प्राप्तपूजेषु ततो वस्त्रादिदानतः । यथाहं भृत्यवर्गे च संप्राप्तप्रतिमानने ॥ ३७१ ॥  
 विश्रब्धा गुरवोपृच्छंस्तान् प्रीतिविकचेक्षणाः । दिवसानियतो वत्साः सुखेन सुस्थिता इति ३७२  
 ततस्ते मस्तके कृत्वा करयुग्मं प्रणामिनः । ऊचुर्नः कुशलं नित्यं प्रसादाद्भवतामिति ॥ ३७३ ॥  
 मालिनः संकथाप्राप्तं कथयन्मरणं ततः । सुमाली शोकमारेण सद्यो मूर्च्छां समागतः ॥ ३७४ ॥  
 रत्नभ्रवसुतेनासौ ततः शीतलपाणिना । संस्पृश्य पुनरानीतो ज्येष्ठेन व्यक्तचेतना ॥ ३७५ ॥

आनन्दितश्च तद्वाक्यैरुज्जितैर्हिमशीतलैः । समस्तशत्रुसंघातघातवीजांकुरोद्गमैः ॥ ३७६ ॥  
 पुंडरीकेक्षणं पश्यन्सुमाली तं ततोर्भकं । श्लोके क्षणात्ममुत्सृज्य पुनरानन्दमागतः ॥ ३७७ ॥  
 इति चोवाच तं हृद्यैर्वचोभिर्वितथेतरैः । अहो वत्स तवोदारं सत्त्वं तोषितदैवतं ॥ ३७८ ॥  
 अहो ह्युतिरियं जित्वा स्थिता तव दिवाकरं । अहो गांभीर्यमुत्सार्य स्थितमेतन्नदीपति ॥ ३७९ ॥  
 अहो पराक्रमः कांत्या सहितोयं जिनातिगः । अहो रक्षःकुलस्यासि जातस्तवविशेषकः ॥ ३८० ॥  
 मंदरेण यथा जंबूद्वीपः कृतविभूषणः । नमस्तलं शशांकेन यथा तिग्मकरेण च ॥ ३८१ ॥  
 सुपुत्रेण तथा रक्षःकुलमेतद्गणानन । त्वया लोकमहाश्चर्यकारिचेष्टेन भूषितं ॥ ३८२ ॥  
 आसंस्तोयदवाहाद्या नरास्त्वत्कुलपूर्वजाः । श्रुत्वा लंकापुरीं कृत्वा सुकृतं ये गता शिवं ॥ ३८३ ॥  
 अस्मद्यसनविच्छेदः पुण्यैर्जातोसि सांप्रतं । वक्त्रेणैकेन ते तोषात्कथयामि कथं कथा ॥ ३८४ ॥  
 नमश्चरमणैरेभिः प्रत्याशा जीषितं प्रति । मुक्ता सती पुनर्बद्धा त्वय्युत्साहपरायणे ॥ ३८५ ॥  
 कैलाशमन्यदायातैरस्माभिर्वादितुं जिनं । प्रणम्यातिशयज्ञानः पृष्टः श्रमणसत्तमः ॥ ३८६ ॥  
 भविता पुनरस्माकं कदा नाथ समाश्रयः । लंकायामिति सद्वाक्यमेवमाहानुर्कंपकः ॥ ३८७ ॥  
 लप्स्यते भवतः पुत्राज्जन्म यः पुरुषोत्तमः । संभूतायां वियद्विदोः स लंकायां प्रवेशकः ॥ ३८८ ॥



मरुतस्य स खंडांस्त्रीन् भोक्ष्यते बलविक्रयः । सत्त्वप्रतापविजयश्रीकीर्तिरुचिसमाश्रयः ॥ १८९ ॥  
 सुहीतां रिपुणा लक्ष्मीं मोचयिष्यत्यसावपि । नैतच्चित्रं यतस्तस्यां संप्राप्स्यति परां श्रियं ॥ १९० ॥  
 स त्वं महोत्सवो जातः कुलस्य शुभलक्षणः । उपमानविद्युक्तेन रूपेण हृतलोचनः ॥ १९१ ॥  
 इत्युक्तोसौ जमादैवमस्त्विति प्रणताननः । शिरस्यंजलिभाषाब कुवसिद्धनमस्कृतिः ॥ १९२ ॥  
 प्रभावात्तस्य बालस्य बंधुवर्गस्ततः सुखं । अभ्युवास यथास्थानमरातिभववर्जितः ॥ १९३ ॥  
 एवं पूर्वमवार्जितेन पुरुषाः पुण्येन यांति श्रियं । कीर्तिच्छादिमंतरालभुवना नास्मिन्वयः कारणं ॥  
 अग्नेः किञ्च कणः करोति विपुलं मस्य क्षणात्काननंमत्तानां करिणां भिनत्ति निबहं सिंहस्य वा नार्भकः  
 षोषं क्षाशु कुमुद्वतीषु कुरुते शीतांशुरोचेर्लवः । संतापं प्रणुदन् दिवाकरकरैरुत्पादितं प्राणिनां ॥  
 निद्राविधुतहेतुमिश्र समये जीमूतमालानिमं । प्वान्तं दूरमपाकरोति किरणैरुद्योतमात्रो रविः ॥ १९५ ॥

इत्यार्षे रविषेणाचार्यप्रोक्ते पञ्चचरिते वृक्षमीशामिधानं नाम सप्तमं पर्वम् ।

## अथाष्टमं पर्वम् ।

अथासीदक्षिणश्रेण्यां भास्करप्रतिमो द्युतौ । सुवीरोऽमुरसंगीतिपुरे मयस्त्रगेश्वरः ॥ १ ॥  
 दैत्यत्वेन प्रसिद्धस्य ममस्ति तस्य भूतले । नाम्ना हेमवती मार्या वोषिद्गुणसमन्विता ॥ २ ॥  
 सुता मंदोदरी नाम सर्वावयवसुंदरी । तनूदरी विशालाक्षी लावण्यजलवेणिका ॥ ३ ॥  
 नवयौवनसंपूर्णा दृष्ट्वा तामन्यदा पिता । चिंताग्न्याकुलितः प्राह दयितामिति सादरं ॥ ४ ॥  
 आरूढा नवतारुण्यं वत्सा मंदोदरी प्रिये । गुणिते वै तदीया मे चिंता मानसमाश्रिता ॥ ५ ॥  
 कन्यानां यौवनारंभे संतापाग्निसमुद्भवे । ईधनत्वं प्रपद्यते पितरौ स्वजनैः समं ॥ ६ ॥  
 एवमर्थं ददत्यस्या जन्मनोऽनंतरं बुधाः । लोचनांजलिभिस्तोयं दुःखाकुलितचेतसः ॥ ७ ॥  
 अहो भिनत्ति मर्माणि वियोगो देहनिःसृतेः । अपत्यैर्जनितो नीतेरागत्यासंस्तुतैर्जनैः ॥ ८ ॥  
 तद्ब्रूहि तरुणीं कस्मै ददाम्येतां प्रिये वयं । गुणैः कुलेन कांत्या च क एतस्याः समो भवेत् ॥ ९ ॥  
 इत्युक्ता प्राह तं देवी कन्यानां देहपालने । जनन्य उपयुज्यंते पितरो दानकर्मणि ॥ १० ॥  
 यत्र ते रुचितं दानं मह्यं तत्रैव रोचने । भर्तृच्छंदानुवर्तिन्यो भवंति कुलबालिकाः ॥ ११ ॥

इत्युक्तो मंत्रिभिः सार्धं चकारासौ प्रधारणं । केनचिन्मंत्रिणा कश्चिदुद्दिष्टः खेचरस्ततः ॥ १२ ॥  
 अन्येनेन्द्रः समुद्दिष्टः सर्वविद्याधराधिपः । तस्माद्दि खेचराः सर्वे विभ्यति प्रतिकूलने ॥ १३ ॥  
 ततः स्वर्षं मयेनोक्तं युष्माकं वेत्ति नो मनः । मह्यं तु रुचितः ख्यातः सिद्धविद्यो दशाननः १४  
 भवितासौ महान् कोऽपि जगतोऽद्भुतकारणं । अन्यथा जायते सिद्धिर्विद्यानामाशु नाल्पके १५  
 ततोऽनुमेनिरे तस्य तद्वाक्यं प्रमदान्विताः । मारीचप्रमुखाः सर्वे मंत्रिणो मंत्रकोविदाः ॥ १६ ॥  
 मंत्रिणो भ्रातरश्चास्य मारीचाद्या महाबलाः । मारीचश्च ततश्चक्रे मानसं त्वरयान्वितं ॥ १७ ॥  
 ग्रहेष्वभिमुखस्थेषु सौम्येषु दिवसे शुभे । क्रूरग्रहेष्वपश्यत्सु लभे कुशलतावहे ॥ १८ ॥  
 कृत्यं कालातिपातेन नेति ज्ञात्वा ततो मयः । पुष्पांतकविमानेन प्रस्थितः कन्ययान्वितः ॥ १९ ॥  
 ततो मंगलगीतेन प्रमदानां नभस्तलं । तूर्यनादस्य विच्छेदशब्दात्मकमिवाभवत् ॥ २० ॥  
 पुष्पांतकाद्रिनिष्क्रम्य भीमारण्ये स्थिता इति । युवभिः कथितं तस्य निर्वृत्त्य प्रथमा गतिः ॥ २१ ॥  
 तद्देशवेदिभिश्चरैः कथितं तद्वनं ततः । चलितोऽसावपश्यच्च मेघानामिव संचयं ॥ २२ ॥  
 चारः कश्चिदुवाचेति पश्येदं देव सद्वनं । स्निग्धध्वांतचयाकारं निविडोत्तुंगपादपं ॥ २३ ॥  
 अर्धैर्बलाहकारुयस्य संध्यावर्तस्य चांतरं । मंदारुणमिवारण्यं सम्मेदाष्टापदागयोः ॥ २४ ॥

वनस्य पश्य मध्येऽस्य शंखशुभ्रमहायुहं । नगरं शरदंभोदमहावृन्दममद्युति ॥ २५ ॥  
 समीपे च पुरस्यास्य पश्य प्रासादमुन्नतं । सौधर्ममिव यः स्पष्टुमीहने शृंगकोटिभिः ॥ २६ ॥  
 अवतीर्य नमोभागात्समीपे तस्य वेद्यनः । सप्तीकिनी विश्वश्राम चकार च यथोचितं ॥ २७ ॥  
 तूर्यादि डंबरं त्यक्त्वादित्यानामधिपस्ततः । आसीः कतिपर्यैर्युक्तो विनीताकल्पशोभितः ॥ २८ ॥  
 अभिमानोदयं मुक्त्वा सकन्यः प्राप्तविस्मयः । तं प्रासादं समारुह्य प्रतीहारनिवेदितः ॥ २९ ॥  
 सप्तमं च तलं प्राप्तः क्रमेण निमृत्तक्रमः । वनदेवीमिवैक्षिष्ट मूर्तामृत्तमकन्यकां ॥ ३० ॥  
 अयेंदुनखया तस्य कृताभ्यागमसत्क्रिया । प्रपद्यांतपरिश्रंशं कुलजातोपचारतः ॥ ३१ ॥  
 ततः स चासनासीनः स्थितां कन्मोचितासने । अपृच्छत्प्रश्रयादेवं तां मयो विनयान्विता ॥ ३२ ॥  
 वस्ते कासि कुतो वासि कस्माद्वा कारणादिह । वससि प्रमयेऽरण्ये कस्य चेदं महायुहं ॥ ३३ ॥  
 एकाकिन्या कथं चास्मिन् धृतिरुत्पद्यते तव । वपुरुत्कृष्टमेतत्ते पीडानां नैव माजनं ॥ ३४ ॥  
 एवं पृष्टा सती बाला स्त्रीणां स्वामाविकी त्रया । मंदं वनमृगी मुग्धा जगादेति नतानना ॥ ३५ ॥  
 षष्ठमक्तेन संसाध्य चंद्रहासमिमं मम । शैलराजं गतो भ्राता वंदितुं जिनपुंगवान् ॥ ३६ ॥  
 दक्षवक्त्रेण तेनाहं पालनार्थं निरूपिता । आर्यं तिष्ठामि चेत्येस्मिन् चंद्रप्रभविराजिते ॥ ३७ ॥

यदि च स्युर्मेवन्तोऽपि दृष्टुमेवं समागताः । क्षणमात्रं ततोऽत्रैव स्थानं कुर्वतु सज्जनाः ॥ ३८ ॥  
 यावदेवं समालापो वर्तते मधुरस्तयोः । तेजसा मंडलं तावद्दृशते नभस्तले ॥ ३९ ॥  
 उक्तं च कन्यया नूनमागतोऽयं दशाननः । सहस्रकिरणं कुर्वन् प्रभया विगतप्रभं ॥ ४० ॥  
 विद्युद्दंडेन संयुक्तं मेघानामिव तं चयं । अवलोक्य समासन्नमुत्तस्थौ संभ्रमान्मयः ॥ ४१ ॥  
 कृत्वा यथोचिताचारमासनेषु पुनः स्थितः । मंडलाग्रप्रभाजाऽश्यामलीकृतविग्रहः ॥ ४२ ॥  
 मारीचो वज्रमध्यश्च वज्रनेत्रो नभस्तडित् । उग्रनक्रो मरुदक्रो मेघावी सारणः शुक्रः ॥ ४३ ॥  
 एवमाद्या गतास्तोषं परं दृष्ट्वा दशाननं । इत्युचुर्मंगलं वाक्यं दैत्यनाथस्य मंत्रिणः ॥ ४४ ॥  
 अस्मभ्यं तव दैत्यस्य धिषणातिगरीयसी । नराणामुत्तमो येन मनस्येष निवेशितः ॥ ४५ ॥  
 इति चाह दशग्रीवमहो ते रूपमुज्ज्वलं । अहो प्रश्रयसंभारो वीर्यं चातिशयान्वितं ॥ ४६ ॥  
 दक्षिणस्यामयं श्रेण्यामसुरप्रथिते पुरे । दैत्यानामधिपो नाम्ना मयो भुवनविश्रुतः ॥ ४७ ॥  
 गुणैरेष समाकृष्टः कुमार तव निर्मलैः । आयातः कं न कुर्वति सज्जना दर्शनोत्सुकं ॥ ४८ ॥  
 स्वागतादिकमित्याह ततो रत्नश्रवस्सुतः । सतां हि कुलविद्येयं यन्मनोहरभाषणम् ॥ ४९ ॥  
 साधुना दैत्यनाथेन प्रेमदर्शनकारिणा । उचितेन नियोगेन जनोऽयमनुगृह्यतां ॥ ५० ॥

इदं मयसुतः प्राह तात युक्तमिदं तव । प्रतिकूलसमाचारा न भवत्येव साधवः ॥ ५१ ॥  
 दृष्टोऽसौ सचिवैस्तस्य कौतुकाक्रान्तमानसैः । कृतानन्दश्च सद्वाक्यैः पुनरुक्तैः समाकुलैः ॥ ५२ ॥  
 ततो गर्भगृहं रम्यं प्रविष्टोऽयं स्वभावतः । चकार महतीं पूजां जिनेन्द्राणां विशेषतः ॥ ५३ ॥  
 स्तवांश्च विविधानुक्त्वा रोमहर्षणकारिणः । मस्तर्केऽञ्जलिमास्थाय चूडामणिविभूषिते ॥ ५४ ॥  
 स्पृशंश्छलाटपट्टेन जानुभ्यां च महीतलं । पावनौ स जिनेन्द्राणां ननाम चरणौ चिरं ॥ ५५ ॥  
 ततो गेहाञ्जिनेन्द्राणां निष्क्रान्तः परमोदयः । सहितौ दैत्यनाथेन निविष्टः सुखमासने ॥ ५६ ॥  
 विजयार्धगिरिस्थानां पृच्छन् वार्तां खगामिनां । चमुषो गोचरीभावं निन्ये मंदोदरीमसौ ॥ ५७ ॥  
 चारुलक्षणसंपूर्णां सौभाग्यमणिभूमिकां । तनुस्निग्धनखोत्तुंगपृष्ठपादसरोरुहां ॥ ५८ ॥  
 रमास्तंभसमानाभ्यां तूणाभ्यां पुष्पधन्वनः । लावण्यांभःप्रवाहाभ्यामुरुभ्यामतिराजितां ॥ ५९ ॥  
 युक्तविस्तारमुत्तुंगं मन्मथास्थानमंदपं । नितंबं दधतीमग्रकुकुंदरमनोहरं ॥ ६० ॥  
 वज्रमध्यामधोवक्त्रां हैमकुम्भनिभस्तनीं । शिरीषसुमनोमालां मृदुबाहुलतायुगां ॥ ६१ ॥  
 कंबुरेखानतग्रीवां पूर्णचंद्रसमाननां । नेत्रकांतिनदीसेतुबंधसन्निभनासिकां ॥ ६२ ॥  
 रक्तदंतच्छदच्छायाङ्कुरिताच्छकपोलकां । वीणाभ्रमरसोन्मादपरिपुष्टसमस्वनां ॥ ६३ ॥

इदीवरारविंदानां कुमुदानां च संहतीः । विमुंचतीमिवाशासु दृष्ट्वा दूत्या मनोज्ञवः ॥ ६४ ॥  
 अष्टमीशर्वरीनाथसमानालिकपट्टिका । संगतश्रवणां स्निग्धनीलसूक्ष्मशिरोरुहा ॥ ६५ ॥  
 शोभयाऽऽस्यांदिहस्तानां जंघानामिव पद्मिनी । जयंतीं करिणीं हंसीं सिंहीं च गतिविभ्रमैः ॥ ६६ ॥  
 विद्यालिङ्गनजामीर्ष्यां धारयन्तीं दशानने । पद्मालयं परित्यज्य लक्ष्मीमिव समागतां ॥ ६७ ॥  
 अंगनाविषयां मृष्टिमसर्वामिव कर्मणा । आहत्य जगताशेषं लावण्यमिव निर्मितां ॥ ६८ ॥  
 दिवाकरकरस्पर्शस्वर्मानुग्रहभीतितः । तारापतिं परित्यज्य श्रितिं कान्तिमिवागतां ॥ ६९ ॥  
 सीमंतमणिभाजालरचितास्यावगुंठनां । हरेण वक्त्रलावण्यसेतुनेव विभूषितां ॥ ७० ॥  
 कर्णयोर्वालिकालोकाम् मुक्ताफलसमुत्थिताम् । सितस्य सिंदुवारस्य मंजरीमिव विभ्रतीं ॥ ७१ ॥  
 कंदर्पदर्पसंक्षोभं सहते जघनं न यत् । इतीव वेष्टितं कांच्या मणिचक्रकान्तया ॥ ७२ ॥  
 मनोज्ञामपि तां दृष्ट्वा दुःखितोऽभूत्संचितया । नीयंते विषयैः प्रायः सत्त्ववंतोऽपि बभूवतां ॥ ७३ ॥  
 तस्यां माधुर्ययुक्तायां दृष्टिस्तस्य गता सती । अमवन्मधुमत्तेव प्रत्यानीतापि घूर्णिता ॥ ७४ ॥  
 अंचितयत्तदा नाम स्यादियं बनितोत्तमा । द्वीः श्रीर्लक्ष्मीर्भृतिः कीर्तिः प्राप्तमूर्तिः सरस्वती ७५  
 किमुदेयमुतानुदा माया वा केनचित्कृता । अहो मृष्टिरियं मूर्ध्नि स्थिता निखिलयोषितां ॥ ७६ ॥

प्राप्नुयाद्यदि नामैतां कन्यामिन्द्रियहारिणीं । कृतार्थं नस्ततो जन्म जायते तृणमन्यथा ॥ ७७ ॥  
चित्तयन्तमिमं चैवं मयोऽभिप्रायकोविदः । उपनीय सुतामाह प्रभुरस्या भवानिति ॥ ७८ ॥  
तेन वाक्येन सिक्तोऽसावमृतेनेव तत्क्षणात् । तोषस्येवांकुरान् जातान् दधे रोमाचकंटकान् ॥ ७९ ॥  
ततोऽनयोः क्षणोद्भूतसर्ववस्तुसमागमं । स्वजनानन्दितं वृत्तं पाणिग्रहणमंगलं ॥ ८० ॥  
समं तथा ततो यातः स्वयंप्रभपुरं कृती । मन्यमानः श्रियं प्राप्तां समस्तधुवनश्रितां ॥ ८१ ॥  
मयोऽपि तनयाचिताश्रयोद्गारात्मसंमदः । तद्वियोगात्सशोकश्च स्थितः स्वोचितधामनि ॥ ८२ ॥  
प्रापद्देवीसहस्रस्य प्राधान्यं चारुविभ्रमा । क्रमान्मर्मदोदरी भर्तुर्गुणैराकृष्टमानसा ॥ ८३ ॥  
अभिप्रेतेषु देशेषु स रेमे सहितस्तया । पुरंदर इवेंद्राण्या सर्वेन्द्रियमनोज्ञया ॥ ८४ ॥  
प्रभावं वेदितुं बालान् विद्यानामपि भूरिशः । व्यापारानित्यमौ चक्रे समेतः परया रुचा ॥ ८५ ॥  
एको भवत्यनेकश्च सर्वस्त्रीकृतसंगमः । वितनोत्यर्कवत्तापं ज्योत्स्नां भृंचति चंद्रवत् ॥ ८६ ॥  
बन्धिवन्भृंचति ज्वालां वर्षेनबुधरो यथा । वायुवच्चलयत्यद्रीन् कुरुते सुरनाथतां ॥ ८७ ॥  
आपगानाथतां याति पर्वतत्वं प्रपद्यते । भक्तवारणतामेति भवत्यश्वो महाजवः ॥ ८८ ॥  
क्षणादारात्क्षणाद्दूरे क्षणाद्दृश्यः क्षणाच्च नो । क्षणान्महान् क्षणात्स्मः क्षणाद्भीमो न च क्षणात्



एवं च रममाणोऽसौ नाम्ना मेघरवं गिरिं । प्रापत्तत्र च सद्वापीमपश्यद्विमलाभसां ॥ ९० ॥  
 कुमुदैरुत्पलैः पद्मैस्वच्छैरन्यैश्च वारिजैः । पर्यतसंचरत्क्रौंचहंसचक्राहसारसां ॥ ९१ ॥  
 मृदुशृङ्गपटच्छन्नतटां सोपानमंडितां । नभसेव विलीनेन पूरितां सवितुः करैः ॥ ९२ ॥  
 अर्जुनादिमहोत्तुंगपादपव्याप्तरोधसां । प्रस्फुरच्छफरीचक्रममुल्ललितशीकरां ॥ ९३ ॥  
 भ्रूक्षेप्रानिवकुर्वाणां तरंगैरतिभंगुरैः । जल्पन्तीमिव नादेन पक्षिणां श्रोत्रहारिणां ॥ ९४ ॥  
 तत्र क्रीडाप्रसक्तानां दधतीनां परां श्रियं । षट् सहस्राणि कन्यानामपश्यत्केकसीसुतः ॥ ९५ ॥  
 काश्चिच्छीकरजालेन रेभिरे दूरगामिना । पलायंतेस्म सत्कन्या दूरं सख्याकृतामसः ॥ ९६ ॥  
 प्रदर्श्य रदनं काचित् पद्मखंडे सशैवले । कुर्वती पंकजाशंकं सखीनां सुचिरं स्थिता ॥ ९७ ॥  
 मुदंगनिस्वनं काचिच्चक्रे करतलाहतं । कुर्वाणा सलिलं मंदं गायन्ती षट्पदैः समं ॥ ९८ ॥  
 ततस्ता युगपद्दृष्ट्वा कन्या रत्नश्रवःसुतं । क्षणं त्यक्तजलक्रीडां बभूवुस्तंभिता इव ॥ ९९ ॥  
 मध्यं तासां दशग्रीवो गतो रमणकांक्षया । रंतुमेतेन साकं ता व्यापारिण्योऽभवन् पुनः ॥ १०० ॥  
 आहताश्च समं सर्वा निशिक्षैः पुष्पधन्वनः । दृष्टिरासामभूदास्मिन् बद्धवानन्यचारिणी ॥ १०१ ॥  
 मिश्रे कामरसे तासां त्रपया पूर्वसंगमात् । मनो दोलाभिचारुढं बभूवात्यंतमाकुलं ॥ १०२ ॥

सुरसुंदरतो जाता नाम्ना पद्मवती शुभा । सर्वश्रीयोषिति स्फूर्तनीलोत्पलदलेक्षणा ॥ १०३ ॥  
 कन्याऽशोकलता नाम बुधस्य दुहिता वरा । मनोवेगासमुत्पन्ना नवाऽशोकलतासमा ॥ १०४ ॥  
 संध्यायां कनकाज्जाता नाम्ना विद्युत्प्रभा परा । विद्युतं प्रमया लज्जां या नयेच्चारुदर्शना ॥ १०५ ॥  
 महाकुलसमुद्भूता ज्येष्ठा तासामिमा श्रिया । विभूत्या च त्रिलोकस्य मूर्ता सुंदरता इव ॥ १०६ ॥  
 आकल्पकं च संप्राप्तास्तं ययुस्ताः सहेतराः । सखेत्तापत्रपा तावद्दुस्सहा स्मरवेदनाः ॥ १०७ ॥  
 गांधर्वविधिना सर्वा निराशंकेन तेन ताः । परिणीताः शशांकेन ताराणामिव संहतीः ॥ १०८ ॥  
 दक्षग्रीवेण साधे ताः पुनः क्रीडां प्रचक्रिरे । अन्योऽन्याहंयुतां प्राप्य प्रथमोपगमाकुलाः ॥ १०९ ॥  
 संप्रत्येव हि सा क्रीडा क्रियते तेन या समं । शशांकेन त्रिमुक्तानां ताराणां कामिरूपता ॥ ११० ॥  
 ततः कंबुकमिस्तासामाशु गत्वा निवेदितं । जनकेभ्य इदं वृत्तं रत्नश्रवससंभवं ॥ १११ ॥  
 ततस्तैः प्रहिताः कूराः पुरुषास्तद्विनाशने । संदष्टोष्ठपुटा बद्धभ्रुकुटीकोटिसंकटाः ॥ ११२ ॥  
 विविधानि विमुञ्चंतस्ते शस्त्राणि समं ततः । भूषेणमात्रकेणैव कैकसेयेन निर्जिताः ॥ ११३ ॥  
 भयवेपितसर्वांगा ततस्तेऽस्मरसुंदरं । व्यज्ञापयन् समागत्य शस्त्रनिर्मुक्तपाणयः ॥ ११४ ॥  
 गृहाण जीवनं नाथ हर वा नः कुलांगनाः । छिधि वा चरणौ पाणी ग्रीवां वा न वयं क्षमाः ॥ ११५ ॥

कन्यानिवहमध्यस्थः कोऽपि धीरो विराजते । सुरेंद्रसुन्दरः कांत्या समानो रजनीपतेः ॥११६॥  
 क्रुद्धस्य तस्य नो दृष्टिं देवाः शक्रपुरस्सराः । सहेरन् किमुत भुद्रा अस्मत्तुल्याः शरीरिणः ॥११७॥  
 रथनूपुरनार्येद्रप्रभृत्युत्तमानवाः । वीक्षिता बहवोऽस्माभिरयं तु परमादृतः ॥ ११८ ॥  
 एवं श्रुत्वा महाक्रोधरक्तास्योऽमरसुन्दरः । निरैत्सन्नद्यसंयुक्तो बुधेन कनकेन च ॥ ११९ ॥  
 अन्ये च बहवः शूराः पतयो व्योमगामिनां । निश्चक्रमुर्वियदीप्तं कुर्वाणाः शस्त्ररश्मिभिः ॥१२०॥  
 ततस्तानायतो दृष्ट्वा ता मयाकुलमानसाः । विद्याधरमुता ऊचुरिदं रत्नश्रवःसुतं ॥ १२१ ॥  
 अस्मत्प्रयोजनाभाय ! प्राप्तोऽस्यत्यंतसंशयं । पुण्यहीना वयं कष्टं सर्वा अप्यपलक्षणाः ॥ १२२ ॥  
 उत्तिष्ठ शरणं गच्छ कं च नाथ प्रसीद नः । उत्पत्य गमनं क्षिप्रं रक्ष प्राणान् सुदुर्लभान् ॥१२३॥  
 अस्मिन्वा भवने जैने भूत्वा प्रच्छन्नविग्रहः । तिष्ठ यावदिमे क्रूरा नेक्षंते भवतस्तनुं ॥ १२४ ॥  
 श्रुत्वा वाक्यमिदं दीनं दृष्ट्वा च निकटं बलं । सिते कुमुदवचेन नेत्रे पद्मनिभे तते ॥ १२५ ॥  
 उवाच च न मां नूनं विच्छ यद्वदथेदृशं । किमेभिः क्रियते काकैः संभूयापि गरुत्मतः ॥१२६॥  
 एकाकी पृथुकः सिंहः प्रस्फुराच्छितकेसरः । किंवा नानयते ध्वंसं यूयं संमददंतिनां ॥ १२७ ॥  
 इदं ताः पुनरुचुस्तं यद्येवं नाथ मन्यसे । ततोऽस्माकं पितृन् रक्ष भ्रातृंश्च स्वजनांस्तथा ॥१२८॥

एवमस्तु प्रिया यूयं मामैषीति स सांत्वनं । कुरुते यावदेतामां तावद्वलमुपागतं ॥ १२९ ॥  
 ततो विमानमारुह्य क्षणाद्विद्याविनिर्मितं । स्वमारुह्य दशग्रीवो दंतदष्टरदच्छदः ॥ १३० ॥  
 त एवावयवास्तस्य प्राप्य युद्धमहोत्सवं । दुःखेन मानमाकाशे प्राप्ता रोमांचकर्कशाः ॥ १३१ ॥  
 तस्योपरि ततो योधाश्चिक्षिपुः शस्त्रसंहतीः । धारा इव चनस्थूलाः पर्वतस्य घनाघनाः ॥ १३२ ॥  
 ततोऽसौ शस्त्रसंघातं कामिश्चिद्विन्यवारयत् । कामिश्चितु रिपुव्रातं शिलाभिर्भयमानयत् ॥ १३३ ॥  
 वराकैर्निहतैरेभिः स्वचरैः किं ममेत्यसौ । चिंतयित्वा प्रधानां स्त्रीं तां चक्रे नेत्रगोचरां ॥ १३४ ॥  
 तामसेन ततोऽश्वेण मोहयित्वा गतक्रियाः । नागपाशैस्त्रयोऽप्येते बद्धा तासामुपाहृताः ॥ १३५ ॥  
 मोचितास्ते ततस्ताभिः पूजां च परिलंभिताः । शूरस्वजनसंप्राप्ते संमदं च समागताः ॥ १३६ ॥  
 ततः पाणिग्रहश्चक्रे तस्य तासां च तैः पुनः । दिवसानां त्रयं विद्याजनितश्च महोत्सवः ॥ १३७ ॥  
 गताश्चानुमतास्तेन यथास्वं निलयानमी । मंदोदरीगुणाकृष्टः स च यातः स्वयंप्रभं ॥ १३८ ॥  
 ततस्तं परया हृत्या युक्तं दृष्ट्वा सयोषितं । बांधवाः परमं हर्षं जग्मुर्विस्तारितेक्षणाः ॥ १३९ ॥  
 दूरादेव च तं दृष्ट्वा भानुकर्णविभीषणौ । अभिगत्या विनिष्क्रांतौ सुहृदोऽप्ये च बांधवाः ॥ १४० ॥  
 वेष्टिताश्च प्रविष्टास्ते स्वयंप्रभपुरोत्तमं । रेमे च स्वेच्छया तेऽत्र प्राप्नुवन् सुखमुत्तमं ॥ १४१ ॥

अथ कुम्भपुरे राजमहोदरसुतां वरां । सुरुपाश्वीसमुद्भूतां तडिन्मालाभिधानकां ॥ १४२ ॥  
 यास्करश्रवणो लेभे सुप्रीतः स तथा समं । चारुविभ्रमकारिण्या निमग्नो रतिसागरे ॥ १४३ ॥  
 तत्र कुम्भपुरे तस्य केनचित्कृतशब्दने । श्वसुरस्नेहतः कर्णौ सततं पेततुर्यतः ॥ १४४ ॥  
 कुम्भकर्ण इति ख्यातिं ततोऽसौ भुवने गतः । धर्मसक्तमतिवीरः कलागुणविशारदः ॥ १४५ ॥  
 अथ स प्रखलैः ख्यातिमन्यथा गमितो जनैः । मांसासृग्जीवनत्वेन तथा षण्मासनिद्रया १४६  
 आहारोऽस्य शुचिः स्वादुर्यथाकामप्रकल्पितः । सुरभिर्बभूवुक्तस्य प्रथमं तर्पितातिथिः ॥ १४७ ॥  
 संध्यासंवेशनोत्थानमध्यकालप्रवर्तिनी । निद्रास्य शेषकालस्तु धर्मव्यासक्तचेतसः ॥ १४८ ॥  
 परमार्थाज्वबोधेन वियुक्ताः पापचेतसः । कल्पयंत्यन्यथाऽसाधून् धिक्तान् दुर्गतिगामिनः १४९  
 अथास्तिदक्षिणश्रेण्यां नाम्ना ज्योतिःप्रभं पुरं । विशुद्धकमलस्तत्र राजा मयमहासुहृन् ॥ १५० ॥  
 तस्य नंदनमालायामुत्पन्ना वरकन्यका । राजीवसरसीनाम्ना पतिं प्राप्तविभीषणं ॥ १५१ ॥  
 कांतया कांतया साकं न स प्राप रतिं कृती । देववत्परमाकारः पद्मया पद्मयातया ॥ १५२ ॥  
 अथ मंदोदरी गर्भे कालयोगाददीधरत् । सद्यः कल्पितचित्तस्यदोहदाहारि विभ्रमा ॥ १५३ ॥  
 नीता च जनकागारं प्रसूता बालकंदलं । इंद्रजित्ख्यातिमायातो यः समस्तमहीतले ॥ १५४ ॥

मातामहगृहे वृद्धिं प्राप्तश्च जननंदनः । सत्कुर्वन् निर्भरक्रीडां सिंहशाव इवोत्तमां ॥ १५५ ॥  
 ततोऽसौ पुनरानीता सपुत्रा भर्तुरंतिकं । दत्तदुःखा पितुः स्वस्य पुत्रस्य च वियोगतः ॥ १५६ ॥  
 दशग्रीवोऽथ पुत्रास्यं दृष्ट्वा परममागतः । आनंदं पुत्रतो नान्यं प्रीतेरायतनं परं ॥ १५७ ॥  
 कालक्रमात्पुनर्गर्भं दधाना पितुरंतिकं । नीता स्वयं प्रसूता च मधवाहनबालकं ॥ १५८ ॥  
 भर्तुरंतिकमानीता पुनः सा भोगसागरे । पतिता स्वेच्छया तिष्ठन् गृहीता पतिमानसा ॥ १५९ ॥  
 दारकौ स्वजनानंदं कुर्वाणौ चारुविभ्रमौ । तौ युवत्वं परिप्राप्तौ महोक्षविपुलेक्षणौ ॥ १६० ॥  
 अथ वैश्रवणो यासां कुरुते स्वामितां पुरा । व्यध्वंसयदिमा गत्वा कुंभकर्णः सहस्रशः ॥ १६१ ॥  
 तासु रत्नानि वस्त्राणि कन्यकाश्च मनोहरा । गणिकाश्चानयद्वीरः स्वयंप्रमपुरोत्तमं ॥ १६२ ॥  
 अथ वैश्रवणः क्रुद्धो ज्ञात्वा पृथुकचेष्टितं । सुमालिनोऽतिकं दूतं प्रजिघायातिगर्वितः ॥ १६३ ॥  
 प्रविवेश ततो दूतः प्रतिहारनिवेदितः । उपचारं च संप्राप्तः कृतकं लोकमार्गतः ॥ १६४ ॥  
 उवाचेदं तथा दूतो वाक्यालंकारसंज्ञितः । समक्षं दशवक्त्रस्य सुमालिनमिति क्रमात् ॥ १६५ ॥  
 समस्तभुवनव्यापिकीर्तिविभ्रमणश्रुतिः । चरतीदं महाराजो भवंतं कुरु चेतसि ॥ १६६ ॥  
 पंडितोऽसि कुलीनोऽसि लोकज्ञोऽसि महानसि । अकार्यसंगभीतोऽसि देशकोऽसि सुवर्त्मसु ॥ १६७ ॥

एवंविधस्य ते युक्तं कुर्वतं शिशुचापलं । प्रमत्तचेतसं पौत्रं निवारयितुमात्मनः ॥ १६८ ॥  
 तिरश्चां मानुषाणां च प्रायो भेदोऽयमेव हि । कृत्याकृत्यं न जानन्ति यदेकेऽन्यत्तु तद्विदः ॥ १६९ ॥  
 विस्मरन्ति च नो पूर्वं वृत्तांतं दृढमानसाः । जातायामपि कस्याचिद्भूतो विद्युत्समद्युतो ॥ १७० ॥  
 शान्तिर्मालिबधेनैव शेषस्य स्यात्कुलस्य ते । कोहि स्वकुलनिर्मूलध्वंमहेतुक्रियां भजेत् ॥ १७१ ॥  
 समुद्रवीचिसंसक्तशक्रस्य ध्वस्तविद्विषः । प्रतापो विस्मृतः किं ते यतोऽनुचितमीहते ॥ १७२ ॥  
 स त्वं क्रीडसि मंडूको दंष्ट्राकण्टकमंकटे । वक्त्ररंध्रे भुजंगस्य विषाग्रिकणमोचिनि ॥ १७३ ॥  
 नियंतुमथ शक्रोपि नैतं तस्करदारकं । ततो ममार्यायैव करोम्यस्य नियंत्रणं ॥ १७४ ॥  
 नैवं चेत्कुरुते पश्य ततश्चारकवेश्मनि । निगडैः संयुतं पौत्रं यात्यमानमनेकधा ॥ १७५ ॥  
 अलंकारोदयं त्यक्त्वा चिरंकालमवस्थितः । तदेवविवरं भूयः प्रवेष्टुमभिवाञ्छसि ॥ १७६ ॥  
 कुपिते मयि शक्रे वा न तेऽस्ति शरणं भुवि । जलबुद्बुदवद्वातादचिरादेव नश्यसि ॥ १७७ ॥  
 ततः पुरुषवाग्वातवेगाहतमनोजलः । क्षोभं परममायातो दशाननमहार्णवः ॥ १७८ ॥  
 प्रतीकग्राहवच्चास्य प्रस्फुरस्वेदमोचिनः । चक्षुषात्यंतरक्तेन दिग्धं सकलमम्बरं ॥ १७९ ॥  
 ततो बधिरयन्माशः स्वरेणांबरगामिना । करिणो निर्मदीकुर्वन् बभाण प्रतिनादिना ॥ १८० ॥

कोऽसौ वैश्रवणो नाम को वेंद्रः परिभाष्यते । अस्मद्गोत्रक्रमायाता नगरी येन गृह्यते ॥१८१॥  
 सोयं श्येनायते काकः शृगालः करमायते । इंद्रायते स्वभृत्यानां निस्त्रयः पुरुषाधमः ॥१८२॥  
 आः कुवूत पुरोऽस्माकं गदत परुषं वचः । निशंकस्य शिरस्तावत्पातयामि रुषे वलिं ॥१८३॥  
 इत्युक्त्वा कोशतः खट्वमाचकर्षत्कृतं वियत् । इंदीवरवनेनेव येन व्याप्तं महासरः ॥ १८४ ॥  
 कुर्वाणं कृणनं वाताद्रोषादिव सकंपनं । नीतकालमिवासन्नं हिंसाया इव शावकं ॥ १८५ ॥  
 उदूर्णश्चायमेतेन वेगादागत्य चांतरं । विभीषणेन संरुद्धः सांत्वितश्चेति सादरं ॥ १८६ ॥  
 भृत्यस्यास्यापराधः कः क्लीवस्यापहतात्मनः । विक्रीतनिजदेहस्य शुक्लसेवानुभाषिणः ॥ १८७ ॥  
 हृदयस्थेन नाथेन पिशाचेनेव चोदिताः । दूता वाचि प्रवर्तते यत्र देहा इवावशाः ॥ १८८ ॥  
 तत्प्रसीद दयामार्य कुरु प्राणिनि दुःखिते । अक्कीर्तिरुद्रवत्पुर्वील्लोके भुद्रवधे कृते ॥ १८९ ॥  
 शिरस्सु चिद्विषामेव तव खड्गः पतिष्यति । नहि गंह्यपदान् हंतुं वैनतेयः प्रवर्तते ॥ १९० ॥  
 एवं कोपानलस्तस्य यावत्सद्वाक्यवारिणा । शममानीयते तेन साधुना न्यायवादिना ॥ १९१ ॥  
 पादयोस्तावदाकृष्य दूतोऽप्यैर्मुखलक्षितः । क्षिप्रं निष्कासितो गेहाद्विग्भृत्यं दुःखनिर्मितं ॥ १९२ ॥  
 गत्वा वैश्रवणायेयमवस्था तेन वेदिता । दशग्रीवाद्विनिष्क्रांता वाणी चात्यंतदुःकथा ॥ १९३ ॥



तयैधनविभूत्यास्य कोपवन्दिः समुत्थितः । अमात इव मोतेन भृत्यचेतःसुवन्धितः ॥ १९४ ॥  
 अचीकरच्च संग्रामसंज्ञां परुषतूर्यतः । रणमञ्जा यथा सद्यो मणिभद्रादयः कृताः ॥ १९५ ॥  
 निरैद्वैश्रवणो योद्धुं यक्षयोधैस्ततो वृतः । विलमत्सायकप्रामचक्राद्यायुधपाणिभिः ॥ १९६ ॥  
 स निर्भरांजनक्षोणीधराकारैर्मतंगजैः । संभ्यारागसमाविष्टमेघाकारैर्महारथैः ॥ १९७ ॥  
 प्रस्फुरन्नामरैरश्वैर्जयद्भिर्जवतोऽनिलं । सुरावाससमाकारैर्विमानैर्दूरमुन्नतः ॥ १९८ ॥  
 लंघिताश्च विमानेन स्पन्दनेनोरुतेजसा । पादातेन च संघट्टमीयुषार्णवराविणा ॥ १९९ ॥  
 पूर्वमेव च निष्क्रान्तो दशग्रीवो महाबलः । भानुकर्णादिभिः सार्द्धं स्थितो रणमहोत्सवः ॥ २०० ॥  
 गुंजाख्यस्य ततो मूर्ध्नि पर्वतस्य तयोरभूत् । संपातः सेनयोः शस्त्रसंपातोद्गतपावकः ॥ २०१ ॥  
 कणनेन ततोऽसीनां सप्तीनां हेषितेन च । पदातीनां च नादेन गजानां गर्जितेन च ॥ २०२ ॥  
 अन्योऽन्यसंगमोद्भूतरथशब्देन चारुणा । तूर्यस्वरेण चोप्रेण शीत्कारेण च पत्रिणां ॥ २०३ ॥  
 घ्वनिः कोऽपि विमिश्रोऽभूत् प्रतिनादेन बोधितः । व्याप्नुवन् रोदसीकुर्वन् भटानां मदमुत्तमं ॥  
 कृतांतवदनाकारैश्चक्रैः स्फुरितधारकैः । खट्वैस्तद्रसनाकारैः रक्तसीकरवर्षिभिः ॥ २०५ ॥  
 तद्रोमसन्निभैः कुंभैस्तर्जन्योपमैः शरैः । परिवैस्तद्गुजाकारैस्तनुमुष्टिभिः मुद्गरैः ॥ २०६ ॥

बभूव सुमहज्जन्यं कृतविक्रांतसंमदं । कातरोत्पादितत्रामं शिरःक्रीतयशोधनं ॥ २०७ ॥  
 ततो निजं बलं नीतं खेदं यक्षभटैश्चिरात् । माधारयितुमारब्धो दशास्यो रणमस्तकं ॥ २०८ ॥  
 अभ्यायांतं च तं दृष्ट्वा मितातपत्रवारणं । कालमेघमिवोद्धुस्थरजनीकरमंडलं ॥ २०९ ॥  
 सचापं तमिवासक्तश्चचीपतिशरामनं । हेमकंटकसंवीतं विद्युतातमिवाचितं ॥ २१० ॥  
 किरीटं विभ्रनं नानारत्नसंगविराजितं । युक्तं तमिव वज्रेण छादयंतं नमस्त्वया ॥ २११ ॥  
 विलक्षाश्चामवन् यक्षा विषण्णाश्वाः क्षतौजसः । परांमुखक्रियायुक्ताः क्षणात्क्षीणरणाशयाः २१२  
 त्रासाकुलितचित्तेषु ततो यक्षपदातिषु । आवर्तमिव यातेषु भ्रमत्सु सुमहारवं ॥ २१३ ॥  
 स्वसेनामुखतां जगमुर्यक्षाणां बहवोऽधिपाः । पुनरेभिः कृतं सैन्यं रणस्याभिमुखं तथा ॥ २१४ ॥  
 तत उच्छेत्तुमारब्धो यक्षनाथान् दशाननः । उत्पत्योत्पत्य गगने सिंहो मत्तगजानिव ॥ २१५ ॥  
 प्रेरितः कोपवातेन दशाननतनूनपात् । शस्त्रज्वालाकुलः शत्रुसैन्यकक्षे व्यजृम्भत ॥ २१६ ॥  
 न सोऽस्ति पुरुषो भूमौ रथे वाजिनि वारणे । विमाने वा न यच्छिद्रः कृतो दाशाननैः शरैः  
 ततोभिमुखमायांतं दृष्ट्वा दशमुखं रणे । अभजद्वांधवस्नेहं परं वैश्रवणः क्षणात् ॥ २१८ ॥  
 विषादमतुलं चागाभिर्वेदं च नृपश्रियः । यथा बाहुवली पूर्वं शमकर्मणि संगते ॥ २१९ ॥

विवेदेति च धिक्कष्टं संसारं दुःखभाजनं । चक्रवत्परिवर्तते प्राणिनो यत्र योनिषु ॥ २२० ॥  
 पश्यैश्वर्यमूढेन किं वस्तु प्रस्तुतं मया । बंधुविध्वंसनं यत्र क्रियते गर्ववत्तया ॥ २२१ ॥  
 उदात्तमिति चावोचद् भो भो शृणु दशानन । किमिदं क्रियते पापं क्षणिकश्रीप्रचोदितं ॥ २२२ ॥  
 मातृश्वसुः सुतोऽहं ते सोदरप्रीतिसंगतः । ततो बंधुषु नो युक्तं व्यवहर्तुमसांप्रतं ॥ २२३ ॥  
 कृत्वा प्राणीवधं जंतुर्मनोज्ञविषयाशया । प्रयाति नरकं भीमं सुमहादुःखसंकुलं ॥ २२४ ॥  
 यथैकदिवसं राज्यं प्राप्तं संवत्सरवधं । प्राप्नोति सदृशं तेन निश्चये विषयी सुखं ॥ २२५ ॥  
 चक्षुःपक्ष्मपुटासंगक्षणिकं ननु जीवितं । न वेत्ति किं यतः कर्म कुरुते भोगकारणं ॥ २२६ ॥  
 ततो हसन्नुवाचेदं दशास्यः करुणोज्झितः । धर्मश्रवणकालोऽयं न वैश्रवण ! वर्तते ॥ २२७ ॥  
 मत्तस्तंबेरमारूढैर्मंडलाग्रकरैर्नरैः । क्रियते मारणं शत्रोर्नतु धर्मनिवेदनं ॥ २२८ ॥  
 मार्गे तिष्ठ कृपाणस्य किं व्यर्थं बहुभाषसे । कुरु वा प्रणिपातं ये तृतीयास्ति न ते गतिः ॥ २२९ ॥  
 अथवा धनपालस्त्वं द्रविणं मम पालय । कुर्वाणो हि निजं कर्म पुरुषो नैव लज्जते ॥ २३० ॥  
 ततो वैश्रवणो भूय उवाचेति दशाननं । नूनमायुस्तव स्वल्पं क्रूरं येनेतिभाषसे ॥ २३१ ॥  
 भूयोऽपि मानसं विभ्रततो रोषणरूपितं । अस्ति चेच्च सामर्थ्यं जहीत्याह दशाननः ॥ २३२ ॥

जगाद स ततो ज्येष्ठस्त्वं मां प्रथममाजहि । वीर्यमश्वतकायानां शूराणां नहि वर्धते ॥ २३३ ॥  
ऊर्ध्वं ततो दशास्यस्य शरान् वैश्रवणोऽमुचत् । करानिवावनेर्मूर्ध्नि मध्याह्ने द्योतिषां पतिः २३४  
चिच्छेद सायकान् तस्य ततो वाणैर्दशाननः । मंडपं च धनं चक्रे क्षणमात्रादनाकुलः ॥ २३५ ॥  
रंध्रं वैश्रवणः प्राप्य शशांकार्धेषुणा ततः । दशास्यस्याच्छिनच्चापं चक्रे चैतं रथच्युतं ॥ २३६ ॥  
ततोऽन्यं रथमारुह्य वेगादभोदनिस्वनं । तथासत्त्वो दशग्रीवो दुर्ढौके पुष्पकांतिकं ॥ २३७ ॥  
उल्काकारैस्ततस्तेन वज्रदंढैर्घनेरितः । कणशः कवचं कीर्णं धनदस्य महारुषा ॥ २३८ ॥  
हृदये शुक्लमालेऽथभिडिमालेन वेगिना । जघान कैकसेयस्तं तथा मूर्च्छामितो यतः ॥ २३९ ॥  
ततो जातो महाक्रंदः सैन्ये वैश्रवणाभिते । तोषाच्च रक्षसां सैन्ये जातः कलकलो महान् ॥ २४० ॥  
ततो भृत्यैः समुद्रुत्य वीरशय्याप्रतिष्ठितः । क्षिप्रं यक्षपुरं नीतो धनदो भृशदुःखितः ॥ २४१ ॥  
दशास्योऽपि जितं शत्रुं ज्ञात्वा निववृत्ते रणात् । वीराणां शत्रुभंगेन कृतत्वं न घनादिना ॥ २४२ ॥  
अथ प्रतिक्रिया चक्रे धनदस्य चिकित्सकैः । प्राशश्च पूर्ववद्देहमिति चक्रे स चेतसि ॥ २४३ ॥  
हुमस्य मुक्तपुष्पस्य भग्नस्य वृषभस्य च । सरसश्चाप्यपन्नस्य वर्तेऽहं सदृशोऽधुना ॥ २४४ ॥  
मानमुद्ब्रूहतः पुंसो जीवतः संसृतौ सुखं । तच्च मे सांप्रतं नास्ति तस्मान्मुक्त्यर्थमायते ॥ २४५ ॥

एतदर्थं न बाँछन्ति संतो विषयजं सुखं । यदेतदध्रुवं स्तोकं सांतरायं सदुःखकं ॥ २४६ ॥  
 नागः कस्यचिदप्यस्य कर्मणामिदमीहितं । समस्तं प्राणिजातस्य कृतानामन्यजन्मनि ॥ २४७ ॥  
 निमित्तमात्रताऽन्येषामसुखस्य सुखस्य वा । बुधास्तेभ्यो न कुप्यन्ति संसारस्थितिवेदिनः ॥ २४८ ॥  
 कल्याणमित्रतां यातः कैकसीतनयो मम । गृहावासमहापाशाद्येनाहं मोचितोऽमतिः ॥ २४९ ॥  
 बाँधवोभानुकर्णोऽपि संवृत्तः सांप्रतं मम । संग्रामकारणं येन कृतं परमसंविदे ॥ २५० ॥  
 इति संचित्य जग्राह दीक्षां दैगंबरीमसौ । आराध्य च तपः सम्यक् क्रमाद्धाम परं गतः ॥ २५१ ॥  
 प्रक्षाल्य दशवक्त्रोऽपि परामवमलं कुले । सुखासिकामगादुच्यो बंधुभिः शेखरीकृतः ॥ २५२ ॥  
 अथापवर्तितं तस्य मनोऽहं धानदाधिपं । प्रत्युत्तरत्नशिखरं वातायनविलोचनं ॥ २५३ ॥  
 मुक्ताजालप्रमुक्तेन समूहेनामलत्विषा । समुत्सृजदिवजस्रमश्रु स्वामिवियोगतः ॥ २५४ ॥  
 पद्मरागविनिर्माणमग्रदेशं दधच्छुचा । ताडनादिव संग्रामं हृदयं रक्ततां परं ॥ २५५ ॥  
 इंद्रनीलप्रभाजालकृतं प्रावरणं क्वचित् । श्लोकादिव परिग्रामं श्यामलत्वमुदारतः ॥ २५६ ॥  
 चैत्यकाननबाह्यालीषाप्यंतर्भवनादिभिः । सहितं नगराकारं नानाशस्त्रकृतक्षतं ॥ २५७ ॥  
 भृत्यैरुपाहृतं तुंगं सुरप्रासादसन्निभं । विमानं पुष्पकं नाम विहायस्तलमंडनं ॥ २५८ ॥

अरातिभंगचिह्नत्वादियेषेदं स मानवान् । अन्यथा तस्य किं नास्ति यानं विद्याविनिर्मितं १५९  
 स तं विमानमारुह्य सामान्यः सहवाहनः । सपौरः सात्मजः सार्धं पितृभ्यां सह बंधुभिः ॥ २६० ॥  
 अंतःपुरमहापद्मखंडमध्यगतः सुखी । अव्याहतगतिः स्वेच्छाकृतविभ्रमभूषणः ॥ २६१ ॥  
 चापत्रिशूलनिस्त्रिशप्रासपाशादिपाणिभिः । भृत्यैरनुगतो मक्तैर्विहिताद्भुतकर्मभिः ॥ २६२ ॥  
 कृतशत्रुसमूहांतैः सामंतैर्बद्धमंडलैः । गुणप्रवणचेतोर्मिर्महाविभवशोभितैः ॥ २६३ ॥  
 वरविद्याधरीपाणिगृहीतैश्चारुचामरैः । वीज्यमानो विलिप्तांगो गोशीर्षादिविलेपनैः ॥ २६४ ॥  
 उच्छिन्नेनातपत्रेण रजनीकरशोभिना । यशसेवागतः शोभां लब्धेनारातिभंगतः ॥ २६५ ॥  
 उदारं मानुवत्तेजो दधानः पुण्यजं फलं । विदन् दक्षिणमंबोधिं ययाविद्रसमः श्रिया ॥ २६६ ॥  
 तस्यानुगमनं चक्रे कुंभकर्णो गजस्थितः । विभीषणो रथस्थश्च स्वगर्वविभवान्वितः ॥ २६७ ॥  
 महादैत्यो मयोऽप्येनमन्वियाय स बांधवः । सामंतैः सहितः सिंहशरमादियुतै रथैः ॥ २६८ ॥  
 मारीचोऽंबरविद्युच्च बज्रो बज्रोदरो बुधः । वज्राक्षः क्रूरनक्रश्च सारणः सुनयः शुक्रः ॥ २६९ ॥  
 मयस्य मंत्रिणोऽन्ये च बहवः खेचराधिपाः । अनुजगत्पुरुदारेण विभवेन समान्विताः ॥ २७० ॥  
 दक्षिणाशामशेषां स वशीकृत्य ततोऽन्यतः । विजहार महीं पश्यन् सवनाद्रिसमुद्रगां ॥ २७१ ॥

अथासावन्यदापृच्छत् सुमालिनमुदद्भुतः । उर्ध्वैर्गगनमारुहो विनयानतविग्रहः ॥ २७२ ॥  
 सरसीरहितेऽमुष्मिन् पूज्यपर्वतमूर्धनि । वनानि पश्य पद्मानां जातान्येतन्महाद्भुतं ॥ २७३ ॥  
 तिष्ठति निश्चलाश्रमी कथमत्र महीतले । पतिता विविधच्छायाः सुमहातः पयोमुचः ॥ २७४ ॥  
 नमः सिद्धेभ्य इत्युक्त्वा सुमाली तमथागदत् । नामूनि शतपत्राणि नचैते वत्स तोषदाः ॥ २७५ ॥  
 सितकेतुकृतच्छायाः सहस्राकारतोरणाः । शृंगेषु पर्वतस्यामी विराजन्ते जिनालयाः ॥ २७६ ॥  
 कारिता हरिषेणेन सज्जनेन महात्मना । एतान् वत्स नमस्य त्वं भव पूतमनाः क्षणात् ॥ २७७ ॥  
 ततस्तत्रस्थ एवासौ नमस्कृत्य जिनालयान् । उवाच विस्मयापन्नो घनदस्य विमर्दकः ॥ २७८ ॥  
 आसीत्किं तस्य माहात्म्यं हरिषेणस्य कथ्यतां । प्रतीक्ष्यतम येनासौ भवद्भिरिति कीर्तितः ॥ २७९ ॥  
 सुमाली न्यगदच्चैवं साधु पृष्टं दशानन । चरितं हरिषेणस्य शृणु पापविदारणं ॥ २८० ॥  
 कांपिल्यनगरे राजा नाम्ना भृगपतिध्वजः । बभूव यशसा व्याप्तसमस्तशुवनो महान् ॥ २८१ ॥  
 महिषी तस्य वप्राहा प्रमदा गुणशालिनी । अभूत्सौमाग्यतः प्राप्ता पत्नी सा ललामता ॥ २८२ ॥  
 हरिषेणः समुत्पन्नस्त ताभ्यां परमोदयः । चतुःषष्टिशुभैर्युक्तो लक्षणैः क्षतदुष्कृतः ॥ २८३ ॥  
 वप्राया चान्यदा जने मते भ्रमयितुं रथं । अष्टान्हिकमहानंदं नगरे धर्मशीलया ॥ २८४ ॥

महालक्ष्मीरिति ख्याता सौभाग्यमदविह्वला । अवृत्तमवदत्तस्याः सपत्नी दुर्विचेष्टिता ॥ २८५ ॥  
 पूर्वं ब्रह्मरथो यातु मदीयः पुरवर्त्मनि । भ्रमिष्यति ततः पश्चाद्ब्रह्मया कारितो रथः ॥ २८६ ॥  
 इति श्रुत्वा ततो वप्रा कुलिशेनैव ताडिता । हृदये दुःखसंतप्ता प्रतिज्ञामकरोदिमां ॥ २८७ ॥  
 भ्रमिष्यति रथोऽयं मे प्रथमं नगरे यदि । पूर्ववत्पुनराहारं करिष्येऽतोऽन्यथा तु न ॥ २८८ ॥  
 इत्युक्त्वा च बन्धसां प्रतिज्ञां लक्ष्मवेणिकां । व्यापाररहितावस्था श्लोकम्लानास्यपंकजा ॥ २८९ ॥  
 ततः श्वासान्विमुञ्चंतीमश्रुबिन्दूननारतं । हरिषेणः समालोक्य जननीमित्यवोचत ॥ २९० ॥  
 मातः कस्मादिदं पूर्वं स्वप्नेऽपि न निषेवितं । त्वया रोदनमारब्धममंगलमलं वद ॥ २९१ ॥  
 तयोक्तं स ततः श्रुत्वा हेतुमेवं व्यञ्चितयत् । किं करोमि गुरोः पीडा प्राप्तेयं कथमीरिता ॥ २९२ ॥  
 पितायं जननी चैषा द्वावप्येतौ महागुरू । करोमि कं प्रति द्वेषमहो ममोऽस्मि संकटे ॥ २९३ ॥  
 असमर्थस्ततो दृष्टुं मातरं साश्रुलोचनां । निष्क्रम्य भवनाद्यातो वनं व्यालशमाकुलं ॥ २९४ ॥  
 तत्र मूलफलादीनि भक्षयन्विजने वने । सरस्सु च पिबन्ममो विजहार मयोज्झितः ॥ २९५ ॥  
 रूपमेतस्य तं दृष्ट्वा पशवोऽपि सुनिर्दयाः । क्षणेनोपशमं जग्मुर्मव्यः कस्य न सम्मतः ॥ २९६ ॥  
 तत्रापि स्मर्यमाणं तत्कृतं मात्रा प्ररोदनं । ववाधैतं प्रलापश्च कुतो गद्गदकंठया ॥ २९७ ॥



रम्येष्वपि प्रदेशेषु वने तत्रास्य नो धृतिः । बभूव कुर्वतो नित्यं भ्रमणं मुदुचेतसा ॥ २९८ ॥  
 वनदेव इति भ्रांतिं कुर्वाणोऽसावनारतं । दूरिविस्तारिताक्षीभिर्मृगीभिः कृतवीक्षणः ॥ २९९ ॥  
 स इयायांगिरःशिष्यशतमन्युवनाश्रमं । विरोधं दूरमुज्झित्वा वनप्राणिभिराश्रितं ॥ ३०० ॥  
 चंपसयामथ रुद्धायां कालकल्पाख्यभूभृता । रुद्रेण साधनं भूरि विभ्रता पुरुतेजसा ॥ ३०१ ॥  
 यावत्तेन समं युद्धं चकार जनमेजयः । पूर्वं रचितया तावत्सूदूरगसुरंगया ॥ ३०२ ॥  
 नाम्ना नागमती तस्या माता तनुजया समं । पूर्वमेव गता देशं शतमन्युयतिश्रितं ॥ ३०३ ॥  
 नागवत्याः सुता तस्मिन् दृष्ट्वा तं रूपशालिनं । मन्मथस्य शरैर्विद्धा तनुविकलवताकरैः ॥ ३०४ ॥  
 तवस्तामन्यथाभूतां दृष्ट्वा नागवती जगौ । सुते ! मध्विनीता त्वं स्मर वाक्यं महामुनेः ॥ ३०५ ॥  
 पूर्वं हि मुनिना प्रोक्तं यथा त्वं चक्रवर्तिनः । भविता वनितारत्नमिति संज्ञानचक्षुषा ॥ ३०६ ॥  
 रक्तां च तस्य तां ज्ञात्वा भृशं भीतैरकीर्तितः । आश्रमात्तापसैर्मूढैर्हरिषेणो निराकृतः ॥ ३०७ ॥  
 ततो दग्धोपमानेन कन्यामादाय चेतसा । बभ्राम सततं श्लिष्टो भ्रामर्येव स विद्यया ॥ ३०८ ॥  
 नाशने शयनीयेन पुष्पपल्लवकल्पिते । फलानां भोजने नैव पाने वा सरसोऽभसः ॥ ३०९ ॥  
 न ग्रामे नगरे नोपवने रम्यलताग्रहे । धृतिं लेभे समुत्कण्ठभराक्रांतः सशोकवान् ॥ ३१० ॥

दावाग्निसदृशास्तेन पद्मखंडा निरीक्षिताः । वज्रसूचीसमास्तस्य बभूवुश्चंद्ररश्मयः ॥ ३११ ॥  
 विशालपुलिनाश्वास्य स्वच्छतोयाः समुद्रगाः । मनो वहति चाकुप्य कन्याजघनसाम्यतः ॥ ३१२ ॥  
 मनोऽस्य केतकीसूचीकुंतयष्टिरिवभिनत् । चक्रवच्च कदंबानां पुष्पं सुरभि चिच्छिदे ॥ ३१३ ॥  
 कुटजानां विधूतानि कुसुमानि नभस्वता । मर्माणि चिच्छिदुस्तस्य मन्मथस्येव सायकाः ॥ ३१४ ॥  
 यदि चार्चितपल्लप्स्ये स्त्रीरत्नं यदि नाम तत् । ततः शोकमहं मातुरपनेष्याम्यसंशयं ॥ ३१५ ॥  
 प्राप्तमेव ततो मन्ये पतित्वं भरतेऽखिले । आकृतिर्नहि सा तस्याः स्तोकभोगविधायिनी ॥ ३१६ ॥  
 नदीकूलेष्वरण्येषु ग्रामेषु नगरेषु च । पर्वतेषु च चैत्यानि कारयिष्याम्यहं ततः ॥ ३१७ ॥  
 मातुः शोकेन संतप्तो मृतः स्यां यदि तामहं । न पश्येयं धृतो जीवो मम तत्संगमाशया ॥ ३१८ ॥  
 चितयन्निति चान्यच्च बहुदुःखितमानसः । विस्मृतो जननीशोकं स बभ्राम गृही यथा ॥ ३१९ ॥  
 पर्यटंश्च बहून् देशान् प्राप्तः सिंधुनदं पुरं । तदवस्थोऽपि वीर्येण तेजसा चारुणान्वितः ॥ ३२० ॥  
 बहिः क्रीडा विनिष्क्रान्तास्तत्र तं वीक्ष्य योषितः । स्तंभिता इव निश्चेष्टाः स्पष्टाक्षाः शतशोऽभवन्  
 पुंडरीकेक्षणं मेरुकटकोदारवक्षसं । दिङ्मतंगजकुंभांसमिभस्तंभसमोरुकं ॥ ३२२ ॥  
 उन्मत्तत्वद्भुपेतानामनन्यगतचेतसां । पश्यंतीनां न तं तृप्तिर्बभूव पुरयोषितां ॥ ३२३ ॥

अथाजनगिरिच्छायः प्रगलहाननिर्भरः । आजगाम गजस्तासां स्त्रीणामभिमुखो बलात् ॥३२४॥  
 न शक्नोमि गजं धर्तुं कुरुतांशु पलायनं । यदि शक्नुवतो नार्य इत्यारोहेण चोदितं ॥ ३२५ ॥  
 नरवृन्दारकासक्तचेतनास्ता न तद्वचः । चक्रुः श्रवणयोर्नापि समर्थाः प्रपलायितुं ॥ ३२६ ॥  
 मूढः प्रचंडमारोहे ततो रटति चेति । वनिताभिर्बभूवुश्च भयव्याकुलचेतसः ॥ ३२७ ॥  
 ततस्ताः शरणं जग्मुस्तं नरं कृतकंपनाः । भयेनोपकृतं तासां तत्समागमचेतसां ॥ ३२८ ॥  
 ततः स करुणायुक्तो हरिषेणो व्यचिंतयत् । संभ्रांतोचमरामांगसंगमात्पुलकांचितः ॥ ३२९ ॥  
 इतः सिंधुर्गभीरोऽयमितः शालो गजोऽन्यतः । संकटे तु परिप्राप्ते करोमि प्राणिपालनं ॥३३०॥  
 वृषः खनति बलमीकं श्रृंगाभ्यां नतु भूधरं । पुरुषः कदलीं छित्ते सायकेन शिलां तु न ॥३३१॥  
 मृदुं परामवत्येष लोकः प्रखलचेष्टितः । उद्वत्याप्यसुखं कर्तुं नाभिवांछति कर्कशे ॥ ३३२ ॥  
 बलीवास्ते तापसा येन क्षमा तेषां मया कृता । सारंगसमवृत्तीनां निर्वासेन कृतागसां ॥३३३॥  
 वसतां गुरुगेहेषु क्षमात्यंतगरीयसी । कृता सा हि हितात्यंतं संजाता परमोदया ॥ ३३४ ॥  
 उक्तमेवं ततस्तेन तारनिष्ठुरया गिरा । भो भो हस्तिपकान्येन नय देशेन वारणं ॥ ३३५ ॥  
 ततो हस्तिपकेनोक्तमहो ते धृष्टता परा । यन्मनुष्यं गजं वेत्ति स्वं च वेत्ति मतंगजं ॥३३६॥

नूनं मृत्युसमीपोऽसि यन्मदं बहसे गजे । गृहेण वा गृहीतोऽसि ब्रजासादाशुगोचरात् ॥ ३३७ ॥  
 विहस्य स ततः कोपाल्लीलया कृतनर्तनः । सांतयित्वांगनाः कृत्वा पृष्टतो गजमभ्यगात् ॥ ३३८ ॥  
 विद्युद्विलसितेनासौ करुणेन ततो नमः । उत्पत्य दक्षणे पादं कृत्वाऽरुक्षन्मतंगजं ॥ ३३९ ॥  
 ततः क्रीडितुमारेभे गजेन सह लीलया । दृष्टनष्टसमस्तेषु गात्रेष्वस्य पुनर्भुवि ॥ ३४० ॥  
 पारंपर्यतः श्रुत्वा कृत्वा कलकलं महत् । विनिष्क्रांतं पुरं सर्वं दृष्टुमेतन्महादृष्टं ॥ ३४१ ॥  
 वातायनगताश्चेशां चक्रिरे तं महांगनाः । चकुर्मनोरथान् कन्यास्तत्समागमसंगतान् ॥ ३४२ ॥  
 आस्फालनैर्महाशब्दैर्मुहुर्गात्रविधूननैः । कृतोऽसौ निर्मदस्तेन क्षणमात्रेण वारणः ॥ ३४३ ॥  
 हर्म्यपृष्ठगतो दृष्ट्वा तदाश्चर्यं पुराधिपः । सिंधुनामाऽखिलं तस्मै प्रजिषाय परिच्छदं ॥ ३४४ ॥  
 तथा कृथाकृतच्छाये नानावर्णकमासुरे । आरूढः स गजे तस्मिन् विभूत्या परमान्वितः ॥ ३४५ ॥  
 मनांसि पौरनारीणामुच्चिन्वन् रूपपाणिना । प्रविवेश पुरं स्वेदविंदुमुक्ताफलान्वितः ॥ ३४६ ॥  
 नराधिपस्य कन्यानां परिणीतं ततः शतं । तेन सर्वत्र चासक्ता हरिवेणमयी कथा ॥ ३४७ ॥  
 महान्तमपि संप्राप्तः सन्मानं स नरेश्वरात् । स्त्रीरत्नेन विना मेने तां वर्षमिव शर्वरी ॥ ३४८ ॥  
 अचित्तयश्च नूनं सा मया विरहिताधुना । मृगीवाकुलतां प्राप्ता परमां विषमे बने ॥ ३४९ ॥

सकृदेषा कथंचिच्चेत् त्रिषामा क्षयमेष्यति । गमिष्यामि ततो बालामेतां द्रामनुचित्वं ॥ ३५० ॥  
 विचिंतयत्येवमेतस्मिन् शयनीयेतिशोभने । चिरेण निद्रया लब्धं पदमत्यंतकृच्छ्रतः ॥ ३५१ ॥  
 स्वप्नेऽपि च स तामेव ददर्शाभोजलोचनां । प्रायो हि मानसस्यास्य सैव गोचरतामगात् ॥ ३५२ ॥  
 अथ नेगवती नाम्ना कलागुणविशारदा । खेचराधिपकन्यायाः सखी तमहरत्क्षणात् ॥ ३५३ ॥  
 ततो निद्राक्षये दृष्ट्वा द्विषमाणं स्वमंबरे । पापे इरसि मां कस्मादिति व्याहृत्य कोपतः ॥ ३५४ ॥  
 दृष्टनिश्शेषताराक्षः संदष्टरदनच्छदः । मुष्टिं बबंध तां हंतुं वज्रमुद्गरसन्निभां ॥ ३५५ ॥  
 ततस्तं कुपितं दृष्ट्वा पुरुषं चारुलक्षणं । विद्याबलसमृद्धापि शंकित्वा सेत्यभाषत ॥ ३५६ ॥  
 आरूढस्तरुशास्त्रायां छिन्ने तस्या यथा नरः । मूलं तथा करोषि त्वं ममायुष्मन् विहंसनं ॥ ३५७ ॥  
 यदर्थं नीयते तात त्वं मया तद्रतो भवान् । सत्यं ज्ञास्यसि नक्षस्य वपुस्तव दुःखिता ॥ ३५८ ॥  
 अचिंतयच्च भद्रेयं वनिता चारुभाषिणी । आकृतिः कथयत्यस्याः परपीडानिवृत्ततां ॥ ३५९ ॥  
 यथेदं स्पंदते चक्षुर्दक्षिणं मम सांप्रतं । तथा च कल्पयाम्येषा प्रियसंगमकारिणी ॥ ३६० ॥  
 पुनश्चानेन सा पृष्ट्वा भद्रे ! वेदय कारणं । ललामसंकथासंगात् कर्णौ तावत्प्रतर्पय ॥ ३६१ ॥  
 जगाद चेति राजास्ति पुरे सूर्योदये वरे । नाम्ना शक्रघनुस्तस्य भार्या धीरिति कीर्तितम् ॥ ३६२ ॥

गुणरूपमदग्रस्ता जयचंद्रा तयोः सुता । पुरुषद्वेषिणी जाता पितृवाक्यापकर्षिणी ॥ ३६३ ॥  
 यो यस्तस्या मयाऽऽलिख्य पट्टके दर्शितः पुरा । सकले भरतक्षेत्रे नासौ तस्या रुचौ स्थितः ॥ ३६४ ॥  
 ततो भवान् मया तस्या दर्शितः पट्टकस्थितः । गाढाकल्पकशिल्पेन शल्यिता चेदमब्रवीत् ॥ ३६५ ॥  
 कामभोगोपमानेन समं यदि न युज्यते । मृत्युं ततः प्रपत्स्येऽहं न त्वन्यमधमं नरं ॥ ३६६ ॥  
 यदि तं नानयेच्छीघ्रं त्वन्मानसमलिप्तुचं । ज्वालाजटालमनलं प्रविशामि ततः सखि ॥ ३६७ ॥  
 प्रतिज्ञा च पुरस्तस्या मयेयं दुष्करा कृता । शोकमत्युत्कटं दृष्ट्वा तदुणाकृष्टचित्तया ॥ ३६८ ॥  
 प्रतिज्ञायेति पुण्येन प्राप्तेति महता मया । त्वत्प्रसादात्करिष्यामि प्रतिज्ञां फलसंगतां ॥ ३६९ ॥  
 सूर्योदयपुरं चैषा प्राप्ता स च निवेदितः । आनीतः शक्रचापाय कन्यार्यं च मनोहरः ॥ ३७० ॥  
 ततः पाणिग्रहश्चक्रे तयोरवभुतरूपयोः । विस्मयापन्नचेतोभिः स्वजनैरमिनांदितः ॥ ३७१ ॥  
 संपादितप्रतिज्ञा च प्राप्ता वेगवतो परं । सन्मानं राजकन्याभ्यां प्रमदं च तथा यशः ॥ ३७२ ॥  
 त्यक्त्वा नौ धरणीवासो गृहीतः पुरुषोऽनया । इति संचित्य कुपितौ तस्या मैथुनिकोचितौ ॥ ३७३ ॥  
 अवाञ्छतां रणं कर्तुं महासाधनसंयुतौ । दूषितावपमानेन गंगाधरमहीधरौ ॥ ३७४ ॥  
 ततः शक्रधनुः साकं सुचापाख्येन मूनुना । हरिषेणं जगादैवं करुणासक्तचेतनः ॥ ३७५ ॥

तिष्ठ त्वमिह जामातः सख्यं कर्तुं ब्रजाम्यहं । त्वन्निमित्तं रिपुकुद्धौ दुर्वृत्तौ दुःखचारणौ ॥३७६॥  
 स्मृत्वा ततो जगादासौ परकार्येषु यो रतः । कार्ये तस्य कथं स्वामिन्नौदासीन्यं भविष्यति ॥३७७॥  
 कुरु पूज्यप्रसादं मे यच्छ युद्धाय शासनं । भूत्यं मत्सदृशं प्राप्य स्वयं किमिति युध्यसे ॥३७८॥  
 ततोऽमंगलभीतेन बांछताप्यनिवारितः । श्वसुरेण कृतासंगमश्चैः पवनगामिभिः ॥ ३७९ ॥  
 अस्त्रैर्नानाविधैः पूर्णं सूरिसाराधिनेतृकं । वेष्टितं योधचक्रेण हरिषेणो रथं ययौ ॥ ३८० ॥  
 तस्य चानुपदं जग्मुरश्वैर्नागैश्च खेचराः । कृत्वा कलकलं तुंगं शत्रुमानसदुस्सहं ॥ ३८१ ॥  
 ततो महति संजाते संयुगे शूरधारिते । भयं शक्रधनुःसैन्यं दृष्ट्वा चाप्रेय उत्थितः ॥ ३८२ ॥  
 ततो यया दिशा तस्य प्रावर्तत रथोत्तमः । तस्य नाशो न मातंगो न मनुष्यो रथो न च ॥३८३॥  
 शरैस्तेन समं युक्तैररातिबलमाहतं । जगाम काप्यनालोक्य पृष्ठं स्खलतिजुतिकं ॥ ३८४ ॥  
 पृथुवेपथवः केचिदिदमूचुर्मयादिताः । कृतं गंगाधरेणेदं भूधरेण च दुर्मतं ॥ ३८५ ॥  
 अयं कोऽपि रणे भाति सूर्यवत्पुरुषोत्तमः । करानिव शरान्मुञ्चन् सर्वांशासु समं बहून् ॥३८६॥  
 ध्वंस्यमानं ततः सैन्यं दृष्ट्वा तेन महात्मना । गतौ क्वापि भयग्रस्तौ गंगाधरमहीधरौ ॥ ३८७ ॥  
 ततो जातेषु रत्नेषु तत्क्षणं सुकृतोदयात् । दशमो हरिषेणोऽभूच्चक्रवर्ती महोदयः ॥ ३८८ ॥

तथापि परया युक्तश्चक्रलाञ्छनया श्रिया । रहितं मदनावल्याः स्वं स मेने तृणोपमं ॥ ३८९ ॥  
 ततः संवाहयन् प्राप्तो बलं द्वादशयोजनं । स तापसवनोद्देशं नमयन् सर्वविद्विषः ॥ ३९० ॥  
 ततः स तापसैर्भीतैर्विज्ञाय फलपाणिभिः । दत्तार्घः पूजितो वाक्यैराशीर्दानपुरस्सरैः ॥ ३९१ ॥  
 श्वतमन्योश्च पुत्रेण जनमेजयसूदिना । तुष्टया नागवत्या च स कन्यास्मै समर्पिता ॥ ३९२ ॥  
 विधिना च ततो वृत्तं तयोर्वैवाहमंगलं । प्राप्य चैतां पुनर्जन्म प्राप्तं मेने नृपोत्तमः ॥ ३९३ ॥  
 ततः कांपिल्यमागत्य युक्तश्चक्रधरश्रिया । द्वात्रिंशता नरैर्द्राणं सहस्राणां समन्वितः ॥ ३९४ ॥  
 शिरसा मुकुटन्यस्तमणिप्रकरभासिना । ननाम चरणौ मातुर्विनीतो रचिताञ्जलिः ॥ ३९५ ॥  
 ततस्तं तद्विधं दृष्ट्वा पुत्रं वप्रा दशानन । संभूता न स्वगात्रेषु तोषाश्रुव्याप्तलोचना ॥ ३९६ ॥  
 ततो भ्रामयता तेन सूर्यवर्णान् महारथान् । कांपिल्यनगरे मातुः कृतं सफलमीप्सितं ॥ ३९७ ॥  
 भ्रमणश्रावकाणां च जातः परमसंमदः । बहवश्च परिप्राप्ता शासनं जिनदेशितं ॥ ३९८ ॥  
 तेनामी कारिता भांति नानावर्णजिनालयाः । भूपर्वतनदीसंगपुरग्रामादिषून्नताः ॥ ३९९ ॥  
 कृत्वा चिरमसौ राज्यं प्रवृज्य सुमहामनाः । तपः कृत्वा परं प्राप्तस्त्रिलोकशिखरं विश्वः ॥ ४०० ॥  
 हरिषेणस्य चरितं श्रुत्वा विस्मयमागतः । कृत्वा जिननमस्कारं दशास्यः प्रस्थितः पुनः ॥ ४०१ ॥



अथ विज्ञाय जयिनं दशवक्त्रं दिवाकरः । नेत्रयोगोचरीभावं भयादिव समत्यजत् ॥ ४०२ ॥  
 संध्यारागेण चच्छन्नं समस्तं भुवनांतरं । संजातेनानुरागेण कैकसेयादिवोरुणा ॥ ४०३ ॥  
 ध्वस्तसंघ्येन च व्याप्तं ध्वातेन क्रमतो नभः । दशास्यस्येव कालेन कर्तुमेतेन सेवनं ॥ ४०४ ॥  
 सम्मेदभूधरस्यांते ततः संस्थलिभूभूतः । चकार शिविरं कक्षाववतीर्य नभस्तलात् ॥ ४०५ ॥  
 घनौघादिव निर्याताः प्रावृषेण्यादथ ध्वनिः । येन तत्सकलं सैन्यं कृतं साध्वसपूरितं ॥ ४०६ ॥  
 भंगमालानवृक्षाणां चक्रुस्तवेरमोत्तमाः । द्वेषितं सप्तयश्चौचैरुत्कर्णाः स्फुरत्त्वचः ॥ ४०७ ॥  
 किं किमेतदिति क्षिप्रं जगाद च दशाननः । अपराधमिषेणायं मर्तुं कोऽद्य समुद्यतः ॥ ४०८ ॥  
 नूनं वैश्रवणः प्राप्तः सोमो वा रिपुचोदितः । विश्रब्धं वा स्थितं मत्वा ममान्यः शत्रुगोचरः ४०९ ॥  
 तदादिष्टः प्रहस्तोऽथ तं देशं समुपागतः । अपश्यत्पर्वताकारं लीलायुक्तमनेकपं ॥ ४१० ॥  
 निवेदितं ततस्तेन दशास्थाय सविस्मयं । महाराशिमिवाब्दानां देव ! पश्य मर्तगजं ॥ ४११ ॥  
 ईक्षितः पूर्वमप्येष दंतिद्वंदारको मया । इंद्रेणाप्युज्झितो धर्तुमसमर्थेन वारणः ॥ ४१२ ॥  
 मन्ये पुरंदरस्यापि दुर्ग्रहोऽयं सुदुस्सहः । गजः किमुत तुंगौजाः शेषाणां प्राणधारिणां ॥ ४१३ ॥  
 ततः प्रहस्य विश्रब्धं जगाद धनदार्दनः । आत्मनो युज्यते कर्तुं न प्रहस्त ! प्रशंसनं ॥ ४१४ ॥

एतावत्तु ब्रवीम्येतौ भुजौ केयूरपीडितौ । छिनचि न क्षणादेनं यदि गृह्णाम्यनेकप ॥ ४१५ ॥  
 ततः कामगमारुह्य विमानं पुष्पकाभिधं । गत्वा पश्यति तं नागं सल्लक्षणसमन्वितं ॥ ४१६ ॥  
 स्निग्धेन्द्रनीलसंकाशं राजीवप्रभतालुकं । दीर्घवृत्तौ सुधाफेनवलक्षौ विभ्रतं रदौ ॥ ४१७ ॥  
 हस्तानां सप्तकं तुंगं दशकं परिणाहतः । आयामतश्च नवकं मधुपिङ्गललोचनं ॥ ४१८ ॥  
 निमग्नवंशमभांगतुंगमायातबालधि । द्राघिष्टकरमत्यंतस्निग्धपिङ्गनखाङ्कुरं ॥ ४१९ ॥  
 वृत्तं पीनमहाकुम्भं सुप्रतिष्ठांघ्रिमूर्जितं । अंतर्मधुरधीरोरुगर्जितं विनयस्थितं ॥ ४२० ॥  
 गलद्रुहस्थलामोदसमाकुष्टालिवेणिकं । कुर्वतं दुन्दुभिध्वानं कर्णतालांतताडनैः ॥ ४२१ ॥  
 मभावकाशमाकाशं कुर्वाणमिव पार्थवा । लीलां विदधतं चित्तचक्षुश्चोरणकारिणीं ॥ ४२२ ॥  
 दृष्ट्वा च तं परां प्रीतिं प्राप रत्नश्रवःसुतः । कृतार्थमिव चात्मानं मेने हृष्टतनूरुहः ॥ ४२३ ॥  
 ततो विमानमुज्झित्वा बद्धा परिकरं ददं । शंखं तस्य पुरो दध्मौ शब्दपूरितविष्टपं ॥ ४२४ ॥  
 ततः शंखस्वनोद्भूतचित्तक्षोभः स गर्जितः । करी दशमुखोद्देशं चलितो बलगर्वितः ॥ ४२५ ॥  
 वेगादभ्यायतस्यास्य पिंडीकृत्य सितांशुकं । उत्तरीयं च चिक्षेप क्षिप्रं विभ्रमदक्षिणः ॥ ४२६ ॥  
 दंती जिघ्रति तं यावत्तावदुत्पत्य गंडयोः । अस्पृश्यक्षमर्दस्तं भृंगौघघ्वनिचंडयोः ॥ ४२७ ॥

करेण वेष्टितुं यावच्चक्रे बांछां मतंगजः । तावद्दंष्ट्रांतरेणासौ निस्सृतो लाघवान्वितः ॥ ४२८ ॥  
 अंगेषु च चतुर्ष्वस्य स्पृशन् दंततले मुहुः । भ्रांतिविद्युच्चलश्चक्रे ग्रैखणं रदनाग्रयोः ॥ ४२९ ॥  
 अथास्य पृष्ठमारुह्य सविलासं दशाननः । विनीतश्च स्थितो दंती सच्छिष्य इव तत्क्षणात् ॥ ४३० ॥  
 ततः सकुसुमा मुक्ताः साधुवादा मुहुः सुरैः । सशब्दा च महामोदं प्राप्ता खेचरवाहिनी ॥ ४३१ ॥  
 त्रिलोकमंडनाभिख्यां प्रापायं दशवक्त्रतः । त्रैलोक्यं मंडितं तेन यतो मेने स मोदवान् ॥ ४३२ ॥  
 महोत्सवः कृतस्तस्य लाभे परमदंतिनः । नृत्यद्भिः पर्वते रम्ये खेचरैः पुष्पसंकुले ॥ ४३३ ॥  
 तथैषां जाग्रतामेष मर्यादामात्रकारणं । कृतः प्रभाततूर्येण नादो गहरपेशलः ॥ ४३४ ॥  
 दिवसेन ततो बिम्बं रवेः कलशमंगलं । उपनीतं दशस्याय सेवाकौशलवेदिना ॥ ४३५ ॥  
 ततः सुखासनासीने विहितस्वांगकर्मणि । स्थिते दशमुखे दंतिकथया खेचरावृते ॥ ४३६ ॥  
 सहसा वियतः प्राप्तः पुरुषः पुरुषेपथुः । स्वेदबिंदुसमाकीर्णः संभ्रांतः खेदमुद्रहन् ॥ ४३७ ॥  
 संप्रहारव्रणः साश्रुदर्शयज्जर्जरां तनुं । व्यज्ञापयच्च कृच्छ्रेण ललाटे धारयन् करौ ॥ ४३८ ॥  
 दशमेहि दिनादस्माच्चित्ते कृत्वा भवद्वलं । अलंकारपुरावासाभिष्क्रम्योत्साहतोऽधिकात् ॥ ४३९ ॥  
 निजगोत्रक्रमायातं नगरं किंकुसंज्ञकं । गृहीतुं आतरौ यातौ सूर्यर्धरजसाबुधौ ॥ ४४० ॥

महामिमानसंपन्नौ महाबलसमन्वितौ । विश्रब्धौ भवतो गर्वान्मन्यमानौ तृणं जगत् ॥ ४४१ ॥  
 एताभ्यां चोदितः क्षुब्धो नितांतं विपुलो जनः । अवस्कंदेन संपत्य प्रचक्रे किंकुलुटनं ॥ ४४२ ॥  
 कृतांतस्य ततो योद्धुमुच्छ्रिता भटसत्तमाः । स्वप्नवद्यत्पुरो दृष्टा हेतिव्यापृतपाणयः ॥ ४४३ ॥  
 ततस्तेषां महान् जातो मध्येश्वरि संयुगः । अन्योन्यशास्त्रसंपातकृतभूरिजनक्षयः ॥ ४४४ ॥  
 श्रुत्वा कलकलध्वानं स्वयं योद्धुमथादरात् । यमः क्रोधेन निष्क्रांतः संक्षुब्धार्णवदारुणः ॥ ४४५ ॥  
 आयातमात्रकेणैव तेन दुस्सहतेजसा । अस्मदीयं बलं भग्नं विविधायुधविक्षतं ॥ ४४६ ॥  
 अथासौ कथयन्नेवं दूतो मूर्छामुपागतः । बीजितश्च पटांतेन प्रबोधं पुनरागतः ॥ ४४७ ॥  
 किमेतदिति पृष्टश्च हृदयस्थकरोऽवदत् । जानामि देव तत्रैव वर्तेहमिति मूर्छितः ॥ ४४८ ॥  
 ततस्तव इति प्रोक्ते ततो विस्मयवाहिना । रत्नश्रवःसुतेनासौ विश्रम्य पुनरब्रवीत् ॥ ४४९ ॥  
 ततो नाथ बलं दृष्ट्वा नितांतार्तरवाकुलं । निजमृक्षरजा भग्नं वत्सलो योद्धुमुच्छ्रितः ॥ ४५० ॥  
 चिरं च कृतसंग्रामो यमेनातिवलीयसा । चेतसा भेदमप्राप्तो गृहीतः शत्रुवंचितः ॥ ४५१ ॥  
 उच्छ्रितो युध्यमानेऽस्मिन्नथ सूर्यरजा अपि । चिरं कृतरणो गाढप्रहारो मूर्छितो भृशं ॥ ४५२ ॥  
 उद्यम्य क्षिप्रमात्मीयैः सामंतैर्मैखलावनं । नीत्वाश्वासनमानीतः शीतचंदनवारिणा ॥ ४५३ ॥

यमेन स्वयमात्मानं सत्यमेवावगच्छता । कारितं यातनास्थानं वैतरण्यादिपूर्वकं ॥ ४५४ ॥  
 ततो ये निर्जितास्तेन संयतींद्रेण वा जिताः । प्रेषिता दुःखमरणं प्राप्यन्ते तत्र ते नराः ॥ ४५५ ॥  
 वृत्तांतं तमहं दृष्ट्वा कथमप्याकुलाकुलः । संभूतो दयितो भृत्यः क्रमादक्षरजःकुले ॥ ४५६ ॥  
 नाम्ना शाखावलीपुत्रः सुश्रोणीरणदक्षयोः । कृत्वा पलायनं प्राप्तो भवतस्त्रातुरंतिकं ॥ ४५७ ॥  
 इति स्वपक्षदौस्थित्यमवगम्य मयोदितं । देवः प्रमाणमत्रार्थे कृत्योऽहं त्वन्निवेदनात् ॥ ४५८ ॥  
 व्रणमंगं ततस्तस्य कर्तुमादिश्य सादरं । उच्चाल महाक्रोधः स्मितं कृत्वा दशाननः ॥ ४५९ ॥  
 जगाद चोद्यतान् क्लेशमहार्णवमुपागतान् । वैतरण्यादिनिक्षिप्तान् वारयाम्यसुधारिणः ॥ ४६० ॥  
 अग्रस्कंधेन चोदाराः प्रहस्तप्रमुखा नृपाः । प्रवृत्ताः शस्त्रतेजोभिः कुर्वाणा ज्वलितं नमः ॥ ४६१ ॥  
 विचित्रवाहनारुदाश्छत्रध्वजसमाकुलाः । तूर्यनादसमुद्भूतमहोत्साहा महौजसः ॥ ४६२ ॥  
 तथा गगनयात्राणां क्षितिं प्राप्ताः पुरांतिका । शोभया गृहपंक्तीनां परमं विस्मयं गताः ॥ ४६३ ॥  
 दिशि किष्कुपुरस्याथ दक्षिणास्यां दशाननः । ददर्श नरकावासगर्ताक्षिप्ता नृसंहतीः ॥ ४६४ ॥  
 कृत्वा नरकपालानां ध्वंसनं दुःखसागरात् । उत्तारितास्ततः सर्वे बंधुनेवामुना जनाः ॥ ४६५ ॥  
 श्रुत्वा परबलं प्राप्तं साटोपो नाम वीर्यवान् । निर्ययौ सर्वसैन्येन प्रक्षुब्ध इव सागरः ॥ ४६६ ॥

द्विपैर्गिरिनिभैर्भीमैर्दानधाराधकारिभिः । तुरंगैश्च चलच्चारुचामरप्राप्तभूषणैः ॥ ४६७ ॥  
 रथैरादित्यसंकाशैर्ध्वजपङ्क्तिविभूषितैः । पिनद्वकवचैः शस्त्रैर्मटैर्वीरैरधिष्ठितैः ॥ ४६८ ॥  
 ततस्तं स्यंदनारूढो हंसनैः सुभटं क्षणात् । भगं विभीषणो निन्ये बाणैरणविशारदः ॥ ४६९ ॥  
 यमस्य किंकरा दीना कुर्वाणा स्वमायतं । बाणैः समाहताश्चक्रुः क्षिप्रं क्वापि पलायनं ॥ ४७० ॥  
 मोचितान् नारकान् भुत्वा साटोपं चावसादितं । यमो यम इव क्रूरो महाशस्त्राटवी गतः ४७१  
 रथोत्साहःसमारुह्य चापं कोपं च धारयन् । उच्छिष्टेन प्रतापेन ध्वजेन च महाबलः ॥ ४७२ ॥  
 आकुलासितसर्पाभभृकुटीकुटिलालकः । चक्षुषात्यन्तरक्तेन दहन्निव जगद्रनं ॥ ४७३ ॥  
 प्रतिनिम्बैरिवात्मीयैः सामंतैः कृतवेष्टनः । योद्धुं वेगाभिचक्राम छादयन् तेजसानमः ॥ ४७४ ॥  
 ततस्तं निर्गतं दृष्ट्वा विनिवार्यविभीषणं । दशाननो रणं कर्तुमुत्थितः कोपमुद्रहन् ॥ ४७५ ॥  
 साटोपव्यसनेनातिदीपितोऽथ यमः समं । दशास्येन रणं कर्तुमारेभे भीषणाननः ॥ ४७६ ॥  
 दृष्ट्वैवं तं ततो भीता जाता राक्षसबाहिनी । दशाननसमीपं सा डुडौके मंदचेष्टिता ॥ ४७७ ॥  
 रथारूढस्ततस्तस्य दशास्योऽभिमुखं ययौ । विभुंचन् शरसंघातं मुंचतः शरसंहतीः ॥ ४७८ ॥  
 ततस्तयोः शरैश्श्लभं भीमनिश्चलकारिभिः । नमो धनैरिवाशेषं धनवद्दकदंबकैः ॥ ४७९ ॥

कैकसीनंदनेनाथ श्वरेण कृतताडनः । भूमौ ग्रह इवापुण्यः पपात यमसारथिः ॥ ४८० ॥  
 ताडितस्तीक्ष्णबाणेन कृतांतोऽप्यरथीकृतः । उत्पपात रवेर्मार्गमंतर्हिततनुः क्षणात् ॥ ४८१ ॥  
 ततः सांतःपुरः पुत्रसहितोऽमात्यसंयुतः । कंपमानतनुर्भीत्या यातोऽसौ रथनूपुरं ॥ ४८२ ॥  
 नमस्कृत्य च संभ्रांत इदमेवमभाषत । शृणु विज्ञापनं देव कृतं मे यमलीलया ॥ ४८३ ॥  
 प्रसीद ब्रज वा कोपं हर वा जीवनं विभो । कुरु वा वाञ्छितं यत्ते यमतां न करोम्यहं ॥ ४८४ ॥  
 बुद्धे वैश्रवणो येन निर्जितः पुरुतेजसा । अहमप्यमुना नीतो भगं कृतरणधिरं ॥ ४८५ ॥  
 सृष्टं वीरसेनेव वपुस्तस्य महात्मनः । दुरीक्षो व्योममप्यस्थसवितेव निदाघजः ॥ ४८६ ॥  
 इति श्रुत्वा सुराधीशः संग्रामाय कृतोद्यतिः । निरुद्धो मंत्रिवर्गेण नययाथात्म्यवेदिना ॥ ४८७ ॥  
 जगाद च स्मितं श्रुत्वा मातुलं क्व स यास्यति । भयं मुंच सुविश्रब्धो भवास्मिन्नासने सुखं ॥ ४८८ ॥  
 जामातुरथ वाक्येन परित्यज्य रिपोर्भयं । पुरं सुरवरोद्गीतमप्युवास यमः सुखी ॥ ४८९ ॥  
 विधायांतकसन्मानं सुरेशोऽतः पुरं ययौ । कामभोगसमुद्रेऽसौ तत्र मग्नो महामदः ॥ ४९० ॥  
 दद्यास्यच्चरितं तस्मै यत्प्रेतपतिनोदितं । वनवासो घनपतेर्भगिनो यश्च संबुधे ॥ ४९१ ॥  
 सर्ववैश्वर्यप्रसक्तस्य विस्मृतं तस्य तत्क्षणात् । अभ्यग्रपठितं शास्त्रं यथाभ्यसनवर्जितं ॥ ४९२ ॥

कृतोपलभं स्वप्नेऽपि ज्ञायते वस्तुलेशतः । निरन्वयं तु तस्येदं विस्मृतं पूर्वचोदितं ॥ ४९३ ॥  
 प्राप्य वा सुरसंगीतपुरस्य पतितां यमः । विसस्मार परिप्राप्तां परिभूतिं दशाननात् ॥ ४९४ ॥  
 मेने च मम सर्वश्रीर्दुहिता रूपशालिनी । सा च गीर्वाणनाथस्य प्राणेभ्योऽपि गरीयसी ॥ ४९५ ॥  
 अत्यन्तमन्तरंगोयं संबन्धो महता सह । अतो जन्म कृतार्थं मे प्राप्य शक्रप्रतीक्ष्यतां ॥ ४९६ ॥  
 ततो महोदयोत्साहः श्रीमानुद्भासितांतकः । नगरं सूर्यरजसे ददौ किष्किधसंज्ञकं ॥ ४९७ ॥  
 तथार्क्षरजसे किष्कुपुरं परमसंपदं । प्राप्य गोत्रक्रमायाते नगरे तौ सुखं स्थितौ ॥ ४९८ ॥  
 ते शक्रनगराभिख्ये पुरे कांचनसद्यनि । उचितस्वामिसंयुक्ते जग्मतुः परमां श्रियं ॥ ४९९ ॥  
 सौमालिरपि विभ्राणः श्रियं कीर्तिं च भूयसीं । प्रत्यवस्थित सामंतैः प्रणमाद्भिः समुत्तमः ॥ ५०० ॥  
 पूर्यमाणः सदासेव्यैर्विभवैः प्रतिवासरं । बन्धः कुमुदखंडानां सितपथे करैरिव ॥ ५०१ ॥  
 रत्नदामाकुलं तुंगं शृंगपंक्तिविराजितं । आरुह्य पुष्पकं चारुविमानं कामगत्वरं ॥ ५०२ ॥  
 युक्तः परमधैर्येण प्राप्तपुण्यफलोदयः । त्रिकूटशिखरं भूत्या परया प्रस्थितः कृती ॥ ५०३ ॥  
 ततो रक्षोगणास्तस्य प्रमोदं परमं श्रिताः चित्रालंकारसंपन्ना वरीयोवस्त्रधारिणः ॥ ५०४ ॥  
 जय नंद चिरं जीव वर्षस्वोदेहि संततं । इति मंगलवाक्यानि प्रयुंजाना महारवाः ॥ ५०५ ॥



सिंहशार्दूलमातंगवाजिहंसादि संश्रिताः । नानाविभ्रमसंयुक्ताः प्रमोदविकचेष्वणाः ॥ ५०६ ॥  
 विभ्राणस्त्रिदशाकारं तेजोव्याप्तविहायसः । आलोकितसमस्ताशाः काननाद्रिसमुद्रगाः ॥ ५०७ ॥  
 अदृष्टपारगंभीरं महाप्राद्वसमाकुलं । तमालवनसंकाशं गिरितुंगोर्मिसंहतिं ॥ ५०८ ॥  
 रसातलमिवानेकनागनायकभीषणं । नानारत्नकरव्रातरंजितोदेशराजितं ॥ ५०९ ॥  
 पश्यंतो विस्मयापूर्णाः समुद्रं विविचान्नुतं । अनुजग्मुरहो हीतिमुहुर्मुखरिताननाः ॥ ५१० ॥  
 अथ भास्वन्महाशालां गंभीरपरिखावृतां । कुंदशुभ्रैर्महानीलनीलैर्जालककुक्षिषु ॥ ५११ ॥  
 पथरागारुणैरुद्धैः क्वचित्पुष्पमणिप्रभैः । गरुत्मणिसंकाशैरन्यत्र निचितां गृहैः ॥ ५१२ ॥  
 शोभमानां निसर्गेण पुनश्च कृतभूषणां । रथोनाथागमे भक्तैः पौरैरनुतसम्मदैः ॥ ५१३ ॥  
 अत्यंतमधिकां कुर्वन् शोभां गिरिनिभैर्गजैः । महाप्रासादसंकाशैः स्यंदनैः रत्नरंजितैः ॥ ५१४ ॥  
 अश्ववृद्धैः क्वणद्धेमचक्रकैश्चलचामरैः । विमानैः शिखरारूढदुराकाशैर्बहुप्रभैः ॥ ५१५ ॥  
 छत्रैः शशांकसंकाशैर्ध्वजैरुद्धतकोटिभिः । वंदिवुंदारकौषेण कृतमंगलनिस्वनः ॥ ५१६ ॥  
 वीणावेषुविभिन्नेण शंखनादानुगामिना । तूर्यनादेन निश्शेषं दिङ्मनोविदितात्मना ॥ ५१७ ॥  
 प्रविचेश निजामीशो लंकां शंकाविवर्जितः । त्रिदशेश इवोदारो दशास्यः शासिता हितम् ॥ ५१८ ॥

ततो गोत्रक्रमायातनाथदर्शनलालसा । गृहीतार्घ्यं फलैः पुष्पैः पत्रैरत्नैश्च कल्पितं ॥ ५१९ ॥  
 गृहीतभूषणात्यंतचारुवस्त्रादिसंपदः । नृत्यजिर्गणिकासंधैरन्विता नेत्रहारिभिः ॥ ५२० ॥  
 सर्वे पौराः समागत्य प्रयुक्ताशीर्गिरो मुहुः । आनर्तुः सनमस्कारा यथावृद्धपुरस्तराः ॥ ५२१ ॥  
 विसर्जिताश्च ते तेन संप्राप्तप्रतिमानताः । यथास्वं निलयं जग्मुस्तद्गुणोक्तिगताननाः ॥ ५२२ ॥  
 अथ तद्भवन् तस्य कौतुकव्याप्तबुद्धिभिः । नारीभिः कृतभूषाभिः पूरितं तद्दिदृक्षुभिः ॥ ५२३ ॥  
 गन्धधामिमुख्यैः काञ्चिस्वरां विभस्तवाससः । अन्योन्यवाधविच्छिन्नमुक्ताहारविभूषणाः ॥ ५२४ ॥  
 पीनस्तनकुतान्योन्यपीडनचलकुंडलाः । रणत्करितुलाकोटिवाचालचरणद्वयाः ॥ ५२५ ॥  
 किं न पश्यसि हा मातः पार्श्वतो भव दुर्भगे । देहि मार्गं ब्रजामुष्मादपि नारि न शोभसे ॥ ५२६ ॥  
 निगदन्त्येवमादीनि विकचांबुरुहाननाः । मुक्त्वा व्यापारजातानि तमैधंत पुरांगनाः ॥ ५२७ ॥  
 पुरे चूडामणौ गेहे स्वस्मिन् सत्कृतभूषणे । मुखं सांतःपुरस्तस्थौ कृतांतस्य विमर्दकः ॥ ५२८ ॥  
 शेषाश्चापि यथास्थानं स्थिता विद्याधराधिपाः । प्राप्नुवंतो महानंदं सततं त्रिदश इव ॥ ५२९ ॥

विविधरत्नसमागमसंपदः । प्रबलशत्रुसमूलविमर्दनं ॥

सकलविष्टपगामि यशः सितं । भवति निर्मितनिर्मलकर्मणां ॥ ५३० ॥

रिपव उग्रतरा विषयाहयाः । अपनयन्ति सुवस्तुनये स्मृति ॥  
 बहिरवस्थितशत्रुगणः पुनः । सततमानयते यततं नरं ॥ ५३१ ॥  
 इति विंचित्य न युक्तमुपासितुं । विषयशत्रुगणं पुरुचेतसः ॥  
 अवटमेति जनस्तमसा ततं । नतु रवेः किरणैरवभासितं ॥ ५३२ ॥  
 इत्यार्षे रविषेणाचार्यप्रोक्ते पद्मचरिते वक्ष्यमीवामिधानं नामाष्टमं पर्व ।

## नवमं पर्व ।

अथ सूर्यरजा पुत्रं वालिसंज्ञमजीजनत् । चंद्रमालिन्वभिरुष्यायां मुणसंपूर्णयोषिति ॥ १ ॥  
 परोपकारिणं नित्यं दयाशीलयुतं बुधं । दक्षं धीरं भिया युक्तं सम्यग्दृष्टिं महाबलं ॥ २ ॥  
 कलाकलापसंयुक्तं शूरं ज्ञानसमन्वितं । राजनीतिविदं वीरं कृपाद्रीकृतचेतसं ॥ ३ ॥  
 विद्यासमूहसंपन्नं कांतिमंतं सुतेजसं । विरलस्तादृशो लोके पुरुषाणां च समुद्भवः ॥ ४ ॥  
 चंद्रनामामिषोदारः प्रभावः प्रथितात्मनां । समस्तजिनर्विचानां नमस्कारार्थमुद्यतः ॥ ५ ॥

त्रिकालतीर्णसंदेहो भक्त्या युक्तोऽत्युदारया । चतुःसमुद्रपर्यंतं जम्बूद्वीपं क्षणेन यः ॥

त्रिः परीत्य किष्किं नगरं पुनरागमत् ॥ ६ ॥

ईदृक् पराक्रमाधारः शत्रुपक्षस्य मर्दकः । पौरनेत्रकुमुद्वत्याः शशांकः शंकयोज्जितः ॥ ७ ॥

किष्किं नगरे रम्ये चित्रप्रासादतोरणे । विद्वज्जनसमाकीर्णे द्विपवाजिवराकुले ॥ ८ ॥

नानासंख्यवहाराभिरापणालीभिराकुले । रेमे कल्पे यथैशाने रत्नमालः सुरोत्तमः ॥ ९ ॥

अनुक्रमाच्च तस्याभूत् सुग्रीवाभिरुच्ययानुजः । वीरो धीरो मनोज्ञेन युक्तो रूपेण सत्तमः ॥ १० ॥

विज्ञेयौ वालिसुग्रीवौ किष्किं नगरे भूषणौ । तयोस्तु भूषणीभूता विनयप्रमुखा गुणाः ॥ ११ ॥

सुग्रीवानंतरा कन्या रूपेण प्रतिमा भुवि । श्रीप्रभेति समुद्भूता क्रमशः श्रीरिव स्वयं ॥ १२ ॥

किष्कुप्रमोदनगरे हरिकांताख्ययोषिता । क्रमाद्रक्षरजाः पुत्रौ नलनीलावजीजनत् ॥ १३ ॥

वित्तीर्णस्वजनानंदौ रिपुशंकावितारिणौ । उदात्तगुणसंभारौ भूतौ तौ किष्कुमंडनौ ॥ १४ ॥

यौवनश्रियमालोक्य सुतस्य स्थितिपालिनीं । विषमिश्राक्षसदृशान्विदित्वा विषयान् बुधः ॥ १५ ॥

वित्तीर्य वालये राज्यं धर्मपालनकारणं । सुग्रीवाय च सचेष्टो युवराजपदं कृती ॥ १६ ॥

अवगम्य परं स्वं च जनं साम्येन सज्जनः । चतुर्गतिं जगज्ज्ञात्वा महादुःखनिपीडितं ॥ १७ ॥

मुनेः पिहितमोहस्य शिष्यः सूर्यरजा अभूत् । यथोक्तचरणाधारः शरीरेऽपि गतस्पृहः ॥ १८ ॥  
 नभोवदमलस्वातः संगमुक्तः समीरवत् । विजहार स निष्क्रोधो धरण्यां मुक्तिलालसः ॥ १९ ॥  
 अथ बालेर्ध्रुवा नाम्ना साध्वी पाणिगृहीत्यभूत् । अंगनानां शतस्याप प्राधान्यं वा गुणोदयात् २०  
 तया सह महैश्वर्यं सोऽन्वभूच्चारुविभ्रमः । श्रीवानरांकमुकुटः पूजिताङ्गः खगाधिपैः ॥ २१ ॥  
 अत्रांतरे छलान्वेषी मेघप्रमशरीरजः । हर्तुमिच्छति तां कन्यां लंकेशस्य सहोदरां ॥ २२ ॥  
 यदैव तेन सा दृष्टा सर्वगात्रमनोहरा । तदाप्रभृत्ययं देहमधत्तानंगपीडितं ॥ २३ ॥  
 आवल्यां प्रवराज्जातां कन्यां नाम्ना तनूदरीं । गतस्ते नयितुं यावद्यमस्य परिमर्दकः ॥ २४ ॥  
 ज्ञात्वाथ निप्रभिस्तावल्लंकां वीतदशाननां । सुखं चंद्रनखां जड्रे विद्यामायाप्रवीणधीः ॥ २५ ॥  
 शूरो किं कुरुतामत्र भानुकर्णविभीषणौ । यत्रारिच्छिद्रमासाद्य कन्यां हरति मायया ॥ २६ ॥  
 पृष्ठतश्च गतं सैन्यं गच्छताभ्यां निवर्तितं । जीवन्नेष रणे शक्तो गृहीतुं नेति चेतसा ॥ २७ ॥  
 शुश्राव चागतो वार्ता तादृशी कैकसीसुतः । जगाम च दुरीक्षत्वं कोपावेशात्सुभीषणात् ॥ २८ ॥  
 तत आगमनोद्भूत श्रमप्रस्वेदविदुषु । स्थितेष्वेव पुनर्गतमुद्यतो मानचोदितः ॥ २९ ॥  
 सहायं खड्गमेकं च जग्राहान्यपराङ्मुखः । अंतरंग स एवैकः संग्रामे वीर्यशालिनां ॥ ३० ॥

तावन्मंदोदरी बद्धा करद्वयसरोरुहं । व्यङ्गापयदिति व्यक्तज्ञातलौकिकसंस्थितिः ॥ ३१ ॥  
 कन्या नाम प्रभो ! देया परस्मादेव निश्चयात् । उत्पत्तिरेव तासां हि तादृशी सार्वलौकिकी ३२  
 स्त्रेचराणां सहस्राणि संति तस्य चतुर्दश । ये वीर्यकुतसन्नाहाः समरादनिवर्तिनः ॥ ३३ ॥  
 बहून्यस्य सहस्राणि विद्यानां दर्पशालिनः । सिद्धानीति न किं लोकाद्भवता अवणे कुतं ॥ ३४ ॥  
 प्रवृत्ते दारुणे युद्धे भवतोः समशौर्ययोः । संदेह एव जायेत जयस्थान्यतरं प्रति ॥ ३५ ॥  
 कथंचिच्च हतेष्यस्मिन् कन्या हरणदूषिता । अन्यस्मै नैव विश्राण्या केवलं विधवा भवेत् ॥ ३६ ॥  
 किं च सूर्यरजोमुक्ते त्वत्पुरे प्रत्यवस्थितं । अलंकारोदये नाम्ना चंद्रोदरनमश्चरं ॥ ३७ ॥  
 निर्वास्यासौ स्थितः सार्धं तव स्वस्रा महाबलः । उपकारित्वमेतस्मात्संप्राप्तः स्वजनः स ते ॥ ३८ ॥  
 ततो दक्षाननोऽवादीत् प्रिये ! युद्धादिभेमि न । स्थितस्त्वद्वचने किंतु श्रेयैरेवास्मि कारणैः ॥ ३९ ॥  
 अथ चंद्रोदरे कालं प्राप्ते कर्मनियोगतः । वनितास्यानुरोधाख्या वराकी शरणोन्मिता ॥ ४० ॥  
 इतश्चेतश्च विद्याया बलेनाथ विवर्जिता । अंतर्वन्नीवने भीमे विभ्राम हरिणी यथा ॥ ४१ ॥  
 असूत च सुतं कांतं मणिकांतमहीधरे । मृदुपल्लवपुष्पौघच्छब्दे समशिलातले ॥ ४२ ॥  
 ततोऽसौ क्रमतो वृद्धिं नीतो विपिनवासया । उद्भिन्नचित्तया मात्रा तदाशास्थितजीवया ॥ ४३ ॥

अतोऽयं प्रतिपक्षेण गर्भ एव विराधितः । ततो विराधिताभिरुष्यां प्रापितो भोगवर्जितः ॥४४॥  
 न तस्य गौरवं चक्रे कश्चिदप्यवनौ नरः । प्रच्युतस्य निजस्थानात्केशस्येवोचमागतः ॥ ४५ ॥  
 प्रतिकर्तुमशक्तोऽसौ वैरं चित्तेन धारयन् । आचारागतवृत्तिस्थो देशान् पर्याट वाञ्छितान् ॥४६॥  
 रेमे वर्षधराग्रेषु काननेषु च चारुषु । तथातिशयदेशेषु गीर्वाणागमनेषु च ॥ ४७ ॥  
 ध्वजलज्वादिरम्येषु संकुलेषु गज्जादिभिः । वीराणां विभ्रमं पश्यन् संग्रामेषु समं सुरैः ॥ ४८ ॥  
 नगर्यामथ लंकायां सुरेशस्येव तिष्ठतः । परान् प्राप्नुवतो भोगान् दशवक्रस्य भास्वतः ॥ ४९ ॥  
 प्रतिकूलितवानाङ्गां बालिर्बलसमन्वितः । विद्याभिरद्भुतं कर्म कुर्वतीभिरुपासितः ॥ ५० ॥  
 दशस्येन ततो दूतः प्रेषितोऽस्मै महामतिः । जगाद् वानराधीशं स्वामिनो मानमुद्वहन् ॥५१॥  
 अनन्यसदृशे क्षेत्रे भरतेऽस्मिन् प्रतापवान् । महाबलो महातेजा श्रीमाक्षयविशारदः ॥ ५२ ॥  
 महासाधनसंपन्न उग्रदंडो महोदयः । आज्ञापयति देवस्त्वां शत्रुमर्दो दशाननः ॥ ५३ ॥  
 यममार्तिं समुद्रास्य भवतोऽर्करजाः पिता । मया किष्किषनाथत्वे स्थापितो वानरान्वये ॥५४॥  
 विस्मृत्य मुकुतं कृत्यं स त्वं जनयितुः परं । कुरुते प्रत्यवस्थानमिति साधोर्न युज्यते ॥ ५५ ॥  
 पितुस्ते सदृशीं प्रीतिमधिकां वा करोम्यहं । अद्याप्येहि प्रणामं मे कुरु स्थातुं यथा सुखं ॥५६॥

स्वसारं च प्रपच्छेमां श्रीप्रभारूपां मया सह । संबंधं प्राप्य ते सर्वं भविष्यति सुखावहं ॥ ५७ ॥  
 इत्युक्ते विमुखं ज्ञात्वा वालिं प्रणमनं प्रति । आननस्य विकारेण दूतः पुनरुदाहरत् ॥ ५८ ॥  
 किमत्र बहुनोक्तेन कुरु श्लाघामृगश्रुतौ । मदीयं निश्चितं वाक्यमल्पलक्ष्मीविडम्बित ॥ ५९ ॥  
 कुरु सज्जौ करं दातुमादातुं वा युधं करौ । गृहाण चापरं शीघ्रं ककुभां वा कदंबकं ॥ ६० ॥  
 शिरो नमय चापं वा नयाज्ञां कर्णपूरतां । मूर्ध्नी वा दुस्सहारावामात्मजीवितदायिनी ॥ ६१ ॥  
 मत्पादजं रजो मूर्ध्नि शिरस्त्रयमथवा कुरु । घटयांजलिमुद्वृत्य करिणां वा महाचयं ॥ ६२ ॥  
 विष्णुचेषुं धरित्रीं वा भजैकं वेदकुंतयोः । पश्य मेघिनस्त्रे वक्रमथवा खड्गदर्पणे ॥ ६३ ॥  
 ततः परुषवाक्येन दूतस्योद्धूतमानसः । नाम्ना व्याघ्रविलंबीति बभाण भटसत्तमः ॥ ६४ ॥  
 समस्तधरणीव्यापिपराक्रमगुणोदयः । वालिदेवो न किं यातः कर्णजाहं कुरक्षसः ॥ ६५ ॥  
 यद्येवं भाषसे व्यक्तं गृहीतो वा ग्रहेण सः । त्वं तु स्वस्थः किमित्येवं दूताधम विकल्थसे ॥ ६६ ॥  
 क्रोधमूर्छित इत्युक्त्वा दुःप्रेक्षः स्पष्टवेषयुः । गृहाण सायकं रुद्धो बलिनेति च चोदितः ॥ ६७ ॥  
 किं वृतेन वराकेण हतेन प्रेषकारिणा । कुर्वत्येते हि नाथीयवचसः प्रतिशब्दकं ॥ ६८ ॥  
 दक्षास्यस्यैव कर्तव्यं यदभिप्रायमाश्रितं । आयुर्नूनमियत्तस्य कुरुते यत्कुमापितं ॥ ६९ ॥



ततो भीती भृशं दूतो गत्वा वृत्तांतवेदनात् । दशास्यस्य परं क्रोधो चक्रे दुस्सहतेजसः ॥७०॥  
 सैन्यावृतश्च सन्नह्य प्रस्थितस्त्वरया पुरं । परमाणुभिरारब्धः सहि दर्पमयैरिव ॥ ७१ ॥  
 ततः परबलध्वानं श्रुत्वा व्योमपिघायिनं । निर्गतुं मानसं चक्रे वालिः संग्रामदक्षिणः ॥ ७२ ॥  
 तावत्सागरवृद्ध्यादिमंत्रिभिर्नयशालिभिः । ज्वलत्क्रोधेन नीतोऽसाविति वागंबुभिः शमं ॥७३॥  
 अकारणेन देवालं विग्रहेण क्षमां कुरु । अनेके हि क्षयं याताः स्वच्छंदं संयुगप्रियाः ॥ ७४ ॥  
 अर्केकीर्तिंश्चजाधारा रक्षमाणाः सुरैरपि । अष्टचंद्राः क्षयं प्राप्ता मेघेस्वरशरोत्करैः ॥ ७५ ॥  
 बहुसैन्यं दुरालोकमसिरत्नगदाधरं । अतुलां संशयतुलां ततो नारोदुमर्हसि ॥ ७६ ॥  
 जगादेति ततो वालिर्युक्तं नात्मप्रशंसनं । तथापि परमार्थं वो मंत्रिणः कथयाम्यहं ॥ ७७ ॥  
 भूलतान्क्षेपमात्रेण दशवक्त्रं ससैन्यकं । शक्तोऽस्मि कणशः कर्तुं वामपाणितलाहतं ॥ ७८ ॥  
 किं तर्हि दारुणं कृत्वा क्रोधाग्निं ज्वलितं मनः । कर्मणा येन लभ्यंते भोगाः क्षणविनश्वराः ॥७९॥  
 प्राप्य तान्कदलीस्तंभनिस्सारान्मोहवाहिताः । पतंति नरके जीवा महादुःखमहाकुले ॥ ८० ॥  
 हिंसित्वा जंतुसंघातं नितांतं प्रियजीवितं । दुःखं कृतसुखामिरूपं प्राप्यते तेन को गुणः ॥८१॥  
 अरघदृषटीयंत्रसदृशाः प्राणधारिणः । शश्वद्भवमहाकूपे अमंत्यत्यंतदुःखिताः ॥ ८२ ॥

पादद्वयं जिनेन्द्राणां भवनिर्गमकारणं । प्रणम्य कथमन्यस्य क्रियते प्रणतिर्मया ॥ ८३ ॥  
 प्रबुद्धेन सता चेयं कृता संस्था मया पुरा । अन्यं न प्रणमामीति जिनपादाब्जयुग्मतः ॥ ८४ ॥  
 भगं करोमि नास्थाया न च प्राणिनिपातनं । शृङ्गामि संगनिर्मुक्तां शत्रुज्यां मुक्तिदायिनीं ॥ ८५ ॥  
 यौ करौ वरनारीणां कृतौ स्तनतटोचितौ । भुजौ चालिगिनौ चारुतनकेयूरलक्ष्णौ ॥ ८६ ॥  
 अरातेर्यः प्रयुक्ते तौ पुरुषोऽजलिबंधने । ऐश्वर्यं कीदृशं तस्य जीवितं वा हतात्मनः ॥ ८७ ॥  
 इत्युत्त्वाह्वय सुग्रीवमुवाच शृणु बालक । कुरु तस्य नमस्कारं मा वा राज्यप्रतिष्ठितः ॥ ८८ ॥  
 स्वसारं यच्छ मा वास्मै न ममानेन कारणं । एषोऽस्मि निर्गतोऽर्धैव पथ्यं यच्च वत्कुरु ॥ ८९ ॥  
 इत्युत्त्वा निर्गतो गेहाद्भूव च निरंबरः । पार्श्वे गगनचंद्रस्य गुरोर्गुणगरीयसः ॥ ९० ॥  
 परमार्थहितस्वातः संप्राप्तपरमोदयः । एकभावरतो वीरः सम्यग्दर्शननिर्मलः ॥ ९१ ॥  
 सम्यग्ज्ञानाभियुक्तात्मा सम्यक्चारित्रतत्परः । अनुप्रेक्षाभिरात्मानं भावयन्मोहवर्जितः ॥ ९२ ॥  
 स्रक्ष्यासुमद्वियुक्तासु धर्मानुगुणभूमिषु । मुनिभिर्विमलाचारैः सेवितासु महात्मभिः ॥ ९३ ॥  
 विहरन् सर्वजीवानां दयमानः पिता यथा । बाह्येन तपसांतस्थं वर्द्धयन् संततं तपः ॥ ९४ ॥  
 ज्ञात्वास्तुतं महर्द्दीनां परिप्राप्तः प्रशान्तधीः । तपःश्रिया परिश्रुतः परया कांतदर्शनः ॥ ९५ ॥

उच्चैरुच्चैर्गुणस्थानसोपानारोहणोद्यतः । भिक्षाध्यात्माखिलग्रंथग्रंथिग्रंथविवर्जितः ॥ ९६ ॥  
 श्रुतेन सकलं पश्यन् कृत्याकृत्यं महागुणः । महासंवरसंपन्नः श्रातयन्कर्मसंततिं ॥ ९७ ॥  
 प्राणधारणमात्रार्थं भुञ्जानः सूत्रदेशितं । धर्मार्थं धारयन्प्राणान् धर्मं मोक्षार्थमर्जयन् ॥ ९८ ॥  
 आनन्दं भव्यलोकस्य कुर्वन्नुत्तमविक्रमः । चरितेनोपमानत्वं जगामासौ तपस्विनां ॥ ९९ ॥  
 दशग्रीवाय सुग्रीवो वितीर्य श्रीप्रभां सुखी । चकारानुमतस्तेन राज्यमागतमन्वयात् ॥ १०० ॥  
 विद्याधरकुमार्यो या घावाभूमौ मनोहरा । दशाननः समस्तास्ता परिणिन्ये परिक्रमात् ॥ १०१ ॥  
 नित्यालोकेऽथ नगरे नित्यालोकस्य देहजां । श्रीदेवीलब्धजन्मानं नाम्ना रमावलीं सुतां ॥ १०२ ॥  
 उपयम्य पुरीं यातो निजां परमसंमदः । नभसा मुकुटन्यस्तरत्नरश्मिविराजितां ॥ १०३ ॥  
 सहसा पुष्पकं स्तम्भमारमानसचंचलं । मेरोरिव तटं प्राप्य सुमहद्वायुमंडलं ॥ १०४ ॥  
 तस्योच्छिन्नगतेः शब्दभग्ने घंटादिजन्मनि । वैलक्ष्यादिव संजातं सौनं पिंडिततेजसः ॥ १०५ ॥  
 भग्नप्रवृत्तिमालोक्य विमानं कैकसीसुतः । कः कोऽत्र भो इति क्षिप्रं बभाण क्रोधदीपितः ॥ १०६ ॥  
 मारीचस्तत आचक्षौ सर्ववृत्तांतकोविदः । शृणु देवैष कैलाशे स्थितः प्रतिमया मुनिः ॥ १०७ ॥  
 आदित्यामिषुखस्तस्य करानात्मकरैः किरन् । समे शिलातले रत्नस्तंभाकारोऽवतिष्ठते ॥ १०८ ॥

कोऽप्ययं सुमहान्वीरः सुघोरं धारयंस्तपः । मुक्तिमाकांक्षति क्षिप्रं वृत्तांतोऽयमतोऽभवत् ॥ १०९ ॥  
 निवर्तयाम्यतोदेशाद्रिमानं निर्विलंबितं । मुनेरस्य प्रभावेन यावन्मायाति खंडशः ॥ ११० ॥  
 श्रुत्वा मारीचवचनमथ कैलाशभूधरं । ईक्षां चक्रे यमध्वंसः स्वपराक्रमगर्वितः ॥ १११ ॥  
 नानाधातुसमाकीर्णं गणैर्युक्तं सहस्रशः । सुवर्णघटनारम्यं पदपंक्तिभिराचितं ॥ ११२ ॥  
 प्रकृत्यनुगतैर्युक्तं विकारैः विलसंयुतं । स्वरैर्बहुविधैः पूर्णं लब्धव्याकरणोपमं ॥ ११३ ॥  
 तीक्ष्णैः शिखरसंघातैः खंडयंतमिवाधरं । उच्छर्पच्छीकरैः स्पष्टं हसंतमिव निर्झरैः ॥ ११४ ॥  
 मकरंदसुरामत्तमधुव्रतपरैरधितं । शालीधवितताकाशं नानानोकहसंकुलं ॥ ११५ ॥  
 सर्वर्तुजमनोहारिकुसुमादिभिराचितं । चरत्प्रमोदवत्सन्वसहस्रसदुपत्यकं ॥ ११६ ॥  
 औषधत्रासदूरस्थव्यालजालसमाकुलं । मनोहरेण गंधेन दधतं यौवनं सदा ॥ ११७ ॥  
 शिलाविस्तीर्णहृदयं स्थूलवृक्षमहाश्रुजं । गुहागंभीरवदनमपूर्वपुरुषाकृतिं ॥ ११८ ॥  
 शरत्पयोधराकारतटसंघातसंकटं । क्षीरेणैव जगत्सर्वं क्षालयंतं करोत्करैः ॥ ११९ ॥  
 कचिद्विस्त्रब्धसंसुप्तमृगाधिपदरीमुखं । क्वचित्सुप्तशयुश्चासवाताघूर्णितपादपं ॥ १२० ॥  
 क्वचित्परिसरत्क्रीडन् कुरंगकदंबकं । क्वचिन्मत्तद्विपद्वातकलिताधित्यकावनं ॥ १२१ ॥

क्वचित्पुलकिताकारं प्रसूनप्रकराचितं । क्वचिद्वक्षसटामारैरुद्धर्तभीषणाकृति ॥ १२२ ॥  
 क्वचित्पद्मवनेनैव युक्तं शाखाभृगाननैः । क्वचित्खाद्विकृतस्यंदिसालादिसुरभीकृतं ॥ १२३ ॥  
 क्वचिद्विद्युल्लताश्लिष्टसंभवध्वनिसंतति । क्वचिद्विवाकराकारशिखरद्योतितावरं ॥ १२४ ॥  
 पांडुकस्येव कुर्वाणं विजिगीषां क्वचिद्वनैः । सुरभिप्रसवोत्तुंगविस्तीर्णघनपादपैः ॥ १२५ ॥  
 अवतीर्णश्च तत्रासावपश्यत्तं महामुनिं । घ्यानार्णवसमाविष्टं तेजसा बद्धमंडलं ॥ १२६ ॥  
 आशाकरिकराकारप्रलंबितभुजद्वयं । पद्मगाभ्यामिवाश्लिष्टं महाचंदनपादपं ॥ १२७ ॥  
 आतापनशिलापीठमस्तकस्थं सुनिश्चलं । कुर्वाणं प्राणिविषयं संशयं प्राणधारिणं ॥ १२८ ॥  
 ततो वालिरसावेष इति ज्ञात्वा दक्षाननः । अतीतं संस्मरन् वैरं ज्वाला क्रोधवह्निना ॥ १२९ ॥  
 बद्धा च भृकुटीं भीमां दृष्टोष्ठः प्रखरस्वरः । बभाण भासुराकारो मुनिमेवं सुनिर्मयः ॥ १३० ॥  
 अहो शोभनमारब्धं त्वया कर्तुमिदं तपः । यदद्याप्यभिमानेन विमानं स्तंभ्यते मम ॥ १३१ ॥  
 क्व धर्मः क्व च संक्रोधो वृथा भ्राम्यसि दुर्मते । इच्छस्येकत्वमाधातुममृतस्य विषस्य च ॥ १३२ ॥  
 तस्मादपनयाम्येनं दर्पमद्य तवोद्धतं । कैलाशनगमुन्मूल्य क्षिपाम्यन्धौ समं त्वया ॥ १३३ ॥  
 ततोऽसौ सर्वविद्याभिर्घ्याताभिस्तत्क्षणाववृतः । विकृत्य सुमहद्वपुं सुरेंद्र इव भीषणं ॥ १३४ ॥

महावायुवनेनाथ ध्वातं कृत्वा समंततः । अविष्टो घरणीं भित्त्वा पातालं पातकोद्यतः ॥ १३५ ॥  
 आरेमे च समुद्धर्तुं भुजैर्भूरिपराक्रमः । क्रोधप्रचंडरक्ताक्षो हुंकारमुखराननः ॥ १३६ ॥  
 ततो विषकणक्षेपिलंबमानोरगाधरः । केसरिक्रमसंप्राप्तभ्रश्यन्मत्तमतंगजः ॥ १३७ ॥  
 संभ्रांतनिश्चलोत्कर्णसारंगककदंबकः । स्फुटितोद्देशनिष्पीतत्रुटिताखिलनिर्झरः ॥ १३८ ॥  
 पर्यस्यदुद्धतारावमहानोकहसंहतिः । स्फुटीकृतशिलाजालसंधिसत्त्वैः सदुत्थरः ॥ १३९ ॥  
 पतद्विकटपाषाणरवापूरितविष्टपः । चलितश्चालयन्धोर्णीं भृशं कैलाशपर्वतः ॥ १४० ॥  
 स्फुटितावनिपीतांशुः प्राप शोषं नदीपतिः । ऊडुः स्वच्छतया भुक्त्वा विपरीतं समुद्रगाः १४१  
 त्रस्ता व्यलोकयन्नाशाः प्रमथाः पृथुचिस्मया । किं किमेतदहो हाहाहुंहीतिप्रसृतस्वराः ॥ १४२ ॥  
 जङ्गरुप्सरसो भीता लताप्रवरमंडपात् । वयसां निवहाः प्राप्ताः कृतकोलाहला नभः ॥ १४३ ॥  
 पातालादुत्थितैः क्रूरैरट्टहासैरनंतैः । दशवक्त्रैः समं दिग्भिः पुस्फोटे च नभस्तलं ॥ १४४ ॥  
 ततः संवर्तकाभिख्यवायुनेवाकुलीकृते । भुवने भगवान्वालिरवधिज्ञातराक्षसः ॥ १४५ ॥  
 अप्राप्तः पीडनं स्वस्य धीरः कोपविवर्जितः । तथावस्थितसर्वांगश्रेतसीदं न्यवेशयत् ॥ १४६ ॥  
 कारितं भरतेनेदं जिनायतनमुत्तमं । सर्वरत्नमयं तुंगं बहुरूपविराजितं ॥ १४७ ॥

प्रत्यहं भक्तिसंयुक्तैः कृत्तपूजं सुरासुरैः । मा विनाशि चलत्यस्मिन्पर्वते भिन्नपर्वणि ॥ १४८ ॥  
 ध्यात्वेति चरणांगुष्ठपीडितं गिरिमस्तकं । चकार शोभनध्यानाददरीकृतचेतनः ॥ १४९ ॥  
 भग्नमौलिशिरोगाढनिविष्टधरणीधरः । निमज्जद्भूतलन्यस्तजानुनिर्धुमजंघकः ॥ १५० ॥  
 सद्यः प्रगलितस्वेदधाराधौतरमातलः । बभूव संकुचद्गात्रः कूर्माकारो दशाननः ॥ १५१ ॥  
 रवं च सर्वयत्नेन कृत्वा रावितवान् जगत् । यतस्ततो गतः पश्चाद्रावणाख्यां समस्तगां ॥ १५२ ॥  
 श्रुत्वा तं दीनमारावं स्वामिनः पूर्वमश्रुतं । विद्याधरवधूलोको विललाप समाकुलः ॥ १५३ ॥  
 मूढाः सद्यद्भमारब्धाः संभ्रांताः सचिवा वृथा । पुनः पुनःस्खलद्वाचो गृहीतगलदायुधाः ॥ १५४ ॥  
 ह्युनिवीर्यप्रभावेण सुदुन्दुभयोऽनदन् । पपात सुमनोवृष्टिः स्वमाच्छाद्य सद्यदपदाः ॥ १५५ ॥  
 नवतुर्गगने क्रीडाशीला देवकुमारकाः । गीतध्वनिः सुरस्त्रीणां वंशानुगतमुद्ययौ ॥ १५६ ॥  
 ततो मंदोदरी दीना ययाचेति मुनीश्वरं । प्रणम्य भर्तृभिर्ध्वं मे प्रयच्छाद्भुतविक्रम ॥ १५७ ॥  
 ततोऽनुकंपयांगुष्ठं महाह्यनिरशश्रयन् । रावणोऽपि विमुच्यार्द्रिं क्लेशकांतारतो निरैत् ॥ १५८ ॥  
 गत्वा च प्रणतिं कृत्वा क्षमयित्वा पुनः पुनः । योगेशं स्तोतुमारब्धः परिज्ञाततपोबलः ॥ १५९ ॥  
 जिनेन्द्रचरणौ मुक्त्वा करोमि न नमस्कृतिं । अन्यस्येति त्वयोक्तं यत्सामर्थ्यस्यास्य तत्फलं ॥ १६० ॥

अहो निश्चयसंपन्नं तपसस्ते महद्बलं । भगवन् ! येन शक्तोऽसि त्रैलोक्यं कर्तुमन्यथा ॥ १६१ ॥  
 इंद्राणामपि सामर्थ्यमीदृशं नाथ नेक्ष्यते । यादृक् तपःसमृद्धानां मुनीनामल्पयत्नजं ॥ १६२ ॥  
 अहो गुणा अहो रूपमहोकांतिरहो बलं । अहो दीप्तिरहो धैर्यमहो शीलमहो तपः ॥ १६३ ॥  
 त्रैलोक्यादथ निश्शेषं वस्त्वाहृत्य मनोहरं । कर्मभिः सुकृताधारं शरीरं तव निर्मितं ॥ १६४ ॥  
 सामर्थ्येनामुना युक्तस्त्यक्तवानसि यत्क्षितिं । इदमत्यद्भुतं कर्म कृतं सुपुरुष त्वया ॥ १६५ ॥  
 एवंविधस्य ते कर्तुं यदसाधु मयेप्सितं । तदशक्तस्य संजातं पापबंधाय केवलं ॥ १६६ ॥  
 धिक् शरीरमिदं चेतो वचश्च मम पापिनः । वृत्तावभिमुखं जातं यदसत्यामलं पुरा ॥ १६७ ॥  
 मवाद्दृशां नृत्नानां मद्विधानां च दुर्विशां । अंतरं विगतद्वेष ! मेरुसर्पपयोरिव ॥ १६८ ॥  
 मद्यं विपद्यमानाय दत्ताः प्राणास्त्वया मुने । अपकारिणि यस्येयं मतिस्तस्य किमुच्यतां ॥ १६९ ॥  
 शृणोमि वेत्ति पश्यामि संसारं दुःखभावकं । पापस्तथापि निर्वेदं विषयेभ्यो न याम्यहं ॥ १७० ॥  
 पुण्यवंतो महासत्त्वा मुक्तिरक्ष्मीसमीपगाः । तारुण्ये विषयान् त्यक्त्वा स्थिता ये मुक्तिवर्त्मनि ॥ १७१ ॥  
 इति स्तुत्वा मुनिं भूयः प्रणम्य त्रिःप्रदक्षिणं । नितार्तं स्वं च निंदित्वा शूत्कारमुखराननः १७२  
 उपकंठं मुनेश्चैत्यभवनं त्रययान्वितः । विरक्तो विषयासंगे प्रविष्टः कैकसीसुतः ॥ १७३ ॥



अनादरेण विक्षिप्य चंद्रहासमसिं भुवि । आवृतो निजनारीभिश्चक्रे जिनवरार्चनं ॥ १७४ ॥  
 निष्कृष्य च स्नसातं त्रीं भुजे वीणामवीवहत् । भक्तिनिर्भरभावश्च जगौ स्तुतिश्रुतैर्जिनं ॥ १७५ ॥  
 नमस्ते देवदेवाय लोकालोकावलोकने । तेजसातीतलोकाय कृतार्थाय महात्मने ॥ १७६ ॥  
 त्रिलोककृतपूजाय नष्टमोहमहारये । दाणीगोचरतामुक्तगुणसंघातधारिणे ॥ १७७ ॥  
 महैश्वर्यसमेताय विमुक्तपथदेशिने । सुखकाष्ठासमृद्धाय दूरीभूतकुवस्तवे ॥ १७८ ॥  
 निश्रेयसस्य भूतानां हेतवेऽभ्युदयस्य च । महाकल्याणमूलाय वेधसे सर्वकर्मणां ॥ १७९ ॥  
 ध्याननिर्दग्धपापाय जन्मविध्वंसकारिणे । गुरवे गुरुमुक्ताय प्रणतायानतात्मने ॥ १८० ॥  
 आद्यंतपरिमुक्ताय संतताद्यंतयोगिने । अज्ञातपरमार्थाय परमार्थावबोधिने ॥ १८१ ॥  
 सर्वशून्यप्रतिज्ञाय सर्वास्तिक्योपदेशिने । सर्वक्षणिकपक्षाय कृत्स्ननित्यत्वदेशिने ॥ १८२ ॥  
 पृथक्त्वैकत्ववादाय सर्वानेकांतदेशिने । जिनेश्वराय सर्वस्मै एकस्मै शिवदायिने ॥ १८३ ॥  
 ऋषभाय नमो नित्यमजिताय नमोनमः । संभवाय नमो सक्तमभिनंदनरुद्धये ॥ १८४ ॥  
 नमः सुमतये पद्मप्रभाय सततं नमः । सुपार्थाय नमः शश्वजमश्वंद्रसमत्विषे ॥ १८५ ॥  
 नमोस्तु पुष्पदंताय शीतलाय नमोनमः । श्रेयसे वासुपूज्याय नमो लब्धात्मतेजसे ॥ १८६ ॥

विमलाय नमस्त्रेधा नमोऽनंताय संततं । नमो धर्माय सौख्यानां नमो मूलाय क्षांतये ॥१८७॥  
 नमः कुंभुजिनेद्राय नमोऽरस्वामिने सदा । नमो मल्लिमहेशाय नमः सुव्रतदायिने ॥ १८८ ॥  
 अन्येभ्यश्च भविष्यद्भ्यो भूतेभ्यश्च सुभावतः । नमोऽस्तु जिननाथेभ्यः श्रवणेभ्यश्च सर्वदा ॥१८९॥  
 नमः सम्यक्त्वयुक्ताय ज्ञानार्यैकांतनाशिने । दर्शनाय नमोऽजस्रं सिद्धेभ्योऽनारतं नमः ॥१९०॥  
 पवित्राण्यक्षराण्येव लंकास्वामिनि गायति । चलितं नागराजस्य विष्टरं धरणश्रुतेः ॥ १९१ ॥  
 ततोऽधिकृतालोकस्तोषविस्तरितेक्षणः । स्फुरत्फणामणिच्छायादूरध्वस्ततमश्चयः ॥ १९२ ॥  
 स कलामलतारेश्चप्रसन्नमुखशोभितः । पातालादुद्ययौ क्षिप्रं नागराजः सुमानसः ॥ १९३ ॥  
 विधाय च नमस्कारं जिनेद्राणां विधानतः । पूजां च ध्यानसंजातसमस्तद्रव्यसंपदं ॥ १९४ ॥  
 जगाद् रावणं साधो ! साधु गीतमिदं त्वया । जिनेद्रस्तुतिसंबद्धं रोमहर्षणकारणं ॥ १९५ ॥  
 पश्य तोषेण मे जातं पुलकं घनकर्कसं । पातालस्य यच्छांतिं नाद्यापि प्रतिपद्यते ॥ १९६ ॥  
 राक्षसेश्वर ! धन्योऽग्नि यस्तोषि जिनपुंगवान् । बलादाकृष्य भावेन त्वदीयेनाहमाहृतः ॥१९७॥  
 वरं वृणीष्व तुष्टोऽसि तव भक्त्या जिनान्प्रति । ददाम्यमीप्सितं वस्तु सद्यः कुनरदुर्लभं ॥१९८॥  
 ततः कैलाशकंपेन प्रोक्तोऽसौ विदितो मम । धरणो नागराजस्त्वं पृष्टस्तावन्निवेदय ॥ १९९ ॥

जिनवन्दनया तुल्यं किमन्यद्विद्यते शुभं । वस्तु यत्प्रार्थयिष्येऽहं भवंतं दातुमुद्यतं ॥ २०० ॥  
 ततो निगदितं नागपतिना शृणु रावण ? । जिनेन्द्रवन्दनानुल्यं कल्याणं नैव विद्यते ॥ २०१ ॥  
 ददाति परिनिर्वाणमुखं या समुपासिता । जिननत्या तथा तुल्यं न भूतं न भविष्यति ॥ २०२ ॥  
 ततो दशमुखेनोक्तं नास्ति चेज्जिनवन्दनात् । अधिकं कित्वतः प्राप्ते तस्मिन्याचे महामते ॥ २०३ ॥  
 उक्तं च नागपतिना सत्यमेतत्सुचेष्टितं । असाध्यं जिनभक्तैर्यत्साधु तन्नैव विद्यते ॥ २०४ ॥  
 त्वाहृशा माहृशा ये च वासवाद्यैश्च सन्निभाः । संपद्यते सुखाधारा सर्वे ते जिनभक्तितः ॥ २०५ ॥  
 आस्तां तावदिदं स्वल्पं व्याधाति भवजं सुखं । मोक्षजं लभ्यते भक्त्या जिनानामुत्तमं सुखं ॥ २०६ ॥  
 नितातं यद्यपि त्यागी महाविनयसंगतः । वीर्यवानुत्तमैश्वर्यो भवान् गुणविभूषितः ॥ २०७ ॥  
 महर्शनं तथाप्येतच्च माभूदनर्थकं । अमोघमिति याचेऽहं भवंतं ग्रहणं प्रति ॥ २०८ ॥  
 अमोघविजयानाम शक्तिं रूपविकारिणीं । विद्यां गृहाण लंकेश मावधीः प्रणयं मम ॥ २०९ ॥  
 एकया दशया कस्य कालो गच्छति सज्जनः । विपदोऽनंतरा संपत् संपदोऽनंतरा विपत् ॥ २१० ॥  
 अतो विपदि जातायामासन्नायां कुतोऽपि ते । कुर्वती परसंवाधं पालिकेयं भविष्यति ॥ २११ ॥  
 आसतां मानुषास्तावद्विभ्यत्यस्याः सुरा अपि । बन्धिज्वालापरीतायाः शक्तेर्विपुलशक्तयः ॥ २१२ ॥

अश्वक्नुवंस्ततः कर्तुं प्रणयस्यास्य भाजनं । गृहीतुलाघवं लेभे कृच्छ्रात्कैलासकंपनः ॥ २१३ ॥  
 कृत्वाञ्जलिं नमस्यां च संभाषितदशाननः । जगाम धरणःस्थानं निजं प्रकटसंमदः ॥ २१४ ॥  
 मासमात्रं दशास्योऽपि स्थित्वा कैलाशमूर्धनि । प्रतिपत्य जिनं देशं प्रययावभिवाञ्छितं ॥ २१५ ॥  
 विज्ञाय मनसः शोभादात्मानं बद्धदुष्कृतं । प्रायश्चित्तं गुरोर्देशं गत्वा वालिरशिभियत् ॥ २१६ ॥  
 निर्गतस्वातन्त्र्यस्य बभूव सुखितः पुनः । वालिर्नियमनं कृत्वा यथा विष्णुर्महामुनिः ॥ २१७ ॥  
 चारित्रादुत्तितो धर्मादनुप्रेषणतः मदा । समितिभ्यः पराभूतेः परीषद्गणस्य च ॥ २१८ ॥  
 महासंवरमासाद्य कर्मापूर्वमनिर्जयन् । नाशयंस्तपसा चात्तप्रातःकेवलसंगमं ॥ २१९ ॥  
 कर्माष्टकविनिर्मुक्तो ययौ त्रैलोक्यमस्तकं । सुखं निरुपमं यस्मिन्नवसानविवर्जितं ॥ २२० ॥  
 इन्द्रियाणां जये शक्तो वस्तेनास्मि पराजितः । इति विज्ञाय लंकेशः साधूनां प्रणतोऽभवत् ॥ २२१ ॥  
 सम्यग्दर्शनसंपन्नो दृढमक्तिर्जिनेश्वरे । अतृप्तः परमैर्भोगैरतिष्ठत् न यथेप्सितं ॥ २२२ ॥

वालिचेष्टितमिदं शृणोति यो । भावतत्परमतिः शुभो जनः ॥

नैव याति परतः पराभवं । प्राप्नुते च रविभासुरं पदं ॥ २२३ ॥

इत्यार्षे रविषेणाचार्यप्रोक्ते पद्मचरिते वालिनिर्वाणाभिधानं नाम नवमं पर्व ।

## दशमं पर्व ।

एवं तावदिदं पर्वं तव श्रेणिक ! वेदितं । अतःपरं प्रवक्ष्यामि शृणु ते परमीहितं ॥ १ ॥  
 हुताशनशिखस्यासीत्सुता द्योतिःपुरे वरा । श्रीमंज्ञायां समुत्पन्ना योषिति स्त्रीगुणान्विता ॥ २ ॥  
 सुतारेति गता ख्यातिं शोभया सकलावर्णा । पद्मवासं परित्यज्य लक्ष्मीरिव समागता ॥ ३ ॥  
 चक्रांकतनयोऽपश्यत्पर्यटन् स्वेच्छयान्यदा । तां साहसगतिर्नाम्ना दुष्टानुमतिसंभवः ॥ ४ ॥  
 ततोऽसौ कामशल्येन शल्यितोऽज्यंतदुःखितः । सुतारां मनसा नित्यमुवाहोन्मत्तविभ्रमः ॥ ५ ॥  
 उपर्युपरि यातैश्च तां स दूतैरयाचत । सुग्रीवोऽपि तथैवैतां याचतेस्म मनोहरां ॥ ६ ॥  
 द्वैधीभावमुपेत्य हुताशनशिखेन च । पृष्टो मुनिर्महाज्ञानो निश्चयव्याकुलात्मना ॥ ७ ॥  
 युक्तं च मुनिचंद्रेण न साहसगतिश्चिरं । जीविष्यति चिरायुस्तु सुग्रीवः परमोदयः ॥ ८ ॥  
 चक्रांकपक्षसंग्रीत्या हुताशस्तु विनिश्चयः । दीपौ वृषौ गजैर्द्रौ च निमित्तमकरोद् दृढं ॥ ९ ॥  
 ततो मुनिगिरं ज्ञात्वा नियतामृतोपमां । सुग्रीवाय सुता दत्ता नीत्वा पित्रा समंगलं ॥ १० ॥  
 कृत्वा पाणिगृहीतां तां सुग्रीवः पुण्यसंचयः । इषाय कामविषयं सारवत्तं सुसंमदं ॥ ११ ॥

ततः क्रमात्तयोः पुत्रौ जातौ रूपमहोत्सवौ । ज्यायानंगोनुजस्तस्य प्रथितौ जगदसंज्ञया ॥ १२ ॥  
 अद्यापि नैव निर्लज्जश्चक्रांकस्य शरीरजः । परित्यजति तत्राशां धिक्मनोभवदूषितां ॥ १३ ॥  
 दध्यौ चेतसि कामाग्निदग्धो निस्सारमानसः । केनोपायेन तां कन्यां लप्स्ये निर्वृतिदायिनीं ॥ १४ ॥  
 कदा नु वदनं तस्या शोभाजितनिशाकरं । चुंबिष्यामि स्फुरच्छोणच्छविल्लभरदच्छदं ॥ १५ ॥  
 क्रीडिष्यामि कदा सार्धं तया नंदनवक्षसि । कदा वाप्स्यामि तत्पीनस्तनस्पर्शसुखोत्सवम् ॥ १६ ॥  
 इत्यभिधावतस्तस्य तत्समागमकारणं । सस्मार श्रेष्ठस्त्रीविद्यामाकुतेः परिवर्तिनीं ॥ १७ ॥  
 हिमवंतं ततो गत्वा गुहामाभित्य दुर्गमां । आराधयितुमारेभे दुःखितं प्रियमित्रवत् ॥ १८ ॥  
 अत्रांतरे विनिष्क्रांतो दिशो जेतुं दशाननः । बभ्राम धरणीं पश्यन् गिरिकांतारभूषितां ॥ १९ ॥  
 जित्वा विद्याधराधीशान द्वीपांतरगतान्वशी । भूयोऽन्ययोजयत्स्वेषु राष्ट्रेषु पृथुशासनः ॥ २० ॥  
 वशीकृतेषु तस्यासीत् स्वर्गसिंहेषु मानसं । पुत्रेष्विव महेच्छा हि तुष्यंत्यानतिमात्रतः ॥ २१ ॥  
 रक्षसामन्वये योभूद्योवा शास्त्रामृगान्वये । उद्बलः खेचराधीशः सर्वं तं वशमानयत् ॥ २२ ॥  
 महासाधनयुक्तस्य व्रजतोऽस्य विहायसा । वेगमारुतमप्यन्ये खेचराः सोढुमक्षमाः ॥ २३ ॥  
 संभ्राकारा सुवेलाश्च हेमापूर्णा सुयोधनाः । हंसद्वीपाः परिह्लादा इत्याद्या जनताधिपाः ॥ २४ ॥

गृहीतप्राभृताः गत्वा नेमुस्तं मूर्धपाणयः । आस्थासिताः सुवाणीभिस्तथावमितसंपदः ॥ २५ ॥  
 भिता येऽपि सुदुर्गाणि स्थानान्यंबरगाधिपाः । नमितास्तेऽपि तत्पादौ शोभनैः पूर्वकर्मभिः ॥  
 बलानां हि समस्तानां बलं कर्मकृतं परं । तस्योदये म कं जेतुं न समर्थो नरेश्वर ॥ २७ ॥  
 अर्धेद्रजितये गंतुं प्रवृत्तेनामुना स्मृतः । स्वसात्यंतघनस्नेहात्पारंपर्याच्च तत्पतिः ॥ २८ ॥  
 प्रस्थितश्च स तं देशं श्रुतः स्वस्त्रा समुत्क्रया । प्राप्तः स्थितः समासन्ने देशे प्रीतिसमुत्कटः ॥ २९ ॥  
 ततश्चरमयामादौ क्षपायाः शयितः सुखं । कैकमेय्या परप्रीत्या बोधितः स्वरदूषणः ॥ ३० ॥  
 ततो निर्गत्य तेनासावलंकारोदयात्पुरात् । दशवक्त्रो महाभक्त्या पूजितः परमोत्सवैः ॥ ३१ ॥  
 रावणोऽपि स्वसुः प्रीत्या चक्रेऽस्य प्रतिपूजनं । प्रायो हि मोदरस्नेहात्परः स्नेहो न विद्यते ॥  
 चतुर्दशसहस्राणि कामरूपविकारिणां । दर्शितानि दशास्थाय तेन व्योमविचारिणां ॥ ३३ ॥  
 दूषणाख्यश्च सेनायाः पतिरात्मममःकुती । शूरो गुणसमाकुष्टसर्वसामंतमानसः ॥ ३४ ॥  
 एतैश्च प्रस्थितः साकं कृतसर्वास्त्रकौशलैः । आवृतो सुरसंघातैः पातालाच्चाभरो यथा ॥ ३५ ॥  
 हिंडवो हैहि डोडिवो विकटस्त्रिजटो हयः । माकोटस्त्रिजटष्टकः किर्किधाधिपतिस्तथा ॥ ३६ ॥

१ उपचारे परिप्राप्तो स्नानार्थादिभिर्गवरात्, पाठांतरमिदं ।

त्रिपुरो मलयो हेमपालकोलवसुंधराः । नानाधानसमारूढा नानाशस्त्रविराजिताः ॥ ३७ ॥  
 एवमाद्यैः खगाधीशैरापुपूरे म निर्गतः । विद्युर्दिद्रधनुर्युक्तैर्धनौघैः श्रावणो यथा ॥ ३८ ॥  
 सहस्रमधिकं जातं विहायस्तलचारिणां । अश्वौहिणीप्रमाणानां कैलाशोल्लासकारिणां ॥ ३९ ॥  
 अमराणां सहस्रेण प्रत्येकं कृतपालनैः । रत्नैरनुगतो नानागुणमंघातधारिभिः ॥ ४० ॥  
 चंद्रश्मिचयाकारैश्चामरैरुपवीजितः । समुच्छिन्नशितच्छत्रश्चारुरूपमहाभुजः ॥ ४१ ॥  
 पुष्पकाग्रं समारूढो मंदरस्थिरविद्युतिः । तिग्मांशुमालिनो मार्गच्छादयन् यानसंपदा ॥ ४२ ॥  
 इंद्रध्वंसनमाघातमानसे पुरुविक्रमः । प्रयाणकैरभिप्रेतैः प्रयातिस्म दशाननः ॥ ४३ ॥  
 नानारत्नकृतच्छायं चामरोर्मिसमाकुलं । तदंडमानमंघातं छात्रावर्तशताचितं ॥ ४४ ॥  
 वाजिमातंगपादातग्रहसंघातभीषणं । उल्लभच्छस्त्रकल्लोलमकरोत्सुखमर्णवं ॥ ४५ ॥  
 तुंगैर्वर्हिणपिच्छौघशिरोभिर्भासुरैर्ध्वजैः । वज्रैरिव कचिद्व्याप्तं सुत्रामोपायनैर्नभः ॥ ४६ ॥  
 नानारत्नकृतोद्योतैस्तुंगशृंगविराजितैः । संचरन्सुरलोकात्तं विमाननिवहैः कचित् ॥ ४७ ॥  
 पृथ्व्या किं मगधाधीश गिरात्र परिकीर्णया । मन्ये तत्सैन्यमालोक्य विभियुस्त्रिदशा अपि ॥ ४८ ॥  
 इंद्रजिन्मेषवाहश्च कुंभकर्णो विभीषणः । खरदूषणनामा च निकुंभः कुंभसंज्ञकः ॥ ४९ ॥



एते चान्ये च बहवः स्वजना रणकोविदाः । सिद्धविद्यामहाभासः शस्त्रशास्त्रकृतभ्रमाः ॥ ५० ॥  
 महासाधनसंपन्ना द्वेपयंतः सुरश्रियं । अनुजग्मुरतिप्रीता रावणं पृथुकीर्तयः ॥ ५१ ॥  
 ततो विंध्यान्तिके तस्य जगामास्तं दिवाकरः । वैलक्ष्यादिव निच्छायो जितो रावणतेजसा ॥ ५२ ॥  
 उत्तमगिणं विध्यस्य तेन सैन्यं निवेशितं विद्याधलसमुद्भूतैर्नानाकृतसमाश्रयं ॥ ५३ ॥  
 प्रदीप इव चानीतः क्षपया तस्य भीतया । करदूरीकृतध्वातपटलो रोहिणीपतिः ॥ ५४ ॥  
 तारागणशिरःपुष्पा शशांकवदना निशा । प्राप्ता वरांगनेवैतं विमलांबरधारिणी ॥ ५५ ॥  
 संक्रथाभिर्विचित्राभिर्व्यापारैश्च तथोचितैः । सुखेन रजनी नीता निद्रया च नभश्चरैः ॥ ५६ ॥  
 ततः प्रभाततूर्येण मंगलैश्च प्रबोधितः । चकार रावणः कर्म मकलं तनुगोचरं ॥ ५७ ॥  
 आत्वेव भुवनं सर्वमदृष्टान्यं समाश्रयं । पुनः शरणमायातो रावणं पशुबांधवः ॥ ५८ ॥  
 ततो नानाशकुंतौघैः कुर्वद्भिर्मधुरस्वरं । मंभाषणमिवाभ्रष्टमर्यादां कुर्वतीमयूं ॥ ५९ ॥  
 ददर्श नर्मदां फेनपटलैः सस्मितामिव । शुद्धस्फटिकसंकाशसलिलां द्विपभूषितां ॥ ६० ॥  
 तरंगभूविलासाढ्यामावर्तोत्तमनामिका । विस्फुरच्छफरीनेत्रां पुलिनोरुललत्रिकां ॥ ६१ ॥  
 नानापुष्पसमाकीर्णा विमलोदकवामसं । वरांगनामिवालोक्य महाप्रीतिमुपागतः ॥ ६२ ॥

उन्ननक्रकुलाक्रांतां गंभीरां वेगिनीं क्वचिद् । क्वचिच्च प्रस्थितां मंदं क्वचित्कुंडलगामिनीं ॥ ६३ ॥  
 नानाचेष्टितसंपूर्णां कौतुकन्यासमानसः । अवतीर्णः स तां भीमां रमणीयां च सादरः ॥ ६४ ॥  
 माहिष्मतीपुरेशोऽथ बलेन प्रथितो भुवि । सहस्ररश्मिरप्येतामवनीर्णोऽन्यथा दिशा ॥ ६५ ॥  
 सहस्ररश्मिरैवैष सत्यं परमसुंदरः । सहस्रं तस्य दाराणां यदत्यंतमुतेजसां ॥ ६६ ॥  
 जलयंत्राणि चित्राणि कृतानि वरशिल्पिभिः । समाश्रित्य सरेमेऽस्यामद्भुतानां विधायकः ॥ ६७ ॥  
 सागरस्यापि संरोद्धुमंभः शक्तैर्नरैर्वृतः । यंत्रसंवाहनाभिज्ञैः स्वेच्छयास्यां चचार सः ॥ ६८ ॥  
 जले यंत्रप्रयोगेण क्षणेन विधूते सति । भ्रमंति पुलिने नार्यो नानाक्रीडनकोविदाः ॥ ६९ ॥  
 कलत्रनिबिडाश्लिष्टमुद्गस्मविमलांशुकाः । बभूवुः सत्रपा दृष्ट्वा रमणेन वरांगनाः ॥ ७० ॥  
 विगतालेखना काचित्कुचौ नखपदांकितौ । दर्शयंती चकारेभ्यो प्रतिपक्षस्य कामिनी ॥ ७१ ॥  
 काचिद्दृश्यममस्तांगा वरयोषित्त्रपावती । अभिप्रियं निचिक्षेप कराभ्यां जलमाकुला ॥ ७२ ॥  
 प्रतिपक्षस्य दृष्ट्वा न्या जघने करजक्षतीः । लीलाकमलनालेन जघान प्रमदा प्रियं ॥ ७३ ॥  
 काचित्कोपवती मौनं गृहीत्वा निश्चला स्थिता । पत्या पादप्रणामेन दयिता तोषमाहृता ॥ ७४ ॥  
 यावत्प्रसादयत्येकां तावदेत्य परा रुषं । यथाकथंचिदानिन्ये तोषं मर्वाः पुनर्नृपः ॥ ७५ ॥

दर्शनात्स्पर्शनात्कोपात् प्रसादाद्विविधोदितात् । प्रणामाद्वारिनिक्षेपादवतंसकताडनात् ॥ ७६ ॥  
 वचनार्दशुकाक्षेपान्मेखलादामबन्धनात् । पलायनान्महारावात्संपर्कात्कुचकंपनात् ॥ ७७ ॥  
 हासाद्भूषणनिक्षेपात्प्रेरणाद्भूविलासतः । अंतर्द्वानात्समुद्भूतेरन्यस्माच्च सुविभ्रमात् ॥ ७८ ॥  
 रेमे बहुसं तस्यां स मनोहरदर्शनः । आवृतो वरनारीभिर्देवीभिरिव वासवः ॥ ७९ ॥  
 पतितान् सिकतापृष्ठे नालंकारान्पुनः स्त्रियः । आचकांक्षुर्महाचित्ता निर्माल्यस्रग्मुणानिव ॥ ८० ॥  
 काचिर्बदनलेपेन चकार धवलं जलं । अन्या कुंकुमपंकेन द्रुतचामीकरग्रभं ॥ ८१ ॥  
 धौततांबूलरागाणामधराणां सुयोषितां । चक्षुषां व्यञ्जनानां च लक्ष्मीरभवदुत्तमा ॥ ८२ ॥  
 पुनश्च यंत्रनिर्मुक्तं वारिमध्ये यथेप्सितं । रेमे मम वरस्त्रीभिर्नरेशस्तच्छेत्तुमिहः ॥ ८३ ॥  
 क्रीडन्तीभिर्जले स्त्रीभिर्भूषणानां वरो रवः । शकुन्तेष्विव विन्यस्तः कूलकीलालचारिषु ॥ ८४ ॥  
 रावणोऽपि सुखं स्नात्वा बसानो धौतवाससी । विधाय प्रयतो मूलं शुक्लकर्पटसंयुतं ॥ ८५ ॥  
 निर्युक्तैः सर्वदा पुंभिरुद्धमानां प्रयत्नतः । प्रतिमामर्हतोरत्नहेमनिर्मितविग्रहां ॥ ८६ ॥  
 तरंगिणीजवे रम्ये पुलिने शुभ्रभासुरे । सिकतारचितोत्तुंगपीठबन्धविराजिते ॥ ८७ ॥  
 वैडूर्यदंडिकासक्तमुक्ताफलवितानके । सर्वोपकरणव्यग्रपरिवर्गसमावृते ॥ ८८ ॥

स्थापयित्वा घनामोदममाकृष्टमधुव्रतैः । धूपैरालेपनैः पुष्पैर्मनोज्ञैर्चदुर्भक्तिभिः ॥ ८९ ॥  
विधाय महतीं पूजां मन्त्रिविष्टः पुरोवर्त्ता । मगर्मवदनं चक्रे पूतैःस्तुत्यक्षरैश्चिरं ॥ ९० ॥  
अकस्मादथ पूरणं हता पूजा समंततः । फेनबुद्बुदयुक्तेन कलुषेण तरस्विना ॥ ९१ ॥  
ततो दशाननः क्षिप्रं गृहीत्वा प्रतियातनां । क्रुद्धो जगाद किंत्वेतदिति विज्ञायतामरं ॥ ९२ ॥  
ततोऽनुसृत्य वेगेन नरैः प्रतिनिवृष्य च । निवेदितमिदं नाथ कोप्ययं पुरुषो महान् ॥ ९३ ॥  
मध्ये ललामनारीणां ललामपरमोदयः । दूरस्थेन नृलोकेन वेष्टितः खड्गधारिणा ॥ ९४ ॥  
नानाकाराणि यंत्राणि बृंहन्ति सुबहूनि च । विधन्ते तस्य नूनं तैः कृतमेतद्विचेष्टितं ॥ ९५ ॥  
व्यवस्थामात्रकं तस्य पुरुषा इति नो मतिः । अवष्टम्बस्तु यस्तस्य स एवान्यस्य दुस्सहः ॥ ९६ ॥  
वार्तया श्रूयते कोऽपि शक्तः स्वर्गे तथा गिरौ । अयं तु वीक्षितोऽस्माभिः शुनासीरः समक्षतः ॥ ९७ ॥  
श्रुत्वा संकुचितभ्रूश्च रवं मुरजसंभवं । वीणावंशादिभिर्युक्तं जयशब्दविमिश्रितं ॥ ९८ ॥  
गजवाजिनराणां च ध्वनिमाज्ञापयन्नुपान् । त्वरितं गृह्यतामेष दुरात्मेति दशाननः ॥ ९९ ॥  
दत्त्वा चाज्ञां पुनश्चक्रे पूजां रोधमि मत्तमां । रत्नकाञ्चननिर्माणैः पुष्पैर्जिनवराकृतौ ॥ १०० ॥  
शेषामिव दशास्याज्ञां कृत्वा शिरसि संभ्रमात् । अभ्यमित्रं सुसन्नद्धाः प्रसन्नुर्व्यामिणाधिपाः ॥ १०१ ॥

दृष्ट्वा परबलं प्राप्तं सहस्रकिरणः क्षणात् । कुन्धो दत्त्वाभयं स्त्रीणां निर्जगाम जलाशयात् ॥१०२॥  
 ततः कलकलं श्रुत्वा विदित्वा च नरोधतः । सन्नद्ध निर्ययुर्वीरा माहिष्मत्या ससंभ्रमं ॥ १०३ ॥  
 गजवाजिसमारूढाः पादातेन समावृता । रथारूढाश्च सामंता विविधायुधधारिणः ॥ १०४ ॥  
 सहस्रकिरणं प्राप्ता नितांतमनुरागिणः । ऋतवः क्रमनिर्मुक्ताः सम्मेदमिव पर्वतं ॥ १०५ ॥  
 आपतन्तीं ततो दृष्ट्वा विद्याधरवरूथिनीं । सहस्ररश्मिसामंतास्त्यक्त्वा जीवितलोभितां ॥ १०६ ॥  
 विरचटय धनव्यूहमन्योन्यं पालनोद्यताः । विनापि भर्तृवाक्येन सोत्साहा योद्धुमुत्थिताः ॥१०७॥  
 बले च राक्षसेशस्य रणं कर्तुं समुद्यते । विचेरुर्नरे वाचः सुराणामिति सत्त्वराः ॥ १०८ ॥  
 अहो महानयं वीरैरन्यायः कर्तुमीप्सितः । भूगोचरैः समं योद्धुमुद्यता यक्षभक्षराः ॥ १०९ ॥  
 अमी भूगोचराः स्वल्पा वराका ऋजुचेतसः । विद्यामायाकृतोऽत्यंतं बहवश्च नभश्चराः ॥११०॥  
 इति श्रुत्वाथ खे शब्दं पुनरुक्तं समाकुलं । त्रपायुक्ता भुवं भाताः खेचराः साधुवृत्तयः ॥१११॥  
 असिबाणिगदाप्रासैरथ जघ्नुः परस्परं । तुल्यप्रतिभटारब्धे रणे रावणमानवाः ॥ ११२ ॥  
 रथिणो रथिभिः सार्धं तुरंगास्तुरगैरमा । सार्कं गजैर्गजा सत्रा पादातं च पदातिभिः ॥ ११३ ॥  
 न्यायेत योद्धुमारब्धाः क्रमानीतपराजयाः । शस्त्रसंपातनिश्शेषसमुत्थापितवह्नयः ॥ ११४ ॥

भंगासन्नं ततः सैन्यं निजं वीक्ष्य परं द्रुतं । सहस्ररश्मिरारुह्य रथमुध्वंसमागतः ॥ ११९ ॥  
 किरीटी कवची चापि तेजो विभ्रदनुत्तमं । विद्याधरबलं दृष्ट्वा स न विभ्ये मनागपि ॥ ११९ ॥  
 स्वामिनाभिष्ठिताः संतस्ततः प्रत्यागतौजसः । उद्भूर्णविस्फुरच्छत्रा विस्मृतक्षतवेदनाः ॥ ११७ ॥  
 प्रविष्टाः रक्षसां सैन्यं रणशौंडा महीचराः । स्तंवेरमा इवोद्भूतमदा गंभीरमर्णवं ॥ ११८ ॥  
 ततः सहस्रकिरणो विभ्राणः कोपमुन्नतं । परांश्चिक्षेप बाणोर्ध्वनानिव सदागतिः ॥ ११९ ॥  
 प्रतीहारेण चारुष्यातमिति कैलाशकंपिने । देव पश्य नरेंद्रेण केनाप्येतेन ते बलं ॥ १२० ॥  
 धानुष्केन रथस्येन पश्यता तृणवज्रगतम् । योजनं यावदध्वानं शरीरैरपसारितं ॥ १२१ ॥  
 ततोऽभिमुखमायातं तमालोक्य यमार्दनः । आरुह्य त्रिजगद्भूषणामानं मत्तवारणं ॥ १२२ ॥  
 परैरालौकितो भीतैर्विमुक्तशरसंहतिः । सहस्रकिरणं चक्रे विरथं दुस्सहद्युतिः ॥ १२३ ॥  
 ततः सहस्रकिरणः समारुह्य द्विपोत्तमं । अभीयाय पुनः क्रुद्धस्तरसा राक्षसाधिपं ॥ १२४ ॥  
 सहस्ररश्मिना मुक्ता बाणाः निर्भिद्य कंकटं । अंगानि दशवक्त्रस्य विभिदुर्निश्चिताननाः ॥ १२५ ॥  
 रत्नश्रवःसुतेनास्तान्बाणानाकुश्य देहतः । सहस्रकिरणो हासं कुन्वेत्यवददुन्नतं ॥ १२६ ॥  
 अहो रावण धानुष्को महानसि कुतस्तव । उपदेशोऽयमायाता गुरोः परमकौशलात् ॥ १२७ ॥

वत्स ! तावद्बनुर्वेदमधीष्य कुरु च श्रमं । ततो मया समं युद्धं करिष्यसि नयोज्झतः ॥ १२८ ॥  
 ततः परुषवाक्येन प्राप्तः संरंभमुत्तमं । विभेद यश्चमर्दस्तं कुंतेनालिकपट्टके ॥ १२९ ॥  
 गलद्रुधिरधारोमौ घूर्णमाननिरीक्षणः । मोहं गत्वा ममास्वस्थो यावद्रुहति सायकं ॥ १३० ॥  
 तावदुत्पत्य वेगेन तमष्टापदकंपनः । अनुज्झितमहो धैर्यं जीवग्राहं गृहीतवान् ॥ १३१ ॥  
 नीतः स्वनिलयं बद्धा खगैर्दष्टः सविस्मयैः । यदि नामोत्पतेत्सोपि केन गृह्येत जंतुना ॥ १३२ ॥  
 सहस्ररश्मिवृक्षांतादिव नीतिमुपागतः । सहस्ररश्मिरैदस्तं संध्याप्राकारवेष्टितः ॥ १३३ ॥  
 दशवक्त्रविमुक्तेन कोपेनेव च भूरिणा । तममा पिहितो लोकः मदमत्समताकुता ॥ १३४ ॥  
 ततो रणादिव प्राप्तमत्यंतविमलं यशः । शशांकं बिंबमुद्योतं तमोहरणपंडितं ॥ १३५ ॥  
 व्रणभंगविधानेन भटानां वीर्यवर्णनैः । गवेषणैश्च भिन्नानां निद्रया चाक्षतात्मना ॥ १३६ ॥  
 गता राक्षससैन्यस्य रजनी मा यथायथं । विबुद्धश्च दशग्रीवः प्रभाताहततूर्यतः ॥ १३७ ॥  
 ततो वार्तामिव ज्ञातुं दशवक्त्रस्य भास्करः । विभ्राणं परमं रागं कंपमानः समागतः ॥ १३८ ॥  
 शतबाहुरथ श्रुत्वा सुतं बद्धं निरंतरः । जंघाचारणलब्धीशो महाबाहुर्महातपाः ॥ १३९ ॥  
 रजनीपतिवत्कांतो दीप्तस्तिग्ममरीचिवत् । मेरुवत्स्थैर्यसंपन्नो धीरो रत्नालयो यथा ॥ १४० ॥

कृतप्रत्यङ्गकर्माणं सभामध्ये सुखस्थितं । प्रशान्तमानसः प्राप रावणं लोकवत्सलः ॥ १४१ ॥  
 दूरादेव ततो दृष्ट्वा मुनिं कैलाशकंपनः । अभ्युत्स्थौ प्रणामं च चक्रे भूमिस्थमस्तकः ॥ १४२ ॥  
 वरासनोपविष्टे च यतौ भूमावुपविशत् । करद्वयं समासाद्य विनयानतविग्रहः ॥ १४३ ॥  
 जगाद चेति भगवन् ! कृतकृत्यस्य विद्यते । न तवागमने हेतुर्विहाय मम पावनं ॥ १४४ ॥  
 ततः प्रशंसनं कृत्वा कुलवीर्यविभूतिभिः । क्षरन्निवामृतं वाचा जगादेति दिगंबरः ॥ १४५ ॥  
 आयुष्मन्निदमस्त्येव शुभसंकल्पतस्तव । नांतरीयकमेतच्च वदामि यदिदं शृणु ॥ १४६ ॥  
 पराभिभवमात्रेण क्षत्रियाणां कृतार्थता । यतः सहस्रकिरणं ततो मुंच ममांगजं ॥ १४७ ॥  
 संप्रधार्य ततः सार्धमिगितैरेव मंत्रिभिः । उवाच कैकसीपुत्रः प्रणतो मुनिपुंगवं ॥ १४८ ॥  
 विज्ञापयामि नाथाहं प्रस्थितः खेचराधिपं । वशीकर्तुं श्रियामत्तं कृतास्मत्पूर्वजागसं ॥ १४९ ॥  
 तत्र जाते हि रेवायां रम्यायां जिनपूजनं । मया तटस्थचक्रेण कृतं विमलसैकते ॥ १५० ॥  
 महोपकरणैश्चासौ नीता पूजा सुरंहसा । सहसा पयसा यंत्ररचितेनास्य भोगिनः ॥ १५१ ॥  
 ततो मया जिनेन्द्रार्चाध्वंसोद्भूतमहारुषा । कृतं कर्मेदमर्थेन न विना द्वेषि मानवान् ॥ १५२ ॥  
 नचानेनोदितं मह्यं संप्राप्ताय प्रमादिना । यथा ज्ञातं मया नेदं क्षम्यतामिति मानिना ॥ १५३ ॥



भूचरान्मानुषाञ्जेतुं यो न शक्तः स खेचरान् । कथं जेष्यामि विद्याभिः कृतनानाविचेष्टितान् ॥  
 वशीकरोम्यतस्तावद्भूचरान्मानशालिनः । ततो विद्याधराधीशं सोपानक्रमयोगतः ॥ १५५ ॥  
 ततो वशीकृतस्यास्य मुक्तिर्न्याय्यैव किं पुनः । भवत्स्वाज्ञां प्रयच्छत्सु पुण्यवदृश्यमूर्तिषु ॥ १५६ ॥  
 अर्थेद्रजिदुवाचेदं साधु देवेन भाषितं । को वा नयविदं नाथं मुक्त्वा जानाति भाषितुं ॥ १५७ ॥  
 ततो दशमुख्यादिष्टो मारीचोऽधिकृतैर्नरैः । आनाययत्सहस्रांशुं नम्रसायकपाणिभिः ॥ १५८ ॥  
 तातस्य चरणां नत्वा भूमौ चासावुपाविशत् । सम्मान्य च दशास्येन विरोषेणेति भाषितः १५९  
 अद्यप्रभृति मे भ्राता तुरीयस्त्वं महाबलः । जेष्यामि भवता साकं कृताखंडलविभ्रमं ॥ १६० ॥  
 स्वयंप्रभां च ते दास्ये मंदोदर्याः कनीयसीं । कृतं यद्भवता तच्च प्रमाणं मे वराकृते ॥ १६१ ॥  
 सहस्ररश्मिरूचे च धिह् मे राज्यमशाश्वतं । आपातमात्ररम्यांश्च विषयान् दुःखभूयसः ॥ १६२ ॥  
 स्वर्गं धिग् द्युतियोगेन धिग्देहं दुःखभाजनं । धिग् मां वंचितमत्यंतं चिरकालं कुकर्मभिः १६३  
 तत्करोमि पुनर्येन न पतामिभवार्षवे । गतिष्वंत्यंतदुःखासु निर्विण्णः पर्यटन्नहं ॥ १६४ ॥  
 उवाचेति दशास्यश्च ननु प्रवयसां नृणां । प्रव्रज्यां शोभते भद्र ! त्वं च प्रत्यग्रयौवनः ॥ १६५ ॥  
 सहस्रांशुरुवाचेति नैव मृत्युर्विवेकवान् । शरदूषण इवाकस्मादेहो नाशं प्रपद्यते ॥ १६६ ॥

यदि नाम भवेत्सारः कश्चिद्भोगेषु रावण । ततो नैबनमे त्यक्तास्तेस्युत्तमबुद्धिना ॥ १६७ ॥  
 इत्युक्त्वा तनये न्यस्य राज्यं परमनिश्चयः । क्षमितो दशवक्त्रेण प्राव्रजत्पितुरंतिके ॥ १६८ ॥  
 तेन चाभिहितः पूर्वमयोध्यायाः पतिः सुहृत् । अनरण्योऽनगारत्वं प्रपत्स्येहं यदा तदा ॥ १६९ ॥  
 तुभ्यं वेदगितास्मीति तथायं तेन भाषितः । ज्ञापनार्थमतोऽनेन तस्मै संप्रेषिता नराः ॥ १७० ॥  
 ततोऽसौ कथिते पुंभिः श्रुत्वा वाष्पाकुलेक्षणः । विललाप चिरं स्मृत्वा गुणांस्तस्य महात्मनः ॥  
 विषादे च गते मांघमित्युवाच महाबुधः । बंधुस्तस्य समायातो रिपुवेषेण रावणः ॥ १७१ ॥  
 ऐश्वर्यपंजरांतस्थो विषयैर्भाहितश्चिरं । येनात्यंतानुकूलेन नरपक्षी विमोचितः ॥ १७२ ॥  
 माहिष्मतीपतिर्धन्यः सांप्रतं यो भवार्णवं । तितीर्षति यमध्वंसबोधपोत समाश्रितः ॥ १७३ ॥  
 कृतार्थः सांप्रतं जातो यदंतेऽत्यंतदुःखदं । पापं राज्याख्यमुज्जित्वा व्रतं जैनेश्वरं श्रितः ॥ १७४ ॥  
 अमिनंद्येति संविप्रः क्षिप्त्वा लक्ष्मीं शरीरजे । सुतेन ज्यायसा साक्रमनरण्योऽभवन्मुनिः ॥ १७५ ॥

येन केनचिदुदात्तकर्मणा कारणेन रिपुणेतरेण वा ॥

निर्मितेन समवाप्यते मतिः श्रेयसी न तु विकृष्टकर्मणा ॥ १७६ ॥

यः प्रयोजयति मानसं शुभे यस्य तस्य परमः स बांधवः ॥

भोगवस्तुनि तु यस्य मानसं यः करोति परमारिरस्य सः ॥ १७७ ॥

भावयन्निति सहस्रदीधिति योऽनरण्यनृपतिं शृणोति च ॥

संयतं श्रवणशीलसंपदा स ब्रजत्यमलतां यथा रविः ॥ १७९ ॥

इत्यार्षे रविषेणाचार्यप्रोक्ते पद्मचरिते दक्षप्रीवप्रस्थाने सहस्ररश्म्यनरण्यश्रामण्याभिधानं नाम दशमं पर्व ।

## एकादश पर्व ।

अथ कैलाशसंश्रोभो यान्यान्मानवतो नृपान् । शृणोति धरणीयातांतांस्तान्सर्वाननीनमत् ॥१॥

बक्षीकृतैश्च सन्मानं प्रापितैर्वेष्टितो नृपैः । पश्यन् स्फीतपुराग्रवीं स्रक्षूमश्चक्रवद्यथा ॥ २ ॥

नानादेशसमुत्पन्नैर्नानाकारैर्नैर्वैवृत्तः । नानाभूषाधैर्नानामाषैर्विविधवाहनैः ॥ ३ ॥

कारयन् शीर्णचैत्यानां संस्कारान् परमां तथा । पूजां देवाधिदेवानां जिनैर्द्राणां सुभावितां ॥४॥

ध्वंसयन् जिनविद्वेषकारिणः खलमानवान् । दुर्विधान् करुणायुक्तो धनेन परिपूरयन् ॥ ५ ॥

सम्बद्दर्शनसंशुद्धान्वत्सलः पूजयञ्जनान् । प्रणमन्—श्रमणान् मत्तया रूपमात्रधितानपि ॥ ६ ॥

उदीचिं प्रस्थितः काष्ठां प्रतापं दुस्सहं किरन् । यथोत्तरायणे भानुः पुण्यकर्मानुभावतः ॥ ७ ॥  
 बलवांश्च श्रुतस्तेन राजा राजपुराधिपः । अभिमानं परं विभ्रत्परप्रणतिवर्जितः ॥ ८ ॥  
 जन्मनः प्रभृतिदुश्चेता लौकिकोन्मार्गमोहितः । प्रविष्टः प्राणिविध्वंसं यज्ञदीक्षाख्यपातकं ॥ ९ ॥  
 अथ यज्ञध्वनिं श्रुत्वा श्रेणिको गणपालिनं । इत्यपृच्छद्विभो ! तावदास्तां रावणकीर्तनं ॥ १० ॥  
 उत्पत्तिं भगवन्नस्य यज्ञस्येच्छामि वेदितुं । प्रवृत्तो दारुणो यस्मिन् जना जंतुविनाशने ॥ ११ ॥  
 उवाच च गणाधीशः शृणु श्रेणिक ! शोभनं । भवता पृष्टमेतेन बहवो मोहिता जनाः ॥ १२ ॥  
 विनीतायां महानासीदिक्ष्वाकुलभूषणः । ययातिर्नाम राजास्य सुरकांतेति भामिनी ॥ १३ ॥  
 वसुर्नामाभवत्तस्य गुरुर्योग्यः सचार्पितः । नाम्ना क्षीरकदंबस्य यस्य स्वस्तिमती प्रिया ॥ १४ ॥  
 अन्यदारण्यकं शास्त्रं सर्वशास्त्रविशारदं । अध्यापयत्यसौ शिष्यान्मरदादीन्वनांतरे ॥ १५ ॥  
 अथ चारणसाधूनां प्रथितानां विहायसा । एकेन यतिना प्रोक्तमेवं कारुण्यकीरणा ॥ १६ ॥  
 चतुर्णां प्राणिनामेषामेको नरकभागिति । श्रुत्वा क्षीरकदंबस्तद्वचो भीतोऽभवद्भृशं ॥ १७ ॥  
 ततोऽस्तेवासिनस्तेन प्रेषिताः स्वस्वमालयं । ययुस्तुष्टा यथा वत्सा मुक्ता दामकबंधनान् ॥ १८ ॥  
 स्वस्तिमत्यथ पप्रच्छ पुत्रं पर्वतसंज्ञकं । क तवासौ पिता पुत्र ? येनैकाकी त्वमागतः ॥ १९ ॥

पश्चादेभीति तेनोक्तमिति तस्यै जगाद सः । तदागमं च कांक्षत्यास्तस्या यातमहः क्षयं ॥ २० ॥  
 नायातः स दिनांतेऽपि यदा तिमिरगह्वरे । तदा शोकभराक्रांता पतितासौ महीतले ॥ २१ ॥  
 चक्रवाकीव दुःखार्ता विलापं चाकरोदिति । हा हता मंदभाग्यास्मि प्राणानां स्वामिनोज्झिता ॥  
 पापेन केनचिन्मृत्युं किमसौ प्रापितो भवेत् । किंवा देशांतरं यातः कांतः केनापि हेतुना ॥ २३ ॥  
 सर्वशस्त्रार्थकुशलः किंवा वैराग्यमाश्रितः । सर्वसंगान्परित्यज्य प्रव्रज्यां समशिश्रयत् ॥ २४ ॥  
 विलापमिति कुर्वत्यास्तस्या सा रजनी गता । अन्वेष्टं पितरं चादावहः पर्वतको गतः ॥ २५ ॥  
 दृष्ट्वा सरित्तटोद्याने दिनैः कैश्चिद्गुरुं मुनिं । गुरोः संघसमेतस्य समीपे विनयस्थितं ॥ २६ ॥  
 आरादेव निवृत्त्याख्यन्मातरं च पिता मम । विप्रलब्धोऽभवन्नग्नः श्रमणैस्तत्परापणैः ॥ २७ ॥  
 ततोनिश्चयविज्ञाततदसंगमदुःखिता । कराभ्यां भृशमाग्नाना स्तनावरुरुदत्स्वनं ॥ २८ ॥  
 नारदस्तमथ श्रुत्वा वृत्तांतं धर्मवत्सलः । दृष्टुमागादुपाध्यायीं क्षणं शोकसमाकुलः ॥ २९ ॥  
 तं दृष्ट्वा सुतरां चक्रे स्तनताडनरोदनं । निसर्गोयं यदाप्तस्य पुरः शोको विवर्धते ॥ ३० ॥  
 जगाद नारदो मातः ! किं शोकं कुरुषे वृथा । कृते शोकेऽधुना, नाऽसावागच्छति विशुद्धधीः ॥  
 कर्मणानुगृहीतोसौ चारुणा चारुचेष्टितः जीवितं चंचलं ज्ञात्वा यस्तपः कर्तुमुद्यतः ॥ ३२ ॥

तनुतां बोध्यमानायाः शोकस्तस्या गतः क्रमात् । द्विषतीव स्तुवाना च मर्तारं सां स्थिता गृहे ३३  
 एतस्मादेव चोदंताद्ययातिस्तत्त्वकोविदः । राज्यभारं वसोर्न्यस्य बभूव श्रमणो महान् ॥ ३४ ॥  
 सुप्रतिष्ठोऽभवद्राजा पृथिव्यां प्रथितो वसुः । नमःस्फटिकविस्तीर्णशिलास्थहरिविष्टरः ॥ ३५ ॥  
 समं पर्वतकेनाथ नारदस्थान्यदाऽभवत् । कथेयं शास्त्रतत्त्वार्थनिरूपणपरायणा ॥ ३६ ॥  
 जगाद नारदो हज्जिः सर्वज्ञैः सर्वदर्शिभिः । द्विविधो विहितो धर्मः सूक्ष्मो दारविशेषतः ॥ ३७ ॥  
 हिंसया अनृतात्स्तेया दारसंगात्परिग्रहात् । विरतेर्व्रतमुद्दिष्टं भावनाभिः समन्वितं ॥ ३८ ॥  
 विरतिं सर्वतः कर्तुं ये शक्तास्ते महाव्रतं । सेवन्तेऽणुव्रतं शेषा जंतवो गृहमाश्रिताः ॥ ३९ ॥  
 संविभागो तिथीनां च तेषामुक्तो जिनाधिपैः । यज्ञाख्यावस्थितास्तस्मिन् भेदैः पात्रादिमिर्युतैः  
 अजैर्यष्टव्यमित्यस्य वाक्यस्यार्थो दयोपेरैः । अयं मुनिभिराख्यातो ग्रंथार्थग्रंथिभेदिभिः ॥ ४१ ॥  
 अजास्ते जायते येषां नाङ्कुर सति कारणे । सम्यानां यजनं कार्यमेतैरिति विनिश्चयः ॥ ४२ ॥  
 अजा पशव उद्दिष्टा इति पर्वतकोऽवदत् । तेषामालंभनं कार्यं सच यागो विधीयते ॥ ४३ ॥  
 नारदः कुपितोऽवोचत्ततः पर्वतकं खलं । मैवं वोचः पतस्येवं नरके घोरवेदने ॥ ४४ ॥  
 प्रतिज्ञां चाकरोदेवमावयोर्योवसीदति । वसुं प्राभिक्रमासाद्य तस्य जिह्वा निकृन्त्यते ॥ ४५ ॥

अतिक्राता वसुं दृष्टं वेल्लाघ शो विनिश्चयः । भवितेत्यभिधार्थागात्पर्वतो मांतुरंतिकं ॥ ४६ ॥  
 तस्यै चाकथयन्मूलं कलहस्यामिमानवान् । ततो जगाद सा पुत्र ! त्वया निगदितं मृषा ॥ ४७ ॥  
 कुर्वतोऽनेकशो व्याख्या मया तव पितुः श्रुतं । अजाः किलाभिधीयंते ब्रीहयो ये प्ररोहकाः ४८  
 देशांतरं प्रयातेन मांसभक्षणकारिणा । मानाच्च वितथं प्रोक्तं तवेदं दुःखकारणं ॥ ४९ ॥  
 रसनाच्छेदनं पुत्र नियतं ते भविष्यति । अपुण्या किं करिष्यामि पतिपुत्रविवर्जिता ॥ ५० ॥  
 तस्मार पुरा प्रोक्तां वसुना गुरुदक्षिणां । न्यायभूतां गता चाशु वसोरंतिकमाकुला ॥ ५१ ॥  
 उपाध्यायीति चोदारमादरं विदधे वसुः । प्रणम्य च सुखासीनां पप्रच्छ रचितांजलिः ॥ ५२ ॥  
 उपाध्यायीति यच्छाज्जामायाता येन हेतुना । सर्वं संपादयाम्याशु दुःखितेव च दृश्यते ॥ ५३ ॥  
 उवाच स्वस्तिमत्येवं नित्यं पुत्रास्मि दुःखिता । प्राणनाथपरित्यक्ता का वा स्त्री सुखमृच्छति ५४  
 संबंधो द्विविधो यौनः शास्त्रीपश्च तयोः परं । शास्त्रीयमेव मन्येहमयं मलविवर्जितः ॥ ५५ ॥  
 अतो नाथस्य मे शिष्यः पुत्र एव भवानपि । पश्यंतो भवतो लक्ष्मीं करोमि धृतिमात्मन ॥ ५६ ॥  
 दक्षिणां च गृहीष्यामि पुरा प्रोक्तं च या सुत ! मया चोक्तं गृहीष्यामि कालेन्यऽस्मिन्निति स्मर ॥  
 सत्यं वदन्ति राजानः पृथिवीपालनोद्यताः । ऋषयस्नेहि माप्यंते ये स्थिता जंतुपालने ॥ ५८ ॥

सत्येव श्रावितः सत्त्वं मह्यं तां च्छ दक्षिणां । इत्युक्तश्चावदद्राजा विनयानतमस्तकः ॥ ५९ ॥  
 अंब ! ते वचनादद्य करोम्यथ जुगुप्सितं । वद यत्ते स्थितं चित्ते मा कथा मंदि ॥ ६० ॥  
 तद्भुदंतं ततोऽशेषं निवेद्यास्मै जगाद सा । पुत्रस्यानृतमप्येतदनुमान्यं त्वया मम ॥ ६१ ॥  
 जानतापि ततो राज्ञा नीतेन स्थिरतां पुनः । मूढसत्यगृहीतेन प्रतिपन्नं तयोदितं ॥ ६२ ॥  
 पुनरुक्तं प्रियं भूरि भाषित्वाशीः पुरस्सरं । आनर्छे निलयं तुष्टा भृशं स्वस्तिमती ततः ॥ ६३ ॥  
 अथान्यस्य दिनस्यादौ गतौ नारदपर्वतौ । समीपं क्षितिपालस्य कुतूहलजनावृतौ ॥ ६४ ॥  
 चतुर्विधो जनपदो नानाप्रकृतयस्तथा । सामंता मंत्रिणश्चाशु विविशुर्जल्पमंडलं ॥ ६५ ॥  
 ततस्तयोः सतां मध्ये विवादः सुमहानभूत् । ग्रीहयोऽजा विबीजा ये पशवश्चेति वस्तुनि ॥ ६६ ॥  
 ततस्ताभ्यां वसुः पृष्टो यदुपाध्याय उक्तवान् । तत्त्वं वद महाराज ! सत्येन श्रावितो भवान् ॥ ६७ ॥  
 यदेतत्पर्वतेनोक्तं तदुपाध्याय उक्तवान् । इत्युक्ते स्फटिकं यातं वसोः क्षिप्रं महीतले ॥ ६८ ॥  
 नाज्ञासीत्किल तल्लोकः स्फटिकं गगने ततः । स्थितं सिंहासने तस्य विवेदेति ततोऽवदत् ॥ ६९ ॥  
 वसो ! वितथसामर्थ्यात्तव सिंहासनं गतं । भूमिमद्यापि ते युक्तं परमार्थनिवेदनं ॥ ७० ॥  
 ततो मोहमदाविष्ट स्तदैव पुनरभ्यधात् । प्रविष्टो धरणीं सद्यः सिंहासनसमन्वितः ॥ ७१ ॥



महापापभरक्रान्तो हिंसाधर्मप्रवर्तनात् । गतस्तमस्तमोऽभिरूपां पृथिवीं घोरवेदनां ॥ ७२ ॥  
 ततो धिग् धिग् ध्वनिस्तावज्जातः कलकलो महान् । जनानां पापभीतानामुद्दिश्य वसुपर्वतौ ॥  
 संप्राप्तो नारदः पूजामहिंसाचारदेशनात् । एवमेव हि सर्वेषां यतो धर्मस्ततो जयः ॥ ७४ ॥  
 पापः पर्वतको लोके धिग्धिग्दण्डसमाहतः । दुःखितः शोषयन् देहमकरोत्कुत्सितं तपः ॥ ७५ ॥  
 कालं कृत्वाऽभवत्कूरो राक्षसः पुरुषिक्रमः । अपमानं च संस्मार धिग्दण्डाधिकमात्मनः ॥ ७६ ॥  
 अचित्तयच्च लोकेन ममानेन पराभवः । कृतस्ततः करिष्यामि प्रतिकर्मास्य दुःखदं ॥ ७७ ॥  
 विधानं डम्भचरितं कृत्वा कर्म करोमि तत् । यत्राशक्तो जनो याति तिर्यङ्गरकदुर्गतीः ॥ ७८ ॥  
 ततो मानुषवेषस्थो वामस्कंधस्थसूत्रकः । कमण्डल्वक्षमालादिनानोपकरणावृतः ॥ ७९ ॥  
 हिंसाकर्मपरं शालं घोरं क्रूरजनप्रियं । अधीयानः सुदुष्टात्मा नितान्तामंगलस्वरं ॥ ८० ॥  
 तापसान् दुर्विधान् बुद्ध्या सूत्रकंठादिकांस्तथा । व्यामोहयितुमुद्यत्को हिंसाधर्मेण निर्दयः ॥ ८१ ॥  
 तस्य पक्षे ततः पेतुः प्राणिनो भूदमानसाः । भविष्यद्दुःखसंभाराः शलभा इव पावके ॥ ८२ ॥  
 तेभ्यो जगाद यज्ञस्य विधानार्थमहं स्वयं । ब्रह्मा लोकमिमं प्राप्तो येन सृष्टं चराचरं ॥ ८३ ॥  
 यज्ञार्थं पशवः सृष्टा स्वयमेव मयादरात् । यज्ञो हि भूत्यै स्वर्गस्य तस्माद्यज्ञे वधोऽवधः ॥ ८४ ॥

सौत्रामणिविधानेन सुरापानं न दुष्यति । अगम्यागमनं कार्यं यज्ञे गोसवनामनि ॥ ८५ ॥  
 मातृमेघे वधो मातुः पितृमेघे वधः पितुः । अंतर्वेदि विधातव्यं दोषस्तत्र न विद्यते ॥ ८६ ॥  
 आशुशुश्रुणिमादाय पृष्टेकूर्मस्य तर्पयेत् । हविष्यजुह्वकारुण्याय स्वाहेत्युक्त्वा प्रयत्नतः ॥ ८७ ॥  
 यदा न प्राप्नुयात्कूर्मं तदा शुद्धद्विजन्मनः । खलतेः पिंगलाभस्य विक्लवस्य शुचौ जले ॥ ८८ ॥  
 आस्यदघ्नेवतीर्णस्य मस्तके कूर्मसन्निभे । प्रज्वाल्य ज्वलनं दीप्तमाहुतिं निक्षिपेद्विजः ॥ ८९ ॥  
 सर्वं पुरुष एवेदं यद्भूतं यज्ञविष्यति । ईशानो योमृतस्तस्य यदन्नेनातिरोहति ॥ ९० ॥  
 एवमेकत्र पुरुषे किं केनात्र विपाद्यते । कुरुतातो यथाभीष्टं यज्ञे प्राणिनिपातनं ॥ ९१ ॥  
 मांसस्य भक्षणं तेषां कर्तव्यं यज्ञकर्मणि । याजकेन पूतं हि देवोद्देशेन तत्कृतं ॥ ९२ ॥  
 एवंप्रकारमत्यंतपापकर्म प्रदर्शयन् । प्राणिनः प्रवणांश्चक्रे राक्षसो धरणीतले ॥ ९३ ॥  
 भदधानस्ततो भूत्वा जंतवः सुखवांछया । हिंसायज्ञस्थलीं भूमिं दीक्षिताः प्रविशन्ति ये ॥ ९४ ॥  
 काष्ठभारं यथा सर्वं प्राप्त्वंकृत्य स तान् दृढं । भयोद्भूतमहाकंपान् चलत्तारकलोचनान् ॥ ९५ ॥  
 पृष्टस्कंधशिरोजंघान् पादाग्रस्थान् विधाय खं । उत्पपात पतद्रक्तधारानिकरदुःखितान् ॥ ९६ ॥  
 ततस्ते विश्वरोदारं क्रोशन्तोऽभिदधुः स्वरं । किमयं देव रुष्टोऽसि येनास्मान् हंतुमुद्यतः ॥ ९७ ॥

प्रसीद मुञ्च निर्दोषानस्मान्देव ! महाबल । भवदाज्ञां वयं सर्वा कुर्मः प्रणतमूर्तयः ॥ ९८ ॥  
 ततो वभाण तान् रक्षः यथैव पशवो हताः । भवद्भिरियति स्वर्गं तथा यूयं मया हताः ॥ ९९ ॥  
 इत्युक्त्वा विजने काञ्चिद्द्वीपेऽन्यस्मिन्निरक्षिपेत् । महार्णवे परानन्यान् क्रूरप्राणिगणांतरे ॥ १०० ॥  
 एकानास्फालयन् क्षोणीधरमूर्ध्नि शिलातले । कुर्वन्बहुविधं शब्दं वासांसि रजको यथा ॥ १०१ ॥  
 दुःखेन मरणावस्थां प्राप्तास्ते त्रस्तचेतसः । पितरौ तनयान् भ्रातृन् स्मरंतो मृत्सुमीयति ॥ १०२ ॥  
 तद्व्यापादितशेषा ये मूढाः कुप्रथकंथया । रक्षसा दशितोऽर्हिसायज्ञस्तैर्द्विमाहृतः ॥ १०३ ॥  
 हिंसायज्ञमिमं घोरमाचरंति न ये जनाः । दुर्गतिं ते न गच्छंति महादुःखविधायिनी ॥ १०४ ॥  
 उदाहृतो मयापास्तर्हिसायज्ञसमुद्भवः । श्रेणिकैनं पुराज्ञासीत् प्राज्ञो रत्नश्रवःसुतः ॥ १०५ ॥  
 अथ राजपुरं प्राप्तो रावणः स्वर्गसन्निभं । बहिर्यस्य मरुत्ताख्यो यज्ञवाटे स्थितो नृपः ॥ १०६ ॥  
 हिंसार्धमेप्रवीणश्च संवर्तो नाम विभुतः । ऋत्विक् तस्मै ददौ कृत्स्नमुपदेशं यथाविधि ॥ १०७ ॥  
 स्रक्कंठा पृथिव्यां ये सर्वे तेत्र निमंत्रिताः । पुत्रदारादिभिः सार्धमागता लोकवाहिताः ॥ १०८ ॥  
 सा तैर्यज्ञमही सर्वा वेदमंगलनिस्वनैः लाभाकांक्षाप्रसन्नास्यै वृता क्षुभ्यत्सुभूरिभिः ॥ १०९ ॥  
 उपनीताश्च तत्रैव पशवो दीनमानसाः । वराकाः शतशो बद्धाः श्वसत्कुक्षिपुटा भयात् ॥ ११० ॥

नारदोऽथांतरे यस्मिन्निच्छया नमसा व्रजन् । अपश्यद्यानपृष्टस्यो जनं तं तत्र संगतं ॥ १११ ॥  
 अचित्तयच्च दृष्ट्वं विस्मयाकुलमानसः । कुर्वन्विभ्रममंगस्य कुतूहलसमुद्भवं ॥ ११२ ॥  
 एतत्सुनगरं कस्य कस्य चैयमनीकिनी । इयं च सागराकारा प्रजाः कस्मादिह स्थिताः ॥ ११३ ॥  
 नगराणि जनौघाश्च वरूथिन्यश्च भूरिशः । मयैक्षांचक्रिरे जातु नेदृग्दृष्टो जनोत्करः ॥ ११४ ॥  
 कुतूहलादिति ध्यात्वा वतीर्णोऽसौ विहायसः । कर्मैतदेव तस्यासीद्यत्कुतूहलदर्शनं ॥ ११५ ॥  
 पप्रच्छ मागधेशोऽथ भगवन् ! कः स नारदः । उत्पत्तिर्वा कुतस्तस्य गुणा वा तस्य कीदृशाः ॥  
 जगाद च गणाधीशः श्रेणिक ! ब्राह्मणोऽभवत् । नाम्ना ब्रह्मरुचिस्तस्य कूर्मी नाम कुटुंबिनी ॥  
 तापसेन सता तेन श्रितेन वनवासितां । एतस्यामाहितो गर्भः फलमूलादिवृत्तिना ॥ ११८ ॥  
 वीतसंगास्तमुद्देशमथाजग्मुर्महर्षयः । यांतो मार्गवशात्कैऽपि संयमासक्तमानसाः ॥ ११९ ॥  
 विशश्रमुः क्षणं तस्मिन्नाश्रमे श्रमनोदिनि । अपश्यं दंपती तौच स्वाकारौ कर्मगर्हितौ ॥ १२० ॥  
 आपादुरशरीरां च दृष्ट्वा योषां पुथुस्तनीं । कृशां गर्भभरम्लानां श्वसंतीं पन्नगीमिव ॥ १२१ ॥  
 संसारप्रकृतिज्ञानां श्रमणानां महात्मनां । कृपया संबभूवैतौ धर्मं बोधयितुं मतिः ॥ १२२ ॥  
 तेषां मध्ये ततो ज्येष्ठो जगादमधुरं यतिः । कष्टं पश्यत नर्त्यते कर्मभिर्जतवः कथं ॥ १२३ ॥

त्यक्त्वा धर्मधिया बंधून् संसारोत्तरणाश्रया । स्वयं खलीकृतोऽरण्ये किमात्मा तापस त्वया ॥१२४॥  
 मद्र ? प्रव्रजितो जातः कस्ते भेदो गृहस्थतः । चारित्रं प्रतियातस्य केवलं वेषमन्यथा ॥१२५॥  
 यथाहि छर्दितं नाभं भुज्यते मानुषैः पुनः । तथा त्यक्तेषु कामेषु न कुर्वति मतिं बुधाः ॥१२६॥  
 त्यक्त्वा लिंगी पुनः पापो योषितं यो निषेवते । सुभीमायामरण्यान्यां वृकर्ता स समश्नुते ॥१२७॥  
 सर्वारंभस्थितः कुर्वन् न ब्रह्ममदनिर्भरः । दीक्षितोऽस्मीति यो वेत्ति स्वं नितातं स मोहवान् ॥१२८॥  
 ईर्ष्यामन्मथदग्धस्य दुष्टदृष्टेर्दुरात्मनः । आरंभे वर्तमानस्य प्रव्रज्या वद कीदृशी ? ॥ १२९ ॥  
 क्लृष्टया गर्वितो लिंगी विषयास्त्रवमानसः । ब्रुवन्नहं तपस्वीति मिथ्यावादी कथं व्रती ॥१३०॥  
 सुखासनविहारः सन् सदा कशिपुसक्तधीः । सिद्धमन्यो विमूढात्मा जनोर्य स्वस्य वंचकः ॥१३१॥  
 दक्षमाने यथागारे कथंचिदपि निःसृतः । तत्रैव पुनरात्मानं प्रक्षिपेन् मूढमानसः ॥ १३२ ॥  
 यथा च विवरं प्राप्य निष्क्रान्तः पंजरात्खगः । निवृत्य प्रविशेद्भूपस्तत्रैव ज्ञानचोदितः ॥१३३॥  
 तथा प्रव्रजितो भूत्वा यो यार्तीन्द्रियवश्यतां । निदितः स भवेच्छोके न च स्वार्थं समश्नुते ॥१३४॥  
 ध्येयमेकाग्रचित्तेन सर्वग्रंथविवर्जिना । मुनिना ध्यायते तत्त्वं सारंभैर्न भवद्विषैः ॥ १३५ ॥  
 प्राणिनो ग्रंथसंगेन रागद्वेषसमुद्भवः । रागात्संजायते कामो द्वेषाज्जंतुविनाशनं ॥ १३६ ॥

कामक्रोधाभिभूतस्य मोहेनाक्रम्य ते मनः । कृत्यकृत्येषु मूढस्य मतिर्नस्याद्विवेकिनी ॥ १३७ ॥  
 यत्किञ्चित्कुर्वतस्तस्य कर्मोपार्जयतोऽशुभं । संसारसागरे घोरे भ्रमणं न निवर्तते ॥ १३८ ॥  
 एतान्संसर्गजान् दोषान्विदित्वाशुविपश्चितः । वैराग्यमधिगच्छन्ति नियम्यात्मानमात्मना ॥ १३९ ॥  
 एवं संबोधितो वाक्यैः परमार्थोपदेशनैः । उपेतः भ्रामणी दीक्षां मोहाद्ब्रह्मरुचिश्च्युतः ॥ १४० ॥  
 निरपेक्षमतिः कूर्म्या महावैराग्यसम्पदः । विजहार सुखं सार्धं गुरुणा गुरुवत्सलः ॥ १४१ ॥  
 सापि शुद्धमतिः कूर्मी कर्मणः कृष्णतश्च्युता । ज्ञात्वा रागवशं जंतोः संसारपरिवर्तनं ॥ १४२ ॥  
 कुमारसंगमृत्तमृज्य जिनभक्तिपरायणा । सिंहीव शोभतेऽरण्ये भर्त्रा विरहिता सती ॥ १४३ ॥  
 मासे च दशमे घीरा प्रसूता दारकं शुभम् । अचित्तयच्च वीक्ष्यैनं ज्ञातकर्मविचेष्टिता ॥ १४४ ॥  
 संपर्कोयमनर्थोसौ कथितो यन्महर्षिभिः । तस्मान्मुक्त्वाधुना संगं करोमि हितमात्मने ॥ १४५ ॥  
 अनेनापि भवेद्यास्मिन् यः कर्मविधिरर्जितः । फलं तस्य शिशुर्मोक्ता मनोज्ञमभवेतरं ॥ १४६ ॥  
 अरण्यान्यां समुद्रे वा स्थितं वारातिपंजरे । स्वयंकृतानि कर्माणि रक्षन्ति न परो जनः ॥ १४७ ॥  
 यः स्वयं प्राप्तकालः स्याज्जन्मन्यंकगतोऽपि सः । हिपते मृत्युना जीवः स्वकर्मवशतां गतः १४८ ॥  
 एवं विदिततत्त्वा सा बुद्ध्यातिनिरपेक्षया । बालकं विपिने त्यक्त्वा तापसी वीतमत्सरा ॥ १४९ ॥

आनर्छालोकनगरे कांत्यार्यामिंदुमालिनी । शरणं भूरिसंवेगा भूतार्या चारुचेष्टिता ॥ १५० ॥  
 सत्कर्मा बालकश्चासौ रोदनादिविवर्जितः । व्रजद्रिर्नमसादृष्टः सुरैर्जृम्भकसंज्ञकैः ॥ १५१ ॥  
 शृहीत्वा च कृपायुक्तैरादरात्परिपालितः । अध्यापितश्च शास्त्राणि सरहस्याप्यशेषतः ॥ १५२ ॥  
 लेभे च लब्धवर्णः सन् विद्यामाकाशगामिनी । यौवनं च परं प्राप्तः स्थितिं चाणुवर्ती बृढा ॥ १५३ ॥  
 दृष्ट्वा च मातरं चिह्नैः प्रत्यभिज्ञानकारिणी । तत्प्रीत्योपेत्य निर्ग्रथं सम्यग्दर्शनतत्परः ॥ १५४ ॥  
 प्राप्य क्षुल्लकचारित्रं जटामुकुटमुद्रहन् । अवद्वारसमो जातो न गृहस्थो न संयतः ॥ १५५ ॥  
 यश्च कादर्पकौत्कुच्यमौखर्यात्यंतवत्सलः । कलहप्रेक्षणाकांक्षी गीतचंचुः प्रभाववान् ॥ १५६ ॥  
 पूजितो राजलोकस्य परैरुयाहतायतिः । चचार रोदसीं नित्यं कुतूहलगतेक्षणः ॥ १५७ ॥  
 देवैः संवर्धितत्वाच्च देवसन्निभविभ्रमः । देवयिः प्रथितः सोऽभूद्विद्याविद्योतिताद्भुतः ॥ १५८ ॥  
 कथंचित्संचरंश्चासाविच्छया तां मखावनी । समीपगगनोद्देशस्थितोऽपश्यज्जनाकुला ॥ १५९ ॥  
 दृष्ट्वा च तान् पशून् बद्धान् समाश्लिष्टोऽनुकंपया । अवतीर्णो मखक्षोणीं जल्पापपषपंडितः ॥ १६० ॥  
 उवाचेति मरुतं च किं प्रारब्धमिदं नृप ! । हिंसनं प्राणिवर्गस्य द्वारं दुर्गतिगामिनां ॥ १६१ ॥  
 उवाचासावयं वेत्ति सर्वं शास्त्रार्थकोविदः । ऋत्विक् मम यदेतेन कर्मणा प्राप्यते फलं ॥ १६२ ॥

अतिजीनं ततोऽवादीदहो माणवक ! त्वया । किमिदं प्रस्तुतं दृष्टं सर्वज्ञैर्दुःखकारणं ॥ १६३ ॥  
 संघर्ता कुपितोऽवोचदहोऽत्यंतविमूढता । यदत्यंतमसंबद्धं भाषसे हेतुवर्जितं ॥ १६४ ॥  
 भवतो यो मतः कोऽपि सर्वज्ञो रागवर्जितः । यत्कृत्वाद्युपपत्तिभ्यो नासावेवं यथेतरः ॥ १६५ ॥  
 अशुद्धैः कर्तृभिः प्रोक्तं वचनं स्यान्मलीमसं । अनीदृशश्च नो कश्चिदुपपत्तेरभावतः ॥ १६६ ॥  
 तस्मादकर्तृको वेदः प्रमाणं स्यादतीन्द्रियैः । वर्णत्रयस्य यज्ञे च कर्म तेन प्रकीर्तितं ॥ १६७ ॥  
 अपूर्वाख्यो ध्रुवो धर्मो यागेन प्रकटीकृतः । प्रयच्छति फलं स्वर्गे मनोज्ञविषयोत्थितं ॥ १६८ ॥  
 अंतर्वेदिपशूनां च प्रत्यवायाय नो बधः । शास्त्रेण चोदितो यस्माद्यथा त्यागादिसेवनं ॥ १६९ ॥  
 पशूनां च वितानार्थं कृता सृष्टिः स्वयंभुवा । तस्मात्तदर्थसर्गाणां को दोषो विनिपातने ॥ १७० ॥  
 इत्युक्ते नारदोऽवोचदबधं निखिलं त्वया । भाषितं शृणु दुर्ग्रथभावनादूषितात्मना ॥ १७१ ॥  
 यदि सर्वप्रकारोऽपि सर्वज्ञो नास्ति स त्रिधा । शब्दार्थबुद्धिभेदेन स्ववाचा स्थानतो हताः ॥ १७२ ॥  
 अथ शब्दश्च बुद्धिश्च विद्यतेऽर्धस्तु नेष्यते । नैवमेतत्त्रयं दृष्टं यस्मात्सर्वगवादिषु ॥ १७३ ॥  
 असत्यर्थे नितातं च कुरुते क्व पदं मतिः । शब्दो वा स तथाभूतो ब्रजेद्वीवाग्न्यतिक्रमं ॥ १७४ ॥  
 बुद्धेः सर्वज्ञ इत्येष व्यवहारो गुणागतः । मुख्यापेक्षो यथा चैत्रे सिंहशब्दप्रवर्तनं ॥ १७५ ॥



एतेन चानुमानेन प्रतिज्ञेयं विरोधिनी । अभावश्च ममात्यंतं प्रसिद्धिं न क्वचिद्रतः ॥ १७६ ॥  
 सर्वज्ञः सर्वदक् क्वासौ यस्यैष महिमा भुवि । दिव्यब्रह्मपुरे क्षेत्र व्योम्नात्मा सुप्रतिष्ठितः ॥ १७७ ॥  
 आद्यमेन तवानेन विरोधं याति संगरः । अनेकांते च साध्येऽर्थे भवेत्सिद्धप्रसाधकं ॥ १७८ ॥  
 वक्तृत्वं सर्वथा युक्तं न परं प्रति सिद्ध्यति । असिद्धं च भवेत्स्वस्य स्याद्वादेन समागतं ॥ १७९ ॥  
 नासावभिमतोऽस्माकं वक्तृत्वादेवदत्तवत् । इत्याद्यपि भवेत्सिद्धं विरुद्धं साधनं यतः ॥ १८० ॥  
 प्रजापत्यादिभिश्चायमुपदेशो न निश्चयः । तेऽप्येवमिति चैतेभ्यो दोषवानागमो भवेत् ॥ १८१ ॥  
 एकं यो वेदते न स्याज्जातं सत्तात्मनाखिलं । अतः साध्यविहीऽनोयं दृष्टांतो गदितस्त्वया ॥  
 अथ चैकांतयुक्तोक्तिं दृष्टांतो नो यतस्ततः । साध्यसाधनवैकल्यमुदाहार्यं सधर्मिणि ॥ १८३ ॥  
 श्रुत्वा वस्तुन्यदृष्टे च प्रमाणं वेदमागतं । न समाधायणं युक्तं हेतोः सर्वज्ञदूषणे ॥ १८४ ॥  
 वक्तृत्वस्य विरोधो वा सर्वज्ञत्वेन कः समः । सति सर्वज्ञतायोगे वक्ताहि सुतरां भवेत् ॥ १८५ ॥  
 यो न वेत्ति स किं वक्ति वराको मतिदुर्विधः । व्यतिरेकाविनाभावो भावाच्च स्यान्न साधनं ॥  
 स्वपक्षोयमविद्येयं तथा यागादिकं मलं । क्षीयतेऽलं क्वाचिद्धेतोर्घातुहेममलं यथा ॥ १८७ ॥  
 अक्षदादिमते धर्मे आपेक्षितविपर्ययः । धर्मत्वादुत्पलद्रव्ये यथा नीलविशेषणं ॥ १८८ ॥

कर्त्रभावश्च वेदस्य युक्त्यभावाच्च युज्यते । कर्तृमत्त्वे तु संसाध्ये दृश्यवद्वेतुसंभवः ॥ १८९ ॥  
युक्तेश्च कर्तृमान् वेदः पदवाक्यादिरूपतः । विधेयप्रतिषेधार्थं युक्तत्वान्मैत्रकाव्यवत् ॥ १९० ॥  
ब्रह्मप्रजापतिप्रायः पुरुषेभ्यश्च संभवः । श्रूयते वेदशास्त्रस्य नापनेतुं स शक्यते ॥ १९१ ॥  
स्यात्ते मतिर्न कर्तारः प्रवक्तारः श्रुतेः स्मृताः । तथा नाम प्रवक्तारो रागद्वेषादिमिर्युताः ॥ १९२ ॥  
सुसर्वज्ञाश्च किं कुर्युरन्यथा ग्रंथदेशनं । अर्थस्य वान्यथाख्यानं प्रमाणं तन्मतं यतः ॥ १९३ ॥  
चातुर्विध्यं च यज्जात्या तत्र युक्तमहेतुकं । ज्ञानं देहविशेषस्य न च श्लोकाग्निसंभवात् ॥ १९४ ॥  
दृश्यते जातिभेदस्तु यत्र तत्रास्य संभवः । मनुष्यहस्तिवालेयगोवाजिप्रभृतौ यथा ॥ १९५ ॥  
नच जात्यंतरस्थेन पुरुषेण स्त्रियां क्वचित् । क्रियते गर्भसंभूतिर्विप्रादीनां तु जायते ॥ १९६ ॥  
अध्यायां रासमेनास्ति संभवोऽस्येति चेन्न सः । नितान्तमन्यजातिस्थशफादितनुसाम्भतः ॥ १९७ ॥  
यदि वा तद्वदेवस्याद्द्वयोर्विसदृशः सुतः । नात्र दृष्टं तथा तस्मादुणैर्वर्णव्यवस्थितिः ॥ १९८ ॥  
मुखादिसंभवश्चापि ब्रह्मणो योऽभिधीयते । निर्हेतुः स्वगेहेऽसौ शोभते भाष्यमाणकः ॥ १९९ ॥  
ऋषिर्भृगादिकानां च मानवानां प्रकीर्त्यते । ब्राह्मण्यं गुणयोगेन न तु तद्योनिसंभवात् ॥ २०० ॥  
बृहत्वाद्भगवान्ब्रह्मा नाभेयस्तस्य ये जनाः । भक्ताः संतस्तु पश्यन्ति ब्राह्मणास्ते प्रकीर्तिताः ॥

क्षत्रियास्तु क्षतत्राणाद्वैश्याः शिल्पप्रवेशनात् । श्रुतात्सदागमाद्येतु द्रुतास्ते शूद्रसंज्ञिताः ॥ २०२ ॥  
 न जातिगर्हिताकाचिद्वगुणाः कल्याणकारणं । व्रतस्थमपि चांडालं तं देवाब्राह्मणं विदुः ॥ २०३ ॥  
 विद्याविनयसंपन्ने ब्राह्मणे गवि हस्तिनि । शुनि चैव श्वपाके च पण्डिताः समदर्शिनः ॥ २०४ ॥  
 चातुर्वर्ण्यं यथान्यच्च चांडालादिविशेषणं । सर्वमाचारभेदेन प्रसिद्धिं भुवने गतं ॥ २०५ ॥  
 अपूर्वारूप्यश्च धर्मो न व्यज्यते यागकर्मणा । नित्यत्वाद्बुध्योमवद्व्यक्तेरनित्यो वा घटादिवत् ॥ २०६ ॥  
 फलं रूपपरिच्छेदः प्रदीपव्यक्त्यनंतरं । दृष्टं यथेह चापूर्वव्यक्तिकालं फलं भवेत् ॥ २०७ ॥  
 शाल्लेण चोदितत्वाच्च वेदीमध्ये पशोर्वधः । प्रत्यवायाय नेत्येतदयुक्तं येन तच्छृणु ॥ २०८ ॥  
 वेदागमस्य शास्त्रत्वमसिद्धं शास्त्रमुच्यते । तद्वियन्मातृवच्छास्ति सर्वस्मै जगते हितं ॥ २०९ ॥  
 प्रायश्चित्तं च निर्दोषे वक्तुं कर्मणि नोचितं । अत्र तूक्तं ततो दुष्टं तच्चेदमविधीयते ॥ २१० ॥  
 राजानं हंत्यसौ सोमं वीरं वा नाकवासिनां । सोमेन योजेत्तस्य दक्षिणा द्वादशं शतं ॥ २११ ॥  
 शोधयत्यत्र देवानां शतं वीरं प्रतर्पणं । प्राणानां दश कुर्वति यैकादशात्मनस्तु सा ॥ २१२ ॥  
 द्वादशी दक्षिणा या तु दक्षिणा सैव केवलं । इतरासां च दोषाणां व्यापारो विनिवर्तने ॥ २१३ ॥  
 तथा च यशुर्मायमकुतोरोदवाहना । पादाभ्यामेनसस्तस्माद्विश्वस्मान्मुच्यतानलः ॥ २१४ ॥

एवमादि च बह्वेव गदितं दोषनोदनं । आगमेन ततोऽन्येन व्यभिचारोऽत्र विद्यते ॥ २१५ ॥  
 पशोर्मध्ये वधो वेद्याः प्रत्यवायाय कल्प्यते । तस्य दुःखनिमित्तत्वाद्यथा व्याधकृतो वधः ॥ २१६ ॥  
 स्वयंभुवा च लोकस्य सर्गो नेयति सत्यतां । विचार्यमाणमेतद्धि पुराणतृणदुर्बलं ॥ २१७ ॥  
 कृतार्थो यद्यसौ सृष्टौ तस्यां किं स्यात्प्रयोजनं । क्रीडेति चेत्कृतार्थोऽसौ न भवत्यर्मको यथा ॥  
 साक्षादेव रतिं कस्मान्न सृजेत्स विनेतरैः । सृजतो वास्य के भावा ब्रजेयुः करणादितां ॥ २१९ ॥  
 किंचोपकारिणः केचित् केचिद्रास्यापकारिणः । सुखिनः कुरुते कांश्चिद्येन कांश्चिच्च दुःखिनः ॥  
 अथ नैव कृतार्थोसावेवं तर्हि स नेश्वरः । कर्मणा परतंत्रत्वाद्यथा कश्चिद्भवद्विधः ॥ २२१ ॥  
 सुबुद्धिनरयत्नोत्थसंस्थानाः कमलादयः । विशिष्टाकारयुक्तत्वाद्व्यवेष्टादयो यथा ॥ २२२ ॥  
 यदुबुद्धिपूर्वका एते भविष्यन्ति स ईश्वरः । इत्येतच्च न सम्यक्त्वं ब्रजत्येकांतवादिनः ॥ २२३ ॥  
 सुबुद्धिनरयत्नोत्थाः सर्वथा न रथादयः । व्यवस्थितं यतस्तत्र द्रव्यं चैवोपजन्यते ॥ २२४ ॥  
 क्लेशादियुक्तता चास्य व्यञ्जते तत्त्वकादिवत् । नामकर्म च मैवं स्यादीश्वरो यस्त्वयेष्यते ॥ २२५ ॥  
 विशिष्टाकारसंबद्धमीश्वरस्य पुनर्वपुः । ईश्वरांतरयत्नोत्थमिष्यते नो न निश्चयः ॥ २२६ ॥  
 अपरेश्वरयत्नोत्थमयैतदपि कल्प्यते । सत्येवमनवस्था स्यान्नच स्तस्याभिसर्जनं ॥ २२७ ॥

शरीरमथ नैवास्य विद्यते नैव सर्जकः । अमूर्तत्वाद्यथाकाशं तक्षवद्वा सविग्रहः ॥ २२८ ॥  
यजनार्थं च स्रष्टानां पशूनां वाहनादिकं । क्रियमाणं विरुद्धयेत तद्धि स्तेयं प्रकल्प्यते ॥ २२९ ॥  
अतः कर्मभिरेवेदं रागादिभिरुपार्जितैः । वैचित्र्यं व्यञ्ज्यते विश्वमनादौ भवसागरे ॥ २३० ॥  
कर्म किं पूर्वमाहोश्चिच्छरीरमिति नेदृशः । युक्तः प्रश्नो भवेऽनादौ बीजपादपर्ययथा ॥ २३१ ॥  
अंतोऽपि तर्हि न स्याच्चेत्तत्र बीजविनाशतः । दृष्टा हि पादपोद्भूतेरसंभूतिरिदं तथा ॥ २३२ ॥  
तस्माद्विद्वेन केनापि प्राणिना पापकर्मणा । कुग्रंथरचनां कृत्वा यज्ञकर्म प्रवर्तितं ॥ २३३ ॥  
संप्राप्तोऽसि कुले जन्म बुद्धिमानसि मानवः । निवर्तस्व ततः पापादेतस्माद्व्याधकर्मणः ॥ २३४ ॥  
यदि प्राणिवधः स्वर्गसंप्राप्तौ कारणं भवेत् । ततः शून्यो भवेदेष लोकोऽल्पैरेव वासरैः ॥ २३५ ॥  
प्राप्तेन वापि किं तेन व्युत्तिर्यस्मात्पुनर्भवेत् । दुःखेन च समासक्तं सुखं स्वल्पं च बाह्यजं ॥ २३६ ॥  
यदि प्राणिवधाद् ब्रह्मलोकं गच्छन्ति मानवाः । तस्यानुमतनात्कस्मात्पतितो नरके वसुः ॥ २३७ ॥  
उत्तिष्ठ भो वसो स्वर्गं व्रजेति कृतनिस्वनः । ध्वजकंठैर्दुराचारैः स्वपराशुमेकारिभिः ॥ २३८ ॥  
स्वपक्षानुमतप्रीतैरुपम्याद्यापि यद्विजैः । आहुतिः क्षिप्यते बह्वौ नितांतं क्रूरमानसैः ॥ २३९ ॥  
पिष्टेनापि पशुं कृत्वा निमंतो नरकं गताः । संकल्पादशुभात्कैव कथेतरपशोर्वधेः ॥ २४० ॥

यज्ञकल्पनया नैव किञ्चिदस्ति प्रयोजनं । अथापि स्यात्तथाप्येवं न कर्तव्या बुधोत्तमैः ॥ २४१ ॥  
यजमानो भवेदात्मा शरीरस्तु वितर्दिकः । पुरोडाशस्तु संतोषः परित्यागस्तथा हविः ॥ २४२ ॥  
मूर्धजा एव दर्भाणि दक्षिणा प्राणिरक्ष्णं । प्राणायामः सितं ध्यानं यस्य सिद्धयदं फलं ॥ २४३ ॥  
सत्यं यूपस्ततो वह्निर्मानसं चपलं पशुः । समिधश्च हृषीकाणि धर्मयज्ञोयमुच्यते ॥ २४४ ॥  
यज्ञेन क्रियते तृप्तिर्देवानामिति चेन्मतिः । तत्र तेषां यतोऽस्त्येव दिव्यमन्नं यथेक्षितं ॥ २४५ ॥  
स्पर्शतो रसतो रूपाद्रंघाद्येषां मनोहरं । अन्नमस्ति किमेतेन तेषां मांसादिवस्तुना ॥ २४६ ॥  
शुक्रशोणितसंभूतममेध्यकृमिसंभवं । दुर्गंधदर्शनं मांसं भक्षयन्ति क्वचं सुराः ॥ २४७ ॥  
त्रयोऽग्नयो वपुष्येव ज्ञानदर्शनजाठराः । दक्षिणाम्न्यादिविज्ञानं कार्यं तेष्वेव सूरिभिः ॥ २४८ ॥  
सुरा यदि हुतेनाग्नौ तृप्तिं याति बुभुक्षिताः । श्वेतोनाम ततो देवस्तृप्तिं किमिति नागतः ॥ २४९ ॥  
ब्रह्मलोकात्किलागत्य दुर्गंधं योनिर्जं वपुः । चखाद ध्वांश्च गोमायुसारमेयसमो भवेत् ॥ २५० ॥  
लालाविलम्बे मुखे क्षिप्तं कथं वाचं द्विजातिभिः । विद्रुपूर्णकुक्षिसंप्राप्तं तर्पयेत्स्वर्गवासिनः ॥ २५१ ॥  
एवं ततो गदंतं तमनेकांतदिवाकरं । देवर्षितेजसा दीप्तं शास्त्रार्थज्ञानजन्मना ॥ २५२ ॥  
ऋत्विक्पराजयोद्भूतक्रोधसंभारकंपिताः । वेदार्थाभ्यसनात्यंतदयानिर्मुक्तमानसाः ॥ २५३ ॥

आशीविषसमाशेषदृष्टतारकलोचनाः । आहत्य सर्वतः क्षुब्धाः कृत्वा कलकलं महत् ॥ २५४ ॥  
 बध्वा परिकरं पापाः सूत्रकंठाः समुद्धताः । हस्तपादादिभिर्हितुं वायसा इव कौशिकं ॥ २५५ ॥  
 नारदोऽपि ततः कांश्चिन्मुष्टिमुद्धरताडनैः । पार्थिनिर्घातपातैश्च कांश्चिदन्यान्यथागतान् ॥ २५६ ॥  
 शस्त्रायमाणैर्निशेषैर्गात्रैरेव सुदुस्सहैः । द्विजान् जघान कुर्वाणो रेचकभ्रमणं बहून् ॥ २५७ ॥  
 अथ घ्नन् स चिरात्स्निग्धः क्रूरैर्बहुभिरावृतः । गृहीतः सर्वगात्रेषु भञ्जन्नाकुलतां परां ॥ २५८ ॥  
 पक्षीव निबिडं बद्धः पाशकैरतिदुःखितः । वियदुत्पतनाशक्तः संप्राप्तः प्राणसंशयं ॥ २५९ ॥  
 एतस्मिन्नंतरे दूतो दाशवक्रः समागतः । हन्यमानामिमं दृष्ट्वा प्रत्यभिज्ञाय नारदं ॥ २६० ॥  
 निवृत्य त्वरयात्यंतमेवं रावणमब्रवीत् । यस्यातिकं महाराज ! दूतोऽहं प्रेषितस्त्वया ॥ २६१ ॥  
 राज्ञः पश्यत एवास्य नारदो बहुभिर्द्विजैः । एकाकी हन्यते क्रूरैः शलमैरिव पन्नगः ॥ २६२ ॥  
 अशक्तस्तत्र राजानमहं दृष्ट्वा भयार्दितः । निवेदयितुमायातो वृत्तांतमिति दारुणं ॥ २६३ ॥  
 तमुदंतं ततः श्रुत्वा रावणः कोपमागतः । वितानधरिणीं गंतुं प्रवृत्तो जविवाहनः ॥ २६४ ॥  
 समीरंहसश्चास्य पुरःसंप्रस्थिता नराः । परिवारविनिर्मुक्तखट्वाः सूत्कारभासिनः ॥ २६५ ॥  
 निमेषेण मल्लक्षोणीं प्राप्ता दर्शनमात्रतः । विमोचयन्दयायुक्तो नारदं शत्रुपंजरात् ॥ २६६ ॥

निस्तृश्रनरवृन्दैश्च रक्षिताः पशुसंहतीः । मोचितास्तैः सहुंकारं चक्षुर्निक्षेपमात्रतः ॥ २६७ ॥  
 मज्जमानैस्ततो यूपैस्ताड्यमानैर्द्विजातिभिः । पशुभिर्भुज्यमानैश्च जातं साराविणं महत् ॥ २६८ ॥  
 अब्रह्मण्यकृता रावास्ताड्यन्ते तावदेकशः । यावन्निपतिता भूमौ विप्रा निस्पन्दविग्रहाः ॥ २६९ ॥  
 भटैश्च पर्यचोद्यन्त यथा वो दुःखमप्रियं । सुखं च दमितं तद्वत्पशूनामपि दृश्यतां ॥ २७० ॥  
 यथाहि जीवितं कातं त्रैलोक्यस्यापि भावतः । भवतां सर्वजंतूनामियमेव व्यवस्थितिः ॥ २७१ ॥  
 भवतां ताड्यमानानां कष्टा तावदियं व्यथा । शस्त्रैर्विशस्यमानानां पशूनां तु किमुच्यतां ॥ २७२ ॥  
 दुष्कृतस्याधुना पापाः सहस्रं फलमागतं । येन नो पुनरप्येवं कुरुष्वं पुरुषाधमाः ॥ २७३ ॥  
 सुत्रामापि समं देवैर्यद्यायाति तथापि न । अस्मत्स्वामिनि वः कुद्धे जायते परिरक्षणं ॥ २७४ ॥  
 अश्वैर्मतंगैस्तत्स्थैः रथस्थैर्गगनस्थितैः । भूमिस्थैः पुरुषैरस्त्रैराहन्यन्ते द्विजातयः ॥ २७५ ॥  
 अब्रह्मण्यमहो राजन् हा मातर्यज्ञपालये । जीवामि शुञ्च मां नैवं करिष्यामि पुनर्मदाः ॥ २७६ ॥  
 एवंविधमलं दीनं विलपन्तो विचेष्टितं । गङ्गपदा इव ग्राप्ता समताड्यन्त ते भटैः ॥ २७७ ॥  
 हन्यमानं ततो दृष्ट्वा सूत्रकंठकदंबकं । सहस्रकिरणग्राहमित्यबोचत नारदः ॥ २७८ ॥  
 कल्याणमस्तु ते राजन् येनाहं मोचितस्त्वया । हन्यमान इमैर्व्याधैः सूत्रकंठैर्दुरात्मभिः ॥ २७९ ॥



अवश्यमेवमेतेन भवितव्यं यतस्ततः । कुर्वेतेषां दयां क्षुद्रा जीवन्तु प्रियजीविताः ॥ २८० ॥  
 ज्ञानं किं तथोत्पन्नाः कुपाखंडा यथा नृप । शृण्वस्यामवसर्पिण्यां तुरीयसमयागमे ॥ २८१ ॥  
 ऋषभो नाम विख्यातो बभूव त्रिजगतोन्नतः । कृत्वा कृतयुगं येन कलानां कल्पितं शतं ॥ २८२ ॥  
 जातमात्रश्च यो देवैर्नीत्वा मंदिरमस्तकं । क्षीरोदवारिणा तुष्टैरभिषिक्तो महाद्युतिः ॥ २८३ ॥  
 ऋषभस्य विभोर्दिव्यं चरितं पापनोदनं । स्थितं लोकत्रयं व्याप्य पुराणां न श्रुतं त्वया ॥ २८४ ॥  
 भर्त्ता बभूव कौमारः स भुवो भूतवत्सलः । गुणांस्तस्य क्षमो वक्तुं न सुरेंद्रोऽपि विस्तरात् ॥ २८५ ॥  
 उद्वहंतीं स्तनौ तुंगौ विंध्याम्रालेय पर्वतौ । आर्यदेशमुखीरम्यां नगरीं बलयैर्युतां ॥ २८६ ॥  
 अम्बिकांचीगुणां नीलसत्काननशिरोरुहां । नानारत्नकृतच्छायामत्यंतप्रवर्णां सतीं ॥ २८७ ॥  
 यः परित्यज्यभूभार्यां मुमुक्षुर्भवसंकटं । प्रतिपेदे विश्वद्वात्मा श्रामण्यं जगते हितं ॥ २८८ ॥  
 स्थितो वर्षसहस्रं च वज्रांगो स्थिरयोगभृत् । प्रलंबितमहाबाहुः प्राप्तभूमिजटाचयः ॥ २८९ ॥  
 स्वामिनश्चानुरागेण गृहीतोऽग्रपरीषहैः । कच्छार्धैर्नयतामुक्ता बल्कलादि समाश्रितं ॥ २९० ॥  
 अज्ञातपरमार्थिस्तैः क्षुधादिपरिपीडितैः । फलाद्याहारसंतुष्टैः प्रणीतास्तापसादयः ॥ २९१ ॥  
 ऋषभस्य तु संजातं केवलं सर्वभासनं । महान्यग्रोधवृक्षस्य स्थितस्यासन्नगोचरे ॥ २९२ ॥

तत्प्रदेशे कृता देवैस्तस्मिन्काले विभोर्यतः । पूजास्तेनैव मार्गेण लोकोऽद्यापि प्रवर्तते ॥ २९३ ॥  
 प्रतिमाश्च सुरैस्तस्य तस्मिन्देसे सुमानसैः । स्थापिता रम्यचैत्येषु मनुजैश्च महोत्सवैः ॥ २९४ ॥  
 भरतेनास्य पुत्रेण सृष्टा ये चक्रवर्तिना । पुरा मरीचिना ये च प्रमादस्मययोगतः ॥ २९५ ॥  
 विसर्पणभिमे स्रग्वक्त्रास्तु ध्रुवने गताः । प्राणिनां दुःखदा यद्वत्सलिले विषविदवः ॥ २९६ ॥  
 उव्वृत्तकुहुकाचारैर्बहुडिभैः कुलिगकैः । प्रचंडदंढैरत्यंतं तैरिदं मोहितं जगत् ॥ २९७ ॥  
 जातं शश्वत्प्रवृत्तातिक्रूरकर्मतमश्चितं । प्रनष्टसुकृतालोकं साधुसत्कारतत्परं ॥ २९८ ॥  
 एकविंशतिवारान्ये निधनं प्रापिताः क्षितौ । सुभूमचक्रिणा प्राप्ता न नितांतमभावतां ॥ २९९ ॥  
 ते कथं वद शम्यंते त्वया विप्रा दशानन । उपशाम्यानया किञ्चिन्नकृत्यं प्राणिर्हिसया ॥ ३०० ॥  
 जिनैरपि कृतं नैतत्सर्वज्ञैर्निःकुमार्गकं । जगत् किमुत शक्यते कर्तुमस्मद्विषैर्जनैः ॥ ३०१ ॥  
 इति देवयतेः श्रत्वा कैकसीकुक्षिसंभवः । पुराणकथया प्रीतो नमश्चक्रे जिनाधिपं ॥ ३०२ ॥  
 संकथाभिश्च रम्याभिर्महापुरुषजन्मभिः । स्थितः क्षणं विचित्राभिर्नारदेन समं सुखी ॥ ३०३ ॥  
 मरुतोऽथांजलिं बध्वा क्षितिसक्तशिरोरुहः । प्रणनाम यमोन्मादं नयविचैवमब्रवीत् ॥ ३०४ ॥  
 भृत्योऽहं तव लंकेश ! भज नाथ ! प्रसन्नतां । अज्ञानेन हि जंतूनां भवत्येव दुरीहितं ॥ ३०५ ॥

शृङ्खलां कन्यका चेयं नाम्ना मे कनकप्रभा । वस्तूनां दर्शनीयानां भवानेव हि भाजनं ॥३०६॥  
 प्रणतेषु दयाशीलस्तां प्रतीयेष रावणः । उपयेमे च सात्यंतप्रवृत्तपरमोदयः ॥ ३०७ ॥  
 तत्सामंताश्च तुष्टेन मरुतेन यथोचितं । मटाश्च पूजिता कानवासोऽलंकरणादिभिः ॥ ३०८ ॥  
 कनकप्रभया सार्धं रममाणस्य चाजनि । सुता संवत्सरस्यांते कृतचित्रेति नामतः ॥ ३०९ ॥  
 रूपेण हि कृतं चित्रं तथा लोकस्य पश्यतः । मूर्तियुक्तेव सा शोभा चक्रे चित्तस्य चोरणं ३१०  
 जयार्जितसमुत्साहाः घृतास्तेजस्विविग्रहाः । सामंता दशवक्त्रस्य रेभिरे धरणीतले ॥ ३११ ॥  
 षत्ते यो नृपतिरूप्यार्तिं तान् दृष्ट्वा स बलीयसः । जगामात्यंतदीनत्वं स्वभोगभ्रंशकातरः ॥३१२॥  
 मध्यभागं समालोक्य वर्षस्यांबरगोचराः । कनकाद्रिनदीरम्यं विस्मयं प्रापुरुत्तमं ॥ ३१३ ॥  
 ऊचुः केचिद्वरं भद्रा अत्रैवावस्थिता वयं । नूनं स्वर्गोऽपि नैतस्माद्भजते रामणीयकं ॥ ३१४ ॥  
 अन्येऽवदन्निमं देशं दृष्ट्वा लंकानिवर्तने । कटुं वददर्शनं शुद्धं कारणं नो भविष्यति ॥ ३१५ ॥  
 एकेऽवोचन् गृहे वासो न मनागपि शोभते । दृश्यतामस्य देशस्य पार्थिवं चित्तहारिणः ॥३१६॥  
 समुद्रविपुलं सैन्यं पश्यतात्र कथं स्थितं । मरुत्तमस्त्रभंगस्य यथान्योन्यं न दृश्यते ॥ ३१७ ॥  
 अहो धैर्यमहोदारं लोकस्य क्षणहारिणः । एतस्य खेचराणां प्रशस्तोऽयं निरूप्यते ॥ ३१८ ॥

मरुत्तमखविध्वंसो यं यं देशमुपागतः । रम्यं तस्याकरोल्लोकः पंथानं तोरणादिभिः ॥ ३१९ ॥  
 शशांकसौम्यवक्त्राभिर्नेत्रे सरसिजोपमे । विभ्रतीभिः सुलावण्यपूर्णदेहसमिरादरात् ॥ ३२० ॥  
 महीगोचरनारीभिर्विद्याधरकुतूहलात् । वीक्ष्यमाणा ययुर्भूम्यां खेचरास्तदिदृक्षया ॥ ३२१ ॥  
 नगरस्य समीपेन व्रजंतं कैकसीसुतं । निर्धूतसायकश्यामं पक्वबिंबफलाधरं ॥ ३२२ ॥  
 मुकुटन्यस्तमुक्तांशुसलिलक्षालितालिकं । इंद्रनीलप्रमोदारस्फुरत्कुंतलतारकं ॥ ३२३ ॥  
 सहस्रपत्रनयनं शर्वरीतिलकाननं । सद्यचापानतस्निग्धनीलभ्रूयुगराजितं ॥ ३२४ ॥  
 कंबुग्रीवं हरिस्कंधं पीनविस्तीर्णवक्षसं । दिग्भागनाशिकाबाहुं वज्रवन्मध्यदुर्विधं ॥ ३२५ ॥  
 नागाभोगसमाकारप्रसृतं मग्नजानुकं । सरोजचरणां न्याय्यप्रमाणस्थितविग्रहं ॥ ३२६ ॥  
 श्रीवत्सप्रभृतिस्तुत्यद्वात्रिंशच्छृणांचितं । रत्नरश्मिज्वलन्मौलिं विचित्रमणिकुंडलं ॥ ३२७ ॥  
 केयूरकरदीप्तांशं हारराजितदक्षसं । प्रत्यर्धचक्रभृजोगं दृष्टुमुत्सुकमानसाः ॥ ३२८ ॥  
 आपूरयन् परित्यक्त समस्तप्रस्तुतक्रियाः । वातायनानि सद्देवाः स्त्रियोऽन्योन्यविषीडिताः ॥ ३२९ ॥  
 निश्चिक्षिपुश्च पुष्पाणि समेधानि मधुव्रतैः । तुष्टाश्च विविधालापश्चकुस्तद्वर्शनामिति ॥ ३३० ॥  
 अयं स रावणो येन जितो मातृश्वसुः सुतः । यमश्च यश्च कैलाशं समुत्क्षेप्तुं समुद्यतः ॥ ३३१ ॥

नीतः सहस्ररश्मिश्च राज्यभारविमुक्ततां । मरुतस्य च विध्वस्तो वितानः शौर्यशालिना ॥३३२॥  
 अहो समागमः साधुः कृतोयं कर्मभिश्चिरात् । रूपस्य केकसीस्रनोर्गुणानां च जनोत्सवः ३३३  
 योषित्पुण्यवती सोयं धृतो गर्भे ययोत्तमः । पिताप्यसौ कृतार्थत्वं प्राप्तः कृत्वास्य संभवं ३३४  
 श्लाघ्यः स बंधुलोकोऽपि यस्यायं प्रेमगोचरः । अनेनोपयता यास्तु तासां स्त्रीणां किमुच्यते ३३५  
 आलापमिति कुर्वन्त्यस्तावदैक्ष्यंत ताः स्त्रियः । गोचरत्वमवापायं यावद्विततचक्षुषां ॥ ३३६ ॥  
 गते तस्मिन्मनश्चारे चक्षुर्गोचरतात्ययं । मुहूर्तमभवन्नार्यः पुस्तकर्मगता इव ॥ ३३७ ॥  
 तेनोपहृतचित्तानां बांछंतीनां मनोगतं । कर्तुमन्यदभूत्कर्म कियताच्चिदनेहसा ॥ ३३८ ॥  
 बभूवेति दशग्रीवे देशे तत्संगमोज्झिते । नारीणां पुरुषाणां च त्यक्तान्याशेषसंकथा ॥ ३३९ ॥  
 विषये नगरे ग्रामे घोषे वा ये प्रधानतां । भजंते पुरुषस्ते तमुपायनभृतोऽगमन् ॥ ३४० ॥  
 गत्वा जनपदाश्चैवमुपनीय यथोचितं । रचितांजलयो नत्वा परितुष्टा व्यजिह्वपन् ॥ ३४१ ॥  
 नंदनादिषु रम्याणि यानि द्रव्याणि पार्थिव । सुलभत्वं प्रपन्नानि तव तान्यपि चिंतनात् ३४२  
 महविभवपात्रस्य किमपूर्वं भवेत्तव । उपनीय प्रमोदंते यत्कुर्मो द्रविणं वर्य ॥ ३४३ ॥  
 तथापि शुन्यहस्तानामस्माकं तव दर्शनं । न युक्तमिति यत्किंचिदुपादाय समागताः ॥३४४॥

जिनेन्द्रः प्रापितः पूजाममरैः कनकांबुजैः । हुमपुष्पादिभिः किञ्च पूज्यतेऽस्मद्विधैर्जनैः ॥ ३४५ ॥  
 नानाजनपदैरेव सामंतैश्च महर्दिभिः । पूजितः प्रतिसन्मानं तेषां चक्रे प्रियोदितैः ॥ ३४६ ॥  
 परां प्रीतिमवापासौ पश्यन् रम्यां वसुंधरां । कांतामिव निजां नानारत्नालंकारशालिनीं ॥ ३४७ ॥  
 संगं देशेन येनासौ ययौमार्गवशाद्विभुः । अकृष्टपच्यसस्याढ्यं तत्रासीद्वसुधातलं ॥ ३४८ ॥  
 प्रमोदं परमं विश्रज्जनोस्य घरणीतलं । अनुरागाभसा कीर्तिमभ्यसिंचत्सुनिर्मलं ॥ ३४९ ॥  
 कृषीवलजनाश्चैवमूचुः पुण्यजुषो वयं । येन देशमिमं प्राप्तो देवो रत्नश्रवःसुतः ॥ ३५० ॥  
 अन्यदा कृषिसक्तानां रूक्षांगानां कुवाससां । बहतां कर्कशस्पर्शं पाणिपादं सवेदनं ॥ ३५१ ॥  
 क्लेशात्कालो गतोऽस्माकं सुखस्वादविवर्जितः । प्रभावादस्यभव्यस्य सांप्रतं वयमीश्वराः ३५२ ॥  
 पुण्येनानुगृहीतास्ते देशाः संपत्समाभिताः । येषु कल्याणसंभारो विचरत्येष रावणः ॥ ३५३ ॥  
 कृत्यं किं बांधवैर्ये न समर्था दुःखनोदने । अयमेव महाबन्धुः सर्वेषां प्राणिनामभूत् ॥ ३५४ ॥  
 अनुरागं गुणैरेवं स लोकस्य प्रवर्द्धयन् । चकार तस्य हेमंतं निदाघं च सुखप्रदं ॥ ३५५ ॥  
 आसतां चेतनास्तावद्येऽपि भावा विचेतना । तेऽपि भीता इवागुष्माद्भ्रूवुर्लोकसौख्यदाः ॥ ३५६ ॥  
 तावच्च ब्रजतस्तस्य प्रादुरासीद्वनागमः । अभ्युत्थानं दशास्यस्य कुर्वन्निव ससंभ्रमः ॥ ३५७ ॥

बलाकाविशुद्धिद्राक्षकृतभूषा घनाघनाः । महानीलगिरिच्छाया कुर्वतः पटुनिस्वनं ॥ ३५८ ॥  
 हेमकक्षाभृतः कंबुध्वजभूषितविग्रहाः । प्रहता भांति शक्रेण रावणस्य गजा इव ॥ ३५९ ॥  
 दिशोऽधकारिता-सर्वा जीमूतपटलैस्तथा । रात्रिदिवस्य न ज्ञातो भेद एव यथा जनैः ॥ ३६० ॥  
 अथवा युक्तमेवेदं कर्तुं मलिनताभृतां । यत्प्रकाशनमोयुक्तान् कुर्वति भुवने समान् ॥ ३६१ ॥  
 भूमिजीमूतसंसक्ताः स्थूला विच्छेदवर्जिताः । नाज्ञायंत घनाधारा उत्पतन्ति पतन्ति नु ॥ ३६२ ॥  
 मानसे मानसंभारोमानिनीभिश्चिरं धृतः । पटुनोमेघरटितान् क्षणेन ध्वंसमागतः ॥ ३६३ ॥  
 घनध्वनितवित्रस्ता मानिन्यो रमणं भृशं । आलिलिंगू रणत्कारिचलयाकुलबाहवः ॥ ३६४ ॥  
 शीतला मृदवो धारा पथिकानां घनोज्झिता । द्रष्टृणां समतां जग्मुः कुर्वत्योर्मर्मदारणं ॥ ३६५ ॥  
 भिन्नं धाराकदंबेन हृदयं दूरवर्तिनः । चक्रेणैव सुतीक्ष्णेन पथिकस्याकुलात्मनः ॥ ३६६ ॥  
 नीतो वनेन पीनेन मूढतां पथिको यथा । पुस्तकर्मसमोजातो वराकः क्षणमात्रकं ॥ ३६७ ॥  
 क्षीरोदपायिनो मेघा प्रविष्टा इवधेनुषु । अन्यथा क्षीरधारास्ताश्चक्षुरः सततं कथं ॥ ३६८ ॥  
 वर्षाणां समये तस्मिन् न भूवुः कृषीबला । समाकुलाः प्रभावेण रावणस्य महाघनाः ॥ ३६९ ॥  
 अन्नेमेकस्य हेतोर्यत्कुटुंबिन्या प्रसाधितं । भुज्यमानं कुटुंबेन तभिष्ठां समुपागमत् ॥ ३७० ॥

महोत्सवो दशग्रीवो बभूव प्राणधारिणां । पुण्यसंपूर्णदेहानां सौभाग्यं केन कथ्यते ॥ ३७१ ॥  
 इंदीवरचयश्यामः स्त्रीणामौत्सुक्यमाहरत् । साक्षादिव बभूवासौ वर्षाकालो महाध्वनिः ॥ ३७२ ॥  
 गर्जितेन पयोदानां रावणस्येव शासनात् । घोषणेन कृता सर्वैः प्रणतिः पतिभिर्नृणां ॥ ३७३ ॥  
 कन्या दृष्टिहराः प्रापुर्दशवक्त्रं स्वयंवराः । भूगोचराः परित्यक्तगगना इव विद्युतः ॥ ३७४ ॥  
 रेमिरे तास्तमासाद्य महीधरणतत्परं । पयोधरभराक्रांताः सदृषा इव भूभृतं ॥ ३७५ ॥  
 जिगीषोर्यश्चमर्दस्य दृष्ट्वैव परमां ह्युतिं । भास्वान् पलायितः क्वपि त्रपात्राससमाकुलः ॥ ३७६ ॥  
 दशाननस्य यद्वक्त्रं तदेव कुरुते क्रियां । मदीयामिति मत्वेव जगाम क्वापि चंद्रमाः ॥ ३७७ ॥  
 दशवक्त्रस्य वक्त्रेण जितं ज्ञात्वा निजंपतिं । भयेनेव समाक्रांतास्ताराः क्वापि पलायिताः ३७८  
 सुरक्तं पाणिचरणं कैकसेयस्य योषितां । विदित्वेव त्रपायुक्ता तिरोभूदब्जसंहतिः ॥ ३७९ ॥  
 रसना विद्युता युक्ता रक्तांशुकसुरायुधाः । नार्यः पयोधराक्रांता तस्य वर्षाद्वाभवन् ॥ ३८० ॥  
 आमोदं रावणो जज्ञे केतकीनां न योषितां । विश्वासमरुताकृष्ट गुंजद्भ्रमरपंक्तिना ॥ ३८१ ॥  
 भागीरथ्यास्तटमतितरां रम्यमासाद्य दूरं । प्रांतोद्भूतप्रचुरबिलसत्क्रांतिशिष्यं विशालं ॥  
 नानापुष्पप्रभवनिबिडप्राणसंरोधिगंधं । श्लोणीबंधुर्जलदसमयं सर्वसौख्येन निन्ये ॥ ३८२ ॥



नाम श्रुत्वा प्रणमति जनः पुण्यभाजां नराणां । चारुस्त्रीणां निखिलविषयप्राप्यसंधा भवंति ॥  
उत्पद्यन्ते परमविभवा विस्मयानां निवासा । कैत्यं यात्राद्रविरपि ततः पुण्यबंधे यतध्वं ॥३८३॥

इत्यार्षे रविषेणाचार्यप्रोक्ते पद्मचरिते मरुत्तयज्ञध्वंसनपदानुगामिधानं नाम एकादशं पर्व ।

## द्वादशं पर्व ।

तत्राथ मंत्रिमिः सार्षं चक्रेऽसौ संप्रधारणं । कस्मै तु दीयतामेषा कन्येति रहसिस्थितः ॥ १ ॥  
इंद्रेण सह संग्रामे जीविते नास्ति निश्चयः । अतो वरं कृतं बालापान्निग्रहणमंगलं ॥ २ ॥  
तं च चिंतापरं ज्ञात्वा कन्यावस्त्वेषणे । हरिवाहनराजेन ह्यनुराहानितेति कं ॥ ३ ॥  
इष्ट्वा तं सुंदराकारं प्रणतं तोषमागतः । दशाननः सुतां चास्मै दातुं चक्रे मनोरथं ॥ ४ ॥  
उचिते चासने तस्मिन्नासीने सचिवान्विते । अचितयहश्चग्रीवो नयश्चास्त्रविश्वासदः ॥ ५ ॥  
मधुरानगरीनाथः सुमोत्रो हरिवाहनः । अस्मद्गुणगणे कीर्तिसततासक्तमानसः ॥ ६ ॥  
अस्व च प्राणभूतोऽयं बंधूनां च मधुः सुतः । श्लाघ्यो विनयसंपन्नो योग्यः प्रीत्यनुवर्तते ॥ ७ ॥

ज्ञात्वा चेतीव वृत्तांतमयं सुंदरविभ्रमः । प्रख्यातगुणसंघातः परिप्राप्तो मदंतिकं ॥ ८ ॥  
 ततो मधोरिदं ग्राह मंत्री देव तवाग्रतः । अस्य दुःखेन वर्ण्यते गुणाविक्रमशालिनः ॥ ९ ॥  
 तथापि भवतु ज्ञाता स्वामिनोस्य यथात्मना । इत्यावेदयितुं किंचित्क्रियते प्रक्रमो मया ॥ १० ॥  
 आमोदं परमं विभ्रत्सर्वलोकमनोहरः । मधुशब्दमयं घृते यथार्थं पृथिवीगतं ॥ ११ ॥  
 गुणा एतावतैवास्य गुणपर्याप्तवर्णना । असुरेन्द्रेण यद्वत्तं शूलरत्नं महागुणं ॥ १२ ॥  
 यत्प्रत्यरिबलं क्षिप्तममोघं भासुरं भृशं । द्विषत्सहस्रं नीत्वा तं करं प्रति निवर्तते ॥ १३ ॥  
 क्रिययैव च देवोस्य गुणान् ज्ञास्यति वाचिरात् । वाचा हि प्रकटीकारस्तेषां हास्यस्य कारणं ॥  
 तदस्य युक्तये बुद्धिं करोतु परमेश्वरः । सम्बंधं भवतो लब्ध्वा कृतार्थोऽयं भविष्यति ॥ १५ ॥  
 इत्युक्ते निश्चितो बुद्ध्या जामातासां निरूपितः । समस्तं च यथायोग्यं कृतांतस्य प्रकल्पितं १६  
 चिंतितप्राप्तिनिशेषकारणश्च तयोरभूत् । विवाहविधिरत्यंतप्रीतलोकसमाकुलः ॥ १७ ॥  
 पुष्पलक्ष्मीमिव प्राप्य दुराख्यानां समागतः । आमोदं जगतो हृद्यं मधुस्तां नेत्रहारिणीं ॥ १८ ॥  
 इंद्रभूतिमिहोद्देशे प्रत्युत्पन्नकुतूहलः । अप्रच्छन्नमगधाधीशः कृत्वाभिनवमादरं ॥ १९ ॥  
 असुराणामधीशेन मधवे केन हेतुना । शूलरत्नं मुनिश्रेष्ठ दत्तं दुर्लभसंगमं ॥ २० ॥

इत्युक्तः पुरुषा युक्तस्तेजसा धर्मवत्सलः । शूलरत्नस्य संप्राप्तेः कारणं गौतमोऽब्रुत् ॥ २१ ॥  
 घातकी लक्ष्मणि द्वीपे क्षेत्रे चैरावतश्रुता । शतद्वारपुरेऽभूता मित्रे सुप्रेमबंधने ॥ २२ ॥  
 एकः सुमित्रनामासीदपरः प्रमवश्रुतिः । उपाध्यायकुले चैतो जातावतिविचक्षणौ ॥ २३ ॥  
 सुमित्रस्याभवद्राज्यं सर्वसामंतसेवितं । पुण्योपार्जितसत्कर्मप्रभावात्परमोदयं ॥ २४ ॥  
 दरिद्रकुलसंभूतः कर्मभिर्दुष्कुलैः पुरा । सुमित्रेण महास्नेहात्प्रभवोऽपि कृतः प्रभुः ॥ २५ ॥  
 सुमित्रोऽथान्यदारण्ये हृतो दुष्टेन वाजिना । दृष्टो द्विरददंष्ट्रेण म्लेच्छेन स्वैरचारिणा ॥ २६ ॥  
 आनीयासौ ततः पल्लिं संप्राप्य समयं दृढं । पत्या म्लेच्छविरुथिन्यास्तनयां परिणायितः ॥ २७ ॥  
 तां च कन्यां समासाद्य साक्षादिव वनश्रियं । वनमालाश्रुतिं तत्र स्थितोऽसौमासमात्रकं ॥ २८ ॥  
 अनुज्ञातस्ततस्तस्तेन शतद्वारपुरोत्तमं । प्रस्थितः कांतया साकं वृतः शबरसेनया ॥ २९ ॥  
 गवेषणे विनिष्क्रांतः प्रभवोऽथ तदैक्षत । कांतया सहितं मित्रं स्मरस्येव पताकया ॥ ३० ॥  
 चक्रे च मित्रभार्यायां मानसं पापकर्मण । उदयान्नष्टनिश्शेषकृत्याकृत्यविचेतनः ॥ ३१ ॥  
 मनोभवशैरुग्रैस्ताड्यमानः समंततः । अवाप न क्वचित्सौख्यं मनसा मृशमाकुलः ॥ ३२ ॥  
 ज्येष्ठो व्याधिसहस्राणां मदनो मतिस्त्रुतः । येन संप्राप्यते दुःखं नरैरक्षतविग्रहैः ॥ ३३ ॥

प्रधानं दिवसाधीशः सर्वेषां ज्योतिषां यथा । तथा समस्त रोगाणां मदनो मूर्ध्नि वर्तते ॥ ३४ ॥  
 विचित्रोऽसि किमित्येवमित्युक्तः सुहृदा च सः । जगाद सुंदरीं दृष्ट्वा विह्वलत्वस्य कारणं ॥ ३५ ॥  
 श्रुत्वा प्राणसमस्यास्य दुःखं स्वस्त्रीनिमित्तकं । तामाशु प्राहिणोत्प्राज्ञः सुमित्रो मित्रवत्सलः ॥ ३६ ॥  
 प्रेक्ष्य च प्रभवागारं गवाक्षे गूढविग्रहः । सतीमैक्षत किंकुर्यादियमस्येति तत्परः ॥ ३७ ॥  
 अर्चितयच्च यद्येषा भवेन्नास्यानुकूलिका । ततो निग्रहमेतस्याः कर्तास्मि सुविनिश्चितं ॥ ३८ ॥  
 अथैतस्याभवा भूत्वा कामं संपादयिष्यति । ततो ग्रामसहस्रेण पूजयिष्यामि सुंदरीं ॥ ३९ ॥  
 समीपं प्रभवस्यापि वनमाला च सोत्सुका । प्रदोषसमये स्पृष्टे ताराप्रकरमंडिते ॥ ४० ॥  
 आसीनां चासने रम्ये पुरोदोषविवर्जितः । तामपृच्छदहो भद्रे का त्वमित्युत्कटादरः ॥ ४१ ॥  
 ततो विवाहपर्यंतं तस्याः श्रुत्वा विचेष्टितं । प्रभवो निष्प्रभो जातो निर्वेदं च गतः परं ॥ ४२ ॥  
 अर्चितयच्च हा कष्टं मया मित्रस्य कामिनी । किमपि प्रार्थिता कर्तुं धिघ्न्यामुच्छिन्नचेतनं ॥ ४३ ॥  
 पापादस्माच्च मुच्येह मृते स्वस्य विपादनात् । किंवा कलंकयुक्तेन जीवितेन मयाधुना ॥ ४४ ॥  
 इति संचित्य मूर्धानं स्वंलुलूपं चकर्ष सः । कोशतः सायकं सांद्रच्छायादिग्धदिगंतरं ॥ ४५ ॥  
 उषकंठं च कंठस्य यावदेनं चकार सः । निपत्य सहसा तावत्सुमित्रेण निरुध्यते ॥ ४६ ॥

जगाद च त्वरायुक्तं परिष्वज्य स तं सुहृत् । आत्मघातितया दोषः प्राज्ञः किं नाम बुध्यसे ४७  
 आमर्गमेषु दुःखानि प्राप्नुवंति चिरं जनाः । ये शरीरस्य कुर्वन्ति स्वस्याविधिनिपातनं ॥ ४८ ॥  
 इत्युक्त्वा सुहृदः खड्गं करात्तस्य सुचेतसा । सांत्वितश्च चिरं वाक्यैर्मनोहरणकारिभिः ॥ ४९ ॥  
 ईदृशी च तयोः प्रीतिरन्योन्यगुणयोजिता । प्राप्स्यत्यंतमहो कष्टः संसारः सारवर्जितः ॥ ५० ॥  
 पृथक् पृथक् प्रपद्यन्ते सुखदुःखकरीं गतिं । जीवाः स्वकर्मसंपन्नाः कोत्र कस्य सुहृज्जनः ॥ ५१ ॥  
 अन्यदाथ विबुद्धात्मा श्रमणत्वं समाश्रितः । ईशानकल्प ईशत्वं सुमित्रः प्राप्तवान् सुखी ॥ ५२ ॥  
 ततश्च्युत्वेह संभूतो द्वीपे जंबूपदांतिके । हरिवाहनराजस्य मधुरायाम् सुरः पुरि ॥ ५३ ॥  
 माधव्यास्तनयो नाम्ना मधुः स मधुमोहितः । नमसो हरिवंशस्य यश्चंद्रत्वष्टुपागतः ॥ ५४ ॥  
 मिथ्यादृक्प्रभवो मृत्वा दुःखमासाद्य दुर्गतौ । विश्वावसोरभूत्पुत्रो ज्योतिष्मत्यां शिखिश्रुतिः ५५  
 श्रवणत्वधरः कृत्वा तपः कष्टं निदानतः । दैत्यानामधिपो जातश्चमराख्योऽधमामरः ॥ ५६ ॥  
 ततोऽधिकृतालोकः स्मृत्वा पूर्वभवान् निजान् । गुणान् सुमित्रमित्रस्य चक्रे मनसि निर्मलान् ॥  
 सुमित्रराजचरितं स्मर्यमाणं सुपेशलं । असुरेद्रस्य हृदयं चकर्त करपत्रवत् ॥ ५८ ॥  
 दण्णौ चेति पुनर्मद्रः सुमित्रोऽसौ महागुणः । आसीन्मम महामित्रः सहायः सर्ववस्तुषु ॥ ५९ ॥

तेन सार्धं मया विद्या गृहीता गुरुवेश्मनि । दरिद्रकुलसंभूतस्तेनाहं स्वसमः कृतः ॥ ६० ॥  
 आत्मीया तेन मे पत्नी द्वेषवर्जितचेतसा । प्रेषिता पापचित्तस्य वितृष्णेन दयावता ॥ ६१ ॥  
 ज्ञात्वा वयस्यपत्नीति परमुद्वेगमागतः । शिरः स्वमसिना छिदंस्तेनाहं परिरक्षितः ॥ ६२ ॥  
 अश्रद्धाज्जिनेन्द्राणां शासनं पंचतां गतः । प्राप्तोऽस्मि दुर्गतौ दुःखं स्मरणेनापि दुस्सहं ॥ ६३ ॥  
 निंदनं साधुवर्गस्य सिद्धिमार्गानुवर्तिनः । यत्कृतं तस्य तत्प्राप्तं फलं दुःखासु योनिषु ॥ ६४ ॥  
 सचापि चरितं श्रुत्वा निर्मलं सुखमुत्तमं । ऐशाननिलये भुक्त्वा च्युतोऽयं वर्तते मधुः ॥ ६५ ॥  
 उपकारसमाकुष्टस्ततोऽसौ भुवनाभिजात् । निर्जगामक्षणोद्भूतपरप्रेमार्द्रमानसः ॥ ६६ ॥  
 दृष्ट्वादेरेण कृत्वा च महरत्नादिपूजनं । शूलरत्नं ददावस्मै सहस्रांतिकसंज्ञितं ॥ ६७ ॥  
 शूलरत्नं स तत्प्राप्य परां प्रीतिं गतः क्षितौ । अस्त्रविद्याधिराजश्च सिंहबाहनजोऽभवत् ॥ ६८ ॥  
 एतन्मधोरुपारव्यानमधीते यः शृणोति वा । दीप्तिमर्थं परं चायुः सोऽधिगच्छति मानवः ॥ ६९ ॥  
 सामंतानुगतोऽथासौ मरुत्तमखनाशकृत् । प्रभावं प्रलयं लोके प्रवणीकृतविद्विषं ॥ ७० ॥  
 संवत्सरान् दशाष्टौ च विहरञ्जनिताद्भूतं । भुवने जनितप्रेम्णि देवैर्द्रस्त्रिदिवे यथा ॥ ७१ ॥  
 मुञ्चन्मारात्समुद्रस्य धरणीं धरणीपतिः । चिरेण जिनचैत्याढ्यं प्रापाष्टापदभूषणं ॥ ७२ ॥

प्रसन्नसलिला तत्र भाति मंदाकिनी भृशं । महिषी सिंधुनाथस्य कनकाब्जरजस्तथा ॥ ७३ ॥  
 सन्निवेश्य समीपेऽस्या वाहिनीं परमाप तां । मनोज्ञं रमणं चक्रे कैलाशस्य स कुक्षिषु ॥ ७४ ॥  
 नुनुदुः खेचराः खेदं भूचराश्च यथाक्रमं । मंदाकिन्याः सुखस्पर्शसलिले स्फटिकामले ॥ ७५ ॥  
 नमेरुपल्लवायास्तलोठनोपात्तपांशवः । नमिताः सप्तयः पीतपयसोविनयास्थिताः ॥ ७६ ॥  
 शीकरार्दितदेहत्वाद्ग्राहिताः सुषनं रजः । तटन्वस्तमहाभेदास्त्रपिताः कुंजराश्विरं ॥ ७७ ॥  
 स्मृतवानु वालिवृत्तातं नमस्कृतजिनालयः । यमध्वंसः स्थितः कुर्वन्नेष्टां धर्मानुगामिनीं ॥ ७८ ॥  
 अथ योसौ सुरेन्द्रेण नियुक्तो नलकूबरः । लोकपालतयारूपातः पुरे दुर्लभ्यसंज्ञके ॥ ७९ ॥  
 उपश्लथं सविज्ञाय रावणं चरवर्गतः । जिगीषया समायातं सैन्यसागरवर्तिनं ॥ ८० ॥  
 लेखारोपितवृत्तातं प्राहिणोदाशुगामिनं । खेचरं सुरनाथाय त्रासाध्यासितमानसः ॥ ८१ ॥  
 मंदिरं प्रस्थितायास्मै वंदितुं जिनपुंगवान् । प्रणम्य लेखवाहेन लेखोऽवस्थापितः पुरः ॥ ८२ ॥  
 वाचयित्वा च तं कृत्वा हृदयेऽर्थमशेषतः । आज्ञापयत्पुराधीशो वास्त्वदं लेखदानतः ॥ ८३ ॥  
 यत्नात्तावदिहास्थ त्वममोघास्त्रस्य पालकः । जिनानां पांडुके कृत्वा वंदनां यावदेम्यहं ॥ ८४ ॥  
 इति संदिश्य गर्वेण सेनामगणयन् द्विषः । गतो सौ पांडुकोद्यानं वंदनासक्तमानसः ॥ ८५ ॥

समस्तासमेतश्च प्रयत्नाञ्जलकूबरः । पुरस्यार्चितयद्रक्षाभितिकर्तव्यतत्परः ॥ ८६ ॥  
 योजनानां शतं तुंगप्राकारो विद्यया कृतः । वज्रशाल इतिख्यातः परिधिस्त्रिगुणान्वितः ॥ ८७ ॥  
 रावणेन च विज्ञाय नगरं शत्रुगोचरं । गृहीतं प्रेषितो दंढः प्रहस्तो नाकिनीपतिः ॥ ८८ ॥  
 निवृत्य रावणायासावाख्यदेव न शक्यते । गृहीतुं तत्पुरं तुंगप्राकारकृतवेष्टनं ॥ ८९ ॥  
 पश्य दृश्यत एवायं दिक्षु सर्वासु दारुणः । शिखरी विवरी दंष्ट्राकरालास्यश्चयूपमः ॥ ९० ॥  
 दहमानमिवोदारं कीचकानां घनं वनं । स्फुलिगराशिदुष्प्रेक्ष्यज्वालाजालसमाकुलं ॥ ९१ ॥  
 दंष्ट्राकरालवेतालरूपाण्यस्य नरान्बहून् । हरन्त्युदारयंत्राणि योजनाभ्यन्तरस्थितं ॥ ९२ ॥  
 तेषां वक्राणि ये प्राप्ता यंत्राणां प्राणिनां गणाः । तेषां जन्मांतरे भूयः शरीरेण समागमः ॥ ९३ ॥  
 इति विज्ञाय कर्तव्यस्त्वया कुशलसंगमः । उपायो विजिगिषुत्वं क्रियते दीर्घदर्शिता ॥ ९४ ॥  
 निस्सर्पणामरं तावदस्मादेशाद्विराजते । संशयः परमोऽप्यत्र दृश्यते दुर्निराकृतः ॥ ९५ ॥  
 ततः कैलाशकुक्षिस्था दशवक्त्रस्य मंत्रिणः । उपायं चिंतयान्चकुर्नयशास्त्रविशारदाः ॥ ९६ ॥  
 अथ रंभागुणाकारा नलकूबरकामिनी । उपरं मेति विख्याता शुभ्रावांते दशाननं ॥ ९७ ॥  
 पूर्वमेव गुणैरक्ता तत्रोत्कंठापरामसौ । जगाम रजनीनाथे यथा कुमुदसंहतिः ॥ ९८ ॥



सखीं विचित्रमालारूपां मेकांते चेत्यभाषत । शृणु सुंदरि कास्त्यन्यसखीं प्राणसमा मम ॥ ९९ ॥  
 समानं ख्यातिं येनातः सखिशब्दः प्रवर्तते । अतो न मे मतेर्भेदं कर्तुमर्हसि शोभने ॥ १०० ॥  
 नियमात्कुरूपे यस्मादक्षे मत्कार्यसाधनं । ततो ब्रवीमि सख्यो हि जीवितालंबनं परं ॥ १०१ ॥  
 एवमुक्ता जगदासीं किमेवं देवि भाषमे । भृत्याहं विनियोक्तव्या त्वया वाञ्छितकर्मणि ॥ १०२ ॥  
 न करोमि स्तुतिं स्वस्य साहि लोकेऽतिनिदिताः । एतावन्नु ब्रवीम्येषा सिद्धिरेवास्मि रूपिणी ॥  
 वद विस्रग्धिका भूत्वा यत्ते मनसि वर्तते । मयि सत्यां वृथा खेदः स्वामिन्या धार्यते त्वया ॥  
 उपरंभा ततोवादीन्निश्चस्याहितमंधरं । पद्माभे ? चंद्रमःकांते करे न्यस्य कपोलकम् ॥ १०५ ॥  
 निष्क्रान्तस्तंभितान् वर्णान् प्रेरयंती पुनः पुनः । आरुढपतितं घाण्ये कृच्छान्निदधती मनः ॥ १०६ ॥  
 सखि बाल्यत आरभ्य रावणे मे मनोगतं । लोकावगामिनस्तस्य गुणाः कांता मया श्रुताः ॥ १०७ ॥  
 अप्रगल्भतया प्राप्ता साहसप्रियसंगमं । ब्रूयामि परमं प्रीतेः पश्चात्तापमनारतं ॥ १०८ ॥  
 जानामि च तथा नैतत्प्रशस्यमिति रूपिणि । तथापि मरणं सोढुं नास्मि सक्ता सुभाषिते ॥ १०९ ॥  
 सोयमासन्नदेशस्थो वर्तते मे मनोहरः । कथंचिदमुना योगं प्रसीद कुरु मे सखि ॥ ११० ॥  
 एषा नमामि ते पादावित्युक्ता तावदुद्यता । शिरो नमायितं तावत्सख्या तत्संभमावृत्तं ॥ १११ ॥

वरं स्वामिनि कामं ते साधयामि क्षणादिति । गदित्वा निर्गता गेहाद्दूती ज्ञाताखिलास्थितिः॥  
 सांभोजीमृतसंकाशसूक्ष्मवस्त्रावगुंठिता । समुत्पत्य क्षणात्प्राप वसतिं रक्षसां प्रमोः ॥ ११३ ॥  
 अंतःपुरं प्रविष्टा च प्रतीहार्या निवेदिता । कृत्वा प्रणतिमासीना दत्ते सविनयासने ॥ ११४ ॥  
 ततो जगाद देवस्य भुवनं सकलं गुणैः । दोषसंगोज्झितैर्व्याप्तं यत्तद्युक्तं तवेदशः ॥ ११५ ॥  
 उदारो विभवो यस्ते याचकांस्तर्पयन् भुवि । कारणेनामुना वेष्टि सर्वेषां त्वां हि ते स्थितं ११६  
 आकारस्यास्य जानामि न ते प्रार्थनर्भजनं । भूतिर्भवद्विधानां हि परोपकृतिकारणं ॥ ११७ ॥  
 स त्वमुत्सारिताशेषपरिवर्गो विमो क्षणं । अवधानस्य दानेन प्रसादं कर्तुमर्हसि ॥ ११८ ॥  
 तथा कृते ततः कर्णे दशवक्त्रस्य सा जगौ । सकलं पूर्ववृत्तांतं सर्ववृत्तांतवेदिनी ॥ ११९ ॥  
 ततः पिधाय पाणिभ्यां श्रवणौ पुरुषोत्तमः । धुन्वन् शिरश्चिरं चक्षुः संकोचं परमानयत् ॥ १२० ॥  
 त्रिचित्रवनितावांछाचितास्त्रिभ्रमतिः क्षणं । बभूव केससीसुनुः सदाचारपरायणः ॥ १२१ ॥  
 जगाद च स्मितं कृत्वा भद्रे चेतसि ते कथं । स्थितमीदृगिदं वस्तु पापसंगमकारणं ॥ १२२ ॥  
 ईदृशे याचितेऽत्यंतं दरिद्रः किं करोम्यहं । अभिमानं परित्यज्य तथेदमुदितं त्वया ॥ १२३ ॥  
 विधवा भर्तृसंयुक्ता प्रमदा कुलबालिका । वेश्या च रूपयुक्तापि परिहार्या प्रयत्नतः ॥ १२४ ॥

विरोधवदिदं कर्म परत्रेह च जन्मनि । लोकद्वयपरिश्रष्टः कीदृशो वद मानवः ॥ १२५ ॥  
 नरांतरमुखल्लेदपूर्णेऽन्यांगविमर्दिते । उच्छिष्टभोजने वक्तुं भद्रे बांछति को नरः ॥ १२६ ॥  
 मिथो बिभीषणायेदं प्रीत्यानेनाथ वेदितं । नयज्ञः स जगादैवं सततं मंत्रिगणाग्रणीः ॥ १२७ ॥  
 देव प्रक्रम एवायमीदृशो वर्तते यतः । अलीकमपि वक्तव्यं राज्ञा नयवता सदा ॥ १२८ ॥  
 तुष्टाभ्युपगमात्किञ्चिदुपायं कथयिष्यति । उपरंमा परिप्राप्तौ विश्रमं परमागता ॥ १२९ ॥  
 ततस्तद्वचनात्तेन दूती छद्मानुगामिना । इत्यभाष्यत तन्नाम भद्रे यदुचितं त्वया ॥ १३० ॥  
 वराकी मद्रतप्राणा वर्तते सा सुदुःखिता । रक्षणीया ममोदारा भवंति हि दयापराः ॥ १३१ ॥  
 ततश्च नय तां गत्वा प्राणैर्यावन्न मुच्यते । प्राणिनां रक्षणे धर्मः श्रूयते प्रकटो भुवि ॥ १३२ ॥  
 इत्युक्ता परिसृष्टा सा गत्वा तामानयत्क्षणात् । आदरश्च महा तस्याःकृतो यमविमर्दिना ॥ १३३ ॥  
 ततो मदनसंप्राप्तौ सा तेनैवमभाष्यत । दुर्लब्धनगरे देवि रंतुं मम परा स्पृहा ॥ १३४ ॥  
 अटव्यामिह किं सौख्यं किंवा मदनकारणं । तथा कुरु यथैतस्मिन् त्वया सह पुरे रमे ॥ १३५ ॥  
 ततस्तत्तस्य कौटिल्यमविज्ञाय स्मरातुरा । स्त्रीणां स्वभावमुग्धत्वात्पुरस्यागमनाय सा ॥ १३६ ॥  
 ददावाशालिकां विद्यां प्राकारत्वेन कल्पितां । व्यंतरैः कृतरक्षाणि नानास्त्राणि च सादरा ॥ १३७ ॥

अपयातश्च शालोऽसौ विद्यालाभादनन्तरं । स्थितं प्रकृतिशालेन केवलेनावृतं पुरं ॥ १३८ ॥  
 बभूव रावणः साकं सैन्येन महतांतिकः । पुरस्य निंदनं श्रुत्वा क्षुब्धश्च नलकूबरः ॥ १३९ ॥  
 तमदृष्ट्वा ततः शालं लोकपालो विषादवान् । गृहीतमेव नगरं मेने यक्षविमर्दिना ॥ १४० ॥  
 तथापि पौरुषं बिभ्रद् योर्दुं समभरेण सः । निष्क्रान्तोऽप्यंत विक्रांतः सामंतशतवेष्टितः ॥ १४१ ॥  
 ततो महति संग्रामे प्रवृत्ते शस्त्रसंकुले । अदृष्टपद्मिनीनाथकिरणे क्रूरनिःस्वने ॥ १४२ ॥  
 विभीषणेन वेगेन निपात्य नलकूबरः । गृहीतः कूबरं भंक्त्वा स्पंदनस्याघ्रिताडनात् ॥ १४३ ॥  
 सहस्रकिरणे कर्म दशवक्त्रेण यत्कृतं । विभीषणेन क्रुद्धेन तत्कृतं नलकूबरे ॥ १४४ ॥  
 देवासुरभयोत्पादे दक्षं चक्रं च रावणः । त्रिदशाधिपसंबन्धि प्रापन्नाम्ना सुदर्शनं ॥ १४५ ॥  
 उपरंभा दशास्येन रहसीदमथोदिता । विद्यादानाद्गुरुत्वं मे वर्तते प्रवरांगने ॥ १४६ ॥  
 जीवति प्राणनाथे ते न युक्तं कर्तुमीदृशं । ममापि सुतरामेव न्यायमार्गोपदेशिनः ॥ १४७ ॥  
 समाश्वास्य ततो नीतो भार्या तां नलकूबरः । शस्त्रदारितसन्नाहदिष्टविश्वतविग्रहः ॥ १४८ ॥  
 अनेनैव समं भर्त्रा भुंक्स्व भोगान् यथेप्सितान् । कामवस्तुनि कोभेदो मम चास्य च भोजने ॥  
 मलीमसा च मे कीर्तिः कर्मेदं कुर्वतो भवेत् । अपरोऽपि जनः कर्म कुर्वतेदं मया कृतं ॥ १५० ॥

सुताकाशध्वजस्यासि संभूता विमले कुले । संजाता मृदुकांतायां शीलं रक्षितुमर्हसि ॥ १५१ ॥  
 उच्यमानेति सा तेन नितांतं त्रपयान्विता । स्वभर्तेरि समं चक्रे मानसं प्रतिबोधिनी ॥ १५२ ॥  
 व्यभिचारमविज्ञाय कांताया नलकूवरः । रेमे तथा समं प्राप्तः सन्मानं दशवक्त्रतः ॥ १५३ ॥  
 रावणः संयुगे लब्ध्वा परध्वंसात्परं यशः । वर्धमानश्रिया प्राप विजयार्धगिरेर्महीं ॥ १५४ ॥  
 अभ्यर्णं रावणं श्रुत्वा शक्रः प्रचलितं ततः । देवानास्थानसंप्राप्तान् समस्तानिदमभ्यधात् १५५  
 विश्वाश्वप्रमुखा देवाः संनद्यंत किमासनं । विश्रब्धं कुरुत प्राप्तः प्रभुरेष स रक्षसां ॥ १५६ ॥  
 इत्युक्त्वा जनकोद्देशं संप्रधारयितुं ययौ । उपविष्टो नमस्कृत्य धरण्यां विनयान्वितः ॥ १५७ ॥  
 उवाच च विघातव्यं किमस्मिन्नंतरे मया । प्रबलोऽप्यमरिः प्राप्तः बहुशो विजिताहितः ॥ १५८ ॥  
 आत्मकार्यविरुद्धोऽयं तवात्यंतं मया कृतः । अनयः स्वल्प एवासौ प्रलयं यन्न लंभितः ॥ १५९ ॥  
 उत्तिष्ठतो मुखं भक्तुमधरेणापि शक्यते । कंटकस्यापि यत्नेन परिणाममुपेयुषः ॥ १६० ॥  
 उत्पत्तावेव रोगस्य क्रियते ध्वंसनं सुखं । व्यापीतु बद्धमूलः स्यादूर्ध्वं स क्षत्रियोऽथवा ॥ १६१ ॥  
 अनेकशः कृतोद्योगस्तस्यास्मि विनिपातने । निवारितस्त्वया व्यर्थं येन क्षांतिर्मया कृता १६२  
 नयमार्गं प्रपन्नेन मयेदं तात भाष्यते । मर्यादैषेति पृष्टोऽसि नत्वशक्तोऽस्मि तद्वधे ॥ १६३ ॥

स्मयरोषविमुक्तं तच्छ्रुत्वा वाक्यं सुतेरितं । सहस्रारोज्ज्वलत्पुत्र त्वरावानिति मास्मभू ॥ १६४ ॥  
 तावद्विपृश्य कार्याणि प्रवरैः मंत्रिभिः सह । जायते विफलं कर्माप्रेक्षापूर्वकारिणां ॥ १६५ ॥  
 भवत्यर्थस्य संसिद्धयै केवलं च न पौरुषं । कर्षकस्य विना कृष्ट्या कासिद्धिः कर्मयोगिनः ॥ १६६ ॥  
 समानमीहमानानां पठतां च समादरं । अर्थभाजोभवंत्येके नापरे कर्मणां वशात् ॥ १६७ ॥  
 एवं गतेऽपि संधानं रावणेन समं कुरु । तस्मिन् सति जगत्सर्वं विधत्स्वोद्धृतकटकं ॥ १६८ ॥  
 रूपिणीं च सुतां तस्मै यच्छ रूपवतीं सुतां । एवं सति न दोषोऽस्ति तथावस्था च राज्यता ॥  
 विविक्तधिषणेनासाविति पित्रा प्रबोधितः । रोषराशिवशोद्धारशोणचक्षुः क्षणादभूत् ॥ १७० ॥  
 रोषज्वलनसंतापसंजातस्वेदसंततिः । वमाण भासुरः शक्रः स्फोटयन्निव खं गिरा ॥ १७१ ॥  
 बध्यस्य दीयते कन्येत्येतत्तात क युज्यते । प्रकृष्टवयसां पुसां धीर्यात्येवाश्रया क्षयं ॥ १७२ ॥  
 वद केनाधरस्तस्मादहं जनक वस्तुना । अत्यंतकातरं वाक्यं येनेदं भाषितं त्वया ॥ १७३ ॥  
 रवेरपि कृतस्पर्शः पादैर्मूर्ध्नाति सिध्यते । यो मेरुः कथमन्यस्य तुंगः प्रणतिमाचरेत् ॥ १७४ ॥  
 शौरुषेणाधिकस्तावदेतस्माभितरामहं । दैवं तस्यानुकूलं ते कथं बुद्धाववस्थितं ॥ १७५ ॥  
 विजिता बहवोनेन विपक्षा इति चेन्मतिः । इतानेककुरंगं किं शबरो हंति नो हरिं ॥ १७६ ॥

संग्रामे शस्त्रसंपातजातज्वलनजालके । वरंप्राणपरित्यागो नतुप्रतिनरानतिः ॥ १७७ ॥  
 सोयमिन्द्रो दशास्यस्य राक्षसस्यानतिं गतः । इति लोके चहास्यत्वं न दृष्टं ते कथं मया १७८  
 नमश्चरत्वसामान्यं नच संधानकारणं । वनगोचरसामान्यं यथा सिंहशृगालयोः ॥ १७९ ॥  
 इति ब्रुवत एवास्य शब्दः पूरितविष्टपः । प्रविष्टः श्रोत्रयोः शत्रुबलजो वासरानने ॥ १८० ॥  
 ततोपकर्णामं कृत्वा पितुः सन्नाहमंडपं । गत्वा सन्नाहसंज्ञार्थं तूर्यं तारमवीचदत् ॥ १८१ ॥  
 उपाहर गजं शीघ्रं सप्तिं पर्याणय द्रुतं । मंडलाग्रमितो देहि पटु चाहर कंटकं ॥ १८२ ॥  
 धनुराहर धावस्व शिरस्त्राणमितः कुरु । यच्छार्धवाहकां क्षिप्रं देहि सायकपुत्रिकां ॥ १८३ ॥  
 चेट यच्छ समायोगं सज्जमाशु रथं कुरु । एवमादि कृतारावं सुरलोकश्चलोऽभवत् ॥ १८४ ॥  
 अथ क्षुब्धेषु वीरेषु रटत्सु पटहेषु च । तुंगरणत्सु शंखेषु सांद्रं गर्जत्सु दंतिषु ॥ १८५ ॥  
 भुञ्चत्सु दीर्घहुंकारं स्पष्टनेत्रेषु सप्तिषु । संक्रीडत्सु रथौघेषु ज्याजाले पटु गुंजति ॥ १८६ ॥  
 भटानामट्टहासेन जयशब्देन वादिनां । अभूत्तदा जगत्सर्वं शब्देनेव विनिर्मितं ॥ १८७ ॥  
 असिभिस्तोमरैः पाशैर्ध्वजैश्छत्रैः शरासनैः । ककुमश्छादिताः सर्वा प्रमावोपहतो रवेः ॥ १८८ ॥  
 निष्क्रांताश्च सुसंनद्धाः सुरा रभसरागिणः । गोपुरे कृतसंघट्टा घंटाभिर्वरदंतिनां ॥ १८९ ॥

स्यंदनं परतो देहि प्राप्तोयं मत्तवारणः । आघोरणगजं देशादस्मात्सारय सत्वरं ॥ १९० ॥  
 स्तंभितोसीह किं सार्दिनयाश्चंद्रुतमग्रतः । मुंच मुग्धे निवर्तस्व कुरु मा मां समाकुलं ॥ १९१ ॥  
 एवमादिसमालापाः सत्वरं मंदिरात्सुराः । निष्कांता गर्भनिर्मुक्तसुतारभटगर्जिताः ॥ १९२ ॥  
 आलीने च यथा जातप्रतिपक्षं चमूमुखे । विषमाहत तूर्येण परमुत्साहमादृते ॥ १९३ ॥  
 ततो राक्षससैन्यस्य मुखभंगः सुरैः कृतः । मुंचद्भिः शस्त्रसंघातमंतर्हितनभस्तलं ॥ १९४ ॥  
 सेनामुखावसादेन कुपिता राक्षसास्ततः । अभ्यूषुः पृतनावक्त्रं निजमूर्जितविक्रमाः ॥ १९५ ॥  
 वज्रवेगः प्रहस्तोथ हस्तो मारीच उद्भवः । वज्रवक्रः शुको घोरः सारणो गगनोज्ज्वलः ॥ १९६ ॥  
 महाजठरसंघ्याभ्रकूरप्रभृतयस्तथा । सुसंबद्धा सुपानाश्च सुशस्त्राश्च पुरस्थिताः ॥ १९७ ॥  
 ततस्तैरुत्थितैः सैन्यं सुराणां क्षणमात्रतः । कृतं विहितवित्रस्तं शस्त्रसंघातशत्रुकं ॥ १९८ ॥  
 भज्यमानं ततः सैन्यवक्त्रं दृष्ट्वा महासुराः । उत्थिता योद्धुमत्युग्रकोपापूरितविग्रहाः ॥ १९९ ॥  
 मेघमाली तडित्पिणो ज्वलिताक्षोऽरिसंज्वरः । पावकस्पंदनाद्याश्च सुराः प्रकटर्ता ययुः ॥ २०० ॥  
 उत्थाय राक्षसास्तैस्ते मुंचद्भिः शस्त्रसंहतिं । अवष्टग्धाः समुद्भूततीव्रकोपातिमासुरैः ॥ २०१ ॥  
 ततो भंगं परिप्राप्ताश्चिरं कृतमहाहवाः । प्रत्येकं राक्षसा देवैर्बहुभिः कृतवेष्टनाः ॥ २०२ ॥



आवर्तेष्विव निक्षिप्त्वा राक्षसा वेगशालिषु । बभ्रमुर्विगलच्छस्त्रशिथिलास्थितपाणयः ॥ २०३ ॥  
 परावृत्ताथाप्यन्ये राक्षसा मानशालिनः । प्राणानभिमुखीभूता भुञ्चन्ति न तु सायकान् ॥ २०४ ॥  
 ततो वसादनाङ्गं दृष्ट्वा तद्रक्षसां बलं । सूनुर्महेंद्रसेनस्य कपिकेतोर्महाबलः ॥ २०५ ॥  
 दक्षः प्रसन्नकीर्त्याख्यां धारयन्नर्थसंगतां । त्रासयन् द्विषतां सैन्यं जन्यस्य शिरसि स्थितं ॥ २०६ ॥  
 रक्षता बलमात्मीयं तेन तत्रेदं बलं । शरैः पराङ्मुखं चक्रे निष्क्रामद्भिरनन्तरं ॥ २०७ ॥  
 अतिमात्रं ततो भूरिविजयाधिनिवासिनां । सैन्यं प्राप्तं महोत्साहं नानाशस्त्रसंयुज्ज्वलं ॥ २०८ ॥  
 दृष्ट्वैव कपिलश्म्भास्य ध्वजे छत्रेण भीषणं । अवाप मानसे भेदं विजयार्धाद्रिजंबलं ॥ २०९ ॥  
 तत्तेन विशिखैः पश्चात्स्फुरत्तेजःशिखैः क्षणात् । भिन्नं कुतीर्थहृदयं यथा मन्मथविभ्रमैः ॥ २१० ॥  
 ततोऽन्यदपि संप्राप्तं सैन्यं त्रिशगोचरं । कनकासिगदाशक्तिचापमुद्गरसंकुलं ॥ २११ ॥  
 ततोऽन्तराल एवातिवीरो माल्यवतः सुतः । श्रीमालीतिप्रतीतात्मा पुरोस्य समवस्थितः ॥ २१२ ॥  
 तेन ते क्षणमात्रेण सुराः सूर्यसमत्विषः । कनीता इति न ज्ञाता भुञ्चता शरसंहतीः ॥ २१३ ॥  
 दृष्ट्वा तमभ्रमित्रीणमनिवार्यरथं ततः । क्षोभयन्तं द्विषां सैन्यं महाग्राहमिवार्णवं ॥ २१४ ॥  
 मच्चद्विषेद्रसंघट्टितारतिमंडलं । करवालकरोदार भट्टमंडलमध्यगं ॥ २१५ ॥

अमी समुत्थिता देवा निजं पालयितुं बलं । महाक्रोधपरीतांगाः समुल्लासितहेतवः ॥ २१६ ॥  
 शिखिकेसरिदंडोग्रकनक प्रवरादयः । छादयंतो नमो दूरं प्रावृषेभ्य इवांशुदाः ॥ २१७ ॥  
 स्वश्रीयाश्च सुरेन्द्रस्य मुगचिह्नादयोऽधिकं । दीप्यमाना रणोद्भूततेजसा सुमहाबलाः ॥ २१८ ॥  
 ततः श्रीमालिना तेषां शिरोभिः कमलैरिव । सशैवलैर्मही छात्रा चित्रचंद्रार्धसायकैः ॥ २१९ ॥  
 अर्चितयत्ततः शक्रो येनैते नरपुंगवाः । कुमाराः क्षयमानीताः सममेभिर्वरैः सुरैः ॥ २२० ॥  
 तस्याम्य को रणे स्थातुं पुरोवांछेद्विबौकसां । राक्षसस्य महातेजो दुरीक्षस्यातिवीर्यवान् ॥ २२१ ॥  
 तस्मादस्य स्वयं युद्धध्रुवाध्वंसं करोम्यहं । अपरानमरान्यावन्नयते नैष पंचतां ॥ २२२ ॥  
 इति ध्वात्वा समाश्वास्य बलं स त्रासकंपितं । योद्धुं समुद्यतो यावत्त्रिदशानामधीश्वरः ॥ २२३ ॥  
 निपत्य पादयोस्तावज्जनस्पृष्ट महीतलः । तमुवाच महावीरो जयंत इति विश्रुतः ॥ २२४ ॥  
 सत्येव मयि देवेंद्र करोषि यदि संयुगं । ततो भवत्कृतं जन्म त्वया मम निरर्थकं ॥ २२५ ॥  
 बालकौंजे जनत्क्रीडां पुत्रप्रीत्या यदीक्षितः । त्वयाहं फलमेतस्य जनयामि तवाधुना ॥ २२६ ॥  
 सत्त्वं निराकुलो भूत्वा तिष्ठ तात यथेक्षितं । शत्रून् क्षणेन निश्शेषानयं व्यापादयाम्यहं ॥ २२७ ॥  
 नखेन प्राप्यते छेदं वस्तु यत्स्वल्पयत्नतः । व्यापारः परशोस्तत्र ननु तात निरर्थकः ॥ २२८ ॥

वारयित्वेत्यसौ तातं संयुगाय समुद्यतः । कोपावेशाच्छरीरेण व्रसमान इवांबरं ॥ २३९ ॥  
 प्रतिश्रीमालि चायासीदायासपरिवर्जितः । गुप्तः पवनवेगेन सैन्येनोज्वलहेतिना ॥ २४० ॥  
 श्रीमाली चापि संप्राप्तं चिराद्योग्यं प्रतिद्विषं । दृष्ट्वा तुष्टो दधावास्य संमुखं सैन्यमध्यगः २४१  
 अभुञ्चतां ततः क्रुद्धौ शरासारं परस्परं । कुमारौ स तदाकृष्ट दृष्टकोदंडमंडलौ ॥ २४२ ॥  
 तयोः कुमारयोर्युद्धं निश्चलं पृतनीद्वयं । ददर्श विस्मयप्राप्तमानसं रेखया स्थितं ॥ २४३ ॥  
 कनकेन ततो मित्वाजयंतो विरथीकृतः । श्रीमालिना स्वसैन्यस्य कुर्वता शर्मदै परं ॥ २४४ ॥  
 मूर्च्छया पतिते तस्मिन् स्ववर्गस्यापतन्मनः । मूर्च्छायाश्च परित्यागादुत्थिते पुनरुत्थितं ॥ २४५ ॥  
 आहत्य मिडिमालेन जयंतेन ततः कृतः । श्रीमालिर्विरथो रोषात्प्रहारेणातिवर्धितान् ॥ २४६ ॥  
 ततः परबले तोषनिर्घोषोनिर्गतो महान् । निजे च यातुधानस्य समाक्रंदध्वनिर्बभौ ॥ २४७ ॥  
 गतमूर्च्छस्तु संक्रुद्धः श्रीमाली भृशभीषणः । किरन् प्रहरणव्रातं जयंतामिमुखो ययौ ॥ २४८ ॥  
 भुञ्चतां हेतिजालं तौ कुमारौ रेजतुस्तरां । सिंहाभकाविवोद्भूत दीप्तकेसरसंचयौ ॥ २४९ ॥  
 ततो माल्यवतः पुत्रः सुरराजस्य ह्यनुना । स्तनीतरे हतो गाढं गदया पतितो भुवि ॥ २५० ॥  
 वदनेन ततो रक्तं विभुञ्चन् धरणीं गतः । अस्तंगत इवाभाति कमलाकरनाथवः ॥ २५१ ॥

हतः श्रीमालिकः प्राप्य रथं वासवनन्दनः । दध्मौ शंखं मुदा भीता राक्षसाश्च विदुःकुबुः ॥ २४२ ॥  
 माल्यवचनयं दृष्ट्वा ततो निर्गतजीवितं । जयंतं च सुसम्बद्धं तोषमुक्तभटस्वनं ॥ २४३ ॥  
 आश्वासयन्निजं सैन्यं पलायनपरायणं । इंद्रजित्संमुखीभूतो जयंतस्योत्कटो रुषा ॥ २४४ ॥  
 ततोऽभिभवने सक्तं जनानां तं कलिं यथा । जयंतमिंद्रजिच्चक्रे जर्जरं वर्मवच्छरैः ॥ २४५ ॥  
 दृष्ट्वा च छिन्नवर्माणं रुधिरारुणविग्रहं । जयंतं शरसंघातैः प्राप्तं सलिलतुल्यतां ॥ २४६ ॥  
 अमरैर्द्रुः स्वयं योद्धुमुत्थितश्छादयन्नभः । नीरंध्रं बाहनैरुग्रैरायुधैश्च चलत्करैः ॥ २४७ ॥  
 अवादीत्सारथिश्चैवं रावणं सन्मतिश्रुतिः । जयं स देव संप्राप्तः स्वयं नाथो दिवौकसां ॥ २४८ ॥  
 चक्रेण लोकपालानां परितः कृतपालनः । मसैरावतपृष्ठस्थो मौलिरत्नप्रभावतः ॥ २४९ ॥  
 पांडुरेणोपरिस्थेन छत्रेणावृतभास्करः । क्षुब्धेन सागरेणेव सैन्येन कृतवेष्टनः ॥ २५० ॥  
 महाबलोयमेतस्य कुमारो नोचितो रणे । उद्यच्छस्वयमेव त्वं जहि शत्रोरहंयुतां ॥ २५१ ॥  
 ततोऽभिमुखमायातं दृष्ट्वा खंडलमूर्जितं । संस्मृत्य मालिमरणं श्रीमालिवधदीपितः ॥ २५२ ॥  
 दृष्ट्वा च शत्रुभिः पुत्रं वेष्टयमानं समंततः । दधाव रावणः क्रोधाद्रथेनानिलरंहसा ॥ २५३ ॥  
 भटानामभवद्युद्धमेतयोरोमहर्षणं । तुमुलं शस्त्रसंघातघनध्वातसमावृतं ॥ २५४ ॥

ततः शस्त्रकृतध्वान्ते रक्तनीहासवर्तिनि । अज्ञायन्त भटाः शूरास्तारारावेण केवलं ॥ २५५ ॥  
 प्रेरिताः स्वामिनो भक्त्या पूर्वमारवचोदिताः । प्रहारोत्थेन कोपेन भटा युयुधिरे भृशं ॥ २५६ ॥  
 गदाभिः शक्तिभिः कुतैर्मुशलैरसिभिः शरैः । परिधैः कनकैश्चक्रैः करवालिभिराग्निधैः ॥ २५७ ॥  
 शूलैः पाशैर्धनुषाङ्गीभिः कुठारैर्गुरैर्घनैः । ग्रावभिलांगलैर्दण्डैः कौणैः सायकवेषुभिः ॥ २५८ ॥  
 अन्यैश्च विविधैः शस्त्रैरन्योन्यच्छेदकारिभिः । करालमभवद्व्योम तदाघातोत्थितानलं ॥ २५९ ॥  
 क्वचिद्ब्रह्मसदिति ज्वानो भवत्पन्यत्र शूदिति । क्वचिद्गणरणारावः क्वचित्किणिकिणिस्वनः २६०  
 त्रपत्रपापतेन्वत्र तथा दमदमायते । छमाछमायतेऽन्यत्र तथा पटपटायते ॥ २६१ ॥  
 छल छलायतेऽन्यत्र टट्टट्टायते तथा । तटत्तटायतेऽन्यत्र तथा चटचटायते ॥ २६२ ॥  
 घग्घग्घायतेऽन्यत्र रणं शस्त्रोत्थितैः स्वरैः । शब्दात्मकमिवोद्भूतं तदा त्वजिरमंडलं ॥ २६३ ॥  
 हन्यते वाजिना बाजी बारणेन मतंगजः । तत्रस्थेन च तत्रस्थो रथेन ध्वस्यते रथः ॥ २६४ ॥  
 पदातिभिः समं युद्धं कर्तुं पादातमुद्यतं । यथा पुरोगतैकैकभटपाटनवत्परं ॥ २६५ ॥  
 गजसूक्ततनिस्सर्पच्छीकराकारसंहतिः । शस्त्रपातसमुद्भूतधूमकेतुमशीशमत् ॥ २६६ ॥  
 प्रतिमा गुरवो दंता भ्रष्टा अपि गजाननात् । पतंतः कुर्वते भेदं भटपंक्तेरघोमुखाः ॥ २६७ ॥

प्रहारं भुञ्च भो शूर माभूः पुरुष कातरः । प्रहारं भट सहासेः सहस्व मम सांप्रतं ॥ २६८ ॥  
 अयं मृतोऽसि मां प्राप्य गतिस्तव कुतोऽधुना । दुःशिक्षित न जानासि गृहीतुमपि सायकं ॥ २६९ ॥  
 रक्षात्मानं ब्रजामुष्माद्रणकं हर्षुधा तव । कंहरेव न मे भ्रष्टा क्षतं स्वल्पं त्वया कृतं ॥ २७० ॥  
 भूधैव जीवनं भुक्तं पांडुकेन प्रभोस्त्वया । किं गर्जसि फले व्यक्तिर्भटतायाः करोम्यहं ॥ २७१ ॥  
 किं कंपसे भव स्थैर्यं गृहाण त्वरितं शरं । दृढमुष्टिं कुरुस्त्रंसं खट्वायं तव यास्यति ॥ २७२ ॥  
 एवमादि समालापाः परमोत्साहवर्तिनां । भटानामाहवे जाताः स्वामिनामग्रतो मुहुः ॥ २७३ ॥  
 अलसः कस्यचिद्वाहुराहतो गदया द्विषः । बभूव विशदोत्यंतं क्षणनर्तनकारिणः ॥ २७४ ॥  
 प्रयच्छत्प्रतिपक्षस्य साधुकारं मुहुः शिरः । पपात कस्यचिद्वेगनिष्कामदूभूरिशोणितं ॥ २७५ ॥  
 अभिघत शरैर्वक्षो भटानां नतु मानसं । शिरः पतात नो मानः कांतो मृत्युर्न जीवितं ॥ २७६ ॥  
 कुर्वाणा यशसो रक्षां दक्षा वीरा महौजसः । भटाः संकटमायाता प्राणान् शस्त्रभृतोऽभुचन् ॥ २७७ ॥  
 भ्रियमाणो भटः कश्चिच्छत्रुमारणकांक्षया । पपात देहमाक्रम्य रिपोः कोपेन पूरितः ॥ २७८ ॥  
 च्युते शस्त्रांतराघाताच्छस्त्रे कश्चिन्नटोत्तमः । मुष्टिमुद्गरघातेन चक्रे शत्रुं गतासुकं ॥ २७९ ॥  
 आलिङ्ग्य मित्रवत्कश्चिदोभ्यां गाढं महाभटः । चकार विगलद्रक्तधारं शत्रुं विजीवितं ॥ २८० ॥

कश्चिच्चकार पञ्चानमृजुं निम्नन्भटावलिं । समरे पुरुषैरन्यैर्भयादकृतसंगमं ॥ २८१ ॥  
 पतंतोऽपि न पृष्ठस्य दर्शनं भटसत्तमाः । वितेरुः प्रतिपक्षस्य गर्वोत्तानितवक्षसः ॥ २८२ ॥  
 अथै रथैर्भटैर्नागैः पतद्भिरतिरंहसा । अश्वा रथा भटा नागा न्यपात्यंत सहस्रशः ॥ २८३ ॥  
 रजोभिः शस्त्रनिक्षेपसमुद्भूतैः सशोणितैः । दानांभसा च संच्छन्नं शक्रचापैरभून्नभः ॥ २८४ ॥  
 कश्चित्करेण संरुद्ध वामेनांत्राणि सज्जटः । तरसा खड्गमुद्यस्य ययौ प्रत्यरिभीषणः ॥ २८५ ॥  
 कश्चिभिजैः पुरीतद्भिर्वद्वा परिकरं दृढं । दष्टोऽष्टोभिययौ शत्रुं दृष्टाशेषकनीनिकाः ॥ २८६ ॥  
 कश्चित्कीलालमादाय निजं रोषपरायणः । कराभ्यां द्विषतो मूर्ध्नि चिक्षेप गलितायुधः ॥ २८७ ॥  
 गृहीत्वा कीकसं कश्चिभिजं छन्नमरातिना । दुद्रौके तं गलद्भक्तधारांशुकविराजितः ॥ २८८ ॥  
 पाशेन कश्चिदानीय रिपुं युद्धसम्रत्सुकः । मुमोच दूरनिर्मुक्तं रणसंभवसंभ्रमः ॥ २८९ ॥  
 कश्चिच्छ्रुतायुधं दृष्ट्वा प्रतिपक्षमनिच्छया । दुद्रौके शस्त्रमुज्जित्वा न्याय्यसंग्रामतत्परः ॥ २९० ॥  
 पिनाकाननलग्नेन रिपून् कश्चित्प्रतिद्विषा । जघान घनकीलालधारानिकरवर्षिणा ॥ २९१ ॥  
 कश्चित्कबंधतां प्राप्तः शिरसा स्फुटरंहसा । भुञ्चंस्तं दिशि कीलालं प्रतिपक्षमताप्यत् ॥ २९२ ॥  
 कृतोऽपि कस्यचिन्मूर्द्धा गर्वनिर्झरचेतसः । दष्टदंतच्छदोपमदुंकारमुखराशिरं ॥ २९३ ॥

अन्येनाशीविषेणैव पततात्यंतभीषणा । दृष्टिरुल्कानिभाक्षेपि प्रतिपक्षस्य विग्रहे ॥ २९४ ॥  
 अर्धकुचं शिरोऽन्येन धृत्वा वामेन पाणिना । पातितं प्रतिपक्षस्य शिरो विक्रमशालिना ॥ २९५ ॥  
 कश्चिद्विधिष्य कोपेन शस्त्रमप्राप्तशत्रुकं । हंतुं परिघतुल्येन बाहुनेव समुद्यतः ॥ २९६ ॥  
 अरातिं मूर्छितं कश्चित्सिषेच स्वासृजा भृशं । शीतीकृतेन वस्त्रांतवायुना संभ्रमान्वितः ॥ २९७ ॥  
 विश्रांतं मूर्छया शूरैः शस्त्रघातैः सुखायितं । मरणेन कृतार्थत्वं मेने कोपेन कंपितः ॥ २९८ ॥  
 एवं महति संग्रामे प्रवृत्ते भीतिभीषणे । मटानामुत्तमानंदसंपादनपरायणे ॥ २९९ ॥  
 गजनासासमाकुष्टवीरकाल्पिततत्करे । जवनाश्वसुराघातपतत्तत्कर्तनोद्यते ॥ ३०० ॥  
 सारथिभ्रेरणात्कुष्टरथवीक्षितवाजिनि । जंघावष्टंभसंक्रांतध्वतकुंभमहागजे ॥ ३०१ ॥  
 परस्परजवाघातदलत्पादातविग्रहे । मटोत्तमकराकुष्टपुच्छनिस्त्यंदवाजिनि ॥ ३०२ ॥  
 कस्यघातदलत्कुंभिकुंभनिष्ठयूतमौक्तिके । पतन्मार्तगनिर्भग्नरथाहतपतद्भटे ॥ ३०३ ॥  
 क्लीलपटलच्छन्नगगनाशकदंबके । गजकर्णसमुद्भूततीव्राकुलसमीरणे ॥ ३०४ ॥  
 उवाच सारथिं वीरः सुमतिं कैकसीसुतः । न किंचिदिवमन्वानो रणं रणकुतूहली ॥ ३०५ ॥  
 तस्यैव शक्रसंज्ञस्य संमुखो बाह्यतां रथः । असमानैः किमत्रान्यैः मामंतैस्तस्यमारितैः ॥ ३०६ ॥



तृणतुल्येषु नामीषु मम शस्त्रं प्रवर्तते । मनश्च सुमहावीरग्रासग्रहणघस्तरं ॥ ३०७ ॥  
 आखण्डलत्वमस्याद्य कृतं क्षुद्राभिमानतः । करोमि मृत्युना दूरं स्वविडम्बनकारिणः ॥ ३०८ ॥  
 अयं शक्रो महानेते लोकपालाः प्रकल्पिताः । अन्ये च मानुषा देवा नाकश्च धरणीधरः ॥ ३०९ ॥  
 अहो लोकापहासस्य मत्तस्य क्षुद्रया श्रिया । आत्मा विस्मृत एवास्य भुक्तुं शस्येव दुर्मतेः ॥ ३१० ॥  
 शुक्रशोणितमांसास्त्रिमज्जादिघटिते चिरं । उपित्वा जठरेपापस्त्रिदशमन्यतां गतः ॥ ३११ ॥  
 विद्याबलेन यत्किञ्चित्कुर्वाणो धैर्यदुर्विधः । एष देवायते ध्वांश्चो वैनते यायते यथा ॥ ३१२ ॥  
 एवमुक्तेन शक्रस्य बलं सम्मतिना रथः । प्रवेशितो महाशूरः सामंतः परिपालितः ॥ ३१३ ॥  
 पश्यभिद्रस्य सामंतान् युद्धाशक्तपलायितान् । ऋजुना चक्षुषा राजा कीटकोपमचेष्टितान् ॥ ३१४ ॥  
 अशक्यः शत्रुभिर्घर्तुं कूलैः पूरो यथाभसः । चेतोवेगश्च सक्रोधो मिथ्यादृष्टिब्रताश्रितैः ॥ ३१५ ॥  
 दृष्टातपत्रमेतस्य क्षीरोदावर्तपांडुरं । नष्टं सुरबलं क्वापि तमश्चंद्रोदये यथा ॥ ३१६ ॥  
 इंद्रोऽपि गजमारूढः कैलाशगिरिसन्निभं । शरं समुद्धरस्तूणादमीयाय दशाननं ॥ ३१७ ॥  
 शरानाकर्णमाकृष्टान् चिक्षेप च यमद्विषि । महीधर इवांभोदः स्थूलधारामहाचयं ॥ ३१८ ॥  
 दशवक्त्रोऽपि तां बाणैराच्छिदंतरवर्तिनः । ततस्तैर्गगनं चक्रे निखिलं मंडपाकृति ॥ ३१९ ॥

आच्छिद्यंत शरा वाणैरभिद्यंत च भूरिशः । भ्रांता इव रवेः पादाः क्वापि नष्टा निरन्वयाः ॥ ३२० ॥  
 अंतरेऽस्मिन्नवद्वारगतिनिस्सारगोचरं । ननर्त कलहप्रेक्षासंभूतपुरुसंमदः ॥ ३२१ ॥  
 असाध्यं प्रकृतास्त्राणां ततो ज्ञात्वा दशाननं । निक्षिप्तमस्त्रमाभेयं नाथेन स्वर्गवासिनां ॥ ३२२ ॥  
 ईधनत्वं गतं तस्य स्वमेव विततात्मनः । घनुरादौ तु किं शक्यं वक्तुं पुद्गलवस्तुति ॥ ३२३ ॥  
 कीचकानामिवोदारो दह्यमाने बने ध्वनिः । ज्वालावलीकरालस्य संबभूवाशुशुक्षणेः ॥ ३२४ ॥  
 ततस्तेनाकुलं दृष्ट्वा स्वबलं कैकसीसुतः । चिक्षेप क्षेपनिर्मुक्तमस्त्रं वरुणलक्षितं ॥ ३२५ ॥  
 तेन क्षणसमुद्भूत महाजीमूतराशिना । पर्वतस्थूलधारौघवर्षिणा रावशालिना ॥ ३२६ ॥  
 रावणस्येव कोपेन विलीनेन विहायसा । क्षणात्तद्धूमलक्ष्मांसं विध्यापितमक्षेपतः ॥ ३२७ ॥  
 सुरेन्द्रेण ततोऽसर्जि तामसास्त्रं समंततः । तेनांधकारिता चक्रे ककुमां नभसा समं ॥ ३२८ ॥  
 ततस्तेन दशस्यस्य विततं सकलं बलं । स्वदेहमपि नापश्यत्कुतः शत्रोरनीकिनीं ॥ ३२९ ॥  
 ततो निजबलं मूढं दृष्ट्वा रत्नश्रवःसुतः । प्रभास्त्रममुचत्कालवस्त्रयोजनकोविदः ॥ ३३० ॥  
 तेन तन्निखिलं ध्वातं विध्वस्तं क्षणमात्रतः । जिनशासनतत्त्वेन मतं मिथ्यादृशामिवः ॥ ३३१ ॥  
 ततोयमविमर्देन कोपाग्नागारस्त्रमुज्झितं । वितेने गगनं तेन भोगिनीरत्नभासुरैः ॥ ३३२ ॥

कामरूपभृतो बाणास्ते गत्वा वृत्रविद्विषः । चेष्टया रहितं चक्रुः शरीरं कृतवेष्टनाः ॥ ३३३ ॥  
 महानीलनिर्मैरेनिर्वलयाकारधारिभिः । जगामाकुलतां शक्रश्चलद्रसनभीषणैः ॥ ३३४ ॥  
 प्रययावस्वतंत्रत्वं कुलिशी व्यालचेष्टितः । वेष्टितः कर्मजालेन यथाजंतुर्मवोदधौ ॥ ३३५ ॥  
 गरुडास्त्रं ततो दध्यौ सुरेंद्रस्तदनंतरं । हेमपक्षप्रभाजालैः पिंगतां गगनं गतं ॥ ३३६ ॥  
 पक्षवातेन तस्याभूभितातोदाररंहसा । दोलारुढमिवाशेषं प्रेक्षणप्रवर्णं बलं ॥ ३३७ ॥  
 स्पृष्टा गरुडवातेन न ज्ञाता नागसायकाः । क्व गता इति विस्पष्टबंधस्थानोपलक्षिताः ॥ ३३८ ॥  
 गरुटमता कृताश्लेषो बंधलक्षणवर्जितः । बभूव दारुणः शक्रो निदाघरविसन्निभः ॥ ३३९ ॥  
 विमुक्तं शक्रजालेन दृष्ट्वा शक्रं दशाननः । आरुढस्त्रिजगद्भूषं क्षरदानं जगद्विषं ॥ ३४० ॥  
 शक्रोऽप्यैरावतं रोषादस्यात्यासन्नमानयत् । ततो महदभूद्युद्धं दंतिनोः पुरदर्पयोः ॥ ३४१ ॥  
 क्षरदानौ स्फुरद्वेमकक्षविद्युद्गुणान्वितौ । दधतुस्तौ घनाकारं सांद्रगर्जितकारणौ ॥ ३४२ ॥  
 परस्पररदाघातनिर्घातैरिव दारुणैः । पतद्भिर्भुवनं कंपं प्रययौ शब्दपूरितं ॥ ३४३ ॥  
 पिंडयित्वा स्थवीयांसौ करौ चपलविग्रहौ । पुनः प्रसारयंतौ च ताडयंतौ महारयौ ॥ ३४४ ॥  
 दंतिनौ दृष्टविस्पष्टतारकाकूरवीक्षणौ । चक्रतुः सुमहद्युद्धं स्तब्धकर्णौ महाबलौ ॥ ३४५ ॥

तत उत्पस्य विन्ध्यस्य पादमिन्द्रेममूर्धनि । नितांतं लाघवोपेतपादनिर्धूतसारथिः ॥ ३४६ ॥  
 बद्धांशुकेन देवेन्द्रं मुहुराश्वासयद्विभुः । आरोपयधमध्वंसो निजं वाहनमूर्जितः ॥ ३४७ ॥  
 राक्षसाधिपुत्रोऽपि गृहीत्वा वासवात्मजं । समर्प्य किंकरौघस्य सुरसैन्यस्य संमुखं ॥ ३४८ ॥  
 धावमानो जयोद्भूतमहोत्साहपरं तपः । उक्तो द्विषंतपेनैवं मरुत्तमस्त्रविद्विषा ॥ ३४९ ॥  
 अलं वत्स प्रयत्नेन निवर्तस्व रणादरात् । शिरोगृहीतमेतस्याः सेनाया गिरिवासिनां ॥ ३५० ॥  
 गृहीतेऽस्मिन् परिस्थंदमत्र कः कुरुते परः । क्षुद्रा जीवंतु सामंता गच्छंतु स्थानमीप्सितं ॥ ३५१ ॥  
 तंदुलेषु गृहीतेषु ननु शालिकलापतः । त्यागस्तुषपलालस्य क्रियते कारणादिना ॥ ३५२ ॥  
 इत्थुक्तः समरोत्साहादिद्रिजिद्विनिवर्तनं । चक्रे चक्रेण महता वृषाणां बद्धमंडलः ॥ ३५३ ॥  
 ततः सुरबलं सर्वं विशीर्णं क्षणमात्रतः । शारदानामिवाब्दानां वृंदमत्यंतमायतं ॥ ३५४ ॥  
 सैन्येन दशवक्त्रस्य जयशब्दो महान्कृतः । पटुभिः पटलैः शंखैर्झरैर्वृदिनां गणैः ॥ ३५५ ॥  
 शब्देन तेन विज्ञाय गृहीतममराधिपं । सैन्यं राक्षसनाथस्य बभूवाकुलितोज्झितं ॥ ३५६ ॥  
 ततः परमया युक्तो विभूत्वा कैकसीसुतः । प्रतस्थे निर्वृतो लैकां साधनाच्छादितांबरः ॥ ३५७ ॥  
 आदित्यरथसंकाशैरथैर्ध्वजविराजितैः । नानारत्नकरोद्भूतशुनासीरशरासनैः ॥ ३५८ ॥

तुरंगैश्चलच्चारुचामरालीविभूषितैः । नृत्यद्भिरिव विस्रग्धकृतविभ्रमहारिभिः ॥ ३५९ ॥  
 महनिनदसंघट्टैः प्रवृत्तमदनिर्झरैः । गर्जद्भिर्मधुरं नागैः षट्पदालीनिषेवितैः ॥ ३६० ॥  
 अनुयानसमारूढैर्महासाधनस्त्रैरैः । उपकंठं क्षणात्प्राप लंकायां राक्षसाधिपः ॥ ३६१ ॥  
 ततो दृष्ट्वा समासन्नं गृहीतार्था विनिर्ययुः । पुरस्य पालकाः पौरा बांधवाश्च समुत्सुकाः ॥ ३६२ ॥  
 कृतपूजनस्ततः कांश्चित्केषांचित्कृतपूजनः । नम्यमानोपरैः कांश्चित्प्रणमन्मदवर्जितः ॥ ३६३ ॥  
 दृष्ट्वा सन्मानयन् कांश्चित्स्निग्धया नतवत्सलः । स्मितेन कांश्चिद्वाचान्यान् परिज्ञातजनांतरः ॥ ३६४ ॥  
 मनोहरां निसर्गेण विशेषणविभूषितां । समुच्छ्रितसमुत्तुंगरत्ननिर्मिततोरणां ॥ ३६५ ॥  
 मंदानिलविधूनांतबहुवर्णध्वजाकुलां । कुंकुमादिमनोह्रांबुसिक्तनिशेषभूतलां ॥ ३६६ ॥  
 सर्वर्तुकुसुमव्याप्तमार्गविराजितां । अनेकभक्तिभिः पंचवर्णैश्चूर्णैरलंकृतां ॥ ३६७ ॥  
 द्वारदेशसुविन्यस्तपूर्णकुंभां महाद्युतिं । सरसैः पल्लवैर्बद्धमालां वस्त्रविभूषितां ॥ ३६८ ॥  
 वृत्तो विद्याधरैर्देवैर्यथेन्द्रोऽत्यंतभूरिभिः । सुखमासादयन् प्राज्यं पूर्वोपाजितकर्मणा ॥ ३६९ ॥  
 आरूढः परमे कांते पुष्पके कामगामिनि । स्फुरन्मौलिमहारत्नकेयूरधरसद्भुजः ॥ ३७० ॥  
 दधानो वक्षसा हारं प्रस्फुरद्भिमलप्रभं । वसंत इव संजातकुसुमौषधिविराजितः ॥ ३७१ ॥

विवृषिहर्षपूर्णाभिर्बधूभिः कृतवीक्षणः । स्वयं मृदुसमुद्भूतचामराभिः ससंभ्रमं ॥ ३७२ ॥  
 नानावादित्रशब्देन जयशब्देन चारुणा । आनन्दितमुवेश्याभिर्नृत्यंतीभिः समन्वितः ॥ ३७३ ॥  
 प्रविष्टो मुदितो लंकां समुद्भूतमहोत्सवां । भवनं च निजं बंधूभृत्यवर्गाभिनन्दितः ॥ ३७४ ॥  
 सुसम्पन्नान् जित्वा तृणमिव समस्तानरिगणान् । पुरोपात्तात्पुण्यात्समधिगतसुप्राज्यविभवो ॥  
 क्षयं प्राप्ते तस्मिन्विगतरुचिप्रभ्रष्टविभवो । बधूबासौ शक्रोधिगतिचपलं मानुषसुखं ॥ ३७५ ॥  
 असौ प्राप्तो वृद्धिं दशमुखस्त्रगः पूर्वचरिता ऋणमभिर्धूयालं प्रबलमहितव्रातमखिलं ॥  
 इति ज्ञात्वा भव्या जगति निखिलं कर्मजनितं । विमुक्तान्यासंगा रविरुचिकरं यातु सुकृतं ३७६

इत्यर्थे रविषेणाचार्यप्रोक्ते पद्यचरिते इन्द्रपराभवमिधानं नाम द्वादश पर्व ।

## त्रयोदश पर्व ।

ततः शक्रस्य सामंताः स्वामिदुःखसमाकुलाः । पुरस्कृतसहस्राराः प्राप्ता रावणमंदिरं ॥ १ ॥  
 प्रविष्टाश्च प्रतीहारज्ञापिता विनयान्विताः । प्रणाम्य च स्थिता दत्तेष्वासनेषु यथोचितं ॥ २ ॥

दृष्टोऽथ गौरवेणोचे सहस्रारो दशाननं । जितस्तातस्त्वया शक्रो मुंचेदानीं गिरा मम ॥ ३ ॥  
 बाहोः पुण्यस्य चोदात्तं सामर्थ्यं दर्शितं त्वया । परगर्वावसादं हि समीहंते नराधिपाः ॥ ४ ॥  
 इत्युक्ते लोकपालानां वदनेभ्यः समुत्थितः । शब्दोद्यमेव विस्पष्टः प्रतिनिस्वनसन्निभः ॥ ५ ॥  
 लोकपालानथोवाच विहस्योद्भासितांतकः । समयोऽस्ति विमुंचामि येन नाथं दिवौकसां ॥ ६ ॥  
 अद्यप्रभृति मे सर्वे यूयं कर्म यथोचितं । संमार्जनादि सेवध्वं सर्वमंतर्बहिःपुरः ॥ ७ ॥  
 पुरीयं सांप्रतं कृत्वा भवज्जिः प्रतिवासरं । परागाशुचिपाषाणतृणकंटकवर्जिता ॥ ८ ॥  
 गृहीत्वा कुंभमिंद्रोऽपि वारिणामोदचारुणा । महीं सिंचतु कर्मेदमस्य लोके प्रकीर्त्यते ॥ ९ ॥  
 पंचवर्णैश्च कुर्वतु पुष्पैर्गन्धमनोहरैः । संध्यांताः प्रकरं देव्यः सर्वालंकारभूषिताः ॥ १० ॥  
 समयेनाप्नुना युक्ता यदि तिष्ठन्ति सादराः । विमुंचामि ततः शक्रं कुतो निर्मुक्तिरन्यथा ॥ ११ ॥  
 इत्युक्त्वा वीक्षमाणोऽसौ लोकपालांस्त्रयानतान् । जहास मुहुराप्तानां ताडयन्पाणिना करं ॥ १२ ॥  
 ततो विनयनम्रः सन् सहस्रारमवोचत । समाहृदयहारिण्या क्षरन्निवगिरामृतं ॥ १३ ॥  
 यथा तात प्रतीक्ष्यस्त्वं वासवस्य तथा मम । अधिकं वा ततः कुर्यां कथमाज्ञामहं न ते ॥ १४ ॥  
 गुरवः परमार्थेन यदि न स्पुर्मवादृशाः । अधस्ततो धरित्रीयं ब्रजेन्मुक्ताधरैरिव ॥ १५ ॥

पुण्यवानस्मि यत्पूज्यो ददाति मम शासनं । भवद्विधनियोगानां न पदं पुण्यवर्जितः ॥ १६ ॥  
 तदद्यारभ्य संचित्य मनोज्ञं क्रियता तथा । यथा शक्रस्य सौस्थित्यं जायते मम च प्रभो १७  
 अयं शक्रो मम भ्राता तुरीयः सांप्रतं बली । एवं प्राप्य करिष्यामि पृथिवीं वीतकंटकां ॥ १८ ॥  
 लोकपालास्तथैवास्य तच्च राज्यं यथा पुरा । ततोधिकं वा गृह्णातु विवेकेन किमावयोः ॥ १९ ॥  
 आज्ञा च मम शक्रे वा दातव्या भृत्यवस्तुनि । गुरुभिः सा हि शेषेव रक्षालं कारकारणं ॥ २० ॥  
 आस्यतामिहसल्लंदादथवा रथनूपुरे । यत्र वेच्छत का भूमिर्भृत्ययोरावयोर्नते ॥ २१ ॥  
 इति प्रियवचोवारिसमाद्रीकृतमानसः । अवोचत सहस्रारस्तातोऽपि माधुरं वचः ॥ २२ ॥  
 नूनं भद्रसमुत्पत्तिः सज्जनानां भवादृशा । सममेव गुणैः सर्वलोकाल्हादनकारिभिः ॥ २३ ॥  
 आयुष्मन्नस्य शौर्यस्य विनयोयं तवोत्तमः । अलंकारसमस्तेऽस्मिन्भुवने श्लाघ्यतां गतः ॥ २४ ॥  
 भवतो दर्शनेनेदं जन्म मे सार्यकं कृतं । पितरौ पुण्यवंतौ तौ त्वया यौ कारणीकृतौ ॥ २५ ॥  
 क्षमावता समर्थेन कुंदनिर्मलकीर्तिना । दोषाणां संभवाशंका त्वया दूरमपाकृता ॥ २६ ॥  
 एवमेतद्यथा वक्षि सर्वं संपाद्यते त्वयि । ककुप्करिकराकारौ कुरुतः किंतु ते भुजौ ॥ २७ ॥  
 किंतु मातेव नो शक्या त्यक्तुं जन्मवसुंधरा । साहि क्षणाद्वियोगेन कुरुते चित्तमाकुलं ॥ २८ ॥



अशक्ताः स्वभुवं त्यक्तुं तत्र नो मित्रबांधवाः । चातका इव सोत्कंठास्तिष्ठन्त्यध्वावलोकिनः ॥ २९ ॥  
 कुलक्रमसमायातां सेवमानो गुणालयः । लंकां यासि परां प्रीतिं जन्मभूमिः किमुच्यतां ॥ ३० ॥  
 तस्मात्तामेव गच्छामो महाभागो भवावर्नि । देवानां प्रिय निर्विघ्नं रक्षताद्भुवनं चिरं ॥ ३१ ॥  
 इत्युक्त्वानुगतो दूरं कैलाशक्षोभकारिणा । सहस्रारो गतः सेंद्रो लोकपालैः समं गिरिं ॥ ३२ ॥  
 यथास्वं च स्थिताः सर्वे पूर्ववल्लोकपालिनः । भंगादसारतां प्राप्ताश्चलयंत्रमया इव ॥ ३३ ॥  
 विजयार्धजलोकेन दृश्यमाना महात्रयाः । नाज्जासिषुः क गच्छाम इति भोगद्विषः सुराः ॥ ३४ ॥  
 इंद्रोऽपि न पुरे प्रीतिं लेभे नोद्यानभूमिषु । न दीर्घिकासु राजीवरजःपिंजरवारिषु ॥ ३५ ॥  
 न दृष्टिमपि कांतासु चक्रे प्रगुणवर्तिनीं । तनौ तु संकथा कैव त्रपानिर्भरचेतसः ॥ ३६ ॥  
 अथाप्युद्विजमानस्य तस्य लोकोनुवर्तनं । चकारान्यकथासंगैः कुर्वन् भंगस्य विस्मृतिं ॥ ३७ ॥  
 अर्थकस्तंभमूर्धस्थे स्वसर्वांतरवर्तिनि । गंधमादनशृंगामे स्थितो जिनवरालये ॥ ३८ ॥  
 बुधैः परिवृतो दध्याविति शक्रो निरादरं । वदन्नंगं गतच्छायं स्मरन् भंगमनारतं ॥ ३९ ॥  
 धिग्विद्यागोचरैश्चर्यं विलीनं यदिति क्षणात् । शरदानामिवाब्दानां बृंदमत्यंतमुन्नतं ॥ ४० ॥  
 तानि शस्त्राणि ते नागास्ते मटास्ते तुरंगमाः । सर्वे तृणसमं जातं मम पूर्वं कृताद्भुतं ॥ ४१ ॥

अथवा कर्मणामेतद्वैचित्र्यं कोन्यथा नरः । कर्तुं शक्नोति तेषां हि सर्वमन्यद्बलाघरं ॥ ४२ ॥  
नूनं पुराकृतं कर्म भोगसंपादनक्षमं । परिश्रयं मम प्राप्तं येनैषा वर्तते दशा ॥ ४३ ॥  
वरं समर एवास्मिन्मृतः स्याच्छत्रुसंकटे । नाकीर्तिर्यत्र जायेत सर्वविष्टपगामिनी ॥ ४४ ॥  
चरणं शिरसि न्यस्य शत्रुणां येन जीवितं । शत्रुणानुमतां सोऽहं सेवे लक्ष्मीं कथं हरिः ॥ ४५ ॥  
परित्यज्य सुखे तस्मादमिलाषं भवेद्भुवि । निश्चेयसः पदप्राप्तिकारणानि भजाम्यहं ॥ ४६ ॥  
रावणो मे महाबन्धुरागतः शत्रुवेषभृत् । येनासारसुखास्वादसक्तोऽस्मि परिबोधितः ॥ ४७ ॥  
अत्रांतरे मुनिः प्राप्तो नाम्नानिर्वाणसंगमः । विहरन् कापि योग्यानि स्थानानि गुणवाससां ४८  
सहसा व्रजतस्तस्य गतिस्तंभमुपागता । प्राणिधाय ततश्चक्षुरधोऽसौ चैत्यमैक्षत ॥ ४९ ॥  
प्रत्यक्षज्ञानसंपन्नस्तस्मिंश्च जिनपुंगवं । वंदितुं नमसैः शीघ्रमवतीर्णो महायतिः ॥ ५० ॥  
संतोषेण च शक्रेण कृताभ्युत्थानपूजनं । चक्रे जिननमस्कारं विधिना यतिसत्तमः ॥ ५१ ॥  
आसीनस्य ततो जोषं वंदित्वा चरणौ मुनेः । पुरा स्थित्वा हरिश्चक्रे चिरमात्मनिर्गर्हणं ॥ ५२ ॥  
सर्वसंसारवृक्षांतवेदनात्यंतकोविदैः । मुनिना परमैर्वाक्यैः परिसांत्वनमाहृतः ॥ ५३ ॥  
अपृच्छत्स भवं पूर्वमात्मनो मुनिपुंगवं । स चेत्यकथयत्तस्मै गुणग्रामविभूषितः ॥ ५४ ॥

चतुर्गतिगतानेकयोनिदुःखमहावने । भ्राम्यन्, शिखापदाभिरुधे नगरे मानुषीं गतिं ॥ ५५ ॥  
 प्राप्ता जीवं कुले जातो दरिद्रस्त्रैणसंगतः । कुलंकतेति विभ्राणो नामार्थेन समागतं ॥ ५६ ॥  
 सा चिह्नाचिपिटान्याधिशतसंकुलविग्रहा । कथंचित्कर्मसंयोगाल्लोकोच्छिष्टेन जीविता ॥ ५७ ॥  
 दुश्चेला दुर्मगा रुद्धा स्फुटितांगा कुमूर्धजा । उत्त्रास्यमाना लेकेन लेभे सा शर्म न क्वचित् ५८  
 मुहूर्तं परिवर्ज्याक्षं शरीरं च सुमानसा । जाता किंपुरुषस्य स्त्री क्षीरधारेति नामतः ॥ ५९ ॥  
 च्युता च रत्ननगरे धरणीगोमुखाख्ययोः । विभ्रत्सहस्रभागाख्यां तनयोभूत्कुटुम्बिनोः ॥ ६० ॥  
 लब्ध्वा परमसम्यक्त्वमणुव्रतसमन्वितः । पंचतां प्राप्य शुक्राहे जातो विबुधसत्तमः ॥ ६१ ॥  
 च्युतो महाविदेहेऽथ नगरे रत्नसंचये । गुणवल्यां मणोर्जातोऽभात्यात्सामंतवर्द्धनः ॥ ६२ ॥  
 निष्क्रान्तो विभुना सार्धं महाव्रतधरोऽभवत् । अतितीव्रतपा नित्यं तत्त्वार्थगतमानसः ॥ ६३ ॥  
 परीषद्गणस्यालं षोढा निर्मलदर्शनः । कषायरहितः प्रेत्य परं त्रैवेयकं गतः ॥ ६४ ॥  
 अहमिद्रपरं सौख्यं तत्र युक्त्वा चिरं च्युतः । जातो हृदयसुंदर्या सहस्राराख्यखेचरात् ॥ ६५ ॥  
 पूर्वाभ्यासेन शक्रस्य सुखे संसक्तमानसः । इंद्रस्त्वं खेचराधीशो नगरे रथनूपुरे ॥ ६६ ॥  
 स त्वमिद्र विषण्णः किं वृथैव परितप्यसे । विद्याधिको जितोस्मीति बह्नात्मन्यनाखरं ॥ ६७ ॥

निर्बुद्धिकोद्रवानुप्त्वा शालीन् प्रार्थयसे वृथा । कर्मणामुचितं तेषां जायते प्राणिनां फलं ॥ ६८ ॥  
 क्षीणं पुराकृतं कर्म तव भोगस्य साधनं । हेतुना न विना कार्यं भवतीति किमद्भुतं ॥ ६९ ॥  
 निमित्तपात्रमेतस्मिन् रावणस्ते पराभवे । जन्मन्यत्रैव यत्कर्म कृतं तेनैव लभितं ॥ ७० ॥  
 किं न स्मरसि यत्पूर्वं क्रीडता दुर्नयं कृतं । ऐश्वर्यजनितो भ्रष्टो मदस्ते स्मर सांप्रतं ॥ ७१ ॥  
 चिरवृत्ततया बुद्धौ वृत्तांतस्ते त्वयाकृतः । नारोहति यतस्तस्माच्छृण्वैकाग्रचेतसा ॥ ७२ ॥  
 अरिंजयपुरे बह्विवेगाख्यः खेचरोऽभवत् । स्वयंवराथमहल्यां चक्रे वेगवतीसुतां ॥ ७३ ॥  
 तत्र विद्याधराः सर्वे यथाविभवशोभिताः । समागताः परित्यज्य श्रेण्यामत्यंतमुत्सुकाः ॥ ७४ ॥  
 भवानपि गतस्तत्र युक्तः परमसंपदा । अन्यश्चानंदमालाख्यश्चंद्रावर्तपुराधिपः ॥ ७५ ॥  
 संत्यज्य खेचरान् सर्वान् पूर्वकर्मानुभावतः । कन्ययानंदमालोऽसौ वृतः सर्वाङ्गांतया ॥ ७६ ॥  
 परिणीय स तां भोगान्प्राप चितितसंगता । यथामराधिपः स्वर्गे प्रतिवासरवर्द्धिनः ॥ ७७ ॥  
 ततः प्रभृति कोपेन त्वमीर्ष्या येन भूरिणा । गृहीतो वैरितामस्य संग्राप्नोति गरीयसीं ॥ ७८ ॥  
 ततोऽस्य सहसा बुद्धिरियं जाता स्वकर्मतः । देहोयमध्रुवः किञ्चित्कृत्यमेतेन नो मम ॥ ७९ ॥  
 तपः करोमि संसारदुःखं येन विनश्यति । का वा भोगेषु प्रत्याशा विप्रलम्बनकारिषु ॥ ८० ॥

अवधार्येदमत्यंतं विबुद्धेनांतरात्मना । त्यक्त्वा परिग्रहं सर्वं चचार परमं तपः ॥ ८१ ॥  
 हंसावलीनदीतीरे स्थितः प्रतिमयान्यदा । स त्वया प्रत्यभिज्ञातो रथावर्तमहीधरे ॥ ८२ ॥  
 दर्शनेनघनसंवृद्धपूर्वकोपाग्निना ततः । त्वयासौ कुर्वतां नर्मगर्वेण हसितो मुहुः ॥ ८३ ॥  
 अहल्यारमणः स त्वं कामभोगातिवत्सलः । अधुना किं स्थितोऽस्येवमितिभाषणकारिणा ॥ ८४ ॥  
 वेष्टितो रज्जुभिः क्षोणीधरनिष्कंपविग्रहः । तत्त्वार्थचित्तनासंगनितांतस्थिरमानसः ॥ ८५ ॥  
 हृष्टाभिभूयमानं तं त्वयास्य निकटस्थितः । कल्याणसंज्ञको भ्राता साधुः क्रोधेन दुःखितः ८६  
 संहृत्य प्रतिमायोगमृद्धिप्राप्तः स ते ददौ । शापमेवमलं दीर्घं निश्चस्योष्णं च दुःखितः ॥ ८७ ॥  
 अयं निरपराधःसंस्त्वया यन्मुनिपुंगवः । तिरस्कृतस्तदत्यंतं तिरस्कारमवाप्स्यसि ॥ ८८ ॥  
 निश्वासेनामितेनासीद्गुधमेव निरूपितः । सर्वश्रीसंज्ञया किंतु शमितस्तव कांतया ॥ ८९ ॥  
 सम्यग्दृष्टिरलं सा हि साधुपूजनकारिणी । मुनयोऽपि वचस्त्वस्या कुर्वते साधुचेतसः ॥ ९० ॥  
 यदि नाम तथा साध्व्या नासौ नीतः शर्म भवेत् । ततस्तस्य स कोपाग्निः केन शक्येत वारितुं ॥  
 लोकत्रयेऽपि तन्नास्ति तपसा यन्न साध्यते । बलानां हि समस्तानां स्थितं भूद्धिं तपोबलं ॥ ९२ ॥  
 न सा त्रिदशनाथस्य शक्तिः कांतिर्द्युतिर्धृतिः । तपोधनस्य या साधोर्यथाभिमतकारिणः ॥ ९३ ॥

विधाय साधुलोकस्य तिरस्कारं जना महत् । दुःखमत्र प्रपद्यंते तिर्यक्षु नरकेषु च ॥ ९४ ॥  
 मनसापि हि साधूनां पराभूतिं करोति यः । तस्य सा परमं दुःखं परत्रेह च यच्छति ॥ ९५ ॥  
 यस्त्वाक्रोशति निर्ग्रथं हन्ति वा क्रूरमानसः । तत्र किं शक्यते वक्तुं जंतौ दुष्कृतकर्मणि ॥ ९६ ॥  
 कायेन मनसा वाचा यानि कर्माणि मानवाः । कुर्वते तानि यच्छन्ति निकृष्टानि फलं ध्रुवं ॥ ९७ ॥  
 कर्मणामिति विज्ञाय पुण्यापुण्यात्मिकां गतिं । दृढां कृत्वा मतिं धर्मे स्वमुच्चारय दुःखतः ॥ ९८ ॥  
 इत्युक्ते पूर्वजन्मानि स्मरन् विस्मयसंगतः । शक्रः प्रणम्य निर्ग्रथमिदमाह महादरः ॥ ९९ ॥  
 भगवंस्त्वत्प्रसादेन लब्ध्वा बोधिननुत्तमां । सांप्रतं दुरितं सर्वं मन्ये त्यक्तमिव क्षणात् ॥ १०० ॥  
 साधोःसंगमनाल्लोके न किञ्चिद्दुर्लभं भवेत् । बहु जन्मसु न प्राप्ता बोधिर्येनाधिगम्यते ॥ १०१ ॥  
 इत्युक्त्वा वंदितस्तेन मुनिर्यतो यथेप्सितं । शक्रोऽपि परमं प्राप्तो निर्वेदं गृह्णवासतः ॥ १०२ ॥  
 पुण्यकर्मोदयाज् ज्ञात्वा रावणं परमोदयं । स्तुत्वा च वीर्यदंष्ट्राय महाभूभृत्तटक्षितौ ॥ १०३ ॥  
 जलबुद्बुदानिस्साराभवबुद्ध्य मनुष्यतां । कृत्वा मुनिश्रलां धर्मे मतिं निदन् दुरीहितं ॥ १०४ ॥  
 भ्रियमिन्द्रः सुते न्यस्व महात्मा रथनूपुरे । ससुतो लोकपालानां समूहेन समन्वितः ॥ १०५ ॥  
 दीक्षां जैनेश्वरीं प्राप सर्वकर्मविनाशिनीं । विशुद्धमानसोत्पतं त्यक्तसर्वपरिग्रहः ॥ १०६ ॥

ततस्तत्तादृशेनापि भोगेनाप्युपलालितं । वपुस्तस्य तपोभारमुवाहेतरदुर्वहं ॥ १०७ ॥  
 प्रायेण महतां शक्तिर्यादृशी रौद्रकर्मणि । कर्मण्येवं विशुद्धेऽपि परमा चोपजायते ॥ १०८ ॥  
 दीर्घकालं तपस्तप्त्वा विशुद्धध्यानसंगतः । कर्मणां प्रक्षयं कृत्वा निर्वाणं वासवोऽगमत् ॥ १०९ ॥

पश्यत चित्रमिदं पुरुषाणां चेष्टितमूर्जितवीर्यसमृद्धं ।  
 यच्चिरकालमुपार्जितभोगा यांति पुनः पदमुत्तमसौख्यं ॥ ११० ॥  
 स्तोकमपीह न चाद्भुतमस्ति न्यस्य समस्तपरिग्रहसंगं ।  
 यत्क्षणतो दुरितस्य विनाशं ध्यानबलाज्जनयन्ति बृहंतः ॥ १११ ॥  
 अर्जितमत्पुरुकालविधाना—दिधनराशिमुदारमशेषं ।  
 प्राप्य परं क्षणतो महिमानं किं न दहंत्यनलः क्षणमात्रः ॥ ११२ ॥  
 इत्यवगम्य जनाः सुविशुद्धं यत्नपराः करणं बहतातः ।  
 मृत्युदिनस्य न केचिदपेताः ज्ञानरवेः कुरुत प्रतिपत्तिं ॥ ११३ ॥  
 इत्यार्षे रविबेणाचार्यभोक्ते पद्मचरिते ब्रह्मनिर्वाणाभिधानं नाम त्रयोदशं पर्व ।

## अथ चतुर्दशं पर्व ।

अथ नाकामिधग्रन्थो भोगसंमूढमानसः । यथाभिमतनिर्वृत्तः परदुर्ललितक्रियः ॥ १ ॥  
 असौ देवाधिपग्राहो यातो मंदिरमन्यदा । जिनेन्द्रवंदनां कृत्वा प्रत्यागच्छन्निजेच्छया ॥ २ ॥  
 विभक्तपर्वतान्पश्यन् वास्यानां विविधांघ्रिपान् । सरितश्चातिचक्षुष्याः स्फटिकादपि निर्मला ३  
 आदित्यमवनाकारविमानस्य विभूषणः । संगतः परया लक्ष्म्या लंकासंगमनोत्सुकः ॥ ४ ॥  
 सहसा निनदं तुंगं शुश्राव परुषेतरं । पप्रच्छ च महाक्षुब्धो मारीचमतिसत्वरः ॥ ५ ॥  
 अयि मारीच मारीच कुतोयं निनदो महान् । एताश्च ककुभः कस्मान्महारजतलोहिताः ॥ ६ ॥  
 ततो जगाद मारीचो देव ! देवागमो मुनेः । महाकल्याणसंप्राप्तावेष कस्यापि वर्तते ॥ ७ ॥  
 देवानामेष तुष्टानां नानासंपातकारिणां । आकुलो भुवनव्यापी प्रशस्तःश्रूयते ध्वनिः ॥ ८ ॥  
 एताश्च ककुभस्तेषां मुकुटादिमरीचिभिः । निचिता दधते भासं कौसुंभीमिव भास्वरां ॥ ९ ॥  
 सुवर्णपर्वतेऽमुष्मिन्नंतवलसंज्ञया । कथितो मुनिरुत्पन्नं नूनं तस्याद्य केवलं ॥ १० ॥  
 ततस्तद्वचनं श्रुत्वा सम्यग्दर्शनभावितः । परं पुरंदरग्राहः प्रमोदं प्रतिपन्नवान् ॥ ११ ॥



अवतीर्णश्च खादेश्चाद्विप्रकृष्टान्महाद्युतिः । द्वितीय इव देवेन्द्रो वंदनाय महामुनेः ॥ १२ ॥  
 वंदित्वा तुष्टुवुः साधुमिन्द्रप्राग्रहरास्ततः । आसीनाश्च यथास्थानं बद्धांजलिपुटाः सुराः ॥ १३ ॥  
 रावणोऽपि नमस्कृत्य स्तुत्वा चोदात्तभक्तिः । विद्याधरजनाकीर्णः स्थितः समुचितावनो १४  
 ततश्चतुर्विधैर्देवैस्तिर्यग्भिर्मनुजैस्तथा । कृतशंसं मुनिश्रेष्ठः शिष्येणैवमपृच्छयत ॥ १५ ॥  
 भगवान् ज्ञातुमिच्छन्ति धर्माधर्मफलं जनाः । समस्ता मुक्तिहेतुं च तत्सर्वं वक्तुमर्हथ ॥ १६ ॥  
 ततः मुनिपुणं शुद्धं विपुलार्थं मिताक्षरं । अप्रमृष्यं जगौ वाक्यं यतिः सर्वहितप्रियं ॥ १७ ॥  
 कर्मणाष्टप्रकारेण संततेन निरादिना । बद्धेनांतर्हितात्मीयशक्तिर्भ्राम्यति चेतनः ॥ १८ ॥  
 सुभूरिलक्षसंख्यासु योनिष्वनुभवत्सदा । वेदनीयं यथोपात्तं नानाकरणसंभवं ॥ १९ ॥  
 रक्तो द्विष्टोऽथवा मूढो मंदमध्यविपाकतः । कुलालचक्रवत्प्राप्तचतुर्गतिविवर्तनः ॥ २० ॥  
 बुध्यते स्वहिताभासौ ज्ञानावरणकर्मणा । मनुष्यतामपि प्राप्तोऽप्यंतदुर्लभसंज्ञकं ॥ २१ ॥  
 रसस्पर्शपरिग्राहिहृषीकवशतां गतः । कृत्वातिनिर्दिष्टं कर्म पापमारगुरुकृतः ॥ २२ ॥  
 अनेकोपायसंभूतमहादुःखविधायिनि । पतन्ति नरके जीवा ग्रावाण इव वारिणि ॥ २३ ॥  
 मातरं पितरं भ्रातृन् सुतां पत्नीं सुहृज्जनान् । घनादिचोदिताः केचिद् घ्नन्ति निर्दयमानसाः ॥ २४ ॥

गर्भस्थानर्भकान् वृद्धांस्तरुणान् योषितोनराः । भ्रंति केचिन्महाक्रूरा मानसाः पक्षिणो मृगान् २५  
 स्थलजान् जलजान् धर्मगतचित्तान् कुचेतसः । मृत्वा पतन्ति ते सर्वे नरके पुरुवेदने ॥ २६ ॥  
 मधुघातकृतशामी चांडाला वनदाहिनः । हिंसापरायणाः पापाः कैवर्ताधमलुब्धकाः ॥ २७ ॥  
 वितथव्याहृताशक्ताः परस्वहरणोद्यताः । पतन्ति नरके घोरे प्राणिनः शरणोज्झिताः ॥ २८ ॥  
 येन येन प्रकारेण कुर्वते मासभक्षणं । तेनैव ते विधानेन भक्ष्यन्ते नरके परैः ॥ २९ ॥  
 महापरिग्रहोपेताः महारंभाश्च ये जनाः । प्रचंडाध्ववसायास्ते वसन्ति नरके चिरं ॥ ३० ॥  
 साधूनां द्वेषकाः पाषा मिथ्यादर्शनसंगताः । रौद्रध्यानमृता जीवा गच्छन्ति नरकं ध्रुवं ॥ ३१ ॥  
 कुठारैरसिभिश्चकैः करपत्रैर्विदारिताः । अन्यैश्च विविधैः शस्त्रैस्तीक्ष्णतुंडैश्च पक्षिभिः ॥ ३२ ॥  
 सिंहैर्व्याघ्रैः श्वभिः सर्पैः शरभैर्वृश्चिकैर्वृकैः । अन्यैश्च प्राणिभिश्चित्रैः प्राप्यन्ते दुःखसमुत्तमं ॥ ३३ ॥  
 नितांतं ये तु कुर्वन्ति संगं शब्दादिवस्तुनि । मायिनस्ते प्रपद्यन्ते तिर्यक्त्वं प्राणधारिणः ॥ ३४ ॥  
 परस्परवधास्तत्र शस्त्रैश्च विविधैः कृताः । प्रपद्यन्ते महादुःखं बाहा देहादिभिस्तथा ॥ ३५ ॥  
 सुप्तमेतेन जीवेन स्थलैर्मसि गिरौ तरौ । गहनेषु च देशेषु भ्राम्यता भवसंकटे ॥ ३६ ॥  
 एकद्वित्रिचतुःपंचहृषीकृतसंगतिः । अनादिनिधनो जंतुः सेवते मृत्युजन्मनी ॥ ३७ ॥

तिलमात्रोऽपि देशोऽसौ नास्ति यत्र न जंतुना । प्राप्तं जन्म विनाशो वा संसारावर्तपातिना ३८  
 मार्दवेनान्विताः केचिदार्जवेन च जंतवः । स्वभावलब्धसंतोषाः प्रपद्यन्ते मनुष्यतां ॥ ३९ ॥  
 क्षणमात्रसुखस्यार्थे हित्वा पापं प्रकुर्वन्ते । श्रेयः परमसौख्यस्य कारणं मोहसंगताः ॥ ४० ॥  
 आर्या म्लेच्छाश्च तत्रापि जायन्ते पूर्वकर्मतः । तथा केचिद्द्वनेनाद्याः केचिदत्यंतदुर्विधाः ॥ ४१ ॥  
 मनोरथशतानन्ये कुर्वन्ते कर्मवेष्टिताः । कालं नयन्ति कुच्छ्रेण प्राणिनः परवेष्टमसु ॥ ४२ ॥  
 विरूपा धनिनः केचिन्निर्धनाः रूपिणोऽपरे । केचिद्दीर्घायुषः केचिदत्यंतस्तोकजीविनः ॥ ४३ ॥  
 हृष्टा यथास्विनः केचित्केचिदत्यंतदुर्भगाः । केचिदाङ्गां प्रयच्छन्ति तामन्ये कुर्वन्ते जनाः ॥ ४४ ॥  
 प्रविशन्ति रणं केचित्केचिद्गच्छन्ति वारिणि । यांति देशांतरं केचित्केचित्कुप्यादि कुर्वन्ते ॥ ४५ ॥  
 एवं तत्रापि वैचित्र्यं जायते सुखदुःखयोः । सर्वे तु दुःखमेवात्र सुखं तत्रापि कल्पितं ॥ ४६ ॥  
 सरागसंयमाः केचित्संयमासंयमास्तथा । अकामनिर्जरातश्च तपसश्च समोदितः ॥ ४७ ॥  
 देवत्वं च प्रपद्यन्ते चतुर्भेदसमन्वितं । केचिन्महर्षयोऽत्रापि केचिदल्पपरिच्छदाः ॥ ४८ ॥  
 स्थित्या द्युत्या प्रभावेण धिया सौख्येन लेइयया । अभिमानेन मानेन ते पुनः कर्मसंग्रहं ॥ ४९ ॥  
 कृत्वा चतुर्गतौ नित्यं भवे भ्राम्यन्ति जंतवः । अरषट्पटीयंत्रसमानत्वमुपागताः ॥ ५० ॥

संकल्पादशुभाद्दुःखं प्राप्नोति शुभतःसुखं । कर्मणोऽष्टमकारस्य जीवो मोक्षमुपध्यात् ॥ ५१ ॥  
 दानेनापि प्रपद्यते जंतवो भोगभूमिषु । भोगान्पात्रविशेषेण वैश्वरूपमुपागतः ॥ ५२ ॥  
 प्राणातिपातविरतं परिग्रहविवर्जितं । उत्तमाश्वस्यते पात्रं रागद्वेषोज्झितं जिनाः ॥ ५३ ॥  
 सम्यग्दर्शनसंशुद्धं तपसापि विवर्जितं । पात्रं प्रशस्यते मिथ्यादृष्टेः कायस्य शोधनात् ॥ ५४ ॥  
 आपद्भयः पाति यस्तस्मात्पात्रमित्यभिधीयते । सम्यग्दर्शनशक्त्या च त्रायंते मुनयो जनान् ५५  
 दर्शनेन विशुद्धेन ज्ञानेन च यदन्वितं । चारित्र्येण च तत्पात्रं परमं परिकीर्तितं ॥ ५६ ॥  
 मानापमानयोस्तुल्यस्तथा यः सुखदुःखयोः । तृणकांचनयोश्चैव साधुः पात्रं प्रशस्यते ॥ ५७ ॥  
 सर्वग्रंथविनिर्मुक्ता महातपसि ये रताः । श्रमणास्ते परं पात्रं तत्त्वध्यानपरायणाः ॥ ५८ ॥  
 तेभ्यो भावेन यदत्तं शक्त्या पानाक्षभेषजं । यथोपयोगमन्यच्च तद्यच्छति महाफलं ॥ ५९ ॥  
 क्षिप्तं यथैव सत्क्षेत्रे बीजं तत्संपदं परां । प्रयच्छति तथा दत्तं सत्पात्रे शुद्धचेतसा ॥ ६० ॥  
 रागद्वेषादिभिर्युक्तं यत्तु पात्रं न तन्मतं । प्रयच्छति फलं दूरं तत्र लामविवर्जितं ॥ ६१ ॥  
 क्षिप्तं यदि रणे बीजं न किञ्चिदुपजायते । मिथ्यादर्शनसंयुक्तं पापं पात्रोद्यतं तथा ॥ ६२ ॥  
 कृपादुद्धृतमेकस्मात्सलिलं प्रतिपद्यते । माधुर्यमिश्रुभिः पीतं निचपीतं तु तिक्ततां ॥ ६३ ॥

सरस्यां जलमेकस्यां गङ्गात्तं पद्मगेन च । क्षीरभावमवाप्नोति विषतां च यथा तथा ॥ ६४ ॥  
 विन्यस्तं भावतो दानं सम्मर्गर्शनभाविते । मिथ्यादर्शनयुक्ते तु शुभाशुभफलं भवेत् ॥ ६५ ॥  
 दीनांघादिजनेभ्यस्तु करुणापरिचोदितं । दानमुक्तं फलं तस्माद्यद्यपि स्यान्न सत्तमं ॥ ६६ ॥  
 वदन्ति लिगिनः सर्वे स्वानुकूलं प्रयत्नतः । धर्मं स तु विशेषेण परीक्ष्यः शुभमानसैः ॥ ६७ ॥  
 द्रव्यं यदात्मतुल्येषु गृहस्थेषु विसृज्यते । कामक्रोधादियुक्तेषु तत्र का फलभोगिता ॥ ६८ ॥  
 अहो महानयं मोहः सर्वावस्थेषु यज्जनाः । स्वापतेयं विमुञ्चन्ति विप्रलब्धाः कुशासनैः ॥ ६९ ॥  
 धिक्स्तु तान् खलानेष जनो यैर्विप्रतारितः । लोभात्कुग्रन्थकंथाभिर्वराको नेयमानसः ॥ ७० ॥  
 मृष्टत्वादलकारित्वान्मांसं मक्ष्यमुदाहृतं । पापैर्दमप्रसिद्धयर्थं परिसंख्या च कीर्तिता ॥ ७१ ॥  
 क्रूरास्ते दापयित्वा तद्भक्षित्वा च लोभिनः । गच्छन्ति नरकं सार्धं दातृभिर्घोरवेदमैः ॥ ७२ ॥  
 जीम्वदानं तु यत्प्रोक्तं गर्द्वाचद्वैर्दुरात्मभिः । ऋषिमन्यैस्तद्गत्यन्तं निन्दितं तत्त्ववेदिभिः ॥ ७३ ॥  
 तस्मिन् हि दीयमानस्य ब्रह्मनाकनतादनैः । संपद्यते महादुःखं तेनान्येषां च भूयसी ॥ ७४ ॥  
 भूमिदानमपक्षिप्तं तद्गतं प्राणिपीडनात् । प्राणिघातनिमित्तेन पुण्यं पाषाणतः वयः ॥ ७५ ॥  
 सर्वेषामभयं तस्माद्देयं प्राणभृतां सदा । ज्ञानभेषजमर्घं च वस्त्रादि च गतामुक्तं ॥ ७६ ॥

दानं निन्दित मप्येति प्रशंसां पात्रभेदतः । शुक्तिपीतं यथा वारि मुक्तीभवति निश्चयं ॥ ७७ ॥  
 पशुभूम्यादिकं दत्तं जिनानुदिश्य भावतः । ददाति परमान् भोगानत्यंतचिरकालान् ॥ ७८ ॥  
 अंतरंगं हि संकल्पं कारणं पुण्यपापयोः । विना तेन बहिर्दानं वर्षःपर्वतमूर्धनि ॥ ७९ ॥  
 बीतरागान्समस्तज्ञानतो ध्यात्वा जिनेश्वरान् । दानं यद्दीयते तस्य कः शक्तो माषितुं फलं ८० ॥  
 आयुष्यग्रहणादन्ये देवा द्वेषसमन्विताः । रागिणः कामिनीसंगाद्भूषणानां च धारणात् ॥ ८१ ॥  
 रागद्वेषानुमेयश्च तेषां मोहोऽपि विद्यते । तयोर्हि कारणं मोहो दोषाः शेषास्तु तन्मयाः ॥ ८२ ॥  
 मनुष्या एव ये केचिदेभ्यः पूजनभाजनं । कषायतनवः कालदेशकामादिसेविनः ॥ ८३ ॥  
 एवंविधाः कथं देवा दानगोचरतां गताः । अधमा यदि वा तुल्याः फलं कुर्युर्मनोहरं ॥ ८४ ॥  
 दृष्टेऽपि तावदेतेषां विपाके शुभकर्मणः । कुत एव शिवस्थानं संग्राप्तौ दुःखितात्मना ॥ ८५ ॥  
 तदेतत्सकतामुष्टिपीडनाचैलवांछितं । विनाशनं च तृष्णायाः सेवनादाशुशुक्षिणः ॥ ८६ ॥  
 पंगुना नीयते पंगुर्यदि देशांतरं ततः । एतेभ्यः क्लिश्यतो जंतोर्देवेभ्यो जायते फलं ॥ ८७ ॥  
 एषां तावदियं वार्ता देवानां पापकर्मणां । तद्भक्तानां तु दूरेण सत्पात्रत्वं न युज्यते ॥ ८८ ॥  
 लोभेन चोदितः पापो जनो यज्ञे प्रवर्तते । कुर्वतो हि तथा लोको धनं तर्हि प्रयच्छति ॥ ८९ ॥

तस्मादुद्दिश्य यद्दानं दीयते जिनपुंगवं । सर्वदोषविनिर्मुक्तं तद्ददाति फलं महत् ॥ ९० ॥  
 बाणिज्यसदृशो तत्रान्वेष्याल्पभूरिता । बहुना हि पराभूतिः क्रियतेऽल्पस्य वस्तुनः ॥ ९१ ॥  
 यथा विषकणः प्राप्तः सरसीं नैव दुष्यति । जिनधर्मोद्यतस्यैवं हिंसालेशो वृथोज्ज्वलः ॥ ९२ ॥  
 प्रासादादि ततः कार्यं जिनानां भक्तितत्परैः । माल्यधूमप्रदीपादि सर्वं च कुशलैर्जनैः ॥ ९३ ॥  
 स्वर्गे मनुष्यलोके च भोगानत्यंतमुन्नतान् । जंतवः प्रतिपद्यन्ते जिनानुद्दिश्य दानतः ॥ ९४ ॥  
 तन्मार्गप्रस्थितानां च दत्तं दानं यथोचितं । करोति विपुलान् भोगान् गुणानामितिमाजनं ९५  
 यथाशक्ति ततो भक्त्या सम्यग्दृष्टिषु यच्छतः । दानं तदेकमत्रास्ति शेषं चौरैर्विलुण्ठितं ॥ ९६ ॥  
 स्थितं ज्ञानस्य साम्राज्ये केवलं परिकीर्त्यते । निर्वाणं तस्य संग्राह्यावुपैति ध्यानयोगतः ॥ ९७ ॥  
 विमुक्ताशेषकर्माणः सर्वबाधाविवर्जिताः । अनंतसुखसंपन्ना आनन्दज्ञानदर्शनाः ॥ ९८ ॥  
 अशरीराः स्वभावस्था लोकमूर्ध्नि प्रतिष्ठिताः । प्रत्यापत्तिविनिर्मुक्ताः सिद्धा वक्तव्यवर्जिताः ॥ ९९ ॥  
 गृद्धा पवनसंवृद्धदुःखपावकमध्यगाः । क्लिश्यन्ते पापिनो नित्यं विना सुकृतवारिणा ॥ १०० ॥  
 पापांधकारमध्यस्थाः कुदर्शनवशीकृताः । बोधं केचित्प्रपद्यन्ते धर्मादित्यमरीचिभिः ॥ १०१ ॥  
 अश्रुमाज्योमयात्यंतधर्मपंजरमध्यगाः । आशापाशवशा जीवा मुच्यन्ते धर्मबंधनाः ॥ १०२ ॥

सिद्धो व्याकरणाल्लोकविदुसारैकदेशतः । धारणार्थो धृतो धर्मशब्दो वाचि परिस्थितः ॥ १०३ ॥  
 पतंतं दुर्गतौ यस्मात्सम्यगाचरितो भवेत् । प्राणिनं धारत्यस्माद्धर्म इत्यभिधीयते ॥ १०४ ॥  
 लभिधातुः स्मृतः प्राप्तौ प्राप्तिः संपर्क उच्यते । तस्य धर्मस्य यो लाभो धर्मलामः स उच्यते ॥  
 जिनैरभिहितं धर्मं कथयामि समासतः । कांश्चित्तत्फलभेदांश्च शृणुतैकाग्रमानसाः ॥ १०५ ॥  
 हिंसातोऽलीकतस्तेयान्मैथुनाद्द्रव्यसंगमात् । विरतिर्व्रतमुद्दिष्टं विधेयं तस्य धारणं ॥ १०६ ॥  
 ईर्यावाक्यैषणादाननिक्षेपोत्सर्गरूपिका । समितिः पालनं तस्याः कार्यं यत्नेन साधुना ॥ १०७ ॥  
 बाह्मनःकायवृत्तीनामभावो अदिमाथवा । गुप्तिराचरणं तस्यां विधेयं परमादरात् ॥ १०८ ॥  
 क्रोधो मानस्तथा माया लोभश्चेति महाद्विषः । कषायाद्यैरयं लोकः संसारे परिवर्तते ॥ १०९ ॥  
 क्षमातो मृदुतः संग्राहजुत्वावृत्तियोगतः । विधेयो निग्रहस्तेषां सूत्रनिर्दिष्टकारिणा ॥ ११० ॥  
 धर्मसंज्ञमिदं सर्वं व्रतादिपरिकीर्तितं । त्यागश्चोदितो धर्मो विशेषोऽस्य निवेदितः ॥ १११ ॥  
 रसनस्पर्शनघ्राणचक्षुःश्रोत्राभिधावतः । प्रसिद्धानीन्द्रियाण्येषां निर्जयो धर्म उच्यते ॥ ११२ ॥  
 उपवासोवमौदर्यं परिसंख्यानवृत्तिता । रसानां च परित्यागो विविक्तं शयनासनं ॥ ११३ ॥  
 कायजलेश इति प्रोक्तं बाह्यं षोढा तपःस्थितं । तपसोऽभ्यंतरस्यैतद्वृत्तिस्थानीयमिष्यते ॥ ११४ ॥



प्रायश्चित्तं विनीतिश्च वैयावृत्यकृतिस्तथा । स्वाध्यायेन च संबंधो व्युत्सर्गोऽध्यानमुत्तमं ॥ ११६ ॥  
 एतदध्वंतरे षोढा तपश्चरणमिष्यते । तपः समस्तमप्येतद्धर्म इत्यभिधीयते ॥ ११७ ॥  
 धर्मेणानेन कुर्वति मन्याः कर्मवियोजनं । कर्म चाद्भुतमत्यंतव्यवस्थापरिवर्तनं ॥ ११८ ॥  
 शक्नोति चाश्वितुं सर्वान् मानुषानमरांस्तथा । लोकाकाशं च संरोद्धुं वपुषा विक्रियात्मना ॥ ११९ ॥  
 एकप्रासत्वमानेतुं त्रैलोक्यं च महाबलः । अष्टमेदमहैश्वर्यं योगं चाप्नोतिदुर्लभं ॥ १२० ॥  
 हंति तापं सहस्रांशोस्तुषारत्वमुद्गुप्रभोः । करोति पूरणं बृष्टया सर्वस्य जगतः क्षणात् ॥ १२१ ॥  
 मस्मतां नयते लोकमाग्नीविषवदीक्षणात् । कुरुते मंदरोत्क्षेपं विश्लेषणमुदन्वतां ॥ १२२ ॥  
 ज्योतिश्चक्रं समुद्भर्तुमिंद्ररुद्रादिसाध्वसं । रत्नकांचनवर्षं च ग्रावसंघातसर्जनं ॥ १२३ ॥  
 व्याधीनामप्तितीव्राणां श्मनं पादपांशुना । नृणामद्भुतहेतूनां बिभवानां समुद्भवं ॥ १२४ ॥  
 जीवः करोति धर्मेण तथान्यदपि दुष्करं । नैव किञ्चिदसाध्यत्वं धर्मस्य प्रतिपद्यते ॥ १२५ ॥  
 धर्मेण मरुषं प्राप्ता ज्योतिश्चक्रतिरस्कृतिं । कृत्वा कल्पान् प्रपद्यंते सौधर्मादीन् गुणालवान् ॥ १२६ ॥  
 सामानिकाः सुराः केचिद्भवंत्यन्ये सुराधिपाः । अहमिंद्रस्तथान्ये च कृत्वा धर्मस्य संग्रहं ॥ १२७ ॥  
 हेमरुफादिकवैदूर्यस्तंभसंभारनिर्मितान् । तज्जिहिमासुरान् तुंगान् प्रासादान्बहुभूमिकान् ॥ १२८ ॥

अंभोजदधिमध्वादिविचित्रमणिकुट्टिमन् । युक्ताकलापसंयुक्तान् वातायनविराजितान् ॥ १२९ ॥  
 रुहमिश्रमरैः सिंहैर्गजैरन्यैश्च चारुभिः । रूपैर्निचितपार्श्वभिर्वेदिकाभिरलंकृतान् ॥ १३० ॥  
 चंद्रशालादिभिर्युक्तान् ध्वजामालाविभूषितान् । सोपासनमनोहारि शयनासनसंगतान् ॥ १३१ ॥  
 आतोद्यवरसंपूर्णानिच्छासंचारकारिणः । युक्तान् सत्परिवर्गेण पुंडरीकादिलक्षितान् ॥ १३२ ॥  
 विमानप्रभृतीन् जीवा निलयान् धर्मकारिणाः । प्रपद्यन्तेर्कशीतांशुदीप्तिर्कांत्यभिभाविनः ॥ १३३ ॥  
 सुखनिद्राक्षये यद्रुद्धिबुद्धं विमलेंद्रियं । अचिरोदिततिग्मांशुदीप्तं कांत्या समं विधोः ॥ १३४ ॥  
 रजःस्वेदरुजामुक्तं सामोदममलं मृदु । श्रिया परमया युक्तं चक्षुष्यमुपपादजं ॥ १३५ ॥  
 क्षरीरं लभ्यते धर्मात्प्राणिभिः सुरसद्मसु । अलंकाराश्च भाचक्रतिरोहितादिगंतरं ॥ १३६ ॥  
 सरोरुहदलस्पर्शचरणाः कांतिवन्मखाः । तुलाकोटिकसंदष्टरक्तांशुकदशननाः ॥ १३७ ॥  
 रंभास्तंभसमस्पर्शजंघातर्गतजानुकाः । कांचीगुणांचितोदारनितंबा द्विरदक्रमाः ॥ १३८ ॥  
 अनुदारवलीर्भंगतनुमध्यविराजिताः । नवोदितश्वपानाथप्रतिमस्तनमंडलाः ॥ १३९ ॥  
 रत्नावलीप्रभाजालनिर्मुक्तघनचंद्रिकाः । मालतीमार्दवोपेततनुबाहुलताभृतः ॥ १४० ॥  
 महार्धमणिवाचालवलयाकुलपाणयः । अशोकपल्लवस्पर्शकरांगुलिगलत्प्रभाः ॥ १४१ ॥

कंबुकंठारदच्छायापिहितद्विजवाससः । लावण्यलिप्तसर्वांशकपोलामलदर्पणाः ॥ १४२ ॥  
 लोचनांतघनच्छायाकृतकर्णावतंसकाः । मुक्तापरीतपद्माममणिसीमंतभूषणाः ॥ १४३ ॥  
 अमरासितसूक्ष्मातिमृदुकेशकलापिकाः । मृणालकोमलस्पर्शवपुषो मधुरस्वराः ॥ १४४ ॥  
 अत्यंतमृपचारज्ञा नितांतमुभगाक्रियाः । नंदनप्रभवामोदसमनिश्वाससीरमाः ॥ १४५ ॥  
 इंगितज्ञानकुशलाः पंचेंद्रियसुखावहाः । कामरूपधरा धर्मात्प्राप्यन्तेऽप्सरसो दिवि ॥ १४६ ॥  
 संकल्पमात्रसंभूतसर्वोपकरणं पुरु । विषयोत्थं सुखं ताभिः प्राप्नुवंति समं सुराः ॥ १४७ ॥  
 सुखं यत्त्रिदशावासे यच्च मानुषविष्टपे । फलं तद्गदितं सर्वं धर्मस्य जिनपुंगवैः ॥ १४८ ॥  
 ऊर्ध्वाधोमध्यलोकेषु यो नाममुखसंज्ञितः । मोक्तृणां जायते भावः स सर्वो धर्मसंभवः ॥ १४९ ॥  
 दाता मोक्ता स्थितेः कर्ता यो नरः प्रतिवासरं । रक्ष्यते नृसहस्राधैः सर्वं तद्धर्मजं फलं ॥ १५० ॥  
 यत्तत्सुरसहस्राणां हारिभूषणधारिणां । प्रभुत्वं कुरुते शक्रस्तत्फलं धर्मसंभवं ॥ १५१ ॥  
 यन्मोहरिपुमुद्रास्य रत्नत्रयसमन्विताः । सिद्धस्थानं प्रपद्यन्ते शुद्धधर्मस्य तत्फलं ॥ १५२ ॥  
 अप्राप्य मानुषं जन्म सत्त्वधर्मो न लभ्यते । तस्मान्मनुष्यसंप्राप्तिः परमा सर्वजन्मसु ॥ १५३ ॥  
 राज्ञा श्रेष्ठो मनुष्याणां मृगाणां केसरी यथा । पक्षिणां विनतापुत्रो भवानां मानुषो भवः ॥ १५४ ॥

सारस्त्रिभुवने धर्मः सर्वेन्द्रियसुखप्रदः । क्रियते मानुषे देहे ततो मनुजता परा ॥ १५५ ॥  
 तृणानां शालयः श्रेष्ठाः पादपानां च चंदनाः । उपलानां च रत्नानि भवानां मानुषो भवः ॥ १५६ ॥  
 उत्सर्पिणीसहस्राणि परिभ्रम्य कथंचन । लभ्यते वा नवा जन्म मनुष्याणां शरीरिणा ॥ १५७ ॥  
 अवाप्य दुर्लभं तद्यः क्लेशनिर्मोक्षकारणं । जनो न कुरुते धर्मं यात्यसौ दुर्गतीः पुनः ॥ १५८ ॥  
 पतितं तन्मनुष्यत्वं पुनर्दुर्लभसंगमं । समुद्रसलिले नष्टं यथा रत्नं महागुणं ॥ १५९ ॥  
 इहैव मानुषे लोके कृत्वा धर्मं यथोचितं । स्वर्गादिषु प्रपद्यते सर्वप्राणभृतः फलं ॥ १६० ॥  
 सर्वशोक्तमिदं श्रुत्वा भानुकर्णः ससंमदः । मत्तया प्रणम्य पञ्चाक्षः पर्यपृच्छत्कृताञ्जलिः ॥ १६१ ॥  
 भगवन् ममाद्यापि जायते प्राप्तनृप्तिता । अतो विधानतो धर्मं निवेदयितुमर्हसि ॥ १६२ ॥  
 ततोऽन्तबलोऽवोचद्विशेषं सौकृतं शृणु । संसाराद्येन मुच्यंते प्राणिनो भव्यताभृतः ॥ १६३ ॥  
 द्विविधो गदितो धर्मो महात्मादाणवात्तथा । आद्योऽगारविमुक्तानामन्यथ भववर्तिनां ॥ १६४ ॥  
 विस्मृष्टसर्वसंगानां श्रमणानां महात्मनां । कीर्तयामि समाचारं दुरितक्षोदनक्षमं ॥ १६५ ॥  
 मते सुव्रतनाथस्य लीलानिखिलवेदिनः । मृत्युजन्मसमुद्भूतमहत्त्राससमन्विताः ॥ १६६ ॥  
 परं दृष्ट्वा ज्ञात्वा मनुष्यत्वमसारकं । संज्ञेनरहिता धन्या श्रवणत्वमुपाश्रिताः ॥ १६७ ॥

रता महत्त्वयुक्तेषु पंचसंख्येषु साधवः । व्रतेष्वाविग्रहत्यागात्तत्वावगमतत्पराः ॥ १६८ ॥  
 समितिंष्वपि तत्संख्यासंगतासु सुचेतसः । अभियुक्ता महासत्त्वास्त्रिसंख्यासु च गुप्तिषु ॥ १६९ ॥  
 अहिंसा सत्यमस्तेयं ब्रह्मचर्यं यथोदितं । येषामस्ति न तेषां स्यात्परिग्रहसमाश्रयः ॥ १७० ॥  
 देहेऽपि ये न कुर्वन्ति निजे रागे मनीषिणः । कः स्यात्परिग्रहस्तेषां यत्रास्तामितशार्थिनां ॥ १७१ ॥  
 अपि बालाग्रमात्रेण पापोपार्जनकारिणा । ग्रंथेन रहिता धीरा मुनयः सिंहविक्रमाः ॥ १७२ ॥  
 समस्तप्रतिबंधेन समीरणबहुज्जिताः । खगानामपि संगः स्यान्नतु तेषां मनागपि ॥ १७३ ॥  
 व्योमवन्मलसंबंधरहिताः श्लाघ्यचेष्टिताः । रजनीनाथवत्सौम्या दीप्ता दिवसनाथवत् ॥ १७४ ॥  
 निम्नगानाथगंभीरा धीरा भूधरनाथवत् । भीतकूर्मवदत्यंतगुप्तेन्द्रियकदंबकाः ॥ १७५ ॥  
 क्षमया क्षमया तुल्याः कषायोद्रेकवर्जिताः । अशीत्या गुणलक्षणां चतुःसहितयन्विताः १७६  
 अष्टदशजिनोद्दिष्टशीलसहस्र ( १ ) चान्विता । अत्यंताढ्यास्तपोभूत्या सिद्धधाकांक्षणतत्पराः ॥  
 जिनोदितार्थसंसक्ता विदितापरशासनाः । श्रुतसागरपारस्था मुनयो यमधारिणः ॥ १७८ ॥  
 नियमानां विधातारः समुच्चदतयोज्ज्वलाः । नानालब्धिकृतासंगा महामंगलमूर्तयः ॥ १७९ ॥  
 एवंशुभाः समस्तस्य जगतः कृतमंडनाः । भ्रमणास्तनुकर्माणः त्रयात्युत्तमदेवता ॥ १८० ॥

द्वित्रैर्भवेत्थ निश्शेषं कलुषं ध्यानवन्दिना । निर्द्वेषं प्रतिपद्यते सुखं सिद्धसमाश्रितं ॥ १८१ ॥  
 स्नेहपंजररुद्धानां गृहाश्रमनिवासिनां । धर्मोपायं प्रवक्ष्यामि शृणु द्वादशधा स्थितं ॥ १८२ ॥  
 व्रतान्धमूनि पंचैषां शिखा चोक्ता चतुर्विधा । गुणास्त्रयो यथाशक्ति निर्यमास्तु सहस्रशः ॥ १८३ ॥  
 प्राणातिपाततः स्थूलाद्विरतिर्वितथा तथा । ग्रहणात्परवित्तस्य परदारसमागमात् ॥ १८४ ॥  
 अनंतायाश्च गर्द्धायाः पंचसंख्यमिदं व्रतं । भावना चैयमेतेषां कथिता जिनपुंगवैः ॥ १८५ ॥  
 इष्टो यथात्मनो देहः सर्वेषां प्राणिनां तथा । एवं ज्ञात्वा सदा कार्या दया सर्वासुधारिणां ॥ १८६ ॥  
 एषैव हि पराकाष्ठा धर्मस्थोक्ता जिनाधिपैः । दयारहितचित्तानां धर्मः स्वल्पोऽपि नेष्यते ॥ १८७ ॥  
 वचनं परपीडायां हेतुत्वं यत्प्रपद्यते । अलीकमेव तत्प्रोक्तं सत्यमस्माद्विपर्यये ॥ १८८ ॥  
 वधादि कुरुते जन्मन्यस्मिंस्तेयमनुष्ठितं । कर्तुः परत्र दुःखानि विविधानि कुयोनिषु ॥ १८९ ॥  
 तस्मात्तत्सर्वयत्नेन मतिमान् वर्जयेन्नरः । लोकद्वयविरोधस्य निमित्तं क्रियते कथं ॥ १९० ॥  
 परिवर्ज्या भुजंगीव वनितान्यस्य दूरतः । सा हि लोभवशा पापा पुरुषस्य विनाशिका ॥ १९१ ॥  
 यथा च जायते दुःखं रुद्धानामात्मयोषिति । नरांतरेण सर्वेषामियमेव व्यवस्थितिः ॥ १९२ ॥  
 उदारश्च तिरस्कारः प्राप्यतेऽत्रैव जन्मनि । तिर्यक्नरकयोर्दुःखं प्राप्यमेवातिदुस्तहं ॥ १९३ ॥

प्रमाणं कार्यमिच्छाया सा हि दद्याभिरंकुशा । महद्दुःखमिहाख्येयौ भद्रकांचनसंज्ञकौ ॥१९४॥  
 विक्रेता वदरादीनां भद्रो दीनारमात्रकं । द्रविणं प्रत्यजानीत दृष्टातोवर्त्मनि च्युतं ॥ १९५ ॥  
 प्रसेवकमितोज्जृह्णादीनारं तु कुतूहली । तत्र कांचननामा तु सर्वमेव प्रसेवकं ॥ १९६ ॥  
 दीनारस्वामिना राज्ञा कांचनो वीक्ष्य नाशितः । स्वयमर्पितदीनारो भद्रस्तु परिपूजितः ॥१९७॥  
 विगमोऽनर्थदंडेभ्यो दिग्विदिकूपरिवर्जनं । भोगोपभोगसंख्यानं त्रयमेतदुणव्रतं ॥ १९८ ॥  
 सामायिकं प्रपन्नेन प्रोषधानशनं तथा । सविभागोऽतिथीनांच संलेखश्चायुषः क्षये ॥ १९९ ॥  
 संकेतो न तिथौ यस्य कृतो यश्चापरिग्रहः । गृहमेति गुणैर्युक्ताः श्रमणः सोऽतिथिः स्मृतः २००  
 संविभागोऽस्य कर्तव्यो यथाविभवमादरात् । विधिना लोभयुक्तेन भिक्षोपकारणादिभिः २०१  
 मधुनो मद्यतो मांसाद्भूततो रात्रिभोजनात् । वेश्यासंगमनाच्चास्य विरतिर्नियमः स्मृतः ॥२०२॥  
 गृहधर्ममिमं कृत्वा समाधिप्राप्तपंचतः । प्रपद्यते सुदेवत्वं च्युत्वा च सुमनुष्यतां ॥ २०३ ॥  
 भवानामेवमष्टानामंतः कृत्वानुवर्तनं । रत्नत्रयस्य निर्ग्रंथो भूत्वा सिद्धिं समश्नुते ॥ २०४ ॥  
 नरत्वं दुर्लभं प्राप्य यथोक्ताचरणक्षमः । अद्धाति जिनोक्तं यः सोऽप्यासन्नशिवालयः ॥ २०५ ॥  
 सम्यग्दर्शनलाभेन केवलेनापि मानवः । सर्वलामवरिष्ठेन दुर्गतित्रासमुज्जाति ॥ २०६ ॥

कुरुते यो जिनेन्द्राणां नमस्कारं स्वभावतः । पुण्याधारः स पापस्य लवेनापि न युज्यते ॥२०७॥  
 यःस्मरत्यपि भावेन जिनास्तस्याशुभं क्षयं । सद्यः समस्तमायाति भवकोटिमिरजितं ॥ २०८ ॥  
 प्रशस्ताः सततं तस्य गृहाः सर्वे शकुंतयः । त्रैलोक्यं साररत्नं यो दधाति हृदये जिने ॥ २०९ ॥  
 अर्हते नम इत्येतत्प्रयुक्ते यो वचो जनः । भावात्तस्याचिरात्कृत्स्नकर्ममुक्तिरसंशया ॥ २१० ॥  
 जिनचंद्रकथारश्मिसंगमादेति फुल्लतां । सिद्धियोग्यासुमत्स्वांतः कुमुदं परमालयं ॥ २११ ॥  
 अर्हत्सिद्धमुनिभ्यो यो नमस्यां कुरुते जनः । स परीतभवो ज्ञेयः सुशासनजनप्रियः ॥ २१२ ॥  
 जिनविंबं जिनाकारं जिनपूजां जिनस्तुतिं । यः करोति जनस्तस्य न किञ्चिद् दुर्लभं भवेत् ॥२१३॥  
 नरनाथः कुटुंबी वा धनाढ्यो दुर्विघ्नोऽथवा । जनो धर्मेण यो युक्तः स पूज्यः सर्वविष्टपे ॥२१४॥  
 महाजिनयसंपन्नाः कृत्याकृत्यविचक्षणः । जना गृहाश्रमस्थानां प्रधाना धर्मसंगमात् ॥ २१५ ॥  
 मधुमांससुरादीनामुपयोगं न कुर्वते । ये जनास्ते गृहस्थानां ललामत्वे प्रतिष्ठिताः ॥ २१६ ॥  
 शोकया कांक्षया मुक्ता तथा ये विचिकित्सया । सुदूररहित्मानः परदृष्टिप्रशंसया ॥ २१७ ॥  
 अन्यशासनसंबद्धसंस्तवेन विवर्जिताः । जंतवस्ते गृहस्थानां प्रधानपदमाश्रिताः ॥ २१८ ॥  
 सुखाखसिनोऽत्यंतसुरभिः प्रियदर्शनः । शस्यमानः पुरस्त्रीभिर्याति यो वंदितुं जिने ॥ २१९ ॥



ईक्षमाणो महीं मुक्तविकारश्चारुभावनः । साधुकृत्यसमुद्युक्तः पुण्यं तस्यांतवर्जितं ॥ २२० ॥  
 तृणोपमं परद्रव्यं पश्यन्ति स्वसमं परं । परयोषां समां मातुर्ये ते घन्यतमा जनाः ॥ २२१ ॥  
 प्रतिपद्य कदा दीक्षां विहरिष्यामि मेदिनीं । क्षपयित्वा कदा कर्म प्रपत्स्ये सिद्धसंश्रयं ॥ २२२ ॥  
 एवं प्रतिदिनं यस्य ध्यानं विमलचेतसः । भीतानीव न कुर्वन्ति तेन कर्माणि संगतिं ॥ २२३ ॥  
 सप्ताष्टजन्मभिः केचित्सिद्धिं गच्छन्ति जंतवः । केचिदुग्रतपः कृत्वा द्वित्रैरेव सुचेतसः ॥ २२४ ॥  
 क्षिप्रं यांति महानंदं मध्यमा भव्यजंतवः । असमर्थास्तु विश्राम्य मार्गस्य यदि वेदकाः ॥ २२५ ॥  
 अहोऽपि योजनशतमविद्वान्वर्त्मयोजनः । भ्राम्यतीष्टमवाप्नोति सपदं न चिरादपि ॥ २२६ ॥  
 तथोग्रमपि कुर्वाणास्तपो वितथदर्शनाः । प्राप्नुवंति पदं नैव जन्ममृत्युविवर्जितं ॥ २२७ ॥  
 मोहांधकारसंछन्ने कषायोरगसंकुले । ते भ्रमन्ति भवारण्ये नष्टमुक्तिपथा जनाः ॥ २२८ ॥  
 न शीलं न च सम्यक्त्वं न त्यागः साधुगोचरः । यस्य तस्य भवांबोधितरणं जायते कथं २२९  
 विध्यस्य स्रोतसा नागा यत्रोद्धन्ते नगोभताः । वराकाः शशकास्तत्र चिरं नीता विसंश्रयं ॥ २३० ॥  
 मृत्युजन्मजरावर्तभवस्रोतोविवर्तिनः । कुतीर्ध्या यत्र नीयन्ते तज्जक्तेष्वत्र का कथा ॥ २३१ ॥  
 कथा तरयितुं शक्ता न शिला सलिले शिलां । तथा परिग्रहासक्ता कुतीर्ध्याः शरणाग्रतस्तन् २३२

तपोनिर्दग्धपापा ये लघवस्तत्त्ववेदिनः । त एव तारणे शक्ता जनानामुपदेशतः ॥ २३३ ॥  
 संसारसागरे भीमे रत्नद्वीपोयमुत्तमः । यदेतन्मानुषं क्षेत्रं तद्धि दुःखेन लभ्यते ॥ २३४ ॥  
 तस्मिन्निममरत्नानि गृहीतव्यानि धीमता । अवश्यं देहमुत्सृज्य कर्तव्यो भवसंक्रमः ॥ २३५ ॥  
 अतो यथात्र सूत्रार्थं कश्चित्संचूर्णयेन्मणीन् । विषयार्थं तथा धर्मरत्नानां चूर्णको जनः ॥ २३६ ॥  
 अनित्यत्वं शरीरादेरभावं शरणस्य च । अशुचित्वं तथान्यत्वमात्मनो देहपंजरात् ॥ २३७ ॥  
 एकत्वमथ संसारो लोकस्थ च विचित्रता । आस्रवः संवरः पूर्वकर्मणां निर्जरा तथा ॥ २३८ ॥  
 बोधिदुर्लभताधर्मस्वाख्यातत्वं जिनेश्वरैः । द्वादशैवमनुप्रेक्षा कर्तव्या हृदये सदा ॥ २३९ ॥  
 आत्मनः शक्तियोगेन धर्मं यो यादृशं भजेत् । स तस्य तादृशं भुंक्ते फलं देवादिभूमिषु ॥ २४० ॥  
 एवं वदन्नसौ पृष्ठो भानुकर्णेन केवली । सभेदं नियमं नाथ ज्ञातुमिच्छामि सांप्रतं ॥ २४१ ॥  
 ततो जगाद भगवान् भानुकर्णविधारय । नियमश्च तपश्चेति द्वयमेतन्न भिद्यते ॥ २४२ ॥  
 तेन युक्तो जनः शक्त्या तपस्वीति निगद्यते । तत्र सर्वप्रयत्नेन मतिः कार्या सुमेधसा ॥ २४३ ॥  
 स्वल्पं स्वल्पमपि प्राज्ञैः कर्तव्यं सुकृतार्जनं । पतद्भिर्विदुर्भिर्जाता महानद्यः समुद्रगाः ॥ २४४ ॥  
 अहो मुहूर्तमात्रं यः कुरुते शुक्तिवर्जनं । फलं तस्योपवासेन समं मासेन जायते ॥ २४५ ॥

तत्र स्वर्गे सहस्राणि समानां दश कीर्तितं । मुंजानस्य जनस्योर्ध्वभोगं चित्तोपपादितं ॥ २४६ ॥  
 भद्रधानो मतं जैनं यः करोति पुरोदितं । पत्यैस्तस्योपमानीयकालः स्वर्गे महात्मनः ॥ २४७ ॥  
 व्युत्वा तत्र मनुष्यत्वे लभते भोगमुत्तमं । यथोपवनया लब्धं तापसान्वयजातया ॥ २४८ ॥  
 दुःखिन्युपवनाऽर्धधुर्वदराद्युपजीविनी । आदरादीक्षिता राज्ञा मुहूर्तव्रतसंभवात् ॥ २४९ ॥  
 कुमारी व्रतकस्याति परया द्रव्यसंपदा । योजिता सुतरां जाता धर्मसंविघ्नमानसा ॥ २५० ॥  
 जिनेन्द्रवचनं यस्तु कुरुतेतरवर्जितं । अनंतरमसौ सौख्यं परलोके गतोऽनुते ॥ २५१ ॥  
 मुहूर्तद्वितयं यस्तु न भुक्ते प्रतिवासरं । षष्ठोपवासिता तस्य जंतोर्मासेन जायते ॥ २५२ ॥  
 मुहूर्तत्रिंशत् कृत्वा काले यावति तावति । आहारवर्जनं जंतुरुपवासफलं भजेत् ॥ २५३ ॥  
 मुहूर्तयोजनं कार्यमेवमेवाष्टमादिषु । अधिकं तु फलं वाच्यं हेतुद्वयानुरूपतः ॥ २५४ ॥  
 अवाप्यास्य फलं नाके नियमस्य शरीरिणः । मनुष्यतां समासाद्य जायंतेऽद्भुतचेष्टिताः ॥ २५५ ॥  
 लावण्यपंकलिप्तानां हारिविभ्रमकारिणां । भवंति कुलदाराणां पतयो धर्मशेषतः ॥ २५६ ॥  
 स्त्रियोऽपि स्वर्गतश्च्युत्वा मनुष्यभवमागताः । महापुरुषसंसेव्या यांति लक्ष्मीसमानतां ॥ २५७ ॥  
 आदित्येऽस्तमनःप्राप्ते कुरुते योन्नवर्जनं । भवेदभ्युदयोऽस्यापि सम्यग्दृष्टेर्विशेषतः ॥ २५८ ॥

अप्सरोमंडलांतस्थो विमाने रत्नमासुरे । बहुपल्योपमं कालं धर्मेणानेन तिष्ठति ॥ २५९ ॥  
 मनुष्यात्वं समासाद्य दुर्लभं तत्परायणैः । महेशानस्य कर्तव्यं जिनस्य समुपासनं ॥ २६० ॥  
 यस्य कांचननिर्माणा योजनं जायते मही । आसने जायते देवतियम्मानुपसेविता ॥ २६१ ॥  
 प्रातिहार्याणि यस्याष्टौ चतुस्त्रिंशन्महाद्भुतं । सहस्रभास्कराकारं रूपं लोचनसौख्यदं ॥ २६२ ॥  
 अव्ययः प्रणाममेतस्य यः करोति विचक्षणः । समुत्तरति कालेन स स्तोकेन भवार्णवं ॥ २६३ ॥  
 उपायमेतमुज्जित्वा शान्तिप्राप्तौ शरीरिणां । नान्यः कश्चिदुपायोस्ति तस्मात्सेव्यः स यत्नतः ॥  
 भार्गो गोदंडकाकाराः संत्यन्येऽपि सहस्रशः । कुतीर्यसंचिता येषु विमुह्यन्ति प्रमादिनः ॥ २६५ ॥  
 न सम्बद्धकृणा तेषु मधुमांसादिसेवनात् । जैने तु कणिकाप्यस्ति न दोषस्य प्ररूपणे ॥ २६६ ॥  
 त्याज्यमेतत्परं लोके यत्प्रपीड्य दिवा क्षुधा । आत्मानं रजनीभुक्त्या गमयत्प्रार्जितं शुभं ॥ २६७ ॥  
 विश्वि भुक्तिरधर्मो वैधर्मत्वेन प्रकल्पितः । पापकर्मकठोराणां तेषां दुःखप्रबोधनं ॥ २६८ ॥  
 दर्शनागोचरीभूते धर्मे परमलालसः । भुंक्ते पापमना जंतुर्दुर्गतिं नावबुद्धयते ॥ २६९ ॥  
 मक्षिका कीटकेशादि भक्ष्यते पापजंतुना । तमः पटलसंछन्नचक्षुषा पापबुद्धिना ॥ २७० ॥  
 षडकिंभीषितभूतादिकुत्सितप्राणिभिः समं । भक्तं तेन भवेद्येन क्रियते रात्रिभोजनं ॥ २७१ ॥

सारमेयास्तुमार्जारप्रभृतिप्राणिभिः समं । मांसाहारैर्भवेद्भुक्तं तेन यो निशि बल्गते ॥ २७२ ॥  
 अथवा किं प्रपंचेन पुलकेनेह भाव्यते । क्षपायामश्रता सर्वं भवेदशुचिभक्षितं ॥ २७३ ॥  
 विरोचनेऽस्तसंसर्गं गते ये भुञ्जते जनाः । ते मानुषतया बद्धा पशवो यदिता बुधैः ॥ २७४ ॥  
 नक्तं दिवा च भुञ्जानो विमृक्षो जिनशासने । कथं सुखी परत्र स्याभिर्व्रतो नियमोज्झितः २७५  
 दयामुक्तो जिनेन्द्राणां पापः कुत्सामुदाहरन् । अन्यदेहं गतो जंतुः पूतिगंधमृखो भवेत् ॥ २७६ ॥  
 मांसं मद्यं निशाशुक्तिं स्तेयमन्यस्य योषितं । सेवते यो जनस्तेन भवे जन्मद्वयं हतं ॥ २७७ ॥  
 ह्रस्वायुर्वित्तमुक्तश्च व्याधिपीडितविग्रहः । परत्र सुखहीनः स्यान्नक्तं यः प्रत्यवश्यति ॥ २७८ ॥  
 प्राप्तोति जन्ममृत्युं च दीर्घकालमनंतरं । पच्यते गर्भवासेषु दुस्तेन निशि भोजनात् ॥ २७९ ॥  
 बराहवृकमार्जारहंसकाकादियोनिषु । जायते सुचिरं कालं रात्रिभोजी कुदर्शनः ॥ २८० ॥  
 उत्सर्पिण्यवसर्पिण्योः सहस्राणि कुयोनिषु । आपनीपद्यते दुःखं कुधीर्यो निशि बल्गते ॥ २८१ ॥  
 अवाप्य यो मतं जैनं नियमेष्ववतिष्ठते । अशेषकिल्बिषं दग्ध्वा सुस्थानं सोधिगच्छति ॥ २८२ ॥  
 रत्नत्रितयसंपूर्णा अणुव्रतपरायणाः । तरणाबुदिते मय्या भुञ्जते दोषवर्जितं ॥ २८३ ॥  
 अपापास्तेऽधिगच्छन्ति विमानेशास्त्रिविष्टपे । परं भोगं न ये रात्रौ भुञ्जते करुणापराः ॥ २८४ ॥

ततश्च्युत्वा मनुष्यत्वं प्राप्य निंदाविवर्जितं । भुञ्जते चक्रवर्त्यादिविभवोपहतं सुखं ॥ २८५ ॥  
 सौधर्मादिषु कल्पेषु मानुषातीतकारणं । ग्रामुवंत परं भोगं सिद्धिं च शुभचेष्टिताः ॥ २८६ ॥  
 जगद्धिता महामात्या राजानः पीठमर्दिनः । संमताः सर्वलोकस्य भवंति दिनभोजनात् ॥ २८७ ॥  
 धनवंतो गुणोदाराः सुरूपा दीर्घजीविताः । जिनचोषिसमायुक्ताः प्रधानपदसंस्थिताः ॥ २८८ ॥  
 असह्यतेजसः संख्ये पुरादीनामधीश्वराः । विचित्रवाहनोपेताः सामंतकृतपूजनाः ॥ २८९ ॥  
 भवनेशाः सुरेशाश्च चक्रांकविभवाश्रिताः । महालक्षणसंपन्ना भवंति दिनभोजनात् ॥ २९० ॥  
 आदित्यवत्प्रभावंतश्चंद्रवत्सौम्यदर्शनाः । अनस्तमितभोगाढ्यास्ते येऽनस्तमितोद्यताः ॥ २९१ ॥  
 अनाथा दुर्मगा मातृपितृभ्रातृविवर्जिताः । शोकदारिद्र्यसंपूर्णाः स्त्रियः स्युर्निशि भोजनात् २९२  
 रुधस्फुटितहस्तादिस्वांगाश्विपिटनासिकाः । बीभत्सदर्शनाः क्लिन्नचक्षुषो दुष्टलक्षणाः ॥ २९३ ॥  
 दुर्गंधविग्रहा भग्नसुमहादशनच्छदाः । उल्वणश्रुतयः पिंगस्फुटिताग्रशिरोरुहाः ॥ २९४ ॥  
 अलाषूबीजसंस्थानदशनाः शुक्लविग्रहाः । काणकुण्डगतच्छाया विवर्णा परुषत्वचः ॥ २९५ ॥  
 अनेकरोगसंपूर्णमालिनाश्छिद्रवाससः । कुत्सिताशनजीविन्यः परकर्मसमाश्रिताः ॥ २९६ ॥  
 उत्कृतश्रवणं व्यग्रं धनबंधुविवर्जितं । प्राप्नुवंति पतिं नार्यो रात्रिभोजनतत्पराः ॥ २९७ ॥

दुःखभारसमाक्रान्ता बालवैधव्यसंगताः । अंबुकाष्ठादिवाहिन्यो दुःपुरोदरतत्पराः ॥ २९८ ॥  
 सर्वलोकपराभूता वाम्बासीनष्टचेतसः । अंकव्रणशताधारा भवंति निशि भोजनात् ॥ २९९ ॥  
 उपशांताशया यास्तु नार्यःशीलसमन्विताः । साधुवर्गहिता रात्रिभोजनाद्विरतात्मिका ॥ ३०० ॥  
 लभन्ते ता यथाभीष्टं भोगं स्वर्गे समावृताः । परिवारेण मूर्धस्थपाणिना श्वासनैषिणाः ॥ ३०१ ॥  
 ततश्च्युताः स्फुरंत्युच्चैः कुले विभवधारिणि । शुभलक्षणसंपूर्णा गुणैः सर्वैः समन्विताः ॥ ३०२ ॥  
 कलाविशारदा नेत्रमानसस्नेहविग्रहाः । विभुंचंत्योमृतं वाचा ह्लादयंत्योऽखिलं जनं ॥ ३०३ ॥  
 भवंत्युत्कण्ठया युक्तास्तासु विद्याधराधिपाः । हरयो बलदेवाश्च तथा चक्रांकितश्रियः ॥ ३०४ ॥  
 विद्युद्रक्तोत्पलच्छायाः स्फुरल्ललितकुंडलाः । नरेंद्रकुतसंबंधा भवंति दिनभोजनात् ॥ ३०५ ॥  
 अन्नं यथेप्सितं तासां जायते भृत्यकल्पितं । निशासु या न कुर्वति भोजनं करुणापराः ॥ ३०६ ॥  
 श्रीकांतासुप्रभातुल्याः सुमद्रासदृशस्तथा । लक्ष्मीसमत्विषो योषा भवंति दिनभोजनात् ॥ ३०७ ॥  
 तस्मात्त्रेण नार्या वा नियमस्तेन चेतसा । वर्जनीया निशाशक्तिरनेकापायसंगता ॥ ३०८ ॥  
 अत्यल्पेन प्रयासेन शर्मैवष्टपलभ्यते । ततो भजत तं नित्यं स्वमुखं को न वाञ्छति ॥ ३०९ ॥  
 धर्मो मूलं सुखोत्पत्तेरधर्मो दुःखकारणं । इति ज्ञात्वा भजेद्धर्ममधर्मं च विवर्जयेत् ॥ ३१० ॥

आगोषालांगना लोके प्रसिद्धमिदमागतं । यथा धर्मेण श्रमेति विपरीतेन दुःखिता ॥ ३११ ॥  
 धर्मस्य पश्य माहात्म्यं येन नाकच्युता नराः । उत्पद्यन्ते महामोगा मनुष्यत्वे मनोहराः ॥ ३१२ ॥  
 जलस्थलसमुद्रभूतरत्नानां ते समाश्रयाः । औदासीन्यमपि प्राप्ता भवन्ति सुखिनः सदा ॥ ३१३ ॥  
 सुवर्णवस्त्रसस्यादिभांडागाराणि मानवैः । रक्ष्यन्ते सततं तेषां विचित्रायुधपाणिभिः ॥ ३१४ ॥  
 प्रभूतं गोमहिष्यादि वारणास्तुरगा रथा । भृत्या जनपदा ग्रामाः प्रासादा नगराणि च ॥ ३१५ ॥  
 दासवर्गो विशाला श्रीर्विष्टरं हरिभिर्भृतं । मानसस्येन्द्रियाणां च विषयाहरणक्षमाः ॥ ३१६ ॥  
 हंसीविभ्रमगामिन्यो घनलावण्यविग्रहाः । माधुर्ययुक्तनिस्वानाः पीनस्तन्यः सुलक्षणाः ॥ ३१७ ॥  
 चक्षुषां वागुरातुल्यास्तरुण्यो हारचेष्टिता । नानालंकारधारिण्यो दास्यः पुण्यफलात्मिकाः ॥ ३१८ ॥  
 उपायं केचिदज्ञात्वा धर्माख्यं सुखसंततेः । भूढा तस्य समारंभे न यतन्तेऽसुधारिणः ॥ ३१९ ॥  
 पापकर्मवशात्मानः केचिच्छ्रुत्वापि मानवाः । शर्मोपायं न सेवन्ते धर्मं दुष्कृततत्पराः ॥ ३२० ॥  
 उपशान्तिं गते केचित् सचेष्टारोधिकर्मणि । अभिगम्य गुरुं धर्मं पृच्छन्त्युद्यतचेतसः ॥ ३२१ ॥  
 उपशान्तिरधर्मस्य कर्मणस्तद्वरोर्वचः । अर्थवज्जायते तेषु श्रेष्ठानुष्ठानकारिषु ॥ ३२२ ॥  
 इमं ये नियमं प्राज्ञाः कुर्वन्ते मुक्तदुष्कृताः । एके भवन्ति ते नाके द्वितीया वा महागुणाः ॥ ३२३ ॥



समयं येऽनमाराणां भुञ्जंतेऽतीत्यभक्तितः । तेषां स्वर्गे सुखप्रेक्षामाकंक्षन्ति सुराः सदा ॥ ३२४ ॥  
 इद्वत्त्वं देवसंघानां वे प्रयाति सुतेजसः । जनाः सामानिकत्वं वा संपादितयथेप्सिताः ॥ ३२५ ॥  
 न्यग्रोधस्य यथा स्वल्पं बीजमुच्चैस्तर्भवेत् । तपोऽल्पमपि तद्वत्स्यान्महाभोगफलावहं ॥ ३२६ ॥  
 स्रगः कुवेरकावस्य नेत्रबन्धनविग्रहः । धर्मशक्तमतिर्नित्यं जायते पूर्वधर्मतः ॥ ३२७ ॥  
 मुनिवेलाम्रतो दत्त्वा मुनेर्भिक्षां समागतः । रत्नवृष्टिं सहस्राक्षः कुवेरदयितो भवेत् ॥ ३२८ ॥  
 महीमण्डलविस्फातो नामोदारपराक्रमः । धनेन महता युक्तो भृत्यमण्डलमध्यगः ॥ ३२९ ॥  
 प्रीणमास्यां यथा चंद्रकांतिदर्शनविग्रहः । भुञ्जानः परमं भोगं सर्वशास्त्रार्थकोविदः ॥ ३३० ॥  
 पूर्वधर्मानुभवेन परं निर्वेदमागतः । अभियाति महादीक्षां जिनेन्द्रसुखनिर्गतां ॥ ३३१ ॥  
 अनगारमहर्षीणां वेलामर्चति ये जनाः । भोगोत्सवं प्रपद्यन्ते परं ते हरिषेणवत् ॥ ३३२ ॥  
 मुनिवेलाम्रतीक्ष्यत्वादुपाज्यं मुकुतं महत् । हरिषेणः परिप्राप्तो लक्ष्मीमत्पतंतमुन्नतां ॥ ३३३ ॥  
 मुनेरं विक्रयासाद्य समाधानप्रचोदिताः । एकमर्त्तं जना ये तु कुर्वन्ते शुद्धदर्शनाः ॥ ३३४ ॥  
 एकमर्त्तेन ते कालं नीत्वा पंचत्वमागताः । उत्पद्यन्ते विमानेषु रत्नभाचक्रवर्तिषु ॥ ३३५ ॥  
 निस्समलोकेषु ते तेषु विमानेषु सुचेतसः । रमन्ते सुचिरं कालं रमन्ते मध्यवर्तिनः ॥ ३३६ ॥

हारिणः कटकाधाराः प्रकोष्ठाः कटिसूत्रिणः । मौलिमंतो भवंत्येते छत्रचामरिणोऽमराः ॥३३७॥  
 उत्तमव्रतसंसक्ता ये चाणुव्रतधारिणः । शरीरमधुवं ज्ञात्वा प्रशान्तहृदया जनाः ॥ ३३८ ॥  
 उपवासं चतुर्दश्यामष्टम्यां च सुमानसाः । सेवंते तेन बभ्रंति चिरमायुस्त्रिविष्टपे ॥ ३३९ ॥  
 सौधर्मादिषु कल्पेषु यांति केचित्समुद्भवं । अपरे त्वहमिद्रत्वं मुक्तिमन्ये विशुद्धितः ॥ ३४० ॥  
 विनयेन परिष्वक्ता गुणशीलसमन्विताः तपःसंयोजितस्वांता यांति नाकमसंशयं ॥ ३४१ ॥  
 तत्र कामेन भुक्त्वासा भोगान्प्राप्तो मनुष्यतां । भुंक्ते राज्यं महज्जनं मतं च प्रतिपद्यते ॥३४२॥  
 जिनशासनमासाद्य स क्रमात्साधुचेष्टितः । सर्वकर्मविमुक्तानामालयं प्रतिपद्यते ॥ ३४३ ॥  
 स्तुत्वा कालत्रये यस्तु नमस्यति जिनं त्रिधा । शैलराजवदक्षोम्यः कुतीर्यमतवायुमिः ॥३४४॥  
 गुणालंकारसंपन्नः सुशीलसुरभीकृतः । सर्वोद्दिश्यहरं भोगं भजते त्रिदशालये ॥ ३४५ ॥  
 ततः कतिचिदावृत्तीः कृत्वा शुभगतिद्वये । प्रयाति परमं स्थानं सर्वकर्मविवर्जितः ॥ ३४६ ॥  
 विषया हि समभ्यस्ताश्चिरं सकलजंतुभिः । ततस्तैर्मोहिताः कर्तुं विरतिं विभवो न ते ॥३४७॥  
 इदं तत्र परं चित्रं ये तान् दृष्ट्वा विषाभवत् । निर्वाणकारणं कर्म सेवंते पुरुषोत्तमाः ॥ ३४८ ॥  
 संसारे भ्रमतो जंतोरेकापि विरतिः कृता । सम्यग्दर्शनयुक्तस्य भुक्तेरायाति बीजतां ॥ ३४९ ॥

एकोऽपि नास्ति येषां तु नियमः प्राणधारिणां । पशवस्तेऽथवा भयकुंभा गुणविवर्जिता ॥ ३५० ॥  
 गुणवृत्तसमृद्धेन नियमस्तेन जंतुना । भाव्यं प्रमादमुक्तेन संसारतरणैषिणा ॥ ३५१ ॥  
 दुष्कर्म ये न मुञ्चन्ति मानवा मतिदुर्विधाः । भ्रमन्ति भवकांतारं जात्यंधा इव ते चिरं ॥ ३५२ ॥  
 ततस्तेऽनंतववीर्यैर्दुवाङ्मरीचिसमागमात् । प्रमोदं परमं प्राप्ता तिर्यङ्मानवनाकजाः ॥ ३५३ ॥  
 सम्यग्दर्शनमायाताः केचित्केचिदणुव्रतं । महाव्रतधराः केचिज्जाता विक्रमशालिनः ॥ ३५४ ॥  
 अथ धर्मरथारूपेण मुनिनाऽभाषि रावणः । गृहाण नियमं मव्य कंचिदित्यात्मशक्तितः ॥ ३५५ ॥  
 द्वीपोयं धर्मरत्नानामनगारमहेश्वरः । गृह्यतामेकमप्यस्माद्रत्नं नियमसंज्ञकं ॥ ३५६ ॥  
 किमर्थमेवमारोमे चिंताभारवशीकृतः । महतां हि ननु त्यागो न मतेः खेदकारणं ॥ ३५७ ॥  
 रत्नद्वीपं प्रविष्टस्य यथा भ्रमति मानसं । इदं वृत्तं तथैवास्य परमाकुलतां गतं ॥ ३५८ ॥  
 अथास्य मानसं चिंता समारूढेयमुत्कटा । भोगानुरक्तचित्तस्य व्याकुलत्वमुपेयुषः ॥ ३५९ ॥  
 स्वभावेनैव मे शुद्धमंधो गंधमनोहरं । स्वादु वृष्यं परित्यक्तमांसादिमलसंगमं ॥ ३६० ॥  
 स्थूलप्राणिवधादिभ्यो विरतिं गृह्णामिनां । एकामपि न शक्तोऽहं कर्तुं कान्यत्र संकथा ॥ ३६१ ॥  
 मत्तमेसदृशं चेतस्ताद्वावत्सर्ववस्तुषु । हस्तेनेवात्मभावेन धर्तुं न प्रभवाम्यहं ॥ ३६२ ॥

हुताशनशिखा पेया बद्धव्यो वायुरंशुके । उत्क्षेप्तव्यो घराधीशो निर्ग्रन्थत्वमशीप्सता ॥ ३६३ ॥  
 शूरोऽपि न समर्थोऽहं सेवितुं यत्तपोव्रतं । अहो चित्रमिदं तद्ये धारयन्ति नरोत्तमाः ॥ ३६४ ॥  
 किमेकमाश्रयाम्येतं नियमं शोभनामपि । अवष्टंभामि नानिच्छामन्ययोषां बलादिभिः ॥ ३६५ ॥  
 अथवा ननु न क्षुद्रे कुतः शक्तिरियं मयि । स्वस्याप्यस्य न शक्नोमि वोढुं चित्तस्य निश्चयं ३६६  
 यद्वा लोकत्रये नासौ विद्यते प्रमदोत्तमा । दृष्ट्वा मां विकलत्वं या न व्रजेन्मन्मथार्दिता ॥ ३६७ ॥  
 का वा नरांतराश्लेषदूषितप्रमदा तनौ । उष्ट्रचर्मदधानायां परदंतकुतव्रणं ॥ ३६८ ॥  
 दुर्गंधायां स्वभावेन वर्चोराशौ भवेद्रतिः । नरस्य दधतश्चित्तं मानसंस्कारभाजनं ॥ ३६९ ॥  
 अवधार्येतिभावेन प्रणम्यानंतविक्रमं । देवासुरसमक्षं स प्रकाशमिदमम्यधात् ॥ ३७० ॥  
 भगवन्न मया नारी परस्येच्छाविवर्जिता । गृहीतव्येति नियमो ममायं कृतनिश्चयः ॥ ३७१ ॥  
 चतुःशरणमाश्रित्य मानुकर्णोऽपि कर्णवान् । इमं नियममातस्ये मंदरस्थिरमानसः ॥ ३७२ ॥  
 करोमि प्रातरुत्थाय सांप्रतं प्रतिवासरं । स्तुत्वा पूजां जिनेन्द्राणामभिषेकसमन्वितां ॥ ३७३ ॥  
 वरिवस्थामवल्लामकृत्वा विधिनान्वितं । अद्यप्रभृति नाहारं करोमीति ससंमदः ॥ ३७४ ॥  
 बालुभ्यां ह्रवमाक्रम्य प्रणम्य मुनिमादरात् । अन्यानपि महाशक्तिनियमान् स समार्जयन् ॥ ३७५ ॥

ततो देवा सुरा भक्ताः प्रणम्य मुनिपुंगवं । यथास्वं निलयं जग्मुर्हर्षविस्तरिवेक्षणाः ॥ ३७६ ॥  
 अभिलंकां दद्यात्सोऽपि व्रतस्थे पृथुविक्रमः । खड्गुत्पत्य दधल्लीलां सुरनाथसमुज्जवां ॥ ३७७ ॥  
 वरस्त्रीजनसंघातैः कृतप्रणाविपूजनः । नगरीं स्वां विवेशासौ वस्त्रादिकृतभूषणां ॥ ३७८ ॥  
 प्रविश्य वसतिं स्वां च समस्तविभवार्चितां । अनाश्रुत इवातिष्ठदंभीरां मांदरीं युहां ॥ ३७९ ॥  
 भवंति कर्मणि यदा शरीरिणां । प्रश्नांतियुक्तानि त्रिमुक्तिभाविनां ॥  
 तदोपदेशं परमं गुरोर्मुखा । दवाप्नुवंति प्रभवं शुभस्य ते ॥ ३८० ॥  
 इति प्रबुद्धोद्यतमानसा जनाः । जिनश्रुतौ सज्जत भो पुनः पुनः ॥  
 परेण धर्मे विनयेन शृण्वतां । भक्त्यमंदोदयगमो यथा रविः ॥ ३८१ ॥  
 इत्यार्षे रविषेणाचार्यश्रोत्रे पद्म-चरिते अनंतबलधर्माभिधानं नाम चतुर्दशं पर्वः ।

## अथ पंचदशं पर्वः ।

तस्यैव च पुनः पार्श्वे हनूमान् गृहिणां व्रतं । विभीषणश्च जग्राह कृत्वा भावं सुनिश्चितं ॥ १ ॥  
 न तथा गिरिराजस्य स्थिरत्वं शस्यते बुधैः । हनूमच्छीलसम्यवक्तृत्वं यथा परमनिश्चलं ॥ २ ॥

सौभाग्यादिभिरत्यंतं हनूमति ततस्तुते । इत्युचे मगधाधीशो रोमांचं विभ्रदुत्कटं ॥ ३ ॥  
 हनूमान् को गणाधीश ! किंविशिष्टः कुतः क्वा । मगवन्नस्य तत्त्वेन ज्ञातुमिच्छामि चेष्टितं ॥ ४ ॥  
 ततः सत्पुरुषाभिख्या संजातपुरुसम्मदः । वाचाल्हादनकारिण्या गणप्राग्रहरोज्ज्वदत् ॥ ५ ॥  
 दक्षिणस्यां नृप श्रेण्यां विजयार्धस्य भूभृतः । दशयोजनमध्वानमतिक्रम्य व्यवस्थितं ॥ ६ ॥  
 आदित्यनगराभिख्यं पुरमस्ति मनोहरं । प्रल्हादस्तत्र राजास्य नाम्ना केतुमती प्रिया ॥ ७ ॥  
 शुभो वायुगतिर्नाम बभूव तनयोज्जयोः । लक्ष्म्या वक्षःस्थलं यस्य विपुलं निलयीकृतं ॥ ८ ॥  
 संपूर्णयौवनं दृष्ट्वा तं तद्भारक्रियां प्रति । चकार जनकश्रिता संतानच्छेदकातरः ॥ ९ ॥  
 आस्तां तावदिदं राजभिदमन्यन्मतौ कुरु । वचनं येन तद्भारसंभवः परिकीर्त्यते ॥ १० ॥  
 वासस्य भरतस्यांते सन्निकुष्टे महोदधेः । पूर्वदक्षिणदिग्भागे दंतीत्यस्ति महीधरः ॥ ११ ॥  
 विपुलाग्रंलिहोदारतेजःशिखरसंकटः । नानाद्रुमौषधिर्व्याप्तः सुनिर्झरमहातटः ॥ १२ ॥  
 यतः प्रभृति तत्रस्थात्सन्निवेश्य वरं पुरं । विद्याधरो महेंद्राख्यो महेंद्रोपमविक्रमः ॥ १३ ॥  
 तत आरभ्य संप्राप महेंद्राख्यां रसाधरः । महेंद्रनगरं तच्च पुरं तत्र प्रकीर्तितं ॥ १४ ॥  
 नार्या हृदयवेगायामजायत महेंद्रतः । गुणवंतः शतं पुत्रा नामतोऽरिदमादयः ॥ १५ ॥

उदयाद्यनुजास्तेषां कीर्तिताजनसुंदरी । त्रैलोक्यसुंदरीरूपसंदोहेनैव निर्मिताः ॥ १६ ॥  
 नीलनीरजनिर्भासा प्रशस्तकरपल्लवा । पद्मगर्भाभचरणा कुम्भिकुम्भनिभस्तनी ॥ १७ ॥  
 तनुमध्या पृथुश्रेणी सुजानूरुसुलक्षणा । प्रफुल्लमालतीमाला मृदुबाहुलतायुगा ॥ १८ ॥  
 कर्णातसंगते कांतिकृतपुंखे सुदूरगे । इष्ट ते कामदेवस्य ननु तस्या विलोचने ॥ १९ ॥  
 गंधर्वादिकलाभिज्ञा साक्षादिव सरस्वती । लक्ष्मीरिव च रूपेण सा बभूव गुणान्विता ॥ २० ॥  
 अन्यदा कंदुकेनासौ रममाणा सरेचकं । जनकेनेक्षिताभ्यग्रयावनांचितविग्रहा ॥ २१ ॥  
 सुलोचनासुतामर्तुवरचिंतातिदुःखितः । अकंपननृपस्येव सद्गुणार्पितचेतसः ॥ २२ ॥  
 तद्वरान्वेषणे तस्य ततः सक्ताभवन्मतिः । अत्यंतव्याकुलप्रायः कन्यादुःखं मनस्विनां ॥ २३ ॥  
 गमिष्यति पतिं श्लाघ्यं रमयिष्यति तं चिरं । भविष्यत्युज्जिता दोषैरतिचिंता नृणां सुता ॥ २४ ॥  
 आहूय मुहूदः सर्वास्ततो विज्ञानभूषणान् । राजा वरविनिश्चित्यै रहो गेहमशिष्यत् ॥ २५ ॥  
 जगाद मंत्रिणश्चैवमहो निखिलवेदिनः । दूरयो मम कन्याया वदत प्रवरं वरं ॥ २६ ॥  
 तत्र मंत्री जगादैकः कन्येयं भरताधिपे । योज्यतां रक्षसामीश इति मे निश्चयं मतं ॥ २७ ॥  
 रावणं स्वजनं प्राप्य सर्वविद्याधराधिपं । जगत्यां सागरांतायां प्रभावस्ते भ्रमिष्यति ॥ २८ ॥

अथर्वेद्रजिते मूने मेघनादाय वा नृप । दीयतामेवमप्येष रावणस्तव - वांघवः ॥ २९ ॥  
 अथ तं न तवाभीष्टं ततः कन्या स्वयंवरा । विमुच्यतां न वैरी ते तथासत्युपजायते ॥ ३० ॥  
 इत्युक्त्वा विरतिं याति मंत्रिण्यमरसागरे । विद्वान् सुमतिसंज्ञाको जगाद वचनं स्फुटं ॥ ३१ ॥  
 दशास्योऽनेकपत्नीको महाहंकारगोचरः । इमां प्राप्यापि नो तस्य प्रीतिरस्मासु जायते ॥ ३२ ॥  
 षोडशान्दसमानेऽपि सत्याकारेऽस्य भोगिनः । उत्कृष्टमेव विज्ञेयं वयः परमतेजसः ॥ ३३ ॥  
 इंद्रजिन्मेघवाहाय सति दाने प्रकुप्यति । मेघवाहस्तथा तस्मै तस्मात्तावपि नो वरौ ॥ ३४ ॥  
 भीषेणमुतयोरासीद्गणिकार्थं तदा महत् । पितृदुःखकरं युद्धं स्त्रीहेतोः किं न वेच्यते ॥ ३५ ॥  
 वाक्यं ततोऽनुमन्येदं नाम्ना तारांधरायणः । जगाद वचनं स्वेन भावेन हृतमानसः ॥ ३६ ॥  
 जयाद्रिदक्षिणं स्थानं कनकं नाम विद्यते । राजा तत्र हिरण्यमः सुमनास्तस्य भाषिणी ॥ ३७ ॥  
 अश्ववचनयस्तस्य नाम्ना सौदायिनीप्रभः । महता यशसा कांत्या वयसा चातिशोभनः ॥ ३८ ॥  
 सर्वविद्याकलापारो लोकनेत्रमहोत्सवः । गुणैरनुपमश्चेष्टारंजिताखिलविष्टपः ॥ ३९ ॥  
 मुरविद्याधरैः सर्वैरेकीभूयापि यत्नतः । अजय्यस्त्रिजगच्छक्तिसंग्रहेण विनिर्मितः ॥ ४० ॥  
 कन्धैर् दीयतां तस्मै भवतां यदि सम्मतं । चिरादुत्पद्यतां योगो दंपत्योरनुरूपयोः ॥ ४१ ॥



उत्तमांगं ततो धृत्वा संमील्य नयने चिरं । जगाद वचनं मंत्री नाम्ना संदेहपारगः ॥ ४२ ॥  
 भव्योऽयं पूर्वजा याता मम केति विचिंतयन् । संसारप्रकृतिं बुद्ध्वा निर्वेदं परमेष्ठ्यति ॥ ४३ ॥  
 विषयेष्वप्रसक्तात्मा वर्षेष्टादशसंज्ञके । भुक्त्वा भोगमहालामं गृहितां परिहास्यति ॥ ४४ ॥  
 बहिरंतश्च स संगं परित्यज्य महामनाः । केवलज्ञानमुत्पाद्य किल निर्वाणमेष्ठ्यति ॥ ४५ ॥  
 वियुक्तानेन बालेयं श्रष्टशोभा भविष्यति । शर्वरीव शशांकेन जगदालोककारिणा ॥ ४६ ॥  
 शृणुतातोऽस्ति नगरमादित्यपुरसंज्ञकं । पुरंदरपुराकारं रत्नैरादित्यभासुरं ॥ ४७ ॥  
 नमश्चरशशांकोऽत्र प्रह्लादो नाम भोगवान् । तस्य केतुमती पत्नी केतुर्मानसवासिनः ॥ ४८ ॥  
 तयोर्विक्रमसंभारो रूपशीलो गुणाबुधिः । पवनंजयनामास्ति तनयो नयमंडनः ॥ ४९ ॥  
 शुभलक्षणसंछन्नविशालो तुंगविग्रहः । कलानां निलयो वीरो दूरीभूतदूरीहितः ॥ ५० ॥  
 संवत्सरशतेनापि तस्य वक्तुं न शक्यते । गुणग्रामोऽखिलप्राप्तः समस्तजनचेतसः ॥ ५१ ॥  
 अथवा वचनज्ञानमस्पृष्टमुपजायते । अतो गत्वैव वीक्षध्वमिमं देवसमष्टुतिं ॥ ५२ ॥  
 ततः कैतुमतस्योद्यैर्गुणैः श्रोत्रपथं गतैः । सर्वे ते परमं प्राप्ताः प्रमोदं कृतसम्मदाः ॥ ५३ ॥  
 श्रुत्वा कन्यापि तां वार्तां विचकास प्रमोदतः । निश्चाकरकरालोकमात्रादिव कुमुद्वती ॥ ५४ ॥

अत्रांतरेत्यथं प्राप्तः कालो हिमकणान्वितः । कामिनीवदनांभोजलावण्यहरणोद्यतः ॥ ५५ ॥  
 नवं पटलमञ्जानां नलिनीनामजायत । चिरोतकंठितमध्वाससमूहकृतसंगमं ॥ ५६ ॥  
 घनः शाखाभृतां जज्ञे पत्रपुष्पांकुरोद्भवः । मधुलक्ष्मीपरिष्वंगसंजातपुलकाकृतिः ॥ ५७ ॥  
 चूतस्य मंजरीजालं मधुव्रतकृतस्वनं । मनोलोकस्य विव्याध पटलं स्मरपत्रिणां ॥ ५८ ॥  
 कोकिलानां स्वनश्चक्रे मानिनीमानमंजनः । जनस्य व्याकुलीभावं वसंतालापतां गतः ॥ ५९ ॥  
 रमणद्विजदृष्टानामोष्ठानां वेदनाभृतां । उपपद्यत वैशद्यं चिरेण वरयोषितां ॥ ६० ॥  
 स्नेहो बभूव चात्यंतमन्योन्यं जगतः परं । उपकारसमाधानपरेहा प्रकटीकृतः ॥ ६१ ॥  
 भ्रमरीं भ्रमणभ्रातां रमणः पक्षवायुना । परितो भ्रमणं कुर्वन्श्चकार विगतभ्रमां ॥ ६२ ॥  
 दूर्वाप्रवालमुद्गत्य सारंग्यै पृषतो ददौ । तस्यास्तेनामृतेनेव कावि प्रीतिरजायत ॥ ६३ ॥  
 करिकंदूयितं रेजे वदनं भ्रंशिपल्लवं । करिण्यां सुखसंभारनिमीलितविलोचनं ॥ ६४ ॥  
 स्तवकस्तननम्राभिश्चलत्पल्लवपाणिभिः । समर्लिग्यंत वल्लीभिर्भ्रमराक्षीभिरंघ्रिपाः ॥ ६५ ॥  
 दक्षिणाशामुखोद्गीर्णाः प्रावर्तत समीरणः । प्रेर्यमाण इवानेन रविरासीदुदग्भातः ॥ ६६ ॥  
 समीरणकृताकंपः केसरप्रकरः पतन् । मधुसिंहस्य पाथेन ददृशे केसरोत्करः ॥ ६७ ॥

दंष्ट्रा वसंतसिंहस्य मानस्तंवेरमाकुशः । अकोटकेसरं रेजे प्रेषितस्त्रीमयंकरं ॥ ६८ ॥  
 धनं कौरवकं जालं कणजृंगकदंबकं । वियोगिनीमनांसीव मधुनाकृष्टमुज्झितं ॥ ६९ ॥  
 कुहमलोद्दीपितोऽशोकप्रचलभवपल्लवः । प्राचुर्याद्वनितोदीर्णरागराशिरिवाबभौ ॥ ७० ॥  
 किंशुकं धनमत्यंतं दिदीपे वनराजिषु । वियोगिनीमनस्थातिरिक्तदुःखानिलोपमं ॥ ७१ ॥  
 व्याप्तदिक्चक्रवालेन रजसा पुष्पजन्मना । वसंतः पटवासेन चकारेव महोत्सवं ॥ ७२ ॥  
 निमेषमपि सेहाते न स्त्रीपुंसावदर्शनं । कुत एवान्यदेशेन संगमं प्रेमबंधनौ ॥ ७३ ॥  
 गंतुमारेभिरे देवा जिनभक्तिप्रचोदिताः । नंदीश्वरं महामोदाः फाल्गुनाष्टदिनोत्सवे ॥ ७४ ॥  
 जम्भुरष्टापदे तत्र काले विद्याधराधिपाः । पूजोपकरणव्यग्रकरभृत्यगणान्विताः ॥ ७५ ॥  
 पूज्ये नामेयनिर्वृत्या तमद्रिं भक्तिनिर्भरः । समेतो बंधुवर्गेण महेंद्रोऽपि समीयिवान् ॥ ७६ ॥  
 स तत्र जिनमर्चित्वा स्तुत्वा नत्वा च भावतः । रौक्म्ये शिलातले श्रीमानासांचक्रे यथासुखं ७७  
 प्रह्लादोऽपि तदायासीत्तं गिरिं वंदितुं जिनं । कृताभीष्टं भ्रमन्नासीन्महेंद्रेण स्वगोचरः ॥ ७८ ॥  
 महेंद्रस्य ततोभ्यासं सुतप्रीत्या महादरः । ससर्प निकसन्नेवः प्रह्लादः प्रीतिमानसः ॥ ७९ ॥  
 अभ्युत्थाय महेंद्रोऽपि मुदितः पुरुसंभ्रमः । आलिङ्गंतं समालिङ्गत्प्रह्लादं ह्लादकारणं ॥ ८० ॥

उपविष्टौ च विश्रब्धौ तौ मनोज्ञशिलातले । परस्परं शरीरादिकुशलं पर्यपृच्छतां ॥ ८१ ॥  
 उवाचेति महेंद्रोऽथ सखे किं कुशलं मम । कन्यानुरूपसंबन्धचित्ताव्याकुलितात्मनः ॥ ८२ ॥  
 अस्ति मे दुहिता योग्या वरं प्राप्तुं मनोहरा । कस्मै तां प्रददामीति मम भ्राम्यति मानसं ॥ ८३ ॥  
 रावणो बहुपत्नीकस्तत्सुतौ व्रजतौ रुषं । दानेनान्यतरस्यातो न तेषु रुचिरस्ति मे ॥ ८४ ॥  
 पुरे हेमपुसामिरूपे तनयः कनकद्युतेः । विद्युत्प्रभो दिनैरल्पैर्निर्वाणं प्रतिपत्स्यते ॥ ८५ ॥  
 मयेयं विदिता वार्ता प्रकटा सर्वविष्टये । केनापि कथितं नूनं संज्ञानेनेति योगिना ॥ ८६ ॥  
 मंत्रिमंडलयुक्तस्य ततो मम विनिश्चयः । पुत्रस्तव वरत्वेन निर्वाच्यः पवनंजयः ॥ ८७ ॥  
 मनोस्योपमायातस्त्वया प्रह्लाद पूरितः । समयेनास्मि संजातः क्षणेन परिनिर्वृतः ॥ ८८ ॥  
 ततोकोचदलं प्रीतः प्रह्लादो लब्धवाञ्छितः । चिता ममापि पुत्रस्य द्वितीयान्वेषणं प्रति ॥ ८९ ॥  
 ततोहमपि वाक्येन त्वदीयेनाम्बुना सुहृत् । शब्दगोचरतामुक्त्वा परिप्राप्तः सुखासिका ॥ ९० ॥  
 सरसो मानसाख्यस्य तटेऽथात्यंतचारुणि । गुरुभ्यां वाञ्छितं कर्तुं तयोर्वैवाहमंगलं ॥ ९१ ॥  
 स्थिते तत्रोभयोः सेने क्षणकल्पितसंश्रये । गजवाजिषदातीनामनुकूलरवाकुले ॥ ९२ ॥  
 दिनेषु त्रिषु यातेषु तयोः सांवत्सरा जगुः । कल्याणदिवसं ज्ञातनिखिलज्योतिरीहितः ॥ ९३ ॥

श्रुत्वा परिजनादेतां सर्वावयवसुंदरीं । दिवसानां त्रयं सेहे न प्राल्हादिः प्रतीक्षितुं ॥ ९४ ॥  
 संगमोत्कंठितः सोयमेभिर्मन्मथसंभवैः । पूरितो दशभिर्वैर्गैर्मटो बाणेरिवाहवे ॥ ९५ ॥  
 आद्ये तद्विषया चिंता वेगे समुपजायते । द्वितीये दृष्टुमाकारो बहिः समभिलष्यते ॥ ९६ ॥  
 तृतीये मंददीर्घोष्णनिश्वासानां विनिर्गमः । चतुर्थे सज्वरो दृष्टज्वलनोपमचंदनः ॥ ९७ ॥  
 विवर्तः पञ्चमंऽगस्य कुसुमप्रस्तरादिषु । मन्यते विविधं स्वादु षष्ठे भक्तं विषोपमं ॥ ९८ ॥  
 सप्तमे तत्कथासक्त्या विप्रलापसमुद्भवः । उन्मत्तताष्टमे गीतनृत्यविभ्रमकारिणी ॥ ९९ ॥  
 मदनोरगदष्टस्य नवमे मूर्छनोद्भवः । दशमे दुःखसंभारः स्वसंवेद्यः प्रवर्तते ॥ १०० ॥  
 विवेकिनोऽपि तस्येदं तदा जातमनकुशं । चरितं वायुवेगस्य हताशं घिगनंगकं ॥ १०१ ॥  
 अथ चेतोभुवो वेगैरसौ धैर्यात्परिच्युतः । उद्धर्तितकरच्छन्ननिश्वासप्रचलाननः ॥ १०२ ॥  
 करसंगारुणीभूतस्वेदवद्गंडमंडलः । उष्णातिदीर्घनिश्वासग्लपितासनपल्लवः ॥ १०३ ॥  
 जंभर्षं कंपनं जंभां मंदं कुर्वन्पुनः पुनः । निस्सहं धारयन्कायं गाढाकल्पकशल्यतः ॥ १०४ ॥  
 रामाभिध्यानतो मोर्धं हृषीकं पटलं दधत् । मनोज्ञेष्वपि देशेषु महत्तीमवृत्तिं ब्रजन् ॥ १०५ ॥  
 दधानः शून्यमात्मानं परित्यक्ताखिलक्रियः । क्षणमत्रधृतां भूयः परिभ्रुञ्चन्नपत्रपां ॥ १०६ ॥

तनुभूतसमस्तांगः परिभ्रष्टविभूषणः । दध्याविति सचिचेन परिवारेण वीक्षितः ॥ १०७ ॥  
 कदा नु तामहं कांतां वीक्षे स्वाकनिवेशितां । स्पृशे कमलतुल्यानि गात्राणि कृतसंकथः ॥ १०८ ॥  
 भुत्वा तावदियं जाता ममावस्थातिदुःखदा । आलोक्य तां तु नोऽप्यस्यद्भवेयं पंचतां गतः ॥ १०९ ॥  
 अहो महदिदं चित्रं मनोज्ञापि सखी मम । यदसौ दुःखमारस्य कारणत्वमुपागता ॥ ११० ॥  
 अयि मद्रे कथं यस्मिन्तुष्यते हृदयं त्वया । दग्धं तदेव शक्तासि पंडिते दुःखबन्धिना ॥ १११ ॥  
 मृदुचिच्छाः स्वभावेन भवंति किल योषितः । मद्दुःखदानतो जातं विपरीतमिदं तव ॥ ११२ ॥  
 अर्नगः सन् व्यथामेतामनंगत्वं करोषि मे । यदि नाम भवेत्सांगस्ततः कष्टतमं भवेत् ॥ ११३ ॥  
 कृतं नचात्र मे देहे वेदना च गरीयसी । तिष्ठन्नेकत्र चोद्देशे भ्रमसि कापि संततं ॥ ११४ ॥  
 दिवसानां त्रयं नैतन्मम क्षेमेण गच्छति । यदि तां विषयीभावमानयामि न चक्षुषः ॥ ११५ ॥  
 अतस्तद्दर्शनोपायः कतरो मे भविष्यति । यस्याधिगमतश्चित्तं प्रशान्तिमधियास्यति ॥ ११६ ॥  
 अथवा सर्वकार्येषु साधनीयेषु विष्टपे । मित्रं परममुज्जित्वा कारणं नान्यदीक्ष्यते ॥ ११७ ॥  
 इति ध्यात्वा स्थितं पार्श्वे छायाविचमिवाजुगं । विक्रियातः समुत्पन्नं शरीरं स्वमिवापरं ॥ ११८ ॥  
 नाज्जा ग्रहसितं मित्रं सर्वविश्रंभमाजनं । मंदगद्गदया वाचा जगाद पवनंजयः ॥ ११९ ॥

ज्ञानस्यैव ममाकृतमतः किं ते निवेद्यते । केवलं ह्युत्तरत्वं मे करोत्यत्यंतदुःखिता ॥ १२० ॥  
 सखे कस्य वदान्यस्य दुःखमेतन्निवेद्यते । मुक्त्वा त्वां विदिताशेषजगत्त्रयविचेष्टितं ॥ १२१ ॥  
 कुटुंबी क्षितिपालाय, गुरवैतेवसन्, प्रिया । पत्यै, वैद्याय रोगार्तो, मात्रे शैशवसंगतः ॥ १२२ ॥  
 निवेद्य मुच्यते दुःखाद्यथात्यंतपुरोरपि । मित्रायैवं नरः प्राज्ञस्ततस्ते कथयाम्यहं ॥ १२३ ॥  
 श्रुत्वैव तामहं हृद्यां महेंद्रतनुसंभवां । मन्मथस्य शरैर्दूरं विकलत्वमुपागतः ॥ १२४ ॥  
 तामदृष्ट्वातिचक्षुष्यां प्रियां मानसहारिणीं । अतिवाहयितुं नाहं प्रभवामि दिनत्रयं ॥ १२५ ॥  
 अतो विधत्स्व तं यत्नं येन पश्यामि तामहं । तद्दर्शनादहं स्वस्थो मयि स्वस्थे भवानपि १२६ ॥  
 जीवितं ननु सर्वस्मादिष्टं सर्वशरीरिणां । सति तत्रान्यकार्याणामात्मलाभस्य संभवः ॥ १२७ ॥  
 एवमुक्तस्ततोबोचदाशु प्रहसितो हसन् । लब्धार्थमिव कुर्वाणः सद्यो मित्रस्य मानसं ॥ १२८ ॥  
 सखे किं बहुनोक्तेन कृत्यकालातिपातिना । वद किं करवाणीति ननु नान्यत्वमावयोः ॥ १२९ ॥  
 यावत्तयोः समालापो वर्ततेऽयं सुचित्तयोः । तावत्तदुपकारीव गतोऽस्तं धर्मदीधितिः ॥ १३० ॥  
 प्राज्ञादेरापि रागेण संख्यालोकेन भानुना । प्रेरितो ध्वातसंभूतिमिच्छता प्रियकारिणा ॥ १३१ ॥  
 कांतया रहितस्यास्य दुःखं दृष्ट्वैव संध्यया । कृष्णाशुक्तया भर्त्ता तेजसामनुवर्तितः ॥ १३२ ॥

ततो भास्करनाथस्य वियोगादिव कृष्णता । आशा पौरंदरी प्राप तमसात्यंतभूरिणा ॥ १३३ ॥  
नीलेनेव च वस्त्रेण क्षणाल्लोकस्तिरस्कृतः । रजो नीलाञ्जनस्येव प्रवृत्तं पतितुं धनं ॥ १३४ ॥  
ततः समुचिते काले तस्मिन् प्रस्तुतकर्मणः । इत्यवोचत सोत्साहः सुहृदं पवनंजयः ॥ १३५ ॥  
उत्तिष्ठाग्रे सखे तिष्ठ कुरु मार्गोपदेशनं । व्रजावस्तत्र सा यत्र तिष्ठति स्वांतहारिणी ॥ १३६ ॥  
इत्युक्ते प्रस्थितौ गंतुं पूर्वप्रस्थितमानसौ । मीनाविव महानीलनीलव्योमतलार्णवे ॥ १३७ ॥  
क्षणेन च परिप्राप्तौ गृहमाञ्जनसुंदरं । सुंदरं तत्समा भक्त्या रत्नौघसममंदिरं ॥ १३८ ॥  
सप्तमं स्कंधमारुह्य तस्य वातायनस्थितौ । मुक्ताजालतिरोधानावंमनां तामपश्यतां ॥ १३९ ॥  
संपूर्णवस्त्रचंद्रांशुविफलीकृतदीपिकां । सितासितारुणच्छायचक्षुः शारितदिहमुखां ॥ १४० ॥  
आभोगिणौ समुत्तुंगौ प्रियार्थं हारिणौ कुचौ । कलशाविव विभ्राणा शृंगाररसपूरितौ ॥ १४१ ॥  
नवपल्लवसच्छायं पाणिपादं सुलक्षणं । समुद्रिरदिवाभाति लावण्यं नखरश्मिभिः ॥ १४२ ॥  
स्तनभारादिवोदारान्मध्यं मंगामिशंकया । त्रिवलीदामभिर्बद्धं दधतीं तनुतां भृशं ॥ १४३ ॥  
तूणौ मनोभुवस्तंभौ बंधनं मदकामयोः । सुवृत्तौ विभ्रतीमुख नदी लावण्यवाहिनी ॥ १४४ ॥  
इंदीवसबलीछायां युक्तां मुक्ताफलोदुभिः । आसक्तां प्रियचंद्रेण मृतामेव विभावरीं ॥ १४५ ॥



आसेचनकवीक्ष्यां तामेकतानस्थितेक्ष्णः । संप्राप्तः सुखितामुर्वीमैक्षिष्ट पवनंजयः ॥ १४६ ॥  
 अत्रांतरे प्रियात्यंतं वसंततिलकामिषा । अमाषत सखी त्राक्यमिदमंजनसुंदरीं ॥ १४७ ॥  
 अहो परमधन्यत्वं सुरूपे भर्तृदारिके । पित्रा वायुकुमाराय यदत्तासि महौजसे ॥ १४८ ॥  
 गुणैस्तस्य जगत्सर्वं शशांककिरणामलैः । व्याप्तमन्यगुणख्यातितिरस्करणकारणैः ॥ १४९ ॥  
 कलशब्दा महारत्नप्रभापटलरंजिता । अंके स्थास्यति वीरस्य तस्य वेल्लेव बारिधेः ॥ १५० ॥  
 प्रतिष्ठा वसुधारा त्वं तटे रत्नमहीभृतः । श्लाघ्या संबंधजस्तोषो वधूनामभवत्परः ॥ १५१ ॥  
 क्रीर्तयंत्यां गुणानेवं तस्य संख्यां सुमानसा । लिलेख लज्जयांगुल्या कन्यां प्रिनखमनता ॥ १५२ ॥  
 नितांतं च हृतो दूरं धूरेणानंदवारिणः । विकसन्नयनांभोजच्छास्यः पवनंजयः ॥ १५३ ॥  
 नाज्जाय मिश्रकेशीति वाक्यं सख्यपरावदत् । संकृचत्पृष्ठविंबोष्टं धृतधाम्निमल्लपल्लवं ॥ १५४ ॥  
 अहो परममज्ञानं त्वया कथितमात्मनः । विद्युत्प्रभं परित्यज्य वायोर्गृह्णासि यदुगुणान् ॥ १५५ ॥  
 कक्षा विद्युत्प्रभस्यास्मिन्मया स्वामिगृहे धृता । तस्मै देया न देयेयं कन्येति मुहुर्मुहुर्द्रुता ॥ १५६ ॥  
 उदन्वदंभसो विंदुसंख्यानं योवगच्छति । तद्गुणानां मतिः पारं व्रजेत्तस्यामलत्विषां ॥ १५७ ॥  
 युवा सौम्यो विनीतात्मा दीप्तो धीरः प्रतापवान् । पारे विद्यास्थितः सर्वजगद्वाञ्छितदर्शकः ॥

विद्युत्प्रभो भवेदस्याः कन्याया यदि पुण्यतः । भर्ता ततो नया लब्धं जन्मनोऽस्य फलं भवेत् ॥  
 वसंतमालिके भेदो वायोर्विद्युत्प्रभस्य च । स गतो जगति ख्यातिं गोष्पदस्यांबुधेश्वरः ॥ १६० ॥  
 असौ संवत्सरैरल्पैर्मुनितां यास्यतीति सः । अस्याः पित्रा परित्यक्तस्तन्मे नामाति शोभनं ॥  
 वरं विद्युत्प्रभेणामा क्षणोऽपि सुखकारणं । सन्नानंतोऽपि नान्येन कालः शुद्रासुधारिणा ॥ १६२ ॥  
 ततः प्राह्लादिमित्युक्ते क्रोधानलविदीपितः । क्षणाच्छायापरावृत्तं संप्राप्तः पुरुषेषु ॥ १६३ ॥  
 दष्टाधरः समाकर्षन् सायकः परिवारितः । निरीक्षणस्फुरच्छोणछायाछमदिगाननः ॥ १६४ ॥  
 ऊचे प्रहसितावश्यमस्या एवेदमीप्सितं । कन्याया यद्भटत्येवमियं नारी जुगुप्सितं ॥ १६५ ॥  
 लुनाम्यतोऽनयोः पश्य मूर्ध्नि नमुभयोरपि । विद्युत्प्रभोधुना रक्षां करोतु हृदयप्रियः ॥ १६६ ॥  
 समाकर्ष्य ततो वाक्यं मैत्रं प्रहसितो रुषा । जगाद भृकुटीबंधमीषणालिकपट्टिकः ॥ १६७ ॥  
 सखे सखेलमेतेन यत्नेनागोचरे तव । ननु ते सायकस्यारिनरनाशः प्रयोजनं ॥ १६८ ॥  
 अतः पश्यत वाक्रोश्चप्रसक्तां दुष्टयोषितां । इमामेतेन दंडेन करोमि गतजीवितां ॥ १६९ ॥  
 ततो दृष्ट्वास्य संरंभं महान्तं पवनंजयः । विस्मृतात्मीयसंरंभः खड्गं कोश्यां प्रतिक्षिपन् ॥ १७० ॥  
 निम्नप्रकृतिसंप्राप्तिप्रवणाशेषविग्रहः । जगाद सुहृदं क्रूरकर्मनिश्चितमानसं ॥ १७१ ॥

अथि मित्रं शमं गच्छ तवाप्येष न गोचरः । कोपस्यानेकसंग्रामजयोपार्जनशालिनः ॥ १७२ ॥  
 इतरस्यापि नो युक्तं कर्तुं नारीविपादनं । किं पुनस्तव मत्तेभकुम्भदारणकारिणः ॥ १७३ ॥  
 पुंसां कुलप्रसूतानां गुणख्यातिमुपेयुषां । यशो मलिनताहेतुं कर्तुमेवमसांप्रतं ॥ १७४ ॥  
 तस्मादुत्तिष्ठ गच्छावस्तेनैव पुनरध्वना । विचित्रा चेतसोवृत्तिर्जनस्यात्र न कृप्यते ॥ १७५ ॥  
 नूनमस्याः प्रियोसौ ना कन्याया येन पार्श्वगां । मञ्जुगुप्सनसंसक्तां न मनागप्यवीवदत् ॥ १७६ ॥  
 ततः समागतौ ज्ञातौ न केनचिदिमौ भृशं । स्वैरं निस्सृत्य निर्व्यूहाद्गतौ वसतिमात्मनः ॥ १७७ ॥  
 ततः परममापन्नो विरागं पवनंजयः । इति चित्तनमारेभे प्रज्ञातहृदयो भृशं ॥ १७८ ॥  
 संदेहविषमावर्ता दुर्भावग्राहसंकुला । दूरतः परिहर्तव्या पररक्तांगनापगा ॥ १७९ ॥  
 कुभावगहनात्यंतं हृषीकव्यालजालिनी । बुधेन नार्यरण्यानी सेवनीया न जातुचित् ॥ १८० ॥  
 किं राजसेवनं शत्रुसमाश्रयसमागमं । श्लथं मित्रं स्त्रियं चान्यसक्तां प्राप्य कुतः सुखं ॥ १८१ ॥  
 दृष्ट्वा बंधून् सुतान् दारान् बुधा मुंचंत्यसत्कृताः । परामवजलाष्माता क्षुद्रा नश्यन्ति तत्र तु १८२ ॥  
 मदिरारागिणं वैद्यं द्विपं शिक्षाविवर्जितं । अहेतुवैरिणं क्रूरं धर्महिंसनसंगतं ॥ १८३ ॥  
 मूर्खगोष्ठीं कुमर्यादं देशं चंडं शिशुं नृपं । वनितां च परासक्तां सूरिर्वरेण वर्जयेत् ॥ १८४ ॥

एवं चित्तमतस्तस्य कन्याप्रीतिरिवागता । क्षयं विमावरी तूर्यमाहतं च प्रबोधकं ॥ १८५ ॥  
ततः संध्याप्रकाशेन कौशिकीया दिगावृता । पवनंजयनिर्मुक्तरागेणैव निरंतरं ॥ १८६ ॥  
ऋदिशाय च तिग्मांशुः स्त्रीकोपादिव लोहितं । दधानस्तरलं बिंबं जगच्चेष्टितकारणं ॥ १८७ ॥  
तत्रो ब्रह्मन्विरागेण नितांतमलसां तनुं । ऊचे प्रहसितं जायाविमुखः पवनंजयः ॥ १८८ ॥  
सखेऽत्र न समीपेऽपि युज्यतेवस्थितिर्मम । तत्सक्तपवनासंगो माभूदिति ततः शृणु ॥ १८९ ॥  
उत्तिष्ठ स्वपुरं यामो न युक्तमत्रलंबनं । सेना प्रयाणशंखेन कार्शतामवबोधिनी ॥ १९० ॥  
तथेति कारिते तेन क्षुब्धसागरसन्निभा । चञ्चाल सा चमू क्षिप्रं कृतयानोचितक्रिया ॥ १९१ ॥  
ततो रथाश्चमातंगपादातप्रभवो महान् । शब्दो मेर्यादिजन्या च कन्यायाः श्रवणेऽविशत् ॥ १९२ ॥  
मयाणक्षचिना तेन नितांतं दुःखिताभवत् । विशता मुद्राघातवेगतः शंकुनेव सा ॥ १९३ ॥  
अचित्तयश्च हा कष्टं दत्त्वा मे विधिना हतं । निधानं किं करोम्यत्र कथमेतद्भविष्यति ॥ १९४ ॥  
जंगेऽस्य पुरुषेद्रस्य क्रीडिष्यामीति ये कृताः । तेऽन्यथैव परावृत्ता मंदाया मे मनोरथाः ॥ १९५ ॥  
क्रियमाणमिमं ज्ञात्वा कथंचिद्भेदमेतया । वैरिणीभूतया सख्या मयि विद्वेषमागतः ॥ १९६ ॥  
विवेकरहितामेतां धिक् पापां क्रूरमाषिणीं । यया मे दयितोवस्थामीदृशीमेष लंभितः ॥ १९७ ॥

कुर्यान्महं हितं ताव जीवितेशं निवर्तयेत् । अपि नाम भवेदस्य बुद्धिर्भाववर्तनं प्रति ॥ १९८ ॥  
 तन्वतो यदि नाशो मे परित्यागं करिष्यति । आहारवर्जनं कृत्वा ततो यास्यामि पंचतां ॥ १९९ ॥  
 इति संवितयंती सा प्राप्ता सूर्वा महीतले । पपाताश्रयनिर्मुक्ता लूनमूललता यथा ॥ २०० ॥  
 कृतः किमिहमित्युक्त्वा संभ्रमं पस्मागते । शीतलक्रियया सख्यौ चक्रतुस्तां त्रिपूर्वतां ॥ २०१ ॥  
 पुच्छयमाना च यत्नेन मूर्खहेतुं श्लथार्गिका । शशाक वपया वक्तुं न सा स्तिमितलोचना ॥ २०२ ॥  
 अथ वायुकुमारस्य सेनायामिति मानवः । आकुला मानसे चक्रुरहेतुगतिविस्मिताः ॥ २०३ ॥  
 अधिधामेप्सितं कस्मादयं गंतुं समुद्यतः । कोपोऽस्य जनितः केन केन वा चोदितोऽन्यथा ॥ २०४ ॥  
 विद्यते सर्वमेवास्य कन्योपादानकारणं । अतः किमित्ययं कस्मादभूदपगताश्रयः ॥ २०५ ॥  
 हसित्वा केचिदित्यूचुर्नामास्येदं सहार्थकं । पवनंजय इत्येवं तस्माज्जेतास्य वेगतः ॥ २०६ ॥  
 ऊचुरन्येऽयमपि न जानात्यंगनारसं । नूनं येन विहायेमां कन्यां गंतुं समुद्यतः ॥ २०७ ॥  
 अद्भि स्यादस्य विज्ञाता रतिः परमुदारजा । बद्धः स्थात्मेसंबंधेन ततो वनयजो यथा ॥ २०८ ॥  
 इत्युपांशुकृतालापसामंतशतमध्यगः । वेगवद्वाहनो गंतुं प्रवृत्तः पवनंजयः ॥ २०९ ॥  
 ततः कन्यापिता ज्ञात्वा प्रयाणं तस्य संभ्रमात् । समस्तैर्बधुभिः सार्धमाजगाम समाकुलैः ॥ २१० ॥

प्रह्लादेन समं तेन ततोसावित्यभाष्यत । मद्भेदं गमनं कस्मात्क्रियते शोककारणं ॥ २११ ॥  
 ननु केन विमुक्तोऽसि कस्य नेष्टोऽसि शोभन । चित्तयत्यपि नो कश्चिद्यत्ते बुध न रोचते २१२  
 पितुर्मम च ते वाक्यं दोषे सत्यपि युज्यते । कर्तुं किमुत निःशेषदोषसंगविवर्जितं ॥ २१३ ॥  
 ततः क्षरे निवर्तस्व क्रियतां नवमीप्सितं । भवादृशां गुरोराज्ञा नत्वानन्दस्य कारणं ॥ २१४ ॥  
 इत्युक्त्वापत्यरागेण वीरो विनतमस्तकः । असुरेण धृतः पाणौ जनकेन च सादरं ॥ २१५ ॥  
 ततस्तद्गौरवं भक्तुमसमर्थोन्यवर्तत । दध्याविति च कन्यायाः कोपाद्दुःखस्य कारणं ॥ २१६ ॥  
 समुद्रा शतयाम्पेनां दुःखेनासंगजन्मना । येनान्वतोऽपि नैवैषा प्राप्नोति पुरुषात्सुखं ॥ २१७ ॥  
 चकार विदितार्थं च मित्रं तेनेतिभाषितः । साधु ते विदितं बुद्ध्या मयाप्येतन्निरूपितं ॥ २१८ ॥  
 निवृत्तं दक्षितं श्रुत्वा कन्यायाः सम्मदोऽभवत् । निरंतरसमुद्रिन्नरोमांचाशेषविग्रहः ॥ २१९ ॥  
 ततः समयमासाद्य तयोर्वैवाह्यमंगलं । प्रश्रुतं बंधुभिः कर्तुं प्राप्तसर्वसमीहितं ॥ २२० ॥  
 अशोकपल्लवस्पर्शः कन्यायाः स करोऽभवत् । विरक्तचेतसस्तस्य कुशानुरसनोपमः ॥ २२१ ॥  
 अनिच्छतो गता दृष्टिः कथंचित्तस्य तत्तनौ । क्षणमात्रमपि स्थातुं न सेहे तुल्यविद्युतिः २२२  
 एष भावं न वेत्तास्या इति विज्ञाय पावकः । स्फुटल्लाजसमूहेन जहासैव कृतस्वनं ॥ २२३ ॥

ततो विधानयोगेन कृत्वोपयमनं तयोः । परमं प्रमदं प्राप्ताः सशब्दाः सर्वबांधवाः ॥ २२४ ॥  
 नानाद्रुमलताकीर्णे फलपुष्पविराजिते । मासं तत्र वने कृत्वा विभूत्या परमोत्सवं ॥ २२५ ॥  
 यथोचितं कृतालापाः कृतपूजाः परस्परं । यथास्वं ते ययुः सर्वे वियोगाद्दुःखिता क्षणं ॥ २२६ ॥

अविदिततत्त्वस्थितयो । विदधति यज्जंतवः परे शर्म ॥

तत्तत्र मूलहेतौ । कर्म रवौ तापके दृष्टं ॥ २२७ ॥

इत्यार्षे रविषेणाचार्यप्रोक्ते पद्म-चरिते अंजनासुन्दरी विवाहविधानं नाम पञ्चदशं पर्व ।

## अथ षोडशं पर्व ।

ततोऽसंभाषणादस्याश्चक्षुषश्चानिपातनात् । चकार परमं दुःखं वायुरक्षाततन्मनाः ॥ १ ॥  
 रात्रावपि न सा लेभे निद्रां विद्राणलोचना । अनारतगलद्वाष्पमलिनीं दधती स्तनौ ॥ २ ॥  
 वायुमप्यभिनन्दती दमितेनैकनामकं । तन्नामश्रवणोत्कंठावष्टम्भश्रवणा भृशं ॥ ३ ॥  
 कुर्वती मानसे रूपं तस्य वेद्यां निरूपितं । अस्पष्टं क्षणनिश्चेष्टस्थिता स्तिमितलोचना ॥ ४ ॥

अंतर्निरूप्य बाह्यंती बहिरप्यस्म दर्शनं । कुर्वती लोचने स्पृष्टे मात्स्यदृष्टे पुनः शुचं ॥ ५ ॥  
 सकृदस्पृष्टदृष्टत्वाच्चित्रकर्मणि कृच्छ्रतः । लिखंती वेषधुग्रस्तहस्तप्रच्युतविग्रहा ॥ ६ ॥  
 संचारयंती कृच्छ्रेण वदनं करतः करं । कृशीभूतसमस्तांगश्लथसस्वनभूषणा ॥ ७ ॥  
 दीर्घोष्णतरनिश्वासदग्धपाणिकपोलिका । अंशुकस्यापि मारेण खेदमंगेषु विभ्रती ॥ ८ ॥  
 निंदंती भृशमात्मानं स्मरंती पितरौ मुहुः । दधाना हृदयं शून्यं क्षणं निष्पंदविग्रहा ॥ ९ ॥  
 दुःस्वनिमृताया वाचा वाष्पसंरुद्धकंठतः । उयालंमं प्रयच्छंती दैकायात्यंतविकल्पा ॥ १० ॥  
 करः शीतकरस्यापि विभ्रती दाहमुत्तमं । आसादेऽपि विनिर्याती याति मूर्छां पुनः पुनः ॥ ११ ॥  
 अयि नाथ तवांगानि मनोज्ञानि कथं मम । अंगानां हृदयस्थानि कुर्वते तापमुत्तमं ॥ १२ ॥  
 ननु ते जानतः कश्चिन्नापराधो मया प्रभो । कारणेन विना कस्मात्कोपं यातोऽसि मे परं ॥ १३ ॥  
 प्रसीद तव भक्तास्मि कुरु मे चित्तनिवृत्तिं । बहिर्दर्शनदानेन रचितोजलिरेष ते ॥ १४ ॥  
 द्यौरेवादित्यनिर्मुक्ता चंद्रहीनेव शर्वरी । त्वया विना न शोभेहं विद्येव च गुणोज्झिता ॥ १५ ॥  
 प्रयच्छंतीत्युपालंमं पत्ये मानसवासिने । विदून् मुक्ताफलस्थूलान्मुचंती लोचनामसः ॥ १६ ॥  
 स्थितमानात्र दिष्टेषु कुसुमसस्तरेष्वपि । गुरुवाक्यानुरोधेन कुर्वती वपुषः स्थितिं ॥ १७ ॥



चक्रारूढमिवाजस्रं संदधाना कुतश्चमं । संस्कारविरहाद्रूक्षं भ्रमंती केशसंचयं ॥ १८ ॥  
 तेजोमयीव संतापाज्जलात्मेवाश्रुसंततेः । शून्यत्वाद्गगनात्मेव पार्थिवीवाक्रियात्मतः ॥ १९ ॥  
 संततोत्कलिकायोगाद्वायुनेव विनिमिता । तिरोवस्थितचैतन्याद्रूपमात्रोपमात्मिका ॥ २० ॥  
 भूमौ निक्षिप्तसर्वांगा नोपवेष्टुमपि क्षमा । उपविष्टा च नोत्थातुं देहं नोद्वर्तुमुत्थिता ॥ २१ ॥  
 सखीजनांसविन्यस्तविगलत्पाणिपल्लवा । भ्राम्यन्ति कुट्टिमाकंऽपि प्रस्खलच्चरणा मुहुः ॥ २२ ॥  
 स्पृहयंत्यनुयाताभ्यः प्रियैश्चादुविधायिभिः । वराकी छेककांताभ्यस्तद्रतास्पंदवीक्षणा ॥ २३ ॥  
 प्रियात्परिभवं प्राप्त्य कारणेन विवर्जिता । निन्ये सा दिवसान् कुच्छ्रादीना संवत्सरोपमान् २४  
 तस्यामेतदवस्थायां समोऽस्या दुःखतोऽथवा । अधिकः परिवारोऽभूत्किं कर्तव्याकुलात्मकः ॥ २५ ॥  
 अर्चितयच्च किं त्वेतत्कारणेन विना भवत् । किं वा जन्मांतरोपपत्तं कर्म स्यात्पक्वमीदृशं ॥ २६ ॥  
 किंवांतरायकर्म स्याज्जनितं जन्मांतरे । जातं वायुकुमारस्य फलदानपरायणं ॥ २७ ॥  
 येनायमनया साकं मृगया वीतदोषया । न भुंक्ते परमान्भोगान् सर्वेन्द्रियसुखावहान् ॥ २८ ॥  
 शृणु दुःखं यथा पूर्वं न प्राप्तं भवने पितुः । सेयं कर्मानुभावेन दुःखभारमिमं श्रिताः ॥ २९ ॥  
 उपायमश्च कं कुर्मो वयं भाग्यविवर्जिताः । अस्मत्प्रयतनासाध्यो गोचरो ह्येष कर्मणां ॥ ३० ॥

राजपुत्री भवत्वेषा प्रेमसंभारभाजनं । भर्तुरस्मत्कृतेनापि पुण्यजातेन सर्वथा ॥ ३१ ॥  
 अथवा विद्यते नैव पुण्यं नोत्पद्यतमप्यपि । निमग्ना येन तिष्ठामो बाला दुःस्वप्नहर्षवे ॥ ३२ ॥  
 भविष्यति कदा श्लाघ्यः सुमुहूर्तौकवर्तिनी । बालामिमां प्रियो नर्मगिरा यत्र लपिष्यति ॥ ३३ ॥  
 अत्रांतरे विरोधोऽभूद्रक्षसां विभुना सह । वरुणस्य परं गर्वं केवलं विश्रुतो बलं ॥ ३४ ॥  
 कंकसीसुनुना दूतः प्रेषितोऽथेत्यभाषत । वरुणं स्वामिनः शक्त्या दधानः परमां ह्युतिं ॥ ३५ ॥  
 श्रीमान् विद्याधराधीशो वरुण त्वाह रावणः । यथा कुरु प्रणामं मे सज्जीमिव रणाय वा ॥ ३६ ॥  
 प्रकृतिस्थिरचित्तोय विहस्य वरुणोऽवदत् । दूत को रावणो नाम क्रियते तेन का क्रिया ॥ ३७ ॥  
 नाहमिद्वो जगन्निधवीर्यवैश्रवणोऽथवा । सहस्ररश्मिसंज्ञो वा मरुतो वाथवा यमः ॥ ३८ ॥  
 देवताधिष्ठितैरत्नैर्दरपोऽस्याभवदुत्तमः । आयातु सममेभिस्तं नयाम्यद्य विसंज्ञतां ॥ ३९ ॥  
 नूनमासन्नमृत्युस्त्वं येनैवं भाषसे स्फुटं । अभिधायेति तं दूतो गत्वा भर्त्रे न्यवेदयत् ॥ ४० ॥  
 ततः परमकोपेन परितो वारुणं पुरं । अरुणद्रावणो युक्तः सेनयोदधिकल्पया ॥ ४१ ॥  
 प्रतिज्ञां च चकारेमां रत्नैरेव मया विना । नेतव्यश्चपलो भंगं मृत्युं वेति ससंभ्रमः ॥ ४२ ॥  
 राजीवर्षाद्रीकाद्याः क्षुब्धा वरुणनंदनाः । विनिर्घयुः सुमग्नद्धाः भ्रुत्वा प्राप्तं बलं द्विषः ॥ ४३ ॥

रावणस्य बलेनामा तेषां युद्धमभूत्परं । अन्योन्यापातसंच्छिन्नविविधायुधसंहतिः ॥ ४४ ॥  
 गजागजैः समं सक्ता वाजिनोऽश्वैरथारथैः । भटामटैः कृता रावा दष्टोष्ठा रक्तलोचनाः ॥ ४५ ॥  
 पराचीनं ततः सैन्यं त्रिकूटैर्वारुणं कृतं । चिराय कृतसंग्रामदत्तसोढा युधोत्करं ॥ ४६ ॥  
 जलकांतस्ततः क्रुद्धः कालागिरिव दारुणः । अधावद्रक्षसां सैन्यं हेतिपञ्जरमध्यगः ॥ ४७ ॥  
 ततो दुर्वारवेगं तं दृष्ट्वा यातं रणांगणे । गोपायितः स्वावाहिन्या रावणो दीप्तशस्त्रया ॥ ४८ ॥  
 वरुणेन कृताश्वासास्ततस्तस्य सुताः पुनः । परमं योद्धुमारब्धा विष्वस्तभटकुञ्जराः ॥ ४९ ॥  
 ततो यावद्दशग्रीवः क्रोधदीधितमानसः । गृह्णाति कार्मुकं क्रूरः भृकुटीकुटिलालिकः ॥ ५० ॥  
 दत्तयुद्धाश्विरं तावत्स्त्रेदवर्जितमानसः । वारुणीनां शतेनाशु गृहीतः स्वरदूषणः ॥ ५१ ॥  
 ततश्चित्ते दशग्रीवश्चकारात्यंतमाकुलः । यथा न शोभतेऽस्माकमधुना रणधीरिति ॥ ५२ ॥  
 स्वरदूषणमद्रस्य प्रवृत्ते परमाहवे । माभून्मरणसंग्राप्तिस्तस्माच्छांतिरिहोचिता ॥ ५३ ॥  
 इति निश्चित्य संग्रामशिरसोसमसाहसः । नोदाराणां यतः कृत्ये मुच्यते चेतसा रसः ॥ ५४ ॥  
 ततः स मंत्रिभिः साकं प्रवीणैर्मन्त्रवस्तुनि । संमन्थ निजसामंतान् स्वदेशसमवस्थितान् ॥ ५५ ॥  
 समग्रबलसंयुक्तान्सर्वान् दीर्घाध्वगामिभिः । आहाय यच्छिरोबद्धलेखमालैरिति द्रुतं ॥ ५६ ॥

प्रह्लादमपि तत्रायाद्रावणप्रेषितो नरः । स्वामिमत्तया कृतं चास्य करणीयं यथोचितं ॥ ५७ ॥  
 विद्यावर्ता प्रमोर्मद्रं भद्रमित्यर्थचोदितः । सादरं भद्रमित्युक्त्वा सलेखं न्याक्षिपत्पुरः ॥ ५८ ॥  
 ततः स्वयं समादाय कृत्वा शिरसि संभ्रमात् । प्रह्लादोऽवाचयल्लेखमस्यार्थस्याभिधायकं ॥ ५९ ॥  
 स्वस्तिस्थाने पुरस्यारादलंकारस्य नामतः । निविष्टपूतनः क्षेमी विद्याभृत्स्वामिर्ना पतिः ॥ ६० ॥  
 सौमालिनंदनो रक्षःसंतानांबरचंद्रमाः । आदित्यनगरे भद्रं प्रह्लादं न्यायवेदिनं ॥ ६१ ॥  
 कालदेशविधानश्चमस्मत्प्रीतिपरायणं । आज्ञापयति देहादिकुशलप्रभपूर्वकं ॥ ६२ ॥  
 यथा मे प्रणताः सर्वे क्षिप्रं विद्याधराधिपाः । करांगुलिनखच्छायाकपिलीकृतमूर्द्धजाः ॥ ६३ ॥  
 पातालनगरेयं तु सुसन्नद्धः स्वशक्तितः । वरुणः प्रत्यवस्थानमकरोदिति दुर्मतिः ॥ ६४ ॥  
 हृदयव्यथविद्याभृच्चक्रेण परिवारितः । समुद्रमध्यमासाद्य दुरात्मार्यं सुखी किल ॥ ६५ ॥  
 ततो निगहने युद्धे प्रवृत्ते खरदूषणः । शतेनैतस्य पुत्राणां कथंचिदपवर्तितः ॥ ६६ ॥  
 संप्राप्ते संशयोऽभामूत्प्रमादोऽस्येति निश्चयः । परित्यक्ता महायुद्धधिषणा कालवेदिना ॥ ६७ ॥  
 अतस्तत्प्रतिकाराय त्ववावश्यमिहागमः । कर्तव्यो नैव कर्तव्ये प्रस्खलंति भवाद्दशाः ॥ ६८ ॥  
 अवधार्य त्वया सार्धं विधास्यामोऽत्र सांप्रतं । भर्तापि तेजसां कृत्यं कुरुते रणसंगतः ॥ ६९ ॥

ततो लेखार्थमावेद्य वायवे निर्विलंबितं । गमने सम्मतिं चक्रे कृतमंत्रः सुमंत्रिभिः ॥ ७० ॥  
 अथ तं गमने सक्तं जानुस्पृष्टमहीतलः । वायुर्व्यज्ञापयत्कुत्वा प्रणामं रचिताञ्जलिः ॥ ७१ ॥  
 नाथ ते गमनं युक्तं विद्यमाने कथं मयि । अलिंगनफलं कृत्यं जनकस्य सुतैर्ननु ॥ ७२ ॥  
 ततो न जात एवास्मि यदि ते न करोमि तत् । गमनाज्ञाप्रदानेन प्रसादं कुरु मे ततः ॥ ७३ ॥  
 ततः पिता जगादैर्न कुमारोऽसि रणे भवान् । आगतो न क्वचित्स्वेदं तस्मादास्त्र व्रजाम्यहं ७४  
 उन्नमय्य ततो वक्षःकनकाद्रितटोपमं । पुनः राज्योद्धरं वाक्यं जगाद पवनंजयः ॥ ७५ ॥  
 तात मे लक्षणं शक्तेस्त्वयैव जननं ननु । जगदाहे स्फुलिंगस्य किंवा वीर्यं परीक्ष्यते ॥ ७६ ॥  
 भवच्छासनशेषातिपवित्रीकृतमस्तकः । भंगे पुरंदरस्यापि समर्थोऽस्मि न संशयः ॥ ७७ ॥  
 अभिधायेति कृत्वा च प्रणामं प्रमदी पुनः । उत्थायानुष्ठितस्नानभोजनादिवपुःक्रियः ॥ ७८ ॥  
 सादरं कुलवृद्धामिर्दत्ताशीः कृतमंगलः । प्रणम्य भावतः सिद्धान् दधानः परमां ह्युतिं ॥ ७९ ॥  
 वाष्पाकुलितनेत्राभ्यां मंगलध्वंसमीतितः । आशीर्दानप्रवृत्ताभ्यां पितृभ्यां मूर्ध्नि चुंबितः ॥ ८० ॥  
 आपृच्छथ बांधवान् सर्वानभिवाद्य च सस्मितः । संमाप्य प्रणतं भक्तं परिवर्गमशेषतः ॥ ८१ ॥  
 दक्षिणेनाग्निना पूर्वं कृतोच्चारः स्वभावतः । दक्षिणेन कृतानंदः स्फुरता बाहुना मुहुः ॥ ८२ ॥

स पञ्चवयस्ये पूर्णकुंभे निहितलोचनः । क्रामन् भवनादेष सहसैश्वर्य मेहिनीं ॥ ८३ ॥  
 द्वारस्तंभनिषण्णांगां वाष्पस्थगितलोचनां । नितंबनिहितभ्रंसिनिरादरचलनुजां ॥ ८४ ॥  
 त्रांबूलरागनिर्मुक्तधूसरद्विजवाससं । तस्मिन्नेव समुत्कीर्णां मलिनां सालभंजिकां ॥ ८५ ॥  
 विष्टुलीव ततो दृष्टिं तस्यामापतितां क्षणात् । संहृत्य कुपितोऽवादीदिति प्रह्लादनंदनः ॥ ८६ ॥  
 जम्बुष्मादवसर्पांश्च देशदपि दुरीक्षणे । उल्कामिव समर्थोऽहं भवतीं न निरीक्षितुं ॥ ८७ ॥  
 अहो कुलांगनायास्ते प्रगल्भत्वमिदं परं । यत्पुरोनिष्ठमाणापि तिष्ठसि त्रपयोज्ज्वले ॥ ८८ ॥  
 ततोऽत्यंतमपि क्रूरं तद्वाक्यं भर्तृभक्तितः । दृष्टितेव चिराल्लुब्धममृतं मनसा पयौ ॥ ८९ ॥  
 जगाद चांजलिं कृत्वा तत्पादगतलोचना । संस्खलंती मृदुर्वाचमुद्रिरंती प्रयत्नतः ॥ ९० ॥  
 तिष्ठतापि त्वया नाथ भुवनेऽत्र विवर्जिता । त्वत्सामीप्यकृताश्वासा जीवितास्मृतिकुच्छतः ९१  
 जीविष्याम्यधुना स्वामिन्कथं दूरंगते त्वयि । त्वत्सद्वचोमृतास्वादस्मरणेन विनातुरा ॥ ९२ ॥  
 कुतं छेकगणस्यापि त्वया संभाषणं प्रभो । यियासुना परं देशमतिस्नेहार्द्रचेतसा ॥ ९३ ॥  
 अनन्यगतचित्ताहं त्वदसंगमदुःखिता । कथं नान्यसुखेनापि त्वया संभाषिता विभो ॥ ९४ ॥  
 त्वत्काया मे त्वया नाथ समस्तैष्यत्र विष्टपे । विद्यते शरणं नान्यदथवा मरणं भवेत् ॥ ९५ ॥

ततस्तेन त्रियस्वेति संकोचितमुखेन सा । सती निगदितापल्लविषण्णा धरणीतले ॥ ९६ ॥  
 वायुरप्युत्तमामृद्धिं दधानः कृपयोज्ज्वलतः । परमं नागमारुह्य सामंतैः प्रस्थितः समं ॥ ९७ ॥  
 वासरे प्रथमे वासौ संप्राप्तो मानसं सरः । आवासयत्तटे तस्य सेनामभ्रातवाहनः ॥ ९८ ॥  
 तस्यावतरतः सेना शुश्रुभे नमसस्तलात् । सुरसंततिवन्नानायानशस्त्रविभूषणा ॥ ९९ ॥  
 आत्मनो वाहनानां च चक्रे कार्यं यथोचितं । स्नानप्रत्यवसानादि विद्याभृद्भिः सुमानसैः १०० ॥  
 अथ विद्यावलादाशु रचिते हेमभूमिके । युक्तविस्तारतुंगत्वे प्रासादे चित्तहारिणि ॥ १०१ ॥  
 सहोपरितले कुर्वन् स्वैरं मित्रेण संकथां । वरासनगतो भाति संग्रामकृतसम्मदः ॥ १०२ ॥  
 मवाञ्ज्जालमार्मेण छिद्रेण तटभूरुहान् । ईक्षांचक्रे सरो वायुर्मदवायुविषट्ठितं ॥ १०३ ॥  
 भीमैः कूर्मैर्बाह्वैर्नैर्कर्मकरैर्दर्पधारिभिः । मित्रवीचिकमन्यैश्च यादोभिरिति भूरिभिः ॥ १०४ ॥  
 धौतस्फटिकतुल्यांभः कमलोत्पलभूषितं । हंसैः कारंदुवैः क्रौंचैः सारसैश्चोपशोभितं ॥ १०५ ॥  
 मंदकौलाहलं देशं मनःश्रोत्रमलिम्बुचं । तदंतरभुतोदात्तभ्रमरीकुलसंकुतं ॥ १०६ ॥  
 तत्र चैकाकिनीमेकामाकुलां चक्रवाकिकां । वियोगानलसंतप्तां नानाचेष्टितकारिणीं ॥ १०७ ॥  
 अस्ताचलसमासन्नभानुर्विवगतेक्षणां । पद्मिनीदलरंध्रेषु मुहुर्न्यस्तनिरीक्षणां ॥ १०८ ॥

धुन्वानां पक्षती वेगात्पातोत्पातकुतश्चमां । मृणालशकलं स्वादु पश्यंती दुःखिता विषं ॥ १०९ ॥  
 प्रतिविषं निजं दृष्ट्वा जले दयितशंकिनीं । आह्वयंतीं तदप्राप्त्या व्रजंतीं परमां शुचं ॥ ११० ॥  
 नानादेशोज्झवं श्रुत्वा प्रतिशब्दं प्रियाशया । भ्रमं चक्रमिवारूढां कुर्वंतीं साधुलोचनां ॥ १११ ॥  
 तटपादपमारुह्य न्यस्यंतीं दिक्षु लोचने । तत्रादृष्ट्वा पुनः पातमाचरंतीं महाजवं ॥ ११२ ॥  
 उन्नयंतीं रजो दूरं पयनां पक्षभूतिभिः । चिरं तद्गतया दृष्ट्वा ददर्शासौ कृपादतः ॥ ११३ ॥  
 इति चाचितयत्कष्टं प्राप्तमस्या इदं वरं । यत्प्रियेण वियुक्तेयं दक्षते शोकबहिना ॥ ११४ ॥  
 तदेवेदं सरो रम्यं चंद्रचंदनशतलं । दावकल्पमभूदस्याः प्राप्य नाथवियुक्ततां ॥ ११५ ॥  
 रमणेन वियुक्तायाः पल्लवोप्येति खङ्गतां । चंद्रांशुरपि वज्रत्वं स्वर्गोऽपि नरकायते ॥ ११६ ॥  
 इति चितयतस्तस्य प्रियार्यां मानसं गतं । तत्प्रीत्या चैक्षतोद्देशास्तद्विवाहेनिषेधितान् ॥ ११७ ॥  
 चक्षुषो गोचरीभूतास्तस्य ते शोकहेतवः । बभूवुर्मर्मभेदानां कर्तार इव दुस्सहा ॥ ११८ ॥  
 अध्यासीचेति हा कष्टं मया सा क्रूरचेतसा । मुक्तेयमिव चक्राहा वैक्लव्यं दयितागमत् ॥ ११९ ॥  
 यदि नाम तदा तस्याः सख्याभाष्यत निष्ठुरं । ततो न्यदीयदोषेण कस्मात्सा वर्जिता मया ॥ १२० ॥  
 विगस्मत्सदृशान्मूर्खानप्रेक्षापूर्वकारिणः । जनस्य जीविना युक्तं ये कुर्वन्त्यसुखासनं ॥ १२१ ॥



मम वज्रमयं नूनं हृदयं पापचेतसः । प्रत्यवस्थित यत्कालमियंतं तां प्रियां प्रति ॥ १२२ ॥  
 किं करोम्यधुना तातमापृच्छथ निरितो गृहात् । कथं तु विनिवर्तेहमहो प्राप्तोऽस्मि संकटं ॥ १२३ ॥  
 ब्रजेयं यदि संग्रामं जीवेन्नासौ ततः स्फुटं । तदभावे ममाभावः स्वतश्च गुरु नापरं ॥ १२४ ॥  
 अथवा सर्वसंदेहग्रंथिभेदनकारणं । विद्यते मे परं मित्रं तत्रेदं तिष्ठते शुभे ॥ १२५ ॥  
 तस्मात्पृच्छाम्यमुं तावत्सर्वाचारविशारदं । निश्चित्य विहिते कार्ये लभंते प्राणिनः सुखं ॥ १२६ ॥  
 इति च ध्यातमेतेन दृष्ट्वा चैवं विचेतसं । मंदं प्रहसितोऽपृच्छद्देवं तद्दुःखदुःखितः ॥ १२७ ॥  
 सखे प्रतिनरोच्छेदकृतये प्रस्थितस्य ते । कस्माद्भदनमर्ध्वं विषण्णमिव दृश्यते ॥ १२८ ॥  
 अपत्रपां विमुच्याशु मह्यं सुजन वेदय । नितांतमाकुलीभावो जातो मे भवतीदृशि ॥ १२९ ॥  
 ततोसावेवमुक्तः सन् कृच्छनिस्त्रपया गिरा । जगादेति परं अंशं दूरधैर्यादुपागतः ॥ १३० ॥  
 शृणु सुंदर कस्थान्यत्कथनीयमिदं मया । ननु सर्वरहस्यानां त्वमेव मम भाजनं ॥ १३१ ॥  
 स त्वं कथयितुं नैतदन्यस्सै सुहृदर्हसि । त्रपा हि वस्तुनानेन जायते परमा मम ॥ १३२ ॥  
 ततः प्रहसितोऽवोचद्विश्रब्धस्त्वं निवेदय । त्वयाहि वेदितो मेऽर्थस्तप्ताऽयोगत-वारिवत् ॥ १३३ ॥  
 ततो वायुरुवाचेदं शृणु मित्राजना मया । न कदाचित्कृतप्रीतिरिति मे दुःखितं मनः ॥ १३४ ॥

क्रूरेऽपि मयि सामीप्यादियन्तं समयं तथा । आत्मा संधारिता नित्यं प्रवृत्तनयनाभसा ॥ १३५ ॥  
 आगच्छता मया दृष्टा तस्याश्चेष्टाधुना तु या । तथा जानामि सा नूनं न प्राणिति वियोगिनी ॥  
 तस्या विनाऽपराधेन मया परिभवः कृतः । द्वयग्रं विंशतिमब्दानां पाषाणसमचेतसा ॥ १३७ ॥  
 आगच्छता मया दृष्टं तस्यास्तन्मुखपंकजं । शोकप्रालेयसंपर्कान्मुक्तं लावण्यसंपदा ॥ १३८ ॥  
 तस्यास्ते नयने दीर्घे नीलोत्पलसमप्रभे । इषुवत्स्मृतिमारुहे हृदयं विध्यतेधुना ॥ १३९ ॥  
 तदुपायं कुरु त्वं तमावयोर्धेन संगमः । जायेत मरणं माभूद्दुमयोरपि सज्जन ॥ १४० ॥  
 ऊचे प्रहसितोऽप्येवं क्षणनिश्चलविग्रहः । उवाचचित्तनात्यंतचलदोलास्थमानसः ॥ १४१ ॥  
 कृत्वा गुरुजनापृच्छां निर्गतस्य तवाधुना । शत्रुनिर्जेतुकामस्य सांप्रतं न निर्वर्तनं ॥ १४२ ॥  
 समर्थं गुरुलोकस्य नानीता प्रथमं च या । लज्यते तामिहानेतुमधुनाजनसुंदरी ॥ १४३ ॥  
 तस्मादबिदितो गत्वा तत्रैवैतां त्वमानय । नेत्रयोगोचरीभावं संभाषणसुखस्य च ॥ १४४ ॥  
 जीवितालंबनं कृत्वा चिरात्तस्याः समागमं । ततः क्षिप्रं निर्वर्तस्व शीतलीभूतमानसः ॥ १४५ ॥  
 निरपेक्षस्ततो भूत्वा बहकुत्साहमुत्तमं । गमिष्यसि रिपुं जेतुमुपायोयं सुनिश्चितः ॥ १४६ ॥  
 ततः परममित्युक्त्वा सेनान्यं मुद्गरामिधं । नियुज्य बलरक्षार्थां व्याजतो मेरुवन्दनात् ॥ १४७ ॥

मात्स्याजुलेपनादीनि शृङ्गीत्वा त्वरयान्वितः । पुरः प्रहसितं कृत्वा वायुर्गगनमुद्ययौ ॥ १४८ ॥  
 तावच्च भानुरैदस्तं कृपयेव प्रचोदितः । विश्रब्धमेतयोर्योगो निश्चीथे जायतामिति ॥ १४९ ॥  
 संप्यां लोकपरिध्वंसहेतुना तमसान्वितां । जगत्स्पर्शनविज्ञेयपदार्थमभवत्ततः ॥ १५० ॥  
 प्राप्तश्चाजनसुन्दर्या गृहे प्रग्रीवकोदरे । वायुरस्थात्प्रविष्टस्तु तस्याः प्रहसितोत्तिकं ॥ १५१ ॥  
 ततस्तं सहसा दृष्ट्वा मंददीपप्रकाशतः । अंजना विव्यथेऽत्यर्थं कः कोयमिति वादिनी ॥ १५२ ॥  
 सखीं वसंतमालां च मुक्तां पार्श्वे व्यनिद्रयत् । कुशलोत्थाय सा तस्याश्चकार भयनाशनं ॥ १५३ ॥  
 ततः प्रहसितोस्मीति गदित्वासौ नमस्कृतिं । प्रयुज्याऽकथयत्तस्यै पवनंजयमागतं ॥ १५४ ॥  
 ततः स्वप्नसमं श्रुत्वा प्राणनाथस्य सागमं । ऊचे प्रहसितं दीनमिदं गद्गदया गिरा ॥ १५५ ॥  
 किं मां प्रहसितापुण्यां हससि प्रियवर्जिता । ननु कर्मभिरेवाहं हसितातिमलीमसैः ॥ १५६ ॥  
 प्रियेण परिभूतेति विदित्वा वद केन नो । परिभूतास्मि निर्भोग्या दुःस्त्रावस्थानविग्रहा ॥ १५७ ॥  
 विशेषतस्त्वया कांतः प्रोत्साह्य क्रूरचेतसा । एतामारोपितोऽवस्थां मम कुञ्जविधायिनी ॥ १५८ ॥  
 अथवा भद्र ते कोऽत्र दोषः कर्मवशीकृतं । जगत्सर्वमवाप्नोति दुःखं वा यदि वा सुखं ॥ १५९ ॥  
 इति साश्रुवदंतीं तामात्मनिर्दिनतत्परां । नत्वा प्रहसितोऽवोचद्दुःस्त्राद्रीकृतमानसः ॥ १६० ॥

कल्याणि मामणीरेवं क्षमस्व जनितं मया । आगो विचारशून्येन पापाबष्टब्धचेतसा ॥ १६१ ॥  
 प्राप्तानि विलयं नूनं दुष्कर्माणि तवाधुना । येन प्रेमगुणाकृष्टो जीवितेशः समागतः ॥ १६२ ॥  
 अधुनास्मिन् प्रसन्नेति किं न जातं सुखावहं । ननु चंद्रेण शर्वर्याः संगमे का न चारुता ॥ १६३ ॥  
 ततः श्वणं स्थिता चेदं जगादांजनसुंदरी । प्रतिनिस्वनवत्येवं सख्यनूदितया गिरा ॥ १६४ ॥  
 असंभाव्यमिदं भद्रं ? यथा वर्षं जलोज्झितं । भवत्यप्यथवा काले कल्याणं कर्म चोदितं ॥ १६५ ॥  
 तथास्तु स्वागतं तस्य जीवितस्येशितुर्मम । अद्य मे फलितः पूर्वशुभानुष्ठानपादपः ॥ १६६ ॥  
 वदंत्यामेवमेतस्यामानंदात्प्राप्तचक्षुषि । तत्सख्येवांतिकं नीतस्तस्याः करुणया प्रियः ॥ १६७ ॥  
 त्रस्तसारंगकांताक्षी दृष्ट्वा तं परमोत्सवं । जानुद्वयासकृन्न्यस्तस्तपाणिसरोरुहा ॥ १६८ ॥  
 स्तंभवत्प्रसृता कांडा वेपथुश्रितविग्रहा । शनैरुत्थातुमारब्धा शयनस्था प्रयासिनी ॥ १६९ ॥  
 अथालमलमेतेन देवि क्लेशविधायिना । संभ्रमेणेति वचनं विमुंचन्नमृतोपमं ॥ १७० ॥  
 समुत्थितां प्रियां कृच्छ्रादंजलिं बहुमुद्यतां । गृहीत्वा दयितः पाणौ शयने समुपाविशत् ॥ १७१ ॥  
 स्वेदी पाणिरसौ तस्याः परमं पुलकं वहन् । प्रियस्पर्शाभृतेनेव सितो व्यामुंचदंकुरान् ॥ १७२ ॥  
 नत्वा वसंतमाला तं कृत्वा भाषणमादरात् । माकं प्रहसितेनास्थाद्रम्ये कक्षांतरे सुखं ॥ १७३ ॥

अथानादरतः पूर्वं त्रपमाणः स्वयंकृतात् । पवनः कुशलं पृष्टुं न प्रावर्तत चेतसा ॥ १७४ ॥  
 विलक्षस्तु प्रिये मृष्य मया कर्मानुभावतः । निकारं कृतमित्यूचे तत्क्षणाकुलमानसः ॥ १७५ ॥  
 आद्यसंभाषणात्सापि बहंती नतमाननं । जगाद मंदया वाचा निश्चलाखिलविग्रहा ॥ १७६ ॥  
 न कश्चिज्जनितो नाथ त्वया परिमवो मम । अधुना कुर्वता स्नेहं मनोरथसुदुर्लभं ॥ १७७ ॥  
 त्वत्स्मृतिबद्धं मे बहंत्या ननु जीवितं । त्वदायत्तो निकारोऽपि महानंदसमोऽभवत् ॥ १७८ ॥  
 अथैव भाषमाणाया विधाय चिबुकेंगुलिं । उन्नमय्य मुखं पश्यन् जगाद पवनंजयः ॥ १७९ ॥  
 देवि सर्वापराधानां विस्मृत्यै तव पादयोः । प्रणाममेष यातोऽस्मि प्रसादं परमं ब्रज ॥ १८० ॥  
 इत्युक्त्वा स्थापितं तेन मूर्द्धानं पादयोः प्रिया । त्वरया करपद्माभ्यामुभेतुं व्यापृताभवत् ॥ १८१ ॥  
 तथावस्थित एवासौ ततोवोचत्प्रियं वचः । प्रसन्नोऽस्मीति येनाहमुद्यच्छामि शिरः प्रिये ॥ १८२ ॥  
 क्षांतमित्युदितोऽथासावुन्नमय्यांगमुत्तमं । चक्रे प्रियासमाश्लेषं सुखमीलितलोचनः ॥ १८३ ॥  
 आश्लिष्टा दयितस्यासौ तथा गात्रेष्वलीयत । पुनर्वियोगमीतेव ज्ञातांतर्विग्रहं यथा ॥ १८४ ॥  
 आलिंगनविमुक्तायास्तस्यास्तिमितलोचनं । मुखं मुक्तनिमेषाभ्यां लोचनाभ्यां पपौ प्रियः ॥ १८५ ॥  
 पादयोः करयोर्नाभ्यां स्तनयोश्चिबुकेऽलिके । गंडयोर्नेत्रयोश्चास्याश्चुंबनं मदनातुरः ॥ १८६ ॥

पुनः पुनश्चकारासौ स्वेदिना पाणिना स्पृशन् । आससेवा हि सा नूनं क्रियते वक्त्रशुंभने १८७  
 ततः प्रबुद्धराजीवगर्भच्छदसमग्रमं । स पपावधरं तस्या विमुञ्चंतमिवामृतं ॥ १८८ ॥  
 नीवीविमोचनव्यग्रपाणिमस्यत्र पावती । रोद्धुमैच्छन्नचाशक्ता पाणिना वेपथुश्रिता ॥ १८९ ॥  
 ततो नितंबफलकं दृष्ट्वास्या वसनोज्झितं । उवाह हृदयं वायुर्मनोभूवेगरंगितं ॥ १९० ॥  
 अथ केनापि वेगेन परावचीकृतात्मना । गृहीता दयिता गाढं पवनेनाब्जकोमला ॥ १९१ ॥  
 यथा ब्रवीति वैदग्ध्यं यथा ज्ञापयति स्मरः । अनुरागो यथा शिक्षां प्रयच्छति महोदयः १९२  
 तथा तयो रतिः प्राप्ता दंपत्योर्वृद्धिमुत्तमा । काले तत्र हि यो भावो नैवाख्यातुं स पार्यते १९३  
 स्तनयोः कुंभयोरेव जघने चामनोत्तमा । आस्फालयन् समारूढो मनोमधमहागजं ॥ १९४ ॥  
 तिष्ठ मुञ्च गृह्णाणेति नानाशब्दसमाकुलं । तयोर्वृद्धमिवोदारं रतमासीत्सविभ्रमं ॥ १९५ ॥  
 अधरग्रहणे तस्याः पुरुषात्कारपूर्वकं । प्रविधूतः करो रेजे लताया इव पल्लवः ॥ १९६ ॥  
 श्रियदत्ता नवास्तस्या नखांका जघने बभूवुः । वैदूर्यजगतीमागे पद्मरागोद्गमा इव ॥ १९७ ॥  
 तस्याः सेचनकर्त्तुं तु जगाम जघनस्थलं । निमेषमुक्ततन्निष्ठमुकुलीभूतचक्षुषः ॥ १९८ ॥  
 बलवानां रणत्कारः कलालापसमन्वितः । तदा मनोहरो जज्ञे भ्रमरौघरवोपमः ॥ १९९ ॥

तस्यास्ते काम्यमानाया नेत्रकेकरतारके । युक्ते दधतुः शोभां चालीदीवरस्थिती ॥ २०० ॥  
 प्रस्येदबिदुनिकरस्तस्या मुखकुचोद्वतः । स्वच्छमुक्ताफलाकारो रतस्यांतेऽत्यराजत ॥ २०१ ॥  
 रदग्रहाल्पीभूतं साधरं विश्रुती बभौ । पलाशवनराजीव समुद्रतैर्कर्किशुकः ॥ २०२ ॥  
 प्रियमुक्तातनुस्तस्या ऊहे कांतिमनुचमां । कनकाद्रितटाश्लिष्टघनपंक्तिकृतोपमां ॥ २०३ ॥  
 ततः संप्राप्तकृत्ये तौ समाप्ते सुरतोत्सवे । दंपती सेवितुं निद्रां स्निग्धदेहाववाञ्छतां ॥ २०४ ॥  
 परस्परगुणग्यानवशमानसयोस्तु सा । इर्ष्ययेव तयोर्दूरं कोपात्कापि पलतयिता ॥ २०५ ॥  
 ततः प्रियां स देशस्थदयितामूर्द्धदेशकं । कृतान्योन्यमुज्जाश्लेषं परमप्रेमकीलितं ॥ २०६ ॥  
 महासौरभनिश्वासवासितास्यसरोरुहं । विकटोरःपरिष्वंगचक्रितस्तनमंडलं ॥ २०७ ॥  
 नरोर्बतरनिक्षिप्तबनितैकोरुमारकं । यथेष्टदेशविन्यस्तनामाकारोपधानकं ॥ २०८ ॥  
 नागीयमिव तत्कृतं मिथुनं कथमप्यगात् । निद्रां स्पर्शसुखांभोधिनिमग्नानीनविग्रहं ॥ २०९ ॥  
 जाते मंदप्रभातेथ शयनीयात्समुत्थिता । पार्श्वसन्नस्थिता कांतमंजना पर्यवेवत ॥ २१० ॥  
 दृष्ट्वा परिमलं देहे स्वस्मिन् साभूत्त्रपावती । प्रमदं च परिप्राप्ता चिराल्लुब्धमनोरथा ॥ २११ ॥  
 तबोरज्ञातबोरेवं यथोचितविधायिनोः । अतीयाय निशानेका क्षणाद्दर्शनमीतयोः ॥ २१२ ॥

दोहुंदुक ( ? ) सुरौपम्यं प्राप्तयोरुभयोस्तदा । इंद्रियाण्यन्यकार्येभ्यः प्राप्तानि विनिवर्तनं २१३  
 अन्यदा सौख्यसंभारविस्मृतस्वामिशसनं । मित्रं प्रमादवद्बुध्वा तद्धितध्यानतत्परः ॥ २१४ ॥  
 सुषीर्वसंतमालायां प्रविष्टायां कृतध्वनिः । प्रविश्य वासभवनं मंदं ग्रहसितोऽवदत् ॥ २१५ ॥  
 सुंदरोत्तिष्ठ किं शेषे नत्वेष रजनीपतिः । जितस्त्वन्मुखकांत्येव गतोविच्छायतां परां ॥ २१६ ॥  
 इति वाचास्य जातोऽसौ प्रबोधं श्लथविग्रहः । कृत्वा विजृम्भणं निद्राशेषारुणनिरीक्षणः २१७  
 श्रवणं वामतर्जन्या कंठ्यन्मुकुलेक्षणः । संकोच्य दक्षिणं बाहुं निक्षिपञ्जनितस्वरं ॥ २१८ ॥  
 कांतायां निदषभेत्रे त्रपाविनतचक्षुषि । एहीति निगदन्मित्रमुत्तस्थौ पवनंजयः ॥ २१९ ॥  
 कृत्वा स्मितमथापृच्छथ सुखरात्रिकृतस्मितं । पृच्छंतं रात्रिकुशलं तद्वेदी तन्निवेदनं ॥ २२० ॥  
 निवेश्य तत्प्रयोद्दिष्टे समासभे सुखासने । सुहृदेनं जगादैवं नयशास्त्रविशारदः ॥ २२१ ॥  
 उत्तिष्ठ मित्र गच्छावः सांप्रतं बहवो गताः । दिवसास्ते प्रसक्तस्य प्रियासन्मानकर्मणि ॥ २२२ ॥  
 यावत्कश्चिन्न जानाति प्रत्यागमनमावयोः । गमनं युज्यते तावदन्यथा लज्जनं भवेत् ॥ २२३ ॥  
 तिष्ठत्युदीक्षमाणश्च रथनूपुरकस्तव । नृपः कैभरगीतश्च यियासुः स्वामिनोत्तिकं ॥ २२४ ॥  
 मंत्रिणश्च किलाजसं पृच्छंत्यादरसंगतः । पवनो वर्तते केति मरुत्तमखसूदनः ॥ २२५ ॥



उपायो गमनस्थायं मया विरचितस्तव । दयितासंगमस्तस्मादिदानीं तत्र त्यज्यतां ॥ २२६ ॥  
 आज्ञेयं करणीया ते स्वामिनो जनकस्य च । क्षेमादागम्य सततं दयितां मानयिष्यते ॥ २२७ ॥  
 एवं करोमि साधूक्तं सुहृदेत्यभिधाय सः । कृत्वा तनुगतं कर्म सन्निधापितमंगलं ॥ २२८ ॥  
 रहस्यालिंग्य दयितां चुम्बित्वा स्फुरिताधरं । जगाद देवि माकार्षीरुद्वेगं त्वं ब्रजाम्यहं ॥ २२९ ॥  
 अचिरेणैव कालेन विधाय स्वामिशसनं । आगमिष्यामि निर्वृत्त्या तिष्ठेति मधुरस्वरः ॥ २३० ॥  
 ततो विरहतो भीता तद्वक्त्रगतलोचना । कृत्वा करयुगाभोजं जगादांजनसुंदरी ॥ २३१ ॥  
 आर्यपुत्रर्तुमत्यस्मिन् भवता कृतसंगमा । ततस्त्वद्विरहे गर्भो ममावाच्यो भविष्यति ॥ २३२ ॥  
 तस्मान्निवेद्य गच्छ त्वं गुरुभ्यो गर्भसंभवं । क्षेमाय दीर्घदर्शित्वं कल्प्यते प्राणधारणं ॥ २३३ ॥  
 एवमुक्तो जगादासौ देवि पूर्वं त्वया विना । निष्क्रांतो निश्चितो गेहादुक्कणां सन्निधावहं २३४  
 अधुना गमनं तेभ्यस्तदर्थं गदितुं त्रये । चित्रचेष्टं च विज्ञाय मां जन स्मेरतां ब्रजेत् ॥ २३५ ॥  
 तस्माद्यावदयं गर्भस्तव नैति प्रकाशतां । तावदेवाब्रजिष्यामि भाम्राजीर्विमनस्कतां ॥ २३६ ॥  
 इमं प्रमादनोदार्थं मन्नामकृतलक्षणं । गृहाण बलयं भद्रे शान्तिस्तेऽतो भविष्यति ॥ २३७ ॥  
 इत्युक्त्वा बलयं दत्वा सांत्वयित्वा मुहुःप्रियां । उक्त्वा वसंतमालां च तदर्थं समुपासनं ॥ २३८ ॥

रतव्यतिकरच्छिन्नहारमुक्ताफलाचितात् । पुष्पगंधपरागोरुसौरभाकृष्टपदात् ॥ २३९ ॥  
 तरंगिप्रच्छदपटाद् दुग्धान्धिद्वीपसन्निभात् । शयनीयात्समुत्तथौ प्रियावस्थितमानसः ॥ २४० ॥  
 मंगल-वंसभीत्या च प्रियया साश्रुनेत्रया । अदृष्टिगोचरं दृष्टः समित्रो वियदुद्ययौ ॥ २४१ ॥  
 कदाचिदिह जायते स्वकृतकर्मपाकोदया । त्मुखं जगति संगमादभिमतस्य सद्गस्तुनः ॥  
 कदाचिदपि संभवत्यसुभृतामसौख्यं परं । भवे भवति न स्थितिः समगुणा यतःसर्वदा २४२  
 अथापि जननात्प्रभृत्यविरतं सुखं प्राणिनां । मृतोरविरतो भवेत्तनु तथाप्यमुत्रासुखं ॥  
 ततो मज्जत भो जनः सततभूरिसौख्यावहं । भवासुखतमच्छिदं जिनवरोक्तधर्मं रविं ॥ २४३ ॥  
 इत्यार्षे रविषेणाचार्यप्रोक्ते पद्म-चरिते पवनजनासंभोगाभिधानं नाम षोडशं पर्व ।

## अथ सप्तदशं पर्व ।

क्रियत्यपि प्रयातेऽथ काले गर्भस्य सूचकाः । विशेषाः प्रादुरभवन्महेंद्रतनयातनौ ॥ १ ॥  
 इयाय पांडुतां छाया यशसेव हनूमतः । मतिर्मदतरत्वं च मतिर्दिग्गागत्रिभ्रमा ॥ २ ॥  
 स्तनावत्सुभ्रति प्राप्ता श्यामलीभूतचुचुर्का । आलस्याद्भ्रूसमुत्क्षेपं चकार विषयो गिरः ॥ ३ ॥

ततस्तां लक्ष्मणैरेभिः श्वश्रुर्विज्ञाय गर्भिणीं । पप्रच्छ तव केनेदं कृतं कर्मसूयिका ॥ ४ ॥  
 सांजलिः सा प्रणम्योचे निखिलं पूर्वचेष्टितं । प्रतिषिद्धापि कर्तुं गतिमन्यामविंदती ॥ ५ ॥  
 ततः केतुमती क्रुद्धा जगादेति सुनिष्ठुरं । वाणीभिर्ग्रावदेहाभिस्ताडयंतीव यष्टिभिः ॥ ६ ॥  
 यो न त्वत्सदृशं पापे दृष्टुमाकारमिच्छति । शब्दं वा श्रवणे कर्तुमतिद्वेषपरायणः ॥ ७ ॥  
 स कथं स्वजनापृच्छां कृत्वा गेहादिनिर्गतः । भवत्यां संगमं धीरः कुर्वीत विगतत्रये ॥ ८ ॥  
 भिक्षु त्वां पापां शशांकांश्च भ्रसंतानदूषिणीं । आचरंतीं क्रियामेतां लोकद्वितयनिन्दितम् ॥ ९ ॥  
 सखी वसंतमाला ते साध्वीमेतां मतिं ददौ । वेश्या वा कुलटानां किं कुर्वति परिचारिका ॥ १० ॥  
 दर्शितेऽपि तदा तस्मिन्कटके क्रूरमानसा । प्रतीयाय न सा श्वश्रूकोपात्यंतमुग्रवाक् ॥ ११ ॥  
 इत्युक्त्वा क्रूरनामानं क्रूरमाहूय किंकरं । कुतप्रणाममित्यूचे कोषारुणनिरीक्षणा ॥ १२ ॥  
 अयि क्रूराशु नीत्वेमां महेंद्रपुरगोचरं । यानेन सहितां सख्या निक्षिप्यैहि निरंतरं ॥ १३ ॥  
 ततस्तद्वचनादेतां पृथुवेपथुविग्रहां । महापवननिर्धूतां लतामिव निराश्रयां ॥ १४ ॥  
 व्यायंतीमाकुलं भूरिदुःखमागामि निष्प्रभां । विलीनमिव विभ्राणां हृदयं दुःस्वबह्विना ॥ १५ ॥  
 भीत्या निरुत्तरीभूतां सखीनिहितलोचनां । निंदंतीमशुभं कर्म मनसा पुनरुद्वृतं ॥ १६ ॥

अश्रुधारां विमुञ्चतीं शलाकास्फाटिकीमिव । स्तनमध्ये क्षणं न्यस्तपर्यतामनवस्थिता ॥ १७ ॥  
 सख्या समं समारोप्य यानं तत्कर्मदक्षिणः । क्रूरः प्रवृत्ते गंतुं महेंद्रनगरं प्रति ॥ १८ ॥  
 दिनांते तत्पुरस्यांतं संप्राप्योवाच सुंदरी । एवं मधुरया वाचा क्रूरः कृतनमस्कृतिः ॥ १९ ॥  
 स्वामिनीशासनाद्देवि कृतमेतन्मया तव । दुःस्वस्य कारणं कर्म ततो न क्रोदुमर्हसि ॥ २० ॥  
 एषमुक्त्वावतार्येतां यानात्सख्या समन्विता । स्वामिन्यै द्रुतमागत्य कृतामाज्ञां न्यवेदयत् २१  
 ततोऽजना समालोक्य दुःस्वभारादिवोत्तमां । मंदीभूतप्रभाचक्ररविरस्तमुपागमत् ॥ २२ ॥  
 लोचनच्छाययेवास्या रोदनात्यंतशोणया । रविप्राणाय पश्यंत्या पश्चिमाशारुणाऽभवत् ॥ २३ ॥  
 ततस्तद्दुःखितो मूकैर्वाष्पैरिव घनैरलं । दिग्भिर्निरंतरं चक्रे श्यामलं नभसस्तलं ॥ २४ ॥  
 तद्दुःखादिव संप्राप्ता दुःखसंघातकारिणः । कुलायेष्वाकुलाश्चकुर्वयः कोलाहलं परं ॥ २५ ॥  
 ततो दुःखमविज्ञाय सा क्षुदादिसमुद्भवं । अभ्याख्यानमहादुःखसागरप्लवकारिणी ॥ २६ ॥  
 भीतांतर्वदनं साश्रु कुर्वती परिदेवनं । सख्या विरचिते तस्थौ पल्लवे संस्तरंऽजना ॥ २७ ॥  
 न तस्या नयने निद्रा तस्यां रात्रावर्दीकत । दाहादिव भयं प्राप्ता संततोष्णाश्रुसंभवात् ॥ २८ ॥  
 पाणिसंवाहनात्सख्या विनिर्धूतपरिश्रमा । सांत्वमाना निशां निन्ये कृच्छ्रेणासौ समासमं ॥ २९ ॥

ततो दीर्घोष्णनिश्वासनितांतम्लानपल्लवं । प्रभाने शयनं त्यक्त्वा नानाशंकातिविकलवा ॥ ३० ॥  
 कृतानुगमना सख्या छायेवानुकूलया । ऐत्पितुर्मंदिरद्वारं सकृपं वीक्षिता जनैः ॥ ३१ ॥  
 ततस्तत्प्रविशन्ती सा निरुद्धा द्वाररक्षिणा । प्राप्ता रूपांतरं दुःखादविज्ञाता व्यवस्थिता ॥ ३२ ॥  
 ततो निम्बिलमेतस्याः सख्या कृतनिवेदितं । विज्ञाय स्थापयित्वान्यन्नरं द्वारे ससंभ्रमः ॥ ३३ ॥  
 गत्वा शिलाकवाटारूपो द्वारपालः कृतानतिः । मुतागमं महीपाणिरुपांश्चीशं व्यजिज्ञपत् ॥ ३४ ॥  
 ततः प्रसन्नकीर्तारूपं महेंद्रः पार्श्वगं सुतं । आज्ञापयन् महाभूत्या तस्याः शीघ्रं प्रवेशनं ॥ ३५ ॥  
 पुरस्य क्रियतां शोभा साधनं परिसज्जतां । स्वयं प्रवेशयामीति पुनरुचे नराधिपः ॥ ३६ ॥  
 जगादासौ ततस्तस्मै द्वारपालो यथास्थितं । मुतायाश्चरितं कृत्वा वदने पाणिपल्लवं ॥ ३७ ॥  
 ततः श्रुत्वा त्रपाहेतुं पिता तस्या विचेष्टितं । प्रसन्नकीर्तिमित्यूचे परमं कोपमागतः ॥ ३८ ॥  
 निर्वास्यतां पुरादस्मादरं सा पापकारिणी । यस्या मे चरितं श्रुत्वा वज्रेणेवाहते भुती ॥ ३९ ॥  
 ततो नाम्ना महोत्साहः सामंतोऽस्यातिवल्लभः । जगाद नाथ नो कर्तुमेवं कर्तुमिमां प्रति ४०  
 वसंतमालया ख्यातं यथास्मै द्वाररक्षिणे । एवमेव न युक्ता तु विचिकित्सा विकारिणा ॥ ४१ ॥  
 श्वभूः केतुमती कूरा लौकिकश्रुतिभाविता । अत्यंतमविचारास्या विना दोषात्कुतोऽज्ज्ञिता ॥ ४२ ॥

कुरयेयं यथा त्यक्त्वा कल्याणाचारतत्परा । भवतापि विनिर्धूता शरणं कं प्रपद्यतां ॥ ४३ ॥  
 व्याघ्रदृष्टमृगीवेयं मृगधास्या त्रासमागता । श्वश्रूतस्त्वां महाकक्षसमं शरणमागता ॥ ४४ ॥  
 सेयं निदाघघ्न्यांशुसंतापादिव दुःखिता । महातरुपमं बाला विदित्वा त्वां समागता ॥ ४५ ॥  
 श्रीवत्स्वर्गात्परिभ्रष्टा वराकी विह्वलात्मिका । अभ्याख्यानतया लीढा कल्पवल्लीव कंपिनी ४६  
 द्वारपालनिरोधेन सुतरामागता त्रपां । वैलक्ष्यादंशुकेनांगमवगुंथ्य समूर्द्धकं ॥ ४७ ॥  
 पितृस्नेहान्विता द्वारे सदा दुर्लभितात्मिका । विष्टतीत्यमृना ख्यातं द्वारपालेन पार्थिव ॥ ४८ ॥  
 स त्वं कुरु दयामस्यां निर्दोषेयं प्रवेक्ष्यतां । ननु केतुमती ज्ञाता कूरा कस्य न विष्टपे ॥ ४९ ॥  
 तस्य तद्वचनं श्रोत्रे राक्षश्चे न संश्रयं । नलिनीदलविन्यस्तं विंदुजालमिवांसमः ॥ ५० ॥  
 जगाद च सखी स्नेहात्कदाचित्सत्यमप्सदः । अन्यथाऽकथयत्केन निश्चयोऽप्रावधार्यते ॥ ५१ ॥  
 तस्मात्संदिग्धशीलेयमाशु निर्वाक्ष्यतामतः । नगराद्यावदमले कुले नो जायते मर्ल ॥ ५२ ॥  
 विशुद्धविनया चार्वा चारुचेष्टाविधायिनी । भवेदभ्यर्हितात्यंतं कस्य नो कुलबालिका ॥ ५३ ॥  
 पुण्यवंतो महासत्त्वा पुरुषास्तेऽतिनिर्मलाः । यैः कृतो दोषमूलानां दाराणां न परिग्रहः ॥ ५४ ॥  
 परिग्रहे तु दाराणां भवत्येवंविधं फलं । यस्मिन्गते सति ख्यातिं भूप्रदेशोऽभिवाञ्छयते ॥ ५५ ॥

दुःखप्रस्थायनस्वातस्तावलोकोऽवतिष्ठता । जातमेव ममाप्यत्र मनोऽद्य कृतञ्चकनं ॥ ५६ ॥  
 एषा भर्तुरचक्षुष्या श्रुता पूर्वं मयाऽसकृत् । ततस्तेन न संभूतिरस्या गर्भस्य निश्चिता ॥ ५७ ॥  
 तस्मादन्योऽपि यस्तस्मै प्रयच्छति समाश्रयं । वियोज्यः स मया प्राणैरित्येष मम संगरः ॥ ५८ ॥  
 कुपिनेनेति सा तेन द्वारादविदिता परैः । निर्घाटिता समं सख्या दुःखपूरितविग्रहा ॥ ५९ ॥  
 यद्यत्स्वजनगेहं सा जगामाश्रयकांक्षया । तत्र तत्राप्यधीयंत द्वाराणि नृपशासनान् ॥ ६० ॥  
 यत्रैव जनकः क्रुद्धो विदधाति निराकृतिं । तत्र शेषजने कास्था तच्छंदकृतचेष्टिते ॥ ६१ ॥  
 एवं निर्घाट्यमाणा सा सर्वत्रात्थंतविकल्पा । सर्त्तां जगाद बाष्पीषसमार्द्धीकृतदेहिका ॥ ६२ ॥  
 अंबे इहात्र किं भ्रातिं कुर्वत्यावास्वहे सखि । पापाणहृदयो लोको जातोऽयं नः कुक्कर्मभिः ॥ ६३ ॥  
 वनं तदेव गच्छावस्तत्रैवास्तु यथोचितं । अपमानात्ततो दुःखान्मरणं परमं सुखं ॥ ६४ ॥  
 इत्युक्त्वासौ समं सख्या तदेव प्राविशद्वनं । मृगीव मोहसंप्राप्ता मृगराजविभीषिता ॥ ६५ ॥  
 वातातपपरिश्रान्ता दुःखसंभारपीडिता । उपविश्य वनस्यातंत सा चक्रे परिदेवनं ॥ ६६ ॥  
 हा हता मंदभाग्यास्मि विधिना दुःखदायिना । अहेतुवैरिणा कष्टं कं परित्राणमाश्रये ॥ ६७ ॥  
 दौर्भाग्यस्नागरस्याति प्रसादं कथमप्यगात् । नाथो मे स गतस्त्यक्त्वा दुष्कर्मपरिचोदितः ॥ ६८ ॥

श्वश्रवादिकृतदुःखानां नारीणां पितुरालये । अवस्थानं ममापुण्यैरिदमप्यवसारितं ॥ ६९ ॥  
 मात्रापि न कृतं किञ्चित्परित्राणं कथं मम । भर्तृच्छंदानुवर्तिन्यो जायंते च कुलांगनाः ॥ ७० ॥  
 त्वया विज्ञातगर्भायामेष्यामीति त्वयोदितं । हा नाथ वचनं कस्मात्स्मर्यते न कृपावता ॥ ७१ ॥  
 अपरीक्ष्य कथं श्वश्रु त्यक्तुं मामुचितं तव । ननु संदिग्धशीलानां संत्यपायाः परीक्षणे ॥ ७२ ॥  
 उत्संगलालिता बाल्ये सदा दुर्लभितात्मिकां । निष्परीक्ष्य पितस्त्यक्तुं मां कथं तेऽभवन्मतिः ७३  
 हा मातः साधुवाक्यं ते न कथं निर्गतं मुखात् । सकृदप्युत्तमा प्रीतिरधुना सा किमुज्झिता ७४  
 एकोदरोपितां भ्रातस्त्रातुं ते मां सुदुःखितां । कथं न काचिदुद्भूता चेष्टा निष्ठुरचेतसः ॥ ७५ ॥  
 यत्र यूयमिदंचेष्टाः प्रधाना बंधुसंहतिः । तत्र कुर्वंतु किं शेषा वराका दूरचांधवाः ॥ ७६ ॥  
 अथवा कोऽत्र वो दोषः पुण्यार्तो मम निष्ठिते (?) । फलिते पुण्यवृक्षोयं निषेव्यो वश्या मया ७७  
 प्रतिशब्दसमं तस्या विलापमकरोत्सखी । तदाक्रंदविनिर्धूतधैर्यदूरितमानसा ॥ ७८ ॥  
 अत्यंतदीनमेतस्यां रुदंत्यां तारनिस्वनं । मृगीभिरपि निर्मुक्ताः सुस्थूला वाष्पविंदवः ॥ ७९ ॥  
 ततश्चिरं रुदित्वैनामरुणीभूतलोचनां । सखी दोर्भ्यां समालिङ्ग्य जगादैवं विचक्षणम् ॥ ८० ॥  
 स्वामिन्यलं रुदित्वा ते नन्ववश्यं पुराकृतं । नेत्रे निमील्य षोढव्यं कर्म पाकमुपागतं ॥ ८१ ॥



सर्वेषामेव जंतूनां पृष्ठतः पार्श्वतोऽग्रतः । कर्म तिष्ठति यदेवि तत्र कोऽवसरः शुचः ॥ ८२ ॥  
 अप्सरःश्रुतनेत्रालीनिलयीभूतविग्रहाः । प्राप्नुवन्ति परं दुःखं सुकृतांते सुरा अपि ॥ ८३ ॥  
 चित्तयत्यन्यथा लोकः प्राप्नोति फलमन्यथा । लोकव्यापारशक्तात्मा परमो हि गुरुर्विधिः ॥ ८४ ॥  
 हितंकरमपि प्राप्तं विधिर्नाशयति क्षणात् । कदाचिदन्यदा धत्ते मानसस्याप्यगोचरं ॥ ८५ ॥  
 गतयः कर्मणां कस्य विचित्राः परिनिश्चिताः । तस्मात्त्वमस्य माकार्षीर्व्यथां गर्भस्य दुःखिताः ८६  
 आक्रम्य दशनेर्दतान् कृत्वा ग्रावसमं मनः । कर्म स्वयं कृतं देवि सहस्वाश्रयवर्जनं ॥ ८७ ॥  
 ननु स्वयं विबुद्धाया मया ते शिक्षणं कृतं । अभिक्षेप इवाभाति वद ज्ञातं न किं तव ॥ ८८ ॥  
 अभिघायेति सा तस्या नयने शोणरोचिषी । न्यमार्ष्ट वेपथोर्युक्ता पाणिना सांत्वतत्परा ॥ ८९ ॥  
 भूयश्चोचे प्रदेशोयं देवि संश्रयवर्जितः । तस्मादुत्तिष्ठ गच्छावः पार्श्वमस्य महीभृतः ॥ ९० ॥  
 गुहायामत्र कस्यांचिदगम्यायां कुर्जतुभिः । क्षतिकल्याणसंप्राप्त्यै समयं किंचिदास्वहे ॥ ९१ ॥  
 ततस्तयोपदिष्टा सा पदवीं पादचारिणी । गर्भभाराद्विषञ्चारमसमर्था निषेवितुं ॥ ९२ ॥  
 अनुर्याती महारण्यधरणीं समयागिरिं । ब्यालजालसमाकीर्णा तन्मादात्यंतभीषणां ॥ ९३ ॥  
 महानोकहसंरुद्धदिवाकरकरोत्करां । महीभृत्पादसंकीर्णा दर्भसूचीसुदुश्चरां ॥ ९४ ॥

युक्तां मतंगमालाभिर्न्यस्यंती कुञ्चतः पदं । मतंगमालिनीं नाम प्राप मानसदुर्गमां ॥ ९५ ॥  
 शक्तापि गगने गंतुं पद्भ्यां तस्याः सखी ययौ । प्रेमबंधनसंबद्धा छायावृचिमुपाश्रिता ॥ ९६ ॥  
 भयानकां ततः प्राप्य तामसौ संकटाटवीं । वेषमानसमस्तांगा कांदिशीत्वमुपायमत् ॥ ९७ ॥  
 ततस्तामाकुलां ज्ञात्वा गृहीत्वा करपल्लवे । आली जगाद मार्भषीः स्वामिन्येहीति सादरात् ९८  
 ततः सख्यसविन्यस्तविस्वंशिकरपल्लवा । दर्भसूचीमुखस्पर्शकणितेक्षणकोणिका ॥ ९९ ॥  
 तत्र तत्रैव भूदेशे न्यस्यंती चरणौ पुनः । स्तनंती दुःखसंभारादेहं कुञ्च्रेण विभ्रती ॥ १०० ॥  
 उत्तरंती प्रयासेन निर्झरान् वेगवाहिनः । स्मरंती स्वजनं सर्वं निष्ठुराचारकारिणं ॥ १०१ ॥  
 निंदंती स्वमुपालंभं प्रयच्छंती मुहुर्विधेः । कारुण्यादिव बल्लीभिर्श्लिष्यमाणाखिलांगिका १०२  
 अस्तसारंगजायाक्षी अमजस्वेदवाहिनी । सक्तं कंटकिगुच्छेषु मोचयत्यंशुकं चिरात् ॥ १०३ ॥  
 क्षतजेनाचितौ पादौ लाक्षिताविव विभ्रती । शोकाग्निदाहसंभूतां श्यामतां दधती परां ॥ १०४ ॥  
 दलेऽपि चलिते आसं व्रजंती चलविग्रहा । संत्रासस्तंभितावूरु बहंती खेददुर्वहौ ॥ १०५ ॥  
 मुहुर्विश्रम्यमानात्मा नितांतप्रियवाक्यया । गिरेः प्रापाजना मूलं जनकैरिति दुःखिताः ॥ १०६ ॥  
 तत्र भारवितुं देहमसक्ता साश्रुलोचना । अपकर्ष्य सखीवाक्यं महाखेदादुपाविशत् ॥ १०७ ॥

जगाद् च न शक्नोमि प्रयातुं पदमप्यतः । तिष्ठाम्यत्रैव देशेहं प्राप्नोमि मरणं वरं ॥ १०८ ॥  
 सात्वयित्वा ततो वार्वयः कुशला हृदयंगमैः । विश्रमय्य प्रणम्योचे सख्येवं प्रेमतत्परा ॥ १०९ ॥  
 पश्य पश्य गुहामेतां देवि नेदीयसीं परां । कुरु प्रसादमुत्तिष्ठ स्थास्यावोऽत्र यथामुखं ॥ ११० ॥  
 प्रदेशे संचरंतीह प्राणिनः क्रूरचेष्टिताः । ननु ते रक्षणीयोयं गर्भः स्वामिनि माण्डव ॥ १११ ॥  
 इत्युक्त्वा सानुरोधेन सख्या ब्रनभयेन च । गमनाय समुत्तस्थौ भूयोऽपि परितापिनी ॥ ११२ ॥  
 महानुभावतायोगादनुज्ञातेरभावतः । द्वीतश्च नांतिकं वायोरयासिष्टामिमे तदा ॥ ११३ ॥  
 हस्तावलंबदानेन ततस्तां विषमां भुवं । लंबयित्वा सखी कृच्छ्राद्गुहाद्वारमुपाहरत् ॥ ११४ ॥  
 प्रवेष्टुं सहसा भीते तत्र ते तस्थतुः क्षणं । विषमप्रावसंक्रांतिसंज्ञातविपुलश्रमे ॥ ११५ ॥  
 विश्रांताभ्यां चिराद्दृष्टिस्तत्राभ्यां न्यासि मंदगा । म्लानरक्तशितिश्वेतनीरजस्रक्समप्रभा ॥ ११६ ॥  
 अपश्यतां ततः शुद्धसमामलशिलातले । पर्येकसुस्थितं साधुं चारणातिशयान्वितं ॥ ११७ ॥  
 निभृतोच्छ्वासनिश्वासं नासिकाग्राहितेक्षणं । ऋजुश्लथवपुर्व्यष्टिं स्थाणुवच्चलनोज्झ्वलं ॥ ११८ ॥  
 अंकस्थवामपाण्यकन्यस्तान्योत्तानपाणिकं । निष्प्रकंपं नदीनाथगांभीर्यस्थितमानसं ॥ ११९ ॥  
 ध्यायंतं वस्तुयाथात्म्यं यथाशासनभावनं । निश्शेषसंगनिर्मुक्तं वायुवद्गगनामलं ॥ १२० ॥

शैलकूटगताशंकं वीक्ष्य ताभ्यां चिरादसौ । निरवायि महासत्त्वः सौम्यमासुरविग्रहः ॥ १२१ ॥  
 ततः पूर्वकृतानेकश्रमणासेवने मुदा । समीपं जग्मतुस्तस्य क्षणात्ते विस्मृतासुखे ॥ १२२ ॥  
 त्रिःपरीत्य च भावेन नेमतुर्विहितांजली । मूर्तिं परमिव प्राप्ते बाधवं विकचेक्षणे ॥ १२३ ॥  
 काले यदृच्छया तत्र तेन योगः समाप्पते । भवत्येव हि भव्यानां क्रिया प्रस्तावसंगता ॥ १२४ ॥  
 ते ततो वदतामेवमविमक्तकरद्वये । अनगारांघ्रिविन्यस्तनिरसुस्थिरलोचने ॥ १२५ ॥  
 भगवन्मयि ते देहे कुशलं कुशलाश्रय । मूलमेष हि सर्वेषां साधनानां सुचेष्टित ॥ १२६ ॥  
 उपर्युपरि संवद्धं तपः कश्चिद्गुणांशुधे । विहारोऽपि दमोद्वाहव्युपसर्गो महाक्षमः ॥ १२७ ॥  
 आचार इति पृच्छावो भवंतमिदमीदृशं । अन्यथा कस्य नो योग्या कुशलस्य भवद्विधाः ॥ १२८ ॥  
 भवंति क्षेमताभाजो भवद्विधसमाश्रिताः । स्वस्मिस्तु कैव भावानां कथा साध्वितरात्मनां ॥ १२९ ॥  
 इत्युक्त्वा ते व्यरंसिष्टां विनयानतविग्रहे । निश्शेषमयनिर्मुक्ते तद्दृष्टे च बभूवतुः ॥ १३० ॥  
 अथ प्रज्ञांतया वाचा श्रमणोऽमृतकल्पया । शंभीरया जगादैवं पाणिमुत्क्षिप्य दक्षिणं ॥ १३१ ॥  
 कल्याणि कुशलं सर्वं मम कर्मानुभावतः । ननु सर्वमिदं बाले नैजकर्मविचेष्टितं ॥ १३२ ॥  
 पश्यतां कर्मणां लीलां यदिहागोविवर्जिता । बंधुनिर्वास्यतां याता महेंद्रस्येयमात्मजा ॥ १३३ ॥

ततोऽकथितविज्ञाततद्बुद्धांतं महामुनिं । कुतूहलसमाक्रांतमानसा सुमहादरा ॥ १३४ ॥  
 नत्वा वसंतमालोचे स्वामिनीप्रियतत्परा । पादयोर्नेत्रकांत्यास्य कुर्वतीवामिषेचनं ॥ १३५ ॥  
 विज्ञापयामि नाथ त्वां कृपया वक्तुमर्हसि । परोपकारभूयस्यो ननु युष्मादृशां क्रियाः ॥ १३६ ॥  
 हेतुना केन भर्तास्य चिरं कालं व्यरज्यत । अरज्यत पुनर्दुःखं प्राप्ता चैषा महावने ॥ १३७ ॥  
 कोवास्य मंदभाग्योऽयं जीवोस्याः कुक्षिमाश्रयत् । सुखोचितेयमानीता येन जीवितसंशयं ॥ १३८ ॥  
 ततः सोऽमितगन्याख्यो ज्ञानत्रयविशारदः । यथावृत्तं जगादास्या वृत्तिरेषा हि धीमतां ॥ १३९ ॥  
 वत्से शृणु यतः प्राप्ता भव्येयं दुःखमीदृशं । पूर्वमाचरितात्पापात्संप्राप्तपरिपाकतः ॥ १४० ॥  
 इह जंबूमति द्वीपे वास्ये भरतनामनि । नगरे मंदराभिरूपे प्रियनंदीति सद्गृही ॥ १४१ ॥  
 जायाजायास्य तत्राभूदमयंताभिधः सुतः । महीसौभाग्यसंपन्नः कल्याणगुणभूषणः ॥ १४२ ॥  
 अथान्यदा मधौ क्रीडा परमा तत्पुरेऽभवत् । नंदनप्रतिमोद्याने पौरलोकसमाकुले ॥ १४३ ॥  
 चिक्रीडे दमयंतोऽपि तत्र मित्रैः समं सुखं । पटवासवलक्षांगकुंडलादिविभूषितः ॥ १४४ ॥  
 अथ तेन स्थितेनारात्क्रीडता गगनांबराः । दृष्टास्तपोधना ध्यानस्वाध्यायादिक्रियोदिता ॥ १४५ ॥  
 निस्सृत्य मंडलान्मित्राद्रभिवत्सोऽतिभासुरः । जगाम मुनिसंघातं मेरुशृंगौघसन्निभं ॥ १४६ ॥

ततः साधुं स वंदित्वा श्रुत्वा धर्मं यथाविधि । सम्यग्दर्शनसंपन्नो बभूव नियमस्थितः ॥१४७॥  
 दत्त्वा सप्तगुणोपेतामन्यदा पारणामसौ । साधुभ्यः पंचर्तां प्राप्य कल्पवासमशिश्रयत् ॥१४८॥  
 नियमादानतश्चात्र भोगमन्वभवत्परं । देवीशतेक्षणच्छायानीलाब्जसग्विभूषितः ॥ १४९ ॥  
 च्युतस्तस्मादिह द्वीपे मृगांकनगरेऽभवत् । प्रियंगुलक्ष्मीसंभूतो हरिचंद्रनृपाज्मजः ॥ १५० ॥  
 सिंहचंद्र इतिख्यातः कलागुणविशारदः । स्थितः प्रत्येकमेकोऽपि चेतः सुप्राणधारिणां ॥१५१॥  
 तत्रापि मुक्तसंज्ञोगः साधुभ्योऽवाप्य सन्मतिं । कालधर्मेण संयुक्तो जगाम त्रिदशालयं ॥१५२॥  
 तत्रोदारं सुखं प्राप संकल्पकृतकल्पनं । देवीवदनराजीवमहाखंडदिवाकरः ॥ १५३ ॥  
 च्युत्वात्रैव ततो वास्यो विजयार्धमहीधरे । नगरेरुणसंज्ञाके सुकंठस्य नरप्रभोः ॥ १५४ ॥  
 आयायां कनकोदर्यां सिंहवाहनशब्दितः । उदपादि गुणाकृष्टसमस्तजनमानसः ॥ १५५ ॥  
 तत्र देव इवोदारसंभोगमनुभूतवान् । अप्सरोविभ्रमस्तेनः कांतालिंगनलालितः ॥ १५६ ॥  
 तीर्थे विमलनाथस्य सोऽन्यदा जातसन्मतिः । निक्षिप्य तनये लक्ष्मीं धनवाहननामनि १५७  
 पुंस्सवेगसंपन्नो विदितासारसंसृतिः । लक्ष्मीतिलकसंज्ञस्य मुनेरानर्च्छं शिष्यतां ॥ १५८ ॥  
 अनुपाल्य समीचीनं व्रतं जिनवरोदितं । अनित्यत्वादिभिः कृत्वा चेतनां भावनामर्थी ॥१५९॥

तपः कापुरुषार्चित्यं तप्त्वा तन्वादरोज्जितं । रत्नत्रितयतो जातं दधानः परमार्थतां ॥ १६० ॥  
 नानालब्धिसमुत्पन्नः शक्तोऽप्यहितवारणे । परीषद्वरिपून् घोरानघिसह्य सुमानसः ॥ १६१ ॥  
 आयुर्विराममासाद्य ध्यानमास्थाय निर्मलं । ज्योतिषां पटलं भित्त्वा लातवेऽभृत्सुरो महान् ॥ १६२ ॥  
 इच्छानुरूपमासाद्य तत्र भोगं परस्थितिः । छन्नस्थजनधीवाचां स्थितं संचक्ष्यगोचरं ॥ १६३ ॥  
 व्युत्त्वा पुण्यावशेषेण प्रेरितः परमोदयः । कुक्षिमस्या विवेशायं जीवः सौख्यस्य भाजनं ॥ १६४ ॥  
 एवं तावदयं गर्भः स्वामिन्यास्ते तनुं श्रितः । हेतुं विरहदुःखस्य श्रुणु कल्याणचेष्टिते ॥ १६५ ॥  
 भवेऽस्याः कनकोदर्या लक्ष्मीनाम सपत्न्यभूत् । सम्यग्दर्शनपूतात्मा साधुपूजनतत्परा ॥ १६६ ॥  
 प्रतिमा देवदेवानां प्रतीके सन्नस्तया । स्थापयित्वाचिता भक्त्या स्तुतिमंगलवक्त्रया ॥ १६७ ॥  
 महादेव्यभिमानेन सपत्न्यं क्रुद्धया तया । चक्रे बाह्यावकाशोसौ जिनेन्द्रप्रतियातना ॥ १६८ ॥  
 अत्रांतरेऽविशद्वेहमस्या भिक्षार्थमार्यिका । संयमभीरिति ख्याता तपसा विष्टपेऽखिले ॥ १६९ ॥  
 ततः परिमवं दृष्ट्वा साप्यर्हत्प्रतियातनं । ययावतिपरं दुःखं पारणापेतमानसा ॥ १७० ॥  
 इमां च मोहिनीं दृष्ट्वा परं कारुण्यमागता । साधुवर्गो हि सर्वेभ्यः प्राणिभ्यः सुखमिच्छति ॥ १७१ ॥  
 अपृष्टोऽपि जनः साधुर्गुरुभक्तिप्रचोदितः । अङ्गप्राणिहितार्थं च धर्मवाक्ये प्रवर्तते ॥ १७२ ॥

अवोचत ततः सैवं शीलभूषणधारिणी । तदिमां मितया वाचा माधुर्यमुपमोज्झितं ॥ १७३ ॥  
 भद्रे शृणु मनः कृत्वा परमं परमद्युते । नरेन्द्रकृतसन्माने भोगायतनविग्रहे ॥ १७४ ॥  
 भवे चतुर्गतौ भ्राम्यन्, जीवो दुःखैश्चितः सदा । सुमानुषत्वमायाति शमे कटुककर्मणः ॥ १७५ ॥  
 मनुष्यजातिमापन्ना सा त्वं पुण्येन शोभने । माभूज्जुगुप्सिताचारा कर्तुं योग्यासि सक्रिया ॥ १७६ ॥  
 लब्ध्वा मनुष्यतां कर्म यो नादत्ते जनः शुभं । रत्नं करगतं तस्य अंशमायाति मोहिनः ॥ १७७ ॥  
 कायवाक्चेतसां वृत्तिः शुभाहितविधायिनी । सैवेतरेतराध्यानकारिणी प्राणधारिणां ॥ १७८ ॥  
 स्वस्य ये हितमुद्दिश्य प्रवर्तते सुकर्मणि । उत्तमास्ते जना लोके निर्दिताचारभूयसि ॥ १७९ ॥  
 कृतार्था अपि ये संतो भवदुःखमहार्णवात् । तारयन्ति जनान् भव्यानुपदेशविधानतः ॥ १८० ॥  
 उत्तमोत्तमतां तेषां विकृतां धर्मचक्रिणां । अर्हन्तो ये तिरस्कारं प्रतिबिम्बस्य कुर्वते ॥ १८१ ॥  
 जंतूनां मोहिनां तेषां यदनेकभवानुगं । दुःखं संजायते कस्तद्वक्तुं शक्नोति कात्स्न्यतः ॥ १८२ ॥  
 यद्यप्येषां प्रपन्नेषु प्रासादो नोपजायते । नचापकारनिष्ठेषु द्वेषो माध्यस्थमीयुषां ॥ १८३ ॥  
 स्वस्मात्तथापि जंतूनां परिणामाच्छुभाशुमात् । तदुद्देशेन संजातात्सुखदुःखसमुद्भवः ॥ १८४ ॥  
 यथाग्नेः सेवनाच्छीतदुःखं जंतुरपोहते । भुत्तृष्णां परिपीडां च भक्तशीतांबुसेवनात् ॥ १८५ ॥



निस्सर्गोयं तथा येन जिनानामर्चनात्सुखं । जायते प्राणिनां दुःखं परमं च तिरस्कृतेः ॥१८६॥  
यन्नाम दृश्यते लोके दुःखं तत्पापसंभवं । सुखं च चरितात्पूर्वसुकृतादिति विद्यतां ॥ १८७ ॥  
सा त्वं पुण्यैरिमां वृद्धिं भक्तोरुं पुरुषाधिपं । पुत्रं चाद्भुतकर्माणं प्राप्ता श्लाघ्या सुधारिणं ॥१८८॥  
तथा कुरु यथा भूयो लप्स्यसे सुखमात्मनः । मद्वाक्यादवटे भव्यं मापसः सति भास्करे ॥१८९॥  
अभविष्यं तवावासो नरके घोरवेदने । अहं नाबोधयिष्यं चेत्प्रमादोयमहो महान् ॥ १९० ॥  
इत्युक्ता सा परित्रस्ता दुःखतो नरकोद्भवात् । प्रत्ययादिति शुद्धात्मा सम्यग्दर्शनमुत्तमं ॥१९१॥  
अगृहीद्वृद्धिधर्मं च शक्तेश्च सदृशं तपः । जन्मान्यदिव मेने च सांप्रतं धर्मसंगमात् ॥ १९२ ॥  
प्रतिमां च प्रविश्येनां पूर्वदेशे व्यतिष्ठत् । आनर्चं च विचित्राभिः सुमनोभिः सुगंधिभिः ॥१९३॥  
कृतार्थं मन्यमाना स्वं तस्या धर्मनियोजनात् । जगाम स्वोचितं स्थानं संयमश्रीः प्रमोदिनी ॥१९४॥  
कनकोदर्यपि श्रेयः समुपाज्यं गृहे रताः । श्रुत्वा कालं दिवं गत्वा भुक्त्वा भोगं महागुणं ॥१९५॥  
च्युत्वा महेंद्रराजस्य महेंद्रपुटभेदने । मनोवेगासमाख्यायामंजनेति सुताभवत् ॥ १९६ ॥  
सेयं पुण्यावशेषेण कृतेन जननांतरे । जातेहाव्यकुले शुद्धे प्राप्ता च वरमुत्तमं ॥ १९७ ॥  
प्रतिमां च जिनेन्द्रस्य त्रिकालार्च्यस्य यद्वहिः । अकार्षीत्समयं कंचित्तेनातो दुःखमागमत् ॥१९८॥

विष्णुप्रभगुणस्तोत्रं क्रियमाणं पुरस्तव । मिश्रकेश्याः स्वनिंदां च समित्रः पवनंजयः ॥ १९९ ॥  
 भुत्वा गवाक्षजालेन त्रियामायां तिरोहितः । द्वेषमस्यै परिप्राप्तो वैभुर्यमकरोत्पुरः ॥ २०० ॥  
 बुद्धाय प्रस्थितो दृष्टा सोऽन्यदा चक्रवाकिकां । विरहादीपितां रम्पे मानसे सरसि ह्रुतं ॥ २०१ ॥  
 सख्येव कृपया नीतः समये तां मनोहरां । गतश्च गर्भमादाय कर्तुं जनकप्रासनं ॥ २०२ ॥  
 इत्युक्ता पुनरुच्चेऽसावंजनां मुनिपुंगवः । महाकरुण्यसंपन्नः सरस्विव गिरामृतं ॥ २०३ ॥  
 स त्वं कर्मानुभावेन बाले दुःखमिदं श्रिता । ततो भूयोऽपि माकार्षीरीदृशं कर्म निदिशं ॥ २०४ ॥  
 यानि यानि च सौख्यानि जायंते चात्र भूतले । तानि तानि हि सर्वाणि जिनभक्तेर्विशेषतः २०५  
 भक्ता भव जिनेन्द्राणां संसारोत्तरकारिणां । गृहाण नियमं भक्त्या कुरु श्रमणपूजनं ॥ २०६ ॥  
 दिष्ट्या बोधिं प्रपन्नासि तदा दत्तां तदार्यया । उदहार्षीत्करालंवात्सा त्वां यातीमघोगतिं २०७  
 अयं च ते महाभाग्यः कुक्षिं गर्भः समाश्रितः । पुरा निर्लोठिते सम्यग्बहुकल्याणभाजनं ॥ २०८ ॥  
 परमां भूतिमेतस्मात्सुतात्प्राप्स्यसि शोभने । अखण्डनीयवीर्योयं गीर्वाणैः सकलैरपि ॥ २०९ ॥  
 अल्पैरेव च तेऽहोभिः प्रियसंगो भविष्यति । ततो भव सुखस्वांता प्रमादरहिता शुभे ॥ २१० ॥  
 इत्युक्ताभ्यां ततस्ताभ्यां हृष्टाभ्यां मुनिसत्तमः । प्रणतो विक्रमभेत्रराजीवाभ्यां पुनः पुनः २११

सोऽपि दत्त्वाशिषं ताभ्यां समुत्पत्य नमस्तलं । संयमस्योचितं देशं जगामामलमानसः ॥ २१२ ॥  
 पर्यकासनयोगेन यस्मात्तस्यां स सन्धुनिः । तस्यौ जगाम पर्यंकगुहाख्यां सा ततो भुवि ॥ २१३ ॥  
 इत्थं निजभवान्, श्रुत्वा भवद्विस्मितमानसा । निंदन्ती दुष्कृतं कर्म पूर्वं यदधमं कृतं ॥ २१४ ॥  
 महेंद्रदुहिता तस्यां स्त्रुतिकालव्यपेक्षया । तस्थौ मगधराजेंद्र ! पूतायां धुनिसंगमात् ॥ २१५ ॥  
 वसंतमालया तस्या विद्यावलसमृद्धया । पानाशनविधिश्चक्रे मनसा विषयीकृतः ॥ २१६ ॥  
 अथ त्रियविष्णुक्तां तां कारुण्येनेव भूयसा । असमर्थो रविर्दृष्टुमस्तमैच्छन्निषेवितुं ॥ २१७ ॥  
 तद्दुःखादिव मंदत्वं भास्करस्य करा ययुः । चित्रकर्मापितादित्यकरोत्करकृतोपमात् ॥ २१८ ॥  
 शोकादिव रवेर्विभं सहसा पातमागतं । गिरिवृक्षाग्रसंसक्तं करजालं समाहरन् ॥ २१९ ॥  
 अथागंतुकसिंहस्य दृष्ट्येव क्रोधताम्रया । संध्यया विहितं सर्वं क्षणेन नमसस्तलं ॥ २२० ॥  
 ततो भाव्युपगर्णे प्रेरितेव त्वरावती । उदियाय तमोलेखा वेतालीव रसातलात् ॥ २२१ ॥  
 कृतकोलाहलाः पूर्वं दृष्ट्वा तामिव भीतितः । निश्शब्दा गहने तस्थुर्वृक्षाग्रेषु पतत्रिणः ॥ २२२ ॥  
 प्रावर्तत शिवारावा महानिर्घातभीषणाः । वादिता उपसर्गेण प्रकटा पटहा इव ॥ २२३ ॥  
 अब धूतेमकीलालशोणकेसरसंचयः । मृत्युपत्रांगुलिच्छायां मृकुटिं कुटिलां दधत् ॥ २२४ ॥

विभुंचन् विषमच्छेदाभादान् स प्रतिशब्दकान् । वेगिनः सकलं व्योम कुर्वाणमिव खंडशः ॥ २२५ ॥  
 प्रलयज्वलनज्वालाविलासाञ्चलयन्मुहुः । महास्यगह्वरे जिह्वां ग्रहां भूरिजनक्षये ॥ २२६ ॥  
 जीवाकर्षा कुशाकारां दंष्ट्रां तीक्ष्णाग्रसंकटां । कुटिलां धारयन् रौद्रां मृत्योरपि भयंकरां ॥ २२७ ॥  
 उद्यत्प्रलयतीव्रांशुमंडलप्रतिमे वहन् । छुरयंती दिशां चक्रं नेत्रे वित्रासकारिणी ॥ २२८ ॥  
 मस्तकन्यस्तपुच्छाग्रो नखकोटिक्षतक्षतिः । अष्टापदतटोरस्को जघनं घनमुद्वहन् ॥ २२९ ॥  
 मृत्युर्दैत्यकृतोऽनु स्यात् प्रेतसोऽनु कलिक्षयः । अंतकस्यांतको नु स्याद्भास्करो नु तनूनपात् ॥ २३० ॥  
 इतीरां जनिताशंकं जंतुभिर्वीक्षितोऽखिलैः । अविर्बभूव तद्देशे केसरी विकटः क्षणात् ॥ २३१ ॥  
 तस्य प्रतिनिनादेन पूरितोदारकंदराः । भीता इवातिगंभीरं रुधुर्धरणीधराः ॥ २३२ ॥  
 मुद्वरेणेव घोरेण शब्देनास्य तरस्विना । श्रोत्रयोस्ताडिताश्चक्रुरिति चेष्टाः शरीरिणः ॥ २३३ ॥  
 लोचने मुकुलीकुर्वन्मभिदुर्गे महीभृति । शार्दूलो दर्पनिर्मुक्तः सन् चुकोप सवेपथुः ॥ २३४ ॥  
 शरत्पुष्पसमाकारो हृष्टरोमांचसंभ्रमः । बभूवस्तरलगुंजाक्षो विवेश विवरं गिरेः ॥ २३५ ॥  
 सारंगा मुखविभ्रंशिदूर्वाकोमलपल्लवाः । यथापूर्वक्षयास्तस्थुर्मयस्तंभितविग्रहाः ॥ २३६ ॥  
 संभ्रांतवभूनेत्राणामुत्कर्णानां विचेतसां । दानौषनिश्चलांगानां मतंगानां विचिच्छिदुः ॥ २३७ ॥

मंडलस्यांतरे कृत्वा शावकान् भयवेपितान् । तस्थुः पुरुस्त्रगा संधायूथपन्यस्तलोचनाः ॥ २३८ ॥  
 केसरिष्वनिवित्रस्ता कंपमानशरीरिका । वपुराहारयोस्त्यागं चक्रे सालंबमंजना ॥ २३९ ॥  
 उत्पत्य त्वरिता ज्योत्स्नि सख्यस्यास्तद्ग्रहाक्षमा । बभ्राम पक्षिणीवालमंडलेनाकुलात्मिका २४०  
 भूयः समीपमाकाशमेति प्रेमगुणाहता । पुनश्च तीव्रवित्रासात्प्रयाति नभसः शिरः ॥ २४१ ॥  
 अथ ते समये दृष्ट्वा विशीर्णहृदये शुभे । गंधर्वस्तद्गुहावासी कारुण्याश्लेषमीयिवान् ॥ २४२ ॥  
 तमूचे मणीचूलाख्यं रत्नचूला निजांगना । कारुण्यंनोरुणा साध्वी चोदिता द्रुतभाषिणी २४३  
 पश्य पश्य प्रिय ! त्रस्तां तां मृगेंद्रादिह स्त्रियं । एतज्जीतिसमादिष्टां द्वितीयां च नमोऽगणे ॥  
 कुरु नाथ प्रसादं मे रक्षेतामतिविह्वला । अभिजातां वरां नारीं कुतोऽपि विषमाश्रितां ॥ २४५ ॥  
 एवमुक्तोऽथ गंधर्वो विकृत्य शरमाकृतिं । त्रैलोक्यभीषणद्रव्यसंभारेणैव निर्मितं ॥ २४६ ॥  
 हस्तत्रितयमात्रस्थामंजनामसमागतां । सिंहरिपुरकरोदेहं छन्नसानुकदंबकः ॥ २४७ ॥  
 तयोस्तत्रामवज्जीभः संघट्टो रवसंकुलः । विद्युदुद्योतितप्राचृद्धघनसंघं हसन्निव ॥ २४८ ॥  
 एवं विधेऽपि संप्राप्ते काले वीरमयावहे । अंजनासुंदरी चक्रे हृदये जिनपुंगवान् ॥ २४९ ॥  
 इत्थं वसंतमाला च मंडलेन कृतभ्रमा । विललाप महादुःखी कुररीव नभस्तले ॥ २५० ॥

हा भर्तृदारिके पूर्वं दौर्भाग्यमसि संगता । तस्मिन्नपि गते कृच्छ्राद्वर्जितासर्वबंधुभिः ॥ २५१ ॥  
 संग्राप्तासि वनं भीमं कथमप्यागता गुहां । मुनिनाश्वासितासन्नप्रियावासिनिवेदनात् ॥ २५२ ॥  
 सा त्वं केसरिणो वक्त्रमधुना देवि यास्यसि । दंष्ट्राकरालमुद्वृत्तद्विरदक्षयकारणं ॥ २५३ ॥  
 हा देवि ते मतः कालो दुर्जनस्य विषेर्वशात् । उपर्युपरिदुःखेन मर्मदुर्गतिकारणात् ॥ २५४ ॥  
 परित्रायस्व हा नाथ ! पवनंजय ! गेहिनीं । हा महेंद्र ! कथं नेमां तनयां परिरक्षसि ॥ २५५ ॥  
 हा किं केतुमति कूरे मुद्रास्या त्वयि का कृता । हा करुणे मनोवेगे तनयां किं न रक्षसि ॥ २५६ ॥  
 मरणं राजपुत्रीयं प्राप्नोति विजने वने । कुरुत त्राणमेतस्याः कृपया वनदेवताः ॥ २५७ ॥  
 मुनेरपि तथा तस्य लोकतत्त्वावबोधिनाः । शुभार्थसूचनं वाक्यं संभवेदन्यथा किम् ? ॥ २५८ ॥  
 आक्रंदमिति कुर्वाणा दोलारूढेव विह्वला । चक्रे वसंतमाला तु स्वामिन्यंतं गतागतं ॥ २५९ ॥  
 अथ भगगतः सिंहः शरमेण तलाहतः । अंतर्दधे कृतार्थश्च शरमो निलये निजे ॥ २६० ॥  
 ततः स्वप्नोपमं दृष्ट्वा विरतं युद्धमेतयोः । द्रुतं वसंतमालागात् स्वेदिगात्रा पुनर्गुहां ॥ २६१ ॥  
 अतः पल्लवकांताभ्यां हस्ताभ्यां कृतमार्गणा । कासि कासीति भीक्षेष्टात्कृतगद्गदनिस्वना २६२  
 ज्ञात्वा वसंतमाला तां स्पर्शेनात्यंतनिश्चलां । तां प्रति प्राणनार्शकासमाकुलितमानसा ॥ २६३ ॥

प्रियसे देविदेवीति चालयती पुनः पुनः । जगाद स्वामिनीवक्षोविन्यस्तकरपल्लवा ॥ २६४ ॥  
 ततोऽसौ तत्करस्पर्शादागतस्पष्टचेतना । चिरात्सखीयमस्मीति जगादास्पष्टवा गिरा ॥ २६५ ॥  
 ततस्ते संगमात्प्राप्य—कियंतीमपि निर्वृति । पुनर्जन्मेव मेनाते लब्धसंभाषणोद्यते ॥ २६६ ॥  
 मयशेषेण चामीलां मुग्धे तां जज्ञतुर्निशा । समासमां कृताशेषबंधुर्नेष्टुर्यसंकथे ॥ २६७ ॥  
 ततो विष्वस्य नागारिं नागारिरिव पद्मगं । प्रमोदवानसौ सद्यः प्रीतवान् सुमहाशुर्ण ॥ २६८ ॥  
 गंधर्वकृतियावाचि गंधर्वो लब्धवर्णया । तदूरौ बाहुमादाय तरत्तारकनेत्रया ॥ २६९ ॥  
 श्वनकं यच्छ मे नाथ जिह्वासाम्यधुनोचितं । उपदेशो हि गातव्यं कादंबर्यामनुत्तमं ॥ २७० ॥  
 श्लेषं साध्वसमेते च वनिते परिमुंचतः । श्रुत्वा नौ मधुरं गीतं दैवीयं हृदयं यमं ॥ २७१ ॥  
 अर्धरात्रे ततस्तस्मिन्नन्यशब्दविवर्जिते । संस्कृत्यावीवदद्वीणां गंधर्वः श्रोत्रहारिणीं ॥ २७२ ॥  
 कासिके वादयती च प्रियवक्त्राहितेक्षणया । रत्नचूला जगौ मंदं मुनिश्चोमनकारजं ॥ २७३ ॥  
 तयोर्धनं कृतं वाद्यं सुधिरं च कृतं ततं । परिवर्णेण मंभीरकरतालक्रमोचितं ॥ २७४ ॥  
 पाणिधैरेकतानेन मंद्रध्वनिसमन्वितं । तथा वैणविकैर्वाटं प्रवीणैर्विलसिनः ॥ २७५ ॥  
 प्रवीणामः प्रवालामां वीणां चारूपमानिकां । क्रोमेनाताडयद्द्वयो गंधर्वः काकलीबुधः ॥ २७६ ॥

मध्यमर्षभगांधारषड्जपंचमधैवतान् । निषादसप्तमांश्चक्रे स स्वरान्क्रममत्यजन् ॥ २७७ ॥  
 भेजे वृत्तीर्यथास्थानं हुतमध्यविलंबिताः । एकविंशतिसंख्याश्च मूर्च्छना तर्तितेक्षणा ॥ २७८ ॥  
 हाहा ह्रस्वमानं स गानं चक्रेऽथवाधिकं । प्रायो गंधर्वदेवानां प्रसिद्धिमिदमागतं ॥ २७९ ॥  
 स्वनान्येकोनपंचाशत्स जगौ परिनिष्ठितं । जिनेन्द्रगुणसंबद्धैर्वचनैर्ललिताक्षुरैः ॥ २८० ॥  
 देवा देवैर्भक्तिग्रहैः पुष्पैरर्घैर्नानागंधैः । अर्चामुच्चैर्नीतं वंद्यं देवं भक्त्या त्वामर्हतं ॥ २८१ ॥  
 त्रिभुवनकुशलमतिशयपूतं नमामि भक्त्या परया ।

मुनिसुव्रतचरणयुगं सुरपतिमुकुटप्रवृत्तनन्वमणिकिरणं ॥ २८२ ॥  
 ततो वसंतमाला तद्रेयमत्यंतशोभनं । प्रशंस साश्रुतपूर्वं विस्मयव्याप्तमानसा ॥ २८३ ॥  
 अहो गीतमहो गीतं केनाप्येतन्मनोहरं । आर्द्रीकृतमिवाग्नेन हृदयं मे सुषामुखा ॥ २८४ ॥  
 स्वामिनीं च जगद्देवं दैवि कोप्यनुकंपकः । देवोयं येन नौ रक्षा कृता केसरिनोदनात् ॥ २८५ ॥  
 मन्येस्मद्वृत्तयेनेन गीतमेतच्छ्रुतप्रियं । कृत्वा कलकलध्वानमंतरे सकलांगकं ॥ २८६ ॥  
 देवि शीलवती कस्य नानुकंप्यासि शोभने । महारण्येऽपि भव्यानां भवंति सुहृदो जनाः ॥ २८७ ॥  
 उपसर्गस्य विध्वंसादेतस्मात्ते सुनिश्चितः । भविता प्रियसंपर्कः किंवा वक्तव्यन्यथा मुनिः ॥ २८८ ॥



तस्मात्साधुमिमं देवं समाश्रित्य कृतोचितं । मुनिपर्यंकपूतायां गुहायामघसंक्षयात् ॥ २८९ ॥  
 मुनिसुव्रतनाथस्य विन्यस्य प्रतियातनां । अर्चयंत्यौ सुखप्राप्त्यै स्वमोदैः कुसुमैरलं ॥ २९० ॥  
 सुखप्रदप्रतिमेतस्य गर्भस्याध्याय चेतसि । विस्मृत्य वैरहं दुःखं समयं किञ्चिदास्वहे ॥ २९१ ॥  
 त्वत्संगमं समासाद्य प्रमोदं परमागतः । नैर्झरैः शीकरैरेष हसतीव महीधरः ॥ २९२ ॥  
 फलमारविन्म्राग्रा लसत्कोमलपल्लवाः । पुष्पहासकृतो वृक्षा इमे तोषमुपागताः ॥ २९३ ॥  
 मयूरसारिकाकीरकोकिलादिकलस्वनैः । कृतजल्पा इवैतस्य वनाभोगा महीभृतः ॥ २९४ ॥  
 नानाधातुकृतच्छायास्तरुसंघातवाससः । अस्मिन्गुहा विराजंते कुसुमामोदवासिताः ॥ २९५ ॥  
 जिनपूजनयोग्यानि पंकजानि सरस्सु हि । विद्यंते तव वक्त्रस्य धारयन्ति समानतां ॥ २९६ ॥  
 विघट्स्व धृतिमत्रेशे माभूषितावशात्मिका । कल्याणमत्र ते सर्वं जनयिष्यन्ति देवताः ॥ २९७ ॥  
 अधुना दिनवक्त्रे ते विज्ञायेवानघं वपुः । कोलाहकृतो जाताः प्रमोदेन पतत्त्रिणः ॥ २९८ ॥  
 पलाशाग्रस्थितानेते वृक्षा मंदानिलेरितान् । मृंचंत्यानंदवाष्पामानवश्यायकणान् जडान् ॥ २९९ ॥  
 संप्रेष्य प्रथमं संध्यां दूतीमिव सरागिकां । उदंतं ते परिज्ञातुमेष मानुः समुद्रतः ॥ ३०० ॥  
 एवमुक्तांजनावोचत्सखि मे सर्वबाधवाः । त्वमेव त्वयि सत्यां च ममेदं विपिनं पुरं ॥ ३०१ ॥

आपन्मभ्योत्सवावस्थाः सेवते यस्य यो जनः । स तस्या बाधवो बंधुरपि शत्रुरसौख्यदः ॥ ३०२ ॥  
 इत्युक्त्वा देवदेवस्य विन्यस्य प्रतियातनां । पूजयंत्यौ स्थिते तत्र ते विद्याकृतवर्तने ॥ ३०३ ॥  
 गंधर्वोप्यनयोश्चक्रे सर्वतः परिरक्षणं । आतोद्यं प्रत्यहं कुर्वन् कारुण्याज्जिनभक्तिः ॥ ३०४ ॥  
 अथान्यदाजनाबोचत्कुक्षिर्मे चलितः सखि । आकुलेव च जातास्मि किमिदं नु भविष्यति ॥ ३०५ ॥  
 तवो वसंतमालोचे समयः शोभने तव । अवश्यं प्रसवस्यैष प्राप्तो भव सुखस्थिता ॥ ३०६ ॥  
 ततो विरचिते तनये तया कोमलपल्लवैः । अमृत सा मुतं चार्वी प्राचीवाशा विरोचनं ॥ ३०७ ॥  
 जातेन सा गुहा तेन तेजसा गात्रजन्मना । हिरण्मयीव संजाता निर्धूतध्वांतसंचया ॥ ३०८ ॥  
 ततस्तर्मकमारोप्य प्रमोदस्यापि गोचरं । स्मृतोभयकुला दैन्यप्राप्ता प्ररुदिताभवत् ॥ ३०९ ॥  
 षिललाप महावत्स कथं ते जननोत्सवः । क्रियतां किं मयैतस्मिञ्जनस्य गहने वने ॥ ३१० ॥  
 स्थानेऽजनिष्यथात्रैत्वं पितुर्मातामहस्य वा । अभविष्यन्महानंदो जननोन्मत्तकारकः ॥ ३११ ॥  
 मुखचंद्रमिमं दृष्ट्वा तव चाहविलोचनं । न भवेद्विस्मयं कस्य भुवने शुभचेतसः ॥ ३१२ ॥  
 करोमि मंदभाग्या किं सर्ववस्तुविवर्जिता । विधिनाहं दशामेतां प्रापिता दुःखदायिनी ॥ ३१३ ॥  
 अंतुभा सर्ववस्तुभ्यो बाधयते दीर्घजीविता । यस्मात्त्वं जीवितात्तस्मान्मम वत्स परां स्थितिं ॥ ३१४ ॥

ईदृशे पतितारण्ये सद्यः प्राणापनोदिनि । यज्जीवामि तवैवायमनुभावः सुकर्मणः ॥ ३१५ ॥  
 मुञ्चन्तीमिति तां वाचं जगद्देवं हिता सखी । देवि कल्याणपूर्णा त्वं या प्राप्तासीदृशं सुतं ३१६  
 चारुलक्षणपूर्णोयं दृश्यतेऽस्य शुभा तनुः । अत्यंतमहतीमृद्धिं बहल्येषा मनोहरा ॥ ३१७ ॥  
 पदपदैः कृतसंगीताञ्चलत्कोमलपल्लवाः । तव पुत्रोत्सवादेता नृत्यन्तीव लतांगनाः ॥ ३१८ ॥  
 तवास्य चानुभावेन बालस्याबालतेजसः । भविष्यत्यखिलं भद्रं मोन्मनीभूरनर्थकं ॥ ३१९ ॥  
 एवं तयोः समालापे वर्तमाने नभस्तले । क्षणेनाविरभूत्तुंगं विमानं भास्करप्रभं ॥ ३२० ॥  
 ततो वसंतमाला तं दृष्ट्वा देव्यै न्यवेदयत् । विप्रलापं ततो भूयः सैवमाशंकयाकरोत् ॥ ३२१ ॥  
 कोप्यकारणवैरी मे किमथोपनयेत्सुतं । उताहो बांधवः कश्चिद्भवेदेष समागतः ॥ ३२२ ॥  
 विप्रलापं ततः श्रुत्वा तद्विमानं चिरं स्थितं । अवातरत्कृपायुक्तो विद्याभृद्वियदंगणात् ॥ ३२३ ॥  
 स्थापयित्वा गुहाद्वारि विमानं स ततोऽविशत् । पत्नीभिः सहितः शंकां बहमानो महानयं ३२४  
 वसंतमालया दत्ते स्वागतेऽसौ सुमानसः । उपाविशत्स्वभृत्येन प्रापिते च समासने ॥ ३२५ ॥  
 ततः क्षणमिव स्थित्वा स भारत्या गभीरया । सारंगानुत्सुखीकुर्वन् घनगर्जितशंकिनः ॥ ३२६ ॥  
 ऊचे तां विनयं विभ्रत्परं स्वागतदायिनीं । दक्षनज्योत्स्नया कुर्वन् बालभासं विमिश्रितं ३२७

सुमर्यादे वदेयं का दुहिता कस्य वा शुभा । पत्नी वा कस्य कस्माद्वा महारण्यमिदं श्रिता ३२८  
 घटते नाकुतेरस्याः समाचारो विनिंदितः । ततः कथमिमं प्राप्ता विरहं सर्वबंधुभिः ॥ ३२९ ॥  
 भवंत्येवाथवा लोके प्रायोऽकारणवैरिणः । माघ्यस्येऽपि निषण्णानां प्रेरिताः पूर्वकर्मभिः ३३०  
 ततो दुःखभरोद्वेला बाष्पसरुद्धकंठिका । कुच्छ्रेणोवाच सानंदं भूतलन्यस्तवीक्षणाः ॥ ३३१ ॥  
 महानुभाव वाचैव ते विशिष्टं मनः शुभं । रोगमूलस्य हिच्छाया न स्निग्धा जायते तरोः ३३२  
 भावप्रवेदनस्थानं गुणिनस्त्वादृशा यतः । निवेदयामि ते तेन शृणु जिज्ञासितं पदं ॥ ३३३ ॥  
 दुःखं हि नाशमायाति सज्जनाय निवेदितं । महतां ननु शैलीयं यदापद्रुततारणं ॥ ३३४ ॥  
 शृण्वेषा विष्टपन्वापि यशसो विमलात्मनः । सुता महेंद्रराजस्य नामतः प्रथिताजना ॥ ३३५ ॥  
 प्रह्लादराजपुत्रस्य गुणाकूपारचेतसः । पत्नी पवनवेगस्य प्राणेभ्योऽपि गरीयसी ॥ ३३६ ॥  
 सोऽन्यदा स्वैरविज्ञातः कृत्वास्यां गर्भसंभवं । शासनाज्जनकस्यागाद्रावणस्य सुहृद्युधे ॥ ३३७ ॥  
 दुःस्वभावतयाश्वश्रया ततः कारुण्यमुक्तया । मूढया जनकं गेहं प्रेषितेयं मलोज्झिता ॥ ३३८ ॥  
 ततो नादात्पिताप्यस्याः स्थानमीतेरकीर्तितः । अलीकादपि हि प्रायो दोषाद्विभ्यति सज्जनाः ॥  
 सेवमालंबनैर्हृक्ता सकलैः कुलवालिका । मृगीसामान्यमध्यस्थान्महारण्यं समं मया ॥ ३४० ॥

एतत्कुलक्रमायाता भूत्यास्म्यस्याः सुचेतसः । विश्रंभपदतां नीता प्रसादपरयानया ॥ ३४१ ॥  
 सेयमद्य प्रयुता नु वने नानोपसर्गके । न जानामि कथं साध्वी भविष्यति सुखाश्रया ॥ ३४२ ॥  
 निवेदितमिदं साधोर्वृत्तमस्याः पुलाकतः । सकलं तु न शक्नोमि कर्तुं दुःखनिवेदनं ॥ ३४३ ॥  
 अथैतदीयसंतापविलीनस्नेहपूरितात् । अमांतीव निरैदस्य हृदयात्साधु भारती ॥ ३४४ ॥  
 स्वस्तीया मम साध्वि त्वं चिरकालवियोगतः । प्रायेण नाभिजानामि रूपांतरपरिग्रहात् ॥ ३४५ ॥  
 पिता विचित्रमानुर्मे माता सुंदरमालिनी । नामतः प्रतिसूर्योऽहं द्वीपे हनूरुहामिधे ॥ ३४६ ॥  
 इत्युक्त्वा वस्तु यद्वृत्तं कौमारे सकलं स तत् । अंजनार्यै पतद्वाष्पनयनस्तमवादयत् ॥ ३४७ ॥  
 निर्ज्ञातमातुलाधारो पूर्ववृत्तनिवेदनात् । तस्य कंठं समारुह्य करोद चिरमूर्द्धनि ॥ ३४८ ॥  
 तस्यास्तत्सकलं दुःखं वाष्पेण सहनिर्गतं । स्वजनस्य हि संप्राप्तावैषैव जगतः स्थितिः ॥ ३४९ ॥  
 तयोः स्नेहभरणैवं कुर्वतोरथ रोदनं । वसंतमालयाप्युच्चैरुदितं पार्श्वया तथा ॥ ३५० ॥  
 रुदत्सु तेषु कारण्यादरुदंस्तद्योषितः । कृतरोदास्वथैतासु रुरुदूरुयोषितः ॥ ३५१ ॥  
 गुहावदनमुक्तेन प्रतिनादेन भूयसा । पर्वतोपि रुषोदैवं संततैर्निर्झराश्रुभिः ॥ ३५२ ॥  
 ततः शब्दमयं सर्वं तद्गभूव तदा वनं । शकुंतैरपि कारुण्यादाकुलैः कृतनिस्वनं ॥ ३५३ ॥

सांत्वयित्वा ततस्तस्माद्दत्तेनोदकवाहिना । वारिणा श्वालयद्वक्त्रं स्वस्य च प्रतिभास्करः ॥ ३५४ ॥  
 पारंपर्येण तेनैव ततस्तत्पुनरप्यभूत् । वनं मुक्तमहाशब्दं श्रोतुं वार्ताभिवानयोः ॥ ३५५ ॥  
 ततः क्षणमिव स्थित्वा निष्क्रांतौ दुःखगह्वरात् । अपृच्छतां मिथो वार्ता कुले कथयतां च तौ ॥  
 संभाषणं ततश्चक्रे तत्स्त्रीणामंजना क्रमात् । स्खलन्ति न विधातव्ये वनेऽपि गुणिनो जनाः ॥ ३५७ ॥  
 अगाद् मातुलं चैवं पूज्यजातस्य मेऽस्थिलं । निवेदय यथावस्थं दिनद्योतिः कर्दचकं ॥ ३५८ ॥  
 इत्युक्ते पार्श्वगं नाम्ना द्योतिर्गर्भविशारदं । सांवत्सरमपृच्छत्स जातकर्म यथास्थितं ॥ ३५९ ॥  
 ततः सांवत्सरोऽभोचत्कल्याणस्य निवेदय । जन्मसंबन्धिनीं वेलामित्युक्ते चारुयदंजना ॥ ३६० ॥  
 अर्धयामावशेषार्या रजन्यामद्य बालकः । प्रजात इति सख्या च कथितं निष्प्रमादया ॥ ३६१ ॥  
 मुहूर्तेन ततोऽवाचि यथास्थ च पुराचितं । सुलक्ष्णैस्तथा मन्ये दारकं सिद्धिभाजनं ॥ ३६२ ॥  
 तथापि यद्यसंतोषः क्रियेयं लौकिकीति वा । ततः शृणु पुलाकेन कथयाम्यस्य जीवनं ॥ ३६३ ॥  
 वर्तते तिथिरद्येयं चैत्रस्य बहुलाष्टमी । नक्षत्रं श्रवणः स्वामी वासरस्य विभावसुः ॥ ३६४ ॥  
 आदित्यो वर्तते मेषे भवनं तुंगमाश्रितः । चंद्रमा मकरे मध्ये भवने समवस्थितः ॥ ३६५ ॥  
 कौहितामो वृषमध्यो मध्ये मीने विधोः सुतः । कुलीरे धिषणोऽत्युच्चैरध्यास्य भवनं स्थितः ॥

मीने दैत्यगुरुस्तुंगस्तस्मिन्नेव शनैश्चरः । मीनस्यैवोदयोप्यासीत्तदा नृपतिपुंगवः ॥ ३६७ ॥  
 शनैश्चरं समग्राक्षस्तिग्मभानुर्निरीक्षितः । अर्धदृष्ट्या महीपुत्रो दिवसस्य पतिं तथा ॥ ३६८ ॥  
 गुरुपादनया दृष्ट्वा पतिमहोऽवलोकते । अर्धदृष्ट्या गिरामीशं वासरस्येक्षते विभुः ॥ ३६९ ॥  
 चन्द्रसमस्तया दृष्ट्या वचसां पतिरीक्षते । असावप्येवमेवास्य विदधत्यवलोकनं ॥ ३७० ॥  
 गुरुः शनैश्चरं पादन्यूनया वीक्षते दृष्ट्वा । अर्धवलोकनेनासौ भजते बृहतां पतिः ॥ ३७१ ॥  
 गुरुर्वैत्यगुरुं दृष्ट्वा वीक्ष्यते पादहीनया । दृष्टिं तथाविधामेव पातयत्येष तत्र च ॥ ३७२ ॥  
 ब्रह्माणां परिशिष्टानां नास्त्यपेक्षा परस्परं । उदयक्षेत्रकालानां बलं चास्ति परं तदा ॥ ३७३ ॥  
 राज्यं निवेदयंस्तस्य रविभूमौ गुरस्तथा । शनिश्चरः मुयोगित्वं निवेदयति सिद्धिर्द्वं ॥ ३७४ ॥  
 एकोऽपि भारतीनाथस्तुंगस्थानस्थितोऽभवत् । सर्वकल्याणसंप्राप्तौ कारणत्वं प्रपद्यते ॥ ३७५ ॥  
 आह्वो नाम तदा योगो मूर्तश्च शुभश्रुतिः । एतौ कथयतो ब्राह्मस्थानसौख्यसमागमं ॥ ३७६ ॥  
 एवमेतस्य जातस्य ज्योतिश्चक्रमेदं स्थितं । सूचयत्यखिलं वस्तु सर्वदोषविवर्जितं ॥ ३७७ ॥  
 रैशतनां सहस्रेण कालञ्च पूजितं ततः । प्रतिस्वर्गो विषायोचे भागिनेयीं ससंमदः ॥ ३७८ ॥  
 एहीदानीं पुरं यामो वत्से हनूरुहं मम । जातकर्मास्य बालस्य तत्र सर्वं भविष्यति ॥ ३७९ ॥

एवमुक्त्वा विधायार्कपृथुकं जिनवन्दनां । कृत्वा स्थानपतिं देवं क्षमयित्वा पुनः पुनः ॥ ३८० ॥  
 निष्क्रान्ता सा गुहावासांस्वजनौघसमन्विता । वनश्रीरिव जाता च विमानस्यातिकं स्थिता ॥ ३८१ ॥  
 ततस्तर्त्तिककिणीजाले प्रक्षणत्पवनेरितैः । सनिर्झरमिथोदारैर्मुक्ताहारैः सुनिर्मलैः ॥ ३८२ ॥  
 ललल्लव्णकं काचकदलीवनराजितं । दिवाकरकरस्पर्शस्फुरत्कनकबुद्बुदं ॥ ३८३ ॥  
 नानारत्नकरासंगजातानेकसुरायुधं । वैजयंतीशतैर्नानावर्णैः कल्पतरूपमं ॥ ३८४ ॥  
 चित्ररत्नविनिर्माणं नानारत्नसपाचितं । दिव्यं परिवृतं स्वर्गलोकेनैव समं ततः ॥ ३८५ ॥  
 दृष्ट्वासौ पृथुको मातुरंकात्कौतुकसस्मितः । उत्पत्य प्रविविक्षुः सन्नपत्नद्विरिगदरे ॥ ३८६ ॥  
 हाहाकारं ततः कृत्वा लोकस्तस्य समातृकः । स गतोऽनुपदं ज्ञातुमुदंतमिति विह्वलः ॥ ३८७ ॥  
 चकार विप्रलापं च सुदीनमिममंजना । तिरश्चामपि कुर्वाणा करुणाकोमलं मनः ॥ ३८८ ॥  
 हा पुत्र किमिदं वृत्तं दैवेन किमनुष्ठितं । प्रदर्श्य रत्नसंपूर्णं निधानं हरता पुनः ॥ ३८९ ॥  
 पत्यसंगमदुःखेन ग्रस्तार्या मे भवानभूत् । जीवितालंबनं छिन्नं कथं तदपि कर्मणा ॥ ३९० ॥  
 ततः सहस्रशः खड्गैर्नीयतां सुमहास्वनं । शिलायां पातवेगेन ददर्शैवं सुखस्थितं ॥ ३९१ ॥  
 अंतरास्यकृतांगुष्ठं क्रीडंतं स्मितशोभितं । उत्तानं प्रचलत्पाणिचरणं शुभविग्रहं ॥ ३९२ ॥



मंदमारुतसंपृक्तरक्तोत्पलवनप्रभं । कुर्वाणं सकलं पिङ्गं तेजसा गिरिगह्वरं ॥ ३९३ ॥  
 ततोऽनघशरीरं तं जननी पृथुविस्मया । गृहीत्वा शिरसि घ्रात्वा चक्रे बद्धःस्थलस्थितं ॥ ३९४ ॥  
 प्रतिस्वर्यस्ततोऽबोचदहो चित्रमिदं परं । वज्रेणैव यदेतेन शिलाजातं विचूर्णितं ॥ ३९५ ॥  
 अर्भकस्य सतोप्येषा शक्तिः सुस्वरातिगा । यौवनस्थस्य किं वाच्यं चरमेयं ध्रुवं तनुः ॥ ३९६ ॥  
 इति ज्ञात्वा परीत्य त्रिः शिरःपाणिसरोरुहः । सहाङ्गनासमूहेन चकारास्या नमस्कृतिं ॥ ३९७ ॥  
 असौ तस्य वरस्त्रीभिर्नेत्रभाभिः कृतस्मितं । सितासितारुणांभोजमालाभिरिव पूजितं ॥ ३९८ ॥  
 सपुत्रां यानमारोप्य भागिनेयीं ततोऽग्रामत् । प्रतिस्वर्यो निजं स्थानं ध्वजतोरणभूषितं ॥ ३९९ ॥  
 ततः प्रत्युद्गतः पौरैर्नानामङ्गलधारिभिः । स विवेश पुंरं तूर्यनादव्याप्तनभस्तलं ॥ ४०० ॥  
 तत्र जन्मोत्सवस्तस्य महान् विद्याधरैः कृतः । आखण्डलसमुत्पत्तौ गीर्वाणैस्त्रिदशैर्यथा ॥ ४०१ ॥  
 जन्म लेभे यतः शैले शैलं चाचूर्णयत्ततः । श्रीशैल इति नामास्य चक्रे मात्रा ससूर्यया ४०२  
 पुरे हनूदहे यस्माज्जातः संस्कारमाप्तवान् । हनूमानिति तेनागात्रप्रसिद्धिं स महीतले ॥ ४०३ ॥  
 सर्वलोकमनोनेत्रमहोत्सववपुःक्रियः । तस्मिन् सुरकुमाराभः पुरे रेमे सुकान्तिमान् ॥ ४०४ ॥  
 संभवतीह भूधररिपुः पविरपि कुसुमं । बहिरपीदुपादशिशिरं पृथु कमलवनं ॥

सद्गलतापि चारुवनितासुमृदुञ्जलता । प्राणिषु पूर्वजन्मजनितात्सुचरितबलतः ॥४०५॥  
 इत्यवगम्य दुःखकुशलाद्विरमतदुरिता । त्सञ्जत सारशर्म चतुरे जिनवरचरिते ॥  
 एष तपत्यहो परिवृढं जगदनवरतं । व्याधिसहस्ररश्मिनिकरो ननु जननरविः ॥४०६॥  
 इत्यार्षे रविषेणाचार्यप्रोक्ते पद्म-चरिते हनूमत्संभवामिधानं नाम सप्तदशं पर्व ।

## अथाष्टादशं पर्व ।

इदं ते कथितं जन्म श्रीशैलस्य महात्मनः । शृणु संप्रति वृत्तांतं वायोर्मगधमंडन ॥ १ ॥  
 वायुना वायुनेवाशु गत्वाभ्यासं खगेशिनः । लब्धादेशेन संयुध्य नानाशस्त्राकुले रणे ॥ २ ॥  
 कृतयुद्धधिरं खिन्नो जलकांतोपवर्तितः । जातस्तस्य निमानोऽसौ पुष्कलः खरदूषणः ॥ ३ ॥  
 भूयश्च जलकतेन निनाय्य खरदूषणः । कृत्वा संध्यमहं प्राप्य परमं राक्षसाधिपात् ॥ ४ ॥  
 अनुज्ञातो बहत्कांतां हृदयेन त्वरान्वितः । जगामाभिजनं स्थानं महासामंतमध्यगः ॥ ५ ॥  
 प्रविष्टश्च पुरं पौरैरभियातः सुमंगलैः । ध्वजतोरणमालाभिर्भासुराभिर्विभूषितं ॥ ६ ॥  
 जगाम च निजं वेश्म दृष्टो वातायनस्थितैः । मुक्तप्रस्तुतकर्तव्यैः पौरनारीकदंबकैः ॥ ७ ॥

विवेश च कृतार्थादि सन्मानो मानिनां वरः । वाग्भिर्मगलसाराभिः स्वजनैरभिर्नन्दितः ॥ ८ ॥  
 विधाय प्रणतिं तत्र गुरुणामितरैर्जनैः । नमस्कृतः क्षणं तस्थौ वार्ताभिर्वरमण्डपे ॥ ९ ॥  
 ततः प्रासादमारुह्यदंजनायाः समुन्मनाः । युक्तः प्रहसितेनैव पूर्वभावनयान्वितः ॥ १० ॥  
 रिक्तकं तस्व तं दृष्ट्वा प्रासादं प्राणतुल्यया । चेतनामुक्तदेहाभं पपातेव मनः क्षणात् ॥ ११ ॥  
 ऊचे प्रहसितं चेव वयस्य किमिदं भवेत् । अंजना सुंदरी नात्र दृश्यते पुष्करेक्षणा ॥ १२ ॥  
 बृहमेतच्छा शून्यं वनं मे प्रतिभासते । आकाशमेव वा क्षिप्रं तस्या वार्ताधिगम्बता ॥ १३ ॥  
 आश्रवर्गात्परिज्ञाय वार्तां प्रहसितोऽबदत् । यथावत्सकलां तस्मै हृदये क्षोदकारिणीं ॥ १४ ॥  
 वंचितः स्वजनं सोऽथ समं मित्रेण तत्क्षणं । महेंद्रनगरं तेन प्रवृत्तो गंतुमुन्मनाः ॥ १५ ॥  
 तस्यासन्नभुवं प्राप्य मित्रमेवमभाषत । मन्यमानोऽकसंप्राप्तां दयितां प्रमदान्वितः ॥ १६ ॥  
 पश्य पश्य पुरस्यास्य वयस्व रमणीयतां । अंजना सुंदरी यत्र वर्तते चारुविभ्रमा ॥ १७ ॥  
 कैलासकूटसंकाशा यत्र प्रासादपङ्क्तयः । उद्यानपादपैर्गुप्ता प्रावृषेण्यघनप्रभैः ॥ १८ ॥  
 ब्रुवन्नेवं स संप्राप्तः पुरं पुरुषसत्तमः । सुहृदाद्वैतचित्तेन विहितप्रतिभाषणः ॥ १९ ॥  
 तत्रो जनीयतः श्रुत्वा संप्राप्तं पवनंजयं । अर्धादिनोपचारेण असुरोऽस्य समागमत् ॥ २० ॥

पुरस्सरेण तेनासौ प्रीतियुक्तेन चेतसा । निजं प्रवेशितः स्थानं पौरैः सादरमीक्षितः ॥ २१ ॥  
 विवेश भवनं चास्य कांतादर्शनलालसः । संकथाभिर्मुहूर्तं च तस्थौ संवर्गणां भजन् ॥ २२ ॥  
 ततस्तत्राप्यसौ कांतामपश्यद्विरहातुरः । अपृच्छद्भालिकां काचिदंतर्भवनगोचरं ॥ २३ ॥  
 अयि बालेऽत्र जानासि मत्प्रिया वर्ततेजना । सावोचदेव नास्त्यत्र त्वत्प्रियेत्यसुखावहं ॥ २४ ॥  
 वज्रेणेव ततस्तस्य तेन वाक्येन चूर्णितं । हृदयं पूरितौ कर्णौ तप्तक्षारैर्बुनेव च ॥ २५ ॥  
 वियुक्त इव जीवेन क्षणं चाभूत्सुनिश्चलः । शोकप्रालेयसंपर्कविच्छाद्यमुखपंकजः ॥ २६ ॥  
 निर्गत्यासौ ततस्तस्माच्छयना श्चशुरात्पुरात् । बभ्राम धरणीं वार्तामधिगतुं सुयोषितः ॥ २७ ॥  
 ज्ञात्वा वायुकुमारं च वायुनेवातुरीकृतं । ऊचे प्रहसितः सत्त्वं तद्दुःखादभिदुःखितः ॥ २८ ॥  
 किं वयस्य ! विषण्णोऽसि कुरु चित्तमनाकुलं । द्रक्ष्यसे दयिता सा ते कियद्वेदं महीतलं ॥ २९ ॥  
 सोऽवोचद्रच्छ गच्छ त्वं सखे रविपुरं द्रुतं । इदं ज्ञापय वृत्तांतं गुरुणां मदनुष्ठितं ॥ ३० ॥  
 अहं पुनरसंप्राप्य दयितां क्षितिसुंदरीं । न मन्ये जीवितं तस्मात्पर्यटाम्बुखिलां भुवं ॥ ३१ ॥  
 इत्युक्तस्तेन दुःखेन विमुच्य कथमप्यमुं । आदित्यनगरीं दीनः क्षिप्रं प्रहसितो ययौ ॥ ३२ ॥  
 पवनोऽपि समारुह्य नागमंबरगोचरं । विचरन् धरणीं सर्वाभेवं चिंतामुपागतः ॥ ३३ ॥

शोकातपपरिम्लाना पद्मकोमलविग्रहा । क गता मे भवेत्कांता वहंती हृदयेन मां ॥ ३४ ॥  
 वैभुर्यारण्यमध्यस्था विरहानलदीपिका । वराकी कांदिशीकासौ दिशं स्यात्कामुपाश्रिता ॥ ३५ ॥  
 सत्यार्जवसमेतासौ गर्भगौरवधारिणी । वसंतमालया त्यक्ता भवेत्किं नु महावने ॥ ३६ ॥  
 शोकांधनयना किं नु व्रजंती विषमे पथि । पतिता स्याज्जरत्कूपे क्षुधिताजगरान्विते ॥ ३७ ॥  
 किं नु गर्भपरिक्लिष्टा आपदानां च भीषणं । श्रुत्वा शब्दं परित्रस्ता प्राणान्मुक्तवती भवेत् ॥ ३८ ॥  
 अहो तृष्णादिता शुष्कतालकंठा जलोज्झिते । विंध्यारण्ये विमुक्ता स्यात्प्राणैः प्राणसमा मम ३९  
 किं वा मंदाकिनीं मृगधा विविधग्राहसंकुलां । अवतीर्णा भवेद् व्यूढा वारिणा तीव्ररहसा ॥ ४० ॥  
 दर्मसूचीविनिर्मलचरणश्रुतशोणिता । अशक्ता पदमप्येकं गंतुं किं तु मृता भवेत् ॥ ४१ ॥  
 किं वा दुष्टेन केनापि नीता स्यात् स्वविचारिणा । कष्टं वार्तापि नो तस्याः केनचिन्मे न विद्यते ४२  
 किं वा दुःखाच्छ्रुते गर्भे निर्वेदं परमागता । आर्यिकाणां पदं प्राप्ता भवेद्धर्मानुसेविनी ॥ ४३ ॥  
 चित्तयश्निति पर्यट्य धरणीं मतिविह्वलः । ददर्श न यदा कांतां सर्वेन्द्रियमनोहरां ॥ ४४ ॥  
 तदा पश्यज्जगत्कृष्णं शून्यं विरहदीपितः । विनिश्चितमसौ चेतश्चकार मरणं प्रति ॥ ४५ ॥  
 न शैलेषु न वृक्षेषु न रम्यासु नदीष्वभूत् । धृतिरस्य विप्रयुक्तस्य तथा सर्वस्वभूतया ॥ ४६ ॥

तस्या वार्तासु मुग्धेन तेन पृष्टा नगा अपि । विवेकेन हि निर्युक्ता जायंते दुःखिनो जनाः ४७  
 अथ भूतरवाभिर्यं वनं प्राप्य गजादसौ । अवतीर्य क्षणं स्थित्वा ध्यायन्मुनिरिव प्रियां ॥४८॥  
 अनादरेण निक्षिप्य धरण्यामस्त्रकंटकं । वनपादपशाखाग्रतिरोहितमहातपः ॥ ४९ ॥  
 जगाद गजनाथं तं विनयेन पुरःस्थितं । गिरा मधुरयात्यर्थं श्रमेण गुरुणान्वितः ॥ ५० ॥  
 ब्रजेदानीं गजेन्द्र त्वं भव स्वच्छन्दविभ्रमः । तस्या वार्तासु मुग्धेन क्षमस्व च पराभवं ॥ ५१ ॥  
 तीरेऽस्या सरितः शृण्वं शल्लकीनां च पल्लवान् । चरन् विहर यूथेन करिणीनां समन्वितः ॥ ५२ ॥  
 इत्युक्तः सुकृतज्ञोऽसौ स्वामिवात्सल्यदाक्षिणः । न मुमोक्षांतिकं तस्य शोकार्तस्य सुबन्धुवत् ॥ ५३ ॥  
 लप्स्ये यदि न तां रामामभिरामामहं ततः । यास्याम्यत्र वने मृत्युमिति वायुर्विनिश्चितः ॥ ५४ ॥  
 प्रियागतमनस्कस्य तस्य रात्रिरभूदने । शरच्चतुष्टयोदारा नानासंकल्पसंकुला ॥ ५५ ॥  
 एवं तावदिदं वृत्तं श्रणु श्रेणिक ते परं । कथयामि गते तस्मिन्म्यत्पितृभ्यां विचेष्टितं ॥ ५६ ॥  
 पवनं जयवृत्तति तद्विप्रेण निवेदिते । समस्ता बांधवा वायोः परमं शोकमागता ॥ ५७ ॥  
 अथ केतुमती पुत्रशोकेनाभ्याहता भृशं । ऊचे ग्रहसितं बाष्पधाराजनितदुर्दिना ॥ ५८ ॥  
 शुक्लं ग्रहसितेदं ते कर्तुमीदृग्विचेष्टितं । मम पुत्रं परित्यज्य यदेकाकी समागतः ॥ ५९ ॥

सोऽबोचदंभ तेनैव प्रेषितोऽहं प्रयत्नतः । न मे केनापि भावेन दत्तं स्थातुमुपात्तिकै ॥ ६० ॥  
 उवाच सा गतः क्वासौ सोऽबोचद्यत्र सांजना । क्वांजनेति च पृष्टेन को वेत्तीति निवेदितं ॥ ६१ ॥  
 अवरीक्ष्यणशीलानां सहसा कार्यकारिणां । पश्चात्तापो भवत्येव जनानां प्राणधारिणां ॥ ६२ ॥  
 कर्ता यदि न पश्यामि मृत्युमेति ततो ध्रुवं । प्रतिहैवं कृतानेन स्वत्पुत्रेण सुनिश्चिता ॥ ६३ ॥  
 इति श्रुत्वा विलापं सा चकारेति सुदुस्सहा । वेष्टिता स्त्रीसमूहेन स्रवल्लोचनवारिणा ॥ ६४ ॥  
 अज्ञातसत्त्वया कष्टं पापया किं मया कृतं । येन पुत्रः परिप्राप्तो जीवनस्य तु संशयं ॥ ६५ ॥  
 क्रूरसाधनधारिण्या वक्रमानसया मया । असमीक्षितकारिण्या मंदया किमनुष्ठितं ॥ ६६ ॥  
 मुक्तं वायुकुमारेण पुरमेतन्न शोभते । विजयार्धगिरीशो वा सेना वा रक्षसां विभोः ॥ ६७ ॥  
 दुष्करो रावणस्यापि संधिर्येन रणे कृतः । कस्तस्य मम पुत्रस्य सदृशोऽत्र नरो भुवि ॥ ६८ ॥  
 हा वत्स ! विनयाधार ! गुरुपूजनतत्पर ! जगत्सुंदर विख्यातगुण क्वासि गतो मम ॥ ६९ ॥  
 भवद्दुःखाभिसंतप्तां मातरं मातृवत्सल ! । प्रतिवाक्यप्रदानेन कुरु शोकविवर्जिता ॥ ७० ॥  
 विलापमपि कुर्वाणां ताडयन्ती मुखे भृशं । सांत्वयन्वनितां कृच्छ्रात्प्रह्लादः साश्रुलोचनः ॥ ७१ ॥  
 सर्ववंधुजनाकीर्णः कृत्वा प्रहसितं पुरः । निर्यातः स्वपुरात्पुत्रमूलं स मुत्सुकः ॥ ७२ ॥

सर्वे चाहायिता तेन खगा द्विश्रेणिवासिनः । प्रीत्या ते तु समायाताः परिवारसमन्विताः ॥ ७३ ॥  
 स्वे पंथानमाश्रित्य भास्वद्विविधवाहनाः । अन्वेष्ट्यंस्ते महीं यत्नाद्गहन्यस्तलोचना ॥ ७४ ॥  
 प्रतिभानुरुदंतं तं ज्ञात्वा ग्रहाददूततः । उद्वृहत्तं महाशोकमंजनार्थं न्यवेदयत् ॥ ७५ ॥  
 प्रथमादपि सा दुःखात्ततो दुःखेन भूयसा । अश्रुधौतमुख्यं चक्रे करणं परिदेवनं ॥ ७६ ॥  
 हा नाथ ! प्राणसर्वस्व मम मानसबंधन । क मां त्यक्त्वा प्रयातोऽसि क्लेशसंततिभागिनी ॥ ७७ ॥  
 किंवाद्यापि न तं कोपं विमुंचसि पुरातनं । अदृश्यत्वं यदेतोसि सर्वविद्याभूतामपि ॥ ७८ ॥  
 अप्येकं प्रति वाक्यं मे नाथ यच्छामृतोपमं । नत्वापन्नहितोन्मुक्ता महात्मानो भवंति हि ॥ ७९ ॥  
 इयंतं धारिताः कालं भवदर्शनकाक्षया । प्राणा मयाधुना कार्यं किमेतैः पापकर्मभिः ॥ ८० ॥  
 समागममवाक्ष्यामि प्रियेणेति समं कृता । कथं मनोरथा भग्ना दैवेनाफलिता मम ॥ ८१ ॥  
 कृते मे मंदभाग्याया प्रियोवस्थांगतो भवेत् । तामिदं हृदयं कूरं यां समाशंकते शुभः ॥ ८२ ॥  
 वसंतमालिके पश्य किमिदं वर्तते मम । असह्यविरहांगारपल्यंकपरिवर्तनं ॥ ८३ ॥  
 वसंतमालया चोक्ता देवि मैवममंगलं । व्यरंटीः सर्वथासौ ते भर्ता गोचरमेष्यति ॥ ८४ ॥  
 एष कल्याणि ते नाथ मानयाम्यचिरादिति । प्रतिसूर्यः समाश्वास्या कृच्छेणांजनसुंदरीं ॥ ८५ ॥



मनोहरं समासह्य स्वगयानं मनोजवं । नभोमूर्धानमुत्पत्य वीक्षमाणःक्षितिं ययौ ॥ ८६ ॥  
 प्रतिभानुसमेतास्ते वैजयाद्धा नभश्चराः । त्रैकृटाश्च प्रयत्नेन निरैक्षंत महीतलं ॥ ८७ ॥  
 अथ भूतरवाटव्यां दृश्ये ते महाद्विपं । प्रावृषेण्यधनोदारसंघाताकारधारिणां ॥ ८८ ॥  
 अयं स कालमेघाख्यपवनद्विप इत्यमी । अभ्यसासिषुरेनं च पूर्वदृष्टेरनेकशः ॥ ८९ ॥  
 अयमेष स हस्तीति जगदुश्च परस्परं । सर्वे विद्याधरा हृष्टा समं कृतमहारवः ॥ ९० ॥  
 नीलांजनगिरिच्छायः कुंदराशिसितद्विजः । युक्तप्रमाणहस्तोयं हस्ती यत्रावतिष्ठते ॥ ९१ ॥  
 पवनंजयवीरेण देशेत्र गतसंशयं । भवितव्यमयं तस्य मित्रवत्पार्श्वगोचरः ॥ ९२ ॥  
 वदंत इति ते याताः समीपं तस्य दंतिनः । निरंकुशतया तस्य मनाग्वित्रस्तमानसाः ॥ ९३ ॥  
 रवेण महता तेषां चुक्षोभ स महागजः । दुर्निवारश्चलद्भीमसमस्तांगो महाजवः ॥ ९४ ॥  
 मदक्लिन्नकपोलोसौ स्तब्धकर्णः सुगर्जितः । दिशं पश्यति यामेव तत्र भुभ्यंति स्वेचराः ॥ ९५ ॥  
 दृष्ट्वा जनसमूहं तं स्वामिरक्षणतत्परः । पवनंजयसामीप्यं न जहाति स वारणः ॥ ९६ ॥  
 मंडलेन भ्रमत्यस्य सलीलं भ्रमयत्करं । दर्शनेवैव चण्डेन त्रासयन् सर्वस्वेचरान् ॥ ९७ ॥  
 करिणीभिरथावृत्य द्विपं यत्नेन स्वेचराः । वशीकृत्य तमुद्देशमवतीर्णाः समुत्सुकाः ॥ ९८ ॥

उपायेभ्यो हि सर्वेभ्यो वशीकरणवस्तुनि । कामिनीसंगमुज्झित्वा नापरं विद्यते परं ॥ ९९ ॥  
 अथेक्षांचक्रिरे वायुं विस्रस्तांगं नभश्चराः । पुस्तकर्मसमाकारं वाचंयमतया स्थितं ॥ १०० ॥  
 यथार्हमुपचारं ते चक्रुरस्य तथाप्यसौ । न प्रयच्छति चिंतास्थः प्रतिवाक्यं मुनिर्यथा ॥ १०१ ॥  
 पुत्रप्रीत्या तमाघ्राय पितरौ मस्तके मुहुः । आलिङ्ग्य च प्रमोदेन वाष्पस्थगितलोचनौ ॥ १०२ ॥  
 ऊचतुर्वत्स संत्यज्य पितरौ कथमीदृशं । चेष्टितं क्रियते त्वं हि विनीतानां धुरिस्थितः ॥ १०३ ॥  
 वरश्चर्योचितः कायस्त्वयाद्य विजने वने । संबाहितः कथं भीमे राज्ञौ पादपगङ्गरे ॥ १०४ ॥  
 इति संभाष्यमाणोऽपि नासौ वाचमुदाहरत् । मरणे निश्चितोऽस्मीति संज्ञयैव न्यवेदयत् १०५  
 व्रतमेतन्मयोपाचं यदप्राप्य महेंद्रजा । न भुञ्जे न वदामीति तत्कथं भज्यतेधुना ॥ १०६ ॥  
 आस्तां तावत्प्रियासत्यव्रतं संरक्षता मया । गुरु प्रशसितावेतौ कथमित्याकुलोऽभवत् ॥ १०७ ॥  
 ततस्तं नतमूर्धानं मौनव्रतसमाश्रितं । मरणे निश्चितं ज्ञात्वा जग्मुर्विद्याधराः शुचं ॥ १०८ ॥  
 समेतास्तत्पितृभ्यां ते विलेपुर्दीनमानसाः । संस्पृशंतः करैरस्य शरीरं स्वेदधारिभिः ॥ १०९ ॥  
 ततः स्मितमुखोऽवोचत्पतिसूर्यो नभश्चरान् । माभूत विकलवा वायुमेष वो भाषयाम्यहं ॥ ११० ॥  
 वचनं च परिष्वज्य जगादानुक्रमान्वितं । कुमार शृणु यद्वृत्तं कथयामि तवाखिलं ॥ १११ ॥

संध्याभ्रपर्वते रम्ये मुनेः कैवल्यमुद्गतं । अनंगवीचिसंज्ञस्य देवेंद्रशोभकारणं ॥ ११२ ॥  
 र्वदित्वा तं प्रदीपेन रात्रिवागच्छतया मया । रुदितध्वनिरभ्रावि स्त्रैणस्तंत्रीस्वनोपमः ॥ ११३ ॥  
 अढौकत तमुद्देशं गिरेः प्रस्थं समुक्षतं । पर्यकनाम्नि दृष्टा च गुहायामंजना मया ॥ ११४ ॥  
 निर्वासकारणं चास्या विज्ञाय विनिवेदितं । मया प्राश्नासिता बाला रुदती शोकविह्वला ११५  
 तस्यामसूत सा पुत्रमन्वितं लक्षणैः शुभैः । यस्य भासा गुहा सासीत्सुवर्णेनैव निर्मिता ॥ ११६ ॥  
 तोषं च परमं प्राप्तः श्रुत्वा तां जातपुत्रिकां । ततस्तत इति क्षिप्रमपृच्छञ्च समीरणः ॥ ११७ ॥  
 अबोचत्स ततस्तस्याः सुतोऽसौ चारुचेष्टितः । विमाने स्थाप्यमानः सन् पतितः शैलगह्वरे ॥  
 अत्रांतरे पुनः प्राप्तो विषादं पवनंजयः । हाकारमुखरः सार्द्धं तथा खेचरसेनया ॥ ११९ ॥  
 प्रतिभानुः पुनश्चोचे मागाः शोकं ततः । शृणु यद्वृत्तं तत्समस्तं ते त्रायोर्दुःखं हरिष्यति ॥ १२० ॥  
 ततो हाकारशब्देन मुखरीकृतदिग्मुखः । अबतीर्यानघं बालमैक्षिष्महि नगांतरे ॥ १२१ ॥  
 चूर्णितश्च ततः शैलस्तेनासौ पतनाचदा । श्रीशैल इति तेनासावस्माभिर्विस्मितैःस्तुतः ॥ १२२ ॥  
 वसंतामालया साकं ततः पुत्रेण संयुता । विमानमंजनारोप्य मया नीता निजं पुरं ॥ १२३ ॥  
 ततो हनूकहाभिरुभे पुरे संवर्द्धितः शिशुः । हनूमानिति तेनास्य द्वितीयं नाम निर्मितं ॥ १२४ ॥

एषा ते कथिता साकं पुत्रेणाद्भुतकर्मणा । मत्पुरे शीलसंपन्ना तिष्ठतीति विबुध्यतां ॥ १२५ ॥  
 पुरस्कृत्य ततो वायुं हृष्टा गगनचारिणः । क्षिप्रं हनूरुहं जम्भुरंजनादर्शनोत्सुकाः ॥ १२६ ॥  
 तेषां महोत्सवस्तत्र समागमकृतोऽभवत् । सुसंवेद्यस्तु दंपत्योर्दुराख्यानो विशेषतः ॥ १२७ ॥  
 तत्र मासद्वयं नीत्वा खेचराः प्रीतमानसाः । आमंत्र्य लब्धसन्माना ययुःस्थानं यथायथं ॥ १२८ ॥  
 चिरात्संप्राप्तपत्नीकः पवनोऽपि सुचेष्टितः । तत्र गीर्वाणवद्रेमे सुतचेष्टामिनंदितः ॥ १२९ ॥  
 हनूमास्तत्र संप्राप्य यौवनश्रियमुत्तमां । मेरुकूटसमानांगः स्तेनकः सर्वचेतसां ॥ १३० ॥  
 सिद्धविद्यः प्रभावाढ्यो विनयज्ञो महाबलः । सर्वशास्त्रार्थकुशलः परोपकृतिदक्षिणः ॥ १३१ ॥  
 नाकोपभुक्तपाकस्य पुण्यशेषस्य योजकः । रमतेऽस्य पुरे तत्र गुरुपूजनतत्परः ॥ १३२ ॥  
 श्रीशैलस्य समुद्रवेन सहितं वायोः समं कांतय । यो भावेन शृणोति संगममिमं नानारसैरद्वृतं ॥  
 जंतोस्तस्य समस्तसंसृतिविधिज्ञानेन लब्धात्मनो । बुद्धिर्नाशुभकर्मणि प्रभवति प्रारब्ध सत्कर्मणः ॥  
 आयुर्दीर्घमुदारविभ्रमयुतं कांतं वपुर्नीरजं । मेघां सर्वकृतांतपारविषयां कीर्तिं च चंद्रामलां ॥  
 पुण्यं स्वर्गसुखोपभोगचतुरं लोके च यद्वर्लभं । तत्सर्वं सुकृदद्भुतेरविरिच स्फूतप्रभामंडलः ॥ १३६ ॥  
 इत्यार्षे रविषेणाचार्यप्रोक्ते पद्मचरिते पवनांजनासमागमाभिधानं नामाष्टादशं पर्व ।

## अथैकोनविंशति पर्व ।

रावणोऽथ वहन्दीर्घं क्रोधमप्राप्तनिर्वृत्तिः । अडुढौकत्पुनः सर्वान् खेचरान् लेखहारिभिः ॥ १ ॥  
 किंकिधेद्रस्तमभ्यागात्तथा दुंदुभिसंज्ञकः । अलंकाराधिपो यश्च रथनूपुरकस्तथा ॥ २ ॥  
 विजयार्द्धनगे ये च श्रेणिद्वयनिवासिनः । सर्वोद्योगेन ते सर्वे प्राप्ता रत्नश्रवःसुतं ॥ ३ ॥  
 अथो हनूरुहद्वीपं नरो मस्तकलेखकः । प्राप्तः पवनवेगस्य प्रतिसूर्यस्य चांतिकं ॥ ४ ॥  
 लेखार्थमभिगम्यैतौ प्रयाणन्यस्तमानसौ । श्रीशैलस्योद्यतौ कर्तुमभिषेकं नृपास्पदे ॥ ५ ॥  
 कृतस्तदर्थमाटोपः सूर्यशब्दादिको महान् । नराः कलशहस्ताश्च श्रीशैलस्य पुरास्थिताः ॥ ६ ॥  
 किमेतदिति तौ तेन पृष्टाविदमवोचतां । राज्यं हनूरुहद्वीपे वत्स त्वं पालयाधुना ॥ ७ ॥  
 युद्धे सहायतां कर्तुमावामीशेन रक्षसां । आहूतौ तस्य कर्तव्यं ग्रीत्यावाभ्यां यथोचितं ॥ ८ ॥  
 रसातलपुरे तस्य वरुणः प्रत्यवस्थितः । दुर्जयोऽसौ महासैन्यः पुत्रदुर्गबलोत्कटः ॥ ९ ॥  
 हनूमानेवमुक्तः सन् विययेनेदमब्रवीत् । मयि स्थिते न युक्तं वां गंतुमायोधनं गुरु ॥ १० ॥  
 अविज्ञातरणास्वादो वत्स त्वमिति भाषिते । जगाद् किं शिवस्थानं कदाचिल्लब्धुमाप्स्यते ॥ ११ ॥

यदा निवार्यमाणोऽपि न स्थातुं कुरुते मनः । तदा ताभ्यामनुज्ञातः स युवा गमनं प्रति ॥१२॥  
 स्नात्वा भुक्त्वा स पूर्वाह्णे मंगलार्चितविग्रहः । कृतः प्रणामः सिद्धानामर्हतां च प्रयत्नतः ॥१३॥  
 पितरं मातरं मातुर्मातुलं च महाद्युतिः । प्रणम्याशेषवर्गं च संभाष्य विधिकोविदः ॥ १४ ॥  
 विमानं सूर्यसंकाशं समारूढ्य दिशो दश । व्याप्य शस्त्रसमूहेन ययौ लंकापुरीं प्रति ॥ १५ ॥  
 त्रिकूटामिमुखो गच्छन्विमानेसावराजत । मंदराभिमुखो यद्रदैशानसिदशाधिपः ॥ १६ ॥  
 जलवीचिगिरौ तस्य रविरस्तमुपागमत् । समुद्रवीचिसंतानचुंबितोरुनितंबके ॥ १७ ॥  
 तत्र रात्रिं सुखं नीत्वा कृतसज्जटसंकथः । महोत्साहेन सन्नद्य ययौ लंकाहितेक्षणाः ॥ १८ ॥  
 नानाजनपदान्द्रीपावगानुर्मिसमाहृतान् । ग्रहांश्च जलधौ पश्यन् रक्षःसैन्यमवाप सः ॥ १९ ॥  
 दृष्ट्वा हनूमतः सैन्यं पुरुराक्षसपुंगवाः । विस्मयं परमं जग्मुः श्रीशैलहितलोचनाः ॥ २० ॥  
 क्षूर्णितोऽग्नेन शैलोऽसौ सोयं भव्यजनोत्तमः । इतिशब्दमसौ शृण्वन् रावणस्य गतोत्तिकं ॥२१॥  
 मारुतिं रावणो वीक्ष्य कुसुमैरभिपूरितात् । सौरमाकृष्टसंभ्रांतगुंजन्मत्तमधुव्रतात् ॥ २२ ॥  
 उपरिन्यस्तरत्नांशुछुरितावरमंडपात् । पर्यतस्थितसामंतादभ्युत्तस्थौ शिलातलात् ॥ २३ ॥  
 परिष्पञ्च्य हनूमंतं विनयानतविग्रहं । उपविष्टः समं तेन तत्र प्रीतिस्मिताननः ॥ २४ ॥

अन्योन्यं कुशलं दृष्ट्वान्योन्यस्य संपदं । रेमाते तौ महाभाग्यौ देवेन्द्राविव संगतौ ॥ २५ ॥  
 अथावोचदशग्रीवः प्रमदान्वितमानसः । हनूमंतं मुहुः पश्यन्नत्यंतस्निग्धया दृशा ॥ २६ ॥  
 अहो संवर्द्धितं प्रेम वायुना मम साधुना । यदयं प्रेषितः पुत्रः प्रख्यातगुणसागरः ॥ २७ ॥  
 एनं प्राप्य महासत्त्वं तेजोमंगलभूषितं । नैव मे दुस्तरं किञ्चिद्भविष्यत्यत्र विष्टये ॥ २९ ॥  
 गुणेषु भाष्यमाणेषु श्रीशैलो नतविग्रहः । सग्रीव इव संवृत्तः प्रायो वृत्तिरियं सती ॥ ३० ॥  
 भविष्यतोऽथ संग्रामाद्भयेनेव दिवाकरः । अस्तं सेवितुमारेभे मंदारुणकरोत्करः ॥ ३१ ॥  
 संध्यास्य पृष्ठतो यांती वहंती रागमुत्कटं । शुशुभे प्राणनाथस्य विनीता रमणी यथा ॥ ३२ ॥  
 ततो निशावधू रेजे कृतचंद्रविशेषका । कुर्वाणानुगतिं भर्तुर्वासरस्य निरंतरं ॥ ३३ ॥  
 अन्येद्युर्भीनुभिर्मानोरुज्वले भुवने कृते । दशग्रीवः सुतन्मदः समस्तबलमध्यगः ॥ ३४ ॥  
 आसन्नस्थहनूमत्कः कृतमंगलविग्रहः । विद्यया जलधिं भित्त्वा प्रयातो वरुणं पुरं ॥ ३५ ॥  
 प्रत्वारि व्रजतोऽप्युष्य दीप्तिरासीदनुत्तमा । कुठारराममुद्दिश्य सुभूमस्येव चक्रिणः ॥ ३६ ॥  
 ज्ञात्वा दशाननं प्राप्य सैन्यनिस्वनस्रचितं । संचुक्षोभ पुरं सर्वं वरुणस्य महारवं ॥ ३७ ॥  
 पातालपौण्डरीकाख्यं तत्पुरं प्रवलध्वजं । सुरत्नतोरणं जातं सभाहरवसंकुलं ॥ ३८ ॥

तत्रासुरपुकारे पुरे सर्वमनोहरे । आसीच्चकितनेत्राणां स्त्रीणामाकुलता परा ॥ ३९ ॥  
 योधास्तत्र निराक्रामन् समा भवनवासिनां । चमरासुरतुल्यश्च वरुणः शौर्यगर्वितः ॥ ४० ॥  
 तस्य पुत्रशतं तावदुत्थितं योद्धुमुद्धतं । नाना प्रहरणव्रातरुद्धभास्करदर्शनं ॥ ४१ ॥  
 आपातमात्रकेणैव भग्नं तै राक्षसं बलं । असुराणामिवोदारैः कुमारैः क्षुद्रदैवतं ॥ ४२ ॥  
 अंतर्भातृशतेनैतद्राक्षसानां बलं क्षतं । गोयूथवदरं चक्रे भ्रमणं भयसंकुलं ॥ ४३ ॥  
 चक्रचापधनप्राशशतघ्नीप्रभृतीनि च । शस्त्राणि रक्षसां पेतुः करात्प्रस्वेदपिच्छलात् ॥ ४४ ॥  
 ततस्तं शरजालेन समालोक्याकुलीकृतं । स्वसैन्यं वेगवद्वर्षहतोरुणकरोपमं ॥ ४५ ॥  
 विशत्यर्द्धमुखः क्रुद्धो भित्त्वा रिपुबलं क्षणात् । प्रविष्टः पातयन्वीरान् गर्जेद्र इव पादपान् ॥ ४६ ॥  
 ततोऽसौ युगपत्पुत्रैः वरुणस्य समावृतः । आदित्य इव गर्जद्भिः प्रावृषेण्वलाहकैः ॥ ४७ ॥  
 तस्येशुभिर्वपुर्भिर्भग्नं सर्वदिग्भ्यः समागतैः । तथापि मानिसिंहोऽसौ न मुंचति रणाजिरं ॥ ४८ ॥  
 भास्करभ्रवणः श्रेष्ठो नृणामिद्रजितस्तथा । अन्ये च रक्षसां नाथा वरुणेनाग्रतः कृताः ॥ ४९ ॥  
 ततो लक्ष्मीकृतं दृष्ट्वा शराणां वरुणात्मजैः । रावणं शोणितश्रुत्या किंशुकोत्करसन्निभं ॥ ५० ॥  
 रथमाशु समासद्य महापुरुषमध्यगं । बंधुवत्प्रीतिचेतस्कः पराजिततमोरविः ॥ ५१ ॥



मारुतिमूर्तं वेगाज्जयं जयकृतादरः । उद्यतः कालवद्योर्ध्वं रविमंडलभासुरः ॥ ५२ ॥  
 तेन वारुणयः सर्वे प्रेरिताः प्रपलायिताः । महारथसमीरेण घनसंधा इवोभता ॥ ५३ ॥  
 प्रविष्टः परसैन्यं स दृष्टोन्यत्र मुहुर्मुहुः । कदलीकाननच्छेदक्रीडां चक्रेऽरिमूर्तिषु ॥ ५४ ॥  
 कंचिच्छांगूलपाशेन विद्यारचितमूर्तिना । आकर्षत्परमं वीरं स्नेहेन मुहूर्दं यथा ॥ ५५ ॥  
 कंचिदुल्कासिघातेन मस्तकोपर्यताडयत् । हेतुमुद्गरघातेन मिथ्यादृष्टिरिवार्हतः ॥ ५६ ॥  
 क्रीडंतमिति तं दृष्ट्वा श्रीशैलं वानरध्वजं । अभ्याजगाम वरुणो कोपारुणनिरीक्षणः ॥ ५७ ॥  
 श्रीशैलाभिमुखं दृष्ट्वा वारुणं राक्षसाधिपः । धावमानं रुरोधारिं गिरिवाभिग्नगाजलं ॥ ५८ ॥  
 वरुणास्याभवद्युद्धं यावन्नाथेन रक्षसां । वाजिवारणपादातश्चस्त्रसंघातसंकुलं ॥ ५९ ॥  
 तावत्पुत्रशतं तस्य बद्धं पवनसूनुना । चिरंयुद्धसमद्भूतस्त्रेदं विहतसैनकं ॥ ६० ॥  
 श्रुत्वा पुत्रशतं बद्धं वरुणः शोकविह्वलः । विद्यास्मरणनिर्मुक्तो बभूव श्लथविक्रमः ॥ ६१ ॥  
 प्राप्यास्य रावणश्छिद्रं विद्यामुच्छिद्य योधिनीं । जीवग्राहमिमं क्षिप्रं जग्राह रणाकोविदः ॥ ६२ ॥  
 तदा वरुणयोधस्य अष्टपुत्रकरः श्रियः । उदयेन विमुक्तस्य रावणो राहुतामगात् ॥ ६३ ॥  
 शस्त्रपंजरमप्यस्थो मग्नमानश्च सोऽर्पितः । सादरं कुंभकर्णस्य रक्षितुं विस्मयेक्षितः ॥ ६४ ॥

ततो विश्रमयत्सैन्यं रावणश्चरनिर्वृतः । उद्याने प्रवरे तस्थौ भवनोन्मादनामनि ॥ ६५ ॥  
 समुद्रासंगशीतेन बायुनास्य व्यनीयत । सैन्यस्य रणजः स्नेदो वृक्षच्छायानुवर्तिनः ॥ ६६ ॥  
 गृहीतं नायकं ज्ञात्वा बरुणस्याखिलं बलं । प्रविवेश पुरं भीतं पौडरीकं समाकुलं ॥ ६७ ॥  
 तदेव साधनं तावत् एव च महाभटाः । प्रधानस्य वियोगेन प्रापुर्व्यर्थश्चरीरतां ॥ ६८ ॥  
 पुण्यस्य पशवर्तादार्यं यदुद्भवति तद्वति । बहुनामुद्भवः पुंसां पतिते पतनं तथा ॥ ६९ ॥  
 अथ भास्करकर्णस्तं मथ्नातिस्म पुरं रिपोः । विह्वलीभूतनिश्शेषजनसंघातसंकुलं ॥ ७० ॥  
 छुटितं चात्र सकलं धनरत्नादिकं भटैः । अरातिपुरकोपेन नतु लोभकश्चस्थितैः ॥ ७१ ॥  
 रतिविभ्रमधारिण्यः स्रवदस्ताकुलेश्वराः । विलपंत्यो वराकाश्च गृह्यतेस्म वरांगनाः ॥ ७२ ॥  
 स्तवावनम्रदेहास्ताश्चलत्पल्लवपाणयः । कूजंत्यो बांधवान् सर्वान् गृहीता निष्ठुरैर्नरैः ॥ ७३ ॥  
 विमानाभ्यंतरन्यस्ता काचिदेवमभाषत । सखीशोकग्रहस्तसमस्तास्यनिशाकरा ॥ ७४ ॥  
 सखि शीलविनाशो मे यदि नाम भवेदिह । उल्लंघ्यांशुकपटेन मरिष्यामि न संशयः ॥ ७५ ॥  
 संदिग्धमरणं काचिद् व्याहरंती मुहुः प्रियं । संस्मृत्य तद्गुणान् मूर्छामानर्छ म्लानलोचना ॥ ७६ ॥  
 मातरं पितरं कांतं भ्रातरं मातुलं सुतं । आह्वयन्त्यः क्षण्णेत्रास्ता मुनेरपि दुःखदाः ॥ ७७ ॥

काचिद्भास्करकिरणस्य शोभया हतलोचना । जगादोपांशुविसंभात्सखीं कमललोचना ॥ ७८ ॥  
 सखि कापि ममोत्पन्ना दृष्ट्वैतं मुनिपुंगवं । धृतिर्यया कृतेवाहं परायत्तशरीरिका ॥ ७९ ॥  
 इति शुद्धविरुद्धाश्च विकल्पास्तत्र योषितां । बभूवुः कर्मवैचित्र्याल्लोकोऽयं चित्रचेष्टितः ॥ ८० ॥  
 कुवेर इव सद्बभूतिः प्रवीरभटसेवितः । जयनिस्वानमुखरः कांतलीलासमन्वितः ॥ ८१ ॥  
 अबतीर्य विमानांताद्भास्करश्रवणो मुदा । पुरो राक्षसनाथस्य धूसरोष्ठीरतिष्ठपत् ॥ ८२ ॥  
 ता विषादवती दृष्ट्वा वाष्पपूरितलोचनाः । बंधुभीरहिता नम्राः सवेपथुशरीरिका ॥ ८३ ॥  
 वदंती करुणं स्वैरं किमपि प्रपयान्विता । रावणःकरुणाविष्टो जगादेति सहोदरं ॥ ८४ ॥  
 अहोत्यंतमिदं बाल त्वया दुश्चरितं कृतं । कुलनार्यो यदानीता बंदीग्रहणपंजरं ॥ ८५ ॥  
 दोषः कोऽत्र वराकीर्णा नारीणां मुग्धचेतसां । खलीकारमिमा येन त्वयि का प्रापिता मुधा ८६  
 पालिका मुग्धलोकस्य शत्रुलोकस्य नाशिका । गुरु शुश्रूषिणी चेष्टा ननु चेष्टा महात्मना ॥ ८७ ॥  
 इत्युक्त्वा मोचितास्तेन क्षिप्रा ता ययुरालयं । आश्वासिता गिरा साध्व्यः सद्यः शिथिलसाध्वसा ८८  
 आनाय्य वरुणोऽवाचि रावणेनाथ सत्रपः । भटदर्शनमात्रेण कृतरक्षोनताननः ॥ ८९ ॥  
 प्रवीण माकृथाः शोकं युद्धग्रहणसंभव । ग्रहणं ननु वीराणां रणे सत्कीर्तिकारणं ॥ ९० ॥

द्वयमेव रणे वीरैः प्राप्यते मानशालिभिः । ग्रहणं मरणं वापि कातरैश्च पलायितुं ॥ ९१ ॥

पुरावदखिलं स त्वं राज्यं रक्ष निजे पदे । मित्रबाधवसंपन्नः सकलोपद्रवोज्झितं ॥ ९२ ॥

अथैवमुक्तो वरुणः स वीरं । कृत्वाजलिं प्रावददेतमेव ॥

विशालपुण्यस्य तवात्र लोके । मूढो जनो तिष्ठति वैरभावे ॥ ९३ ॥

अहो महद्द्वैर्यमिदं त्वदीयं । मुनेरिव स्तोत्रं सहस्रयोग्यं ॥

विहाय रत्नानि पराजितोऽहं । त्वया यदभ्युन्नतशासनेन ॥ ९४ ॥

वायोः सुतस्यैव कथं प्रभावो । निगद्यतामद्भुतकर्मणोऽपि ॥

यतस्त्वदीयेन शुभेन साधो । समाहितः सोऽपि महानुभावः ॥ ९५ ॥

न कस्यचिन्नाम महीयमेतां । गोत्रक्रमाद्विक्रमकोशधारिता ॥

वीरस्य भोग्येयमसौ भवांश्च । तेषां स्थितो मूर्धनि साधि लोकं ॥ ९६ ॥

स्वामी त्वमस्माकमुदारकीर्ति । क्षमस्व दुर्वाक्यकृतं निकारं ॥

वक्तव्यमित्येव वदामि नाथ । क्षमा तु दृष्टैव तवात्युदारा ॥ ९७ ॥

तेन त्वया सार्धमहं विधाय । संबन्धमत्युन्नतचेष्टितेन ॥

कृतार्थतामेमि ततो गृह्ण । तन्मे सुतां योग्यतमस्त्वमस्याः ॥ ९८ ॥  
 एवं विदित्वा तनुजां विनीतां । प्रकीर्तितां सत्यवतीति नाम्ना ॥  
 ललामरूपां जनितां सुदेव्या । समर्पयचाग्ररसामवक्त्रां ॥ ९९ ॥  
 नयोर्महान् संवदते विवाहे । समुत्सवः पूजितसर्वलोकः ।  
 तयोर्हि निःशेषसमृद्धिभाजो । रन्वेषणीयं न समस्ति किञ्चित् ॥ १०० ॥  
 सन्मानितस्तेन च मानितेन । कृतानुयानः कतिचिद्दिनानि ॥  
 सुताविशोगव्यथितातरात्मा । स्वराजधानीं वरुणो बिवेश ॥ १०१ ॥  
 कैलाशक्रंणोऽपि समेत्य लंकां । विधाय सन्मानमतिप्रधानं ॥  
 महाप्रभां चंद्रनखातनूजां । ददौ समीरप्रभवाय कन्यां ॥ १०२ ॥  
 अनंगपुष्पेति समस्तलोके । गतां प्रसिद्धिं गुणराजधानीं ॥  
 अनंगपुष्पायुधभूतनेत्रां । लब्ध्वा स तां तोषष्टुदारमार ॥ १०३ ॥  
 श्रियां च संपादिनि कर्णकुंडले । पुरेऽस्य चक्रे क्षितिपामिषेचनं ॥  
 स्थितः स तत्रोत्तमभोगसंगतो । यथोर्द्ध्वलोके भुवनस्य पालकः ॥ १०४ ॥

तथानलः किष्कुपुरे शरीरजां । प्रसिद्धिमेतां हरिमालिनीं भुतिं ॥

श्रियं जयंतीमपि रूपसंपदा । ददौ विश्रुत्या परया हनूमते ॥ १०५ ॥

पुरे तथा किन्नरगीतसंज्ञके । स लब्धवान् किन्नरकन्यकाशतं ।

इति क्रमेणास्य बभूव योषितां । परं सहस्राद्गणनं महात्मनः ॥ १०६ ॥

भ्रमन्नसौ येन नहीधरेऽस्थात् । श्रीशैलसंज्ञोऽत्र समीरन्ननुः ॥

श्रीशैल इत्यागतवानसौ तत् । ख्यातिं पृथिव्यामिति रम्यसानुः ॥ १०७ ॥

तदास्ति किष्किंधपुरे महात्मा । सुग्रीवसंज्ञः पुरस्त्रेचरेशः ॥

तारेति तारापतिकान्तिवक्त्रा । बभूव रामास्य रतेः समाना ॥ १०८ ॥

तयोस्तनूजा नवपद्मरागा । गुणैः प्रतीता भुवि पद्मरागा ॥

पद्मेव रूपेण विशालनेत्रा । भामंडलप्रावृतवक्त्रपद्मा ॥ १०९ ॥

महेभक्तुंभोभतपीवरस्तनी । सुरेन्द्रशस्त्रग्रहणोपमोदरी ॥

विशाललावण्यतडागमध्यगा । मलिम्लुचा सर्वजनांतरात्मना ॥ ११० ॥

विचिंतयंतौ पितरौ च तस्या । योग्यं वरं शोभनविभ्रमायाः ॥

नक्तं न निद्रां सुखतो लभेतां । दिवा तु नैव प्रविकीर्णचिंतौ ॥ १११ ॥  
 ततः पटेष्विद्रजितप्रधाना । विद्याधराः सूचितशीलवंशाः ॥  
 चित्रीकृता चित्रगुणा दुहिते । प्रदर्शिताश्चारुरुचः पितृभ्यां ॥ ११२ ॥  
 अनुक्रमात्साथ निरीक्ष्यमाणा । मुहुर्मुहुः संहतनेत्रकांतिः ॥  
 सद्यः समाकुष्टविचेष्टदृष्टिर्बाला हनूमत्प्रतिमां ददर्श ॥ ११३ ॥  
 दृष्ट्वा च तं वायुसुतं पटस्थं । सादृश्यनिर्मुक्तसमस्तदेहं ॥  
 अताडयतासौ मदनस्य वाणैः । सुदुस्सहैः पंचभिरेककालं ॥ ११४ ॥  
 तत्रानुरक्तामधिगम्य वादमेतामुवाचेति सखी गुणज्ञा ॥  
 अयं स बाले पवनंजयस्य । श्रीशैलनामा तनयः प्रतीतः ॥ ११५ ॥  
 गुणस्तवाप्त्य प्रथिता पुरैव । शोभा तु हृग्मोचरतां प्रयाता ॥  
 एतेन सार्धं भज कामभोगान् । पित्रोः प्रयच्छातिचिरेण निद्रां ॥ ११६ ॥  
 अहो पुनश्चित्रगतेन तेन । मनोविकारो जनितो हनूमता ॥  
 सखीं वदंतीमिति लज्जया नता । जषान लीलाकमलेन कन्यका ॥ ११७ ॥

ततो विदित्वा जनकेन तस्या । हृतं मनो मारुतनन्दनेन ॥  
 परः समारूढसुताशरीरः । संप्रेषितो वायुसुताय शीघ्रं ॥ ११८ ॥  
 दूतो युवा श्रीनगरं समेत्य । जातः प्रविष्टो विहितप्रणामः ॥  
 हन्मते दर्शयतिस्म विंबं । तारात्मजायाः फटमभ्ययातं ॥ ११९ ॥  
 सत्यं शराः पञ्च मनोभवस्य । स्युर्यथमुष्मिन् जगति प्रसिद्धाः ॥  
 कन्यालियुक्तैः कथमेककालं । ततः श्वतैर्वायुसुतं जघान ॥ १२० ॥  
 अजातएवास्मि न यावदेना । प्राप्नोमि कन्यामिति जातचित्तः ॥  
 समीरसुनुर्विभवेन युक्तः । क्षणेन सुग्रीवपुरं जगाम ॥ १२१ ॥  
 श्रुत्वा तमासन्नतरं प्रदृष्टः । सुग्रीवराजोभ्युदियाय सद्यः ॥  
 प्रयुज्यमानोऽर्धशतैर्हनुमान् । पुरं प्रविष्टः श्वसुरेण सार्धं ॥ १२२ ॥  
 तस्मिंस्तदा राजगृहं प्रयाति । प्रासादमालामणिजालकस्थाः ॥  
 तद्दर्शनव्याकुलनेत्रपद्माः । मुक्तान्यचेष्टा ललना बभूवुः ॥ १२३ ॥  
 शशाक्षजालेन निरीक्षमाणा । सुग्रीवजा वायुसुतस्य रूपं ॥



कामप्यवस्थां मनसा प्रपन्ना । स्ववेदनीयां सुकुमारदेहा ॥ १२४ ॥  
 अयं स नायं पुरुषोऽपरोयं । कोप्येष सोऽसौ सखि सोयमेव ॥  
 इत्यंगनाभिः परितर्क्यमाणो । विवेश सुग्रीवपुरं हनूमान् ॥ १२५ ॥  
 तयोर्विवाहः परया विभूत्या । विनिर्मितः संगतसर्वबंधुः ॥  
 तौ दंपती योग्यसमागमेन । प्राप्तौ प्रमोदं परमं सुरूपा ॥ १२६ ॥  
 जगाम बध्न्या सहितो हनूमान् । स्थानं निजं निर्वृतचित्तवृत्तिः ॥  
 कृत्वा सशौकौ भ्रमुरौ स्ववर्गौ । सुतावियोगात्स्ववियोजनाच्च ॥ १२७ ॥  
 तस्मिंस्तथा श्रीमति वर्तमाने । सुते समस्तधितियातकीर्तौ ॥  
 महासुखास्वादसमुद्रमध्ये । ममज्ज वायुः धितिर्पोजना च ॥ १२८ ॥  
 श्रीशैलतुल्यैरथ खेचरैः । सन्मान्यमानो बहुमानधारी ॥  
 अभूदशास्यः क्षतसर्वशत्रुः । त्रिखंडनाथो हरिकंठतुल्यः ॥ १२९ ॥  
 लंकानगर्यां स विशालकांतिः । सुखेन रेमे पृथुभोगजेन ॥  
 समस्तलोकस्य धृतिं प्रयच्छन् । यथा सुरैः सुरलोकपुर्यां ॥ १३० ॥

महानुभावः प्रमदाजनस्य । स्तनेष्वसौ लालितरक्तपाणिः ॥

विवेद नो दीर्घमपि व्यतीतं । कालं प्रियावक्त्रतिग्लिभृंगः ॥ १३१ ॥

एकापि यस्येह भवेद्विरूपा । नरस्य जाया प्रतिकूलचेष्टा ॥

रतेः पतित्वं स नरः करोति । स्थितः सुखे संसृतिधर्मजाते ॥ १३२ ॥

युक्तः प्रियाणां दशभिः सहस्रैः । तथाष्टभिः श्रीजनितोपमानां ॥

महाप्रभावः किमुतैष राजा । खंडत्रयस्यानुपमानकांतिः ॥ १३३ ॥

एवं समस्तस्वगपैरभिनूयमानः । संभ्रांतसन्नतपरांगधृतानुशिष्टिः ॥

खंडत्रयाधिपतिताविहिताभिषेकः । साम्राज्यमाप जनताभिनुतं दशास्यः ॥ १३४ ॥

विद्याधराधिपतिपूजितपादपद्मः । श्रीकीर्तिकांतिपरिवारमनोज्ञदेहः ॥

सर्वग्रहैः परिवृतो दशवक्त्रराजा । जातः शशांक इव कस्य न चित्तहारी ॥ १३५ ॥

चक्रं सुदर्शनममोघममुष्य दिव्यं । मध्याह्नभास्करकरोपममध्यजालं ॥

उद्वृत्तशत्रुनृपवर्गविनाशदक्षं । रेजेऽरिदृष्टमतिभासुररत्नचित्रं ॥ १३६ ॥

दंढश्च मृत्युरिव जातशरीरबंधो । दुष्टात्मनां भयकरः स्फुरितोग्रतेजाः ॥

उल्कासमूह इव संगतवान् प्रचंडो । जज्वाल शस्त्रभवने प्रतिपन्नपूजः ॥ १३७ ॥

सोयं स्वकर्मवशतः कुलसंक्रमेण । संप्राप्य राक्षसपुरीं पुरुचारुकीर्तिः ॥

ऐश्वर्यमद्भुततरं च समंतभद्रं । रक्षःपतिः परमसंमृतिसौख्यमेतः ॥ १३८ ॥

सबुद्धिबोधचरणप्रतिपत्तिहेतौ । दूरं गतेथ मुनिसुव्रतनाथतीर्थे ॥

अत्यंतमूढकविभिः परमार्थदूरैः । लोकेऽन्यथैव कथितः पुरुषः प्रधानः ॥ १३९ ॥

विषयवशमुपेतैर्नष्टतत्त्वार्थबोधैः । कविभिरतिकुशीलैर्नित्यपापानुरक्तैः ॥

कुरचितगरहेतुग्रंथवाग्वागुराभिः । प्रगुणजनमृगौघो बध्यते मंदभाग्यः ॥ १४० ॥

इति विदितयथावद्वृत्तवस्तुप्रपंचः । क्षतकुमतजनोक्तग्रंथपंकप्रसंगः ॥

मज्ज सुरपतिवर्धं शास्त्ररत्नं जिनानां । रविसमधिकतेजः श्रेणिक श्रीविशालः ॥ १४१ ॥

इत्यार्षे रविषेणाचार्यप्रोक्ते पद्म-चरिते रावणसाम्राज्यमिधानं नामैकोनविंशतितमं पर्व विद्याधरकाण्डं समाप्तं ।

## विंशतितमं पर्व ।

अथैवं श्रेणिकः श्रुत्वा विनीतात्मा प्रसन्नधीः । प्रणम्य गणिनः पादौ पुनरुच्ये सविस्मयः ॥ १ ॥  
 प्रसादात्तत्र विज्ञातः प्रतिशत्रोः समुद्रवः । अष्टमस्य तथाभेदः कुलयोः कपिरक्षसां ॥ २ ॥  
 सांप्रतं श्रोतुमिच्छामि चरितं जिनचक्रिणां । नाथ पूर्वभवैर्युक्तं बुद्धिशोधनकारणं ॥ ३ ॥  
 अष्टमो यश्च विख्यातो हली सकलविष्टपे । वंशे कस्य समुद्रमूतः किंवा तस्य विचेष्टितं ॥ ४ ॥  
 अमीषां जनकादीनां तथा नामानि सन्मुने । जिज्ञासितानि मे नाथ तत्सर्वं वक्तुमर्हसि ॥ ५ ॥  
 इत्युक्तः स महासत्त्वः परमार्थविशारदः । जगाद गणभृद्वाक्यं चारुप्रभाभिनन्दितः ॥ ६ ॥  
 शृणु श्रेणिक वक्ष्यामि जिनानां भवक्रीतनं । पापविध्वंसकरणं त्रिदशैर्द्रनमस्कृतं ॥ ७ ॥  
 ऋषभोऽजितनाथश्च संभवश्चाभिनन्दनः । सुमतिः पद्मनाभश्च सुपार्थः शशिभृत्प्रभुः ॥ ८ ॥  
 सुविधिः शीतलः श्रेयान् वासपूज्योऽमलप्रभुः । अनंतो धर्मशांती च कुंथुर्देवो महानरः ॥ ९ ॥  
 मल्लिः सुव्रतनाथश्च नमिर्नेमिश्च तीर्थकृत् । पार्श्वीयं पश्चिमो वीरो शासनं यस्य वर्तते ॥ १० ॥  
 नन्दरी परमोदारा नामतः पुंडरीकिणी । सुसीमेत्यपरा ख्याता क्षेमेत्यन्यातिशोभना ॥ ११ ॥

तथा रत्नवरैर्दीप्ता रत्नसंचयनामिका । चतस्रः परमोदारा सुव्यवस्था इमा पुरः ॥ १२ ॥  
 वासुपूज्यजिनांतानां जिनानामृषभादितः । आसन् पूर्वभवे रम्या राजधान्यः सदोत्सवाः ॥ १३ ॥  
 सुमहानगरं चारु तथारिष्टपुरं वरं । सुमाद्रिका च विख्याता तथासौ पुंडरीकिनी ॥ १४ ॥  
 सुसीमा सीमसंपन्ना क्षेमा च क्षेमकारिणी । व्यतीतशोकनामा च चंपा च विदिता भुवि ॥ १५ ॥  
 कौशांबी च महामोगा तथा नागपुरं पृथु । साकेता कांतभवना छत्राकारपुरं तथा ॥ १६ ॥  
 अनुक्रमेण शेषाणां जिनानां पूर्वजन्मनि । राजधान्य इमा ज्ञेयाः पुर्षः स्वर्गपुरीसमाः ॥ १७ ॥  
 वज्रनाभिरिति ख्यातस्तथा विमलवाहनः । अन्यश्च विपुलख्यातिः श्रीमान् विपुलवाहनः ॥ १८ ॥  
 महाबलोऽपरः कांतस्तथातिबलकीर्तनः । अपराजितसंज्ञश्च नंदिवेषाभिधोऽपरः ॥ १९ ॥  
 पद्मश्चान्यो महापद्मस्तथा पद्मोत्तरो भुवि । नाथः पंकजगुल्माख्य पंकजप्रतिमाननः ॥ २० ॥  
 विभुर्नलिनगुल्मश्च तथा पद्मासनः सुखी । स्मृतः पद्मरथो नाथः श्रीमान् हृदरथोऽपरः ॥ २१ ॥  
 महाभैषस्थो नाम शूरः सिंहस्थाभिधः । स्वामी वैश्रवणो धीमान् श्रीधर्मोऽन्यो महाबलनः ॥ २२ ॥  
 अप्रतिष्ठः सुरश्रेष्ठः सिद्धार्थः सिद्धशासनः । आनंदो नंदनीयोऽन्यः सुनंदश्चेति विश्रुतः ॥ २३ ॥  
 पूर्वजन्मनि नामानि जिनानामिति विष्टपे । प्रख्यातानि मयोक्तानि क्रमेण मगधराज ॥ २४ ॥

वज्रसेनो महातेजास्तथा वीरो रिपुंदमः । अन्य स्वयंप्रभाभिरुच्यः श्रीमान् विमलबाहनः ॥ २५ ॥  
 गुरुः सीमंधरो ज्ञेयो नाथश्च पिहितास्त्रवः । महातपस्विनावन्यावरिंदमयुगंधरौ ॥ २६ ॥  
 तथा सर्वजनानंदः सार्यकाभिरुच्ययान्वितः । अभयानंदसंज्ञश्च वज्रदत्तोऽपरः प्रभुः ॥ २७ ॥  
 वज्रनाभिश्च विज्ञेयः सर्वगुप्तिश्च गुप्तिमान् । चितारक्षप्रसिद्धिश्च पुनर्विपुलबाहनः ॥ २८ ॥  
 मुनिर्धनरवो धीरः संवरः साधुसंवरः । वरधर्मस्त्रिलोकीयः सुनंदो नंदनामभृत् ॥ २९ ॥  
 व्यतीतशोकसंज्ञश्च डामिलः प्रोष्ठिलस्तथा । क्रमेण गुरवो ज्ञेया जिनानां पूर्वजन्मनि ॥ ३० ॥  
 सर्वार्थसिद्धिसंशब्दो वैजयंतः सुखावहः । प्रैवेयको महामासः वैजयंतः स एव च ॥ ३१ ॥  
 ऊर्ध्वप्रैवेयको ज्ञेयो मध्यमश्च प्रकीर्तितः । वैजयंतो महातेजा अपराजितसंज्ञकः ॥ ३२ ॥  
 आरण्यश्च समाख्यातस्तथा पुष्पोत्तराभिधः । कापिष्टः पुर शुक्रश्च सहस्रारो मनोहरः ॥ ३३ ॥  
 त्रिपुष्पोत्तरसंज्ञोतो मुक्तिस्थानधरस्थितः विजयाख्यस्तथा श्रीमानपराजितसंज्ञकः ॥ ३४ ॥  
 प्राणतोऽनंतरातीतो वैजयंतो महाद्युतिः । पुष्पोत्तर इति ज्ञेयो जिनानाममरालयाः ॥ ३५ ॥  
 जिनानां जन्मनक्षत्रं मातरं पितरं पुरं । चैत्यवृक्षं तथा मोक्षस्थानं ते कथयाम्यतः ॥ ३६ ॥  
 बिनीता नगरी नाभिर्मरुदेव्युत्तरा तथा । आषाढा वटवृक्षश्च कैलाशः प्रथमो जिनः ॥ ३७ ॥

साकेता विजया नाथो जितशत्रुर्जिनोत्तमः । रोहिणी सप्तपर्णश्च मंगलं श्रेणिकास्तु ते ॥ ३८ ॥  
 सेना जितारिराजश्च श्रावस्तीसंभवो जिनः । ऐंद्रमृक्षं ततः शालः परमं तेस्तु मंगलं ॥ ३९ ॥  
 सिद्धार्था संवरोऽप्योष्या सरलश्च पुनर्वसुः । अभिनंदननाथश्च भवंतु तव मंगलं ॥ ४० ॥  
 सुमंगला प्रियंगुश्च मघा मेघप्रभा पुरी । साकेता मुमतिर्नाथो जगदुत्तममंगलं ॥ ४१ ॥  
 सुसीमा वत्सनगरी च चित्रधरणशब्दितः । पद्मप्रभः प्रियंगुश्च भवंतु तव मंगलं ॥ ४२ ॥  
 सुप्रतिष्ठः पुरी काशी विशिखा पृथिवी तथा । शिरीषश्च सुपार्श्वश्च राजन् परममंगलं ॥ ४३ ॥  
 नागवृक्षोऽनुराघर्क्ष महासेनश्च लक्ष्मणः । रुयाता चंद्रपुरी चंद्रप्रभश्च तव मंगलं ॥ ४४ ॥  
 काकंदी सुविधिर्मूलं रामा सुग्रीवपार्थिवः । सालस्तरुश्च ते संतु चित्तपावनकारणं ॥ ४५ ॥  
 प्लक्षो दृढरथो राजा भद्रिका शीतलो जिनः । सुनंदा प्रथमाषाढा संतु ते मंगलं परं ॥ ४६ ॥  
 विष्णुश्रीः श्रमणो विष्णुः सिंहनादश्च त्रिदुकः । सततं नु जिनः श्रेयान् श्रेयः कुर्वंतु ते नृप ४७  
 पाडला वसुपूज्यश्च जया शतभिषं तथा । चंपा च वासुपूज्यश्च लोकपूजां दिशंतु ते ॥ ४८ ॥  
 कापिल्यं कृतवर्मा च शर्मा प्रोष्ठुपदोत्तरा । जंबूविमलनाथश्च कुर्वंतु त्वां मलोज्झितं ॥ ४९ ॥  
 अथस्थः सिंहसेनश्च विनीता रेवती तथा । श्लाघ्या सर्वयशा नार्थोन्नतश्च तव मंगलं ॥ ५० ॥

धर्मो रत्नपुरी भानुर्दीधिपर्णश्च सुव्रता । पुष्पश्च तव पुष्पात्तु श्रियं श्रेणिक धर्मिणी ॥ ५१ ॥  
 भरणी हास्तिपस्थानमैराणी नंदपादपः । विश्वसेननृपः शांतिः शांतिं कुर्वतु मे सदा ॥ ५२ ॥  
 सूर्यो गजपुरं कुंभुस्तिलकः श्रीश्च कृत्तिका । भवंतु तव राजेंद्र पापद्रवणहेतवः ॥ ५३ ॥  
 मित्रा सुदर्शनश्चूतो नगरं पूर्वकीर्तितं । रोहिण्यरजिनेंद्रश्च नाक्षयंतु रजस्तव ॥ ५४ ॥  
 रक्षिता मेथिला कुंभो जिनेशो मल्लिरश्विनी । अशोकश्च तवाशोकं मनः कुर्वतु पार्थिव ॥ ५५ ॥  
 पद्मावती कुशाग्रं च सुमित्रः स्रवणस्तथा । चंपकः सुव्रतेशश्च व्रजंतु तव मानसं ॥ ५६ ॥  
 विजेया मिथिला वप्रा बकुलो नमितीर्यकृत् । अश्विनी च प्रयच्छंतु तव धर्मसमागमं ॥ ५७ ॥  
 समुद्रविजयश्चित्रा नेमिः शौरिपुरं शिवा । ऊर्जयंतश्च ते मेषघृगश्चास्तु सुखप्रदः ॥ ५८ ॥  
 वाराणसी विशाखा च पार्श्वो वर्माधर्वोऽग्निपः । अश्वसेनश्च ते राजन् दिशंतु मनसो धृतिं ॥ ५९ ॥  
 शालः कुंडपुरं पावसिद्धार्थः प्रियकारिणी । हस्तोत्तरं महावीरं परमं तव मंगलं ॥ ६० ॥  
 चंपैव वासुपूज्यस्य मोक्षस्थानमुदाहृतं । पूर्वमुक्तं त्रयाणां तु शेषाः सम्मेदनिर्वृताः ॥ ६१ ॥  
 शांतिः कुंभुररश्चेति राजानश्चक्रवर्त्तिनः । संतस्तीर्थकरा जाता शेषाः सामान्यपार्थिवाः ॥ ६२ ॥  
 चंद्रामब्धंद्रसंकाशः पुष्पदंतश्च कीर्तितः । प्रियंगुमंजरीवर्णः सुपार्श्वो जिनसत्तमः ॥ ६३ ॥



अपकशालिसंकाशः पार्श्वो नागाधिपस्तुतः । पद्मगर्भसमच्छायः पद्मप्रभजिनोत्तमः ॥ ६४ ॥  
 किंशुकोत्करसंकाशो वासुपूज्यः प्रकीर्तितः । नीलांजनगिरिच्छायो मुनिसुव्रतवीर्यकृत् ॥ ६५ ॥  
 मधुरकंठसंकाशो जिनो यादवपुंगवः । सुतप्तकांचनच्छायाः श्लेषा जिनवराः स्मृताः ॥ ६६ ॥  
 वासुपूज्यो महावीरो मल्लिः पार्श्वो यदूत्तमः । कुमारा निर्गता गेहात्पृथिवीपतयोऽपरे ॥ ६७ ॥  
 एते सुरासुरार्थिशैः प्रणताः पूजिताः स्तुताः । अभिषेकं परं प्राप्ता नगपार्थिवमूर्धनि ॥ ६८ ॥  
 सर्वकल्याणसंग्राप्तिकारणीभूतसेवनाः । जिनेन्द्रा पांतु वो नित्यं त्रैलोक्यपरमाद्भुताः ॥ ६९ ॥  
 आयुःप्रमाणबोधार्थं गणेश मम सांप्रतं । निवेदय परं तत्त्वं मनःपावनकारणं ॥ ७० ॥  
 यश्च रामोतरे यस्य जिनेन्द्रस्थोपपद्यते । तत्सर्वं ज्ञातुमिच्छामि प्रतीक्ष त्वत्प्रसादतः ॥ ७१ ॥  
 इत्युक्तो गणभृत्सौम्यः श्रेणिकेन महादरात् । निवेदयांबभूवासौ क्षीरोदामलमानसः ॥ ७२ ॥  
 संख्याया गोचरं योर्थो व्यतिक्रम्य व्यवस्थितः । बुद्धौ कल्पितदृष्टांतः कथितोऽसौ महात्मभिः ॥  
 भोजनप्रतिमं व्योम सर्वतो मिचिवेष्टितं । अवेः प्रजातमात्रस्थ रोमाग्रैः परिपूरितं ॥ ७४ ॥  
 द्रव्यपल्यमिदं गाढमाहत्य कठिनीकृतं । कथिते कल्पितं कस्य व्यापारोयं मुष्णा मवेत् ॥ ७५ ॥  
 तत्र वर्षष्टतेतीते एकैकस्मिन् समुद्भूते । क्षीयते येन कालेन कालपल्यं तदुच्यते ॥ ७६ ॥

कोटीकोट्यो दशैतेषां कालो रत्नाकरोपमः । सागरोपमकोटीनां दशकोट्योऽवसर्पिणी ॥ ७७ ॥  
 उत्सर्पिणी च तावंत्यस्ते सितासितपक्षवत् । सततं परिवर्तेते राजन् कालस्वभावतः ॥ ७८ ॥  
 प्रत्येकमेतयोर्भेदाः षडुद्दिष्टा महात्मभिः । संसर्गवस्तुवीर्यादिभेदसंभववृत्तयः ॥ ७९ ॥  
 अत्यंतः सुषमः कालः प्रथमः परिकीर्तितः । कोटीकोटयश्चतस्रोस्य सामुद्रोन्मानमुच्यते ॥ ८० ॥  
 कीर्तितः सुषमस्तिस्त्रो द्वयं सुषमदुःषमः । वक्ष्यमाणद्विकालाब्दैरुना दुःषमसत्समः ॥ ८१ ॥  
 उक्तो वर्षसहस्राणामेकविंशतिमानतः । प्रत्येकं दुःषमोत्थंतदुःषमश्च जिनाधिपैः ॥ ८२ ॥  
 पंचाशदब्धिकोटीनां लक्षाः प्रथममुच्यते । त्रिंशदशनवैतासां परिपाट्या जिनांतरं ॥ ८३ ॥  
 नवतिश्च सहस्राणि नव चासां व्यवस्थितः । शतानि च नवैतासां नवतिस्तास्तथा नव ॥ ८४ ॥  
 समुद्रशतहीनैका कोटीं दशममंतरं । चतुर्भिः सहिता ज्ञेया पंचाशत्सागरास्ततः ॥ ८५ ॥  
 त्रिंशच्चत्वारः सागराः कीर्तितास्ततः । पल्यभोगत्रयन्यूनं ततो रत्नाकरत्रयं ॥ ८६ ॥  
 पल्यार्धं शोडशं प्रोक्तं चतुर्भागोऽस्य तत्परं । न्यूनः कोटिसहस्रेण वर्षाणां परिकीर्तितः ॥ ८७ ॥  
 समाः कोटिसहस्रं च तत्परं गदितं बुधैः । चतुःपंचाशदारूयानं समालक्षस्तु तत्परं ॥ ८८ ॥  
 षडलक्षा उत्तरं तस्मात्ततः पंच प्रकाशितं । सहस्राणि त्र्यशीतिस्तु सार्धाष्टमशतं परं ॥ ८९ ॥

क्षतान्यर्धवृत्तीयानि समानां कीर्तितं ततः । वर्द्धमानजिनेद्रस्य धर्मः सस्पृष्टदुःखमः ॥ ९० ॥  
 निर्घृते तु महावीरे धर्मचक्रे महेश्वरे । सुरेंद्रमुकुटच्छायापयोधौ तत्क्रमद्वये ॥ ९१ ॥  
 देवागमननिर्मुक्ते कालेऽतिशयवर्जिते । प्रनष्टकेवलोत्पादे ललितचक्रधरोज्जिते ॥ ९२ ॥  
 भवद्विधमहाराजगुणसंघातरिक्तके । भविष्यंति प्रजा दुष्टा वंचनोद्यतमानसाः ॥ ९३ ॥  
 निश्शीला निर्ब्रता प्रायः क्लेशव्याधिसमन्विताः । मिथ्यादृशो महाघोरा भविष्यंत्यसुधारिणः ॥  
 अतिवृष्टिरवृष्टिश्च विषमा वृष्टिरीतयः । विविधाश्च भविष्यंति दुस्सहाः प्राणधारिणां ॥ ९५ ॥  
 मोहकादंबरीमत्ता रागद्वेषात्ममूर्तयः । नर्तिभूकराः पापाः मुहुर्गर्वस्मिता नराः ॥ ९६ ॥  
 कुवाक्यमुखराः क्रूरा धनलभपरायणाः । विचरिष्यंति सद्योता रात्राविव महीतले ॥ ९७ ॥  
 गोदंष्टपथतुल्येषु मूढास्ते पतिताः स्वयं । कुधर्मेषु जनानन्यान्पातयिष्यंति दुर्जनाः ॥ ९८ ॥  
 अपकारे समासक्ता परस्य स्वस्य चानिशं । श्रास्यंति सिद्धमात्मानं नरा दुर्गतिगामिनः ॥ ९९ ॥  
 कुशास्त्रमुक्तदुर्कारैः कर्मम्लेच्छैर्मदोद्धतैः । अनर्थजनितोत्साहैर्मोहसंतमसावृतैः ॥ १०० ॥  
 छेत्स्यंते सततोद्युक्तैर्मदा कालानुभावतः । हिंसाशास्त्रकुठारेण भव्येतरजिनांघ्रिपाः ॥ १०१ ॥  
 आदावरत्नयः सप्त जनानां दुःखमे स्मृताः । प्रमाणं क्रमतो हानिस्ततस्तेषां भविष्यति ॥ १०२ ॥

द्विहस्तसम्मिता मर्त्या विंशत्यब्दायुषस्ततः । भविष्यन्ति परे हस्तमात्रोत्सेधाः सुदुष्कमे ॥१०३॥  
 आयुः षोडशवर्षाणि तेषां गदितमुत्तमं । वृष्या सरीसृपाणां ते जीविष्यत्यन्तिदुःखिताः ॥ १०४ ॥  
 ते विरूपसमस्त्वांगा नित्यं पापक्रियारताः । तिर्यच इव मोहार्ता भविष्यन्ति रुज्जार्दिताः ॥१०५॥  
 न व्यवस्था न संबन्धा नेश्वरा नच सेवकाः । न धनं न गृहं नैव सुखमेकांतदुःखमे ॥ १०६ ॥  
 कामार्थधर्मसंगमारहेतुभिः परिचेष्टितैः । शून्याः प्रजा भविष्यन्ति पापपिण्डचिता इव ॥ १०७ ॥  
 कुष्णपक्षे क्षयं याति यथा शुक्ले च वर्धते । इंदुस्तयैतयोरायुरादीनां हानिर्धनवे ॥ १०८ ॥  
 उत्सवादिप्रवृत्तीनां रात्रिचासरयोर्यथा । हानिवृद्धी च विज्ञेये कालयोस्तद्वदेतयोः ॥ १०९ ॥  
 येनावसर्पिणीकाले क्रमेणोदाहृतः क्षयः । उत्सर्पिण्यामनेनैव परिवृद्धिः प्रकीर्तिता ॥ ११० ॥  
 जिनानामन्तरं प्रोक्तमुत्सेधं शृण्वतः परं । क्रमतः कीर्तयिष्यामि राज्ञश्चवद्वितो भव ॥ १११ ॥  
 शतानि पंच चापानां प्रथमस्य महात्मनः । उत्सेधो जिननाथस्य त्रपुषः परिकीर्तितः ॥११२॥  
 पञ्चाशच्चापहान्यातः प्रत्येकं परिकीर्तितं । शीतलात्प्राग्जिर्नेद्राणां नवतिः क्षीतलस्य च ॥११३॥  
 ततो धर्मजिनात्पूर्वं दशचापपरिक्षयः । प्रत्येकं धर्मनाथस्य चत्वारिंशत्सपंचिका ॥ ११४ ॥  
 ततः पार्श्वजिनात्पूर्वं प्रत्येकं पंचभिः क्षयः । नवरत्निमितः पार्श्वो महावीरो द्विवर्जितः ॥११५॥

पत्न्योपमस्य दशमो भाग आद्यस्य कीर्तितं । मित्याकुलकरस्यापुलोकालोकावलोकिभिः ॥ ११६ ॥  
 दशमो दशमो भागः पौरस्त्यस्य ततः स्मृतः । प्रमाणमायुषो राजन् शेषाणां कुलकारिणां ॥ ११७ ॥  
 चतुर्भिरधिकाशीतिः पूर्वलक्षाः प्रकीर्तिताः । प्रथमस्य जिनेन्द्रस्य द्वितीयस्य द्विसप्ततिः ॥ ११८ ॥  
 षष्टिश्च पंचसु ज्ञेयः क्रमेण दशभिः क्षयः । विज्ञेये पूर्वलक्षे द्वे तथैकं परिकीर्तितं ॥ ११९ ॥  
 चतुर्भिरधिकाशीतिरब्दाः लक्षाः द्विसप्ततिः । षष्टिस्त्रिंशद्दशैका च समा लक्षाः प्रकीर्तिताः ॥ १२० ॥  
 नवतिः पंचभिः सार्धमशीतिश्चतुरुत्तराः । पंचाशत्पंचभिर्युक्तास्त्रिंशद्दश च कीर्तिताः ॥ १२१ ॥  
 एकं चाब्दं सहस्राणां संख्येयं परिकीर्तिताः । वर्षाणां च शतं द्वाभ्यामधिका सप्ततिस्तथा ॥ १२२ ॥  
 क्रमेणेति जिनेन्द्राणामायुः श्रेणिक कीर्तितं । शृणु सम्प्रति यो यत्र जातश्चक्रधरान्तरे ॥ १२३ ॥  
 ऋषमेण यशोवत्यां जातो भरतकीर्तितः । यस्य नाम्ना गतं ख्यातिमेतद्वास्यं जगत्त्रये ॥ १२४ ॥  
 अभूद्यः पुंडरीकिन्यां पीठः पूर्वत्र जन्मनि । सर्वार्थसिद्धिमैत्कृत्वा कुरुसेनस्य शिष्यता ॥ १२५ ॥  
 लोचनांतरमुत्पाद्य महासंवेगयोगतः । सर्वावभासनं ज्ञानं निर्वाणं स समीयिवान् ॥ १२६ ॥  
 बभूव नगरे राजा पृथिवीपुरनामनि । विजयो नाम शिष्योऽभूद्यशोधरगुरोरसौ ॥ १२७ ॥  
 स मृतो विजयं गत्वा भुक्त्वा भोगमनुत्तमं । विनीतायामिह च्युत्वा विजयस्याऽऽप्य पुत्रतां ॥ १२८ ॥

सौमंगलो बभूवासौ चक्री सगरसंक्षितः । श्रुत्वा मोगं महासारं सुरपूजितशासनः ॥ १२९ ॥  
 प्रबुद्धः पुत्रशोकेन प्रव्रज्य जिनशासने । उत्पाद्य केवलं नाथः सिद्धानामालयं गतः ॥ १३० ॥  
 शशिभः पुंडरीकिन्यां शिष्योऽभूद्विमले गुरौ । गत्वा ग्रैवेयकं श्रुत्वा संसारमुखशुचमं ॥ १३१ ॥  
 ज्युत्वा सुमित्रराजस्य भद्रवत्यामभूत्सुतः । श्रावस्त्यां मघवा नाम चक्रलक्ष्मीलतावरः ॥ १३२ ॥  
 आम्राण्यव्रतमास्थाय धर्मशान्तिजिनांतरे । समाधानानुरूपेण गतं सौधर्मवासितां ॥ १३३ ॥  
 सनत्कुमारचक्रेषु स्तुते मगधपुंगवः । ब्रवीति केन पुण्येन जातोऽसाविति रूपवान् ॥ १३४ ॥  
 तस्मै समासतोवोचत् पुराणार्थं महामुनिः । यन्न वर्षशतेनापि सर्वं कथयितुं क्षमं ॥ १३५ ॥  
 तिर्भग्नरकटुःखानि कुमानुषमवांस्तथा । जीवः प्रपद्यते तावद्यावन्मायाति जैवतां ॥ १३६ ॥  
 अस्ति गोवर्धनामिख्यो ग्रामो जनसमाकुलः । जिनदत्ताभिधानोऽत्र बभूव गृहिणां वरः ॥ १३७ ॥  
 यथा सर्वाबुधानानां सागरो मूर्धनि स्थितः । भूधराणां च सर्वेषां मंदरश्चारुर्ध्वरः ॥ १३८ ॥  
 गृहाणां हरिदश्च तृणानामिधुरर्चितः । तांबूलाख्या च वल्लीनां तरुणां हरिचंदनं ॥ १३९ ॥  
 कुलानामिति सर्वेषां श्रावकाणां कुलं स्तुतं । आचारेण हि तत्पूतं सुगत्यर्जनतत्परं ॥ १४० ॥  
 स गृही तत्र जातः सन् कृत्वा श्रावकचेष्टितं । गुणभूषणसंपन्नः प्रशस्तामाश्रितो भर्ति ॥ १४१ ॥

भार्या विनयवत्यास्य तद्वियोगेन दुःखिता । शीलशेखरसङ्गं वा गृहधर्मपरायणा ॥ १४२ ॥  
 स्वनिवेशे जिनेन्द्राणां कारयित्वा वरालयं । प्रव्रज्य सुतपः कृत्वा जगाम गतिमर्चिता ॥ १४३ ॥  
 तत्रैवान्योऽभवद्भामे हेमबाहुर्महाशुही । आस्तिकः परमोत्साहो दुराचारपराङ्मुखः ॥ १४४ ॥  
 तथा विनयवत्यासौ कारितं जैनमालयं । अनुमोद्य महापूजां यक्षीभूदायुषः क्षये ॥ १४५ ॥  
 चतुर्विधस्य संघस्य निरतः पर्युपासने । सम्यग्दर्शनसंपन्नो जिनवन्दनतत्परः ॥ १४६ ॥  
 तत्रः सुमानुषो देव इति त्रिःपरिवर्तनं । कुर्वन्सौ महापूर्यामासीद्धर्मरुचिर्नृपः ॥ १४७ ॥  
 यस्य सानत्कुमारस्य पितासीत्सुप्रभादयः । वरस्त्रीगुणमंजूषा माता तिलकसुन्दरी ॥ १४८ ॥  
 कृत्वा सुप्रमशिक्ष्यत्वं महाव्रतधरस्ततः । महासमितिर्संपन्नश्चारुगुप्तिसमावृतः ॥ १४९ ॥  
 आत्मनिर्दापरो धीरः स्वदेहेऽत्यन्तनिस्पृहः । दयादमपरो धीमान् शीलवैवाचिकः परः ॥ १५० ॥  
 शंकादिदृष्टिदोषाणामतिदूरव्यवस्थितः । साधूनां सततं सक्तो वैयावृत्ये यथोचिते ॥ १५१ ॥  
 संयुक्तः कालधर्मेण माहेंद्रं कल्पमाश्रितः । अवाप परमान् भोगान् देवीनिवहसंघस्य ॥ १५२ ॥  
 च्युतो नागपुरे जातः साहदेवः स वैजयी । सनत्कुमारश्चन्द्रेण ख्यातश्चक्रांकाशासनः ॥ १५३ ॥  
 संकथानुक्रमायस्य सौधमैत्रेण कीर्तितं । रूपं द्रष्टुं समाजगमुः सुरा विस्मयकारणं ॥ १५४ ॥

कृतश्रमः स तैर्दृष्टो भूरजोभूसरद्युतिः । गंधामलकपंकेन दिग्धर्मौलिर्महातनुः ॥ १५५ ॥  
 स्नानैकशाटकः श्रीमान् स्थितः स्नानोचितासने । नानावर्णपयःपूर्णकुम्भमंडलमध्यगः ॥ १५६ ॥  
 उक्तः स तैरहो रूपं साधु शक्रेण वर्णितं । मानुषस्य सतो देवचित्ताकर्षणकारणं ॥ १५७ ॥  
 तेनोक्तास्ते कृतस्नानं भुक्तवन्तं सभूषणं । सुरा द्रक्ष्य मां स्तोकां बेलामत्रैव तिष्ठत ॥ १५८ ॥  
 एवमित्युदिते कृत्वा यः समस्तं यथोचितं । स्थितः सिंहासने रत्नशैलकूटसमद्युतिः ॥ १५९ ॥  
 दृष्ट्वा तस्य पुनारूपं निर्निदुर्नाकवासिनः । असारं धिगिमां शोभां मर्त्यानां क्षणिकामिति १६०  
 प्रथमे दर्शने यास्य यौवनेन समन्विता । सेयं क्षणात्कथं न्हासं प्राप्ता सौदामिनीत्वरी ॥ १६१ ॥  
 विज्ञाय क्षणिकां लक्ष्मीं सुरेभ्यो रागवर्जितः । श्रमणत्वं परिप्राप्य महाघोरतपोन्वितः ॥ १६२ ॥  
 अधिसह्य महारोगान् महालब्धियुतोऽपि सन् । सनत्कुमारमारूढः स्वध्यानस्थितियोगतः १६३  
 बभूव पुंडरीकिन्धां नास्त्रा मेघरथो नृपः । सर्वार्थसिद्धिमेतोऽसौ शिष्यो घनरथस्य सन् ॥ १६४ ॥  
 च्युत्वा नागपुरे विश्वसेनस्यैराशरीरजः । तनयः प्रथितो जातः शान्तिः शान्तिकरो नृणां ॥ १६५ ॥  
 जातमात्रोऽभिषेकं यः सुरेभ्यः प्राप्य मंदिरे । अभूच्चक्रांकमोगस्य नाथोऽसाविद्रसंस्तुतः ॥ १६६ ॥  
 विहाय तृणवद्राज्यं प्रात्राज्यं समश्रियत् । चक्रिणां पंचमो भूत्वा जिनानां षोडशोऽभवत् १६७



कुंभ्वरौ परतस्तस्य संजातौ चक्रवर्तिनौ । जिनेन्द्रत्वं च संप्राप्तौ पूर्वसंचितकारणौ ॥ १६८ ॥  
 सनत्कुमारराजोभूद्धर्मज्ञांतिजिनांतरे । निजमेवांतरं ज्ञेयं त्रयाणां जिनचक्रिणां ॥ १६९ ॥  
 कनकाम इति ख्यातो नाम्ना धान्यपुरे नृपः । विचित्रगुप्तशिष्यः सन् स जयंतं समाश्रयत् १७०  
 ईशावत्यां नरेन्द्रस्य कार्तवीर्यस्य भामिनी । तारेति तनयस्तस्यामभून्नाकादुपागतः ॥ १७१ ॥  
 सुभूम इति चाल्म्यातश्चक्रांकायाः श्रियः पतिः । येनेयं शोभना भूमिः कृत्वा परमचेष्टिना १७२  
 पितुर्यो वधकं युद्धे जामदग्न्यममीमरत् । भुंजानः पायसं पात्र्या चक्रत्वपरिवृत्तया ॥ १७३ ॥  
 जामदग्न्याहृतश्चात्रदंता एवास्य पायसं । सत्रे किलाश्रतो जाता नैमित्तोक्तं समंततः ॥ १७४ ॥  
 सप्तवारान् कृता क्षत्रारिपूर्णा किल भूरिति । चक्रे त्रिसप्तवारान् यः क्षितिं निष्कण्ठसूत्रिकां १७५  
 अत्युग्रशासनात्तस्माद्विप्रा प्राप्य महामयं । कुलेषु रजकादीनां क्षत्रिया इव लिलियरे ॥ १७६ ॥  
 अरमल्यंरे चक्री भोगादविरतात्मकः । कालधर्मेण संयुक्तः सप्तमीं क्षितिमाश्रितः ॥ १७७ ॥  
 नगर्यां वीतशोकायां चिताह्वः पार्थिवोऽभवत् । भूत्वा सुप्रभशिष्योऽसौ ब्रह्माहं कल्पमाश्रिता १७८  
 न्युतो नागपुरे पद्मरथस्य धरणीपतेः । मयूर्या तनयो जातो महापद्मः प्रकीर्तितः ॥ १७९ ॥  
 अष्टौ दुहितरस्तस्य रूपातिशयगर्विताः । नेच्छन्ति भुवि भर्तारं हता विद्याधरैरिमा ॥ १८० ॥

उपलभ्य ताः समानीता निर्वेदिन्य प्रवव्रजुः । समाराधितकल्याणा देवलोकं समाश्रिताः ॥ १८१ ॥  
 तेष्वष्टौ तद्विवोगेन प्रव्रज्यां व्योमचारिणः । चक्रुर्विचित्रसंसारदर्शनत्रासमागताः ॥ १८२ ॥  
 हेतुना तेन चक्रेशः प्रतिबुद्धो महागुणः । सुते न्यस्य श्रियं पद्मे निष्क्रान्तो विष्णुना समं ॥ १८३ ॥  
 महापद्मस्तपः कृत्वा परं संप्राप्तकेवलः । लोकप्राग्भारमारुह्यदरिमल्लिजिनान्तरे ॥ १८४ ॥  
 महेन्द्रदत्तनामासीत्पुरे विजयनामनि । कृत्वा नन्दनशिष्यत्वं महेन्द्रं कल्पमुद्ययौ ॥ १८५ ॥  
 कांपिल्यनगरे च्युत्वा वप्रायां हरिकेतुतः । हरिषेण इति ख्यातो जज्ञे चक्रांकितेशतः ॥ १८६ ॥  
 स कृत्वा धरणीं सर्वां निजां चैत्यविभूषणाम् । तीर्थे सुव्रतनाथस्य सिद्धानां पदमाश्रितः ॥ १८७ ॥  
 असिताहोश्मवद्राजा पुरे राजपुराभिधे । सुधर्ममित्रशिष्यत्वं कृत्वा ब्रह्मालयं ययौ ॥ १८८ ॥  
 ततश्च्युतो यशोवत्यां जातस्तत्रैव वैजयिः । जयसेन इति ख्यातश्चक्रचुंबितशासनः ॥ १८९ ॥  
 परित्यज्य महाराज्यं दीक्षां दैगवरीमितः । रत्नत्रितयमाराध्य सैद्धं पदमशिष्रियत् ॥ १९० ॥  
 स्वतंत्रलिंगसंज्ञस्य संभूतः प्राप्य शिष्यतां । काश्यां कमलगुल्मारुख्यं विमानं समुपाश्रितः ॥ १९१ ॥  
 च्युतो ब्रह्मरथस्याभूत् पुरे कांपिल्यनामनि । चूलाहासंभवः पुत्रो ब्रह्मदत्तः प्रकीर्तितः ॥ १९२ ॥  
 चक्रचिह्नमसौ मुक्त्वा श्रियं चिरतिवर्जितः । सप्तमीं क्षितिमल्लिखन्नेमिपार्श्वजिनान्तरे ॥ १९३ ॥

एते षट्खण्डभूनाथाः कीर्तिता मगधाधिप । गतिर्न शक्यते येषां रोद्धुं देवासुरैरपि ॥ १९४ ॥  
 प्रत्यक्षमधश्चुक्तं च फलमेतच्छ्रुमाश्रुतं । श्रुत्वानुभूय दृष्ट्वा च युक्तं न क्रियते कथं ॥ १९५ ॥  
 न पायेयमपूपादि गृहीत्वा कश्चिद्वच्छति । लोकांतरं न चायाति किंतु तत्सुकृतेतरं ॥ १९६ ॥  
 कैलासकूटकल्पेषु वरस्त्रीपूर्णकुक्षिषु । यद्वसंति स्वगारेषु तत्फलं पुण्यवृक्षजं ॥ १९७ ॥  
 शीतोष्णवातयुक्तेषु कुगृहेषु वसंति यत् । दारिद्र्यपङ्कनिर्मघास्तदधर्मतरोः फलं ॥ १९८ ॥  
 विभ्यकूटसमाकारैर्वारणेन्द्रैर्व्रजंति यत् । नरेन्द्राधामरोद्भूताः पुण्यशालेरिदं फलं ॥ १९९ ॥  
 हुरंगैर्यदलं स्वंगैर्गम्यते चलचामरैः । पादातमप्यगैः पुण्यनृपतेस्तद्विचेष्टितं ॥ २०० ॥  
 कल्पप्रासादसंकाशं रथमारुह्य यज्जनाः । व्रजंति पुण्यशैलेंद्राच्छ्रुतोऽसौ स्वादुनिर्झरः ॥ २०१ ॥  
 स्फुटिताभ्यां पदाग्निभ्यां मलग्रस्तपटश्चरैः । अम्रयते पुरुषैः पापविषवृक्षस्य तत्फलं ॥ २०२ ॥  
 अर्धं यदमृतं प्रायं हेमपात्रेषु भुज्यते । स प्रभावो मुनिश्रेष्ठैरुक्तो धर्मरसायनः ॥ २०३ ॥  
 देवाधिपतिता चक्रचुषिता यच्च राजिता । लभ्यते मन्यशार्दूलैस्तदहिसालताफलं ॥ २०४ ॥  
 रामकेशवभोर्लक्ष्मी लभ्यते यच्च पुंगवैः । तद्धर्मफलमुत्प्रेष्ये तत्कीर्तनमथाधुना ॥ २०५ ॥  
 हास्तिनं नगरं रम्यं साकेता केतुशुषिता । आवस्ती वरविस्तीर्णा कौशांशी मासितांबरा ॥ २०६ ॥

पोदनं शैलनगरं तथा सिंहपुरं पुरं । कौशांबी हास्तिनं चेति क्रमेण परिकीर्तिता ॥ २०७ ॥  
 सर्वद्रवणसंपन्ना भयसंपर्कवर्जिता । नगर्यो वासुदेवानामिमाः पूर्वत्र जन्मनि ॥ २०८ ॥  
 विश्वर्नदी महातेजास्ततः पर्वतकाभिधः । धनमित्रस्ततो ज्ञेयस्तृतीयश्चक्रधारिणां ॥ २०९ ॥  
 ततः सागरदत्तारूयः क्षुब्धसागरनिस्वनः । विकटः प्रियमित्रश्च तथा मानसचेष्टितः ॥ २१० ॥  
 पुनर्वसुश्च विज्ञातो गंगदेवश्च कीर्तितः । उक्तान्यमूनि नामानि कृष्णानां पूर्वजन्मनि ॥ २११ ॥  
 नैषिकी यातनं युद्धं विजया प्रमदाहृतिः । उद्यानारण्यं भरणं वनक्रीडाभिकांक्षिणः ॥ २१२ ॥  
 अत्यंतविषयासंगो विप्रयोगस्तनूनपात् । दौर्भाग्यं प्रेत्य हेतुभ्य एतेभ्यो हरयोऽभवन् ॥ २१३ ॥  
 विरूपा दुर्मगाः संतः सनिदानतपोधनाः । तत्त्वविज्ञाननिर्मुक्ता संभवन्ति बलानुजाः ॥ २१४ ॥  
 सनिदानं तपस्तस्माद्दर्जनीयं प्रयत्नतः । तद्धि पश्चान्महाधोरदुःखदानसुशिखितं ॥ २१५ ॥  
 संभूततपसो मूर्तिः सुमद्रो वसुदर्शनः । श्रेयांसभृतिसंज्ञश्च वसुभूतिश्च कीर्तितः ॥ २१६ ॥  
 घोषसेनपरांभोधिनामानौ च महामुनी । द्रुमसेनश्च कृष्णानां गुरवः पूर्वजन्मनि ॥ २१७ ॥  
 महाशुक्राभिधः कल्पः प्राणतो लांतवस्तथा । सहस्रां परो ब्रह्मनामा माहेंद्रसंज्ञितः ॥ २१८ ॥  
 सौधर्मश्च समाख्यातः कल्पः सचेष्टितालयः । सनत्कुमारनामा च महाशुक्राभिधोऽपरः ॥ २१९ ॥

एतेभ्यः प्रच्युताः संतः प्राप्तपुण्यफलोदयाः । पुण्यावशेष्वतो जाता वासुदेवा नराधिपाः ॥२२०॥  
 पौदनं द्वापुरी हस्तिनगरं तत्पुनः स्मृतं । तथा चक्रपुरं रम्यं कुशाग्रं मिथिलापुरी ॥ २२१ ॥  
 विनीता मथुरा चेति माधवोत्पत्तिभूमयः । समस्तधनसंपूर्णाः सदोत्सवसमाकुलाः ॥ २२२ ॥  
 आद्यः प्रजापतिर्ज्ञेयो ब्रह्मभूतिरतोऽपरः । रौद्रनादस्तथा सोमः प्रख्यातश्च शिवाकरः ॥ २२३ ॥  
 समस्तमूर्द्धर्धमिनादश्च रूपातो दशरथस्तथा । वसुदेवश्च कृष्णानां पितरः परिकीर्तिताः ॥२२४॥  
 आद्या मृगावती ज्ञेया माधवी पृथिवी तथा । सीतांबिका च लक्ष्मीश्च केशिनी कैकयी शुभा ॥  
 देवकी चरमा ज्ञेया महासौभाग्यसंपुता । उदाररूपसंपन्ना कृष्णानां मातरः स्मृताः ॥ २२६ ॥  
 सुप्रभा प्रथमा देवी रूपिणी प्रमवा परा । मनोहरा सुनेत्रा च तथा विमलसुंदरी ॥ २२७ ॥  
 तथानंदवती ज्ञेया कीर्तिता च प्रभावती । रुक्मिणी चेति कृष्णानां महादेव्यः प्रकीर्तिताः २२८  
 प्रकांडपांडुरोगारा नगरी पुंडरीकिनी । पृथिवीवसुविस्तीर्णा द्वितीया पृथिवी पुरी ॥ २२९ ॥  
 अन्यानंदपुरी ज्ञेया तथानंदपुरी स्मृता । पुरी व्यतीतशोकाख्या पुरं विजयसंश्रितं ॥ २३० ॥  
 सुसीमा च तथा क्षेमा हास्तिनं च प्रकीर्तितं । एतानि बलदेवानां पुराणि गतजन्मनि ॥२३१॥  
 बलो मारुतवेगश्च नंदमित्रो महाबलः । पुरुषर्षमसंज्ञश्च तथा षष्ठः सुदर्शनः ॥ २३२ ॥

वसुधरश्च विज्ञेयः श्रीचंद्रः सखिसंज्ञकः । ज्ञेयान्धमूनि नामानि रामाणां पूर्वजन्मनि ॥ २३३ ॥  
 अमृतारो मूनिः श्रेष्ठः महासुव्रतसुव्रतौ । वृषभोऽथ प्रजापालस्तथा दमवरामिधः ॥ २३४ ॥  
 सुधर्मोऽर्णवसंज्ञश्च तथा विष्टुमसंज्ञितः । अमी पूर्वमवे ज्ञेया गुरवः शीरधारिणां ॥ २३५ ॥  
 विवासोऽनुचरा ज्ञेयास्त्रयाणां हलधारिणां । सहस्रारस्त्रयाणां च द्वयोर्ब्रह्मनिवासिता ॥ २३६ ॥  
 महाशुक्रामिधानश्च कल्पः परमशोभनः । एभ्यश्च्युत्वा समुत्पन्ना रामाः साधुसुचेष्टिताः ॥ २३७ ॥  
 मद्रांमोजा सुभद्रा च सुवेषा च सुदर्शना । सुप्रमा विजया चान्या वैजयंती प्रकीर्तिता ॥ २३८ ॥  
 महामागा च विज्ञेया महाशीलापराजिता । रोहिणी चेति विज्ञेया जनन्यः शीरधारिणां ॥ २३९ ॥  
 श्रेय आदीन् जिनात् पंच तृपृष्ठाद्या बलानुजाः । क्रमेण पंच वंदंते तत्परावरतः परौ ॥ २४० ॥  
 नमिसुव्रतयोर्मध्ये लक्ष्मणः परिकीर्तितः । वंदको नेमिनाथस्य कृष्णोऽभूदद्भुतक्रियः ॥ २४१ ॥  
 अलकं विजयं ज्ञेयं नंदनं पृथिवीपुरं । तथा हरिपुरं सूर्यसिंहशब्दपरे पुरे ॥ २४२ ॥  
 लंकाराजगृहं चान्यक्रमेण प्रतिचक्रिणां । स्थानान्यमूनि वेदानि दीप्तानि मणिरस्मिभिः ॥ २४३ ॥  
 अश्वग्रीव इति ख्यातस्तारको मेरकस्तथा । मधुकैटभसंज्ञश्च निशुंभश्च तथा बलिः ॥ २४४ ॥  
 शङ्खादो दशवक्त्रश्च जरासंधश्च कीर्तितः । क्रमेण वासुदेवानां विज्ञेया प्रतिचक्रिणः ॥ २४५ ॥

सुवर्णकुम्भः सत्कीर्तिः सधर्मोऽथ महासुनिः । मृगाङ्कः श्रुतिकीर्तिश्च सुमित्रो भुवनश्रुतः ॥ २४६ ॥

सुप्रतश्च सुसिद्धार्था रामाणां गुरवः स्मृताः । तपःसंभारसंजातकीर्तिवेष्टितविष्टपाः ॥ २४७ ॥

दग्ध्वा कर्मोरुकसं क्षुभित बहुविधव्याधिसंभ्रातसत्त्वं ।

मृत्युर्व्याघ्रातिभीमं भवविपुलसमं तुङ्गवृक्षोरुखंडं ॥

याता निर्वाणमष्टौ हलधरविभवं प्राप्य संविभ्रमावाः ।

संप्राप ब्रह्मलोकं चरमहलधरः कर्मबंधावशेषात् ॥ २४८ ॥

आदौ कृत्वा जिनेन्द्रान् भरतजयकृतान् केशवानां बलाना-

मेतत्ते पूर्वजन्मप्रभृतिनिगदितं वृत्तमत्यंतचित्रं ॥

केचिज्ज्ञाम्यन्ति मोक्षं कृतयुततपसः स्तोकर्पकाश्च केचि-

त्केचिद्रच्छन्ति भूयो बहुमवगहनां संसृतिं निर्विरामाः ॥ २४९ ॥

एतज्ज्ञात्वा विचित्रं कलिकलुषमहासागरावर्तमग्नं ।

संसारप्राणजातं विरसगतिमहादुःखवह्निप्रतप्तं ॥

कष्टं नेच्छन्ति केचित्सुकृतपरिचयं कर्तुमन्यस्तु कश्चित् ।

कृत्वा मोहावसानं रविरिव विमलं केवलज्ञानमेति ॥ २५० ॥

इत्यर्थे रविषेणाचार्यप्रोक्ते पद्मचरिते तीर्थंकरादिभवानुकीर्तनं नाम विंशतितमं पर्व ।

## एकविंशतितमं पर्व ।

शृण्वतोऽष्टमशमस्य संबन्धार्थं वदामि ते । वंशानुकीर्तनं किञ्चिन्महापुरुषसंभवं ॥ १ ॥

जिनन्द्रे दशमे नीते राजासीत्सुमुखश्रुतिः । कौशांन्यामपरोऽत्रैव वणिजो वीरकश्रुतिः ॥ २ ॥

हृत्वा तद्वयितां राजा श्रित्वा कामं यथेप्सितं । दत्त्वा दानं विरागाणां पुरे हरिपुरसंज्ञके ॥ ३ ॥

उत्पन्नौ दंपती क्रीडां कृत्वा रुक्मगिरिं ययौ । तत्रापि दक्षिणश्रेण्यां भोगभूमिमशिश्रियत् ॥ ४ ॥

दयिताविरहांगारदग्धदेहस्तु वीरकः । तपसा देवतां प्राप देवीनिवहसंकुलं ॥ ५ ॥

विदित्वावधिना देवो वैरिणं हरिसंभवं । भरतेऽतिष्ठपद्यात्तं दुर्गतिं पापधीरिति ॥ ६ ॥

यतोऽसौ हरितःशेत्रादानीतो भार्यया समं । ततो हरिरिति ख्यातिं गतः सर्वत्र विष्टये ॥ ७ ॥



नाम्ना महागिरिस्तस्य सुतो हिमगिरिस्ततः । ततो वसुगिरिर्जातो बभूवेद्रगिरिस्ततः ॥ ८ ॥  
 रत्नमालोय संभूतो भूतदेवो महीधरः । इत्याद्याः शतशोतीता राजानो हरिवंशजाः ॥ ९ ॥  
 वंशे तत्र महासत्वः सुमित्र इति विश्रुतः । बभूव परमो राजा कुशाग्रारूढे महापुरे ॥ १० ॥  
 त्रिदशैन्द्रसमो भोगैः कांत्या जितनिशाकरः । जितप्रभाकरो दीप्त्या प्रतापानतशात्रवः ॥ ११ ॥  
 पद्मावतीति जायास्य पद्मनेत्रा महाद्युतिः । शुभलक्षणसंपूर्णा पूर्णसर्वमनोरथा ॥ १२ ॥  
 सुप्तासौ भुवने रम्ये रात्रौ तल्पे सुखावहे । अद्राक्षीत्पश्चिमे यामे स्वप्नान् षोडश पूजितान् ॥ १३ ॥  
 द्विरदं शात्करं सिंहमभिषेकं श्रियस्तथा । दामनी शीतगुं भानुं सर्षा कुंभं सरोजवत् ॥ १४ ॥  
 सागरं सिंहसंयुक्तमासनं रत्नचित्रितं । विमानं भवनं शुभ्रं रत्नराशिं हुताशनं ॥ १५ ॥  
 ततो विस्मितचित्ता सा विबुद्धा बुद्धिशालिनी । कृत्वा यथोचितं याता विनीता भर्तुरंतिकं ॥ १६ ॥  
 कृताञ्जलिश्च पप्रच्छ स्वप्नार्थं न्यायवेदिनी । भद्रासने सुखासीना स्फुरद्ददनपंकजा ॥ १७ ॥  
 दयितोऽकथयद्यावत्तस्यै स्वप्नफलं शुभं । अपसद्गगनात्तावद्धृष्टी रत्नप्रसूतिनी ॥ १८ ॥  
 तिस्रः कोट्योऽर्धकोटी च वसुनोऽस्य दिने दिने । भवने मृदितो यक्षो ववर्ष सुरपाङ्गया ॥ १९ ॥  
 मासाः पंचदशाऽखंडं पतंत्या वसुधारया । तथा रत्नसुवर्णादिमयं तन्नागरं कृतं ॥ २० ॥

तस्याः कमलवासिन्यो जिनमातुः प्रतिक्रियां । समस्तामादता देव्यश्चक्रुः सपरिवारिकाः ॥ २१ ॥  
 जातमात्रमथो संतं जिनेन्द्रं क्षीरवारिणा । लोकपालैः समं शक्रो मेरावस्नपयच्छिन्ना ॥ २२ ॥  
 संपूज्य भक्तितः स्तुत्वा प्रणम्य च मुराधिपः । मातुरंके पुनः प्रीत्या जिननाथमतिष्ठिपत् ॥ २३ ॥  
 आसीद्गर्भस्थिते यस्मिन् सुव्रता जननी यतः । विश्लेषेण ततः कीर्तिं गतोऽसौ सुव्रताख्यया २४  
 जंजनाद्विग्रहाशोऽपि स जिनो देहतेजसा । जिगाय तिम्रगुं पूर्णनिशाकरनिभाननः ॥ २५ ॥  
 दधता परधं तेन भोयमिन्द्रेण कल्पितं । अहमिन्द्रसुखं दूरमधरीकृतमूर्जितं ॥ २६ ॥  
 हाहाहूहूभुती तस्य तुंबुरु नारदस्तथा । विश्वावसुश्च गायंति किनर्योऽप्सरसो वराः ॥ २७ ॥  
 वीषावेम्बादिवादेन तत्कृतेन सुचारुणा । स्नानादिविधिमाप्नोति देवीजनितवर्त्तनः ॥ २८ ॥  
 स्मितलज्जितदर्भेर्ष्याप्राप्तादादिसुविभ्रमाः । यौवनेऽमयद्रामाः सोभिरामो यथेप्सितं ॥ २९ ॥  
 शरदंभोदविलयं स दृष्ट्वा प्रतिबुद्धवान् । स्तुतो लौकांतिकैर्देवैः प्रवित्रजिषयान्वितः ॥ ३० ॥  
 दत्त्वा सुव्रतसंज्ञाय राज्यं पुत्राय निस्पृहः । प्रणताशेषसामंतमंडलं सुखपालनं ॥ ३१ ॥  
 निर्गतः सौरभव्याप्तदशदिक्चक्रवालतः । दिव्यानुलेपनोदारसुकांतमकरंदतः ॥ ३२ ॥  
 सौरमाकुष्टसंभ्रांतभ्रमरीपृथुवृंदतः । हरिणमणिविमाचक्रपालाशचयसंकुलात् ॥ ३३ ॥

दंतपंक्तिसितच्छायाविशजालसमाकुलात् । नानाविभूषणज्ज्ञानविहगारावपूरितात् ॥ ३४ ॥  
 बलीतुलंगसंपृक्तात् स्वनचक्रादृशोमितात् । राजहंसः सितः कीर्त्या दिव्यस्त्रीपद्मखंडतः ॥ ३५ ॥  
 देवमानवराजोढां शिविकामपरजितां । आरुह्य विपुलोद्यानं ययौ चूडामणिर्नृणां ॥ ३६ ॥  
 अवतीर्य ततो राज्ञां सहस्रैर्बहुभिः समं । दधौ जैनेश्वरीं दीक्षां हरिवंशविभूषणः ॥ ३७ ॥  
 षष्ठोपवासयुक्ताय तस्मै राजगृहे ददौ । भक्त्या वृषभदत्ताख्यः परमाग्नेन पारणं ॥ ३८ ॥  
 असमाचारवृत्त्यर्थं श्रुतिश्च विभुना कृता । प्राप्तो वृषभदत्तश्च पंचातिशयपूजनम् ॥ ३९ ॥  
 अधश्चंपकवृक्षस्य शुक्रध्यानमुपेयुषः । उत्पन्नं घातिकर्माते केवलं परमेष्ठिनः ॥ ४० ॥  
 ततो देवाः समागत्य सैद्रा स्तुत्वा प्रणम्य च । संजातगणिनस्तस्माच्छुश्रुवुर्वर्ममुत्तमं ॥ ४१ ॥  
 सागारं च निरामारं बहुभेदं यथाविधि । श्रुत्वा ते विमलं धर्मं नत्वा जगुर्मुखायधं ॥ ४२ ॥  
 मुनिसुव्रतनाथोऽपि धर्मतीर्थप्रवर्तनं । कृत्वा सुरासुरैर्नम्रैः स्तूयमानः प्रमोदिभिः ॥ ४३ ॥  
 यणनार्थैर्महासत्त्वैर्गणपालनकारिभिः । अन्यैश्च साधुभिर्युक्तो विहृत्य वसुधातलं ॥ ४४ ॥  
 सम्मेदगिरिर्मूर्धानं समारुह्य चतुर्विधं । विधूय कर्म संप्राप लोकचूडामणिस्थितं ॥ ४५ ॥  
 मुनिसुव्रतमहात्म्यमिदं येऽधीयते जनाः । शृण्वन्ति वा सुभावेन तेषां नश्यति दुष्कृतिः ॥ ४६ ॥

भूयश्च बोधिमागत्य ततः कृत्वा सुनिर्मलं । गच्छन्ति परमं स्थानं यतो नागमनं पुनः ॥ ४७ ॥  
 अथासौ सुव्रतः कृत्वा चिरं राघ्यं सुनिश्चलं । दक्षं तत्र विनिश्चिप्य प्रवृज्य प्राप निर्धृतिं ॥ ४८ ॥  
 दक्षात्समभवत्सूनुरिलावर्धनसंज्ञितः । ततः श्रीवर्धनो जज्ञे श्रीवृक्षाख्यस्ततोऽभवत् ॥ ४९ ॥  
 संजयंतो बभूवास्मादुदभूत्कुणिमस्ततः । महारथः पुलोमा चेत्येवमाद्या नरेश्वराः ॥ ५० ॥  
 सहस्रशः समुत्पन्ना हरीणामन्वये शुभे । संप्रापुर्निर्धृतिं केचित्केचिन्नाकनिवासितां ॥ ५१ ॥  
 एवं क्रमात्प्रयातेषु पार्थिवेषु च भूरिषु । नृपो वासवकेत्वाख्यः कुलेऽस्मिन्मथिलोऽभवत् ॥ ५२ ॥  
 विपुलेति महादेवी तस्यासीद्विपुलेक्षणा । परमश्रीरपि प्राप्ता या मध्येन दरिद्रतां ॥ ५३ ॥  
 तस्य जनकनामाभूत्तनयो नयकोविदः । हितं यः सततं चक्रे प्रजानां जनको यथा ॥ ५४ ॥  
 एवं जनकसंभूतिः कथिता ते नराधिप । शृणु संप्रति यद्वंशे नृपो दशरथोऽभवत् ॥ ५५ ॥  
 इक्ष्वाकूनां कुले रम्ये निर्वृत्ते नाभिजे जिने । भरते मास्करे सोमे व्यतीते वंशभूषणे ॥ ५६ ॥  
 संख्यातीतेन कालेन कुले तत्र निराधिपाः । अतिक्रामन्ति कुर्वन्तस्तपः परमदुश्चरं ॥ ५७ ॥  
 क्रीडन्ति भोगनिर्मग्नाः शुष्यन्त्यकृतपुण्यकाः । लभन्ते कर्मणः स्वस्य विपाकमश्रुधारिणः ॥ ५८ ॥  
 चक्रवत्परिवर्तते व्यसनानि महोत्सवैः । शनैर्मायादयो दोषाः प्रयांति परिवर्द्धनं ॥ ५९ ॥

क्लिश्यन्ते द्रव्यनिर्मुक्ता म्रियन्ते वा लतासु च । पूर्वोपात्तायुपि क्षीणे हेतुना चोपसंहृते ॥ ६० ॥  
 नाना भवंति तिष्ठन्ति निघ्नन्ते शोचयन्ति च । रुदन्त्यदन्ति बाधन्ते विवदन्ति पठन्ति च ॥ ६१ ॥  
 ध्यायन्ति यांति बल्गन्ति प्रभवन्ति वहन्ति च । गायन्त्युपासतेऽश्रन्ति दरिद्रन्ति नदन्ति च ॥ ६२ ॥  
 जयन्ति रांति भुञ्चन्ति राजन्ते विलसन्ति च । तुष्यन्ति श्लासन्ति श्वांति स्पृहयन्ति हरन्ति च ॥ ६३ ॥  
 अपन्ति द्रांति सज्जन्ति द्रूयन्ते कूटयन्ति च । मार्गयन्तेऽभिधावन्ते कुहयन्ते सृजन्ति च ॥ ६४ ॥  
 शीढन्ति स्यन्ति यच्छन्ति शीलयन्ति वसन्ति च । लुच्यन्ति भांति सीदन्ति कुध्यन्ति विचलन्ति च ॥ ६५ ॥  
 स्तुत्यन्त्यर्चयन्ति वञ्चन्ति सात्वयन्ति विदन्ति च । मह्यन्त्यवन्ति नृत्यन्ति स्निह्यन्ति विनयन्ति च ॥ ६६ ॥  
 नुदन्त्यच्छन्ति कर्षन्ति भृजन्ति विनमन्ति च । दीव्यन्ति दांति सीव्यन्ति जुहत्यगन्ति जाग्रन्ति ॥ ६७ ॥  
 स्वयन्ति विभ्यर्तीगन्ति श्रयन्ति धन्ति रुदन्ति च । प्रांति मुन्वन्ति रुन्वन्ति रुत्वंति विरुन्वन्ति च ॥ ६८ ॥  
 सीव्यन्त्यवन्ति जीर्यन्ति पिबन्ति रचयन्ति च । वृष्वन्ते परिमृद्ध्यन्ति विसृणन्ति पृणन्ति च ॥ ६९ ॥  
 मीमांसन्ते जुगुप्सन्ते कामयन्ते तरन्ति च । चिकित्स्यन्त्यनुमन्यन्ते वारयन्ति गृणन्ति च ॥ ७० ॥  
 एवमादिक्रियाजालसंततव्याप्तमानसाः । शुभाशुभसमासक्ता व्यतिक्रामन्ति मानवाः ॥ ७१ ॥  
 इति चित्रपटाकारचेष्टिताखिलमानवे । कालेऽवसर्षिणीनाम्नि प्रयाति विलयं श्रुतैः ॥ ७२ ॥

जाते विंशतिसंख्याने वर्तमानजिनांतरे । देवाममनसंयुक्ते विनीतायाश्चरौ पुरि ॥ ७३ ॥  
 विजयो नाम राजेंद्रो विजिताखिलशात्रवः । सौर्यप्रतापसंयुक्तः प्रजापालनपंडितः ॥ ७४ ॥  
 संभूतो हेमचूलिन्यां महादेव्यां सुतेजसि । सुरेंद्रमन्थुनामाभूत्सनुस्तस्य महागुणः ॥ ७५ ॥  
 तस्य कीर्तिसमाख्यायां जायायां तनयद्वयं । चंद्रसूर्यसमच्छायं जातं गुणसमर्पितं ॥ ७६ ॥  
 वज्रबाहुस्तपोराघो द्वितीयश्च पुरंदरः । अन्वर्थनामयुक्तौ तौ रेमाते भुवने सुखं ॥ ७७ ॥  
 इमवाहननामासीत्तस्मिन् काले नराधिपः । रम्ये नागपुरे तस्य नास्मा चूडामणिः प्रिया ॥ ७८ ॥  
 तयोर्दुहितरं चार्वां ख्यातां नास्मा मनोदयां । वज्रबाहुकुमारोऽसौ लेभे स्नाध्यतमो नृणां ॥ ७९ ॥  
 तत्कन्यासोदरो नेतुमागादुदयसुंदरः । सार्धं तेनोच्छ्रिता श्रीमान्सितातपनिवारणः ॥ ८० ॥  
 कन्यां तां रूपतः ख्यातां सकले वसुधातले । मानसेनबहन्भूत्या प्रतस्थे आश्वरं पुरं ॥ ८१ ॥  
 अथास्य व्रजतो दृष्टिर्वसंतकुसुमाकुले । गिरौ वसंतसंज्ञाके निपपात मनोहरे ॥ ८२ ॥  
 यथा यथा समीपत्वं तस्य याति गिरेरसौ । तथा तथा परां लक्ष्मीं पश्यन् हर्षमुपागमत् ॥ ८३ ॥  
 पुष्पधूलीविमिश्रेण वायुना स मुगंधिना । समालिङ्ग्यत मित्रेण संप्राप्तेन चिरादिव ॥ ८४ ॥  
 पुंस्कोकिलकलालापैर्जयशब्दमिवाकरोत् । वातकंपितवृक्षाग्रो वज्रबाहोर्धराधरः ॥ ८५ ॥

वीणाशंकाररम्पेण भृंगाणां मंदञ्जालिनां । नादेन भ्रवणौ तस्य मानसेन समं हृतौ ॥ ८६ ॥  
 चूतोयं कर्णिकारोयं लोधोयं कुसुमान्वितः । प्रियालोयं पलाशोयं ज्वलत्पावकमासुरः ॥ ८७ ॥  
 ब्रजंतीति क्रमेणास्य दृष्टिर्निश्चलपश्चिमका । संदिग्धमानुषाकारे पपात मुनिपुंगवे ॥ ८८ ॥  
 स्थाणुः स्याच्छ्रमणोयं न शैलकूटमिदं भवेत् । इति राज्ञो वितर्कोऽभूत्कायोत्सर्गस्थिते मुनौ ८९  
 ततो नेदीयसं मार्गं प्रयातस्यास्य निश्चयः । उदयादिमहायोगी देहावंदनतत्परः ॥ ९० ॥  
 उच्चावच्चशिलाजालविषमेऽवस्थितं स्थिरं । दिवाकरकराश्लिष्टाम्लानवक्त्रसरोरुहं ॥ ९१ ॥  
 प्रलंबितमहाभोगिभोगमासुरसद्भुजं । शैलेद्रतटसंकाशपीवरोदारवक्षसं ॥ ९२ ॥  
 दिग्भागबंधनस्तंभस्थिरभास्वद्वरोरुहं । तपसापि कुशं कांत्या दृश्यमानं सुपीवरं ॥ ९३ ॥  
 नासिकाग्रनिविष्टातिसौम्यनिश्चलचक्षुषं । मुनिं ध्यायंतमैकान्त्यं दृष्ट्वा राजेत्यर्चयत् ॥ ९४ ॥  
 जहो धन्योयमत्यंतं प्रशान्तो मानवोत्तमः । यद्विहायास्त्रिलं संगं तपस्यति मुमुक्षया ॥ ९५ ॥  
 निमुक्तबालुगृहीतोयं कल्याणाभिनिविष्टधीः । परपीडातिवृत्तात्मा मुनिर्लक्ष्मीपरिष्कृतः ॥ ९६ ॥  
 समः सुहृदि शत्रौ च रत्नराशौ तृणे तथा । मानमत्सरनिर्मुक्तः सिद्धयार्त्तिगनलालसः ॥ ९७ ॥  
 वशीकृतदृषीकात्मा निष्प्रकंपो गिरींद्रवत् । श्रेयो ध्यायति नीरागः कुशलस्थितमात्मनः ॥ ९८ ॥

फलं पुष्कलमेतेन लब्धं मानुषजन्मनः । अयं न वंचितः क्रूरैः कषायाख्यैर्मलिम्बुचैः ॥ ९९ ॥  
 अहं नु वेष्टितः पापः कर्मपाशैरनंतरं । आशीविषैर्महानागैर्यथा चंदनपादपः ॥ १०० ॥  
 प्रमत्तचेतसं पापं धिग्मां निश्चेतनोपमं । योहं निद्रामि भोगाद्रिमहाभृगुशिरस्थितः ॥ १०१ ॥  
 यदि नाम भजेये माममवस्थामस्य योगिनः । भवेयं लब्धलब्धव्यस्ततो मानुषजन्मनि ॥ १०२ ॥  
 इति चिंतयतस्तस्य राज्ञो निर्ग्रथपुंगवे । दृष्टिस्तंभनिबद्धेव बभूवात्यंतनिश्चला ॥ १०३ ॥  
 एवं निश्चलपद्माणां निरीक्ष्योदयसुंदरः । कुर्वन्नर्म जगादैवं वज्रबाहुं कृतस्मितः ॥ १०४ ॥  
 चिरं निरीक्षितो देवस्त्वयैष मुनिपुंगवः । वृणीषे किमिमां दीक्षां रागवानत्र दृश्यसे ॥ १०५ ॥  
 वज्रबाहुरथोच्चत्कृतभावनिगूहनः । वर्तते कः पुनर्भावस्तवोदय निवेदय ॥ १०६ ॥  
 अंतर्विरक्तमङ्गत्वात्तमाहोदयसुंदरः । परिहासानुरागेण दंतांशुच्छुरिताधरः ॥ १०७ ॥  
 दीक्षामिमां वृणीषे चेत्ततोहमपि ते सखा । अहो विराजसेऽत्यर्थं कुमारः भ्रमणश्रिया ॥ १०८ ॥  
 अस्त्वेवमिति भाषित्वा युक्तो वैवाहभूषणैः । अवारोहदसौ नागादारोहद्वरणीधरं ॥ १०९ ॥  
 ततो वरांगनास्तारं रुरुदुरुल्लोचनाः । लिख्युत्कलापाभस्थूलनेत्रांबुविंदवः ॥ ११० ॥  
 व्यज्ञापयस्व बाष्पाक्षस्तमथोदयसुंदरः । प्रसीद देव नर्मेदं कृतं किमनुतिष्ठसि ॥ १११ ॥



उवाच वज्रबाहुस्तं मधुरं परिसांत्वयन् । कल्याणाशय कूपेहं पतञ्जुत्तारितस्त्वया ॥ ११२ ॥  
 भवता सदृशं मित्रं नास्ति मे भुवनत्रये । जातस्य सुंदरावश्यं मृत्युः प्रेतस्य संभवः ॥ ११३ ॥  
 मृत्युजन्म घटीयंत्रमेतद्भ्राम्यत्यनारतं । विद्युत्तरंगदुष्टाहिरसनेभ्योऽपि चंचलं ॥ ११४ ॥  
 जगतो दुःखमप्रस्य किञ्च पश्यसि जीवितं । स्वप्नभोगोपमामोगा जीवितं बुद्धदोषमं ॥ ११५ ॥  
 संघ्यारागोपमः स्नेहस्तारुण्यं कुसुमोपमं । परिहासोऽपि ते मद्र मम जातोऽमृतोपमः ॥ ११६ ॥  
 परिहासेन किं पीतमौषधं हरते विषं । सत्वमेषोद्यमे बंधुर्यः सुश्रेयः प्रवृत्तये ॥ ११७ ॥  
 संसाराचारसक्तस्य प्रतिपन्नोऽसि हेतुतां । एषोहं प्रव्रजाम्यद्य कुरु त्वं स्वमनीषितं ॥ ११८ ॥  
 गुणसागरनामानं तम्रपेत्य तपोधनं । प्रणम्य चरणानूचे विनीतो रचितांजलिः ॥ ११९ ॥  
 स्वामिन् भवत्प्रसादेन पवित्रीकृतमानसः । अद्य निष्क्रमितुं भीमादिच्छामि भवतारकात् १२०  
 ततः समाप्तयोगेन गुरुणेत्यनुमोदितः । महासंवेगसंपन्नस्त्यक्तवस्त्रविभूषणः ॥ १२१ ॥  
 पर्यकासनमास्थाय रभसान्वितमानसः । केशापनयनं कृत्वा पल्लवारुणपाणिनां ॥ १२२ ॥  
 जानानः प्रलुप्तं देहमुल्लाघमिव तत्क्षणं । दीक्षां संचक्ष्य वैवाहीं मोक्षदीक्षामश्रियत् ॥ १२३ ॥  
 त्यक्तरागमद्वेषा जातसंवेगरंहसः । सुंदरप्रमुखा वीराः कुमारामारविभ्रमाः ॥ १२४ ॥

परमोत्साहसंपन्नाः प्रणम्य मुनिपुंगव । षड्विंशतिरमा तेन राजपुत्राः प्रवव्रजुः ॥ १२५ ॥  
 तमुदंतं परिज्ञाय सोदरस्नेहकातरा । वहंती पुरुसंवेगमदीक्षिष्ट मनोदया ॥ १२६ ॥  
 सितांशुकपरिच्छन्नविशालस्तनमंडला । अल्पोदरी मलच्छन्ना जाता सातितपस्विनी ॥ १२७ ॥  
 बिजयस्यंदिनो वार्तां विदित्वा वज्रबाह्वी । शोकादितो जगादैवं सभामध्यव्यवस्थितः ॥ १२८ ॥  
 चित्रं पश्यत मे नम्रा वयसि प्रथमे स्थितः । विषयेभ्यो विरक्तात्मा दीक्षां दैगंबरीमितः ॥ १२९ ॥  
 मादृशोऽपि सुदुर्मोचैर्वर्षीयान् प्रवर्णिकृतः । भोगैर्यैस्ते कथं तेन कुमारेण विवर्जितः ॥ १३० ॥  
 जयवानुगृहीतोसौ माग्यवान् मुक्तसंपदा । भोगान् यस्तृणवत्यक्त्वा शीतीभावे व्यवस्थितः ॥ १३१ ॥  
 मंदमाग्योधुना चेष्टां कां व्रजामि जरादितः । सुचिरं वंचितः पापैर्विषयैर्मुखसुन्दरैः ॥ १३२ ॥  
 इंद्रीनांशुसंघातसंकाशो योऽभवत्कथं । केशभारः स मे जातः काशराशिसमद्युतिः ॥ १३३ ॥  
 सितासितारुणच्छाये नेत्रे ये जनहारिणी । जाते संप्रति ते सुभ्रूवलीलभसुवर्त्मनी ॥ १३४ ॥  
 प्रभासमुज्ज्वलः कायो शोयमासीन्महाबलः । जातः संप्रत्यसौ वर्षाहतचित्रसमच्छविः ॥ १३५ ॥  
 अर्थो धर्मश्च कामश्च त्रयस्ते तरुणोचिताः । जरापरीतकायस्य दुष्कराः प्राणधारिणः ॥ १३६ ॥  
 ध्विगमाम्बेतनं पापं दुराचारं प्रमादिनं । अलीकबांधवस्नेहसागरावर्तवर्तिनं ॥ १३७ ॥

इत्युक्त्वा बांधवान् सर्वानापृच्छ च विगतस्पृहः । दत्त्वा पुरंदरे राज्यं राजा जर्जरविग्रहः ॥ १३८ ॥  
 पार्श्वनिर्वाणघोषस्य निर्ग्रथस्य महात्मनः । सुरेंद्रमन्युना सार्धं प्रवव्राज महामनाः ॥ १३९ ॥  
 पुरंदरस्य तनयमसूत पृथिवीमती । भार्या कीर्तिधराभिरुच्यं विख्यातगुणसागरं ॥ १४० ॥  
 क्रमेण स परिप्राप्तो यौवनं विनयाधिकः । एधयन् सर्वबंधूनां प्रसादं चारुचेष्टया ॥ १४१ ॥  
 कौशलस्यनरेंद्रस्य वृता तस्मै शरीरजा । सुतमुद्रास्य तां गेहान्निश्चक्राम पुरंदरः ॥ १४२ ॥  
 क्षेमंकरमुनेः पार्श्वे प्रव्रज्य गुणभूषणः । तपः कर्तुं समारंभे कर्मनिर्जरकारणं ॥ १४३ ॥  
 कुलक्रमागतं राज्यं पालयन् जितशत्रवः । रेमे देवोत्तमैर्भोगैः सुखं कीर्तिधरो नृपः ॥ १४४ ॥

अथान्यदा कीर्तिधरः क्षितीश्वरः । प्रजासु बंधुः कृतभीररातिषु ॥

सुखासनस्थो भवने मनोरमे । विराजमानो नलकूबरो यथा ॥ १४५ ॥

निरीक्ष्य राहक्ष्यनीलतेजसा । तिरोहितं भास्करमासमंडलं ॥

अक्षितयत्कष्टमहो न शक्यते । विधिर्निनेतुं प्रकटीकृतोदयः ॥ १४६ ॥

उत्सार्धं यो भीषणमंधकारं । करोति निष्क्रान्तिकर्मिदुर्विभं ॥

असौ रविः पञ्चवनप्रबोधः । स्वर्मानुमुत्सारयितुं न शक्तः ॥ १४७ ॥

तारुण्यसूर्योप्ययमेवमेव । प्रणश्यति प्राप्तजरोपरागः ॥

जंतुर्वराको वरपाश्वद्धो । मृत्योरवश्यं सुखमभ्युपैति ॥ १४८ ॥

अनित्यमेतज्जगदेष मत्त्वा । सभासमेतानगदीदमात्यान् ॥

ससागरां रक्षत भो धरित्री । अहं प्रयाम्येष विमुक्तिमार्गं ॥ १४९ ॥

इत्युक्तमात्रे बुधबंधुपूर्णा । सभा विषादं प्रगता तमूचे ॥

राजंस्त्वमस्याः पतिरद्वितीयो । विराजसे सर्ववसुंधरायाः ॥ १५० ॥

त्यक्ता वशस्था धरणी च येयं । न राजते निर्जितशत्रुपक्षा ॥

नवे वयस्युन्नतवीर्यराज्यं । कुरुष्व तावत्सुरनाथतुल्यं ॥ १५१ ॥

जगाद राजा भववृक्षसंकटां । जरावियोगारतिवह्निदीपितां ॥

निरीक्ष्य दीर्घां व्यसनाटवीमिमां । भयं ममात्यंतमुरु प्रजायते ॥ १५२ ॥

तन्निश्चितं मंत्रिजनोऽवगत्य । विध्यातमंगारचयं महार्तं ॥

आनाय्य मध्येस्य मरीचिरम्यं । वैदूर्यमस्थापयदत्युदारं ॥ १५३ ॥

पुनस्तदुद्बुध्य जगाद राजन् । यथासुना रत्नचरेण हीनः ॥

न शोभतेऽगारकलाप एष । त्वया विनेदं भुवनं तथैव ॥ १५४ ॥

नाथ त्वयेमा विकला विनाथा । प्रजा विनश्यंत्यखिला वराक्यः ॥

प्रजासु नष्टासु तथैव धर्मो । धर्मे विनष्टे वद किं न नष्टं ॥ १५५ ॥

तस्माद्यथा ते जनकः प्रजाभ्यो । दत्त्वा भवंतं परिपालनाय ॥

तपोऽकरोन्निर्भृतिदानदत्तं । तथा भवान् रक्षतु गोत्रधर्मं ॥ १५६ ॥

अथैवमुक्तः कुशलैरमात्यै-रवग्रहं कीर्तिधरश्चकार ॥

श्रुत्वा प्रजातं तनयं प्रपश्ये । ध्रुवं मुनीनां पदमप्युदारः ॥ १५७ ॥

ततः स शक्रोपमभोगवीर्यः । स्फीतां व्यवस्थामहतीं धरित्रीं ॥

मुखं शशासाखिलभीतिमुक्तां । स भूरिकालं सुसमाहितात्मा ॥ १५८ ॥

चिरं ततः कीर्तिधरेण साकं । मुखं भजंती सहदेवदेवी ॥

क्रमेण संपूर्णगुणं प्रसूता । सुतं धरित्रीधरणे समर्थं ॥ १५९ ॥

समुत्सवस्तत्र कृतो न जाते । मागाद्धरित्रीपतिकर्णजाहं ॥

वार्तेति कांश्चिद्विसाभिगूढः । कालः कथंचित्प्रसवस्य जातः ॥ १६० ॥

ततः समुद्यद्विवसप्रभूपम-श्चिरं स शक्यः कथमेव गोपितुं ॥

निवेदितो दुर्विधिनातिदुःखिना । नृपाय केनापि नरेण निश्चितः ॥ १६१ ॥

तस्मै नरेंद्रो मुकुटादिदृष्टो । विभूषणं सर्वमदान्महात्मा ॥

घोषाख्यशास्त्रानगरं च रम्यं । महाधनग्रामशतेन युक्तं ॥ १६२ ॥

पुत्रं समानाय्य च पद्मजातं । स्थितं महातेजसि मातुरंके ॥

अतिष्ठिपत्तुंगविभूतियुक्तं । निजे पदे पूजितसर्वलोकः ॥ १६३ ॥

जाते यतस्तत्र बभूव स्म्या । पुरी विभूत्या किल कोशलाख्या ॥

सुकोशलाख्यां स जगाम तस्या-द्भालः समस्ते भुवने सुचेष्टः ॥ १६४ ॥

ततो विनिष्क्रम्य निवासचारका-दशिश्रित्कीर्तिधरस्तपोवनं ॥

तपोमकेनैव रराज तेजसा । घनागमोन्मुक्ततनुयथा रविः ॥ १६५ ॥

इत्यार्षे रविचेणाचार्यप्रोक्ते पद्म-चरिते सुव्रतवज्रबाहुकीर्तिमाहात्म्यवर्णनं नाम एकविंशतितमं पर्व ।

## द्वाविंशतितमं पर्व ।

अथ घोरतपोधारी धरातुल्यः क्षमः प्रभुः । मलकंचुकसंवीतवीतमानो महामनाः ॥ १ ॥  
 तपः शोषितसर्वाङ्गो धीरो लुंचविभूषणः । प्रलंबितमहाबाहुर्धुगाध्वन्यस्तलोचनः ॥ २ ॥  
 स्वभावान्मत्तनागेंद्रं मंधरायणविभ्रमः निर्विकारः समाधानी विनीतो लोभवर्जितः ॥ ३ ॥  
 अजुसूत्रसमाचारो दयाविमलमानसः । स्नेहपंकविनिर्मुक्तः श्रमणश्रीसमन्वितः ॥ ४ ॥  
 गृहपंक्तिक्रमप्राप्तं धम्म्यन्मात्मवरं गृहं । मुनिर्विवेश भिक्षार्थं चिरकालोपवासवान् ॥ ५ ॥  
 निरीक्ष्य सहदेवी तं गवाक्षनिहितेक्षणा । परमं क्रोधमायाता विस्फुरद्वोदितानना ॥ ६ ॥  
 प्रतीहारमणानूचे कुंचितोष्ठी दुराशया । श्रमणो गृहमंजोऽप्यमाशु निर्वास्यातामिति ॥ ७ ॥  
 मुग्धः सर्वजनप्रीतः स्वभावमृदुमानसः । यावन्निरीक्ष्यते नैनं कुमारः सुकुमारकः ॥ ८ ॥  
 अन्यानपि यदीक्षे तु भवने नम्रमानवान् । निग्रहं वः करिष्यामि प्रतीहारा न संशयः ॥ ९ ॥  
 परित्यज्य दयामुक्तो गतोऽसौ शिशुपुत्रकं । यतः प्रभृति नामीषु तदारभ्य धृतिर्मम ॥ १० ॥  
 राज्यभ्रिषं द्विषंत्येते महाशूरनिषेविता । नयंत्यत्वंतनिर्वेदं महोद्योगपराभरान् ॥ ११ ॥

कुरैरित्युदितैः क्षिप्रं दुर्वाक्यजनिताननैः । दूरं निर्वामितो योगी वेशग्राहितपाणिभिः ॥ १२ ॥  
 अन्येऽपि लिंगिनः सर्वे पुराभिर्वासितस्नदा । कुमारो धर्मशब्दं माश्रौषीदिति नृपास्पदे ॥ १३ ॥  
 इति संतस्थमाणं तं वाग्वास्या मुनिपुंगवं । श्रुत्वा दृष्ट्वा च मंजातप्रत्यग्रौदारशोकिका ॥ १४ ॥  
 स्वामिनं प्रत्यभिशाय भक्ता कीर्तिधरं चिरात् । धात्रीसौकोशली दीर्घमरोदीन्मुक्तकंठिका ॥ १५ ॥  
 श्रुत्वा तां रुदनीमाशु समागत्य सुकोशलः । जगाद सांत्वयन् मातः केन तेऽपकृतं वद ॥ १६ ॥  
 गर्भधारणमात्रेण जनन्या समनुष्ठितं । त्वत्पयोमयमेतत्तु शरीरं जातमीदृशं ॥ १७ ॥  
 सा मे त्वं जननीतोऽपि परं गौरवमाश्रिता । वदापमानिता केन मृत्युवक्त्रं विविक्षुणा ॥ १८ ॥  
 अद्य मे त्वं जनन्यापि परिभूता भवेद्यदि । करोम्यविनयं तस्या जंतोरन्यस्य किं पुनः ॥ १९ ॥  
 ततस्तस्मै समाख्यातं वसंतलतया तया । कुच्छ्रेण विरलीकृत्य नेत्रांबुप्लवसंततिं ॥ २० ॥  
 आभिषिच्य शिशुं राज्ये भवंतं यस्तपोवनं । प्रविष्टस्ते पिता भीतो भवव्यसनपंजरात् ॥ २१ ॥  
 मिक्षार्थमागतः सोद्य प्रविष्टो भवतो गृहं । जनन्यास्ते नियोगेन प्रतिहारैर्निराकृतः ॥ २२ ॥  
 दृष्ट्वा निर्धार्यमाणं तं जातशोकोरुवेलया । रुदितं मयका वत्स शोकं धर्तुमशक्तया ॥ २३ ॥  
 भवद्गौरवदृष्टायाः कुरुते कः परामवं । मम कारणमेतत्तु कथितं रुदितस्य ते ॥ २४ ॥



प्रसादस्तेन नाथेन तदास्माकमकारि यः । स्मर्यमाणः शरीरं स दहत्येष निरंकुशः ॥ २५ ॥  
 धृतमेतदपुण्यैर्मै शरीरं दुःखभाजनं । वियोगे तस्य नाथस्य धियने यदयोमयं ॥ २६ ॥  
 निश्चयं भवतो दृष्ट्वा माभूषिवेदधीरिति । तपस्विनां प्रवेशोऽस्मिन्नगरेऽपि निवारितः ॥ २७ ॥  
 गोत्रे परंपरायातो धर्मोऽयं भवतां किल । राज्ये यत्तनयं न्यस्य तपोवननिषेवणं ॥ २८ ॥  
 किं नास्मादपि जानामि मंत्रिणां संप्रधारणं । न कदाचिदतो गेहाल्लभसे यद्विनिर्गमं ॥ २९ ॥  
 एतस्मात्कारणात्सर्वं बाह्यालीभ्रमणादिकं । अमात्यैः कृतमत्रैव भवने नयशालिभिः ॥ ३० ॥  
 ततो निशम्य वृत्तानं सकलं तन्निवेदितं । अवतीर्य त्वरायुक्तः प्रासादाग्रात्सुकोशलः ॥ ३१ ॥  
 परिशिष्टातपत्रादिपृथिवीपतिलाञ्छनः । पद्मकोमलकांतिभ्यां चरणाभ्यां श्रियान्वितः ॥ ३२ ॥  
 इतो वरमुनिर्दृष्टो भवद्भिरिति नादवान् । परमोत्कण्ठया युक्तः संप्रापयितुरंतिकं ॥ ३३ ॥  
 अस्यानुपदवीभूता महासंभ्रमसंगताः । छत्रधारादयः सर्वे व्याकुलीभूतचेतसः ॥ ३४ ॥  
 निविष्टं प्रासुकोदारं प्रवेरज्मुं शिलातले । वाष्पाकुलविशालाक्षस्रिः परीत्य सुभावनः ॥ ३५ ॥  
 करयुग्मांतिकं कृत्वा मूर्धानं स्नेहनिर्भरः । ननाम पादयोजानुमस्तकस्पृष्टभूतलः ॥ ३६ ॥  
 कृताञ्जलिरथोवाच विनयेन पुरस्थितः । व्रीडामिष परिप्राप्तो मुनेर्गेहादपाकृतेः ॥ ३७ ॥

अग्निज्वालाकुलागारे सुप्तः कश्चिन्नरो यथा । बोध्यते पदुनादेन समूहेन पयोद्भुचां ॥ ३८ ॥  
तद्भस्संसारगेहेहं मृत्युजन्माग्निदीपिते । मोहनिद्रापरिष्वक्तो बोधितो भवता प्रभो ॥ ३९ ॥  
प्रसादं कुरु मे दीक्षां प्रयच्छ स्वयमाश्रिता । मामप्युत्तरयामुष्माद्भव्यसनसामरात् ॥ ४० ॥  
ब्रवीति यावदेतावन्नतवक्त्रः सुकोशलः । तावत्सामंतलोकोऽस्य समस्तः समुपायतः ॥ ४१ ॥  
कृच्छ्रेण दधती गर्भमंतःपुरसमन्विता । प्राप्ता वसंतमालारूपा देवी चास्य विषादिनी ॥ ४२ ॥  
तं दीक्षाभिमुखं ज्ञात्वा भृंगक्षंकारकोमलः । अंतःपुरात्समुत्तस्थौ समं रुदितनिश्चनः ॥ ४३ ॥  
स्याद्येद्विचित्रमालाया गर्भोऽयं तनयस्ततः । राज्यमस्मै मया दत्तमिति संभाष्य निस्पृहः ॥ ४४ ॥  
आश्वापाशं समुच्छिद्य निर्दह्य स्नेहपंजरं । कलत्रनिगडं भित्त्वा त्यक्त्वा राज्यं तृणं यथा ॥ ४५ ॥  
अलंकारान्समुत्सृज्य ग्रंथमंतर्बहिः स्थितं । पर्यंकासनमास्थाय लुंचित्वा केशसंचयं ॥ ४६ ॥  
महाव्रतान्युपादाय गुरोर्गुरुविनिश्चयः । पित्रा साकं प्रशंतात्मा विजहार सुकोशलः ॥ ४७ ॥  
कुर्वाधिव वलिं पद्मैः पादारुणमरीचिभिः । संभ्राम्यन् धर्षणीं योग्यां विस्मिर्तैरीक्षितो जनैः ४८  
आर्तध्यायेन संपूर्णा सहदेवी मृता मती । तिर्यग्योनौ समुत्पन्ना दुर्दृष्टिः पापतत्परा ॥ ४९ ॥  
तयोर्विहरतोर्युक्तं यत्रास्तमितशायिनोः । कृष्णीकुर्वन् दिशां चक्रमुपतस्थौ घनाममः ॥ ५० ॥

नमः पयोमुखां ब्रातैरनुलिप्तमिवासितैः । बलाकाभिः क्वचिच्चक्रे कुमुदोषैरिवार्चनं ॥ ५१ ॥  
 कदंबस्पूलमुकुलः क्वणद्भृंगकदंबकः । पयोदकालराजस्य यशोगानमिवाकरोत् ॥ ५२ ॥  
 नीलांजनचर्यैर्व्याप्तं जगत्तुंगनगैरिव । चंद्रमूर्यौ गतौ क्वापि तर्जिताविव गर्जितैः ॥ ५३ ॥  
 अञ्छिन्नजलधाराभिर्द्रुवतीव नमस्तलं । तोषादिवोत्तमान्मह्नां शव्यकंचुकमावृतं ॥ ५४ ॥  
 जनितं जलपूरेण समं सर्वं नतोन्नतं । अतिवेगप्रवृत्तेन प्रस्खलस्येव चेतसा ॥ ५५ ॥  
 यूसौ गर्जति तोर्यौघा विहायसि घनाघनाः । अन्विष्यंत इवारार्ति निदाघसमयं द्रुतं ॥ ५६ ॥  
 कंदलैर्निविडैश्छिन्ना धरानिर्झरशोभिनः । अत्यंतजलभारेण पतिता जलदा इव ॥ ५७ ॥  
 स्थलीदेशेषु दृश्यन्ते स्फुरंतः शक्रगोपगाः । घनचूर्णितसूर्यस्य खंडा इव महीं गताः ॥ ५८ ॥  
 चचार वैद्युतं तेजो दिक्षु सर्वास्तु सत्वरं । पूरितापूरितं देशं पश्यच्चक्षुरिवांबरं ॥ ५९ ॥  
 खंडितं शक्रचापेन गगनं चित्रतेजसा । अन्यंतोन्नतियुक्तेन तोरणेनेव चारुणा ॥ ६० ॥  
 कूलद्वयनिपातिन्यो भीमावर्ता महाजवाः । विहंति कलुषा नद्यः स्वच्छंदप्रमदा इव ॥ ६१ ॥  
 घनाघनरवत्रस्ता हरिणी चाकितेक्षणा । आलिलिगुर्दुतं स्तंभाभार्यः प्रोषितभर्तृकाः ॥ ६२ ॥  
 गर्जितेनातिरौद्रेण जर्जरीकृतचेतनाः । प्रोषिता विह्वलीभूता प्रमदाशाहितेक्षणाः ॥ ६३ ॥

अनुकंपापराः शान्ता निर्ग्रथमुनिपुंगवाः । प्रासुकस्थानमामाद्य चातुर्मासीव्रतं श्रिताः ॥ ६४ ॥  
 गृहीतं भावकैः शक्त्या नानानियमकारिभिः । दिग्विरामश्रितं साधुसेवातत्परमानसैः ॥ ६५ ॥  
 एवं महति संश्राप्ते समये जलदाकुले । निर्ग्रथौ तौ पितापुत्रौ यथोक्ताचारकारिणौ ॥ ६६ ॥  
 वृक्षांघकारगंभीरं बहुज्यालसमाकुलं । गिरिपादमहादुर्गं रौद्राणामपि भीतिदं ॥ ६७ ॥  
 कंकगृध्रक्षगोमायुरवपूरितगह्वरं । अर्धदग्धश्वस्थानं भीषणं विषमावनिं ॥ ६८ ॥  
 शिरः कपालसंघातैः क्वचित्पांडुरितक्षतिः । वसातिविस्रगंधोऽग्रवेगवाहिसमीरणं ॥ ६९ ॥  
 साहृदासभ्रमज्जीमरक्षोवेतालसंकुलं । तृणगुच्छलताजालपरिणद्धोरूपादपं ॥ ७० ॥  
 पृथुश्रेतवनं धीरा वर्षाढ्यं शुचिमानमौ । गृहच्छया परिप्राप्तौ विहरंतौ तपोधनौ ॥ ७१ ॥  
 चातुर्मासोपवासं तौ गृहीत्वा तत्र निस्पृहौ । वृक्षमूले स्थितौ यत्र संगप्रासुकितांभसि ॥ ७२ ॥  
 पर्यकासनयोगेन कायोत्सर्गेण जातुचित् । वीरासनादियोगेन निन्ये ताभ्यां घनागमः ॥ ७३ ॥  
 ततः शरदृतुः प्राप सोद्योगाखिलमानवः । प्रत्यूष हव निक्षेपजगदालोकपंडितः ॥ ७४ ॥  
 सितच्छायाघना क्वापि दृश्यंते गगनांगणे । विकामकाशसंघातसंकाशा मंदकंपिताः ॥ ७५ ॥  
 घनागमविनिर्मुक्ते भाति स्वे पद्मवांघवः । गते सुदुःखमाकाले मच्यबंधुर्जिनो यथा ॥ ७६ ॥

तारानिकरमध्यस्थो राजते रजनीपतिः । कुमुदाकरमध्यस्थो राजहंसयुवा यथा ॥ ७७ ॥  
ज्योत्स्नया प्लावितो लोकः क्षीराकूपारकल्पया । रजनीषु निशानाथप्रणालमुखमुक्तया ॥ ७८ ॥  
नद्यः प्रसन्नतां प्राप्तास्तरंगांकितसैकताः । क्रौंचसारसचक्राहा नादसंभाषणोद्यताः ॥ ७९ ॥  
उन्मज्जन्ति चलधूम्रंगा सरःसु कमलाकराः । भव्यसंधा इवोन्मुक्तमिध्यात्वमलसंचया ॥ ८० ॥  
तलेषु तुंगहर्म्याणां पुष्पप्रकरचारुषु । रमन्ते भोगसंपन्ना नरा नक्तं प्रियान्विताः ॥ ८१ ॥  
सन्मानितसुहृदंधुजनसंधा महोत्सवाः । दंपतीनां वियुक्तानां संजायन्ते समागमाः ॥ ८२ ॥  
कार्तिक्यामुपजातायां विहरन्ति तपोधनाः । जिनातिशयदेशेषु महिमोद्यतजंतुषु ॥ ८३ ॥  
अथ तौ पारणाहेतोः समाप्तनियमौ मुनी । निवेशं गंतुमारब्धौ गत्या समयदृष्टया ॥ ८४ ॥  
सहदेवीचरी व्याघ्री दृष्ट्वा तौ क्रोधपूरिता । शोणितारुणसंकीर्णधुतकेशरसंचया ॥ ८५ ॥  
दंष्ट्राकरालवदना स्फुरत्पिगनिरीक्षणा । मस्तकोर्ध्ववलत्पुच्छा नखधृतवसुंधरा ॥ ८६ ॥  
कृतगर्भीरहुंकारा मारीवोपाचविग्रहा । लसल्लोहितजिह्वाग्रा विस्फुरद्देहधारिणी ॥ ८७ ॥  
मध्याह्नरविसंकाशा कृत्वा क्रीडां विलंबितां । उत्पपात महावेगाद्भक्ष्यीकृत्य सुकोशलं ॥ ८८ ॥  
उत्पतन्ती तु तां दृष्ट्वा तौ मुनी चारुविभ्रमौ । सालंबभयनिर्मुक्तौ कायोत्सर्गेण तस्थतुः ॥ ८९ ॥

सुकोशलमुनेरुद्धं मूर्द्धप्रभृतिनिर्दया । दारयन्ती नखैर्देहं पतिता सा महीतले ॥ ९० ॥  
 तथासौ दारितो देहे विमुंचन्नसंसृतिः । बभूव विगलद्वातुवारिनिर्झरशैलवत् ॥ ९१ ॥  
 ततस्तस्य पुरः स्थित्वा कृत्वा नानाविचेष्टितं । पापा स्वादितुमारब्धा मुनिमारभ्य पादतः ९२  
 पश्य श्रेणिक संसारे संमोहस्य विचेष्टितं । यत्राभीष्टस्य पुत्रस्य माता गात्राणि स्वादति ॥ ९३ ॥  
 किमतोन्यत्परं कष्टं यज्जन्मांतरमोहिताः । बांधवा एव गच्छन्ति वैरितां पापकारिणः ॥ ९४ ॥  
 ततो मेरुस्थिरस्यास्यशुक्लध्यानावगाहिनः । उत्पन्नं केवलज्ञानं देहमुक्तेरनंतरं ॥ ९५ ॥  
 आगत्य च सहद्रेण प्रमोदेन सुरासुराः । चक्रुर्देहार्चनं तस्य दिव्यपुष्पादिसंपदा ॥ ९६ ॥  
 व्याघ्री कीर्तिधरेणापि सुवाक्यैर्वोषिता सती । सन्यासेन शुभं कालं कृत्वा स्वर्गमुपागता ९७  
 ततः कीर्तिधरस्यापि केवलज्ञानमुद्भूतं । यत्रासैकैव देवानां जाता महिमकारिणां ॥ ९८ ॥  
 महिमानं परं कृत्वा केवलस्य सुरासुराः । पादौ केवलिनो नत्वा ययुः स्थानं यथायथं ॥ ९९ ॥  
 सुकोशलस्य महात्म्यमधीते यः पुमानिति । उपसर्गविनिर्मुक्तः सुखं जीवत्यसौ चिरं ॥ १०० ॥  
 देवी विचित्रमालाय संपूर्णे समये सुखं । प्रसूता तनयं चारुलक्षणांकितविग्रहं ॥ १०१ ॥  
 हिरण्यरुचिरा माता तस्मिन् गर्भस्थिते भवेत् । यतो हिरण्यगर्भाख्यामतोसौ सुंदरोऽगमत् १०२

नामेषसमयस्तेन गुणैः पुनरिवाहृतः । हरेः स तनयां लेभे नाम्नामृतवतीं शुभा ॥ १०३ ॥  
सुहृद्वाधवसंपन्नः सर्वशास्त्रार्थपारगः । अधीणद्रविणः श्रीमान् हेमपर्वतसन्निभः ॥ १०४ ॥  
पराननुभवन् भोगानन्यदासौ महामनाः । मध्ये भृंगामकेशानां पलितांकुरमैक्षत ॥ १०५ ॥  
दर्पणस्य स्थितं मध्ये दृष्ट्वा तं पलितांकुरं । मृत्योर्दूतसमाहृतमात्मानं शोकमाप्तवान् ॥ १०६ ॥  
अर्चितयच्च हा कष्टं बलादंगानि मे तथा । शक्तिकांतिविनाशिन्या व्याप्यंते जरसाधुना ॥ १०७ ॥  
चंदनद्रुमसंकाशकायोयमधुना मम । जराज्वलननिर्दग्धोऽंगारकल्पो मविष्यति ॥ १०८ ॥  
तर्कयंती रुद्रा छिद्रं या स्थिता समयं चिरं । पिशाचीवाधुना सा मे शरीरं बाधयिष्यति ॥ १०९ ॥  
चिरं बद्धक्रमो योस्याद् व्याघ्रवद्ग्रहणोत्सुकः । मृत्युः स मेधुना देहं प्रसमं मच्छयिष्यति ॥ ११० ॥  
कर्मभूमिमिमां प्राप्य घन्यास्ते युगपुंगवाः । व्रतपोतं समारुह्य तरुण्यं भवसागरं ॥ १११ ॥  
इति संचित्य विन्यस्य राज्येऽमृतवतीसुतं । नघुषारुण्यं प्रवव्राज पार्श्वे विमलयोगिनः ॥ ११२ ॥  
न घोषितं यतस्तस्मिन् गर्भस्थेऽप्यशुभं भुवि । नघुषोऽसौ ततः ख्यातो गुणनामितविष्टये ११३  
स जायां सिंहिकाभिख्यां स्थापयित्वा पुरे ययौ । उत्तरां ककुभं जेतुं सामंतान् प्रत्यवस्थितान् ॥  
दूरीयुतं नरं ज्ञात्वा दाक्षिणात्या नराधिपाः । पुरी गृहीतमाजगमुर्विनीता भूरिसाधनाः ॥ ११५ ॥

रणे विजित्य तान् सर्वान् सिंहिकातिप्रतापिनी । स्थापयित्वा दृढं स्थाने रक्षमाप्ततरं नृपं ॥ ११६ ॥  
 सामंतैर्निर्जितैः सार्द्धं जेतुं शेषाभराधिपान् । जगाम दक्षिणामाशां शस्त्रशास्त्रकृतश्रमाः ॥ ११७ ॥  
 प्रतापेनैव निर्जित्य सामंतान् प्रत्यवस्थितान् । आजगाम पुरीं राज्ञी जयनिस्वनपूरिता ॥ ११८ ॥  
 नघुषोप्युत्तरामाशां वशीकृत्य समागतः । कोपं परममापन्नः श्रुतदारपराक्रमः ॥ ११९ ॥  
 अविस्मृदितशीलाया नेदग्धीर्बकुलस्त्रियः । भवतीति विनिश्चित्य सिंहिकायां व्यरज्यत ॥ १२० ॥  
 महादेवीपदात्साथ च्याविता साधुचेष्टिता । महादरिद्रतां प्राप्ता कालं कंचिदवस्थिता ॥ १२१ ॥  
 अन्यदाथ महादाहज्वरोभूत्पृथिवीपते । सर्ववैद्यप्रयुक्तानामौषधीनामगोचरः ॥ १२२ ॥  
 सिंहिका तं तथाभूतं ज्ञात्वा शोकसमाकुला । स्वं च शोधयितुं साध्वी क्रियामेतां समाभिता ॥ १२३ ॥  
 समाहूयाखिलान् बंधून् सामंतान् प्रकृतीस्तथा । करे कोशं समादाय वारिदत्तं पुरोधसा ॥ १२४ ॥  
 जगाद यदि मे भर्ता नान्यश्चेतस्यपि स्थितः । ततः सिक्तौघुनानेन राजास्तु विगतज्वरः ॥ १२५ ॥  
 ततोऽसौ सिक्तमात्रेऽस्मिन् तत्करोदकशीकरे । दंतवीणाकृतस्थानो हिममग्न इवामवत् ॥ १२६ ॥  
 साधु साध्विति शब्देन गगनं परिपूरितं । अदृष्टजननिर्मुक्तैर्दृष्टं सुमनसां चयैः ॥ १२७ ॥  
 इति तां शीलसंपन्नां विज्ञाय नरपुंगवः । महादेवीपदे भूपः कृतपूजामतिष्ठिपत् ॥ १२८ ॥



अनुभूय चिरं भोगान् तथा सार्धमकंटकः । निश्शेषपूर्वजाचारं कृत्वा मनसि निस्पृहः ॥१२९॥  
 संभूतं सिंहिकादेव्यां सुतं राज्ये नियाय स । जगाम पदवीं धीरो जनकेन निषेवित्ता ॥ १३० ॥  
 नघुषस्य सुतो यस्मात्सुदासीकृतविद्विषः । सौदास इति तेनासौ भुवने परिकीर्तितः ॥ १३२ ॥  
 तस्य गोत्रे दिनान्यष्ट चतुर्वासीसमाप्तिषु । भुक्तं न केनचिन्मांसमपि मांसैषितात्मना ॥१३२॥  
 कर्मणस्त्वश्रुमस्यास्य कस्यापि समुदीरणात् । बभूव खादितुं मांसं तेष्वेव दिवसेषु धीः ॥१३३॥  
 ततोनेन समाह्वाय सुदः स्वैरमभाष्यत । मांसमनुं समुत्पन्ना मम भद्राद्य धीरिति ॥ १३४ ॥  
 तेनोक्तो देव जानासि दिनेष्वेतेष्वमारणं । जिनपूजासमृद्धेषु समस्तायामपि क्षितौ ॥ १३५ ॥  
 नृपेणोचे पुनः सुदो भ्रियेद्य यदि नाग्नि तत् । इति निश्चित्य यद्युक्तं तदाचर किमुक्तिभिः ॥१३६॥  
 तदवस्थं नृपं ज्ञात्वा पुरात्सुदो बहिर्गतः । ददर्श मृतकं बालं तद्दिने परिस्त्रोज्झितं ॥ १३७ ॥  
 तं वस्त्रावृत्तमानीय संस्कृत्य स्वादुवस्तुभिः । नरैर्द्राय ददावतुं मन्यसे मुख्यगोचरं ॥ १३८ ॥  
 महामांसरसास्वादनितार्तप्रीतमानसः । भुक्त्वोत्थितो मिथः सूदं स जगाद सविस्मयः ॥१३९॥  
 वद भद्र कुतः प्राप्तं मांसमेतत्त्वयेदृशं । अनास्वादितपूर्वोर्यं रसो यस्यातिपेशलः ॥ १४० ॥  
 सोऽभयं मार्गयित्वास्मै यथावद्विन्यवेदयत् । ततो राजा जगादेदं सर्वथा क्रियतामिति ॥१४१॥

सूदोथ दातुमारब्धः शिशुवर्गाय मोदकान् । शिशवस्तत्प्रसंगेन प्रत्यहं तं समाययुः ॥ १४२ ॥  
 गृहीत्वा मोदकान् यातान् शिशूनां पश्चिमं ततः । मारयित्वा ददौ सूदो राज्ञे संस्कृत्य संततं ॥ १४३ ॥  
 प्रत्यहं क्षीयमाणेषु पौरवालेषु निश्चितः । सूदेन सहितो राजा देशात्पौरैर्निराकृतः ॥ १४४ ॥  
 कनकाभासमुत्पन्नस्तस्य सिंहस्थः सुतः । राज्येऽवस्थापितः पौरैः प्रणतः सर्वपार्थिवैः ॥ १४५ ॥  
 महामांसरसासक्तः सौदासो जग्ध सूदकः । बभ्राम धरणीं दुःखी भक्षयन्भुञ्जितान् श्वान् ॥ १४६ ॥  
 सिंहस्येव यतो मांसमाहारोऽस्याभवत्ततः । सिंहसौदासशब्देन भुवने ख्यातिमागतः ॥ १४७ ॥  
 दक्षिणापथमासाद्य प्राप्यानेंवरसंभ्रयं । भुत्वा धर्मं बभूवासावणुव्रतधरो महान् ॥ १४८ ॥  
 ततो महापुरे राज्ञि मृते पुत्रविदर्जिते । स्कंधमारोपितः प्राप राज्यं राजद्रिपेन सः ॥ १४९ ॥  
 व्यसर्जयच्च पुत्रस्य नतये दूतमूर्जितः । सोऽलिखत्तत्र गर्हस्य न नमामीति निर्भयः ॥ १५० ॥  
 तस्योपरि ततो याति सौदासे विषयोऽलिलः । प्रपलयितुमारमे भक्षणत्रासकंपितः ॥ १५१ ॥  
 स्रजित्वा तनयं युद्धे राज्ये न्यस्थ पुनः कृती । महासंवेगसंपन्नः प्रविवेश तपोवनं ॥ १५२ ॥  
 ततो ब्रह्मरथो जातश्चतुर्वक्त्रस्ततोभवत् । तस्माद्देमरथो जज्ञे जातः शतरथस्ततः ॥ १५३ ॥  
 उदपादि पृथुस्तस्मादजस्तस्मात्पयोरथः । बभूवेंद्ररथोऽमुष्मादिननाथरथस्ततः ॥ १५४ ॥

मांघाता वीरसेनश्च प्रतिमन्युस्ततः क्रमात् । नाम्ना कमलबन्धुश्च दीप्त्या कमलबाधवः ॥ १५५ ॥  
 प्रतापेन रवेस्तुल्यः समस्तस्थितिकोविदः । रविमन्युश्च विज्ञेयो वसंततिलकस्तथा ॥ १५६ ॥  
 कुबेर दत्तनामा च कुंथुभक्तिश्च कीर्तिमान् । शरमद्विरदौ प्रौक्तौ रथशब्दोत्तरश्रुती ॥ १५७ ॥  
 मृगेशदमनाभिरुयो हिरण्यकशिपुस्तथा । पुंजस्थलककुस्थश्च रघुः परम विक्रमः ॥ १५८ ॥  
 इतीक्ष्वाकुकुलोद्भूताः कीर्तिता भुवनाधिपाः । भूरिशोऽत्र गता मोक्षं कृत्वा दैगंबरं व्रतं ॥ १५९ ॥  
 आसीत्ततो विनीतायामनरण्यो महानृपः । अनरण्यः कृतो येन देशो वासयता जनं ॥ १६० ॥  
 पृथिवीमत्यभिरुयास्य महादैवी महागुणा । कांतिमण्डलमध्यस्था सर्वेन्द्रियसुखावहा ॥ १६१ ॥  
 द्वौ सुताबुदपत्स्यातां तस्यामुत्तमलक्ष्मणौ । ज्येष्ठोऽन्तरथो ज्ञेयः ख्यातो दशरथोऽनुजः ॥ १६२ ॥  
 सहस्ररस्मिसंज्ञस्य राज्ञो माहिष्मतीपतेः । अजर्यमनरण्येन साकमासीदनुत्तमं ॥ १६३ ॥  
 अन्योन्यगतिसंवृद्धप्रेमाणौ तौ नरोत्तमौ । सौधमैशानदेवेन्द्राविवास्थातां स्वधामनि ॥ १६४ ॥  
 रावणेन जितो युद्धे सहस्रांशुर्विबुद्धवान् । दीक्षां जैनैश्चरीमाप विभ्रत्संवेगश्रुतं ॥ १६५ ॥  
 दूतात्तत्प्रेषिताञ्ज् ज्ञात्वा तद्वृत्तांतमशेषतः । मासजाते श्रियं न्यस्य नार्पी दशरथे भृशं ॥ १६६ ॥  
 सकाशेऽभयसेनस्य निर्गन्धस्य महात्मनः । राजानंतरथेनामा प्रवव्राजातिनिस्पृहः ॥ १६७ ॥

अनरण्योऽगमन्मोक्षमनंतस्यंदनो महीं । सर्वसंगविनिर्मुक्तो विजहार यथोचितं ॥ १६८ ॥  
 अत्यंतदुस्सहैर्योगी द्वाविंशतिपरीषदैः । न क्षोभितस्ततो नंतवीर्याख्यां स क्षितौ गतः ॥ १६९ ॥  
 वपुर्दशरथो लेभे नवयौवनभूषितं । शैलकूटमिवोत्तुगं नानाकुसुमशोभितं ॥ १७० ॥  
 अथामृतप्रभावायामुत्पन्ना वरयोषिति । दर्भस्थलपुरेशस्य चारुविभ्रमधारिणः ॥ १७१ ॥  
 राहः मुकोशलाख्यस्य तनयामपराजितां । उपयेमे स रत्यापि स्त्रीगुणैरपराजितां ॥ १७२ ॥  
 पुरमस्ति महारम्यं नाम्ना कमलसंकुलं । सुबंधुस्तिलकस्तस्य राजा मित्रास्य भामिनी ॥ १७३ ॥  
 दुहिता कैकयी नाम तयोः कन्या गुणान्विता । मृण्माला कृता यस्य नेत्रेदीवरमालया ॥ १७४ ॥  
 मित्राया जनिता यस्मात्सुचेष्टा रूपशालिनी । सुमित्रेति ततः ख्यातिं भुवने स समुपायता ॥ १७५ ॥  
 महाराज सुतामन्यां प्रापासौ सुप्रभाश्रुतिं । लावण्यसंपदं बालां जनयंतीं श्रियस्त्रयां ॥ १७६ ॥  
 स सम्यग्दर्शनं लेभे राज्यं च परमोदयं । आद्ये रत्नमतिस्तस्य चरमे वृणसेमुखी ॥ १७७ ॥  
 जघोगतिर्यतोराद्यादत्यक्तादुपजायते । सम्यग्दर्शनयोगात्तु गतिरुद्धमसंशया ॥ १७८ ॥

धैर्यरताद्यैर्नृपतिभिरुद्धाः । कारितपूर्वा जिनवरवासाः ॥

भंगमुपेतान् क्वचिदपि रम्यान् । सोनयदेतानमिनवभावान् ॥ १७९ ॥

इन्द्रनुतानां स्वयमपि रम्यान् । तीर्थकराणां परमनिवा सान् ।  
 रत्नसमूहैः स्फुरदुरुभासः । संततपूजामघटयदेषः ॥ १८० ॥  
 अन्यभवेषु प्रथितसुधर्माः । प्राप्य सुराणां श्रियमतिरम्यां ।  
 ईदृशजीवा पुनरिहलोके यांति समृद्धिरविरुचिता सा ॥ १८१ ॥

इत्यार्षे रविषेणाचार्यप्रोक्ते पञ्चचरिते सुकोशलमाहात्म्ययुक्तवशरथोत्पत्त्यभिधानं नाम द्वाविंशतितमं पर्व ।

## त्रयोविंशतितमं पर्व ।

अन्यदाथ सुखासीनं समायां पुरुतेजसं । जिनराजकथासक्तं सुरेन्द्रसमविभ्रमं ॥ १ ॥  
 सहसा जनितालांको गगने देहतेजसा । समाययाववद्भारः शिष्टो दशरथं सुधीः ॥ २ ॥  
 कृत्वाभ्युत्थानमासीनमासने तं सुखावहे । दत्ताशीर्षचनं राजा पप्रच्छ कुशलं कृती ॥ ३ ॥  
 निवेद्य कुशलं तेन क्षेमं पृष्टो महीपतिः । सकलं क्षेममित्युक्त्वा पुनरेवमभाषत ॥ ४ ॥  
 आगम्यते कुतः स्थानान्मगवन् विहृतं क्वच । किम्बु दृष्टं श्रुतं किंवा न ते देशोऽस्त्वमोषरः ॥ ५ ॥

ततो मनस्थजैर्नेन्द्रवर्णनोद्भूतसम्मदः । उन्नतं पुलकं विभ्रदित्यभाषत नारदः ॥ ६ ॥  
 विदेहं नृप यातोहं मासं चारु जिनेहितं । जिनेन्द्र भवनाधारभूरिशैलविभूषितं ॥ ७ ॥  
 तत्र निष्क्रमणं दृष्टं मया सीमंघराहृतः । नगर्यां पुंडरीकिण्यां नानारत्नोरुतेजसि ॥ ८ ॥  
 विमानैर्विविधच्छायैः केतुच्छत्रविभूषितैः । यानैश्च विविधैर्दृष्टं देवागमनमाकुलं ॥ ९ ॥  
 मुनिसुव्रतनाथस्य यथेह सुरपैः कृतं । तधामिषेचनं मेरौ मया तस्य मुने श्रुतं ॥ १० ॥  
 सुव्रतस्य जिनेन्द्रस्य वाच्यमानं श्रुतं यथा । तथा मे चरितं तस्य तत्र गोचरितं दृशा ॥ ११ ॥  
 नानारत्नप्रभादयानि तुंगानि विपुलानि च । दृष्टानि तत्र चैत्यानि कृतपूजान्यनारतं ॥ १२ ॥  
 विचित्रमणिमक्तीनि हेमपीठानि पार्थिव । दृष्टान्यन्यंतरम्याणि वनचैत्यानि नंदने ॥ १३ ॥  
 चामीकरमहास्तंभयुक्तेषु स्फुरितांशुषु । मास्करालयतुल्येषु हारतोरणचारुषु ॥ १४ ॥  
 रत्नदामसमृद्धेषु महावैदिकभूमिषु । द्विपसिंहादिरूपाढ्यवैदूर्योदारभित्तिषु ॥ १५ ॥  
 कृतसंगीतदिव्यस्त्रीजनपूरितकुक्षिषु । अमरारण्यचैत्येषु जिनेर्चाः प्रणता मया ॥ १६ ॥  
 चैत्यप्रभाविकासाढ्यं कृत्वा मेरुं प्रदक्षिणं । पयोदपटलं भित्त्वा समुल्लंघ्योन्नतं नभः ॥ १७ ॥  
 वास्वांतरगिरीद्राणां शिखरेषु महाप्रभाः । चैत्यालया जिनेद्राणां प्रणता बहवो मया ॥ १८ ॥

सर्वेषु तेषु चैत्येषु जिनानां प्रतियातनाः । अकृत्रिममहाभासां मया पार्थिव वंद्यते ॥ १९ ॥  
 इत्युक्ते देवदेवेभ्यो नम इत्युद्रतध्वनिः । प्रणतं करयुग्मं च चक्रे दशरथः शिरः ॥ २० ॥  
 संक्षया नारदेनाथ चोदिते जगतीपतिः । जनस्योत्सारणं चक्रे प्रतीहारेण सादरं ॥ २१ ॥  
 उपांशुनारदेनाथ जगदे कोशलाधिपः । शृणुष्ववाहितो राजन् सन्नावं कथयामि ते ॥ २२ ॥  
 गतस्त्रिकूटशिखरं वंदारुरहमुत्सुकः । वंदितं शान्तिभवनं मया तत्र मनोरमं ॥ २३ ॥  
 भवत्पुण्यानुभावेन मया तत्र प्रधारणं । श्रुतं विभीषणादीनां लंकानाथस्य मंत्रिणां ॥ २४ ॥  
 नैमित्तेन समादिष्टं तेन सागरबुद्धिना । भविता दशवक्त्रस्य मृत्युर्दाशरथिः किल ॥ २५ ॥  
 दुहिता जनकस्यापि हेतुत्वमुपयास्यति । इति श्रुत्वा विषणात्मा निश्चित्वाप विभीषणः ॥ २६ ॥  
 जायते यावदेवास्य प्रजा दशरथस्य न । जनकस्य च तावत्तौ मारयामीति सादरः ॥ २७ ॥  
 पर्यटन्न चिरं क्षोणीं तच्चरेण निवेदिता । भवन्तौ कामरूपेण स्थानरूपादिलक्षणैः ॥ २८ ॥  
 मुनिविस्मयतस्तेन पृष्टोहमपि भो यते । कंचिद्दशरथं वेत्ति जनकं च क्षिताविति ॥ २९ ॥  
 अन्विष्य कथयामीति मया चोपात्तमुत्तरं । आकृतं दारुणं तस्य पश्यामि नरपुंगव ॥ ३० ॥  
 तत्ते यावदयं किञ्चिन्न करोति विभीषणः । निगूह्य तावदात्मानं क्वचित्तिष्ठ महीपते ॥ ३१ ॥

सम्यग्दर्शनयुक्तेषु गुरुपूजनकारिषु । सामान्येनैव मे प्रीतिस्त्वद्विधेषु विशेषतः ॥ ३२ ॥  
 सत्त्वं युक्तं कुरु स्वस्ति भूयात्तेहं गतोऽधुना । इमां वेदयितुं वार्ता क्षिप्रं जनकभूभृतः ॥ ३३ ॥  
 कृतानतिर्नृपेणैव मुक्त्वात्यंतनभस्तलं । अवद्वारयतिर्वेगान्मिथिलाभिमुखं ययौ ॥ ३४ ॥  
 जनकायापि तेनेदमशेषं विनिवेदितं । भव्यजीवा हि तस्यासन् प्राणेभ्योप्यतिबल्लभाः ॥ ३५ ॥  
 अवद्वारयतौ याते मरणांशकिमानसः । समुद्रहृदयामात्यमाकारयदिलापतिः ॥ ३६ ॥  
 भुत्वा राजमुखान्मन्त्री समभ्यर्णं महाभयं । जगदे गदतां श्रेष्ठः स्वामिभक्तिपरायणः ॥ ३७ ॥  
 जीवितायास्विलं कृत्यं क्रियते नाथ जंतुभिः । त्रैलोक्येशत्वलाभोऽपि वद तेनोज्झितस्य कः ३८  
 तस्माद्यावदरातीनां व्यसनं रचयाम्यहं । तावदज्ञातरूपस्त्वं विकृती विहरावनि ॥ ३९ ॥  
 इत्युक्ते तत्र निक्षिप्य कोशं देशं पुरं जनं । निष्कामत्पुराद्राजा सद्यस्य सुपरीक्षितः ॥ ४० ॥  
 गते राजन्यमात्येन लेख्यं दाश्वरथं वपुः । कारितं मुख्यवपुषो भिन्नं चेतनयैकया ॥ ४१ ॥  
 लाक्षादिरसयोगेन रुधिरं तत्रनिर्मितं । मार्दवं च कृतं तावद्यावत्पत्यासुधारिणः ॥ ४२ ॥  
 वरासननिविष्टं तं वेश्मनः सप्तमे तले । युक्तं पुरैव सर्वेण परिवर्गेण बिंबकं ॥ ४३ ॥  
 स मन्त्री लेप्यकारश्च कृत्रिमं सजतुर्नृपं । आतिर्हि जायते तत्र पश्यतोरुभयोरपि ॥ ४४ ॥



अयमेव च वृत्तांतो जनकस्यापि कल्पितः । उपर्युपरि हि प्रायश्चलंति विदुषां धियः ॥ ४५ ॥  
 मक्षां तौ क्षितिपौ नष्टौ भुवनस्थितिकोविदौ । आपत्काले यथेन्द्रकौ समये जलदायिनां ॥ ४६ ॥  
 यौ पुरा वरनारीभिर्महाप्रासादवर्तिनौ । उदारभोगसंपन्नौ सेवितौ मगधाधिप ॥ ४७ ॥  
 इतराविव तौ कौचिदसहायौ नरोत्तमौ । चरणाभ्यां मही कष्टं भ्रमंतौ भिग्नवस्थितिं ॥ ४८ ॥  
 इति निश्चित्य जंतुभ्यो यो ददात्यभयं नरः । किं न तेन भवेद्दत्तं साधूनां धुरि तिष्ठता ॥ ४९ ॥  
 दृष्टौ तौ तत्र तत्रेति चरनर्गेण वेदितौ । अनुजेन दशास्वस्य प्रेषिता बधका भृशं ॥ ५० ॥  
 ते शस्त्रपाणयः क्रूरा दृष्ट्वा गोचरविग्रहा । दिवा नक्तं च नगरीं भ्रमंति चरुचक्षुषः ॥ ५१ ॥  
 प्रासादं हीनसत्त्वास्ते प्रवेष्टुं न सहा यदा । चिरायंते तदा यासीत्स्वयमेव विभीषणः ॥ ५२ ॥  
 अन्विष्य गीतशब्देन मविष्य गतविभ्रमः । ददृशांतःपुरांतस्थं व्यक्तं दशरथं विभीः ॥ ५३ ॥  
 विद्युद्विलसितो नाम चोदितस्तेन स्नेहचरः । निकृत्य तस्य मूर्धानं स्वामिने दर्शयन् मुदा ॥ ५४ ॥  
 श्रुतांतःपुरज्जाक्रंदो निक्षिप्यैतच्छिरौऽमुधौ । जनकेऽपि तथा चक्रे निर्दयं स निचेष्टितं ॥ ५५ ॥  
 ततः कृतिनमात्मानं कृत्वा सोदरवत्सलः । ययौ विभीषणो लंकां प्रमोदपरिपूरितः ॥ ५६ ॥  
 विप्रलापं परं कृत्वा विदित्वा पुस्तकर्म च । धृतिं दाशरथः प्राप परिवर्गः सविस्मयः ॥ ५७ ॥

विभीषणोऽपि संप्राप पुरीमशुभशान्तये । दानपूजादिकं चक्रे कर्म संजनितोत्सवं ॥ ५८ ॥

बभूव च मतिस्तस्य कदाचिच्छांतचेतसः । कर्मणामिति वैचित्र्यात्पश्चात्तापमुपेयुवः ॥ ५९ ॥

अमत्यमीत्या क्षितिगोचरौ तौ । निरर्थकं प्रेतगतिं प्रणीतौ ॥

आशीविषांगप्रभवोऽपि सर्प—स्तार्क्ष्यस्य शक्नोति किमु प्रहर्तुं ॥ ६० ॥

सुलेशशौर्यौ क्षितिगोचरौ क । क रावणः शक्रसमानशौर्यः ॥

केमः सशंको मदमंदगामी । क्व केसरी वायुसमानवेगः ॥ ६१ ॥

यद्यत्र यावच्च यतश्च येन । दुःखं सुखं वा पुरुषेण लभ्यं ॥

तत्तत्र तावच्च ततश्च तेन । संप्राप्यते कर्मवशानुगेन ॥ ६२ ॥

मम्यग्निमिर्त्तं यदि वेत्ति कश्चि—च्छ्रेयो न कस्मात्कुरुते निजस्य ॥

येनेह लोके लभतेऽति सौख्यं । मोक्षे च देहत्यजनात्पुरस्तात् ॥ ६३ ॥

राज्ञोस्तयोः प्राणवियोजनेन । नैमित्तमुद्धत्वामितं विवेकं ॥

दुःशिक्षितार्थैर्मनुजैरकार्यं । प्रवर्तते जंतुरमाग्बुद्धिः ॥ ६४ ॥

अस्यांबुनाथस्य पुरी स्थितेयं । प्रभिन्नपातालतलस्य मध्ये ॥

कथं सुराणामपि भीतिदक्षा । गम्भत्वमायात् क्षितिगोचराणां ॥ ६५ ॥  
 कृतं मयात्पंतमिदं न योग्यं । करोमि नैवं पुनरप्रधार्यं ॥  
 इति प्रधार्योत्तमदीप्तिमुक्तो । रविर्विधास्वे निलये स रेमे ॥ ६६ ॥  
 इत्यार्षे रविषेणाचार्यप्रोक्ते पद्मचरिते विभीषणव्यसनवर्णनं नाम त्रयोविंशतितमं पर्व ।

## चतुर्विंशतितमं पर्व ।

यदथ भ्राम्यतो वृत्तमनरण्यतनूध्रुवः । तत्ते श्रेणिक वक्ष्यामि शृणु विस्मयकारणं ॥ १ ॥  
 इतोऽस्त्युत्तरकाष्ठायां नाम्ना कौतुकमंगलं । नगरं चास्य शैलाभप्राकारपरिशोभितं ॥ २ ॥  
 राजा शुभमतिर्नाम यत्रासीत्सार्धकञ्चुतिः । पृथुश्री वनिता तस्य योषिदुणविभूषणा ॥ ३ ॥  
 कैकया द्रोणमेघश्च पुत्रावभवतां तयोः । गुर्णैरत्यंतविमलैः स्थितौ यौ व्याप्य रोदसी ॥ ४ ॥  
 तत्र सुंदरसर्वांगा चारुलक्षणधारिणी । नितरां केकया रेजे कलानां परमागता ॥ ५ ॥  
 अंगहाराश्रयं नृत्तं तथाभिनयसंश्रयं । व्यायामिकं च साङ्गासीत्तत्प्रमेदैः समन्वितं ॥ ६ ॥

अभिव्यक्तं त्रिभिः स्थानैः कंठेन क्षिरसोरुसा । स्वरेषु समवेतं च मस स्थानेषु तद्यथा ॥ ७ ॥  
 षड्गर्षभो तृतीयश्च गांधारो मध्यमस्तथा । पंचमो धैवतश्चापि निषादश्चेत्यमी स्वराः ॥ ८ ॥  
 स्थितं ल्यैस्त्रिसंख्यानैर्द्रुतमध्यविलंबितैः । असं च चतुरस्रं च तालयोनिद्वयं दधत् ॥ ९ ॥  
 स्थायिसंचारिभिर्युक्तं तथारोहावरोहिभिः । वर्णैरेभिश्चतुर्भेदैश्चतुःसंख्यपदास्थितं ॥ १० ॥  
 नामाख्यातोपसर्गेषु निपातेषु च संस्कृताः । प्राकृती सौरसेनी च भाषा यत्र त्रयी स्मृता ११  
 धैवत्यथार्षभीषद्ग षड्रोदीच्या निषादिनी । गांधारी चापराषद्ग कैकशी षड्गमध्यमा ॥ १२ ॥  
 गांधारोदीच्यसंज्ञाभ्यां तथा मध्यमपंचमी । गांधारपंचमी रक्तगांधारी मध्यमा तथा ॥ १३ ॥  
 आंध्री च मध्यमोदीच्या स्मृता कर्मारवीति च । प्रोक्ताथ नंदनी चान्या कैशकी चेति जातयः १४  
 इमाभिर्जातिभिर्युक्तमष्टाभिर्दशभिस्तथा । अलंकारैरमीभिश्च त्रयोदशभिरन्विता ॥ १५ ॥  
 प्रसन्नादिप्रसन्नांतस्तथा मध्यमसादवान् । प्रसन्नाद्यवसानश्च चतुर्द्धास्थायिभूषणं ॥ १६ ॥  
 निर्वृत्तः प्रस्थितो विंदुस्तथा प्रेखोलितः स्मृतः । तारो मंदः प्रसन्नश्च षोढा संचारिभूषणं ॥ १७ ॥  
 आरोहिणः प्रसन्नादिरेकमेव विभूषणं । प्रसन्नांतस्तथा तुल्यः कुहरश्चावरोहिणः ॥ १८ ॥  
 गदितौ द्वावलंकारावित्यलंकारयोजनं । अवागात्साधुगीतं च लक्षणैरेभिरन्वितं ॥ १९ ॥

ततं तंत्रीसमुत्थानमवनद्धं मृदंगजं । शुषिरं वंशसंभूतं घनं तालसमुत्थितं ॥ २० ॥  
 चतुर्विधमिदं वाद्यं नानाभेदैः समन्वितं । जानातिस्म नितांतं सा यथैवं विरलोऽपरः ॥ २१ ॥  
 कलानां तिसृणामासां नाद्यमेकी क्रियोच्यते । श्रृंगारहास्यकारुण्यवीराद्भुतमयानकाः ॥ २२ ॥  
 रौद्रवीभत्सशांताश्च रसास्तत्र नवोदिताः । वेत्तिस्म तदसौ बाला सप्तभेदमनुत्तमं ॥ २३ ॥  
 अनुवृत्तं लिपिज्ञानं यत्स्वदेशे प्रवर्तते । द्वितीयं विकृतं ज्ञेयं कल्पितं यत्स्वसंज्ञया ॥ २४ ॥  
 अत्यंगादिषु वर्णेषु तत्त्वं सामायिकं स्मृतं । नैमित्तिकं च पुष्पादि द्रव्यविन्यासतोऽपरं ॥ २५ ॥  
 प्राच्यमध्यमयौघेयसमाद्रादिभिरन्वितं । लिपिज्ञानमसौ बाला किल ज्ञातवती परं ॥ २६ ॥  
 अस्युक्तिकौशलं नाम मिश्रं स्थानादिभिः कलाः । स्थानं स्वरोऽथ संस्कारो विन्यासः काकुना सह  
 समुदायो विरामश्च सामान्यामिहितस्तथा । समानार्थत्वमार्थश्च जातयश्च प्रकीर्तिताः ॥ २८ ॥  
 उरः कंठः शिरश्चेति स्थानं तत्र त्रिधा स्मृतं । उक्त एव स्वरः पूर्वं षड्जादिः सप्तभेदकः ॥ २९ ॥  
 संस्कारो द्विविधः प्रोक्तो लक्षणोद्देशतस्तथा । विन्यासस्तु सखंडाः स्युः पदवाक्यास्तदुत्तराः ३०  
 सापेक्षा निरपेक्षा च काकुर्मेदद्वयान्विता । गद्यः पद्यश्च मिश्रश्च समुदायस्त्रिधोदितः ॥ ३१ ॥  
 संक्षिप्तता विरामस्तु सामान्यामिहितः पुनः । शब्दानामेकवाच्यानां प्रयोगः परिकीर्तितः ॥ ३२ ॥

तुल्यार्थतैकशब्देन बह्वर्थप्रतिपादनं । भाषापलक्षणम्लेच्छनियमास्त्रिविधा स्मृता ॥ ३३ ॥  
 पद्यव्यवहृतिर्लेख एवमाद्यास्तु जातयः । व्यक्तवाग्लोकवाग्वार्ग व्यवहारश्च मातरः ॥ ३४ ॥  
 एतेषामपि भेदानां ये भेदा बुद्ध्यगोचरा । मैत्रेयैः समायुक्तं मातृवैदुक्तिकौशलं ॥ ३५ ॥  
 शुष्कचित्रं द्विधा प्रोक्तं नाना शुष्कं च वर्तिजं । आर्द्रचित्रं पुनर्नाना चंदनादिद्रवोद्भवं ॥ ३६ ॥  
 कृत्रिमाकृत्रिमैरंगैर्भूजलांबरगोचरं । वर्णकः श्लेष्मसंयुक्तं सा विवेदाखिलं शुभा ॥ ३७ ॥  
 पुस्तकर्म त्रिधा प्रोक्तं क्षयोपचयसंक्रमैः । तक्षणादिक्रमोद्भूतं काष्ठादौ क्षयसंस्मृतं ॥ ३८ ॥  
 उपचित्या मृदादीनामुपचयं तु कथ्यते । संक्रान्तं तु यदाहृत्य प्रतिबिंबं विभाव्यते ॥ ३९ ॥  
 यंत्रनिर्यंत्रसच्छिद्रनिच्छिद्रादिभिरन्वितं । सा जज्ञे तद्यथा भद्रा लोकेभ्यो दुर्लभस्तथा ॥ ४० ॥  
 बुष्किमं छिन्नमच्छिन्नं पत्रच्छेद्यं त्रिधोदितं । सूचीदंतादिभिस्तत्र निर्मितं बुष्किमं स्मृतं ॥ ४१ ॥  
 कर्तरीछेदनोद्भूतं छिन्नं संबंधसंयुतं । विच्छिन्नं तु तदुद्भूतं संबंधपरिवर्जितं ॥ ४२ ॥  
 पत्रवस्त्रसुवणादिसंभवं स्थिरचंचलं । निर्णिन्ये सा परं चार्वा संवृतासंवृतादिजं ॥ ४३ ॥  
 आर्द्रशुष्कं तदुन्मुक्तं मिश्रं चेति चतुर्विधं । माल्यं तत्रार्द्रपुष्पादिमंभवं प्रथमं मतं ॥ ४४ ॥  
 शुष्कपत्रादिसंभवं शुष्कमुक्तं तदुष्मिनं । मिक्तुकादिममुद्भूतं मंकीर्णं तु त्रिमंकरात् ॥ ४५ ॥

रणप्रबोधनव्यूहसंयोगादिभिरान्वितं । तद्विधातुमलं प्राज्ञा साक्षासीत्पूरणादिजं ॥ ४६ ॥  
 योनिद्रव्यमधिष्ठानं रसो वीर्यं च कल्पना । परिकर्म गुणा दोषा युक्तिरेषा तु कौशलं ॥ ४७ ॥  
 योनिविशिष्टमूलादि द्रव्यं तु तगरादिकं । यद्वर्णवर्तिकाद्येतदधिष्ठानं प्रकीर्तितं ॥ ४८ ॥  
 कषायो मधुरस्तिक्तः कटुकाम्लश्च कीर्तितः । रसः पञ्चविधो यस्य निर्हारेण विनिश्चयः ॥ ४९ ॥  
 द्रव्याणां शीतमुष्णं च वीर्यं तत्र द्विधा स्मृतं । कल्पनात्र विवादानुवादसंवादयोजनं ॥ ५० ॥  
 परिकर्म पुनः स्नेहशोधनक्षालनादिकं । ज्ञानं च गुणदोषाणां पाटवादीतरात्मनां ॥ ५१ ॥  
 स्वतंत्रानुगताख्येन तां मेदेन समन्वितां । गन्धयुक्तिमसौ सर्वमजानद्युक्तविभ्रमा ॥ ५२ ॥  
 भक्ष्यं भोग्यं च पेयं च लेखं चूष्यं च पञ्चधा । आस्वाद्यं तत्र भक्ष्यं तु कृत्रिमाकृत्रिमं स्मृतं ५३  
 भोग्यं द्विधा यवाग्वादिविशेषाश्चोदनादयः । शीतयोगो जलं मद्यमिति पेयं त्रिषोदितं ॥ ५४ ॥  
 रागस्वाद्वलेक्षाख्यं लेखं त्रिविधमुच्यते । कृत्रिमाकृत्रिमं चूष्यं द्विविधं परिकीर्तितं ॥ ५५ ॥  
 पाचनच्छेदनोष्णत्वशीतत्वकरण॥दिभिः । युक्तमास्वाद्यविज्ञानमासीत्तस्या मनोहरं ॥ ५६ ॥  
 वज्रमौक्तिकवैदूर्यसुवर्णरजतायुधं । वस्त्रसंस्थादि चावेदीत्सा रत्नं लक्षणादिभिः ॥ ५७ ॥  
 तत्तुसंतानयोगं च वस्त्रस्य बहुवर्णकं । रागाधानं च सा चारु विवेदातिशयान्वितं ॥ ५८ ॥

लोहदंतजतुक्षारशिलास्तत्रादिसंभवं । तथोपकरणं कर्तुं ज्ञातमत्यंतमुद्यया ॥ ५९ ॥  
 मेयदेशतुलाकारभेदान्मानं चतुर्विधं । तत्र प्रस्थादिभिर्मिष्टं मेयमानं प्रकीर्तितं ॥ ६० ॥  
 दिशमानं वितस्त्यादि तुलामानं पलादिकं । समयादि तु यन्मानं तत्कालस्य प्रकीर्तितं ॥ ६१ ॥  
 तच्चारोहपरीणाहतिर्यगौरवभेदतः । क्रियातश्च समुत्पन्नं साध्यगात्मानमुत्तमं ॥ ६२ ॥  
 भूतिकर्म निधिर्ज्ञानं रूपज्ञानं वणिग्विधिं । अन्यथा जीवविज्ञानमासीत्तस्याविशेषवत् ॥ ६३ ॥  
 मानुषद्विपगोवाजिप्रभृतीनां चिकित्सितं । सा निदानादिभिर्मेदं युक्तं ज्ञातवती परं ॥ ६४ ॥  
 मायाकृतं त्रिधा पीडा शक्रजालं विमोहनं । मंत्रौषधादिभिर्जातं तच्च सर्वं विवेद सा ॥ ६५ ॥  
 समयं च समीप्यादिपाखंडपरिकल्पितं । चरित्रेण पदार्थैश्च विवेद विविधैर्युतं ॥ ६६ ॥  
 चेष्टोपकरणा वाणी कलाव्यत्यसनं तथा । क्रीडा चतुर्विधा प्रोक्ता तत्र चेष्टा शरीरजा ॥ ६७ ॥  
 कंदुकादिति विज्ञेयं तत्रोपकरणं बहु । वाक्क्रीडनं पुनर्नाना सुभाषितसमुद्भवं ॥ ६८ ॥  
 नाना दुरोदरन्यासं कलव्यत्यसनं स्मृतं । क्रीडायां बहुभेदायामस्यां सान्यंतकोविदा ॥ ६९ ॥  
 आश्रिताश्रयतो मिश्रो लोको द्विविध उच्यते । आश्रिता जीवनिर्जीवा पृथिव्यादिस्तदाश्रया ७०  
 तत्र नानामवोत्पत्तिःस्थितिर्नश्वरता तथा । ज्ञायते यदिदं प्रोक्तं लोकज्ञत्वं सुदुर्गमं ॥ ७१ ॥



पौर्वापर्याधरस्तुर्यद्वीपदेशादिभेदतः । स्वभावावस्थिते लोके बभूवास्यास्तदुत्तमं ॥ ७२ ॥  
 संवाहनकला द्वेधा तत्रैका कर्मसंश्रया । शय्यौपचारिका चान्या प्रथमा तु चतुर्विधा ॥ ७३ ॥  
 त्वञ्चासास्थिमनःसौरुयादेते त्वामाग्रापाक्रमाः । सम्पृष्टं च गृहीतं च मुक्तितं जलितं तथा ॥ ७४ ॥  
 आहतं भंगितं विद्धं पीडितं भिन्नपाटितं । मृदुमध्यप्रकृष्टत्वात्तत्पुनर्भिद्यते त्रिधा ॥ ७५ ॥  
 त्वक्खुलं सुकुमारं तु मध्यमं मांससौरुयकृत् । उत्कृष्टमस्थिसौरुयाय मृदुगीति मनःसुखं ॥ ७६ ॥  
 दोषास्तस्या प्रतीयं यल्लोम्नामुद्धर्तनं तथा । निर्मांसपीडितं वाढं केशकर्षणमद्भुतं ॥ ७७ ॥  
 अष्टप्राप्तममार्गेण प्रघातमतिभुयस्कं । आदेशाहतमत्यर्थमवसुप्तप्रतीपकं ॥ ७८ ॥  
 एभिर्दोषैर्विनिर्मुक्तं सुकुमारमतीव च । योग्यदेशप्रसुक्तं च ज्ञाताकृतं च शोभनं ॥ ७९ ॥  
 करणैर्विविधैर्यातु जन्यते चित्तसौरुयदा । संवाहनावगम्या सा शय्योपचरणात्मिका ॥ ८० ॥  
 संवाहनकलामेतामंगप्रत्यंगगोचरां । अवैदसौ यथा कन्या नान्या नारी तथा घनं ॥ ८१ ॥  
 शरीरवेषसंस्कारकौशलं च कला परा । खानमूर्द्धजवामादि निरचैषीदिषां च सा ॥ ८२ ॥  
 एवमाद्याः कलाश्चारुशीला लोकमनोहराः । अदीधरत्समस्ताः सा विनयोत्तमभूषणाः ॥ ८३ ॥  
 कलामुष्णभिरूपं च समुद्भूता त्रिविष्टपे । अद्वितीया बभौ तस्याः कीर्तिराकृष्टमानसा ॥ ८४ ॥

बहुनात्र किमुक्तेन शृणु राजन् समासतः । तस्य वर्षशतेनापि दुःशक्यं रूपवर्णनं ॥ ८५ ॥  
 पित्रा प्रधारितं तस्या योग्यः कोऽस्या भवेद्भरः । स्वयं रुचितमेवेयं गृह्णात्विति विसंशयं ॥ ८६ ॥  
 यदर्थं पार्थिवाः सर्वे वसुमत्यामुपाहृताः । हरिवाहननामाद्याः पुरोविभ्रमभूषिताः ॥ ८७ ॥  
 गतो दशरथोऽप्यस्य जनकेन सह भ्रमन् । स्थितं स तादृशोऽप्येतान् लक्ष्या प्रच्छाद्य भूपतीन् ८८  
 मंचेषु सुप्रपंचेषु निविष्टान् वसुधाधिपान् । प्रत्येकमैक्षितोदारान् प्रतीहार्या निवेदितान् ॥ ८९ ॥  
 भ्राम्यंती सा ततः माध्वी नरलक्षणपंडिता । कंठे दाशरथे न्यास दृष्टिनीलोत्पलस्रजं ॥ ९० ॥  
 भूपालनिवहस्यं तं सा ययौ चारुविभ्रमा । राजहंसं यथा हंसी वक्रतुंदव्यवस्थितं ॥ ९१ ॥  
 भावमालागृहीतेऽस्मिन् न्यस्ता या द्रव्यमालिका । पौनरुक्त्यं प्रपेदेसौ लोकाचारकृतास्पदा ९२  
 केचित्तत्र जगुस्तारं प्रसन्नमनसो नृपाः । अहो योग्यो वृतः कोऽपि पुरुषोऽयं सुकन्यया ॥ ९३ ॥  
 केषांचित्स्वतिवैलक्ष्यात्स्वदेशगमनं प्रति । विररामातिदूरेण मनोवैवर्ण्यमीयुषां ॥ ९४ ॥  
 केचिदत्यंतदृष्टत्वात्परमं कोपमागताः । युद्धं प्रति मनश्चक्रुः कृतकोलाहला श्रुतं ॥ ९५ ॥  
 जगुश्च ख्यातसदृशान् महामोगसमन्वितान् । त्यक्त्वातो गृह्णीमेतमज्ञातकुलशीलिनं ॥ ९६ ॥  
 अमुं कमपि वैदेशं दुरभिप्रायकारिणीं । गृहीतमूर्द्धजाकृष्टां प्रसमं दुष्टकन्यकां ॥ ९७ ॥

इत्युक्त्वा ते सुसम्बद्धाः समुद्यतमहायुधाः । नृपा दशरथं तेन चलिताः क्षुद्रचेतसः ॥ ९८ ॥  
ततः समाकुलीभूतो वरं शुभमतिर्जगौ । मद्र यावन्नृपानेतान् सुभुब्धान्वारयाम्यहं ॥ ९९ ॥  
रथमारोप्य तावत्त्वं कन्यामंतर्हितो भव । कालज्ञानं हि सर्वेषां नयानां मूर्धनि स्थितं ॥ १०० ॥  
एवमुक्तो जगादासौ स्मितं कृत्वातिधीरधीः । विस्मयो भव माम् त्वं पश्येतान् कांदिशीकृतान् ॥  
इत्युक्त्वा रथमारुह्य संयुक्तं प्रौढवाजिमिः । भृशं मंभवृते भीमः शरन्मध्याह्नमानुभं ॥ १०२ ॥  
उत्तार्य केकया चाशु रथवाहं रणांगणे । तस्थौ पौरुषमालंब्य तोम्रप्रग्रहधारिणी ॥ १०३ ॥  
उवाच च प्रयच्छाञ्चां नाथ कस्योपरि हुतं । चोदयामि रथं पश्य मृत्युरघातिवत्सलः ॥ १०४ ॥  
जगादासौ किमत्रान्यैर्वराकैर्निहतैर्नरैः । मूर्धानमस्य सैन्यस्य पुरुषं पातयाम्यहं ॥ १०५ ॥  
यस्यैतत्पांडुरच्छत्रं विभाति शशिविभ्रमं । एतस्याभिमुखं कांति रथं चोदय पंडिते ॥ १०६ ॥  
एवमुक्ते तथात्यंतं धीरया वाहितो रथः । समुच्छ्रितसितच्छत्रस्तरंगितमहाध्वजः ॥ १०७ ॥  
केतुच्छायामहाज्वाले तत्र दंपतिदेवते । रथाग्रौ योषशलभा दृष्टा नष्टाः सहस्रशः ॥ १०८ ॥  
दशस्वदननिर्मुक्तैर्नारैर्चरदिता नृपाः । क्षणात्परांमुखीभूताः परस्परविलंघिनः ॥ १०९ ॥  
ततो हेमप्रभेणैते चोदिता लज्जिता जिताः । निवृत्त्य पुनरारब्धं हंतुं दाशरथं रथं ॥ ११० ॥

वाजिभिः स्यन्दनैर्नागैः पादतैश्च नृपादृताः । कुतश्चरमहानादा धनसंघातवर्तिनः ॥ १११ ॥  
 तोमराणि शरान् पाशांश्चक्राणि कनकानि च । तमेकं नृपमुद्दिश्य चिक्षिपुश्च समुद्यताः ॥ ११२ ॥  
 चित्रमेकरथो भूत्वा तदा दशरथो नृपः । जातः शतरथः शक्त्या निःसंख्यानरथोऽथवा ॥ ११३ ॥  
 विचिच्छेद स नाराचैः समं शस्त्राणि विद्धिषां । अदृष्टाकर्षसंघानैश्चक्रीकृतशरासनः ॥ ११४ ॥  
 छिन्नध्वजातपत्रः सन् विह्वलीकृतवाहनः । शरैर्हैमप्रभस्तेन क्षणेन विस्थीकृतः ॥ ११५ ॥  
 स रथांतरमारुह्य भयावततमानसः । द्रुतं पलायनं चक्रे कृष्णीकुर्वन्निजं यशः ॥ ११६ ॥  
 ररक्ष स्वं च जायां च शत्रूनस्त्राणि चाच्छिनत् । एको दशरथः कर्म चक्रेऽनंतरथोचितं ॥ ११७ ॥  
 दृष्ट्वा दशरथं सिंहं विभूतशरकेसरं । द्रुद्रुवुर्योधसारंगाः परिगृह्य दिगष्टकं ॥ ११८ ॥  
 अहो शक्तिर्नरस्यास्य हि चित्रं कन्यया कृतं । इति नादः समुचस्थौ महान् स्वपरसेनयोः १२१  
 वंदिषोषितशब्देन शक्त्या वानन्यतुल्यया । जनैर्दशरथो जज्ञे प्रतापं विभ्रदुष्यतं ॥ १२० ॥  
 ततः पाणिगृहस्तेन कृतःकौतुकमंगले । कन्यायाः परलोकेन कृतःकौतुकमंगलं ॥ १२१ ॥  
 महता भूतिभारेण ब्रूतोपयमनोत्सवः । ययौ दशरथोऽयोध्यां मिथिलां जनको तथा ॥ १२२ ॥  
 पुनर्जन्मोत्सवं तस्य तस्यां चक्रेऽतिसम्मदः । पुनर्नृपाभिषेकं च परिवर्गो महर्द्धिभिः ॥ १२३ ॥

अशेषभयनिर्मुक्तो रेमे तत्र स पुण्यवान् । आखंडल इव स्वर्गे प्रतिमानितशासनः ॥ १२४ ॥  
 तत्र प्रत्यक्षमन्यासां पत्नीनां भूभृतां तथा । अभ्यधायि नरेंद्रेण केकयासन्नवर्तिनी ॥ १२५ ॥  
 पूर्णेंदुवदने ब्रूहि यत्ते वस्तु मनीषितं । इह संपादयाम्यद्य प्रसन्नोऽस्मि तव प्रिये ॥ १२६ ॥  
 चोदयेन्नादिविज्ञानाद्यदि नाम तथा रथं । कथं क्रुद्धारिसंधातं विजयेहं सहोत्थितं ॥ १२७ ॥  
 अवस्थितं जगद्व्याप्यं लुदेदर्कः कथं तमः । संवेष्टा चेद्भवेदस्य न मूर्तिररुणात्मिका ॥ १२८ ॥  
 गुणग्रहणसंधातव्रीडाभारनतानना । मुहुः प्रचोदितोवाच कथंचिदिति केकया ॥ १२९ ॥  
 नाथ न्यासोयमास्तां मे त्वयि वाञ्छितयाचनं । प्रार्थयिष्ये मदा तस्मिन् काले दास्यसि निर्वचाः ॥  
 इति प्रोक्तमात्रे जगौ भूमिनाथः । समग्रेंदुनाथ प्रतिस्पर्द्धिवक्त्रः ॥  
 भवत्वेवमुद्ये पृथुभोगिसौम्ये । त्रिवर्णातिकांतप्रसन्नोरुनेत्रे ॥ १३१ ॥  
 अहो बुद्धिरस्या महीमोत्रजाया । नयादथा निर्व्रातं कलापारगायः ॥  
 समस्तोपमोगैरलं संगताया । कृतं न्यासभूतं मनःप्रार्थनं यत् ॥ १३२ ॥  
 समस्तोऽपि तस्यास्तदामीष्टवर्गः । प्रयातः प्रमोदं प्रकुष्टं निर्व्रातं ॥  
 विचिंत्य प्रधानं शुभा कंचिदर्थं । शनैर्मार्गयिष्यत्यहो केकयेति ॥ १३३ ॥

मतेर्गोचरत्वं मया तावदेत-त्प्रणीतं सुव्रतं धरित्रीपते ते ॥

समुत्पत्तिमस्मान्महामानवानां । शृणु द्योतकानामुदारान्वयस्य ॥ १३४ ॥

समासेन सर्वं वदाम्येष तेहं । त्रिलोकस्य वृत्तं किमत्र प्रपञ्चैः ॥

दुराचारयुक्ताः परं यांति दुःखं । सुखं साधुवृत्ता रविप्रख्यभासः ॥ १३५ ॥

इत्यार्षे रविषेणाचार्यप्रोक्ते पद्म-चरिते केकयावरप्रदानं नाम चतुर्विंशतितमं पर्व ।

## पञ्चविंशतितमं पर्व ।

अथापराजिता देवी सुखं सुप्ता वरालये । शयनीये महाकांते रत्नोद्योतशिरस्थिते ॥ १ ॥

रज्ज्याः पश्चिमे यामे महापुरुषवेदिनः । नितांतं परमान् स्वप्नानैक्षिताशयिता यथा ॥ २ ॥

शुभ्रं स्तंवेरमं सिंहं पश्चिनीबांधवं विधुं । दृष्ट्वा विबोधमायाता तूर्यनगलनिस्वनैः ॥ ३ ॥

ततः प्रत्यंगकार्याणि कृत्वा विस्मितमानसा । दिवाकरकरालोकमंडिते भुवने सती ॥ ४ ॥

सा विनीतांतिकं भर्तुर्गत्वात्यंतसमाकुला । सखीभिरावृता भद्रपीठभूषणकारिणी ॥ ५ ॥

कृताञ्जलिर्जगौ स्वप्नान् किञ्चिद्दिनतविग्रहा । स्वामिने सावधानाय यथा दृष्टान्मनोहरान् ॥६॥  
 ततो निखिलविज्ञानपारदृश्वा नराधिपः । बुधमण्डलमध्यस्थः स्वप्नानामभ्यधात्फलं ॥ ७ ॥  
 परमाश्चर्यहेतुस्ते कांते पुत्रो भविष्यति । अंतर्बहिश्च शत्रूणां यः करिष्यति शातनं ॥ ८ ॥  
 एवमुक्ते परं तोषं हस्तस्पृष्टोदरी ययौ । मुखकेसरसरुद्धमुखपद्मापराजिता ॥ ९ ॥  
 चकार च समं भर्त्रा परं प्रमदमीयुषा । जिनेन्द्रवेश्मसुस्फीतां पूजां पूजितभावना ॥ १० ॥  
 ततः प्रभृतिकांत्यासौ सुतरां स्मावगाहते । बभूव चेतसश्चास्याः शांतिः कापि महौजसः ॥११॥  
 सुमित्रानंतरं तस्या ईक्षांचक्रेऽतिसुंदरी । विस्मिता पुलकोपेता स्वप्नान् माधुमनोरथा ॥ १२ ॥  
 सिच्यमानं मृगाधीशं लक्ष्म्या कीर्त्या च मादरं । कलशैश्वर्यमानास्य कमलैश्चारुवारिभिः ॥१३॥  
 आत्मानं चातितुंगस्य भूभृतो मूर्धनि स्थितं । पश्यंतं मेदिनी स्फीतां निम्नगापतिमेखलां ॥१४॥  
 स्फुरत्किरणजालं च दिवसाधिपविभ्रमं । नानारत्नोचितं चक्रं सौम्यं कृतविवर्तनं ॥ १५ ॥  
 वीक्ष्य मंगलनादेन तथैव कृतबोधना । विनीताऽकथयत्पत्ये नितांतं मधुरस्वना ॥ १६ ॥  
 सुनुर्युगप्रधानं ते शत्रुचक्रक्षयावहः । भविष्यति महातेजाश्चित्रचेष्टो वरानने ॥ १७ ॥  
 इत्युक्ता सा सती पत्या संमदाक्रान्तमानसा । ययौ निजास्पदं लोकं पश्यंतीवाधरस्थितं ॥१८॥

अथानेहसि संपूर्णे पूर्णेदुरिव पूर्वदिक् । अमृत तनयं कांत्या विशालमपराजिता ॥ १९ ॥  
 दिष्ट्या वर्धनकारिभ्य प्रयच्छन् वसु पार्थिवः । बभूव चामरच्छत्रपरिधानपरिच्छदः ॥ २० ॥  
 जन्मोत्सवं महानम्य चक्रे निश्शेषबांधवैः । महाविभवसंपन्नैरुन्मत्तीभूतविष्टपः ॥ २१ ॥  
 तरुणादित्यवर्णस्य पद्मालिंगितवक्षसः । पद्मनेत्रस्य पद्माख्या पितृभ्यां तस्य निर्मिता ॥ २२ ॥  
 सुमित्रापि ततः पुत्रममृत परमद्युतिं । छायादिगुणयोगेन सद्रत्नं रत्नभूरिव ॥ २३ ॥  
 पद्मजन्मोत्सवस्यानुसंधानमिव कुर्वता । जनितो बंधुवर्गेण तस्य जन्मोत्सवः परः ॥ २४ ॥  
 उत्पाता जज्ञिरेऽरातिनगरेषु सहस्रशः । आपदां सूचका बंधुनगरेषु च संपदां ॥ २५ ॥  
 भौर्देदीवरगर्भामः कांतिवारिकृतप्लवः । सुलक्ष्म्या लक्ष्मणाख्यायां पितृभ्यामेव योजितः ॥ २६ ॥  
 बालौ मनोऽङ्गरूपौ तौ विद्रुमामरदच्छदौ । रक्तोत्पलममच्छायपाणिपादौ सुविभ्रमौ ॥ २७ ॥  
 नवनीतसुखस्पर्शौ जातिसौरभधारिणौ । कुर्वाणौ शैशवीं क्रीडां चेतः कस्य न जवतुः ॥ २८ ॥  
 चंदनद्रवदिग्धांगौ कुंकुमस्थासकांचितौ । सुवर्णरससंपृक्तरजतांजनकोपमौ ॥ २९ ॥  
 अनेकजन्मसंवृद्धस्नेहान्योन्यवशानुगौ । अंतःपुरगतौ सर्वबंधुभिः कृतपालनौ ॥ ३० ॥  
 विच्छर्दमिव कुर्वाणावमृतेन कृतस्वनौ । मुखपंकेन लिपंताविव लोकं विलोकनात् ॥ ३१ ॥



छिंदंताविव दारिद्र्यमाहूतागमकारिणौ । तर्पयंताविव स्वांतं सर्वेषामनुकूलतः ॥ ३२ ॥  
 प्रसादसम्मदौ साक्षादिव देहमुपागतौ । रेमाते तौ सुखं पुण्यां कुमारौ कृतरक्षणौ ॥ ३३ ॥  
 विजयश्च तृपिष्ठश्च यथापूर्वं बभूवतुः । तत्तुल्यचेष्टितावेवं कुमारौ तावणेषतः ॥ ३४ ॥  
 तनयं केकयास्तुत दिव्यरूपसमन्वितं । यो जगाम महामाग्यो भुवने भरतश्रुतिं ॥ ३५ ॥  
 सुषुवे सुप्रभा पुत्रं सुंदरं यस्य विष्टपे । ख्यातेः शत्रुघ्नशब्देन सकलेष्वपि वर्तते ॥ ३६ ॥  
 बलनामापरं मात्रा पद्मस्येति विनिर्मितं । सुमित्रया हरिर्नाम तनयस्य महेच्छया ॥ ३७ ॥  
 कृतोर्ध्वचक्रिनामायां मात्रेति भरतभिष्ठां । दृष्ट्वा चक्रिणि संपूर्णे केकया प्राप्यमत्सुतं ॥ ३८ ॥  
 चक्रवर्तिष्वनिं नीतो मात्रायामिति सुप्रजाः । तनयस्यार्हतो नाम शत्रुघ्नं इति निर्घमे ॥ ३९ ॥  
 ममुद्रा इव चत्वारः कुमारस्त्वे नया इव । दिग्विभागा इवोदारा बभूवुर्जगतः प्रियाः ॥ ४० ॥  
 ततः कुमारकान् दृष्ट्वा विद्यामंग्रहणोचितान् । दृष्ट्वा योग्यमुपाध्यायं पितृषां मनसाकुलः ॥ ४१ ॥  
 अथास्ति नगरं नाम्ना कापिन्यमिति सुंदरं । मार्गवोऽत्र शिखी ख्यातस्तस्येषुरिति भामिनी ॥ ४२ ॥  
 एरिरुढिस्तयोः पुत्रो दुर्विनीतो विलालितः । उपालंभसहस्राणां कारणीभूतचेष्टितः ॥ ४३ ॥  
 द्रविणोषार्जनं विद्याग्रहणं धर्मसंग्रहः । स्वाधीनमपि तत्प्रायो विदेशे सिद्धमश्नुते ॥ ४४ ॥

पितृभ्यां भवनादेष निर्विण्णाभ्यां निराकृतः । ययौ राजगृहं दुःखी वसानः कर्पटद्वयं ॥ ४५ ॥  
 तत्र वैवस्वतो नाम धनुर्वेदातिपंडितः । युक्तः सहस्रमात्रेण शिष्याणामभियोगिनां ॥ ४६ ॥  
 यथावत्तस्य पार्श्वेसौ धनुर्विद्यमुपागमत् । जातः शिष्यसहस्राच्च दूरेणाधिककौशलः ॥ ४७ ॥  
 भुतं कुशाग्रराजेन मत्सुतेभ्योऽपि कौशलं । वैदेशे कापि विन्यस्तमिति ज्ञात्वा रुषं गतः ॥ ४८ ॥  
 भुत्वा च स्वामिनं क्रुद्धमस्त्राचार्येण शिष्यतः । एवमेरो यथा राज्ञः पुरः कुंठो भविष्यति ॥ ४९ ॥  
 स समाहूयितः शिष्यैः सूतोऽसौ विभुना नृणां । शिष्यां पश्यामि सर्वेषां छात्राणामिति चोदितः ५०  
 ततोऽस्तेवासिनस्तेन क्रमेण श्रमोचनं । कारिता लक्षपातं च सर्वं चक्रुर्धथायथं ॥ ५१ ॥  
 अयैरोऽपि स निर्युक्तः शरान् चिक्षेप तादृशान् । दुःशिक्षित इति ज्ञातो विभुना तेन यादृशैः ५२  
 विदित्वा वितथां सर्वां राज्ञा संप्रेषितो गतः । अस्त्राचार्यः स्वकं धाम शिष्यमंडलमव्यगः ॥ ५३ ॥  
 वैवस्वतसुताभैरः स्वीकृत्य गुरुसम्मतां । रात्रौ पलायनं कृत्वा प्राप दाशरथीं पुरीं ॥ ५४ ॥  
 दौकितश्चानरण्ये स्वं कौशलं च न्यवेदयत् । राज्ञा समर्पिता तस्मै तुष्टेन तनुसंभवाः ॥ ५५ ॥  
 तेष्वस्त्रकौशलं तस्य संभ्रातं स्फीततां गतं । सरःसु सुप्रसन्नेषु चंद्रविचमिवागतं ॥ ५६ ॥  
 अन्यानि च गुरुप्राप्त्या विज्ञानानि प्रकाशितां । यातानि तेषु रत्नानि पिधानापममादिब ५७

दृष्ट्वा विज्ञानमेषामतिशयमहितं सर्वशास्त्रेषु राजा ।

संप्राप्तस्तोषमग्न्यं सुतनयविनयोदारचेष्टाहृतात्मा ॥

चक्रे पूजाममेतं गुरुषु गुणगणज्ञानपांडित्ययुक्तो ।

यातं त्युत्क्रम्य वांछाविभवमतितरां दानविरूयातकीर्तिः ॥ ५८ ॥

ज्ञानं संप्राप्य किञ्चिद् व्रजति परमतां तुल्यमन्यत्र यातं ।

तावत्त्वेनापि नेति कचिदपि पुरुषे कर्मवैषम्ययोगात् ॥

अत्यंतं स्फीतिमेति स्फटिकगिरितटे तुल्यमन्यत्र देशे ।

यात्येकांतेन नाशं तिभिरवति स्वेरंशुवृंदं खगौर्धैः ॥ ५९ ॥

इत्यार्षे रविषेणाचार्यप्रोक्ते पञ्चरिते चतुर्भातृसंभवाभिधानं नाम पंचविंशतितमं पर्व ।

---



